
। परामर्शदातृसम्पादकमण्डलप्‌ 
डा० विद्यानिवासमिधः, कुरुपतिः, जष्यक्षः 








१. ॐं० जाद्याप्रसादमिश्वः, ९२. डां० देवस्वरूपमिधः, 
वेदवेदाङ्गसंकायाच्यक्षः ददंनसंकायाष्यक्षः 
३, ॐं० नरेन्द्रनाथपाण्डेयः । , ४. श्रोऽ लक्ष्मीनारायणतिवारी, 
साहित्य-संस्कति-संकायाष्यक्षः श्रमणविद्या-संकायाष्यक्षः 
५. ॐं० राजेहवर-उपाध्यायः, ६. डां० मागोरथप्रसादत्रिषाटी, 
माधुनिक-ज्ञान-विज्ञान-संकायाच्यक्षः 'वागोशशः क्षास्त्री", संयोजकः 
छ 
प्रकारकः-- मुद्रकः- 
डां० हरिश्चन््रमणित्रिपाो, रत्ना श्रिटिग वक्सं, 
भ्रकारानाधिकारी; कमच्छा, वाराणसो 
सम्पुणनिन्दसस्कृतविदवविद्या्यस्य 
प्रातित्यानम्‌- 


,विक्रय-विभागः”, सप्युणनिन्दसंस्कतविश्ववि्ाक्यस्य, वाराणसी-२२१ ००२. 

प्ररोचना 


श्रोमदादयशङ्कुराचायंपादानधिक्रत्य तेषां द्वादशजन्मरतान्यवसरे “सारस्वतो 
सुषमायाः' एष विरोषाङ्को ग्रथितः । सोऽधुना प्रकाडामानीयते । अत्र विद्यन्निवन्धाः । 
एषां निबन्धानां प्रणेतारः स्वेषु स्वेषु विषयेषु निष्णाता विपश्चितः । तैर्य्यदरस्तु समुन्मी- 
क्तम्‌, तत्सवं नवनवोन्मेषशाकि । भन्ये, चास्या ङ्गस्य ग्रथने पुर्वाधिकारिणां श्नोवेङ्टा- 
चलमहोदयानां महानुदयोगः प्रेरक आसीत्‌ । तेषां कृते भूरिशो धन्यवादा मया उदीर्यन्ते । 
तत्र चतुर्णा कुल्पतिचराणाम्‌-धवेङ्टाचल-श्नोकूद्णापतिन्निपाठि-श्नोगौरोनायश्ास्ति- 
श्नोद्गबेरनाथञ्युक्ल महोदयानाम, दिवङ्धतानां विपञ्िन्मौलिमिणिभूतानां श्रौरधुनाथ- 
शमंणाम्‌, पण्डितवर्याणां "पद्मभूषण श्नोपटाभिरामन्लास्त्रि-भोयुब्रह्यण्यलास्तनि-्ोराभ- 
वदनशुक्र-श्नोरामप्रस्ादन्निपाठि-- इत्येतेषां सर्वेषां मूरधन्यविदुषां ऊेखा अमुमङ्कु 
मण्डयन्तोति महतः प्रमोदस्य विषयः । नग्यानां डांशश्रीधरभास्करवर्णेकर-स्वामि- 
श्रीकारिकानन्दमहामण्डलेश्रःश्वीवलजिन्नाथपण्डित-श्रीश _्करनारायणःपूरव॑पुराणाचार्यं- 
श्रोपारसनाथद्धिवेदि-डों°गणेरीकाखपुधार -श्रौमुरलोव रपाण्डेय-वेदान्तोपाचार्यश्चरीपारस- 
ताथद्धिवेदि-श्रीएन्‌° आर० कृष्णताताचार्य-पण्डितश्रीवरिष्ठमुनिमिश्च-आाचार्यश्रीकेदार- 
नाथत्रिपाठि-डों°एन्‌०मार्‌० श्रौनिवासन्‌-डो°मादिव्यनाथमद्राचायं-श्नरोसुधाकरदोक्षित- 
डों० चन्द्रदोख रशमंहिरेमठ-डां० भागीरथप्रसादत्रिपारि-श्रौशिवजी-उपाध्याय-डां°नरेनद्र- 
नाथपाण्डेय-श्रोशिवदत्तरामंचतुर्वेद-डा ° रामश ङ्ुरभदाचायं-डां०सि° माकण्डयशास्ति- 
इत्येतेषां विद्रत्तल्लजानामपि ङेखा जस्याङ्कुस्य शोभां विदधतीति श्रीमदायरङ्करा 
चर्याणां विषये श्रद्धायाः सातत्यं सूचयति । 

श्रोमदाचश्ञङ्कराचार्या वेचारिकस्य भारतस्य निर्मातारस्त्वासन्नेव, ते राजनोति- 
मतिक्रम्य भारतस्य ।वचारदुष्टया, भावदृष्टया च साकल्यमपि सुनिश्चित्य एेक्यघट- 
यितारोऽप्यासन्‌ । तेषां वयं समेऽधमर्णाः । अत्रेतद्वज्ञापनीयं भवति यत्‌ त एकतोऽ्धेत- 
वेदान्तप्रतिष्ठापकास्त्क्लिरोमणयः, मपरतश्च सौन्द्थलहुरीप्रणयनेनोपासनाया नितरां 
सृक्षमातिसूष्ष्मायाः पद्धतेः प्रतिष्ठातारोऽप्यासचु । अयं द्वितीय एव पक्षस्तेषामविश्नान्त- 
विजययात्रायाः शक्तस्रोत आसीत्‌ । तं पक्षमधिङ्रत्याग्रे विचारः भ्रचकिष्यतीति 
आशासानः अमुमङ्कुं विदुषामास्वादाय परिविषयामि । 

अस्याङ्कस्य मुखपृष्ठयोः कलासज्जाये, अन्तवतिपुष्ठयोः कखासज्जाये च क्रमशो 
डां० ए० पो० गञ्जरमहोदयान्‌, “भमेरिकन्‌ इन्स्टीच्यूट आफ इण्डियन स्ट्डीजु, 
रामनगर, वाराणसीः इति संस्थायाः सञ्चार्कान्‌ भोनभ्बियारमहोदयानू प्रति 
च भूयो भूयो धन्यवादान्‌ वितरामि । विरोषाङ्कस्यास्य शोभाधायकमुद्रणादिकाय- 
सम्पादयितुन्‌ रत्ना श्रिटिग वक्सं" इति मुद्रणाख्यस्य सञ्चाककानु शरोविनयकशकर- 
पण्ड्यामहोदयान्‌ प्रति धन्यवादा वितीर्यन्त इति । 


वाराणस्याम्‌, विद्यानिवासभिधः 
गुरुपूणिमायाम्‌, कुपतिः 
वि० सं० २०४८ सम्पूर्णानन्दसंस्ृतविश्वविद्याख्यस्यं 

परामरदातुसम्पादकमण्डलम्‌ 
डों० विद्यानिवासमिभः, कुलपतिः, अष्यक्षः 





१. डं ° आदयाप्रसादसिश्नः, २. डां० देवस्वर्पसिभः, । 
वेदवेदाद्धसंकायाच्यक्षः दरंनसंकायाष्यक्षः 
३. ॐां० नरेन््रनाथपाण्डेयः, ४. श्रो लक्ष्मीनारायणतिवारी, 
साहित्य-सस्कृति-सकायाघ्यक्षः श्रमण विद्या-संकायाव्यक्षः 
५. ॐं० राजहवर-उपाध्यायः, ६. डां० सागोरथप्रसादत्रिपालो, 
माघुनिक-ज्ञान-विज्ञान-संकायाघ्यक्षः "वागीशः शास्त्री", संयोजकः 
| 
© 
| 
प्रकाशकः- मुद्रकः- 
डां० हरिश्न्द्रमणित्रिषाठो, रत्ना प्रिटिग वक्सं, 
प्रकारानाधिकारी, कमच्छा, वाराणसो 
सम्मूर्णानन्दसंस्कृतविस्वविद्याल्यस्य 
प्रा्िस्यानम्‌- 


'विक्रय-विमागः', सम्पूर्णानन्दसंस्कत विश्वविद्यालयस्य; वाराणसी-२२१ ००२. 

प्ररोचना 


श्रोमदा्यश ङ्ुराचार्यपादानधि त्य तेषां द्वादशजन्मशतान्यवसरे “सारस्वतो 
युषमायाः' एष विदोषाङ्को ग्रथितः । सोऽधुना प्रकालमानीयते । अव्र वरिदाचिवन्धाः। 
एषां निबन्धानां प्रणेतारः स्वेषु स्वेषु विषयेषु निष्णाता विपश्चितः । तेर्यद्रस्तु समुन्मी- 
लितमू, तत्सर्वं नवनवोन्मेषशालि । मन्ये, चास्या ङ्कुस्य ग्रथने पूर्वाधिकारिणां श्रोवेङ्टा- 
चलसहोदथानां महानुदयोगः प्रेरक आसीत्‌ । तेषां रते भूरिशो वन्यवादा मया उदीर्यन्ते । 
तत्र चतुर्णा कुकपतिच राणाम्‌-शनौवेङ्कुटाचल-ध्रोक्तदणापतित्रिपाठि-्रोगोरोनायन्ञास्तरि- 
श्रोक्ुबेरनाथलुक्छमहोदयानाम्‌, दिवङ्खतानां विपश्चिन्मौ लिमणिभूतानां श्रोरधुनाथ- 
शसंणाम्‌, पण्डितवर्याणां पद्मभूषण श्नोपट्ाभिरामन्ञास्त्र-घ्ोयुन्रह्यण्यरास्तरि-श्रीराम- 
वदनशुक्छ-्रोरामप्रसादन्निपाठि-- इत्येतेषां सर्वेषां मूर्धन्यविदुषां ङेखा अमुमङ्कु 
मण्डयन्तीति महतः प्रमोदस्य विषयः । नव्यानां डोंऽश्रीधरभास्करवर्णेकरस्वामि- 
श्रीकाशिकानन्दमहामण्डङे्र-श्रौवरुजिन्नाथपण्डित-श्रौश ङ्कुरनारायण-पूवंपुराणाचायं- 
श्रोपारसनाथद्िवेदि-डं°गणेशीकालपुथार -श्रौमुरोधरपाण्डय-वेदान्तोपाचार्यश्रीपारस- 
नाथद्विवेदि-श्रौएन्‌° आर्‌० कृष्णताताचारयं-पण्डितश्रौवरिष्ठमुनिमिश्च-आचायश्रीकेदार- 
नाथत्रिपाठि-डों°एन्‌०मार्‌० श्रौनिवासन्‌-डां°मादिव्यनाथमद्ाचायं-श्नोसुघाकरदीक्षित- 
डों० चन्द्ररोखरशमं हिरेमठ-डां° भागी रथप्रसादत्रिपारि-श्रीरिवजी-उपाध्याय-डां°नरेन््र- 
नाथपाण्डय-श्रोशिवद्तशमं चतुर्वेद-डा ° रामशङ्कुरभदाचा्यं-डां ° सि ° माकंण्डयञ्चास्त्रि- 
इत्येतेषां विद्रत्तत्लजानामपि केखा जस्याङ्कुस्य शोभां विदधतीति श्रीमदादराङ्करा 
चर्याणां विषये श्रद्धायाः सातत्यं सूचयति । 

श्रोमदाद्यशङ्कराचार्या वेचारिकस्य भारतस्य नि्मातारस्त्वासन्नेव, ते राजनोति- 
मतिक्रम्य भारतस्य ।वचारद्ष्टया, भावदुष्टया च साकल्यमपि सुनिश्चित्य एेक्यघट- 
यितारोऽप्यासन्‌ । तेषां वयं समेऽधमर्णाः । अत्रेतद्वज्ञापनीयं भवति यतु त एकतोऽ्ेत- 
वेदान्तप्रतिष्ठापकास्तकंशशिरोमणयः, भपरतश्च सौन्द्थलहरोभ्रणयनेनोपासनाया नितरां 
सृक्ष्मातिसूक्ष्मायाः पद्धतेः प्रतिशातारोऽप्यासनरु । अयं द्वितीय एव पक्षस्तेषामविश्रान्त- 
विजययात्रायाः शक्तिस्रोत आसीत्‌ । तं पक्षमधिङ्रत्याग्रे विचारः प्रचलिष्यतीति 
आशासानः अमुमङ्क विदुषामास्वादाय परििषयामि । 

अस्याङ्कस्य मुखपृष्ठयोः कलासज्जाये, अन्तवतिपृष्ठयोः कलासज्जाये च क्रमशो 
डों० ए० पो० गज्जरमहोदयान्‌, “अमेरिकन्‌ इन्स्टीच्यूट आफ इण्डियन स्टडीज, 
रामनगर, वाराणसीः इति संस्थायाः सञ्चाखकान्‌ भोनम्बियारमहोदयान्‌ प्रति 
च भूयो भूयो धन्यवादाचु वितरामि । विहेषाङ्कुस्यास्य शोभाधायक्मुद्रणादिकाय- 
सम्पाद्यितृनू ^रत्ना प्रिटिग वक्सं" इति मुद्रणारयस्य सञ्चालकान्‌ श्नोविनयश्शंकर- 
पण्ड्यामहोदयान्‌ प्रति धन्थवादा वितीर्य॑न्त इति । 


वाराणस्याम्‌, विद्यानिवासमिभः 
गुरुपूर्णिमायाम्‌, कुलपतिः 
वि° सं° २०४८ सम्पूर्णानन्दसंस्छृतविश्वविद्यार्यस्य 

उपदेशसाहस्ली -नासविषये कश्चिन्नतनो विसशः 


आचायं श्रीवि० वेङ्कटाचलम्‌ 
कुलपतिः, 
' सम्पूणनिन्दसंस्कृतविन्चविद्याख्यस्य 
वाराणस्याम्‌ 
ॐ £ && 


मथ श्रीराङ्कुरमगवत्पादध्रणोतेषु प्रकरणमग्रन्थेषु मूर्धेन्यतया सर्वामिमतस्य 
"उपदेशसाहस्री ग्रन्थस्य नामविषये किञ््चिद्धिम॒दयते । 

सत्सु बहुषु वेदान्तप्रकरणेषु शाङ्कुरेषु शाङ्कुरत्वेन वा खप्रातेषु, यद्‌ विशेषतो 
बहु मन्यन्ते प्रकरणमिदमाधुनिका एेतिहासिकद्ष्ित्रिया बहिरङ्ग परीक्षणप्रसिताः 
समारोचकाः, तत्र हितुरयमेव यत्प्रकरणस्यास्य श्रीशङ्कुराचार्यंभ्रणोतत्वं निःसन्दिग्ध- 
प्रमाणसिद्धम्‌, अत एव विवादगन्ेनाप्यनागन्धितमिति । यदा हि भगवत्पादरिष्य् 
सुरेश्चराचार्यः स्वयमुद्धरति प्रकरणस्यास्य पद्यानि कतिपयानि, ब्रूते च कण्ठोक्तः शब्दैः 
पद्यान्यमूनि भगवत्पादीयानीति, तदास्य ग्रन्थस्य भगवत्पादीयत्वे कथन्नाम विवदितु- 
मुत्सहतां विवादशीखोऽपि स्वंत्रानाश्वस्तः संशयात्मापि कश्चित्‌ ? तथा हि-नेष्कम्य- 
सिद्धेश्वतुर्थाध्यायेन ग्रन्थमुपसंजिहीर्षुराचायंसुरेश्चरः प्रथममस्याध्यायस्य प्रयोजनं 
व्याचिख्यासुः, त्रिषु पूर्वाध्यायेषु प्रतिपादितस्य विषयजातस्य सुखबोधाय संक्षिप्य संग्रहण- 
मेवास्याध्यायस्य प्रयोजनमित्याह स्म- 

पूरवाध्यायेषु यद्रस्तु विस्तरेणोदितं स्फुटम्‌ । 
संक्षेपतोऽधुना वक्ष्ये तदेव सुखवित्तये * ॥ इति । 

इत्थं प्रतिज्ञातं संक्षेपमुक्त्वा, अध्यायान्ते स्वोपक्षिप्तस्य सर्वस्य प्रमेयधूगस्य 
सत्सम्प्रदायानुगतवेदान्तसिद्धान्तानुरूपत्वं स्थिरीकर्त, स्वस्मिन्‌ कमंमीमांसावासनाचु- 
वृत्तिमारोपयतां स्वयृथ्यानां केषाच्चिदाक्षेपं परिहतै' चैव पूनः ससंरम्मं प्रतिजानीते 
ग्रन्थकृत्‌ सुरेश्वरो यत्‌ स्वप्रतिपादितं नैष्करम्यसाधकं सर्वमपि श्रुतितकमुखं भ्रमाण- 
प्रमेयजातं स्वगुरुपरम्परानुगतात्‌ सिद्धान्तपथातु तुषादपि न भिद्यत इति । तदिदं 
द्रढयितुं स्वगुरूणां शङ्कुरभगवत्पादानां, परमगुरूणां गौडपादानां च अरन्वाक्यानि 

प्रमाणत्वेनोद्धरत्याचायंसुरेश्वरः । भस्मिन प्रसङ्खे उपदेरासाहसरीम्रन्थस्य पद्यभागतः 
सप्तदश सन्दर्भाः, माण्डूक्यकारिकातो दौ सन्दर्भो च यथाक्षरमुद्धृताः । तस्मिश्च 
प्रमाणोदाहरणप्रसद्धोपक्रमे- 
(भगवत्पुज्यपादेशखच उदाहार्येवसेव तु: । 
इति स्वगुखूनु शङ्कराचार्यान्‌ भगवत्पूज्यपादशब्देन कण्ठत उत्लिख्य, पुनः प्रस ङ्कान्तेऽपि 
“तथा मगवत्पादीयमुदाहरणम्‌*° इति वृत्तिस्थयावतरणिकया सह॒ शाङ्करं पद्यमेक- 
मुद्धृत्य च स्पष्टमेवाचायंगोडपादान्‌ गौडशब्देन, राङ्करभगवत्पादान्‌ द्राविडशब्देन चेत्थं 
सादरमनुसन्धत्ते-- 
"एवं गौडेद्राविडेनंः पृञ्येर्थः प्रभाषितः" इति । 

अत्रोपक्रमोपसंहा परिशीलनेन प्रतिभाति यदनयोरनुपदमुद्धृतयोरारम्भसमापि- 

वाक्ययोर्मध्यगतानि सर्वाण्यपि पद्यानि गौडपादशङ्करभगवत्पादयोरन्यतरगप्रणीत- 


ग्रन्थगतान्येव भवितुमर्हन्तीति । पाठकानां बोधसुकरत्वायायं समग्रोऽपि सन्दर्भोऽर 
यथाग्रन्थमुद्ध्रियतेऽविकलमेव ~ । 


एष संक्षेपतः पूर्वाध्यायत्रयस्याथं उक्तः । सोऽयं न्याय्योऽपि वेदान्ताः शास्वरा- 


चाययंप्रसादकभ्योऽपि अनपेक्षसिद्धस्वभावत्वात्‌ केिच्छहधानेनं प्रतीयते । तेषां सङ्ग्रहाथं- 
मभिमतघ्रामाण्योदाहरणम्‌-- 
भगवत्पूज्यपादेश्च  उदाहार्येवमेव तु । 
सुविस्पष्टोऽस्मदुक्तोऽर्थः सर्वंभूतहितेषिभिः ॥ 
कि परमात्मन उपदेशः, उतापरमात्मन इति । कि चातः ? यदि परमात्मन- 
स्तस्योपदेशमन्तरेणेव मुक्तत्वान्निरथंक उपदेशः। अथापरमात्मनस्तस्यापि स्वत एव 
संसारस्वभावत्वाल्निष्फरु उपदेदाः । एवमुभयत्रापि दोषवत्वादत भाह- 
अविविच्योभयं वक्ति श्रुतिश्चेत्‌ स्यादग्रहस्तथा"९ । 
इति पक्षमुपादाय पूवंपक्षं निरात्य च॥ 
तच्चेदमविवेकात्‌ स्वतो विविक्तात्मने तत््वमसीत्युपदिष्टम्‌ । 
““युष्मदस्मद्विभागज्ञे स्यादथंवदिदं वचः” । 
यतोंऽनभिज्ञे वाक्यं स्याद्‌ वधिरेष्विव गायनम्‌ ॥ 
तस्य च युष्मदस्मद्विभागविज्ञानस्य का युक्तिरपायमावं प्रतिपद्यते ? श्णु- 
(अन्वयव्यतिरेकौ हि पदार्थस्य पदस्य च। 
स्यादेतदहमित्यत्र॒ युक्तिरेवावधारणे'< ॥ 

कथं तौ युक्तिरिति ? अत्राहु- 


^नाद्राक्षमहमित्यसिमिन्‌ सुषुपतेऽन्यन्मनागपि । 
न॒ वारयति दृष्टि स्वां प्रत्ययं तु निषेधति"*॥ 
"एवं विज्ञातवाच्येऽथे श्रुतिलोकषरसिद्धितः। 


श्रुतिस्तस्वमसीत्याह्‌ श्रोतुर्मोहापनुत्तये'› ° ॥ 
तत्र त्वमिति पदं यत्र लक्षणया वतंते, सोऽयं उच्यते- 
अह्ंशब्दस्य या निष्ठा ज्योतिषि प्रत्यगात्मनि । 
सैवोक्ता सदसीत्येवं फलं तत्र विमुक्तता” ` ॥ 
अन्यच्चान्वयव्यतिरेकोदाहरणम्‌ । यथा- 
"छित्त्वा त्यक्तेन हस्तेन स्वयं नात्मा विशेष्यते । 
तथा शिष्टेन सर्वेण येन येन॒ विशेष्यते" ॥ 
'विशेषणमिदं सवं साध्वलङ्करणं यथा । 
भविद्याध्यस्तमतः सवं ज्ञात आत्मन्यस (भवेत्‌ *  ॥ 
"तस्मात्‌ त्यक्तेन हस्तेन तुल्यं स्वं विशेषणम्‌ । 
अनाठमत्वेन तस्माज्जो मुक्तः स्वं विशोषणेः"१४ || 
(्ञातेवात्मा सदा ग्राह्यो ज्ञेयमुत्सुज्य केवलः । 
अहमित्यपि यद्ग्राह्यं व्यपेताङ्खसमं हि तत्‌”५ ॥ 
"दृ श्यत्वादहमित्येष नात्मधर्मो घटादिवत्‌ । 
तथान्ये प्रत्यया ज्ञेया दोषाश्चात्माऽमलो ह्यतः'› * ॥ 
सर्वेन्यायोपसड्ग्रहः- 
नित्यमुक्तत्वविज्ञानं वाक्याद्‌ भवति नान्यतः। 
वाक्याथंस्यापि विज्ञानं पदाथंस्मृतिपूवंकम्‌ ॥ 
अन्वयव्यतिरेकाभ्यां पदार्थः स्मयंते धुवम्‌ । 


एवं निरदुःखमात्मानमक्रियं प्रतिपद्यते ॥ 

सदेवेव्यादिवाक्येभ्यः प्रमा स्फुटतरा भवेत्‌ | 

दशमस्त्वमसीत्यस्माद्यथेवं प्रत्यगात्मति "< ॥' 
वीक्षापन्नस्योदाहरणम्‌- 


नवबुदुध्यपहाराद्धि स्वात्मानं दक्षपुरणम्‌ । 
भपद्यन्‌ ज्ञातुमेवेच्छेत्‌ स्वमात्मानं जनस्तथा ॥ 

\\ सारस्वती सुषमां [४१व० १-४ ° 
भविद्यावद्धचक्षष्टात्‌ कामापहूतधीः सदा । 
विविक्तं दुशिमात्मानं नेक्षते दशमं यथा"८ ॥ 
सोऽग्रमविद्यापटलावगुण्ठितदृष्टिः सच्‌ कथमुत्याप्यत इत्याह्‌- 
यथा स्वापनिमित्तेन स्वप्नद्क्‌ प्रतिबोधितः । 
करणं कर्मकर्तारं स्वाप्नं नेवेक्षते स्वतः॥ 
अनात्मज्ञस्तथेवायं सम्यक्‌ श्रुत्यावबोधितः। 
गुर शास्त्रं तथा मृदं स्वात्मनोऽन्यं न परयति ॥ 
स कि सकलसंसारप्रविविक्तमात्मानं वाक्यात्‌ प्रतिपद्यते, उत नेति ? अत्र त्रूमः। 
कूटस्थावगतिरोषमात्रत्वात्‌ प्रतिपत्तेरत आह- 


दण्डावसाननिष्ठः स्यादण्डसर्पो यथा तथा। 
नित्यावगतिनिष्ठं॑ स्याद्‌ वाक्याज्जगदसंशयम्‌ ॥ 


कुत एतत्‌ ? यस्मात्‌- 
परयन्निति यदाहोच्चैः प्रत्यक्त्वमजमद्वयम्‌ ॥ 
अपूर्वानपरानन्तं त्वमा तदुपलक्ष्यते ॥ 
तत्त्वमस्या दिवाक्योत्थ विज्ञानेनैव बाध्यते । 
यस्मात्‌- 


अस्माद्यदपरं सरूपं नास्तीत्येव निरूप्यते। 
अन्यथाग्रहणाभावाद्‌ बीजं तत्‌ स्वप्नबोधयोः ॥ 
अस्यार्थस्य द्रहिम्न उदाहरणम्‌- 
'कार्यकारणबद्धौ ताविष्येते विर्वतेजसौ । 
प्राज्ञः कारणबद्धस्तु ढो तौ तुर्ये न सिध्यतः१९ ॥|' 
अन्यथा गृह्भतः स्वप्नो निद्रातत्त्वमजानतः। 
विपयसि तयोः क्षीणे तुरीयं पदमदनुते°° ॥' 
तथां भगवत्पादीयमुदाहरणम्‌- 
“सुषुप्ताख्यं तमोञज्ञानं बज स्वप्नप्रवोधयोः | 
मआत्मबोधश्रदग्धं स्याद्‌ बोजं दग्धं यथाऽभवम्र र) ॥|' 
एवं गोडरद्राविडनंः पज्येरथंः प्रभाषितः। 
अज्ञानमात्रोपाधिः सन्तहमादिदुगोश्वरः ॥' 

ज्ये°भा °मागं फा ०पूग २०४३०] "उपदेश प।हश्नो'-न(मविषये कश्चिन्नृतनो विमशंः ५ 


भरिमन्‌ प्रसङ्ध सुरेश्धराचार्यभंगवत्पादीयः उपदेशसाहस्री "ग्रन्थः परामृष्ट इति, 
ततो भूयांसि पद्यानि समुदुधृतानीति च पूर्वेष्टीकाकारेः सम्यक्‌ प्रत्यभिज्ञातमेव । तदिदं 
हिरियण्णासम्पादितनेष्कम्यंसिद्धिपृस्तकस्थायां ज्ञानोत्तमाचार्यप्रणीतायां चद्धिका- 
टीकायाम्‌ ` *-"इदानीमुपदेशसाहस्रयां भगवत्पादाचार्यः पूर्वपक्षत्वेनोक्तम्थमुदाहरति” 
इत्यारभ्य पदे पदे ° *कृतैराचार्योल्किखेर्भूयोभिनिगदन्याख्यातमेव । सम्पादकैश्च हिरियण्णा- 
महोदयैरत्रत्यानि आचार्यवाक्यानि उपदेशसाहसरौगतसन्दभभट्किखपुरःसरं संककितानि 
द्वितीये परिशिष्ट इति तत एव तानि सुखावसेयानि <* | तथापि परिशिष्टस्यास्य विषये 
किञ्चिदिदमवधेयं भवति । नेष्कम्यंसिद्धिभ्रसङ्खेऽस्मिनु सुरे्राचार्योद्धृतः- 


(युषमवस्मद्धिभागज्ञे स्याद्थवदिदं वचः \" 


इति रखोका्वेरूप एकः सन्दभं उपदेशसादसोस्थितोऽपि तेः स्वपरि शिष्टे नान्तर्भावितः, 
यतो हि तेः सन्दर्भोऽयं भगवत्पादवाक्यत्वेन न प्रत्यभिज्ञात इति स्पष्टप्रायम्‌ । अप्रत्य 
भिज्ञाने हेतुरपि सुक्रर एव सम्भावयितुम्‌ । तथा हि-एनमेकं सन्दर्भ वजंयित्वा सुरे- 
राचार्यरुपदेशसाहसरीतः समुद्धृताः सर्वेऽन्ये सन्दर्भाः पणेश्खोकरूपा एव । अत एवैषां 
सर्वेषां प्रतीकानि उपदेशसाहस्रीदलोकभूच्यां सुरभानि । अयं तु सन्दर्भः इलोकस्योत्त- 
राधंरूपः । अत एव नास्य क्वचित्‌ इखोकसूच्यामुपलस्भकथापि । अत एव उपदेश- 
साहस्रयाः, वबृहदारण्यकवाततिकस्य च पद्यसूचीमवकरम्न्य ॒सूरेश्चरोद्धृतानामेतस्पर- 
घद्रुकस्थितानाम्‌ आचार्यवचनसन्दर्माणामाकरान्वेषणे प्रवृत्तः हिरियण्णामहोदयेरिदं 
वाक्यम्‌ उपदेशसाटसरीयत्वेन न प्रत्यभिज्ञातुमपारि । उपदेशसाहख्रयाः समग्राया एतद्‌- 
दृष्टया परीक्षणेनेवास्माभिरयमधिकः सन्दर्भ ` तत्त्वेन प्रत्यभ्यज्ञायि | 
इदमन्यदप्युत्पर्यामो वयम । नेष्कर्म्यसिद्धेरनुपदमुदुधृते प्रवदुके- ` 
“भगवत्पुज्यपादेश्च उदाहा्येवमेव तु“ । इति । 
्‌ "“इस्थं गोडद्राविडेनंः पुज्येरथंः भ्रभाषितः' | 

इति च पद्ययोरन्तरार यावन्ति सन्ति पद्यानि, तेः सर्वैरपि (“कायंकारणबद्धौ तौ".“."" 
इत्यादिकमेकं गोडपादोयसन्द्भं विहाय) भगवत्पादीयवचनेमव्यिमेव । अन्यथा आदौ 
“भगवत्पूज्यपादेः'" इति, अन्ते “इत्थं गोडदराविडेः" इति चोपक्रमोपसंहारस्थिता 
सुरे्वराचार्याणां प्रतिज्ञेव व्याहन्येत । एवं स्थितेऽपि सन्त्येवाधुनात्र कतिपयश्छोकाः, 
ये उपदेदसाहस्रयां वा वातिके वा नान्विष्टाः। दुढान्वेषणे नैते जातुचिद्वातिके वा 
ग्रन्थान्तरे वा उपदभ्येरन्नपि । अन्यथा मगतिकगत्या इमे भगवत्पादीये कस्मिश्चित्‌ 
सम्पति दुपे ग्रन्थे स्थिताः स्युरिति सन्तोष्टव्यम्‌ । 

सारस्वतौ सुषमा |४१व० १-४ अं० 


9 ऋ 


यद्यपीर्थं सुरेधराचार्येभूयसा उद्धृतत्वेन उपदेशसाहख्रथा भगवत्पादध्रणी तत्वं 
निषकण्टकतया सिध्यत्येव, तथापि तेः क्वचिदपि ग्रन्थनाम नोदरेखोति तच्नामयाथार्थ्य- 
निणये न मनागप्युपक्घर्वन्तीमान्युदाह रणानि सुरेश्धराचार्यकृतानि । अत एव म्रन्थनाम- 
निर्णयार्थं प्रमाणान्तरमेव मागंणीयं भवेदित्यतिरोहितम्‌ । 


साम्प्रतं तावद्‌ ग्रन्थस्यास्य नाम “उपदेशसाहस्री' इति “उपदेशसहसी' इति च 
देधा दश्यते मुद्रितपुस्तकेषु । श्पुद्धेरिप्रतिष्ठं दक्षिणाम्नायपीरं महता वे भवेन तपोबलेन 
चापिष्ठितवतां वतंमानपोराधिपपरमेष्ठिगुरूणां भोस्षच्चिदानन्दश्िवाभिनवर्नूसिह- 
भारतोस्वामिपादानामाज्ञानुग्रहेण विशतिसम्पृटः श्रोवाणीविलासमुद्रणाल्ये १९०९ तमे 
स्रस्ताब्दे मुद्राप्य प्रकाशितायां शाङ्धःरग्रन्थावरौ तु सर्वत्र “उपदेशसहस्रो इत्येव 
व्यवह्धियते ्रन्थोऽयम्‌ + रामतोथंप्रणोतया पदयोजनिकाग्याख्यया सह्‌ १९३० खस्ताब्दे 
निर्णयसागरमुद्रणाल्यप्रकाशिते ग्रन्थे तु उपदेशसाहसरो' इति नाम दुर्यते । तत्रत्य- 
टीकाया आरम्भवाक्ये ९, गदयप्रवन्धपदयप्रवन्धयोः पुष्पिकाद्रये-“ च “उपदेशसाहस्री 
इत्येव निर्देशः समुपरभ्यते । अत एव तत्रत्येषुपसंहा पदयेष्वन्यतमस्मिन्‌- 


“'उपदेशसहसरोयं विव॒ता हि महाट्ममिः"*२ < 1 
इति यद्‌ मिन्तं रूपं दुर्यते, तच्छन्दोऽनु रोधात्‌ कृतं स्यादिति सम्भाव्यते । 


रास््रपारद्धतेः पण्डितराज-शास्त्ररत्नाकर-श्चीयुब्रह्यण्यगास्तिभिः सम्पादिते 

१९७८ तमे खेस्ताब्दे प्रकाशित आनन्दगिरिकृतटोकायुते प्रन्थेऽपि प्रायशः स्वंत्र सहस्री" 
इति, उपदेरासहसरी' इति वा निर्देशो दूश्यते । यथा टीकारम्भे शोषंके सही विवृतिः° २९ 
इति, पश्वान्मद्कखरूदलोकेऽपि “मथा सहस्रविवृतिविधोयते"" २ ° इति, पदयभागपुष्पिकायां 
“श्रीसहस्रीपद्य भागटीका'* ` इति, ग्रन्थोपसंहा रपद ““उपदेरसहसरीयं गद्यपद्यमयी मया । 
व्याकृता -“*‡ इति, समाप्तिपूष्पिकायां शश्रीसहलीटीका' २२द्‌ ति च सन्ति भूयिष्ठा हस्व- 
निर्देशाः, येभ्यो दृढं ज्ञायत एतद्रीकामूलमातुकासु उपदेशसहसली" इत्येव रूपं प्रयुज्यत इति, 
अतश्च आनन्दगिरीणामिदमेवाभिमतमिति । भत एवास्मिन्‌ पुस्तके गद्यभागटीकाभ्रथम- 
वाक्ये केवर २ +“उपदेशसाहस्रो' इति दीर्घाकारयुक्तं रूपं मुद्रितम्‌, तल्किपिकारप्रमादाद्रा, 
सम्पादकश्रमादाद्रा सम्पातायातं भवेदिति प्रतिभाति । मूलमातुकाविलोकनेनेैव याथाथ्यं 
निश्चेतुं शक्येत । अत एवास्य मुद्रितपुस्तकस्य मुखपृष्ठादो नाममुद्रणे उपोदुघाते च 
सम्पादकः शास्त्रिपादेः उपदेशसाहस्री" इति रूपं सर्वत्र एकान्तेन भ्रायोजि, तदेतत्‌ कथमपि 
तानन्दगिर्याचार्यसम्प्रदायानुरोषिनी; किन्तु साम्प्रतिकभूयोव्यवहारभरवाहगतानुगति- 

ज्ये ०माऽमागं °फा०पू° २०४३बि ०] "उपदेशसाहस्री'-नामविषये कश्चिन्नूतनो विमं: ७ 


कतामात्रमिति स्पष्टमेव । वस्तुतस्तु "उपदेशसहसरी' इति हवस्वसकारपाठ एव आनन्द- 
गिरिसम्मत इति निश्चप्रचम्‌ । ज्मनीदेशे १९४९ वर्षे "वान्‌" नगरमुद्रिते हाकर्‌- 
महोदयसम्पादिते ्रन्थे, जापानदेशे टोक्यो" नगरतः प्रकादितेऽस्य ग्रन्थस्य आङ्ग्लानु- 
वादपुस्तके च ग्रन्थनामविषये कीदृशी वस्तुस्थितिरिति न ज्ञायते श्युद्धंग्राहुकतया । 
कालटीतः १९८४ तमे वर्षे श्रीश ङ्क रगमं-श्रीकृष्णशमंभ्पामनूदिते मल्यालमसंस्करणे तु 
दीर्घ.सा'कारपाठ एवाध्ित इत्यलमनेन दूरदू रानुधावनेन । 


यथा तथा वा भवतु ग्रन्थनामस्थितिरेषा पश्चात्तनी । ग्रन्थस्य भगवत्पादजकृतं 
मूलनाम तूभयथापि नासीदिति निश्चेतुमस्त्यवकाडः। तथा हि-भगवत्पादीयो ग्रन्थोऽयम्‌ 
आचार्यभास्करेण स्वगीताभाष्य*४उ द्धतः । तवर “उपदेशसहसरी ' इति वा "उपदेशसाहस्री" 
इति वा ग्रन्थनाम नोल्लिख्यते भास्करेण; किन्तु केवलमस्‌ “उपदेराग्रन्थ' इत्येव । भास्करेण 
तत्र भगवत्पादीय एव कश्चिद भ्रन्थो निदिदिक्षित इति तत्प्रकरणपर्यालोचनयां स्पष्टमेव । 
(“न कर्मणामनारम्भान्नेष्कर्म्यं पृरुषोऽदनुते'" ° ° इति गीताइलोक स्वमतेन प्रथमं व्याख्याय 
पश्चात्‌ शाङ्करं नैष्कर्म्यंशन्दन्याख्यानं प्रत्याचष्टे भास्करः । भगवत्पादीयमतखण्डने च 
तदीयेनैव सिद्धान्तेन विरोधमापादयच्चित्तथं छिखति भास्करः “मथ नेष्कर्म्यंशब्देन 
ज्ाननिष्ठतोच्यते क्माक्रित्वा ज्ञानोत्पतर्यसम्भवादिति, तथाप्य विदृषां सर्वकर्म॑त्यागोपदेशो 
भवतो विरुद्ध्येत" । तथा चोक्तम्‌ !उपदेशग्रन्थे- 


“त्वंपदाथंविवेकाय संन्यासः सर्वंक्मणाम्‌*२< । इति । 


भयमत्र॒भास्करारशयः-मनुपदमुद्धते वाक्ये "विवेकाय! इत्यत्र तादर्थ्ये चतुर्थी 
प्रयुक्ता । तेनेदं सम्पद्यते यत्‌ त्वंपदार्थस्य साधनरूपेण सर्वकर्मसंन्यासो भगवत्पादाभिमत 
इति । यस्य तावत्साधकस्य त्वंपदार्थं विवेक एव न जातः, स तावद्‌ अज्ञान्येव भवेदिति 
निविवादमेव । अतश्च अज्ञानिनोंऽपि पुरुषस्य सर्वकर्मसंन्यासो भगवत्पादैः स्वीकृत 
इत्यायाति। स च कथमपि न युज्यते। अधिगतात्मतत््वसाक्षात्कारो मुक्ताविद्याकमंबन्धनो 
ज्ञानी यदि सन्यसेत्‌ स्वकर्माणि, तत्‌ काममुपपद्यतां नाम तन्मतेन । तद्विपरीततया 
यस्तावदविद्याकामकर्मादिबन्धादनिमेक्तः, स कथं सर्वकर्माणि संन्यस्थेदिति । 


उपदेशग्रन्थोदध॒ तशाङ्करवाक्यत्वेन योऽर्धंश्छोक इह उद्धृतो भास्करेण, तदुपदेश- 
साहस्रया अष्टादशे तत्तवमतिप्रकरणे यथायथमुपर्भ्यत इत्यत इदं स्पष्टमेव यद्‌ भास्करः 
सम्प्रति “उपदेशसाहस्री"-नाम्ता, 'उपदेशसहस्री"-नाम्ना वा प्रथमानमेव ग्रन्थम्‌ 
'उपदेश-नाम्ना निदिशतीति । यतो हि भास्करो भगवत्पादसमकाल्कोऽमूदिति प्रायशो 

निविचिकित्सम्‌, अत एवास्य ग्रन्थस्य तदात्वे प्रसिद्धं नाम "उपदेशः* २५ इत्येव स्थितं 
भवेदिति सङ्खं च्छतेऽचुमानम्‌ । तमेनस्‌ उपदेशग्रन्थोल्लेखं भास्करकृतम्‌ उपदेरासाहस्रया 
एवोल्छेख इत्यजानतेव भास्करोयगीताभाष्यसम्पादकेन डं° सुभद्रोपाध्यायेन (सुभद्र ञ्चा 
इति कोके विख्यातेन) भास्करस्य श ङ्कराचार्यादर्वाग्भवत्वे प्रमाणाभावः प्रतिज्ञातस्तद्‌- 
ग्रन्थभूमिकायाम्‌*° । वस्तुतस्तु उपदेशसाहखीग्रन्थोल्केखपुरःसरं तद्राक्योद्धरणमेव 
निष्प्रत्यूह प्रमाणं भवेद्‌ भास्करस्य शङ्कुराचार्यादर्वाचीनतायाम्‌ । श्रीशङ्कुर-मास्करयोः 
पौर्वापर्यं प्रश्नोऽयमिह्‌ निबन्धे नादिप्रसक्त इति नातीवेह्‌ पराक्रम्यतेऽस्मिन्‌ विषये* १ । 


सम्प्रति उपदेशसाहसरीग्रन्थस्य भगवत्पादीयस्य उपदेशग्रन्थनास्ना उत्टेखमिमं 
किञ्चिद्धिमृरामः। यदि श्रीरङ्कुरभगवत्पादेरस्य म्रन्थस्य उपदेशसाहस्ो' इति 
'उपदेशसहस्री' इति वा नाम स्वयमकरिष्यत, यदि च ग्रन्थोऽयं साम्प्रतमिव तदापि 
ईद्गनाम्नैव रोकेऽप्रथिष्यत, तहि भास्करेणापि ग्रन्थोऽयं “उपदेशसाहस्री' इत्यादिरूपेणेव 
निरदेक्ष्यत, न तु “उपदेशग्रन्थ' इति । अतश्च भास्करकृतस्येद्शनामोल्केखस्य केनापि 
कारणेनावदयं भाव्यमेव । वयं तु इत्त्यमुत्पदयामः--ग्रन्थोऽयं श्रीराङ्कराचार्येः भाष्यादि- 
ग्रन्थ इव ग्रन्थप्रणयनसङ्कल्पपूवकं न निबद्धः, येनास्य तैर्नामिकरणस्यावसरः प्रासङस्यतः; 
किन्तु रिष्येः सह॒ तीथंयात्राप्रसङ्खेषु विजययात्राप्रसङ्खेषु वा यथा तत्तत्तीथं विशेषेषु 
तत्तदधिष्ठानदेवतास्तोत्राणि सद्यः प्रतिभाप्रस्फुटितानि तत्सहचरेः श्रुतानि पश्चात्‌ 
पत्रमारोपितानि स्युरिति सम्भाव्यते, तथेव शिष्ये रनुचरेर्वा सार्धं तत्त्वविचारभ्रसङ्कखेषु, 
वादिभिः साधं वादकथाप्रसङ्केषु वा भगवत्पादमुखनिगंता गद्यरूपाः पद्यरूपा्च 
अपूर्वां वाचिकोपदेशाः तत्सहचरेः शिष्येर्भक्तरथवा श्रुतोपदेशेर्वादिभिरेव वा पड्चात्‌ 
पत्रमारोपिताः स्युरिति । अत एवामीषां वेदान्तसिद्धान्तप्रतिपादकानां पद्यानां गद्य- 
सन्दर्भाणां च एकस्मिन्‌ कारे देले वा म्रन्थरू्पेण स्वरूपं नोद्धिन्नं स्यात्‌ । अत एव 
तदा तेषामुपदेशङ्लोकानां वाक्यानां वा नामकल्पनस्य कथंव नावतीर्णा स्यात्‌ । एवमेव 
क्रमश उपचीयमानकायोऽसावुपदेशसङग्रहस्तदवस्थायाम्‌ उपदेरा"-नाम्नेव प्रथां गतः 
स्थाद्‌ गोष्ठीषु । एताद्‌ शकल्पनेन माचायंभास्करङृतोऽयम्‌ “उपदेशग्रन्थ' * ° इति निर्देशः 
साधु समञ्जसो भवति । 


तदेवं भिन्नमिन्रेषु स्थानेषु, भिन्नभिन्नेष्ववसरेषु, भिन्नभिन्नान्‌ पुरुषान प्रति 
भिन्नभिन्नप्रयोजनान्यालम्न्य कृतानामुच्चावचानां व्पाकीर्णानामुपदेशानां भक्तरिष्यै- 
रन्येरवानचरेः कऋमसङद्धत्यादिपर्याखोचनविन्यासपूर्वक ग्रन्थरूपता सम्पादितेति पश्चाच्चास्य 
विशिष्टनामसङ्कल्पाभावेन “उपदेशः इत्येवासौ ग्रन्थः सर्वंत्र पप्रथ इति च कल्पनं 

दिरष्यति । इत्थं काठ गते बहुतिथे चात्रत्यां भूयसीमुपदेशसंख्यामालक्ष्य संख्याबहुत्व- 
मेवाधित्य “उपदेशसाहसी' इति “उपदेशसहस्री' इति वा ग्रन्थगोरवन्यञ्जकं नाम 
कत्पितं भवेदिति च सम्भाग्यते। अवान्तरप्रकरणानां क्रमनामादिपरिकल्पनमपि 
परस्तादेवेतादु शग्रन्थसंस्करणकाङे कृतं स्यादिति सम्भाव्यते । दृश्यते च कचिदवान्तर- 
प्रकरणानां नामविषये पाठभेदोऽपि पृस्तकेषु । यथा आनन्दगिर्यनुसारिपाठे गद्यभागे 
प्रथमप्रकरणस्य "मोक्षसाघनज्ञानोपदेशविधिः' इति, निर्णयसागरसंस्करणे 'दिष्यप्रवोधन- 
विधिः" इति, वाणीविलाससंस्करणे “शिष्यानुशासनम्‌ इति च दृश्यते भेदः । एवमेव 
पद्यभागेऽपि द्वितीयेकोनविशयोः प्रकरणयोः कचित्‌ प्रतिषेधतष्णाज्वरनाराक इति नाम- 
केरणम्‌, अन्यत्र मात्मज्ञानोत्पत्ति-मेषजप्रयोग इति" वस्तुतस्तु प्राचीनेग्रन्थसंस्कर्तुभिः 
पण्डितेविनिगमकान्तरान्वेषणक्लेदं परिहरद्धिः सर्वेषामेव प्रकरणानां तत्तत्प्रकरण- 
प्रथमश्लोकानामाद्यपदान्येवाधित्य नामानि कत्पितानीति स्पष्टम्‌ । परस्तादन्येस्तत्र 
चछि्त्वा'~“मूत्रार ङ्गु" इत्यादिषु नातिरलीकतामारोच्य वा, अन्येन वा केनापि हेतुना तेषु 
नामसु कचित्परिवर्तनं** ग्यधायीति प्रतिभाति । नानेन विवेचनेन किमपि महत्तरं 
प्रयोजनं सेत्स्यतीति विरम्यते विस्तरात्‌ । 
इदमन्यदवत्र विभावनक्षमं सुधियाम्‌ । उपदेरसाहलथां सन्ति प्रकरणान्येकोन- 

विशतिः पद्यभागे, त्रोणि च गद्यभागे। पद्यभागस्थानां प्रकरणानां क्रमनिणये तु 
तदाकारखाघवगौरवभेव विनिगमकत्वेन स्वीकृतं तत्सञ्ग्राहकेः सम्पादकेरिति स्पष्टमेव । 
प्रथममन्त्यं च प्रकरणद्वयं वर्जयित्वा मध्यगतेषु सर्वेषु प्रकरणेषु स्पष्टमेव परिदुदयते 
क्रमदः पद्यसंख्योपचयः। विभाग्यतां इछोकसंख्याताक्कियं वाणीविराससंस्करणानु- 
सारिणी" *-- 

१. उपोद्घातप्रकरणम्‌ 

२. भात्मज्ञानोत्पत्तिप्रकरणम्‌ 

३. ईशधरात्मप्रकरणम्‌ 

४. तत्त्वज्ञानस्वभावप्रकरणम्‌ 

५. बुद्ध्यपराधप्रकरणम्‌ 

६. विशेषापोहभ्रकरणम्‌ 

७. बुद्ध्यारूढप्रकरणम्‌ 

८. मतिविखापनप्रकरणमू 

९...[सृष्ष्मताव्यापिताप्रकरणम्‌ 

१०, दुशिस्वरूपपरमार्थदशंनप्रकरणमु 


९) 
9 0 क क ~ ~ ० ० 

११. ईक्षितुत्वप्रकरणम्‌ १६ 
९२. प्रकाराप्रकरणम्‌ १९ 
१२. अचक्ुष्टुप्रकरणम्‌ २७ 
१४. स्वप्नस्मृतिप्रकरणम्‌ ५० 
९५. नान्यदन्यत्प्रकरणम्‌ ५४ 
१६. पाथिवध्रकरणम्‌ ¦ ७४ 
१७. सम्यङमतिप्रकरणम्‌ ८९ 
१८. ततत्वमति(सि ?) प्रकरणम्‌ २२९ 
१९. भेषज प्रयोगप्रकरणम्‌ २८ 


गद्यभागे तु सन्ति त्रीण्येव प्रकरणानीति तत्र क्रमविषये नातिक्ेशित आत्मा 
परथमेर्ग्रन्थसम्पादकेरिति प्रतिभाति" * । अथवा तत्रापि पद्यभाग इव क्रमोपचयमाध्ित्य 
प्रकरणद्धयं प्रथमं विन्यस्तमिति, परस्तात्‌ तृतीयं पूवंद्रयपिक्षया अतीव रघुतमं 
योजितमिति यद्यनुमातुमिष्यते, काममनुमीयताम्‌ । प्रथमं प्रकरणद्वयं गुरुरिष्यसंवाद- 
रूपमिति, ततीयं तु न तथेत्यस्ति चान्यद्‌ वेषम्यं तृतीथ इत्यप्यवधेयम्‌ । तत्र प्रतिप्रकरणं 
कृतानामंशवि भागानां संख्यास्थितिरित्यमस्ति- 


१. रिष्यानुशासनप्रकरणम्‌ ४४ 
२. कूटस्थाद्रयात्मबोधप्रकरणम्‌ &७ 
३. परिसंख्यानप्रकरणम्‌ ५ 


पद्यभागे पद्यसंख्या ६७१ भवति । अ्थ॑पूतिमवलम्ब्य कचिदेकस्येवाधंस्य पृथक्‌ 
संख्या प्रदत्ता, कचित्तु अर्धत्रयमेकत्वेन संख्यातमिति शकोकसंख्यागणने ईषद्‌ भेदः 
समायाति । अस्मिन्‌ संख्याविन्यासे भस्तीषद्‌ मेदः संस्करणभेदेनेत्यपि विभावनीयम्‌; 
परन्तु सहस्रसंख्यापूतिस्तु कथमपि न भवति, गयभागे संख्यातानां खण्डानां मेलनेनापि*०। 
अत एव बहुत्ववाचकोऽयं सहखशब्द इत्यास्थेयं भवेत्‌ "< | 


इयता परिकरबन्धेन यत्‌ साधितं तस्येमे निष्कर्षाः- 

(१) स्वयुथ्येः शिष्यैः सुरेराचारयर्नेष्कम्यं सिद्धौ उद्धृतोऽ्यं श्रन्थ इत्यतिरिच्य प्रति- 
पक्षिभिर्भास्कराचार्येरपि भगवत्पादीयग्रन्थत्वोल्लेखपुरःसरमयमुद्त इति भस्य 
दाङ्कराचायं प्रणीतत्वं सर्वथा निष्कण्टकमू । 

(२) भास्करछृतादुल्केखप्रकारात्‌ स्पष्टं विज्ञायते यदस्य ग्रन्थस्य नासीद्धिरिष्टं 

 :ॐ, किमपि नाम । 

(३) आदावयम्‌ उपदेरा'-नाम्नेव रोके प्रचचार । अत एव तस्मिन्‌ का ्रन्थमिभ- 
मुद्धतुंकामा अपि उपदेशग्रन्थ' इत्येवेनमुज्ज हुः । 

(४) काले गते बहुतिथे परस्तादेव कदापि ग्रन्थसंस्कर्तृभिः टीकितुभिर्वास्य यदा नाम- 
करणसंस्का रोऽप्यकारि, तदा प्रभृत्येवास्य “उपदेशसाहसखी' इति, “उपदेश- 
सहस्री" इति वा नाम स्थिरोबभूवेति । 
इदमत्र सुधीभिविभावनीयम्‌-भगवत्पादेः प्रसङ्धविशेषेषु कृता ये उपदेशा 

नानारूपास्ते चिराय तदनुचरवर्गेषु कर्णपरम्परया विकी्णंतया प्रसृताः, परस्तात्‌ 
कदापि केरपि पत्रमारोप्य ग्रन्थरूपतामापादिता इति, स एव उपदेशसाहस्रीति सर्वत्र 
ज्ञायत इति योऽस्माभिरेतदूग्रन्थविषये ऊहुः कृतः, सोऽयं छोकोद्धारदीक्षितानां सर्वेषां 
महापुरुषाणां प्रामाणिकेश्चरितेतिवृत्तेः इतिहासपरम्परया च सर्वथा संवदतीति । 
तथा हि- प्रथममवधारयन्तु भगवता बुद्धेन कतानामुपदेशानां स्थितिम्‌ । नाङेखि बुद्धेन 
एकमप्यक्षरमुपदेशरूपं स्वहस्तेन कदापि कापि । पाकिभाषायां कृतानि तदुपदेशवचनानि 
सर्वाण्यपि अविच्छिन्नरिष्यपरम्परयानुवृत्तानि बहुवषंशतेभ्यः पश्चादेव शिष्थसङ्खः 
ग्रन्थरूपतां प्रापितानि तिपिटकरूपेणाद्य प्रथन्ते जगति सर्वत्रेति । तत्रापि तिपिटकमिति 
समष्ग्रन्थनाम, सुत्तपिटकादीनि पिटकनामानि, खुहृकनिकाय-दीघनिकाय-मन्ज्िम- 
निकाय-अ ज्गुत्तरनिकाय-प्रमृतीन्यवान्तरनिकायनामानि सर्वाण्यपि परवतिभिः संग्रह- 
कतृंभिरेव कल्पितानि । सम्प्रति पाश्वात्त्यरोकेषु मूर्धाभिषिक्तस्य क्रिस्तुधमंस्य प्रवर्तंकस्य 
भगवदवतारत्वेन पूज्यमानस्य क्रिस्तोः तत्साक्षाच्छष्याणां चोपदेशाः चिरकालानन्तर- . 
मेव “बाईबल्‌'-ग्रन्थरूपेण सङ्गृहीता इति सर्वंविदितमेव । अत एव तत्संस्करणेषु 


विद्यमानानु भूयसो मेदानाधित्य प्रवृत्तस्तन्मूलस्वरूपविवादो नाभुनापि विश्राम्यतोति 
कथयन्ति तद्विदः । आधुनिके काकेऽपि श्रौ रामङ्ृष्णपरम्हुस-श्री रमणमहषि-प्रभृतिभि- 


मंहापुरुषेस्तदा तदा कता रोकोपदेशा अपि तत्तच्छष्येः परस्तात्‌ सङ्गृहीताः ग्रन्थरूपेण 
प्रख्यापिता इति स्वप्रत्यक्षेवेयं स्थितिरिति दिक्‌ । 


सुरेधरभास्करोद्धृतानामुपदेशसाहस्रीवाक्यानां विषये इदमन्यदप्यस्त्यवधेयम्‌ । 
सुरेश्वराचार्येरुदुधृतेषु पदेषु भूयांसि उपान्त्या्टादशप्रकरणस्थान्येव । एवं सप्तदशातु 
पञ्चदशादप्येकेकं पद्यमुदहारि तेः। भास्कराचार्येयंद्धंपयमुदहारि, तदप्युषान्त्य- 
प्रकरणस्थमेव । एतदाखोक्य केचित्संशयात्मान इत्थं प्रत्यवतिष्ठेरन्‌-क्रमोपचीयमान- 
प्रकरणपद्यसंख्याधितेन प्रकरणक्रमविन्यासेन स्पष्टं भवति यद्‌ आद्यमन्त्यं च प्रकरणद्वयं 
परस्तादेव कदाचित्‌ संयोजितमिति । अत एवानयोर्भगवत्पादोपज्ञत्वं संगयास्पदमिति 
च । एवं स्थिते भास्करसुरेश्चरयोस्पान्त्यप्रकरणोद्धरणेनोपान्त्यस्य अष्टादशस्य तत्त्वमसि- 

१२ सरस्वती सुषमां [४१व० १-२ अऽ 
प्रकरणस्य भगवत्पादध्रणीतत्वं निभ्प्रत्यूटुं भवेत्‌। तथा सुरेश्वरोदुघृतततवमालम्ब्य 
अन्त्यभागस्थानां पञ्चदशादीनां प्रकरणानां प्रामाणिकत्वमपि राक्यमास्थातुम्‌ । सन्दिग्धं 
प्रथमप्रकरणं वर्जयित्वा उपक्रमभागस्थितानि प्रकरणानि तु सर्वाण्यपि आकारेण लघु- 
लघूनि । येषु चत्वारि, पञ्च, षड़्‌, नव वा पद्यानि, अथवा ततः किञ्चिदधिकानति वा 
दूयन्ते, तेषां पृथकत्रकरणसंज्ञाकरणमेव हास्यं प्रतिभाति । भत एव भास्करसुरे्चरकृत- 
मुद्धरणमुपान्त्यस्य तत्त्वमसिप्रकरणस्य तथान्त्यभागस्थितानामाकारेण वहतां कतिपय- 
प्रकरणानामेव शाङ्कुरत्वं प्रमाणीकुर्यान्नि सर्वेषाम्‌ , विशेषतश्च नारम्भस्थितानां पञ्चष- 
पद्यात्मकानां पभ्रकरणव्यपदेरमप्यनहंतामिति, अतं एवारम्भस्थितानि परवत्तिभिरन्यै- 
राचार्यः प्रणीतानि शाङ्कुरत्वगौ रवलिप्सया बरादत्र समावेशितानि स्युरिति युक्त 
मुत्परयाम इति । 


सत्यमस्तीषदवकाश इत्थं भरत्यवस्थातुम्‌ । यावदन्येर्नोर्किख्यते नोद्ध्रियते वा, 
तावत्‌ कस्यापि ग्रन्थस्य प्रामाणिकता न सिध्यतीति कोऽयं नयः ? यदि भास्करसुरेश्च- 
राभ्यां नोदहरिष्यन्त पद्यानि, किमुपदेदासाहस्रया भगवत्पादोयत्वमेव नासेत्स्यत्‌ ? 
काममस्ति किमपि विशिष्टं महत्त्वं प्राचीनग्रन्थानां काकक्रर््रादिनि्णयेऽर्वाचीनम्रन्थ- 
कृत्छृतानामुल्रेखानामुद्धरणानां वा; परन्तु तदभावे सम्प्रदायपरम्परादिषु प्रमाणेषु 
गजनिमीलिकापि हास्याय कतिपष्यत इति न विस्मतंग्यम्‌ । इदं त॒ काकतारीयं यदय- 
मुपदेरासाहसरीग्रन्थ उदहारि भास्करसुरेश्च राभ्याम्‌ । वस्तुतस्तु यावद्‌ दुढं बाधकं प्रमाणं 
न भवति, तावत्सम्प्रदायपरम्परायाः प्रामाणिकत्वमूरीकर्तंव्यमिति निष्कण्टकः पन्थाः । 
मस्ति चास्मिन्‌ विषये प्राचीनैराचार्यं रानन्दगिरिप्रभृतिभिर्व्याख्यातोऽयं ग्रन्थ इति, तत्र 
च भगवत्पादप्रणीतत्वं कण्ठोक्तरक्षरेर्घोषितं च तैरिति महत्‌ भ्रमाणम्‌ । तथापि प्रारम्भ. 
भागस्य भगवत्पादीयत्वमाक्षिपतां संशयात्मनामपि मुखमुद्रणक्षमं प्रमाणान्तरमुपरुभ्यत 
इति तेऽपि तुष्यन्तु । 


प्रथमं तावदिदं काकतालीयन्यायोपलन्धमेकं सुरेश्रोद्धरणमेव । यद्यपि सुरेश्वरा 
चार्यभूयिषठमुद्धृतानि पुच्छभाग प्रकरणस्थान्येव पद्यानि, तथापि मुखभागस्थमेक प्रकरण- 
मप्यनुगृहीतमेव तर्नेष्कम्यं सिद्धौ । षट्पद्यात्मकात्‌ षष्ठाद्विशेषापोहप्रकरणात्‌ चत्वारि 
पद्यानि तैस्तत्र यथायथमुद्धृतान्येव । इदमपि मन्येऽन्यत्काकतारीयं यद्‌ भास्करेणेव 
कृतमन्यदप्युद्धरणं मुखभागस्थमस्माभिर्दवादुपारम्भि । मुद्रिते भास्करगीताभाष्ये 
यद्यपि उपदेशम्रन्थनाम्ना एक एव उल्लेखो ज्ञातचर इति सत्यमेव, तथापि भास्करीय- 
गीताभाष्यस्य तरिमन्नेव प्रसङ्गे सम्पादकस्य प्रमादेनान्यथाभावं गमितम्‌, सम्पादके- 

नोद्धरणत्वेनाप्यपरिज्ञातम्‌, अत एव पाठकानां कृते सर्वथा दृष््रत्यभिनज्ञानम्‌ उपदेश- 
साहस्रया अस्ति, पद्यान्तरमस्माभिः देवात्‌ प्रत्यभिन्ञातमिदं प्रथमतया । तदिदमुद्धरणं 
भास्क रोद्घृतं पञ्चपद्यात्मकपञ्चमप्रकरणस्य प्रथमपद्यमिति सप्रमाणमनुपदमेव 
सप्रपञ्चं निरूपयिष्यते । अत एवाद्यभागस्थानि पञ्चषपद्यात्मकानि न राङ्कराणीति 
रिक्तं वच इत्यलम्‌ । 

तदेवं भास्करीयगीताभाष्ये “उपदेशग्रन्थ' इति य उत्केखो दृष्टः, सोऽयं वस्तुत 
उपदेरसाह ख्या एवोत्छेख इति, तत्रोद्वृतं वाक्यं च उपदेशसाहख्रयां समुपरभ्यत 
इति च स्पष्टं निरूपितम्‌ । अयं तु परमार्थो यदिमम्‌ उपदेशग्रन्थोल्ङेखं विलोक्य तस्य 
उपदेशसाहस्रीत्वं स्वमनीषिकयेव सम्भाव्य, उपदेशसाहस्रयां तद्राक्यमन्विष्य, तस्यां तद्‌ 
दुष्टरा च भास्करेण उपदेशसाहस्रो भगवत्पादीयेव उपदेशग्रन्थनाम्ना निदिष्ट इति निष्कर्षः 
स्वयमस्माभिरकारि । अनेन सूतनवस्तूपलम्भेन चान्वभावि तदा कोऽपि मानसोल्लासो 
महान्‌ । तदा "वादृूटायर' नगरे सम्पत्स्यमाने अखिकभारतीयप्राच्यविद्यासम्मेकनस्याधि- 
वेरन एतटहििषयकनिबन्धसंक्षेपोऽपि पण्डितपरिषद्धिभागा्थं प्रास्तावि; परन्तु कारणान्तरेः 
परस्तात्‌ तदधिवेराने नोपस्थातुमपारि । तदनन्तरमेवादशि न्यू केटलागस्‌ केटलागोरम्‌ 
सूच्यामस्य भास्करकृतोत्केखस्य याथार्थ्योद्घाटनम्‌; परन्तु नाद्यावधि अस्मदृदष्टिपथमागतं 
केन विदुषा कुत्र कृतमिदमपूर्वं याथार्थ्योद्घाटनमिति । “न्यू केटलागस्‌ केटलागोरम्‌' 
सूची सर्व॑त्राकरविषये मुखरापि भस्मिन विषये मौनमाध्रितेतीषदरुन्तुदमेव । 

भधाघूना पूवं संकेतितः परेरचुम्बितपूर्वो य उपदेशसाहस्रया नूतनोल्छेखो 
भास्करोयगीताभाष्येऽस्माभिमंहता श्नमेणान्विष्टः, सोऽधुना प्रस्तूयते । इदं तु यद्च्छा- 
मात्रं यदयमुल्केखोऽपि तस्मिन्नेव गीताभाष्यभ्रकरणे तिष्ठतीति । तथापि केनापि विदुषा 
नाद्यावधि स प्रत्यभिज्ञात इत्यत्र सम्पादककृतं आ्रान्तं पाठशोधनमपराध्यतीति स्पष्टं 
भविष्यत्यनुपदमेव । वस्तुतस्तु भास्करेण नेष्कर्म्य'शब्दा्थं विवेचनप्रसङ्खऽस्मिन्‌ समनन्तरः 
मेव उपदेशसाहल्रयाः पच्चमप्रकरणस्थं प्रथमं पद्यमप्युदुधृतमास्ते। यद्यपि मूलमातुकायां 
तत्राप्युपदेशग्रन्थ इत्येव उत्केखः कृतोऽस्ति, भास्करेण उद्धृतं चास्ति तदनन्तरमुपदेश- 
साहलयाः समग्रं पद्यमेकम्‌, तथापि सम्पादकेन मातुकावाचने पाठरोधने च तथा कृतो 
महानुपप्छवः, येन न केवलम्‌ “उपदेशग्रन्थ'शन्द एवान्यथाभावं गमितः; किन्तु तथा 
विकारमुपनीतम्‌ उपदेशसाहसखौपद्यं यथा जानतामपि तद्‌ दुष्परत्यभिज्ञानं भवेत्‌ । मन्ये, 
इदं बरमाधुनिकसम्पादनपद्धतेयंत्र सम्यगनुशि्टोऽमूत्सम्पादकः, येन प्रमादभूयिष्ठेभ्योऽपि 
सम्पादकरोधितेभ्यः पाठेभ्यः प्रमादबहुराभ्थोऽपि मात॒काविषयकटिप्पणीभ्यो यथार्थो 
दूघाटनं राक्यसाधनममभूदस्माकम्‌ । आधुनिकसम्पादनपद्धति यथायथमनुरून्धाने। 

१४ सारस्वतो सुपमा [४१व० १-४ अं 


डां° सुभद्रक्षामहोदयेः मूरमातुकापाठाः सर्वेऽपि टिप्पणीषु सन्ति प्रदत्ताः, येन श्रान्त- 
रूपेण तेरनुवाचिताप्ते। इदं तु ईषदाश्चर्यमेव यदत्रत्यमनुष्टप्छन्दोब द्धं वाक्यमपि 
पद्यत्वेन न शेकुस्ते प्रत्यभिज्ञातुम्‌ । अयमपि मन्थामहे देवयोग एव कश्चिद्‌ यदस्माभिः 
श्रमविजुम्मितटिप्पणीमध्ये गूढतरं प्रच्छन्नमपि तत्रत्यमुपदेशसाहस्रीपद्यं प्रत्यभिज्ञातम्‌, 
यतों हि तेष्वेव दिवसेषु अस्येव पद्यस्य विषये काचिच्चर्चा प्रवतिताऽमूदस्माभिः साक 
कैश्चितपण्डितप्रकाण्डैरस्मत्समादरभाग्भिः*^ अत एव मातुकारिप्पणीस्थितः 'सच्र' शब्दो 
वस्तुतो “मूत्र' इति, “सूत्रहवार' शब्दो वस्तुतो 'मूत्रद्वा र' इति, "किलोतं कोनाग्रहोदमृतं 
इत्येतत्‌ 'किलोत्तङ्को नाग्रहीदम्‌तं' इति च यथायथं प्रत्यभिज्ञातम्‌ । प्रत्यभिज्ञाय च 
याथा््यंद्ढीकरणाय सरस्वतीभवन'सातुकाकोशादस्मद्विश्वविद्यार्यावोनाद्‌ मूल- 
मातुकामप्यानाय्य स्वयमवाचयामेमं मातुकाभागम्‌, निरचिनवाम चात्र सम्पादक एव 
पदे पदे बश्रामेति । 


विद्वांसः पाठका यथा भस्मत्कृतस्य मातृकापाठवा चनस्य पाठसंशोधनस्य च॑ 
सोष्ठवासौ्वं परील्ितुं दक्नुयुः, यथा चास्मत्कृतवाचनरोधनेषु सम्भावितान्‌ भ्रमभूलान्‌ 
दोषानपाकतु राक्चुयुस्तथाधुना प्रस्तूयन्ते । प्रथममस्मदनुवाचितः संशोधनसंकेतसहितो 
मातुकापाठः, ततः परमस्मदनुवाचनरोत्या मातुकाया वास्तविकी स्थितिः, भन्ते च 
सम्पादकसंशोधितो मुद्रितग्रन्थपाठः, तत्र टिप्पणोषु दत्तास्तदनुवाचनरीत्या मातुका- 
पाठाञश्च। एतेषां चयाणां तोलनेन विद्वांसः स्वयमेवापरोक्षमवधारयितु राक्ष्यन्ति 
कियन्महतीं विकरृतिमुपनीयन्तेऽस्माकं महतां ग्रन्थानां मूलस्थिता यथार्थाः पाठः 
भ्रान्ते ल्पिकारेरसमर्थः सम्पादकेश्चति । 


मस्मदनुवाचितः लोधितः षाठः- 
किञ्चायं विद्वान्‌ ब्रह्मीभूतो यदा(?)भेदमेकान्तेन न प्यति । तस्यामवस्थायां न 
कमं कर्तव्यं ब्रूमः । यदि तु [यदा तु (?) यस्तु (?)] ब्युत्थितचित्तोऽरानपानादिषु कर्तृत्व- 
मनुभवति, तेनैव [तदेव (?)] सन्ध्योपासनादि करतंव्यं स्यात्‌ । विशेषहेतुवंक्तव्यः (?) । 
यच्चोक्तमात्मीयोपदेशग्रन्थे- 
मूत्राशङ्कुः किरोत्तङ्को नाग्रहीदमृतं यथा । 
कर्मनाशभयाज्जन्तो रात्मन्ञानाग्रहस्तथा ॥ 


इति तदप्यपर्याछोचितमुक्तम्‌ । उत्तङ्कस्य अयुक्तमूत्रद्मा रविनिर्गतत्वादमृ तधारायां 
मूव्रभ्रान्त्या तदग्रहणम्‌ । इहं तु भत्मज्ञानान्मुक्तिमिच्छतां कथमात्मनज्ञानाग्रहः ? 

ज्ये०भा०मागं °फा०पू° २०४३बि ०] “उपदेलसाटस्री'-नामविपये कश्चिन्नृतनो विमशंः १५ 


मातुकायां यथास्थितः पाठः (अस्मदनुवाचनानुसारी)- 
इदमादाववधेयम्‌-मातृकेयं सरस्वतीभवनस्थे हस्तल्िखितग्रन्थकोरो ५९२९ 
क्रमसंख्ययावतिष्ठते । तत्र ३८ तमपत्रस्य प्रथमपृष्ठेऽयमंश्ो विद्यते । तत्र केवलं “किं चायं 
विद्वान्‌" इत्येतावानंशः पूर्वपत्रतो गृहीतः । अस्यां मातृकायां वाक्यसमाप्तिसूचकं 
सम्प्रति सवंदेकान्ततः प्रयुज्यमानं “पूर्णविराम'-चिह्लमपि नास्ति। अस्माभिस्तु 
सर्वाण्याधुनिकानि वि राम-प्रनादिचिह्वानि समारोपितानि । प्राचीनमातकास्विवात्रापि 
ग्रन्थपङ्क्तिदंण्डायमाना दी्घंदीधं प्रसरति, न तु मध्ये पदच्छेदो वा वाक्यच्छेदौ वा 
क्रियते । पदच्छेदवाक्यविश्चामादिसंकेताभावेन सम्पादकस्य बहुत्र पदच्छेदे वाक्यच्छेदे च 
बभूवान्यथाख्यातिरिति विदाङ्खुव॑न्तु सूक्षमक्षिकाचणाः पण्डिताः । भत्र यथामातृक 
'मक्षिकास्थाने मक्षिका'न्यायेन विलिख्य प्रस्तूयते पडक्तिक्रमानुसारम्‌- 


पूर्वपन्नस्यान्ते-किचायंविद्धानुत्रह्मीभ्‌ 

भ्रथभपङक्तिः-तोमेदमेकातेननपरयतितस्यामवस्थायांनकर्मकतं व्यंत्रूमोयदितुब्युस्थित- 
चित्तोशनपानादि 

दितोयषङक्तिः--सुकर्तत्वमनुभवतितानेवसंध्योपासनादिक्तव्यंस्याद्विरोषहेतुवंक्तव्यः 
यश्चोक्तमात्मीयो 


तृतीयपङक्तिः-पदेशग्रथसत्राशंकःकिलोतंकोनाग्रहीदमृतंयथाकर्मनाशभयाजंतोरात्म- 
जञानाग्रह 


चतुर्थपडःक्तिः-- स्तथेतितप्यपर्ग्यारो चिनमुक्तंउतंकस्यमुक्तसूत्द्वा रविनिगं तत्वादमतधारा- 
यासूत्रश्नां 
पञ्चमपडक्तिः--त्याउस्ग्रहणमिहत्वात्मनज्ञानात्मुक्तिमिछतांकथमात्मनज्ञानाग्रहःयदिचकमं- 
मुक्तिकारणं 
प्रथमपडक्तेरन्ते “पानादि" इत्यत्र पकारो य'कारवदवर्यं भासते; किन्तु 
सर्वत्रैवास्यां मातृकायां प'कारस्येद्‌दयेव भ्रामिका स्थितिरिति, मातृकासु प्रायिकेवेषा 
स्थितिरिति चास्य य'काररूपेण वाचनं मातृकावाचनदस्भमात्रमिति नास्माभिस्तथा- 
कृतम्‌ । एवमेव तुतीयपड्क्तावपि प्राचीनमातुकासु “ज'काररेखनमाधुनिकड'कारः- 
ठेखनमनुकरोतीत्यवधेयम्‌। अत॒ एव तत्रास्माभिः “ज'काररूपेणेवानुवाचितः, 
यद्यपीदुश्शवाचनेऽपि क्िपिकरस्य नास्ति दोषमुक्तिः, यस्माद्‌ द्विज'कारस्थान एक 


'ज'कारङेखनदोषस्तदवस्थ एव । 

१६ सारस्वती सुषमा [४१ब० १-४ अ० 
सम्पादकसशोधितो मुद्रितपुस्तकारूढः पाठ-४०- 


किञ्चायं विद्धान्‌ ब्रह्मीभूतो भेदमेकान्तेन न प्यति । तस्यामवस्थायां न कर्मं 
कर्तव्यमिति त्रूमः। यदि तु व्युत्थितचित्तोऽशनपानादिषु कर्तुत्वमनुभवति, तस्यैव 
सन्ध्योपासनादि कतंग्यं स्यात्‌ । विरोषहेतुर्वा वक्तव्यः । यच्चोक्तमात्मोपदेशीयोऽयं 
ग्रन्थः] तत्राशङ्कये किलोत्तङ्कन गृहीतममृतम्‌ । यथा कर्मनाशभयाज्जन्तोरात्म- 
ज्ञानाग्रहस्तथेति तथ्यपर्यालोचिनमुक्तम्‌ । उत्तङ्कस्य युक्तसूत्रद्वारविनिगंतत्वाद्‌ अमृत- 
धाराथाः सूत्रभ्ा्त्यात्मन्ञानाग्रहणम्‌ । इह त्वात्मज्ञानान्मुक्तिमिच्छतां कथमात्म- 
जञानाग्रहः। 

डा० सुभद्रोपाध्यायसम्पादितस्य अस्मदीयविश्चविद्याख्येनेव प्रकाशितस्य 
भास्करीयगीताभाष्यस्य सम्पादनदौस्थ्यविषयेऽनुपदमुपस्थापितं सन्द्भ॑त्रयमेव वक्ष्यति 
सर्वां वेरूप्यकथामिति मन्यामहे नावशिष्यते किमपि कण्ठतो वक्तव्यमन्यदिति, न वा 
निदशंनीयतामपेक्षते रास्त्रव्युत्पत्तिलाघवं सम्पादकीयमिति । इयन्मात्रं विज्ञापनीयं 
पण्डितेषु । यत्तावदुदाहरणं प्रदर्शितम्‌, स केवरं स्थाल्यां पुलाकः । पदे पदे बभ्राम 
चस्खार च सम्पादक इति स्वयमेव वेत्स्यन्ति विज्ञा विद्वांसो म्रन्थपरीक्षणेनेति चेतावतेव 
विरम्यतेऽस्माहोषमात्रदर्शंनन्यापारात्‌ “न चाप्यतोव कतंभ्यं दोषदृष्टिपरं मनः'' इति 
कोमारिलमनुश्लासनमनुसन्दधानेः । 

वस्तुतस्तु भाष्यमिदं पुनः सम्पादनम्हंति श्रौढभाषावेदुष्यवता वेदान्तशास्व- 
व्युत्पन्नेन विदुषा यो भाषान्युत्पत्ति शास्त्रव्युत्पति चाध्ित्य स्खकितभूयिष्ठाया मातुका- 
याश्चिकित्सां विधाय भर्धटुष्ठस्यास्य भास्करीयगीताभाष्यस्य यथार्थपाठोद्धारेण उपकुर्याद्‌ 
भाष्यकर्तारं भास्करम्‌, जिज्ञामुनध्येतुश्वेति दिक्‌ | 

तदेवं भास्करीयभाष्यस्थितेनानेनोल्लेखद्येन सिद्धमिदं यत्‌ सम्प्रति “उपदेश- 
सहस्री", उपदेशसाहस्री" इति वा नाम्ना प्रसरदिदं शाङ्करं वेदान्तप्रकरणं भास्करस्य 
काके श्रौरङ्कुराचार्यकाङे च उपदेरानाम्नेव रोके विख्यात इति, ततः परमपि 
चिरायानेन नाम्ना प्रससार यावदानन्दगिरिकारमिति च । इदभपि सम्भाव्यते यदस्य 
वेदान्तसिद्धान्तसङ्ग्राहकस्य ग्रन्थरत्नस्य शङ्कुरभगवत्पादप्रणीतत्वं यद्यपि सर्वथा संशया- 
पैतमेव, तथापि नेदं भाष्यादीव छिखितं भाष्यकारैः स्वहस्तेन; किन्तु तदनुचरेस्तदुपन्ञा 
इमे इलोकाः, गदयोक्तयश्च संगृहीताः संककिताश्चेति । तदनु च यथायथं ग्रन्थरूपं प्रापिता 
इति, परस्ताच्च स्वयमानन्दगिरिणाचार्येण भथवा तल्ूवंभाविना केनाप्याचार्यान्तरेण 
विदुषा वाऽस्य नामकरणं कृतम्‌ “उपदेशसहल्ली, “उपदेशसाह्लो' इति वेति च 


सवंमनाक्रुलम्‌ । 

११. 
१२. 
१३. 
१४. 


ताख्रपर्णीदीरजन्ला गङ्धाजोवनजोवनः । 
विश्वनाथतनूजातो वेङ्टाचलनामकः ॥ 
साहित्ये क्ाङकरे तन्त्रे चेषत्कृतपरिभमः। 
निबन्धमिममग्रथ्नाद्‌ विश्वनाथानुकम्पया ॥ 


^ 


~ ~---न 


पादरिप्पण्यः 
तैष्कम्यं सिद्धिः, ४.१ (अग्रे सन्द्भसमुदेशेष ग्रन्थोऽयं न° सि° इति सक्षेपितः । 
एतद्ग्रन्थसन्द्भा एम्‌° हिरियण्णासम्पादित-भाण्डारकर्‌ भोरिएन्टल्‌ रिसचं 
दर्र्टिटधूट्‌'-प्रकारित १९८० वर्षीय-चतुर्थसंस्करणानुसारिणो वेदितव्याः ।)} 
त° सि०, ४.१९ । 
तै ° सि०, ४.४२ -भितपद्यस्यानन्तरधूवं वृत्तिवाक्यम्‌ । 
ते सि०, ४.४४. अत्र ““पुज्यैरयम्थंः प्रभाषितः'' इति मुद्रितः पाठः प्रकटच्छन्दो- 
भङ्कः प्रामादिक इति संस्करणान्तरस्थः शुद्धः प्रसिदश्च पाठः समादृतः । 
अत्रास्माभिरुद्धृतः एष संक्षेपतः इत्यारभ्य “अहमादिदृगीश्वरः' इत्यन्तो 
द्राघीयान्‌ नै° सि० ग्रन्थसन्दभंः पूर्वोक्त संस्करण १८४-१९३ पृष्टेषु तिष्ठति । 
उपदेशसाहस्ली, १८.७८ (अग्रे सन्दभंसमुद्देशेषु ग्रन्थोऽयम्‌ उ० स ° इति 
संक्षेपितः 1 श्रौरङ्खस्थ-वाणोविरासमुद्रगालय-प्रकाशित-श्रीशाङ्कुरग्रन्यावलेक्चतु- 
दंशसंपुटानुसारमत्र समुदिष्टाः सन्दर्माः ।) 
ॐ० स०, १८.९० (उत्तराः) 
तत्रैव--१८.९६ 
तत्रं व-१८.९७ 
उ० स०, १८.९९ 
तत्रव- १८.१०१ 
तत्रैव-६.१ 
तत्रैव--६.३ 
तत्रैव-६.२ 

+ प क 
7 मि 


८; 


१८ 


१५. 


१९. 
१७. 
१८. 
१९. 


२९१... 


रर 
२३. 


सारस्वतो सुषमा [४१व० १-४ अ० 


तत्रैव--६.४) शनन्तरपूर्वोद्धृतेषु षष्टप्रकरणगतेषु एषु चतुर्पं॑पयेषु द्वितीयतुती- 
ययोः क्रमः सर्वेषु संस्करणेषु विपयंस्तो दृश्यते । सुरेदवराचायंपाठानुसारि क्रमस्य 
साम्प्रतिकसवंसंसकरणानुसारिक्रमस्य च मध्ये को युक्ततर इति सुघी विमशंनयोग्योऽयं 
विषयः । 

उ० स°, १५.१६ 

तत्रव-१८.१८८-१९० 

तत्रैव--१८. १७२-१७३ 

माण्डुवयकारिका गौडपादकृता, १.११ 

तत्रैव--१.१५ 

उ० स०, १७.२६ 


न° सि, पु० १८४ 


भनुपदोद्धुतटीकासन्दभनिन्तरं चन्द्रिकाटीकायां नवसु प्रसद्खेषु आचायंशब्देन, 

भगवत्पादाचायंशब्देन, भगवत्यूज्यपादाचाय॑राब्देन, प्रकारान्तरेण च कृताः 

सन्त्युल्टेखा भूयांसः । ते यथा- 

(क) अन्वयग्यतिरेकौ.““तदपि भगवत्पादाचार्य प्रदशितमित्याह । (पु० १८६) 

(ख) ` आगमापायि““““““ पदार्थं विवेकोपायत्वेनास्मदुक्ती आचार्येरपि दिताविति 
दशंयति । (प° १८६) 

(ग) इत्यं.“ " ““““यदुक्तं तदाचाणेरप्युक्तमित्याह एवमिति । (प° १८६) 

(च) त्वंपदलक्षणमपि यथोक्तमाचार्येरपि दशितमित्याह तत्रेति । (प° १८७) 

(ङ) आत्मनाम विवेकायान्वयव्यतिरेकौ प्रकारान्तरेणापि दशितौ आचार्थेरित्यु- 
तरदइरोकपञ्चकस्य तात्पयंमाह अन्यच्चेति । (प° १८७) 

(च) पुनरपि भगवत्पूज्यपादै रस्मदृक्तो न्यायस्तत्त्वतमसिप्रकरणेऽपि दशितः समस्त- 
न्यायोपसंहारः पञ्चभिः श्लोकः प्रदरित इत्याह सर्वन्यायेति । (प° १८८) 

(छ) यदस्माभिस्तृतीयाघ्याये"““““““ तदपि न स्वोत्त्रक्षामात्रम्‌, आचार्यरपि 
दशितत्वादित्याह वीक्षापश्नस्येति 1 (१० १८९) 

(ज) उषदेशसाहस्रघामप्येतदक्तमित्याह तथेति । (प° १९१३) 

(क्ल) द्राविडः भगवल्पुज्यपादाचार्यः 1 पच्च द्राविडा इति केरलानामपि द्राविडत्व- 
प्रसिद्धेः । (प° १९३) 

[अस्मिन्‌ सन्दरमे केररानामित्यस्य स्थाने केवकानामिति यन्मुद्धितं 

तरत्रामादिकमिति संशोधितमस्मार्भिः ॥| 


ए 
॥ 

ज्ये °माग्मागं ०फ़ा ०१० २०४३वि ०] “उपदेशसाहस्रो-नामविषये कश्चिन्तुतनो विमदः १९ 


२.६. 
२५. 


२६. 


२७. 


२८. 


२९. 


३०. 


२३१. 


३२. ¦ 


२३३. 


२४. 


२५. 


२६. 


न° सि०, पु° २९३-२९५ 

१५० तमे पृष्ठे गदप्रबन्धपुष्पिकायां, २४६ तमे पृष्ठे पदयप्रबन्धपुष्पिकायां च 
इति श्रोमत्परमहंसपरित्राजकाचायंस्य श्रीगो विन्दभगव्पूज्यपादशिष्यस्य 
श्रीमच्छङ्कुरभगवतः कतौ उपदेशसहस्रचां'” इति हस्वसकारय॒तं रूपमेव दृश्यते । 
उभयत्र मुखपु छठयोरपि तथेव रूपं मृद्रितमास्ते । 


ˆ“इह्‌ भगवत्पादाभिघो भगवान्‌ भाष्यकारः सर्वोपनिषदथंसारसंग्राहिकामुपदेश- 
साहस्री गद्यपद्यविभागग्रन्थरचनया“““““ * इति निणंयसरागरमृद्रणाल्यसंस्करण- 
प्रथमपृष्ठस्थमारम्भवाक्यम्‌ । 


“इति श्रीमच्छद्कुरभगवत्पादकृतो उपदेश साह लचां गद्यभ्रवन्धः समाप्तः" इति 
गद्यभागान्ते मध्यपुष्पिका ७७-तमपृष्टस्था । “इति श्रीमत्परमहंसपसित्राजकाचार्य- 
श्रीगोविन्दभगवन्पुज्य(पाद ?) शिष्यस्य श्रीमच्छद्कुरभगवतः कतिः सकल्वेदोप- 
निषत्सारोषदेशसाहली समाप्ता" इत्युपसंहारपुष्पिका ३३५-तमपु्ठस्था । 
उभयत्र मू्पुष्पिकयोरिव टोकापुष्पिकावाक्ययोरपि “उपदेशसाहखो' इति दोघं 


साकारयुतमेव निदिश्यते ग्रन्थनाम । 


पूर्वोक्तनिणंयसागरमुद्रणाख्यसंस्करणे ३३६-तमे पृष्ठे 1 

माऊण्ट आवरू-स्थाने वाराणस्यां च प्रतिष्ठितेन महेश-अनुसन्धान-संस्थानेन 
प्रकाशिते आनन्दगिरिटोक्रायुक्तं संस्करणे प्रथमपष्ठे । 

तत्र॑व-तस्मिन्नेव भरथमपुष्ठे। मङ्खलश्टोकानन्तरं ““सकलोपनिषद्थंसारसंग्रा- 
हिकामुपदेशसहस्रीं गद्यपद्यात्मिका“ ˆ“ ” इत्यादि टीकारम्भवाक्येऽपि हस्व- 
सकारसंव लितमेव रूपं समुपलभ्यते । 

तत्रं व-११९- तमे पृष्ठे । 

तत्रं व-१६६- तमे पृष्ठे । 

तत्रंव- तस्मिन्नेव १६६-तमे पृष्ठे । 

प° १२१. “ॐ सर्वोपनिषदयं्तारसंग्राहिका गद्यपद्यात्मिका हीयम्‌ उपदेश- 
साहली 1” इति तत्रत्यं प्रथमवाक्यम्‌ । 

पु० ८४. भगवद्‌गीताभाष्यमिदं भगवदाश्चयानुसरणाभिघानं मास्करकृतं सरस्वती- 
भवनग्रन्थमाकायां ९४-तमत्वेन वाराणसेयसंस्कृ तविश्वविद्याल्येन १९६५-वर्ष 
प्रकाशितम्‌ । 

भगवद्गोता, ३.४ 

९० सारस्वती सुषमां [४१व० १-४ अं? 


३७. पाठोऽय मुद्ितमास्करग्रन्थानुसारी । वस्तुतस्तु मूलमातुकायां ““उपदेज्े ग्रन्थे” इति 
नितरां स्पष्टा पाठक्पिः । सा चास्माभिः मूलमातृकायां स्वयं परीक्षिता । एवं 
स्थितेऽपि कुतोऽन्यथा वाचितः सम्पादकेनेति तु न विद्मः । “उपदेशे ग्रन्थे" इति 
मातुकास्थः पाठः साधीयानिति नः प्रत्ययः। अत्र॒ हि “उपदेश इति 
भास्करविवक्षितं ग्रन्थनाम, न तु उपदेशग्रन्थ इति । उपदेशस्य चात्र ग्रन्थनामत्वं 
स्पष्टीकतुंमेवात्र ग्रन्थ इति विशेषणं समयोजि भास्करेणेत्यवघेयम्‌ 1 अन्यथा 
उपदेशशब्दमात्रप्रयोगे ग्रन्यबोधानुदयप्रसङ्धात्‌ । 

३८. पूर्वाल्किखितं भास्करकृतं भगवद्गीताभाष्यम्‌, पु० ८४ । दलोकार्घोऽयम्‌ 
उषपदेशसाहस्र चाः पद्यश्रवन्धस्याष्टादशप्रकरणाद्‌ उदुधृतमित्यवसेयम्‌ । दृष्यताम्‌ 
उ ० स०, १८-२१९ । 

३९. उपदेशः" इति भास्कर विदितं प्राक्तनं ग्रन्थनाम परस्ताद्‌ "उपदेशसहस्री' इति 
वा “उपदेशसाहलो' इति वा कथं परिणमितं भवेदिति प्रर्नोऽस्माभिरग् 
समाधीयते । 

४०. दृक्यतां "निवेदन" -संज्ञितायाः सम्पादकस्य भूमिकायाः ट'-पृष्टस्थोऽयं सन्दभं:-- 
“न हि भगवान्‌ शद्रः भास्करस्य नामोच्चारयति, न च भगवान्‌ भास्करः 
दाङ्धुःरस्य । स्यादेतद्‌ यत्‌ तयोः रङ्कुरभारकरपूवं वतिनोज्ञानवादज्ञानकमंसमुच्चय- 
वादयोः शङ्कुरभास्करौ प्रख्यापकावेव 1. अत एकस्य मते अन्येन दूषिते न 
दयोराचायंयोः समकाीनता पूर्वापिरकालोनता वा प्रमातुं शक्यते 1” (अत्र 
“भ्रमातु' इत्यस्य स्थाने “रमेतं इति प्रयुक्त, तदस्माभिः प्रयोगसौष्ठ्वाय 
शोधितम्‌ । अग्रेऽपि मूमिकायां सम्पादकमहोदयेन अनुमातुम्‌" इति प्रसिद्धमपहाय 
अनुमेतु" इति प्रयुक्तम्‌ । उभयमिदं चिन्त्यं भातोत्यन्यदेतत्‌ ।) 

इदमत्राकूतं सम्पादकानां सुभद्रह्यामहोदयानाम्‌-यतोऽनयो राचायंयो- 
ग्रन्थेषु अन्यतरेणान्यतरस्य नाम क्वापि नोट्किखतं दृश्यते, अत एवोभयेऽप्यमी 
जाचार्याः परस्परानभिन्ञाः परस्परग्रन्यानभिन्ञाश्च । अतश्च . शाङ्कुरभाष्यस्थाः 
भास्करावरुम्बितमेदामेदखण्डनपराः प्रसद्खाः,भास्करीयमाष्यस्थाः भभमेदवादमाया- 
वादादिपक्षखण्डने च प्रगाढाभिनिवेलप्रदशंकाः प्रसङ्काश्च परस्परपूर्वाचार्यपरम्परा- 
प्रा्तपक्षलण्डनरूपतयेव व्याख्येयम्‌ । अत एव चेदं वादखण्डनमाध्रित्यानयोमंध्ये 
कस्याप्येकतरस्य अन्यापेक्षया पौर्वापियंनिणंयो न संगच्छते--इति । केवलं 
कुमारिलभदादर्वाक्त्वं भास्करस्य प्रमाणसिद्धमिति भास्करीयगीतामाष्यस्य भदट्ू- 
वातिकवाक्योद्धरणेन स्पष्टीकरोत्यग्रे स्वभूमिकायां सुभद्रोपाघ्यायः । 

४१. 


४२. 


४२. 


ग्रन्थस्यास्य प्रस्तावनालेखकंः संस्कृतविश्वव्रिद्यालयस्य तदानीन्तनः 
अनुसन्धानप्रतिष्ठानसच्चाककंः पण्डिताग्रेसरः श्रीबर्देवोपाघ्यायैरपि कण्ठोकवतं- 
रक्षरेः सम्पादकस्यायं पक्षः समर्थितः स्वीये भ्रास्ताविके । तत्रत्यं लिखन्ति त- 
''पौर्वापर्यकाकिकविषये बहुशः सन्दिह्यते पण्डितः 1 केचन भास्करः शङ्करा- 
चार्यादर्वाचीन इति मन्यन्ते; परन्तु गोताभाष्यस्येतस्य सम्पादकवर्यो नानाभि- 
रभिनवाभियक्तिभिस्तस्य शद्धुरादपरकालिकतां निरस्य पूर्वंकाकिकितामेव 
प्रमाणयति 1 इमा युक्तयस्तर्काश्चि तद्िरचितभूमिकात एवावगन्तव्याः ।" 

--इति (पृष्ठ-ग) 
आस्तां नामान्यत्सर्वम्‌ । भास्करीय ब्रह्यसूत्रभाष्यं गीताभाष्यं वा पठतामापात- 
दशिनामपि स्पष्टमिदं यत्‌ शाङ्धुरमतखण्डनपरेषु भास्करीयभाष्यसन्दर्भषु यादशी 
खरतरा उद्वेगाग्निमुदिगरन्ती भाषा प्रयुज्यते, यादुशः संरम्भः क्रोघावेश इव च 
प्रदद्य॑ते, कव चित्‌ ववचिच्च तान्‌ प्रति यादा वेयक्तिकाः लाघवव्यज्ञकाः 
कठोराक्षेपाः क्रियन्ते, तत एवेदं समथं यितुमस्त्यवकाशो, यदसौ भास्करः 
भ्रौढवयाः परिणतवया वा भगवत्पादसमकालिकोऽमूल्छोके प्राप्तश्रतिष्ठः कश्चिदुत्तर- 
मीमांसापण्डितो यो न सेहे सवत्र प्रसरन्तं तेजो विरोषजनितम्‌ “अलोकसामान्य- 
मचिन्त्यवेमवं'› प्रतिष्ठाभूमानं नवनवोदितस्यास्याजातदमक्नोर्बाककप्रायस्य शङ्करा- 
ख्यस्य, असूयाच्चकार च तस्मे तेजस्विने यूने दावानर्वत्‌ प्रतिमुखागतं प्रतिपक्ष- 
वक्षशतं क्षणेन क्षपयते । भगवत्पादशिष्याणां भास्करीयमेदामेदपक्षखण्डने च यः 
संरम्माग्रहो दृक्ष्यते, सोऽपीदृरीमेव शङ्कुरभास्करयोः पौर्वापयंकल्पनमुपोढलय- 
तीति दिक्‌ 1 
“उपदेश इति मात्रं ग्रन्थनाम । तस्य यदुच्छाशब्दत्वेन ग्रन्थसंज्ञाहूपत्वं स्फोरयितु- 
मेव ग्रन्थ विशेषणं प्रयुक्तमिति, मूल्मातृकायां पुनः “उपदे ्रन्थे" इति स्वच्छो 
ग्यस्तपाठ उपलभ्यत इति, स चायं व्यस्तपाठ “उपदेश-शब्दस्येह ग्रन्थनाम- 
रूपत्वं समथंयतीति चोक्तमेव पूर्वम्‌ । 
द्ितीयप्रकरणस्य प्रथमश्लोकस्थितं “प्रतिषेद्धुम्‌' इति प्रथमपदमात्रित्य “रतिषेष- 
प्रकरणम्‌" इति नाम कल्पितम्‌, तथंवान्त्यस्योनविशस्य प्रकरणस्य प्रथमपद्यश्रयम- 
पादस्थं (तुष्णाज्वरनाशकारणम्‌' इति पदमाच्रित्य तृष्णाज्वरनाशकम्‌' इति 
नाम॒ कल्पितं दृष्यते भानन्दगि रि सम्मते प्राचोनतमपाठक्रमे। अत्रोभयत्रापि 
प्रतिषेधनाशादिरूपममङ्खराथं परिहर्तुकामे रर्वाचीने ग्र्॑थसंस्कतुंभिरन्यथा कल्पितं 
नामान्तरमिति प्रतिभाति ॥ 

सारस्वतौ सुषमां |*४१व ० १-४ अऽ 
पञ्चमं प्रकरणं “मूत्रारङ्कु-शब्देनोपक्रमते, षष्टञ्च “छित्वा"-राब्देनेति म्रन्थगता 
वस्तुस्थितिः 1 तत्र॒ निणंयसागरसंस्करणस्थसम्पादकोयटिप्पणीतोऽवगम्यते 
यत्ववचिन्मातृकास्वनयोः “मूत्राशङ्कुप्रकरणम्‌" इति “छित्वाप्रकरणम्‌' इति च 
नामनी उपलभ्यते । अनयोः स्थाने मातुकान्तरेषु 'बुद्घ्यपराघः इति, 
“विदशेषापोह' इति प्रकरणप्रतिपाद्यार्धानुगते नामनी दृश्येते । ईदृश एव नामनी 
दृदयेते आनन्दगिरिपाठसम्भ्रदाये इति दिक्‌ । 
प्रथमान्त्यप्रकरणद्यवजंमन्तरालस्थानां प्रकरणानां क्रमोपचीयमानङ्खोकसंख्या- 
लम्बनं प्रकरणक्रमविनिगमकसम्भावनमिदम्‌ ऋर्वेदस्थानां दशमण्डलानां क्रमपरि- 
केल्प्नविनिगमकविषये पाश्चाच्य विदुषां कथनं स्मारयेत्तदभिन्ञान्‌ । तत्रापि प्रथम- 
दशममण्डक्दयव्जमन्तरालस्थेषु द्वितीयादिसप्तमान्तेषु गोत्रमण्डलेषपु स्थितां 
क्रमोपचीयमानसूक्तसंख्यामालम्ब्य' मण्डलक्रमः कल्पित इति तेषां वादः । तमेनं 
प्रथमान्त्यमण्डलयोः सूक्तसंख्यास्थितमारोहक्रमभङ्खं हेतुत्वेनोपन्यस्यन्ति तेऽनयो- 
मण्डलयोरर्वारमवत्वे इत्यन्यदेतत्‌ । इह तु पौरुषेयत्वेन निश्चिते ग्रन्थेऽस्माभिरनयो- 
रुपक्रमोपसंहारप्रकरणयोरर्वाक्सिंयोजित्वं तक्यंत॒इत्यवधारणीयम्‌ । नतावन्मात्रे- 
णानयोः प्रकरणयोः भगवत्पादोपज्ञत्वे शङ्का द्कुरप्ररोहोऽस्मन्मनसि । पूवंसंद्धे 
उपदेरसंकलनलूपे ग्रन्थे भिन्नपाठपरम्पराप्राप्तयोरनयोः परस्ता्वंश्चित्‌ संयोजित- 
त्वेन इरोकसंख्यायामारोहक्रमभङ्खः सूपपाद इति निष्कण्टकः पन्थाः । 
गद्यपद्यभागयोः पौर्वापयं विषयेऽप्यस्ति पाठपरम्पराभेदः । भानन्दगिरिराचा्यों 
मन्यते गद्यभागं पुवंतनम्‌, पद्यभागञ्च परतरम्‌ । वाणीविकाससंस्करणानुसारेण 
निणंयसागरमुद्रितरामतीर्थाचायंटीकानुसारेण चानयोर्भागयोः क्रमो विपरोतः । 
टीकादये क्रमवेपरीत्यं कथमजनोति तु न विद्मः; परन्तूभयत्रापि कण्ठक्तंरक्षरः 
प्रमाणी कृतमीदग्‌ वेपरोत्यम्‌ । तथा हि-आनन्दगिर्याचार्या गद्भागटीकोपक्रम 
इत्थं छिखन्ति-- 'सर्वोपनिषदयंसारसंग्राहिका गद्यपद्यात्मिका हीयमुपदेशसाहस्रो । 
तत्र॒ पद्यभागं प्रागक्तया परिपाट्या परिसमाप्य गद्यभागमवतारयन्‌ भगवान्‌ 
भाष्यकारः" “““*“ इत्यादि । रामतीर्थाचार्यास्तु पद्यमागटीकोपक्रमे गद्यभागस्य 
पूव॑त्वमित्यं प्रतिजानते- “तदेवं सर्वोपिनिषदथंसारसंग्रहं गद्यवन्ध्रबन्धेन संक्षेपतो 
युक्त्यो¶दि्य पुनरप्युक्तमेवाथंजातं पद्यबन्धप्रबन्धेन सोपस्करं विस्तरेगोपदेष्टुकामो 
भगवान्‌ भाष्यकारः.“ `* इत्यादि । 
पद्यभागस्य श्लोकसख्याने पूर्वोक्तानि त्रीण्यपि संस्करणानि प्रायशः सर्वत्र 
संवदन्ति । केवरमष्टादले द्राषिषटे प्रकरणे वाणोविलासंस्करणगणनया इलोक- 

५०७. 


संख्या न्य॒ना चतसु भिः 1 श्लोकपाठे तु नास्ति तुपादपि भेदः क्वचित्‌ । गद्यभागें 
च प्रतिद्रात्रिशदक्षरं श्लोक एक इति प्राचोनसम्प्रदायानुसारिगणनयापि गद्यागस्य 
इलोकसंख्या यथायथं सहस्रसंख्यापूरणी न भवति; किन्तु किल््विदधिकंव 
सहस्रतः । अत एव साग्रसहस्नत्रमाधित्य ग्रन्थनाम्नि सहस्रसंख्या योजिता 
स्यादित्यनुमातुमस्त्यवसरः 1 

प्रस द्ोऽस्मिन्नन्यदप्यस्ति श्रद्धाववेयं विद्द्धिः। गद्यभागश्रथमप्रकरणे पञ्चत्रिश- 
खण्डान्तेऽस्ति इलोक एकः समुद्धृतो भगवत्पादैः, तथा चोक्तमित्यवतरणिकया । 
स चायं टोकः पद्यभागस्य पञ्चदशो नान्यदन्यत्प्रकरणे यथाक्षरमुपलम्यते । 
इदञ्च किल्चिच्चित्रमिव प्रतिभाति यदाचार्येः स्वोपज्ञमेव पद्यभागस्थं पद्यं 
तस्यैव ग्रन्थस्य गद्यभागे तथा चोक्त मित्युदहारि । उद्धरणेनानेनेदं सिद्धं भवति 
यत्पद्यभागो गय्यभागात्पूर्वंविरचित इति । कथमन्यथा पद्यमिदं तथा चोक्तमित्यु- 
द्ध्रियेताचार्येः । कस्माच्चिदन्यस्मान्म्‌लात्‌ प्रास्तं पूर्वाचार्यपद्यमिदं पद्यभागे 
भगवत्पादैः संयोजितं स्यादित्यादि सम्भावनं यद्यपि न दण्डवारितम्‌,{तथापि तत्र 
प्रमाणं मृग्यं भवेत्‌ । 

प्रथि तयशोभिः पूज्यः पण्डितधीपद्राभिरामशास्विभिः तेषु दिवसेषु उत्तद्धवृत्तान्त- 
विषये काचिच्चर्चोपिस्थापितामृदुपदेशसाटस्रीपञ्चमभ्रकरणस्थ-मूत्राश्केत्यादि- 
पद्याम्बना 1 अयमेवासीदपूर्वो दैवयोगो यद्वलाद्‌ भास्कर गोताभाष्यवाचनावसरे 
तत्र श्रान्तासु पादटिप्पणीषु दृष्प्रत्यभिज्ञेयतया खण्डितं विप्रकीणं तत्पद्यं सद्यः 
प्रत्यभिनज्ञातुमशवनवाम । 

भास्करकृतं गीताभाष्यम्‌, प° ८५ । 

श्रोशङ्करभगवत्पादान॒मोदितोऽद्वेतवादः 


जाचा्यश्नीकर्णापतित्निपाठो 
कुरपतिचरः, 
सम्पूर्णानन्दसंस्करतविरवविद्याल्यस्य 
एवमु; 
अध्यक्षश्च; 
उत्तरग्रदेशसंस्केताकादम्याः 
8 8 & 
भारतीयसंस्कृतवाङ्मयस्य सर्वस्वभूता वेदा एव, ते च कर्मोपासनानज्ञानात्मक- 
काण्डत्रयविसिताः। तत्रोपनिषद्‌ भाग एव ज्ञानकाण्डपदेन गीयते । तसिमन्नुपनिषद्‌- 
भागे, महाभारते, भगवद्गीतायाम्‌, श्रीमद्भागवतादिमहापुराणेषु च सरवंत्रादरेतवादः 
समुपकभ्यते। स एव्रौपनिषदो्धेतवादो भगवता श्रीशङ्कुराचार्येण विश्वस्य समक्षमा- 
नीतः, न तु नूतनः कश्चनाद्रेतवादः। 


तथा हि-ईशावास्योपनिषदि "यस्तु सर्वाणि भूतान्यात्मन्येवानुपदथति । स्वं 
भूतेषु चात्मानं ततो न विजुगुप्सते" इति श्रूयते । तत्रात्मशब्दः प्रत्यगात्मपरस्तत्रैव 
तस्य रूढत्वात्‌ । तथा चात्मनो जीवाख्यस्य सर्वजगदाधारत्वं सर्वंशरोरेषु एकस्येव 
वर्तमानत्वं चाद्रेतसिद्धान्तं प्रकाशयति । अत जगदाधारत्वेन जीवस्येश्वराभित्नतवं 
ध्वनितं भवति, जगतुखष्टुः जगदुपादनस्ये्रस्येव जगदाधारत्वसम्भवात्‌ । 


मथ च- 
यस्तु सर्वाणि भूतान्यात्मैवाभूद्विजानतः । ~ 
तत्र को मोहः कः रोकः एकत्वमनुपर्यतः ॥ 

अयं भावः- यस्मिन्‌ काले सर्वाणि भूतानि जीवान्‌ विजानतस्तततवज्ञस्यात्मेव 

संवृत्तानि, जीवानां स्वग्यतिरिक्ततया अभावात्‌, शरीरिणां मिथ्यात्वेनात्मनि कल्पित- 
त्वात्‌, आत्मभिन्नत्वेनाभावात्‌, तत्र॒ तदा एकत्वमनुपश्यतः अद्वितीयमात्मानं पर्यतः 
शोकमोहादेरभावः सम्पद्यते-इति भद्धेतज्ञानस्य संसारनिवतंकत्वमुक्तम्‌ । केनोपनि- 
षदि--श्रोतरस्य श्रोत्रभु, मनसो मन इति कथनेनेन्दिपरागां स्वविशर प्रेरक शुद्धम।मानं 
कृथयित्वा-- 

यच्चक्षुषा न परयति येन चक्षूंषि पश्यन्ति । 
तदेव ब्रह्म त्वं विद्धि नेदं यदिदमुपासते ॥ 
इत्यनया श्रुत्या प्रेरकस्य साक्षिणो ब्रह्मामेद उक्तः--इत्यद्रेतवादः स्फुटितो भवति । 


यदि तु जीवभिन्नस्यान्तर्यामिणो त्रह्मत्वोक्तिरत्र श्रुताविति प्रोच्यते, तत्त॒ न 
युक्तिसहम्‌, अन्तर्यामिणस्तस्य ईश्रतयाभेदेनोपास्यत्वात्‌, नेदं यदिदमुपासते, इत्यस्य 
तस्मिन्नसामज्जस्यात्‌ । कठोपनिषदि भगवान्‌ यमराजो नचिकेतसो दृढं वैराग्यं 
वेदान्तो पदेशयोग्यतां च दुष्टा आत्मनो देहव्यतिरिक्तत्वमुपपाद्य मुमुक्षवेऽस्मै ^तं दुर्द्शं 
गूढमनुप्रविष्टम्‌'* इति मन्त्रेण जीवं देवं स्वप्रकाशं ब्रह्म विदित्वा हषंडोकौ जहाति, 
इति अद्रतज्ञानस्य मोक्षसाधनत्वमुपदिदेशा । अग्रे च “अङ्गुष्ठमात्रः पुरुषो मध्ये 
आत्मनि तिष्ठति ईशानो भूतभव्यस्य", “भ ज्ुष्ठमात्रं जीवं देहादिभ्यः पृथक्कृत्य तं 
रक्रममृतं ब्रह्य विद्यात्‌” इत्यादिमिवंहुशो जीवब्रह्मणोरभेदः प्रत्यपादि । 

प्रहनोपनिषदि-षोडदाकटं पुथिव्यादिप्रपञ्चस्रष्टारमुपक्रम्य “स॒ ईक्नाञ्चक्रे 
कस्मिन्न्वहमुत्रान्त उत्क्रान्तो भविष्यामि" इत्यादिना तस्य जीवरूपतया प्रतिपादनाद्‌- 
भेदपरत्वं पयंवस्यति । 

मुण्डकोपनिषदि च- पुरुषात्‌ परत्रह्मणः प्रपञ्चसुष्टिमुक्त्वा “रुष एवेदं 
विश्वम्‌" इति प्रपञ्चस्योपादानादभेदः प्रतिपाद्यते, यथा मृद्‌ घट इति । तत्रामेदश्च 
ब्रह्मव्यतिरेकेण प्रपञ्चस्याभावे पर्यवस्यति। ` 

छान्दोग्येऽप्युक्तम्‌-मत्तिकेत्येव सत्त्यमिति । इदं सवं पुरुष एवेति च बाधायां 
सामानाधिकरण्यम्‌ । तथा च प्रपञ्चस्य मिथ्यात्वं सिद्धं भवति । 


माण्डूक्येऽपि-सुषुप्तावस्थायां प्राज्ञजीवस्य एष सर्वे्धरः” एष सर्वज्ञः इत्या- 

दिना ब्रह्याभेदः स्पष्टतया प्रतिपादितोऽस्ति । 
तैत्तिरीये च “स यश्चायं पुरुषे यश्चासावादित्ये स एकः" 

इति अध्यात्माधिदैवतोपाधिभेदभिन्नयोः जीवब्रह्मणोः कण्ठत एवाभेदो निर्दिष्टः । 

एेतरेये च “ज्ञानमेव पुरुषं ब्रह्म ततमपद्यत्‌" इति मूर्धदराराऽन्तःप्रविष्टस्य 
जीवस्य ब्रह्मणा सहैकत्वं प्रतिपाद्यते । छान्दोग्ये च “वाचारम्भणं विकारो नामधेयस्‌, 
मृत्तिकेत्येव सत्त्यम्‌" इति उपादानसत्यत्वम्‌, विकारानृ तत्वं च स्फुटं निदिष्टमस्ति । न 
चात्रेतिशब्दोपादानं किमर्थमिति वाच्यम्‌, तस्याद्याथं कत्वेन मृत्तिकादि सत्यमु, तदपेक्षया 


तत्कारणस्येत्येवं ब्र द्यमत्रसव्यत्रे पयंवक्रानात्‌ | । 
1 

अपि च “तत्त्वमसि” इति महावाक्येन जीवन्रह्यणोरभेद उच्यते| ननु ररीर- 
वाचकानां शरीरिवाचित्वाच्वमित्यस्य त्वच्छरीरकमित्यर्थं इति चेत्‌-तन्न शोभनम्‌, 
असिपदस्यानुपपत्तेः, नववारमभ्यस्ते लक्षणाया अनौचित्यात्‌ । अपि च-अनृताभि- 
सन्धस्य बन्धः, सत्याभिसन्धस्य च मोक्षः, इति प्रतिपादनेन दुष्टान्तद्वारा ब्रह्यज्ञानवतो 
मोक्षः, ्नहाणः सत्यत्वम्‌, प्रपञ्चाभिनिविष्टस्य बन्धः, प्रपञ्चस्य मिथ्य्रात्वं सुष्टु प्रति- 
ध्वन्यते । बृहदारण्यके च मत्रीये ब्राह्मणे--^“न वाऽरे पत्युः कामाय पतिः प्रियो भवति, 
आत्मनस्तु कामाय पतिः श्रियो भवतिः इत्यादिना आत्मन भनौ पाधिकप्रेमविषयत्व- 
मुक्त्वा “भात्भा वा अरे द्रष्टव्यः" इत्यनेन तस्येव द्रष्टन्यत्वमुक्त्वा तस्येवात्मनः 
(“अस्य निःशसितमेतद्‌ ऋग्वेदो यजुर्वेदः” इत्यादिना वेदमूलत्वं जगदुपादानत्वं चोच्यते । 
तेन ज्ञायते जीव एवावस्थान्तरगतः सन्‌ ब्रह्य इति । 

अयमाराय- सर्वेषां स्वात्मा प्रियः, पत्यादयोऽपि प्रियाः, इत्यनुभवसिद्धम्‌ । 
तत्र पत्यादीनां प्रियत्वं न पतित्वादिग्रयुक्तम्‌; अपि तु स्वेष्टसम्पादकत्वेन प्रयुक्तम्‌ । अतः 
स्वात्मनः सर्वदा प्रियत्वात्‌, पत्यादेस्तु स्वेष्टसम्पादकत्वदशायामेव प्रियत्वात्‌, निरतिराय- 
्रीतिविषयत्वं द्रष्टव्यत्वं च आत्मनः सिध्यति, तस्य परमात्माभिन्नत्वाच्च जगदुत्पत्ति 
स्थितिप्रमृतिहैतुत्वमेतत्प्रकरणे यदुक्तम्‌, तत्‌ सङ्धच्छते । भगवता श्रीगौडपादाचार्येणापि 
सद्रेतवादस्यौपनिषदत्वं सुस्पष्टं प्रतिपादितमस्ति। तथा हि- तदीये मुख्यतमे ग्रन्थे 
माड्क्यकारिकाभिवे सन्ति चत्वारि प्रकरणानि-१. आगमप्रकरणम्‌, २. वैतथ्य- 
प्रकरणम्‌, ३. उहेतप्रकरणम्‌, ४. अङातप्रकरणं च । तत्र प्रथमप्रकरणे आगमाख्ये 
जाग्रदा्यवस्थात्रयचिन्तनम्‌, ब्रह्मचिन्तनम्‌, तत्प्राप्त्युपायप्रणवचिन्तनं च । अत एवास्य 
प्रकरणस्यागमध्रकरणं नाम । मुख्यमुपेयोपायचिन्तनम्‌ । उपेय आत्मा, उपायः प्रणवो- 
पासनम्‌ । अत्रेकोनत्रिरत्संख्याकाः कारिकाः सन्ति, तत्राष्टादज्ञसु कारिकासु उपेय 
आत्मा चिन्तितिः। अवरिष्टापु एकादश्धु उपायः प्रणवोपासनं चिन्तितम्‌ । 
अयमात्मा शरीरे स्थितस्तरिविधामवस्थामनुभवति-जाग्रत्स्वप्नसुषुप्त्याख्याम्‌ । जाग्रद- 
वस्थापन्नोऽयं शरीर उपचाराद्‌ विश्च इत्युच्यते | स्वप्नावस्थापन्नः स तेजस उच्यते । 
सुषुप्तिमापन्नः प्राज्ञ इत्युच्यते । प्रथमः शारीर आत्मा चक्षुषि, द्वितोयस्तेजसो मनसि, 
तृतीयश्च प्राज्ञो हदयाक्राशे वर्तते। प्रथमो विन्वस्तु बाह्यविषयाननुभवति, अतो 
बहिष्प्रज्ञः, द्वितीयस्तेजसोऽन्तःस्थितानु विषयाननुभवति, अन्तःप्रज्ञः, तृतीयः प्राज्ञः 
सुषुप्तौ न किञ्चिदनुभवति, अतो न प्राज्ञ इत्युच्यते | 


अवस्थात्रयातीतोऽयमात्मा तुरीय इत्युच्यते। कस्यापि विशेषस्यामावात्‌ 
किञ्चिन्नाम न विद्यते, इदं तुरीथमेव आत्मनो मुख्यं स्वाभाविकं स्वरूपम्‌ । तदेव 

मायाविनिमुक्तमद्रेतं शिवं तुरीयं रूपम्‌ । तुरीयामवस्थां वर्णयता भगवता गौड- 
पादाचार्येणोच्यते- 
अनादिमायया सुप्तो यदा जीवः प्रवुध्यते । 
मजमनिद्रमस्वप्नमदरेतं बुध्यते तदा॥ (मा० का० १।१६) 
अत्र प्रथमे प्रकरणे सृष्िप्रक्रियाऽपि विचारिताऽस्ति। सवं तत्त॒ कल्पितं माया- 
मात्रम्‌ । तथा ह्-- 
प्रभवः सवंभूतानां सतामिति विनिङचयः । 
सर्वं जनयत्ति प्राणख्चेतोऽशून्‌ पुरुषः पृथक्‌ ॥ (मा० का० १।१७) 
अत्रत्याः सर्वे विचारा उपनिषत्सम्मता एव । अत एव व्याख्यातारः पदे पदे 
उपनिषदंशान्‌ उद्धरन्ति । द्वितीयेऽपि प्रकरणे “मायामात्रमिदं दतम्‌"* इत्युक्त्या दतस्य 
मिथ्यात्वमुक्तम्‌ । 

शुद्धे आत्मनि पूवं जीवकल्पना, पश्चात्‌ सर्वस्य बाह्यान्तरप्रपञ्चस्य, रज्जौ 

सपंकत्पनावत्‌ । तथा हि- 
जीवं कल्पयते पूवं ततो भावान्‌ पृथग्विधान्‌ । 
बाह्यानाध्यात्मिकांश्चेव यथाविद्यस्तथा स्मृतिः ॥ (मा० का० २।२६) 
अस्याः कारिकाया भाष्ये भगवता श्रीराङ्कुरेणोच्यते- 

“योऽसौ स्वयं कल्पितो जीवः स्वंकल्पनायामधिक्ृतः' इति । भयमारय--- 
स्वंकत्पनाया मूलभूता जोवकत्पना इति । स्वप्रकरृष्टान्तेन जागरितेऽपि भावानां 
मिथ्यात्वं प्रतिपादितम्‌ । यथा स्वप्ने करिचद्‌ दूरदेशं गत्वाऽपि प्रबुद्धः सन्‌ स्वशय्या- 
यामेव स्वमुपलमभते, तथव जागरिते दृश्यमाना अपि भावा वितथा एव । एवमेव 
स्वप्नजागरितयोः प्रतीयमानो भेदोऽपि मिथ्येव । वस्तुतः स्वप्नजागरितयोरभेद एव । 

यद्धेतनामकं तृतीयं प्रकरणम्‌-““भद्रेतं समनुप्राप्य" इत्यादिकया अद्रेतप्राप्ि- 
रुपदिष्टा । 

एवमेव भलातशान्तिनामके चतुर्थेऽपि प्रकरणे “वुद्ध्वा पदमनानात्वम्‌'” इत्यादि 
वचनैः मद्रेत एवोपसंहारः कृतः । 

मीमांसाइलोकवातिके (प° ६६३) “स्वयं च शुद्धरूपत्वादभावाच्चान्यवस्तुनः। 
स्वप्नादिवदविद्यायाः प्रवृत्तिस्तस्य कि कृता” इत्यादिना भद्रेतवादः पूर्वपक्षतयोपस्था- 
पितोऽस्ति । तथा मीमांसाभाष्यटीकाकृता प्रभाकरेण-यदि परं ब्रह्मविदामेष निश्चयो 
यदुपलभ्यते, तदसत्‌, यन्नोपकभ्यते तत्त्वमिति नमस्तेभ्यः । विदुषि नोत्तरं वाच्यमिति 
भत्र परिहारः) इति अद्रेतमतं स्पष्टं निदिश्यते । 

व्याकरणदरशंनेऽपि “शब्दन्रह्यविवर्तंभूतं जगत्‌" इति सिद्धान्तः । तत्र॒ यदि 
शब्दतत्तवस्य चेतनत्वमुपकभ्यते, तदा तेषामपि वेदान्तदर्शनानुगुणत्वमेव, नास्ति 
विवादावसरः। 

उक्तं च भगवता बादरायणेन-अन्यभावन्यावृत्तेरिति स्फोटस्य चेतनत्व- 
ब्रह्यान्यत्वव्यावृत्तेसित्यर्थंः । “न भेदादिति चेन्न, प्रत्येकमतद्वचनात्‌"” इति सूत्रमपि 
मद्रेतपरम्‌ । तथा हि-त्रह्य निविकल्पमेककिङ्गमिति यदुक्तम्‌, तन्न, प्रतिविदयं ब्रह्मण 
भाकारभेदात्‌ चतुष्पाद्‌ ब्रह्य, षोडशकलं ब्रह्म, वामनीत्वादिगुणं ब्रह्य इति । तस्मात्‌ 
सविशेषं ब्रह्मवाच्यमिति चेन्न, प्रत्येकमतद्वचनात्‌, प्रत्युपाधिभेदं ब्रह्मणोऽभेदवचनात्‌, 
यञ्चायमस्थां पृथिन्यां तेजोमयः, यश्चायमध्यात्मं शारीरः, पुरुषोऽयमेव सः--इत्यादौ 
इति । अत्रापि अद्रेतवादो ध्वनित एव । 

त्र विशिष्टाद्वेतभाष्यकाराः- “भेदादिति चेन्न, प्रत्येकमतद्रचनात्‌” इत्यादौ 
नञूरहितं सूत्रं मत्वा “ईश्वरस्य उभयक्िङ्खस्य तत्तरेवताररीरयोगरूपावस्थाभेदाद्‌ 
अपुरुषा्थंयोगः स्यादिति चेन्न, प्रत्येकं यः पृथिव्यां तिष्ठन्‌, य भात्मनि तिष्ठन्‌ इत्यादौ 
अमृतत्ववचनेन तत्सम्बन्धप्रयुक्तापुरुषार्थं; प्रतिषेधादिति व्याचक्रुः । तन्न रोचते 
तत्त्वविदुभ्यः । 

“अरूपवदेव हि तत्प्रधानत्वात्‌” इदं सूत्रं शङ्कुराचायं रीत्या अनाकारमेव ब्रह्य 
प्रतिपत्तव्यमुपनिषदा, निराकारब्रहप्राधान्यात्‌, साकारवाक्यानामुपासनापरत्वात्‌ । 
ततश्च भअस्थूरादिवाक्येब्रह्यनिगणमेवेत्य्थः। विश्िष्ठा्रैतिभिस्तु -उ भयलिङ्खत्वं 
निर्दोषत्वं कल्याणगुणवत्त्वं च स्थापयितुमिदमधिकरणम्‌, तत्र पृथिन्यादिस्थानस्थत्व- 
्रयक्तदोषो नास्ति--इत्यनेन सूत्रेण प्रतिपाद्यते । 

सूत्रा्थस्तु-अरूपवतु, मरूपसद्रं तद्‌ ब्रह्य, प्रधानत्वात्‌, निर्वाहुकत्वेन 
प्रधानत्वादिति, अरूपसदुश्चमित्यनेन क्मंवश्यत्वरहितमित्यर्थः, प्रधानत्वात्‌ = निर्वाह- 
कत्वादित्य्थं इति व्याख्यायते । 

अत्रेदं विचार्यते-अरूपवदित्यस्य अरूपसदुशमित्यर्थे साद््यं केन श्पेणेत्या- 
कक्षाया अपूरणाद्‌ अरूपाणामाकाशादीनां ब्रह्मणश्च साम्यं केन रूपेणेति प्रइने भवदुक्ति- 
रेव नियामिका वाच्या । भपि क्क प्रचानत्वं निर्वाहकत्वं भवतु, तेन कमंवद्यत्व राहित्यं 
कृथं सिद्धयति, रोके देरप्रधानानां राज्ञां तदभावात्‌ । 

अपि चन स्थानतोऽपि इत्यत्र दोषराहित्यं साध्यम्‌, अध्याहार्य नानुवृत्तम्‌ । 
मपि च भअरूपवदेवेत्युक्ते उभयकलिद्खित्वं साकारानाकारपरत्वे यथा स्वरसम्‌, तथा 
अरूपसादुश्ये न स्वरसम्‌, स्वशब्देनापि सूत्रकारेण भकर्म॑वइयत्वोक्तिसम्भवेन लाक्षणिक- 
प्रयोगायोगादिति संक्षेपः। 

एवं भगवद्गोतास्वपि गद्रेतवादः स्वारसिकः प्रतीयते । तथा हि- 
मत्स्थानि स्वंभूतानि न चाहु तेष्ववस्थितः । 
न च मत्स्थानि भूतानि पद्य मे योगमेश्वरम्‌ ॥ 

अत्र प्रपञ्चमिध्यात्वं स्वरसतः प्रतिभाति । प्रतिपन्नोपाधौ त्रंकाचिकप्रतिषेधप्रति- 
योगित्वरूपमिथ्यात्वस्यात्राभावात्‌ । मत्स्थानीति प्रत्यभिप्रायम्‌। न च प्रतिषेधः। 
क्षेत्रज्ञं चापि मां विद्धि इति जोवत्रह्मभेदप्रतिपादकम्‌ । अव्र मामित्यस्य मच्छरीरं 
मन्नियम्यमित्यर्थकरणं श्रुतिबाह्यम्‌ । गीताचार्यस्य तथैव कथनस्योचितत्वात्‌, 
रारीरिवाचिनः शरीरपरत्वस्य मन्मतेऽप्यभावात्‌ । 

भगवत्पादेश्च वुहृदारण्यकभाष्ये केषाच्चिद्‌ भर्तृप्रपञ्चप्रमृतीनां व्याख्यामुपक्रम्य 
“शोभनेयं कल्पना न तु श्रौती”, “सर्वमेतद्‌ वार्हृदारण्यकम्‌'” इत्युक्तम्‌, तत्त॒ स्वीयव्या- 
ख्यरायाः श्रुत्यनुसारित्वं परन्याख्यायाः श्रुव्यारायवाह्यत्वे तात्पर्यं मन्तन्यम्‌ | 

भाचार्यपादेश्च पोषितो विस्तारितश्च यो्धतवादः, स तु नाधुनिकः; अपितु 
वेदादिसकलप्रमाणग्रन्थमूलक इति सिद्धम्‌ । 

श्रीमता भगवता शङ्कुराचार्यण समथितोऽदधेतवादः, केवकाद्रेतवादः, निविदेषा- 
ढेतवादः, ब्ऋयाद्रतवादः, भौपनिषदाद्वेतम्‌, इत्यादिनामभिः प्रसिद्धः । यतो ह्यत्र केवलं 
निविरोषं ब्रह्मोवेकं तत्त्वमुपनिषत्प्रतिपादितं सत्यमिति स्वीकृतम्‌ । ब्रह्मातिरिक्तं 
सर्वं दु रयमानं जगज्जोवश्च मिथ्या । दृद्यमदु्यं च सवं ब्रहयव ब्रह्मणो जगतो जीवस्य च 
देततया भानेऽज्ञानमविद्या वा कारणमु । अज्ञाने नष्टे भेदनुद्धे रपगमे सति जगज्जीव- 
रूपस्य प्रपञ्चस्याभावो भवति । प्रपञ्चाभावे एकमद्ेतं ब्रह्यावभासते । 

एतदर्थं भगवत्पादेस्तदनुयायिभिश्च-मध्यासवादः, विवर्तवादः, अविद्या 
(माया), अनिर्वेचनोयख्यातिः, प्रातिभासिकसत्ता, व्यावहारिकसत्ता, पारमाथिकसत्ता, 
अभिन्ननिमित्तोपादानवादः, विम्बप्रतिविम्बवादः, अवच्छेदवादः, भआभासवादः, अजाति- 
वादः, दुष्टिसृष्टिवादादयश्च प्रतिष्ठापिताः । 


अध्यासः- 

सकलप्रपञ्चस्य मूलकारणमध्यास एव । अयमध्यासो नैसगिको मिथ्याप्रत्यय- 
स्वरूपः, करतृत्वभोक्तृत्वप्रवर्तको खोकम्यवहारहेतुः। अध्यास्तवलेनेव ्रमाण्रमेयरूपः 
समस्तलोकन्यवहारः प्रवतंते । अतस्मिस्तदुवुद्धिरध्यासः कथ्यते । अध्यासमविद्यामपि 
मन्यते । भनेनाध्यासेन रज्जौ सर्प॑त्वारोपः, शुक्तौ च रजतत्वारोपो जायते । तेन रज्जौ 
सर्पवुद्धिः, शुक्तौ च रजतबुद्धिरुदेति । अविद्याया निवृत्तौ च रज्ज्वाः शुक्तेश्च वास्तविक 
ज्ञानं जायते । एवमेव नित्यशुद्धबुद्धसच्चिदानन्दरूपे स्वप्रकाश्ये परमार्थरूपे ब्रह्मणि 

दुह्यमानसकक्श्चराचररूपः प्रपञ्चोऽवभासते। अत्रावभासनेऽध्यासोऽविद्याऽज्ञानं नैव 
कारणम्‌ 1 अविद्योपगमे ब्रह्मसाक्षात्कारे जाते जागतिकः प्रपञ्चो विीयते, पारमार्थिकं 
सद्‌ रूपं ब्रह्माव केवलमद्वेतमवतिष्ठते । अध्यासस्य सर्वमान्यं लक्षणं ब्रह्यसूत्रशाङ्कुर- 
भाष्यस्योपोद्धाते उक्तम-स्मृतिरूपः परत्र पूर्वदृष्टावभासः । 
विवतंवादः- 
अध्यासेन सद्ब्रह्मणि अक्षतः प्रपञ्चस्य प्रतोतिर्श्रान्तिरूपा । अत इयं प्रतोतिनं 
बरह्मणो विकारः परिणामो वा; किन्तु विवर्तः । विकारः परिणामो वा तात्तविकोऽन्यथा- 
भावो यथा पयसो दधिरूपेण परिणामः । विवतंडच अता्विकोऽन्यथाभावो यथा रज्जौ 
सपः, शुक्तौ रजतं च । एवमेव दुर्यमानमखिलं जगज्जीवस्य ब्रह्मणो विवतंरूपम्‌, न 
प्रिणामरूपम्‌ । यतो हि यथा रज्जौ सरप॑बुद्धो सत्यां आ्रान्त्यपगमे च रज्जुरेवाव- 
तिष्ठते, तथेव अविद्यानिवृत्तौ ब्रह्मसाक्षात्कारे जाते प्रपञ्चापगमे केवलं ब्रहमोवावतिष्ठते । 
एवञ्च जगदिदं ब्रह्मणो विवतंरूपम्‌। विवतंवादस्वीकारेणेव ब्रह्मणो निवि- 
कारत्वसिद्धिः, जगतोऽपारमाथिकत्वसिद्धि >, ब्रह्मणस्चाद्रेतसिद्धिः । 
मविद्या- 
अयञ्चाध्यासो विवतंश्वाविद्यया सिद्धयति । अविद्या-अन्ञानम्‌ । सा चाविद्या 
ब्रह्मणः शक्तिर्माया प्रकृत्यादिशब्दन्पपदेश्या, मनादिः, न भावरूपा, न चाभावरूपा; किन्तु 
भावाभावविलक्षणा, तत्तवातच्वाभ्यामनिवं चनोया, ब्रह्मणो सिन्नत्वाभिन्नत्वाभ्यां चानि- 
रूपणीया त्रिगुणात्मिका जगन्मूकभूता । सा च विशुद्धसत्त्वश्रधानतया माया, मलिनसतत्व- 
प्रचानतया चाविदेत्युच्यते । अस्मिन्मते मायाऽविद्ययोर्वास्तविको भेदो न मन्यते । इयमेव 
ईङवर-जीवयोर्भदं जनयति । मायोपाधिक आत्मेश्वरः, अविदयोपाधिक आत्मा जोवः। 
अविद्याया दे शक्तो स्तः-१. आवरणराक्तिः, २. विक्षेपशक्तिश्च । 
मावरणशक्त्या नित्यं शुद्धं बुद्धं॒मुक्तमप्यात्मानमनित्यम्‌ अशुद्धमवुद्धं बद्धं च 
मन्यते खोक: । स्वप्रकाशस्य चेतन्यरूपस्यात्मनः स्वरूपबोधे बाधिका भवतीयं रावतः । 
विक्षेपदाक्त्या समस्तोऽयं जागतिकः प्रपञ्चो जायते । भविद्ययेव नामरूपात्मकं जगस्प्रति- 
भाति । जगतो विवतंने उपादानादिकारणमित्यमाचार्यनिरूपितम्‌ । संक्षेपशारीरकानु- 
यायिभिरीश्वरस्य चंतन्यमेव विवर्ततयोपादानकारणम्‌ । माया तु केवल द्वारकारणम्‌ । 
वाचस्पतिमिश्रेस्तु रज्जुसरपद्ष्टान्तेन ईइवरस्य चेतन्यभाग एव विवर्ततयोपादानकारणम्‌, 
माया तु नैव कारणमू; किन्तु सहकारिमाव्रं न किमपि परिणाम्युपादानं कारणम्‌ । 
“अथ ब्रह्मैव पराद्धंमगच्छत्‌ । तत्पराद्धं॑गत्वा क्षत कथं न्विमाँत्लोकान्‌ 
प्रत्यवेयामिति । तद्‌ द्वाभ्यामेव प्रत्यवेद्‌ रूपेण च नास्ना च” (रातपथत्रा° १।१।२।३) । 

भगवता शङद्धुरेण अविद्यायाः कृते इमे शब्दाः प्रयुक्ताः- मिथ्याज्ञानम्‌, मिथ्या- 
प्रत्ययः, मिथ्यावुद्धिः, अव्यक्तम्‌, महासुषुत्तिः, आकाशः, क्षरः, अध्यासः, माया चेति। 


श्रविद्याथा भेदः- 

इयमविधा द्विविद्या-एका मूला, मपरा तूला । यथा हि-““मनिर्वाच्याविद्या 
द्वितयसचिवस्य'' इति भामतीमङ्कलरखोकव्याख्याने, कत्पतरौ-एका ह्यविद्या अनादि- 
भावरूपा देवताधिकरणे वक्ष्यते । अन्या पूर्वपूर्वश्रमसंस्कारः, तदविद्याद्धितयं सत्तवा- 
सत््वाभ्यामनिर्वाच्यम्‌ । एवमेवानावृत््यधिकरणे- ““सम्यग्दर्शनविध्वस्ततमसाम्‌”” 
इति भाष्यपदव्याख्याने भामत्याम्‌- “द्विधा अविद्यातमः'° | अत्र कल्पतरौ द्विधा 
कार्यंकारणरूपा । ““रचनानुपपत्त्यधिकरणें प्रवृत्तश्च” ( त्र ° सू० २।२।२ ) इति सूत्र- 
भामलत्यामपि अविद्याया विक्षेपरावतेव्णनमस्ति । वृहदारण्यकभाष्यवात्िके मूलविद्या- 
माह-भविद्या प्रथते मौरी व्यक्ताव्यक्तात्मनाऽनिशम्‌ (१।२।१३६), मृलाज्ञानस्य 
तुखाज्ञानहेतुत्वात्‌ (प० पा० पु०° २९) | 


अविद्याया आश्चयो विषयश्च- 

अविद्याया आश्रयस्तथा विषय एक एव, उत द्वाविति विषये शाङ्करसिद्धान्ते 
मतद्रयमस्ति। भामतीप्रस्थानेऽविद्याया आश्रयो जीवः, ब्रह्म तु विषयः। विवरणप्रस्थानेऽ- 
विद्याया आश्रयो विषयश्च जीव एवेत्यद्खीकृतम्‌। यथा भामतीप्रस्थाने-अन्तः- 
कृरणाद्यवच्छिन्नः प्रत्यगात्मा इदमनिदंरूपरचेतनः कर्ता भोक्ता कायंकारणाविद्यादया- 
धारः, अहङ्का रास्पदं संसारी सर्वानथंसम्भारभाजनं जीवात्मा (अध्यासभामत्याम्‌) । 

अपरत्रापि श्रीवाचस्पतिमिश्रेणेतदपपादितसम्‌। विवरणप्रस्थाने तु विद्याया 
आश्रयविषयभेदविषयपरिहारेण तत्रेक्यं प्रतिपादितम्‌ । यथा हि-न तावदज्ञानम्‌, 
मआश्रयविषयभेदापक्षम्‌; किन्तु एकस्मिन्नेव वस्तुनि आश्रयत्वमावरणत्वं चेति ृत्यद्रयं 
सम्पादयति । स्वाश्रयापवरकप्रदेगो कत्यद्वयसम्पादिततमोवत्‌ प्रक्रियात्मकत्वादा- 
वरणत्वाच्च नहि तमो वस्तुदयापेक्षमव भासते । 

एवभेवान्यत्रापि विवरणकारेः प्रतिपादितम्‌ । मधुसदनसरस्वतीभिः सिद्धान्त- 
बिन्दौ प्रथमर्छोके श्रीपद्मपादाचार्य-श्रोवाचस्पतिमिश्च -श्रीसवंज्ञाटममुनीनां चथाणामपि 
एतद्विषयकः पक्षः सुष्टु वणितः। 
ब्रह्म- 

सच्चिदानन्दरूपम्‌, जगतोऽधिष्ठानभूतम्‌, सजातीयविजातीयस्वगतभेदशून्यम्‌, 
एकमेवाद्वितीयं परमार्थंतस्वं ब्रह्म इति व्प्रपदिश्यते। भत्र शाङ्कुरसिद्धान्ते-“इदं 

सर्व यदयमात्मा" इत्यादिश्रुत्या सार्वात्म्योपवर्णनमुखेन "नेह नानाऽस्ति किञ्चन 
इत्यादि श्रुत्या प्रपञ्चनिषेधमुखेन, “एकमे वाद्वितीयं ब्रह्म" इत्यादि श्रुत्या सवंविधभेद- 
प्रतिषेधमुखेन च ब्रह्म त्रिधो पलक्षितं भवति । 


मखण्डाकारवुर्तोविषय उपहितं ब्रह्य शुद्धं वा- 

अखण्डाका रवृत्ते विषय उपहितं ब्रह्मेति भामतौकारमतम्‌ । तथा हि-तस्माद्‌ 
निविचिकित्सवाक्याथंभावनापरिपाकसहितमन्तःकरणं व्वंपदा्थंस्यापरोक्षस्य तत्तदुपाध्या- 
कारनिषेधेन तत्पदार्थतामनुभावयतीति युक्तम्‌ । न चायमनुभवो ब्रह्मस्वभावो येन न 
जन्यते; अपि तु अन्तःकरणस्यैव वृत्तिभेदो ब्रह्मविषयः। न चतावता ब्रह्मणोऽपि 
परप्रकादयताऽऽपत्तिरिति वाच्यम्‌, शब्दज्ञानप्रकादयस्य स्वप्रकाशत्वानपायात्‌ । कल्पतरौ 
परिमञे चापि स्पष्टोकृतोऽयरं विषयः । 


नोवस्वर्पम्‌- 


भविद्योपाधिकं ब्रहौव जीव इत्युक्तमस्ति शाङ्करभाष्ये (ब्र० सू° २।३।४६) 
अन्तःकरणावच्छिन्नं ब्रह्य जीव इत्यवच्छेदवादे द्र्टग्यम्‌ । अयं जीवो नाणुनं मध्यमः 
परिमाणः; किन्तु विभुः । जीवस्य नानात्वमेकत्वं चेति पक्षद्टयम्‌ । 
मोक्षस्वरूपम्‌- 

श्रवणमननादिना "तत्त्वमसि" इत्यादिमहावाक्याथंबोधाच्च अविद्याया निरासे 
जाते स्वस्वरूपप्रत्यक्षं मोक्षः 1 उक्तं च भगवत्पादेः--श्रह्मभावश्च मोक्षः" (१।१।४) इति । 
मुक्तिहित्वाऽन्यथारूपं स्वरूपेण व्यवस्थितिरिति च । भविद्यानिवृत्तिरपि मोक्ष इत्यपि न 
मतान्तरम्‌, अभावस्याधिकरणरूपतायां स्वस्वरूप एव पर्यवसानात्‌ । जीवन्मुक्तिरपि 
सम्मानिता आचार्यचरणैः श्ररङ्कुरभगवत्पादेः । 

अविद्यानिवृत्तिषिद्ययेव सम्पद्यते, विद्या च तत्त्वमस्यादिमहावाक्यार्थबोधादुदेति । 
अतश्च ज्ञानमेव मोक्षस्य साधनम्‌ । उक्तं च “ऋते ज्ञानान्न मुक्तिः' इतिं । 

सरवे भवन्तु सुखिनः सर्वे सन्तु निरामयाः । 
सर्वे भद्राणि पदयन्तु मा कश्चिद्‌ दुःखभाग्‌ भवेत्‌ ॥ 


‰ 

षण्सतस्थापनाचार्याः श्रीशङ्कराचार्यः 


डां ० श्रीगोरोनायक्नास्त्री 
कुख्पतिचरः, 


सम्पूर्णानन्दसंस्करृतविश्वविद्याखयस्य 
ॐ & ॐ 


त्र तावदेककमतस्य स्थापक एकंक आचार्यः प्रसिद्धः । एवं सति श्रोरङ्करा- 
चार्याणां कथं षण्मतस्थापकत्वम्‌ ? षट्सु मते मोक्षसाधने यदि भेदः स्यात्‌, तदा 
परस्परविरुदधवादिन आचार्या अनुपादेयवचनाः स्युः। अपि च षण्मतानि- शवम्‌, 
वेष्णवम्‌, शाक्तम्‌, गाणपत्यमु, कौमारमिति पञ्च, षष्ठं त्वद्वेतमेव । यद्यप्थद्ेतं 
श्रौतम्‌, न कस्यचिदाचार्यस्य मतम्‌, तथापि श्रुतिसिद्धत्वात्‌ श्रुतिमतमिति व्याख्येयम्‌ । 
यद्यपि सर्वाण्येतानि श्रुतिमूलकानि, तथापि प्राक्कारे भेदश्रान्त्या भिन्नभिन्नान्येवेति 
जना मेनिरे । भगवत्पादैस्तु--यथेकं नगरं गन्तुं बहवः पन्थानः सन्ति, तथा ब्रह्मभावरूप- 
मोक्षं गन्तुं भिन्ना एते मार्गा इति न भ्रमितव्यम्‌ । किन्तु ब्रह्मेव एकं तत्त्वं, तज्ज्ञानादेव 
ब्रहप्रापिरूपो मोक्षः। ब्रह्मण एव शिवविष्ण्वादयो देवाः। उपाधिभेदेन परस्परं 
भिन्नाः। “स ब्रह्म स दिवः, स हरिः, सेन्द्रः, सोऽक्षरः परमः स्वराट्‌" इति श्रुतेः, “इन्द्र 
मित्रं वरुणमग्निमाहुः, अथो दिव्यः स सुपर्णो गरुत्मान्‌, एकं सद्‌ विप्रा वहुधा वदन्ति 
विष्णुं यमं मातरिश्वानमाहुः" इति मन्त्रवर्णाच्च । 


एकस्य निर्गृणस्य ब्रह्मणः कथं वहुभाव इति चेत्‌ ? उपाधिभेदादित्याह्‌ “यथा 
ह्ययं ज्योतिरात्मा विवस्वानपो भिन्ना बहु धेकोऽनुगच्छत्‌ । उपाधिना क्रियते भेदरूपो 
देवः क्षत्रेष्वेवमजोऽयमात्मा' इति श्रुतेः । उपाधिश्च माया त्रिगुणात्मिका । गुणाश्च सतत्व- 
रजस्तमांसि । गृणविदि्टमायामेदादेकस्येव ब्रह्मणो भेदः । माया च न सत्या; किन्तु 
सदसद्विकक्षणा । एकस्येव ब्रह्मणस्तत्तहयापारे तत्तदनुगुणसत्तवादिगुणाश्रयणं न 
विरुध्यते- 

भगवान्‌ श्रीराङ्धुरः पसत्रह्मणः सत्त्वप्रधानगुणांरोनावतोर्णः (सत्त्वात्‌ संजायते 
ज्ञानम्‌" इति वचनाज्ज्ञानप्रधानः । श्रीरामाद्यवताराः केवलसत्त्वाधिता न, अपितु 
रजस्तमोभ्यां मिधिताः । 

३४ सारस्वती सुषमा [४१ वण १-४ अ 


तत्र॒ भगवत्पादास्तत्तहेवतासु भक्तिजननाय तदाद्याय च बहूनि स्तोत्राणि 
व्यरचयन्‌ | तत्र ब्रह्मणः सविरोषरूपाणि पुरुषरूपाणि ब्रह्मविष्णुकिवरूपाणि ब्रीणि । 
सत्रीरूपाणि च क्ष्मीसरस्वतीगौरीरूपाणि त्रीणीति सिद्धान्तबिन्दौ श्रीमधुसूदन- 
सरस्वत्यः । तत्र “ईश्वरात्‌ ज्ञानमन्विच्छेत्‌" इति वचनान्मोक्षसाधनीभूतब्रह्यज्ञान प्राप्तये 
शिवभक्तेरन्तरद्धसाधनत्वममिप्रेत्याचार्येः बहूनि शिवस्तोत्राणि व्यरच्यन्त | इयमत्र 
शास्तरप्रक्रिया--निर्गृणे ब्रह्मणि मनसः समाधानं दुष्करम्‌ । 


क्लेदोऽधिकतरस्तेषामन्यक्तासक्तचेतसाम्‌ । 
अव्यक्ता हि गतिदुःखं देहवद्दिरवाप्यते' ॥ 
इति वचनात्‌ । सगुणे तु श्रीकृष्णरामादिरीलाभावनया मनः सुप्रवेशम्‌ पामराणामपि 
किमुत पण्डितानाम्‌ 1 भगवद्भक्तानां तु- 
तषां नित्याभियुक्तानां भजतां प्रीतिपूर्वकम्‌ । 
ददामि बुद्धियोगं तं येन मामुपयान्ति ते' ॥ 
तेषामेवानुकम्पार्थमहमज्ञानजं तमः । 
नारायाम्यात्मभावस्थो ज्ञानदीपेन भास्वता ॥ 


इत्युक्तेः सगुणभक्त्येश्चरानुग्रहात्‌ स्वयमेव तत्त्वज्ञानं मनसि प्रादुर्भवति । अतः रिवभक्ति 
जननाय मत्युञ्जयमानसपुजा आचार्ये रचितानि शिवस्तोत्राणि च । 


अत एव शिवभक्तिप्रधानायां रिवानन्दक्हरीस्तुतौ भक्तः स्वरूपमाचार्थः 
प्रददयंते- 
अङ्कोरं निजबीजसन्ततिरयस्कान्तोपरं सूचिका 
साध्वी नैजविभुं रता क्षितिरुहं सिन्धुः सरि्रल्कभम्‌ । 
प्राप्नोतीह यथा तथा पशुपतेः पादारविन्दद्वयं 
चेतोवृत्तिस्पेत्य तिष्ठति यदा सा भक्तिरित्युच्यते ॥' इति । 
अत्र भक्तिप्रकर्षस्य पर्यवसानं भजनीयत्रह्याभेदमाह । तथाहि-अङ्कोलाख्यवृक्ष- 
बीजं वृक्षमूल एव पतति । तद्रल्नीवः स्वमूरकारणं ब्रहव मोक्षाथंमाश्रयति । भगवांस्तु 
स्वाध्रितभक्तरक्षणपरो यथा-अयस्कान्तोऽय आकषंति, तथा भक्तं स्वसंनिकषंमा- 
कर्षति । इयं द्वितीयावस्था । ततः साध्वी प्रोषितमभर्तारं मनसि सदा चिन्तयन्त्येव निवृत- 
बाह्यव्यापारा भवति यथा, तथा भक्तः भगवनच्चिन्तनमात्रपरो यतु पद्यति, यत्‌ स्पृशति, 
तत्‌ सर्वं ब्रहौवेति चिन्तय ति। ततस्तदुपरितनावस्थायां दृष्टान्त--ख्ता क्षितिरुहमिति । 
यथावृक्षं संवे्टय स्थिता रता न पृथक्‌ कतु शक्यते । बलात्कारेण पृथक्करणे नुख्यति, 

तथा भक्तो भक्तेविष्नकरणे च्ियेतैव । तदृत्तरावस्थायां दृष्टान्त-सिन्धुः सरिद्टल्लभम्‌ 
दति । यथा नदी समुद्र एकीभवति तथा भक्तो ब्रह्मण्येकी भवति । अयमेकीभावो 
गौणः 1 एवमेव तत्त्वज्ञानादविद्यानारे ब्रह्मभावः सुकुभः | 


आचार्या द्रादये वर्वे नेपाख्देशं प्राप्य तत्रत्यगुह्येश्चरीमाराध्य देवोपज््टिकास्तुति 
चक्रः । तत्र तस्मिन्‌ स्तोत्र आचार्या वदन्ति- 


द्रविडरिशुयंतिदाड्करनामा ज्ञेयस्त्वत्पदपङ्कजधामा | 
अस्य तथापि यदि भववन्धस्तहि समाधिस्तेऽनुतसन्धः ॥ इति । 


आचार्याः श्रीचक्रस्थदेवताः प्रत्येकं स्तुवन्ति तेन तत्पूजापरा इति ज्ञायते- 
श्रैरोक्यमोहनमिति प्रथिते तु चक्र 
चच्चद्विभूषणगणत्रिपुराधिवासे 
रेखात्रये स्थितवतीरणिमादिसिद्धी- 
मुद्रा नमामि सततं प्रकटाभिधास्ताः ॥ 
सर्वानन्दमये समस्तजगतामाकाडक्षते बेन्दवे 
भेरव्या त्रिपुराधया विरचितावांसे स्थिता सुन्दरी । 
आनन्दोल्लसितेक्षणा मणिगणभ्राजिष्णुभूषाम्बरा 
विस्फूर्जंददना परावररह्‌ः सा पातु मां योगिनी ॥ इति । 


षण्मतस्थापनं नाम-उक्तानां मतानां वेदिकत्वस्थापनं परमपुरुषाथंत्वस्थापनं 
च ] नैतद्‌ वेष्णवाद्याचार्येः कृतमिति विदोषः । न हि ते शिवाख्यं प्रविशन्ति। नवा 
गृहे रि वं पूजयन्ति । रिवपुजायामयमधिको विदोषः श्रीभगवत्पादेरुपनिबद्धः- 


अरहसि रहसि स्वतन्त्रतुद्धया वरिवसितु सुरभः प्रसन्नमूर्तिः । 
अगणितफर्दाथकः प्रभुर्मे जगदधिको हदि राजशेखरोऽस्ति ॥' इति । 


कंश्चित्‌ प्रभवो रहस्येव द्रष्टु सुलभाः । केचित्‌ सभास्वेव । भगवान्‌ शिवस्तु 
रहसि वा प्रकाशे वा सुलुभः। दुष्टा अपि प्रभवोऽस्मत्तो बहु धनमपेक्षन्त इति 
मत्वा न प्रसन्नाः। भगवांस्तु यत्र कुत्रापि पदयतु सुलभः प्रसन्नश्च । गमनफलं च 
धनादिकमहापेक्षितादधिकं ददाति, “भशुतोष उमापतिः इति न्यायात्‌। यथा 
महाभारते जलं प्रार्थयमानाय तावदुदङ्काय भगवान्‌ श्रीकृष्णोऽमृतं प्रादात्‌ । 
दरीरव्यतिरिक्तमात्मानं जिज्ञासवे नचिकेतसे भगवान्‌ यमो ब्रह्यसाक्षात्कारं ददौ । 

३६ सारस्वती सुपमां [ ४१ब॑० १-४अ० 
भगवदप्णं च प्रधानम्‌, नारप्यमाणविषय उत्कर्षादिसपिक्षता । अत एव भगवान्‌ 
गीतासु-- 
पतर पुष्पं फरं तोयं यो मे भक्तया प्रयच्छति । 
तदहं भक्त्युपहृतमइनामि प्रियमात्मनः' इत्याह । 
इदं च हिवभक्तावपि समानम्‌ । एताद्शमौदार्यञ्च यथा शिवस्य तथा 
गणपतेः, गृहस्य, अम्बिकायाश्च 
आचार्यः दिवमानसपूजा, देवीमानसपूजा, देवीचतुष्षष्टयुपचारः मन्त्रमातुका- 
मानसपूजा, एवं नि्गुणब्रह्मोपासकस्य नि्गुणमानसपूजाऽपि निवध्यते भक्तानामुप- 
काराय | देवीमानसपूजा भगवत्पादौयमानसपूजासूत्तमं स्थानमहंति । 
देवीवेदपादस्तवे- 
यत्रैव यत्रैव मनो मदीयं तत्रैव तत्रेव तव स्वरूपाम्‌ । 
यत्रैव यत्रैव शिरो मदीयं तत्रेव तत्रैव पदट्रयं ते॥ 
त्रिपुरसृुन्दरीमानसपूजास्तोत्रान्ते च-- 
चक्षुः परयतु नेह्‌ किञ्चन पर॑ घ्राणं न वा जिघ्रतु। 
श्रोत्रं हन्त श्णुणोतु न त्वगपि न स्पर्शं समालम्बताम्‌ । 
जिह्वा वेत्त न वा रसं मम पर युष्पत्स्वरूपामृते । 
नित्यानन्द विघूर्णमाननयने नित्यं मनो मज्जतु ॥ इति । 
भगवत्पादानां प्रार्थना 1 इदानीं षण्मतस्थापनाचायंत्वं भगवतः सप्रयोजन- 
 सुपपादनीयम्‌ | भगत्पादावतारात्‌ पूर्वं दोववैष्णवादिमतानि भिन्नमिन्नदेवताकानि 
भिन्नभिन्तपरकाराणि भिन्तभिन्नफलानि भिन्तभिन्तप्रमाणभूततत्तदागममूल- 
कान्यासन्‌ 1 तदा तद्भक्तानां न तदाचार्याणां च परस्परं संवर्षः । तेन राज्यविभागोऽप्य- 
भविष्यत्‌ । यथा पाकिस्थानम्‌ । 
भगवत्पादकृतेन सर्वेषां मतानां तत्तदेवतापूजनद्वारा सखलत्वैहिकामुष्मिक्रफलं 
मोक्षसाधनीभूतजीवत्रह्मै्यज्ञानफलं च प्राप्तुः शक्यते। तेन सर्वेषां मतानां मोक्ष 
एव मुख्यं फलमिति निर्धारणातु तत्र॒ च सगुणोपासनानां तत्तदेवताथग्रहद्वारा ब्रह्म 
ज्ञानप्राप्ठ्या सर्वेषामपवगंः सिध्यति । 
अत एव मधुसूदनसरस्वत्यः “कृष्णात्‌ परं किमपि तत्त्वमहं न॒जाने' इत्याहुः । 
अप्पय्थदीक्षितास्तुशिवात्‌ परतरं नो भजे' इत्याहु: । भाष्यव्याख्यातारः रामानन्दार्च 


सर्वेषां वेदान्तानां रामाख्ये ब्रह्मणि समन्वयं श्रुवन्ति 
॥. 

आस्तिक-नास्तिकभेदेन विभक्तास्सवं एव दार्शनिकाः किमिदं जगत्‌" कस्मादिदं 
प्रावति्ट' "तेन सहास्माकं सम्बन्धः कथमागतः' (तस्य सम्बन्धस्य विच्छेदो भवितुमर्हति 
न वा" इत्यादीन्‌ निषयाच्‌ स्वस्वप्रतिभ नुसारेण चिन्तनदाक्तिमुपयुज्य विवेचितवन्तः । 
तास्ताः क्रियाः क्रमेण विकासमुपयान्ति । पाकक्रियामेव परयामः-अति चिरन्तने काले 
जानपदा गोमयकण्डिकाभिरेव पाकक्रियां सम्पादयन्ति स्म, तदनु काष्ठः पचन्ति स्म, 
तदनन्तरं मुत्तिकातेकं पाकसाधनत्वेन पर्यगृह्णन्‌, अधुना तु गेस्‌'पदामिधं साधनं 
समायातं यथा, त्थव दाशंनिकविचारधारा अपि विकसिता अभवन्‌ । एतावांस्तु विेषः- 
पाकसाधनान्यपच्छेदन्यायेन दुवंलान्यजनिषत, दार्शनिकविचारधारास्त्वविच्छिन्न- 
गुरशिष्यपारम्पर्येण सम्प्रदायेन कथञ््िज्जीवन्ति । सम्प्रदायो नामाविच्छिन्नगुरुशिष्य- 
पारम्पर्येण विद्याप्राप्तिरेव । पारम्पर्येण परिप्राप्तानां विद्यानां पठनं पाठनं स्वस्वसम्प्रदाया- 
नुसारेण ग्रन्थनिर्माणं केखप्रकाशनमित्यादिकं प्रचलत्येव । एकेनापरं मतं खण्डितमित्येव 
तन्मतं लुप्तमित्यवधारयितुं न शक्यते । एवमत्र दाशंनिकेन्ययस्स्वीकृतः- 

“अन्येस्सह विरोधे तु वयं पञ्चोत्तरं शतम्‌ । 
परस्परं विरोधे तु वयं पञ्च शतञ्च ते" ॥ इति । 

यस्य यस्य यादृी चिन्तनधारा तत्तदनुसारेण विचाराः सम्प्रवृत्ताः। इमे 
विचाराः कामं भवेयु्मिथो विरुद्धाः| विरोधोऽयं मिथः कल्हायेति न प्रत्येतव्यम्‌ । 
विरोधपरिहाराय बुद्धिरूपयोक्तव्या । तेन च बुद्धे राहारः कल्पितो भवति । यथा हि 
शरीरपोषणायाहारो भवति, तथैव बुद्धेः परिपोषणाय दाशंनिकचिन्तनं प्रवृत्तम्‌ । 
सर्वोऽपि दार्शनिकः स्वीयं प्रमाणं तकञ्चोपस्थाप्य प्रमेयं साधयति । मानाधीना खल 
मेयसिद्धिः । कोऽपि दार्शनिको विना प्रमाणेन स्वीयं प्रमेयं न साधयति । 

तत्र प्रत्यक्षमेकभेव प्रमाणमिति निर्ध्यं प्रवृत्तः कश्चन, प्रत्यक्षमनुमानञ्चेति 
रयं स्वीकृत्य प्रवृत्तोऽपरः, पूर्वोक्तप्रमाणद्रयेनोपमानमपि संयोज्य तुतीयः, शन्दमपि 
संयोज्य चत्वारि प्रमाणान्यवलम्न्य चतुथं: । एवं पञ्च षट्‌ सप्ताष्टौ चेति प्रमाणानि 
स्वीकृत्य दार्शनिकाः प्रवृत्ताः। प्रमाणानां विकासेनेव दारनिकविचाराणामपि 

वैशद्मनुमूयते । न कोऽपि दार्शनिकः स्ववुद्धिमेव प्रमाणीकरोति । बुद्धया सुविचिन्त्य 
स्वीकृतप्रमाणेन तत्साधयतीति दार्शनिकानां पन्थाः । तत्तदार्शनिकसिद्धान्तानुसारेण 
यथा प्रमाणेषु क्रमो वृद्धस्तथैव दर्शनानामपि क्रमरो वृद्धिरजायतेति कथनं नायुक्ति- 
युक्तम्‌ । यद्यपि ते ते सम्प्रदाया अनिदम्प्रथमताकात्कालात्‌ प्रवृत्ताः, न तत्र पूर्वापरभावो 
निर्णेतुं शक्यते, तथापि विकासवादिन एेतिहासिकद्ष्टया पूर्वापरभावं निर्णेतु चेष्टन्ते । 
मम तु प्रतिभाति- चेष्टेयं मुधेवेति । शास्त्रानुसारेण पदार्थानां विवेचनम्‌, एेतिहासिक- 
दृशा तेषां विवेचनच्च भिन्नं भवति । पाश्चात्त्यविद्रद्धर्यो मार्गः प्रदशितस्तमेव 
वयमवलम्बमानाः कार्गणनां सम्प्रति कुमं;ः। ते हि वेदानामपि काल्गणनाधां 
प्रवृत्तास्तेषां पूर्वापरभावं निश्चिन्वन्ति । निश्चयश्च तेषां भाषाडोलीमात्रप्रयुक्तः । केवलं 
भाषाशेल्येव निश्वग्रो न कर्तव्यः; किन्तु तत्र शास्त्रदुष्टिरपि योजनीया भवति । शास्तरा- 
विरोधेनेतिहासिकी दृष्ट्यदि फति, तहि सेवोपादेयेति चिरन्तनी पद्धतिः । कस्मिश्चिदु- 
दाहरणे विषयमिमं परिशीख्यामः- 

वेदत्वेन स्वीकृतेषु ब्राह्यणग्रन्थेषु तत्र तत्र "तदु चैके" "तन्नादर्तव्यम्‌' 'तद्धेके' 
“तदु तथा न कर्तव्यम्‌" इति दुर्यते । अनेन स्फुटमवगम्यते पूर्वापरभावः । तदेकत्र 
परयामः-किमेतिहासिकदृशा कतु शक्यते न वेति ? शतपथत्राह्यणे (१-२-४-११) 
तद्धेकं सुक्संमाजंनान्यगनावभ्यादधति, तदु तथा न कुर्यात्‌ तस्माद्‌ परास्येदेवेतानि' 
इति श्रूयते । एवं तेत्तिरीयत्राह्यणे (२-२३-२) सक्संमार्जं नान्यग्नौ प्रहरति, तानि चैके 
वृथेवापास्यन्ति, तत्तथा न कार्यम्‌, तस्मात्तान्यग्नावेव प्रहरेत्‌" इत्याम्नायते । 
अनयोस्सन्दर्भयोरयमर्थः-जुहूपमद्ध्रवाणां पात्राणां संमार्जनं क्रियते वेदाग्रर्दशपूर्णमा- 
सयोः। वेदो दर्भमुषटिविदोष- 1 तदग्राणि संमार्जनानि कथ्यन्ते । तै: स्रुचां पात्राणां 
संमार्जनं क्रियते। संमार्जनानन्तरं तेषां प्रासनं कर्तव्यम्‌ । एके तु तान्यग्नौ 
प्रक्षिपन्ति। तत्तथा न कर्तव्यम्‌, प्रासनमेव्र कर्तव्यमिति शतपथसन्दर्भस्यार्थः । 
तेत्तिरीयशाखायान्तु-एके तानि वृथैव प्रास्यन्ति तत्तथा न कर्तव्यम्‌, अग्नावभ्याधान- 
मेव कतंव्यमिति प्रतिपादितम्‌ । अत्र शतपथतेत्तिरीयब्राह्मणयोः पूर्वापरभावः केनापि 
निर्णेतु न शक्यः। शास्त्रीयदृशेवास्य परिहारोऽ्नुसन्धातव्यः। एताद्‌ शानि स्थलानि 
सङ्ख्यातीतान्युपकभ्यन्ते वेदेषु । स्ववुद्धिमात्रेणास्य परिहारो दुष्करः । प्रमाणमवलम्ब्येव 
परिहारः कर्तव्यः । यदि कदाचित्प्रमाणं किमपि न कभ्यते तहि शास्त्रानुसारेण तकंमुप- 
स्थाप्य परिहाराय यत्नो विधातव्यः । 


तत्र सर्वेषु दर्शनेषु सूत्र-वात्िक-माष्य-व्याख्योपव्याख्याखूपेण क्रममवलोकयामः । 
उत्तरोत्तरस्य पूर्व पूर्वमवलम्ब इति तावत्सिद्धम्‌ । तत्र सूत्ररस्वनायाः कि मूरमित्यनु- 

सन्धातव्परम्‌ । मम चात्र प्रतिभाति-जगतीतरे विरिष्य च भारते तादुशः काटो 
नासीत्‌ यत्र च वेदविद्याचर्चया विना खोकास्तुष्णीमासन्निति । धो रारण्येषु तीत्रे तपसि 
वर्तमानाः कन्दमूलफलारिनो मटर्षयो मन्त्रद्रष्टारः स्वस्वानुभवविषयाणां मन्त्राणां 
गो छटीष्व्थं चचवसरे तत्तन्मन्त्रगतं तत्त्वं निश्चित्य स्वान्तेवासिनोऽध्यापयाम्बभूवुः। 
अद्यापि सम्प्रदायानुसारेणाधीतवेदविद्याः श्रोत्रिया मन्त्राणां सूक्तानाञ्चषिछछन्दोदेवताः 
की्तंयन्तस्तान्‌ ऋषीन्‌ स्मरन्ति । अनेन स्मरणेनाविच्छिन्नः सम्प्रदाोज्नुवतं मानोऽस्तीति 
स्फुटमवगम्यते । 


यथा हीदानीं वेदवचस्सु श्रद्धाविहीना भृग्रसा सन्ति तथाऽतिप्राचीनेऽपि काठ 
केचनासन्नल्पसङ्ख्यया, वेदवचस्सु च विरोपेण श्रद्दधाना भूयांसोऽवर्तन्त । संख्ययाश्त्पी- 
यांसोऽपि वेदवचस्सु विन्वासरहिता अपि दार्शानिकीं दृष्िमादधाना अनत्पान्‌ ग्रन्थान्‌ 
न्यभान्त्सुस्ते । तेषां कि प्रमाणमिति जिज्ञासायां मूलपुरुषस्योपदेश एवेति वक्तव्यं 
भवति । एवश्चोपदेशक्रमेणेव नास्तिकदर्शनान्यपि प्रवृत्तानीत्येषटव्यम्‌ । उपदेशश्च 
दाब्दात्मकः, स चोच्चारणक्रिधाभिव्यङ्ग्यः, श्रोत्रग्राह्यश्चेति मीमांसानयसिद्धः पन्थाः। 
"येन येन प्रमीयते तत्तत्प्रमाणम्‌' इति न्यायेन शब्देनापि प्रमीयते, अतदशब्दोऽपि 
प्रमाणमिति सिध्यति । ये च शब्दः प्रमाणमिति न स्वीकुर्वन्ति, तेषु भवत्प्रणीतानां 
ग्रन्थानां प्रमाणं किमिति पृष्टेषु तेवंक्तव्यं भवेत्‌ प्रमाणरदहिता इति वा मूलपुरुषोप- 
पदेशो वेति। अन्ततोगत्वा प्रामाण्यसिद्धयर्थं मूलपुरुषोपदेशः प्रमाणमिति तेर्वखाद्रक्तव्य- 
मेव भवेत्‌ । अवेदिका भवन्तु वेदिका वा तैर्मृखभूत उपदेशात्मको ग्रन्थविशेषः परिरक्ष्यत 
इति साम्प्रतं वयमनुभवामः । 


अयमत्र निग लितोऽ्थंः- वेदिका वेदं पुरस्कृत्य गच्छन्ति, अवेदिकाश्च मूलपुरुषो- 
पदेदं पुरस्कृत्य गच्छन्ति । तत्र॒ शून्यने रात्म्यक्षणम ङ्ुरादिवादिनां मूलपुरषोपदेशः 
प्रमाणम्‌, वेदिकानाच्च पुरुषदोषठेासंस्पृषटो वेदः प्रमाणम्‌ । सर्वेषां शब्दात्मकं तत्तवं 
मूलमित्यत्र न विवादः । शब्दस्तु स्वतो दोषयुक्तो न भवति, किन्तुच्चारयितुसम्बन्धादेव 
तत्र दोषः कल्पनीयो भवति । उच्चारयिता चेदाप्तस्ताहि तत्र दोषसङ्गमो न भवत्येव 
यस्य च शाब्दस्य केनापि सम्बन्येन पुरुषसंस्पर्ो नास्ति, तत्र दोषः कथमुद्धाव्यताम्‌ । 
दाब्देस्सह पुरुषस्य सम्बन्धस्त्रेधा भवितुमर्हति शब्दोत्पादकत्वेन, शब्दाथंसम्बन्धकरणेन, 
वाक्यदाक्यार्थसम्बन्धकरतृत्वेन । त्रिविधा अपि सम्बन्धा मह्षिजेमिनिना भाष्यकृता 
दावरस्वामिना, वात्तिककारेभंद्रपादेरन्येश्च मीमांसकः परिशीलिताः सुपरीक्षिताश्च । 


सर्वोऽपि दारंनिकः स्वामिमतं कञ्चन मसृणं पन्थानं परिक्प्य गच्छति । गच्छन्‌ 
परेः पथि प्रक्षिप्यमाणं प्रस्तरखण्डादिकं दूरीकृत्य गच्छतीति समेषां दारानिकानां 

सरणिः । तत्र भदटुपादानां सरणिविलक्षणा । इमे हि परम्परया समागते मसुणे पथि परैः 
परक्षिप्तान्‌ क्षद्रपाषाणान्‌ दूरीकुर्वन्तोऽपि तान्‌ आत्मसात्कृत्य स्वीये पथि नयन्ति । ते हि 
स्मृतीनां पुराणादीनां पौस्षेयाणां प्रामाण्यसाधनावसरं लिखन्ति-सगंप्रलयोपवर्णनमपि 
देवपुरुषकारघ्रभावप्रविभागदर्शनार्थम्‌ । सर्वत्र हि तद्बलेन प्रवर्तते तदुपरमे चोपरम- 
तीति । विज्ञानमात्रक्षणभङ्ख-नेरात्म्यादिवादानामप्युपनिषद्थंवादप्रभवत्वं विषयेष्वा- 
त्यन्तिकं रागं निवतंयितुमित्युपपन्नं सर्वेषां प्रामाण्यम्‌" (तं° वा० पु° १६८ पूना- 
संस्करणम्‌) धर्मतत्त्वनिश्चयेऽवेदिकानां नाधिकार इत्यत्रैव तात्पर्यं भद्वपादानाम्‌ । चिन्तन- 
विशेषप्रसूता ये दार्शनिकविषया अवेदिकानां ते निरसिता अपि भद्रपादैस्तेषां वादिनां 
यन्महातात्प्यविषयोभूतं विषप्रेष्वाद्यन्तिक रागनिवृत्तिरूपं तत्स्वीक्रत्य ते स्वोये पथि 
नीयन्ते । विषथवेतृष्ण्यावाप्तिः प्राधन्येन वे राग्याधीना । जगत्सम्बन्धिषु विषयेषु 
लोकानां तृष्णा सहजा । नीलकण्ठः कविराह्‌- 


आकर्ण्यन्ते तपनतनयग्रामसंलापघोषाः 

आपृच्छ्यन्ते चिरजिगमिषासमस्भ्रमाः प्राणवाताः। 
मन्दं मन्दं ग्रसति नियतः काक्पादोऽपि कण्ठे 

नेवेदानीमपि विषयवेमुख्यमभ्येति चेतः" ॥ 


एतदथं जगच्छन्यमिति वा विन्ञानातिरिक्तं किमपि नास्तीति वा स्वं विहायान्यत्किमपि 
नास्तीति वा प्रतिपादनं वेराग्यातिरायजननाथेव । अवेदिकानां वादाः कक्हाय न 
समुत्पन्नाः। शान्तिप्रतिरूपफल्जनकत्वेनेव सर्वाणि शास्त्राणि निमितानि । य एव 
सर्वंशास्त्रसिद्धान्ताभिज्ञस्तस्य मनदशान्तमेव तिष्ठति । एकदेशं ज्ञात्वा यस्तिष्ठति, 
सोऽशान्तहृदयो भूत्वा कर्हाय प्रवर्तेत । मद्विरुद्धमयं वदतीत्येतावता कहो न कतंग्यः। 
तस्य मूलं किमप्यस्ति न वेत्यन्वेषणीयम्‌ । अन्वेषणेन मूके कव्ये तत्तात्पर्यं किमिति 
बोद्धव्यम्‌ । यदि तात्पयंमपि न बुद्धयते, तहि तदुल्नेयम्‌ 1 उन्नते तात्पर्ये स्वतात्पर्यानुगुण्यं 
यदा प्यति तदा कलहस्य कोऽवसरः । एतावानाशयो भदटरपादानाम्‌ । 


यथावस्थितशब्दः पुरुषसम्बन्धेनैव दोषवान्‌ भवति न तत्र॒ सहजो दोष इति 
पुरुषसम्बन्धश्च त्रेधा भवितुमर्हति, प्रकारत्रयस्य तत्र सम्भवो नास्तोति च प्रागवोचम्‌ । 
पुरुषस्य शब्दानामुच्चारण एव व्यापारो न तु तन्निरमणि, नापि तस्यार्थन सम्बन्धकरणे । 
तादुार्रब्दा भवितुमर्हन्ति वेति विचारार्होभ्यं विषयः । एतदर्थं वृद्धव्पवहारविहीनः 
कारः कुञ्चन रोक भासीन्न वेति निर्चेतव्यमु । आसीदित्यक्तं महत्सङ्कुटमापतेत्‌ । देश- 

भेदेन प्रान्तभेदेन स्वस्वकर्मंवदोन मानवरारीराणि प्राप्तवतां मिथो व्यवहाराय भाषामेदेन 
शब्दान्‌ समुत्पाद्य तेषामर्थेन सह सम्बन्धच्च कारयित्वा मानवाः शिक्षणीया भवेयुः । 
तत्रापि सङ्कुटमापतेत्‌- कर्तारः दिक्षकाश्चानेके उतेक एव कर्ता शिक्चक्श्च । पक्षद्वयमपि 
दुरूपपादम्‌ । छोके वृद्धव्यवहारविहीनः कालो नासीदित्युक्ते पूर्वोक्तसङ्कुटान्मुक्तिरुभ्येत । 
तदिदं शावरस्वामिन उपपादयन्ति-^न हि सम्बन्धन्यतिरिक्तः कश्चन कालोऽस्ति, 
यस्मिन्न कश्चिदपि शब्दः केनचिदर्थेन सम्बद्ध आसीत्‌ । कथम्‌ ? सम्बन्धक्रियेव हि 
नोपपद्यते । अवद्यमनेन सम्बन्धं कूवंता केनचिखब्देन कर्तव्यः । येन क्रियते तस्य 
केन कृतः 1 अथान्येन केनचित्क्रियेत तस्य केनेति नेवावतिष्ठते । तस्मादवच्यं अनेन 
सम्बन्धं कुर्व ताऽकृतसम्बन्धाः केचन शब्दा वृद्धन्यवहारसिद्धा अभ्युपगन्तन्याः" इति । 


सम्बन्धकर्तारमभ्युपेत्य विचारयामः वेदशब्दानामपि सम्वन्धकर्तारमद्खीकृत्य 
वेदाः केनचन प्रणीता इति वक्तव्यम्‌ | तत्राथ वुद्ध्वा राब्दरचनेति क्रमेण शब्दरचना 
खत्वेष्टव्या । एवं सति कञ्चन मन्त्रमादाय विमृशामः - 


अग्निमीङे पुरोहितं यज्ञस्य देवमृत्विजम्‌ 1 
होतारं रत्नधातमम्‌" ॥ 


अत्राग्नेः पच्च विरोषणानि सन्ति। पौरोहित्यं कुर्व॑न्तोऽग्निमनुभूयेवाग्नेः पूरोहित इति 
विशेषणं सद्धच्छते । एवमगेर्देवत्वमृत्विक्त्वं होतृत्वं रत्नधातमत्वच्चानुभूयेव विदोषण- 
तया प्रयोगमुपपद्यते । कोऽयं महात्मा यश्चेमानि वुद्ध्वाऽग्नेविशेषणत्वेन षयुक्तवान्‌ । 
एवमादिकं सुविचिन्त्य जैमिनिनिरुपद्रवं मार्गं प्रदर्शयामास । तमेव मार्गं शबरस्वामिनः 
परिष्कुर्वन्तस्तत्र तत्र वदन्ति--थच्छन्द आह्‌ तदस्माकं प्रमाणम्‌, शब्दः किमिव न 
कुर्यात्‌" इति । धर्माधर्मयोः स्वरूपं शब्दातिरिक्तेन प्रमाणेन न खल्ववगन्तुं शक्यम्‌ । 
अतर्दाब्दप्रमाणे महानादरो मीमांसकानाम्‌। शब्दश्च भूतं भवन्तं भविष्यन्तं सृष्ष्ं 
व्यवहितं वि प्रकरष्टमित्येवज्ञातीयकमर्थं शक्नोत्यवगमयितुं नान्यत्किञ्चनेन्द्ियम्‌ । 
'अत्यन्तासत्यपि ज्ञानमर्थे शब्दः करोति हि" इति भटु पादाः । वेदशब्दस्स्वत्र तथा- 
भृतस्यैवार्थस्य प्रतिपादको भवति । छौकिकशगब्दस्तूच्चारयितपूरुषसम्बन्येन कदाचिद्‌- 
तथाभूतमर्थ ब्रूयात्‌ । वेदवचस्तु उच्चारभरिता आप्तो वा भवत्वनाप्तो वा वितथारथं- 
प्रतिपादकं कदाचिदपि न॒ भवति। अतस्तत्र महानादर आस्तिकदार्ानिकानाम्‌ । 
अपौरुषेयत्वं वेदानामनभिख्षन्तोऽपि केचन दार्शनिका ईश्रोक्तिरिति स्वीकृत्य 
तेषां प्रामाण्यमास्थिषत । “उपदेश' इति जमिनिः, 'आप्तोपदेदा' इति गौतमश्च वेदानु 
व्यवहरतः । 
द 

एतावता जंमिनेनंये तावदाप्तत्वेनाभिमत ईरो नास्तीति न मन्तव्यम्‌ । 
उपनिषद्‌ भागस्यापि वेदस्य प्रामाण्यं जेमिनिना साधनीयमेव । तत्र जेमिनिबादरायणौ 
मिथः संरपन्तौ संहितान्राह्यणवाक्यान्यहं विवृणोमीति जमिनिः, उपनिषद्वाक्यान्यहं 
विवृणोमीति च बादरायणः पवृत्तौ । अतो न क्श्चन दोषः। वेदवेदयत्वं धम॑स्य 
परमात्मनश्च समानम्‌ 'सर्वेश्च वेदेरहमेव वेद्यः" इति भगवद्वचनात्‌ । धर्मोऽपि चोदना- 
लक्षणः। धमंशास्त्रमात्मदास््रमिति च पूर्वोत्तिरमीमांसयोव्यंवहारः 1 तव्राप्यन्तः- 
प्रविद्य विचायंमाणे यथाऽ्थज्ञानं कर्मानुष्ठानं प्रति सामान्यसम्बन्धबोधकप्रमाणान्तरः- 
निरपेक्षात्‌ लिद्खादङ्धं भवति, तथेवोपनिषतूप्रभवात्मज्ञानमपि तेनैव प्रमाणेनाद्धं भव- 


तीति भद्रुपाद-खण्डदेव-कमलाकरमभदटुप्रभृतिभिस्समध्रितमिति “आत्मज्ञानविषये 
मीमांसानयतत्त्वम्‌' । 

शङ्करः शङ्करः स्वयम्‌ 
पद्यक्नोः पर रघुनाथज्ञर्मा 


8 8 


अस्ति दर्शनसूत्राणां श्रेस्तमं निःश्रेयससिद्धये वेदव्यासेन विनिर्मितं व्याससूत्रम्‌। 
अस्ति च कर्मावनोधकं जेमिनिभूत्रं द्राद्रशाध्यायीरूपम्‌ । तदिदं यमेकं शास्त्रं शास्त्र- 
दयं वेति विषयः । तत्रेदं सूत्रह्यमेकरास्त्रमिति वेष्णवाः । शास्त्रद्रयमिति श्रीशङ्करः 
भगवत्पादानुयायिनः । तत्र ज्ञानकमंसमुच्चयो निर्ध्रेयससाधनमिति वेष्णवाः । एतन्मते 
ज्ञानमुपासनारूपमुपनिषत्पु प्रसिद्धम्‌ । तेन सह्‌ कर्मणां समुच्चयः संभवतीति वेष्णवा- 
नामाय: । श्रीशङ्कुरभगवत्पादानुयायिनां त्वयमारायः--ज्ञानमद्वितीयात्मतच्वज्ञानम्‌ । 
तेन सह्‌ कर्मणां समुच्चयो न संभवति । ज्ञाते द्वैतं न विद्यत इति तेषां सिद्धान्तः । 


देतवुद्धि विना कर्मासंभवात्‌ । एवं वेष्णवाः पूर्वोत्तिरमीमांसाद्वयात्मकमेकं शास्र 
वदन्ति । पूर्वोक्तरीत्या च श्रीद द्कुरभगवत्पादानुयायिनस्तु शास्व्रहयमिति। एवं च 
वेष्णवमते (अथातो ब्रह्म जिज्ञासा" इति सूत्रस्यायमर्थः-'अथ धर्मावबोधानन्तरम्‌, 
अत- कर्मब्रह्मावबोधयोः समुच्चयस्य निःश्रेयससाधनत्वाद्‌ ब्रह्मजिज्ञासा ब्रह्मविचारः 
प्रारभ्यते । अत्र जिज्ञासापदस्य विचारे जक्षणा' इति । 


श्रीशङ्कुरभगवत्पादानुयायिनस्त्वस्य सूत्रस्येवमर्थं व्णयन्ति-अथराब्द आनन्तर्यार्थः 
परिगृह्यते । तथा च॒ साधनचतुष्टयसम्पत्त्यनन्तरमित्यथराब्दस्यार्थः । अतःशब्दो 
हेत्वर्थं इति चांकरभाष्यम्‌ । अग्रे चातःशब्द्‌ः शाङ्करभाष्ये एवं व्याख्यातः-यस्माद्रेद 
एवाग्निहोत्रादीनां श्रेयः साधनानामनित्यफरुतां दरशयति-तद्यथेह कर्मचितो छोकः 
क्षीयते, एवमेवामुत्र पुण्यचितो कोकः क्षीयत इत्यादिः । तथा ब्रह्मविज्ञानादपि परं 
पुरुषार्थं दशंयति--श्रह्मविदाप्नोति परर इत्यादिः । तस्माद्‌ यथोक्तसाधनसम्पत्त्य- 
नन्तरं ब्रह्मजिज्ञासा कर्तव्या । तस्य च ब्रह्मणो छक्षणं द्वितीयसूत्रे उक्तम्‌-“जन्माद्य- 
स्य यतः" इति 1 अस्य सूत्रस्य वेष्णवा एवमर्थमाहूु--भस्य जगतो यतो जन्मादि 
जन्मस्थितिभङ्खं भवति, तद्‌ ब्रह्य । तथा च ब्रह्मणो जगतः पारमाथिकं जन्मादि 
वैष्णवा आहुः । श्रीराङ्कुरभगवत्पादानुयायिनस्तु ब्रह्मणो जगतो जन्मादि विवतभूतं 
मन्यन्ते । वस्तुभूतसृष्टो ब्रह्मणो जगदाकारेण विकारापत्तेः। 

तृतीयं सूत्रं “शास्त्रयोनित्वादि'"'ति 1 अत्र द्विधा समासं द्वयेऽपि मन्वते चास्त्रं 
योनिर्ञापकं यस्य ब्रह्मणः, तत्त्वादिति । शास्त्रस्य योनिरुत्पत्तिकारणमिति षष्ठीसमासो 
वेति । तत्र॒ विशिष्टस्य शास्त्रयोनित्वं वैष्णवा आहुः । जगतो विवर्तोपादनत्वं तु 
श्रीडशङ्कुरभगवत्पादानुयायिनः प्राहुः 1 

तत्तु समन्वयादिदं चतुर्थं सूत्रम्‌ । अत्र वेष्णवा आहु:- कर्मणि प्रमाणन्तु शास्त्र 
समन्वयात्‌ । कर्मण्येव शास्वाणां समन्वयात्‌ । शब्दानां सिद्धार्थप्रतिपादकत्वाभावा- 
दिति। श्रीशङ्कुरभगवत्पादानुयायिनस्त्वाहु-तच्छास्त्रप्रमाणकं ब्रह्य शास्त्राणां 
ब्रह्मणि सिद्धाथं प्रामाण्यसंभवात्‌ । दृष्टं हि छोके सिद्धा्थस्यापि वाक्यस्य प्रामाण्यं 
चेत्रपत्रस्ते जातः' इत्यादौ । “ईक्षतेर्नााब्दम्‌' इदं पञ्चमं सूत्रम्‌ । इदं प्रकृतेर्जगदुपा- 
दानत्वप्रतिषेधपरं रास््रमुभयसंमतम्‌ । 

(गौणर्चेन्नात्मशब्दात्‌' इति षष्ठं सूत्रम्‌ । अस्मिन्‌ षष्ठे सूत्रे आत्मशब्दो यदि 
वेष्णवेरवैष्णवे्वां स्रष्टरि गौण उच्यते, तदेतन्न संभवति, आत्मशब्दात्‌ । अतो मुख्ये 
एवात्माज्र स्वस्वेमते वेष्णवेरद्रेतिभिश्चोच्यते । 

तन्निष्ठस्य मोक्षोपदेशात्‌" इति सप्तमं सूत्रम्‌ । अत्र तन्निष्ठस्य मोक्षोपदेशादप्यत्र 
गोण आत्मशब्दः । 

हियत्वावचनाच्च' इत्यष्टमं सूत्रम्‌ । देयत्वावचनादपि नात्र सूत्रे गोण आत्म- 
. शाब्दः । 

स्वाप्यात्‌-स्वस्मिन्नप्ययादपि न गौण भात्मराब्दः | 

मुक्तो गतिसामान्यादपि नात्र गौण आत्मशब्दः । 

स्वराब्देनात्मशब्देन उवेताख्वतराणामुपनिषदि श्रुतत्वाच्च मुख्य एवात्र आत्मा 
उभयमते । 


आनन्दमयोऽभ्यासात्‌ प्रकृत आत्मा आनन्दमय आनन्दप्रचुर आनन्दस्वरूपो वा 
श्रुतिषूक्तः, अतोऽपि न गौण आत्माऽत्र विवक्षितः । यद्युच्यते प्रकृते आत्मनि विकारः शब्दः 
प्रयुक्तः, अतो गौण एवात्मा इति चेन्न, आनन्दप्रचुरत्वाद्‌ विकाररब्दस्तत्र प्रयुक्तः । 

तद्धेतुव्यपदेशाच्च-जगद्धेतुत्वेन व्यपदिष्टोऽत्रात्मशज्द' । जगद्धेतुत्वं च गौणे 
आत्मनि न संभवति, अचेतनत्वात्‌ । ॑ । 

मान््रवणिकमेव च गीयते- मान्त्र्वाणकमेव चात्मतच्वमतव्र गीयते, नहि गोण 
` आत्मदाब्दः मान्तर्वणिकः। इतरो मुख्यात्मनो भिन्न आत्मशब्दो गौणो नात्र गृह्यते । 
गौणे आत्मनि पूर्वोक्तधर्माणामनुपपत्तेः 1 भेदेन हि व्यपदिश्यते गौण आत्मा मुख्य आत्मा 

चेति । कामाच्च नानुमानपिक्षा-- सोऽकामयत वहू स्यां प्रजायेय इति कामना, श्रूयते, 
न ॒त्वचेतने प्राकृते आत्मनि कामना संभवति, अतोऽनुमीयमानस्य प्राक्रतस्य 
गौणस्यात्मनोऽत्र नापेक्ञा, किन्तु मुख्यस्यैव । 


अस्मिन्नस्य च तद्योगं शास्ति" इदं सूत्रम्‌, अतः पराणि च सूत्राणि प्रधानस्य 
सृष्टयादिकतृत्वखण्डनपराण्युभयोरप्याचायंयोरभिमतानि । 


द्वितीयः पादो ज्ञानकर्मसमुच्चयपक्षमाध्रित्य श्रीरामानुजाचार्येण स्वपक्ष 
योजितः । ज्ञानकमंसमुच्चयपक्ष प्रत्याख्याय ज्ञानादेव तु केवल्यमित्यौपनिषदं मतमा- 
लम्ब्य श्रीराङ्कुरभगवत्पादेः स्वपक्षे योजितः| 

तृतीयः पाद्‌ श्रुतीरूदाहूत्य श्रीश ङ्कुरभगवत्पादंः स्वपक्षे योजितः । श्रीरामा- 
नुजाचार्यस्तु विरि्टाेतपक्षमालम्ब्य स्वपक्षे योजितः । अस्यां स्थितौ विरिष्टाद्रेतपक्षस्य 
श्रीराङ्कुरभगवत्पादेः श्रुती रालम्न्य प्रत्याख्यानं कृते क्व तिष्ठतु विरिष्टद्रेतमतम्‌ ? 


चतुथंपादस्तु सांख्यमतप्रत्यख्यानपर उभयोरपि सम्मतः। दितीयाध्यायस्य 
पादत्रये सांख्यमतं प्रत्याख्यातमुभाभ्यामाचा्यभ्यां स्वस्वमतमालम्ब्य । तृतीये 
पादे स्वस्वमतानुसारण जगतसृषटिर्वणता । यद्यपि श्री रामानुजाचार्थेविरि्टादेतपक्षो 
बरह्मसू्रमालस्व्य साधितः, किन्तूदाहूतानां स्वमतसाधिकानां श्रुतीनां स्वमते समन्वयं 


न कत्तु भ्रवभूव । 


चतु्थंपादेन प्राणविषयकः श्रुतिविप्रतिषेधः श्रीदाङ्कुरभगवत्पादेः परिहृतः । 
श्रीरामानुजाचार्यस्तु न सम्यक्‌ श्रुतयः स्वमते व्यवस्थापिता: । इदन्त्वववेयं ज्ञान- 
क्मसमुच्चयपक्षोन्मूलने सति न ब्रह्मसूत्रेषु पदमाघातुमर्ह॑ति श्री रामानुजाचायंमतम्‌ । 
अत एव सर्वासूपनिषत्सु ज्ञानकर्मसमुच्चयपक्षः समूलमुन्मूकितः श्रीशङ्करभगवत्पादः। 

तृतीयेऽध्याये नानाविधा गतयो वाणताः । तत्र नैव विवाद उभयोराचांयोः । 
यत्त ब्रह्सूत्रशाङ्कुरभाष्ये वौद्धमतं खण्डितम्‌, तत्तु न धम्मपदोपदिष्टवौद्धमतखण्डनस्‌, 
तत्तु प्रस्थानचतुष्टयखण्डनम्‌ । यत्तु धम्मपदेड्धेतमतं खण्डितम्‌, तत्तु प्रस्थानचतुष्टयस्य 
खण्डनम्‌ । यत्तु “मायावादमसच्छास्तरं प्रच्छन्नं बौद्धमेव च 1 मयेव कथितं देवि कल 
ब्राह्मणरूपिणा'” इत्यादिकं बहु तत्र तत्र प्रलपितं तद्‌ वैष्णवानां न शोभते । तथा हि 
वेष्णवर्भगवान्‌ बुद्धो विष्णोरवतारत्वेन स्वीकृतः । नारायणकवचे च बुद्धः पाखण्ड- 
ध्वं सी इत्युक्तः । नारदपाञ्वरात्रं च वेदानधिकारिणां कते इति स्वीकृतमेव 1 तदल 
मान्यानां श्रीरशङ्कुरभगवत्पादानां चरितेषु श्रुतिमनुगतेषु धूरिनिक्षेपेरिति निगद्य विर्‌- 

४६ सारस्वती सुषमां [ ४१ वे १-४ भे 
मामि । तदयमत्र निष्कषः-सगुणं ब्रह्मलोकेषु वेष्णवेः संप्रचारितम्‌ । निगुंणन्तु परं 
ब्रह्म शङ्करः समवर्णयत्‌ ॥ अतो मतद्वयं युक्तं सुधीभिः समुपास्यताम्‌ । श्रीकृष्णाख्ये परे 
तत्त्वे मनो नित्यं विधीयताम्‌ ॥ 
वंशीविभूषितकरान्नवनी रदाभात्‌ 
पीताम्बरादरुणविम्बफलाधरोष्ठात्‌ । 
ूर्णन्दुसुन्द रमुखादरविन्दनेत्रात्‌ 
कृष्णात्‌ परं किमपि तत्त्वमहं न जाने ॥ इति । 

श्री शङ्क रभगवत्पादकृतो लोकोपकारः 


धरोएस्‌० सुब्रह्मण्यज्ञास्त्री पण्डितराजः 
8 8 && 


श्रीभगवत्पादा हि सहस्राधिकवर्षभ्यः प्राग्‌ भारतवर्षे पुण्यस्थङ़े जनि लन्ध्वाऽ- 
तिशीध्रेण कालेन श्रीगोविन्दभगवत्पादान्‌ गुरून्‌, श्रीगौडाचार्यान्‌ परमगरूऋ साक्ना- 
त्करृत्य तयोः सकाशाद्‌ वेदान्तोपदेशं प्राप्य तदाज्ञया काडीं प्राप्य तत्र प्रस्थानत्रयस्य 
भाष्याणि विरचय्य मन्दाधिकारिण उदिश्य उपदेशसाहस्रीविवेकचूडामणिप्रभृतीन्‌ 
प्रकरणग्रन्थांश्च प्रणीयान्ते श्रीकाञ्चीनगराख्यमुक्तिक्षेत्रे स्वतन्‌ विससृजुरिति श्रीरिव- 
रहस्याख्य इतिहासे नवमांदो षोडराध्यराये स्पष्टं दुर्यते । इदानीमपि काञ्चीमण्डले 
शिवालयेषु सर्वेष॒तेषां प्रतिमा उपलभ्यन्ते, कचिद्‌ व्यासप्रणामं कुर्वाणाः, कचिद्‌ 
ध्याननिष्ठा इति। 


यद्यपि तेषामवतारात्‌ पर भूयात्‌ कालोऽतीतः, तथापि तदीयग्रन्थाः शासख्जचर्या- 
रूपा वा शाखनिर्णीतिार्थप्रतिपादकपकरणरूपा वा मानवेन श्द्धालुनां श्रेयःप्राप्तय 
इतिकर्तव्यतामजानता किं विधेयमित्युपदिशन्तः सोपानपच्चकादयो विलसन्ति । इदमेवोक्तं 
चुटकीकृतसकल्ाक्लतात्पर्यैः श्रीमधुसूदनसरस्वतीस्वामिभिः सिद्धान्तविन्दौ - “इह 
खलु साक्नात्‌ परम्परया वां सर्वान्‌ जीवानुदिधीषुभंगवान्‌ श्रीरङ्कुरोऽनात्मभ्यो 
विवेकेनात्मानं बोवयितुं दशरलोकीं प्रणिनाय इति" । 


धीपद्यपादाः पञ्चपादिकारम्भे- 


'नमाम्यभोगिपरिवारसंपदं निरस्तभूतिमनुमार्धंविग्रहम्‌ । 
अनुग्रमुन्मुदितकारुलाञ्छनं विना विनायकमपुवंशङ्कुरम्‌ ॥' 


इति लिखन्तः “आचार्यः साक्षाद्‌ भगवान्‌ शङ्कुर एव । तत्राचायंरूपेण रूपान्तर- 
ग्रहणात्‌ कैलासस्थशिवाद्‌ भिन्नरूपोऽयमपूवंः" इति जगदुः । पूर्वं न भवतीत्य 
पूर्व॑म्‌ । पूर्वं हि केलासे भगवान्‌ सर्पभिरणः। भत्र त्वभोगिनः संन्यासिन एव तस्य 
परिवारः 1 तत्र भगवान्‌ सर्वेश्वयंवान्‌ । अत्र तु निरस्तसुवर्णादिरूपेश्वर्यः । तत्र भगवानु 
उमार्धरारीरः 1 गत्र तु न तथासंन्यासम्रहुणातु । अपि त्वनुमा्धंशरीरः। आचार्यशरीरं 
भाष्यमेव । तत्राचुमानमर्धं दुश्यते, अर्धं च श्रुतिः । तथाहि भाष्ये प्रतिवादं श्रुतेः, 

उपपत्तेश्च" इति श्रूयते केकासे भगवानुग्रः संहाराधिकरात्‌। अत्र तु शान्तदारीरः 
शिष्यानूग्रहपरः। तत्र भगवान्‌ कण्ठे कालरूपः जगद्रभ्णाय स्वयं हाकाहरुभक्षणात्‌ । 
अत्र तून्मृदितकाक्लछाज्छनः। काकस्य यमस्य लाञ्छनम्‌ अविद्या. साऽऽ्चार्येण निरा- 
कृतेति 1 अपि च केलासे भगवान्‌ श्रीकूमारगणपतिभ्यां स्वपुत्राभ्यां परिवृतः | अव्र 
तु इङेतेण विनायकनामा वुद्धो धिक्कृतः । एवं श्रीसंक्षेपशारीरकाचार्याः स्वग्रन्थे- 


“वक्तारमासाद्य यमेव नित्या सरस्वती स्वार्थंसमन्विताऽऽसीत्‌' । 


इति लिखन्तौ नित्या वेदस्वरूपा सरस्वती यमेव व्याख्याकारमासादय स्वमुख्या्थं- 
समन्विताऽभूदित्युपनिषदां मुख्यार्थो ज्ञातव्यश्चेदाचायंभाष्यं परेत्युपदिशन्तीव । 


धोमधु६दनसरस्वत्थस्तु- 


मीमांसया कपटतो भुजगाम्बयेव स्वाधीनतामुपनिषद्विनतेव नीता | 
येनो इृताऽमृतफलेन गरुत्मतेव तस्मे नमो भगवतेऽद्भूतशङ्कराय ॥' 


इति वदन्तो वैदिकीं कथां स्मारयन्ति । तथाहि-यजुर्वदसंहितायां षष्ठकाण्डे 
श्रयते- कद्रूः सुपर्णी च कर्यपप्रजापतेः पल्न्य। । तयोः स्वलावण्यातिरायविषये स्पर्धाऽऽ- 
सीत्‌ । जयशीलायाः कद्रूवाः सुपर्णी, तत्पुत्रो गरुड यथाप्रतिज्ञं शुध्रूषां चक्रतुः । ततः 
कदाचिद्‌ वेनतेयः (दास्यनिवृत्तिः कथमिति कद्र पप्रच्छ । कं्र्देवलोके शक्रंण परिपा- 
लितममृतकल्दामानीयतामित्याज्ञापयामास । गरुडोऽतिवख्वान्‌ अमृतकलदारभ्नकानु 
जित्वाऽमृतमानिनाय । एवं भगवत्पादा अपि मीमांसकाभिप्रेतं वेदान्ताः कर्माद्धिकर्तृ- 
देवताप्रकाडानपराः, स्वयं निरर्थकाः इत्यभिप्रायं समन्वयाधिकरणोक्तयुक्तिभिनिरस्य 
स्वातन्त्येण मुख्यममृतं मोक्षं फं प्रतिपादयामासुः। तेन गरुडसाम्यं स्फुटम्‌ । इममेव 
विषयम्‌ अद्धूतशङ्कुरम्‌” इत्यनेन प्रतिपादयामासुः । 


अन्यदपिश्रीपद्मपादाचार्याः स्वकृतभगवत्पादीयपञ्चसारविवरणे प्राहुः-- 


“इह ख लोकानुग्रहैकरसनया कृतशरीरपरिग्रहो भगवानु शङ्धुराचायंः परमां 
विभूतिकाष्ठां प्राप्तः स्वयमेकाकिसंपदा लज्जमानो दुःखाकृतजनकारुण्याक्रान्तमानसश्च 
संस्तदनुग्रहाय समस्तागमसारसंग्रहरूपं ग्रन्थं चिकीष्‌ः" इत्यादिना भगवतः कारुण्याति- 
दायमाहुः। 
अत एव-“अशेषदुःखप्रशमाय नृणां वक्ष्ये जपादेः प्रवरं विधानमु' भ्र° सा० सं- 


पु° १० ) | 

अथ श्रियो मन्त्रविधिः समासतो जगद्धिताय प्रतिवक्षयतेऽधुना (१२-१) इत्या- 
चुक्तम्‌ । र 
ईदुशकारुण्यमेव पञ्चपाद्यां खो कानुप्रहैक रसनया धृतदारी रस्य भगवतो भाष्य- 
कारस्य मतभागमयितव्यम्‌' इत्याहुः । 


अपिच भामतीकारः- 
नत्वा विशुद्धविज्ञानं शङ्करं करुणाकरम्‌ | 
भाष्यं प्रसन्नगम्भीरं तत्प्रणीतं विभज्यते ॥ 
इति ध्रुवन्‌ भाष्यकार करुणाकरमाह्‌ । 
अपि च "विकल्पोऽविरिष्टफलत्वात्‌" इति तृतीयतृतीयगतं ब्रह्मसूत्रम्‌ । सगुण- 
विद्यास्वियमेव ग्राह्येति न नियमस्तासां ब्रह्मखोकप्रापिरूपफरस्थाविशेषात्‌' इति 
तदथः । तेन ज्ञायते-यथा राण्डिल्यविद्या-उपकोसर विद्या-पञ्चाग्िविद्या-इत्यादीनां 
सदासां विद्यानां ब्रह्मलोकप्राप्तिरूपफकमविरिष्टं तथा श्रीशिवस्य श्रीविष्णोः श्रीकुमारस्य 
श्रीगणेशस्य श्रीदेव्या वोपासनासु विकल्पेन यां काञ्चिद्‌ विद्यां परिगृह्य ब्रह्मलोकं गन्तुं 
मानवः प्रभवति । ब्रह्मलोको हि शिवलोक-वेकुण्ठादिसाधारणः सर्वसविदोषव्रह्मोपाक्षकः- 
साधारणस्तत्रैव च प्रदेशविशोषभेदाद्‌ भिद्यत इति सिद्धान्तः । 
यदि निर्गणं ब्रह्म ज्ञात्वा ब्रह्म ज्ञात्वा ब्रह्मभावं मोक्षं गन्तुमिच्छेतु, तदा 
स्वसिां सगुणविद्यानां तत्साधनत्वं सिद्धमेव । अत एव शङ्कुराचार्याः षण्मतस्थापनाचार्यां 
इति गीयन्ते । परां गति ब्रह्मलोके वा निगुणं ब्रह्म वा प्रापुमिच्छनु मानवः शिवविष्णु- 
कूमारगणेशदेवीनामन्यतमं देवताविदोषमाध्रित्य परगति प्राप्तमहंति । एष॒ देवेषु भेदं 
ओपाधिकः, न तु वास्तव इति तदभिप्रायः | 


अत एव सवंज्ञः कवितल्छजः कालिदाक्षः-“एकंव मूतिबिभिदे त्रिधा सा 
सामान्यमेषां प्रथमावरत्वम्‌" (क° ६) इत्याह । 


सकलशास्त्राथंतत्त्वज्ञा मधुसूदनसरस्वत्यश्च ब्रह्मणो ब्रह्मा, विष्णुः, रिव- 
ङ्चेति त्रीणि पुरुषरूपाणि । सरस्वती लक्ष्मी गौरीति वरीणि स्व्रीरूपाणि' इति 
स्पष्टमाहुः । 

श्रोराङ्कुराचार्थ स्वे देवाः स्तुत्या महीकृताः । तत्रैकैकस्य देवताविदोषस्य 
सृष्टिस्थितिर्यका रित्वं स्फुटम्‌ । यथा श्रीगणरभुजङ्धे- 


५ 

५० सारस्वती सुषमा [ ४१ व° १-४अ० 


चिदानन्दसान्द्राय शान्ताय तुभ्यं नमो वि्यकर्तरे च हर््रै च तुभ्यम्‌ 
नमोऽनन्तलीलाय कंवल्यभासे नमो विश्वबीज प्रसीदेशसूनो ॥ इति । 


रिवे च-“अनाद्यन्तमां परं तत्त्वमर्थं चिदाकारमेकं तुरीयं त्वमेयम्‌' इति । 


श्रीशिवस्य रूपभेदेष्वपि ब्रह्मरूपत्वं भगवत्पादेर्गायते। दक्षिणामूर्तौ “सद्र यत्ते 
दक्षिणं मुखं तेन मां पाहि नित्यम्‌" इति श्रुतिप्रसिद्धं शिवस्य ज्ञान प्रदातृत्वं दक्षिणामूर्ति 
स्तोत्रे निबध्यते । यथा- 
कान्त्या निन्दितकुन्दकोमल्वपुः न्यग्रोधमूके वसन्‌ 
कारुण्यामृतवारिभिर्मुनिजनं संभावयन्‌ वीक्षितैः । 
मोहध्वान्तविभेदनं विरचयन्‌ बोधेन तत्तादुश- 
देवस्तत्त्वमसीति बोधयतु मां समुद्रावता पाणिना ॥ इति । 
तथा निर्गुणब्रह्मराक्तिरूपत्वाहेव्याः सर्वे देवा देवीं प्रणमन्तीति भगवत्पादेव्यं- 
ङग्यते- 
वेधाः पादतऱे पतत्ययमसौ विष्णृर्नमत्यग्रतः 
राम्भुरदेहि दुगञ्चलं सुरपति दुरस्थमारोकय । 
इत्येवं परिचारकाभिरुदिते संमाननां कुर्वती 
दुग्ढन्दरेन यथोचितं भगवती भूयाद्‌ विभूत्यै मम ॥ इति । 


तथा विष्णुस्तुतौ तेषाभन्यादुरी विष्णुभक्तिः प्रतिपादयते-- 
मत्स्यः कूर्मो वराहो नरहरिणपतिर्वामनो जामदग्न्यः 
काकुत्स्थः कंसघाती मनसिजविजयी यश्च कल्किर्भविष्यत्‌ । 
विष्णोरंशावतारा भुवनहितकरा धर्मसंस्थापनार्थाः 
पायासुर्मां त॒ एते गुरुतरकरुणाभारखिन्नाराया ये ॥ इति । 


मोक्षमार्गे प्रवृत्तस्य विषयेषु वै राग्यमावद्यकमिति तत्प्रकारं भगवत्पादा 
निरूपयन्ति-“वे राग्यबोधौ पुरुषस्य पक्षिवत्‌ पक्षौ" इति । वेराग्यान्न परं सुखस्य 
जनक्रमिति च । 
एवं तत्तदहेवतानां सृष्टयादिकारित्वेन स्तुतिः। सर्वेषां जगतः पाकंत्वं 
संहारकत्वं च युगपद्‌ चेद्‌ भवेतां तदेकेन सृष्टि, अन्येन संहार क्रियेतेति जगति प्रख्यो 
भवेत्‌ । अतस्तत्कथनं “यतो वा इमानि भूतानि जायन्ते, येन जातानि जीवन्ति, यत्‌ 
प्रयन्त्यभिसंविश्चन्ति' इति श्रुत्या ब्रह्मैव निर्गृणं ततु तत्कार्यं करोतीति । तस्यव चतुमुख- 

त्वरूपेण सष्ट्त्वम्‌, शङ्कचक्रादिमत्त्वेन पाल्यितृत्वम्‌, त्रिशूखादिविशि्टत्वेन संहतृत्व- 
मिति न विरोधः । इत्थं च या काचिद्‌ देवतातनररपास्येति विकल्प. । 
निर्गुणमेव ब्रह्म तत्तद्रूपमङ्ककरृत्य सृष्ट्यादि करोतीति मतान्त रावङम्बिनामपि 
निर्गुणोपासनया मोक्षप्राप्ति न निराकुमंः । वेदपूवंकस्तु ताधिकारो वेदानधिकारिणाम्‌ । 
अयमेको भगवत्पादकृत उपकारः । 
किञ्च, शिवमारभ्य नमस्ताराय" इत्युपदिष्टम्‌ । तारः प्रणवः। स एव 
मतान्तराणामवलम्बनम्‌ । एतेन हिन्दुमते परस्परकठ्हो नास्ति शिवविष्ण्वादिविषये 
भिन्नरूपेणोपास्याया देवतायाः स्वरूपेणेक्यात्‌ । 
यो यो यां यां तनुं भक्तः श्रद्धयाचितुमिच्छति । 
तस्य तस्याचलां श्रद्धां तामेव विदधाम्यहम्‌ ॥ 


इति भगवदुक्तश्चेति । 

एवं च भगवत्पादैरद्ेतमतं श्वुतिबोधितं सर्वोत्तिमत्वेनेतरमतानुयायिनां प्राप्यत्वेन 
च सुदृढमुक्तम्‌ । इतरमतानि न स्वातन्त्येण मोक्षफकानि, अपि तु ब्रह्मलोकमात्रफलानि। 
इतरमतोपदिष्टतत्तटेवताध्यानेन, पूजनेन च द्रैतमार्गे तत्तदेवतानुग्रहद्वारा भ्रवृत्तिर्भवति । 
अद्धेतब्रह्यसाक्षात्कारश्च जायत इति शम्‌ । 

श्री शङ्करभगवत्पादीयाः कतथः 


स्वामो शरोकाश्चिकानन्दो महामण्डलेदवरः 
8 ॐ 

वेदानामनाप्तपुरुषभाषितत्वमत एवाऽप्रामाणिकत्वं चोद्घोषयद्धिः शून्यवादि- 
प्रमृतिभिर्वेदिकधर्माणामनुपादेयत्वं रकेषु प्रचार्यं यदा घर्मस्य ग्लानिरापादिता; स्वीय- 
मतप्रचाराभिनिवेशे स्वमनीषाकल्पितानां शास्त्राभासनिरूपितानां च मद्यसेवनमांस- 
भक्षणप्रभृतीनां वामाचारपरायणेधं्मत्वेन परिकत्पितानामघर्मरूपाणामभ्युत्थानं यदा 
समजायत, क्वचन देवा वेष्णवविरोधिन-, क्वचन वेष्णवाः दोवविरोधिन इति रीत्या 
छृत्स्तं भारतवषं यदा परस्परविरोधजजं रितसंघशक्तिकतया विखण्डितं “मुण्डे मुण्डे 
मतिमिन्ना"इति न्याये प्रत्यक्षोदाहरणविधया सामाजिकव्यवस्थानियमा यदा भग्नप्राया 
जाता, तदा तथाविघैरधर्म-धर्मक्षयादिपरिक्लिषटहूदयानां साधूनां परित्राणाय, विनाशाय 
च हिसादिरतानां कापाचिकिप्रमृतीनां, प्रवृत्ति-निवृत्ति-लक्षगधर्मद्रयसंस्थापनायाऽवतीणंस्य 
रङ्करस्य शाङ्कुरभगवत्पादाभिधां दधानस्य दादशदाताब्दी समपादि गतवर्षे । तदीय- 
जन्मसमयविषयकविविधविवादजम्बाकजालमुक्तीर्य निर्णंयराजपथमधिरूढाः प्राप्य सर्वे 
विद्रासस्तदीयग्रन्थविषयकविवादविपिनमपि सांप्रतं ङ्खयितुमभिर्ष्यन्ति । यतो हि 
ज्ञानावताररूपाणामाचा्यं-महपि-महामुनिप्रभृतीनां दिविधमवतारप्रयोजनं भवति । एकं 
तावत्‌ तात्कालिकाऽचर्माव रोधनपूवंकधर्मं परिरक्षणम्‌, यत्‌ सर्वावतारसाधारणम्‌ । 
भपरं तु चिरकालपयंवसाधिज्ञानधाराप्रकाहणरूपम्‌, यद्‌ ग्रन्थनिर्माणप्रवचनपरम्परा- 
स्थापनादिसाध्यं भवति । व्यास-भगवत्पादप्रभृतीनां द्विविधमवतारप्रमोजनं भवति । 
एकं तावत्‌ तात्काछिकाऽधर्मावरोधनपूर्वकधर्मपरिरक्षणम्‌, यत्‌ सर्वावतारसाधारणम्‌ । 
अपरं तु चिरकाल्पर्यवसायिज्ञानधाराप्रवाहणरूपम्‌, यद्‌ ग्रन्थनिमाणप्रवचनपरप्परा- 
स्थापनादिसाध्यं भवति । व्यास-भगवत्पादध्रमृतीनां द्वितीयमेतदतिप्रसिद्धम्‌ । अत एव 
शरीरतो द्रादशव्षंशतके व्यतीतेऽपि भगवत्पादीयाः कृतयोऽद्यापि नवीनोन्मेषशालिन्यो 
जञानप्रदाः प्रेरणाप्रदायिन्यश्च जनानां दरीदुद्यन्ते । तायु च कृतिषु काश्चिदधिकृत्य 
किल्चिन्निवेदयितुमिदं वयं प्रस्तुमः, येन तदीयग्रन्थविषयं किच्चिदिग्दर्शनं सम्पद्येत । 

आचार्यप्रणीताः तयस्तिसृषु श्रेणिषु विभाजयितु शक्यन्ते । प्रथमश्रेण्यां 
माण्यग्रन्थाः, द्वितीयश्चेण्यां प्रकरणग्रन्थाः, तृतीयश्रेण्यां च स्तोत्रगरन्थाः। भचार्य- 


श क्करभगवत्पादा भाष्यकारत्वेन सर्वत्र प्रसिद्धाः । प्रकरणग्रन्थव्याख्य।तारोऽपिः भाष्य- 

कारत्वेन भगवत्पादं स्मृत्वा तदीयव्याख्यां प्रायः प्रारभन्ते। तथा च भाष्याणां 
प्राथमिकत्वं युक्तमेव । उपनिषत्सूव्रभाष्याद्यथं रहस्यवोधोपयोगित्वात्‌ प्रकरणम्रन्थानां 
दवितीयश्रेणीकत्वं शक्यं संभावयतुम्‌ । स्तोत्राणि पूनर्भगवद्धक्तिसमुन्धावनद्राराऽधिकार- 
संपादकानीति चरमत्वं तेषां युज्यते । यद्यपि बहुषु स्तोत्रेषु वेदान्ततस्वावबोधनमपि 
द्द्यते, तथापि स्पष्टतरं तदीयतत्त्वाववोधकत्वं प्रकरणग्रन्थानामुपकभ्यते। (१) (क) 
बरह्मसूत्रभाष्यम्‌ । प्रस्थानत्रयभाष््रकत्तु रूपेण विन्धविदितस्याऽऽचार्यस्य मुख्यर्चना 
दारीरकभाष्यनाम्ना प्रसिद्धा, यामधिकृत्याऽऽहाचार्यवाचस्पतिः- “भाष्यं प्रसन्न- 
गम्भीरम्‌'' इति । 


एवमेवाह स्म॒ श्रीमत्पद्यपादाचार्योऽपि। एतदीयं प्रसादगुणमवलोक्य 
साहित्यरसरसिका महीयांसः सोरस्ताडं संल्पन्ति--ब्रह्मसूत्रगाद्धुरभाष्य- 
मस्माकं साहित्यग्रन्थो वर्तते ।'' स्वासिप्रायाभिव्यञ्लनसामर्थ्ं शाङ्कुरभाष्येऽ 
नितरसाधारणं प्राञ्चक्वाक्यावटीपु पदे पदे विलोक्यते । दार्शनिकानां वेचारिकाणां 
कृते चातिगम्भ)रसागरोपमं भाष्यमेतदिति मनोषिणामनुभवास्पदम्‌ । भगवत्पतञ्जलि- 
विरचिते व्याकरणमहाभाष्ये प्राञज्ञरत्वं भाषाया विलोक्यते । तादृहां प्राज्ञत्वं पूनः 
शाङ्करभाष्य एव शक्यते वीक्षितं भाष्येषु । भाष्यान्तरेषु दीघंतरसमासानुप्रासादिकं 
कचन यद्यपि विद्यते; किन्तु न प्रावाहिकमुपलभ्यते छत्रिममिव चावलोक्यते- 
“युष्मदस्मत्प्रत्ययगोचरयोविषयविषयिणोस्तपःप्रकाशवद्‌ विरुदस्वभावयोरितरेतरः- 
भावानुपपत्तौ सिद्धायां तद्धर्माणामपि” इत्यादिकं भाष्यं हि गङ्धाप्रवाहवदविच्छिन्न- 
प्रवाहमवखोकमानस्य कस्य वा मनसि प्रमोदतर ज्गाऽवलिरनोद्धिवति । सोऽयं भाषाप्रवाहोऽ- 
नतपयंन्तमेकरस्येन प्रवत्तंमानः शक्यते वीक्ितुमध्येतुमिब्रंह्यसूरमाष्ये । 


भाष्यगाम्भीर्ये व्याख्यापरम्परेव प्रथमं प्रमाणं वुभुत्सूनां कृते । भाष्यटीका पच्च- 
पादिका पद्मपादाचायंकृेता भाष्यगृढाथप्रदशनपरा परमगहना वत्तते । तदीयटीका 
विवरणनाम्नी विवरणप्रस्थानतया प्रसिद्धि गता। तद्ीकाश्च तत्त्वदीपनादयो विद्धन्मूर्धन्य- 
विरचिता बह्वयो विराजन्ते । तथैव भाष्यटीका भामती श्रीमद्राचस्पतिमिश्चकरृता भामती- 
परस्थानतया प्रसिद्धा । तदीयव्याख्या कल्पतरुः | तद्वयाख्याः परिमलादय पण्डितप्रकाण्डेर- 
प्पय्यदीक्षितप्रभृतिभिविरचिता विराजन्ते । न ह्येवंविधं भाष्यान्तरमस्ति प्रत्र प्रस्थानद्रयं 
 दाक्यदर्शनं भवति । 


बरहमोव पारमाथिकसत्यं, जगतस्तु व्यावहारिकसत्यत्वमात्रम्‌, अत एव 
परमाथदष्टया मिथ्यात्वमेवेति सिद्धान्तमाध्िव्य प्रवृत्तेऽस्मिन्‌ शाङ्करभाष्ये न 

क्वचिदपि श्रुतार्थपरित्यागाऽश्रतार्थपरिकल्पनारूपः कर्षकिर्षो वत्तंते। “"एकमेवाऽ- 
द्वितीयम्‌ "'इत्यादयः श्रुतयः परमार्थदृष्ट्या प्रवृत्ताः। “नेह नानास्ति किचन 
इत्याद्याश्च 1 “यस्मिन्‌ पञ्च पञ्चजनाः'” इत्यादयस्तु व्यवहारदुष्टया, सेयं व्यवस्था 
सर्वत्र । ““तत्ततमसी''त्यादिषु तस्य त्वमिति वा तदात्मकस्त्वमिति वा तदन्तर्यामिक- 
स्त्वमिति वा ये व्याख्याकर्तारो व्याचक्षते, तेषां श्रता्थंपरित्यागादि- स्पष्टतर एव । 
कथंचिच्छन्दसाधनेऽप्यप्रयुक्तत्वदोषः प्रथमविग्रहे। न हि राजत्वमित्युक्ते राज्ञः 
सम्बन्धी त्वमित्यर्थंः प्रतीयते | निषादस्थपतिन्यायाश्रयणे समासगौरवमपि । नामाथ 
योरभेदान्वयनिधमादितराथंदयमप्ययुक्तमेव 1 इत्थमेव सोऽहमित्यस्य सः अहयः 
इत्याद्य्थंकरणमपि स्वमताऽऽग्रहप्रयुक्त स्फुटं वीक्ष्यते । एवं बहव आचार्या अद्धेतप्रति- 
पादकानि शतशो वाक्यान्यन्यथाऽन्यथा व्याख्यायाऽऽ्टुः--“"तस्मान्न ठेमात्रेणाऽप्यद्रेत- 
प्रतिपादनं श्रुतिषु विद्यत” इति । एतद्‌ वीक्षमाणानां तटस्थानां मनसि संशयो जायेत 
यतु स्ंत्रैव व्युत्पत्त्यन्तरमाध्ित्य यः कश्चनापि सिद्धान्तो वर्णयितुं शक्य इति । यथाऽ- 
्ेतमित्यस्य द्ेताभावार्थकत्वं निरसितुम्‌ "जः विष्णुस्तस्य द्वेतमिति कश्चिद्‌ ब्रूयात्‌ । 
इज्येत्यस्य यज्ञाथंकत्वं निरसितुमू “इः” कामस्तस्य ज्या = कोदण्ड इत्यादि रर्थः क्रियते । 
तथा च सर्व॑त्राऽव्यवस्थेव स्यात्‌ । शाङ्करभाष्ये तु सर्वत्रेव यथाश्चुताथं एव कतः । 
तादृशमर्थं कृत्वेव यत्र॒ क्वचनानुपपत्तिस्तत्रार्थान्तरं प्रदर्शितम्‌ । यथा-“आनन्दमयो- 
ऽभ्यासात्‌'* इत्यत्र । श्रुतिस्मृतिपुराणेषु पञ्चकोरास्यातिप्रसिद्धत्वाद्‌ अत्रत्या द्भुरभाष्य- 
खण्डनकारिभिरप्यन्धत्र पञ्चकोशवर्णनदशंनात्‌ तत्रार्थान्तराश्रयणावद्यक्रत्वात्‌ । 


अपरे तु प्रत्यवतस्थिरे सूत्राऽसम्बद्धं शास्त्राऽसम्बद्धं चाऽध्यासं प्रथममुपस्थाप्या- 
ध्यासभाष्येण तत्संस्कारमध्येतृणां मनस्याघाय मनोवेज्ञानिकपद्धत्या त्स्नं शारीरक 
शास्त्रमदरेतपरतया योजयामासाचार्यंशङ्करः। न॒हि सूत्रेषु कुत्रापि केवलाद्रेतस्थ 
जगन्मिथ्यात्वस्य वा वर्णनमुपभ्यते । उपनिषदां शाङ्कुरपक्षसमर्थकत्वेऽपि ब्रह्मसूत्राणां 
रामानुजीयपक्षसमर्थकत्वमेवास्तीति । ते तु प्रतिवक्तव्या-उपनिषट्वाक्यार्थमणिग्रथन- 
पराणां सूत्राणामुपनिषद्धिरसमधथितार्थपरत्वं कथङ्कारं राक्यं प्रतिपादयितुम्‌ । नवां 
सूत्रानमिप्रेतमध्यासमध्येतृमनोमोहनाय प्रथममुल्किलेखाचायंशङ्कुर इति युक्तियुक्तम्‌ । 
सुचनादधि सूत्रम्‌ । परमपुरुषार्थंभ् तिपत्तये शारीरकास्रनिर्माणमिति सर्वेषामौपनिषदानां 
मतम्‌ । ब्रह्मजिज्ञासया च ज्ञानमेव फल्तयोपतिष्ठते । नापि ध्मंवद्‌ ब्रह्मानुष्ठेयमितिं 
ब्रह्यज्ञानमेवाव्यन्तिकदुःखनिवृत्तिपरमानन्दप्राप््योः साधनं सूत्रेण सूच्यते । न च ज्ञानेन 
सत्यस्य वस्तुनो निवृत्तिरभ्राप्तस्य प्रापतिर्वा ज्ञाननिवर्स्यं संसारदुःखं ज्ञाननिक्त्थरज्ज्‌- 
रगवन्मिथ्येति च तत एव सूच्यते । न च रज्जुज्ञानेन शुक्तिरजतनिवृत्तिदुंस्यते । न च 

ब्रह्मज्ञानेन जीवगतदुःखनिवृत्तिसतथेव संभवितुमर्हति यदि जीवो ब्रह्मणो भिन्नः 
स्यात्‌ । तत एव च जीवपरेक्यमपि सूच्यते । इत्थं च दःखलक्षणसंसारमिश्यात्वं जीव- 
परेक्यं च प्रथमसूव्रसूचितं यत्तदध्य्रासमन्तरेण नोपपद्यत इत्यध्यासनिरूपणं प्रथमं रतं 
भाष्यकारेणेति कथं सूत्रासम्बद्धत्वादिदोषावसर इति । मिथ्याराब्दस्तु रोके रज्ज्रगा- 
दावेव प्रसिद्ध इति जगतः प्रातिभासिकत्वमात्रताभ्रान्तिर्मा भूल्खछोकानामिति न तच्छब्द्‌- 
प्रयोगो बहुकतया क्रियते । अनिर्वंचनीयत्वलक्षणमिथ्यात्वं हि वेदान्तसम्मतम्‌ । एवं च 
सूत्राङूढाथं एव भाष्यकारेणाध्यासभाष्ये विवृत इति तदेतत्‌ तीक्ष्णदोमुषीकाणामपि 
समालोचकानां वृद्धिपथं नारूढमिति भाष्यगाम्भीर्यमत एवं सुसिद्धं भवति । 


(ख) उपनिषदद्धाष्यम्‌-वेदान्तशब्दस्योपनिषत्स्वेव मुख्या वृत्तिः । तदुक्तं 
वेदान्तसारे--“विदान्तो नामोपनिषत्प्रमाणम्‌'' इति । ग्रन्थान्तराणि तदपकारीणि 
गौणीं वृत्तिमाधित्य वेदान्तसंज्ञां रभन्ते । तदुक्तं ॑तत्रेव-तदुपकारीणि शारीरः 
कसुत्रादीनि च" इति । उपनिषद्वाक्यार्थविचारात्मकानि तन्निणयकानि च ब्रह्म- 
सूत्राणि तदधाष्यादोनि च । तत्र प्रयः सन्द्ग्धिवाक्यानामेवा्थनिर्णयो ब्रह्यसूत्रेषु 
करत इत्यतः कृ त्स्नोपनिषदां पददो वाक्यराश्च व्याख्यानं मुमुक्षूणामपेक्षितम्‌ । ज्ञानविज्ञानो- 
त्पत्तिहेतुत्वादिति मुख्यानां दशोपनिषदं ्वेताश्चतरादीनां च भाष्याणि साधकानां 
हितकाम्यया निरमायिषत शङ्कुरभगवत्पादेन करुणामयेन । यद्यपि ब्रह्मसूत्रभाष्य इव 
प्रसादगुणः पदलालित्यमतिगाम्भीर्थं चोपनिषद्धाष्येषु नानुलक्ष्यते, तथापि व्याख्यानशेली 
समानैव । ब्रह्यमूव्रभाष्ये प्रसादाद्याधिक्ये यत्नाधिक्यमेव हेतु निर्णयामः। 


“यत्नात्करोमि यदि चारुतरं करोमि" इत्यादुक्तिः प्रसिद्धेव । संशायविपर्या- 
सनिरासस्य ब्रह्यसूत्रभाष्ये विशेषविषयत्वाद्‌ भ्रत्नाधिक्यं तव्रापेक्षितमेव । संशयादि- 
निरासे सति पद-वाक्यव्याख्यानमेव मुख्यतथ्रोपनिषत्स्वावश्यकमिति नास्ति यत्नाधि- 
क्मोपयोगस्तत्र । उपनिषदामेव मुख्यत्वात्‌ तत्र कुतो यटनशेथिल्यमिति तु न शङ्कनीयम्‌ । 
ब्रह्मसूत्राणां तद्धाष्यस्य चोपनिषदुव्याख्यारूपत्वात्‌ तत्र यत्नाधिक्येन गतार्थत्वात्‌ । 


केचिदाधुनिकाः श्वेताश्चतरभाष्ये नृसिहताप्न्यादिभाष्ये च भगवत्पादीयतायां 
विप्रतिपद्यन्ते । तेषामत्रायमेव तर्को यत्‌ प्रस्थानत्रथभाष्यटीकाकृता श्रीमदानन्दगिर्याचा- 
येण चवेताश्चतरादिभाष्योपरि न टीका व्यधायि । तेन विज्ञायते यदिदं माष्परजातमा- 
नन्दगिरेः पश्चाद्भावि भवितुमर्हति। किं च दशोपनिषद्धाष्यादिषु यादृशं गाम्भीर्यं 
दुश्यते, तद्‌ श्वेताश्चरादिभाष्ये न दृश्यत इति । परं नात्र वयं सारं पयामः । श्रीमदा- 
नन्दगिरपूर्ववत्तिना माधवाचार्येण संन्यासोत्तरविद्यारण्याभिधानेन स्वीये शङ्कुरदिग्विजये 

५६ सारस्वती सुषमा [ ४१ व° १-४अ० 


शेताश्चतरादिभाष्योल्ेखस्य कृतत्वात्‌ । विद्यारण्यस्वामिपादानां वैदृष्यमतिरोहितमेव 
विदुषां सर्वेषाम्‌ । तदीयसमये श्वोताश्चतरादिभाष्यस्य शां ङ्कुरभाष्थत्वेन प्रसिद्धिः, 
सादरं तेस्तदुल्केखश्च तेभ्यः सुदूरपूर्वंकाख्वत्तित्वं शेताश्चतरादिभाष्यस्य साधयति । 
तथा चानन्दगिरिभिस्तदव्याख्यानमसाधकमेव । ये त्वानन्दगिरीणां विद्यारण्यस्वामि- 
पूर्ववत्तित्वमूरीकूवंन्ति, तेरेतरेयभाष्यानन्दगिरीये सायणमतोल्छेखः कथमागत इति 
समाधातव्यम्‌ । तत्रानन्दगिरीये विद्यारण्यकृतदीपिकोत्छेखः सायणीयत्वेन स्पष्टमेव 
विहितोऽस्ति । यदि पुनरेतरेय भाष्यटीकाकरदानन्दगिरिरपर एव, ईशावास्यादिभाष्यटीका- 
कृच्चानन्दगिरिस्ततः पृथगेवेति स्वीक्रियते, तदा त्वेकतरेणाप्यानन्दगिरिणा कृत्स्तं ददो- 
पनिष्डधाष्यविवरणं न कृतमिति निश्चीयेत । तदा च प्रथमानन्दगिरिणा तावदेतरेया- 
दिभाष्यं त्यक्तम्‌, द्वितीयेन्ेशावास्यादिभाष्यं त्यक्तमिति स्वीकारे नुसिहतापन्धादिभाष्य- 
मुभाभ्यां त्यक्तमित्यत्र को नामाश्च्यंहेतुः 1 प्रथमेनेरावास्यादिभाष्यटीकाकरणादव- 
रिष्टभाष्यमेव व्प्राख्यापि, द्वितोयेन चेत्‌ स द्वितीयो विद्यारण्यपश्वादधावीति तावत्पर्यन्तं 
श्वेताश्वतरादिभाष्याणां भगवत्पादीयत्वेन प्रसिद्धत्वात्करुतो न तानि व्याख्यायिषतेति 
युष्मान्‌ प्रत्यवायं प्ररन नापतति । वयं तु परयामः-नृसिहोत्तरतापनीयव्याख्यायां 
श्रीमद्वि्यारण्येः “तदुक्तं वात्तिकशृद्धिः'” इत्यभिधाय ‹नुर्सिहब्रहयविचैषा व्याख्याता 
जञानसिद्धये'* इत्यर्धश्टोकोद्धरणान्न केवरं भाष्यमेवापि तु वात्तिकमपि नु सिहतापिनी- 
भाष्योपयंस्तीति प्रतीयते । श्रीमत्सुरेश्वराचार्याणामेव वात्तिककृत्तवेन वेदान्तिभिः 
स्मरणात्‌ । 


यत्तु श्वेताश्वतरादिभाष्ये भाष्यान्तरवद्‌ गाम्भीर्यं नास्तीति, तत्तु स्वमनीषा- 
कल्पनामात्रम्‌ । एवं पनर््रह्सूव्रभाष्यवत्‌ प्रसादगास्भीर्यादिकमुपनिषद्धाष्यादिषु 
नास्तीति तत्रापि भिन्नकतुंकत्वमनुमीयेत। न चेष्टापतिः। कतिपयोपनिषइाष्ये 
वात्तिककारेण राङ्कुरभगवत्पादरिष्येण वातिकनिर्माणात्तादुडाकत्पनाया अनुपपत्तेः | 
तस्माद्‌ गाम्भीर्यादिविषये यदस्माभिः प्रागभिहितं तदेव समाधानम्‌ । 


यदपि भाष्यान्तरेषु योगवासिष्ठानुत्केखात्‌, ेताशचतरभाष्ये च तदुल्रेखात्तस्य 
भगवत्पादाऽकत्त कत्वं साधयन्ति तदप्यकिचिदेव । योगवासिष्ठस्य चि रपूर्ववत्तिताया 
इतिहाससिद्धत्वात्तदनुल्छेखस्य बवहुतरपुराणाचुल्केखवदुपपत्तेः। समाखोचकाः पञ्चम- 
शताब्द्याः प्रागेव योगवासिष्ठास्तित्वं स्वीकूवंन्ति। महाभारतात्‌ प्राग्वा पश्चाद्वा योग- 
वासिष्ठरचनेति विचारस्तु प्रकृतानुपयो गित्वादुपेक्ष्यते । सर्वथापि दुढतरविरोधिप्रमाणं 
यावन्नोपकभ्यते, तावदाचायंकृतमेव उवेताश्चतरादिभाष्यमपीत्येव मन्तव्यम्‌ । 

उपनिषद्‌ भाष्येषु वृहदारण्यकोपनिषद्धाष्यं तैत्ति रीयोपनिषद्धाष्यं चेति दे विेषो- 
त्लेखयोग्ये विद्येते, तदुभयोपरि वात्तिक्क्ृद्धिः श्रीमत्मुरेश्वराचार्यर्वात्तकप्रणयनात्‌ । 
उभयत्र पदशो वाक्यशश्च विरिष्टं व्याख्यानमपि स्पष्टं परिलक्ष्यते । ब्रह्मसूत्रभाष्यानन्तर- 
मनयोर्महीयस्त्वं सुधीभिरभ्युपगम्यते । 

मुख्यविषयस्तु सर्वासूपनिषत्सु समान एव । अवान्तरविषये तु क्वचिद्धिप्रति- 
पत्तयो दुदयन्ते । संन्यासाधिकारो ब्राह्मणानामेवेति वृहदारण्यकभाष्ये प्रतिपादितम्‌ । 
वात्तिककारस्तु तत्खण्डनं कुर्वाणः प्रथमं त्रैर्वाणिकसंन्यासाधिकारमभिधत्ते । पश्चात्‌ 
सर्वस्यापि संन्यासमाह- 

“कूतोऽधिकारनियमो व्युत्थाने क्रियते वलात्‌” इति । 
विविदिषासंन्यासो ब्राह्मणानां विद्रत्संन्यासस्तु सर्वेषामिति केचिदत्र व्यव- 
स्थामाहुः । 

(ग) गीताभाष्यम्‌-यद्यप्युपनिषद्धयोऽतिरेकमतिरिक्ताथंकत्वं वा गीतादे्ना- 
भ्युपगम्यत इति पृथक्‌ तद्व्याख्या कुत इति प्रदन उत्तिष्ठति, तथापि स्वयं ब्रह्यूत्रकृेता 
श्रुत्यर्थं समर्थनाय गीतादिस्मृतिवचनमुपस्थापितम्‌ । तत्रापि मुख्यतया गीतावचनमेव 
सूचितमिति तद्थ॑व्याख्यानमुपनिषद्व्पाख्यानवदुपयोग्येव । उपनिषदर्थनिर्णयोपयोगित्वा- 
दपि तथा । तदरक्तमीदावास्यभाष्यटीकायां “क्रि च प्रत्ययसंवादोऽपि वछवत्कारणं 
प्रसिद्धम्‌ । विद्यते चोपनिषदर्थे गीतादिसंवादः'' इति श्रीमद्धिरानन्दगिरिभिः। अपि च-- 

“्त्रीर्रद्विजवन्धूनां त्रयी न श्रुतिगोचरा । 

इति भारतमाख्यानं कृपया मुनिना कृतम्‌ ॥ 
इत्यादिवचनं यदा पर्यालोच्यते, तदा गीताव्याख्यानं युक्ततरमेवाचायंस्य । ये तुस्त्री- 
शूद्रादीनामध्ययनानधिकारवचनमयुक्तमनथंकं चाधुनिकविचारवन्तो ब्रुवन्ति, तैरपि 
दुर्ग मार्थत्वादेव साधारणजनानां त्रय्याः श्रू त्यगोचरत्वं समर्थयित्‌, शक्यते । क्व॒वा 
बहवो वेदवेत्तारोऽद्यत्वे । गीता पूनः सरखतरभाषानिवद्धा सकक्जनसाधारणी स्वरधि- 
कर्तृ शक्या । विन्तु तत्रापि सम्यग्‌ विचारमन्तरया न यथार्थागतिर्भवितुमर्हेति । 
बहुभिविरुद्धार्थप्रतिपादनस्य।पि कृतत्वादिति परमाथ॑मर्थ दर्शयितुं भगवत्पादास्तद्धाष्य- 
मकाषुः। 

ज्ञानकमसमुच्वयं मोक्षसाधनतया बहवो वदन्ति । गीतायां तमेवाथ ते स्थाप्‌- 
यन्ति। राङ्करभगवत्पादास्तु ज्ञानकमंसमुच्चयं निराकृत्य ज्ञानस्थेव साक्षान्मोक्ष- 
साधनत्वं गीतायां स्थापयामाचुः । 

श्रीमद्रामानुजाचार्यास्तत्परवत्तिनश्च गीतायाः षट्कत्रयात्मकत्वं वर्णयन्ति । तत्र 
केचित्‌ प्रथमं कर्मषट्कं, द्वितीयमुपासनाषट्कं, तृतीयं ज्ञानषट्‌कमिति निरूपयामासुः। 
यद्यप्युपक्रमोपसंहारादिपर्याखोचनायां न स्पष्टतया विभागोऽयमुपकभ्यते । द्वितीयाध्याये 
ज्ञानस्येव प्राधान्यदशंनातु; “अशोच्यानन्वशोचः' इत्यादिना ज्ञानं प्रतिपादितम्‌; स्थित- 
परज्ञलक्षणमन्ते प्रोक्तम्‌; षष्ठाध्याये योग एव मुख्यतया वणितः; नवमे राजविद्या प्रस्तूयते, 
तथापि प्रथमषटकेऽधिकतरकमंवणंनम्‌ । द्वितीयषट्केऽधिकतरमुपासनावर्णनम्‌ । तृतीय- 
षट्केऽधिकतरज्ञाननिरूपणमित्येवं कथंचिद्‌ विभागसमर्थनं संभवति । भगवत्पादास्तु 
नैवंविधं विभागमातिषठन्ते। तन्मते द्विविधो भवति धर्म प्रवृत्तिलक्षणो निवृत्तिलक्षणश्च । 
उभयविधो धर्मं एव वेदेषु तदनुसारिण्यां गीतायां च प्रतिपादितः । उपासना तु मानसं 
कर्मव प्रवृत्तिलक्षणमिति न तत्पार्थंक्यकरणमावइ्यकम्‌ । कर्मोपासनयोः सर्वत्र समुच्चय- 
दर्शनाच्च । शिवविष्ण्वादिपूजनं कर्मोपासनोभयात्मकमेव दुश्यते । ग्रज्ञादिकर्मस्वपि 
तत्तदेवताध्यानाद्यात्मकापासनमावद्यकम्‌ । न च प्रेमलक्षणभक्तेः कर्मन्यत्वात्तत्प्रति- 
पादकभागस्यव तुतीयत्वं स्यादिति वाच्यम्‌, इच्छादिवद्‌ भावविदोषात्मकभक्त : सवं- 
साधनसहकारित्वेन पार्थक्यविरहात्‌ साधनपोषणकारिण्यास्तस्याः कर्माद्य विरुद्धत्वात्‌ । 
ज्ञानं पुनः कतृंभोक्तुभावादिकं विघटयत्‌ कर्माऽसहभावीति तस्य पाथंक्यं युक्तमिति 
भगवत्पादानामाशयः । 

(घ) विष्णुसहसरनामभाष्यं त्रिरातीभाष्यमित्येवंविधान्यपि कतिपयभाष्याणि 
भगवत्पादीयत्वेन प्रसिद्धानि सन्ति । तेषां भगवत्पादकर्तुकत्वं बहवो यद्यपि विग्रति- 
पद्यन्ते । उत्तरं तु पूर्वं तुल्यमेवेति नात्र पृथक्‌ प्रक्रमामहे । 

अत्र च मनीषिण एवं वर्णयन्ति यद्‌ भक्तिरपि परा मोक्षसाधनं भवति । भक्ता- 
वपि सवंकर्म॑त्यागस्तत्र तत्र प्रतिपादितोऽस्ति 1 | 

तस्मात्त्वम्‌ दधवोत्सुज्य चोदनां प्रतिचोदनाम्‌ । 
प्रवृत्तं च निवृत्तं च श्रोतव्यं श्रुतमेव च॥ 
मामेकमेव रारणमात्मानं . स्वंदेहिनाम्‌ 1 
यहि सर्वात्मभावेन मया स्था्यकरुतोभयः॥ 
इत्येवं भागवतादौ दर्दानात्‌ । 

सन्ध्यावन्दनभद्रमस्तु भवते भो स्नान तुभ्यं नमः 

भो देवाः पितर तपंणविधौ नाहं क्षमः क्षम्यताम्‌ 
यत्र॒ क्वापि निषद्य यादवकुलोत्तंसस्य कंसद्विषः 
स्मारं स्मारमघं हराणि तदलं मन्ये किमन्येन मे ॥ 

इत्योदिभक्तवरवचनान्च । न चेच्छावत्प्रेम्णोऽपि कर्मसहकारित्वमेवेति युक्तं 
वक्तुम्‌, पराभक्तेः कर्माऽसहभावित्वात्‌ । अन्यथा ज्ञानशून्येन प्रस्तरोपमेन कर्मणः 
कत्तुमशक्यत्वाज्ज्ञानस्यापि कर्मसहाभावित्वं कुतो न स्वीक्रियेत ? परविद्यायाः कर्मं 
विरोधित्वे तु तुल्यं ममापि। इत्थं च विष्णुसहसरनामादिभाष्यं भक्तिप्रतिपादनाय 
प्वृत्तमित्येव युक्तम्‌ । तत्र ज्ञानभाष्यसहकारिणो भवन्ति प्रकरणग्रन्था भाष्धकारस्य । 
भक्तिभाष्यसहकारिणः स्तोत्रग्रन्था इति सर्वसंगतिरिति । मधुसूदनसरस्वतीस्वामिनोऽ 
प्येनमेव पक्षं रोचयन्ते इति भक्तिरसायनादितः प्रतीयते । 


(२) प्रकरणग्रन्थाः--श्रीमच्छङ्कुराचायं विरचिता बहवः प्रकरणग्रन्थाः प्रसिद्धाः 
सन्ति] तेषां संख्या सम्यङ्निर्णेतु न पायते । अद्यत्वेऽपि बह्वोऽप्रकारिता 
वर्तन्ते, तथापि कतिचनात्र निनिद्द्यन्ते। प्रकरणमग्रन्थेषूपदेशसाहस्री मूर्धमणिरिव 
विराजते । अस्या आचार्यविरचितत्वे नैव कस्यचिद्विप्रतिपत्तिः। ` वातिककारेः 
सुरेव राचार्येरुपदेशसाहसरीगतानां वहूनां श्लोकानां स्वीयवात्तिकेषूद्धरणदर्शनात्‌ । अस्या 
गद्यात्मकं पद्यात्मकं चेति भागद्रयमस्ति । प्रामाणिकटीकाकृतः सर्वेऽप्युभयमपि भागं 
व्याचचक्षिरे । पौर्वापर्ये तु नेकमत्यं दुश्यते। आनन्दगिर्याचार्या अन्ते गद्यभागं 
पठन्ति, रामतीर्थं प्रभृतयस्तु प्रथममिति । 


विवेकचूडामणिस्त्वाचायकृेतोऽतिसरलो वत्तते । भावद्यक्यो वेदान्तप्रक्रियाः 
सर्वास्तत्र वणिताः सन्ति । एतद्ग्रन्थटीका प्राचीना कापि नोपलभ्यते । 


भआत्मबोधस्त्वाचा्यंकृतो रघुग्रन्थः। तदोयटोका पद्मपादाचायंकृता दुस्यते । 
तथा पञ्च्चीकरणमप्याचाययंकृतिरेव, यस्योपरि श्रीमत्सुरेशराचायंकृतं वात्तिकमानन्द- 
गिरिकृतटीका च विभासते । वात्तिकाभरणादयोऽपि व्याख्या बह्भुयोऽत्र सन्ति, अपरो- 
्षानुभूतिरप्याचायंकृतिरेव, यस्या व्याख्या श्रीमद्विद्यारण्यपादेविरचिता विराजते । 
तथा वाक्थवृत्तिरप्याचार्ययिव । यदीयवचनानि प्रमाणत्वेन प्राचीनतरेराचार्येरदाहु- 
तानि । अत्रत्यग्रन्थत्रयं रघुप्रस्थानत्रथत्वेनापि केचन वर्णयन्ति । 


(३) स्तोत्रग्रन्थाः-भाचा्यंरा क्करभगवत्पादकृतानि परःरातानि स्तोत्राणि 
प्रसिद्धानि विद्यन्ते | सर्व॑त्राचार्यकृतत्वे गवेषकाणां विप्रतिपत्तिस्ते । तत्र॒ भाषा- 
वेषम्याद यो हितवश्च प्रदीयन्ते । बहवः स्वकृतस्तोत्रप्रचारप्रसारणकामाः शङ्कुराचायं- 
नाम्ना स्तोत्राण्यकाषुरिति केचिदाचक्षते । अपरे तु शङ्कुराचा्यंपीठाधिपतयः सर्वेऽपि 
शङ्कुराचायंपदवीका एवेति कतमेन शङ्कराचार्येण निमितानि स्तोत्राणीति नेव शक्यते 

निर्णेतुमिति ब्रूवते । वयं पुनरिदमाचक्ष्महे--भाषावैषम्यं भिन्नकर्तुकत्वे निमित्तं न 
भवितुर्महति, समयभेदेन विचारभेदेन च तत्संभवात्‌ । आचार्याः किल धर्मप्रचार- 
समये यत्र कुत्रापि देवालये तीर्थस्थाने वा जगमुस्तत्रैव स्तुतेरावश्यकत्वादादुकवित्वात्‌ 
स्वयं स्तुति निमिमाणा एव तुष्टुवुः । शिष्याश्च तदानीं तदुत्किलिखुः। तदानीं यथा- 
कण्ठागतखानब्दा एव प्रायुज्यन्त इति रचनीयताबुद्धवा कृतेभ्यः स्तोत्रादिभ्यो वेषम्यस्या- 
वद्यंभावितया ताद्‌ वेषस्यं भिन्नकर्तृकत्वे न हेतुः; किन्तु हेत्वाभास एव । तृतीये तु 
शङ्क रपरम्पराया अतिच्छिन्न प्रवाहतया प्रवृत्तत्वात्‌ पावनत्वाच्च न मिथ्यानामनिवेश- 
संभावना विद्यते । केनचिन्निवेद्येत तथापि तच्छिष्येण सुज्ञेयत्वान्न तथा प्रथनं संभा- 
वितम्‌ । तत्तत्पीठाधिपतोनां पृथक्‌ स्व-स्वनामसद्दावेन केवलशडकराचार्यनाम्ना 
रचनाया अयोगाच्च । 


यत्त॒ स्वस्वकृते शङड्कराचायंनास्ना प्रथनकल्पना क्रियते, तत्र॒ तथा 
प्रथवितुः कि प्रथोजनं साध्यत इति दुर्भगम्‌ । न हीह छोकपरलोकयोरन्यतरस्य 
सिद्धिः संभवति । न हि मिथ्याप्रथनकर्तुः परलोकः संभाव्यते । इहलोके पूननस्त्यिव 
तत्प्रयुक्तं य आदिकम्‌ । किं चेवंविधकल्पनां कुर्वाणस्य सर्वत्रैवानास्था संशयात्मता 
च स्यादिति सेयम्पेरङेव कल्पना । एवमपि कस्मिश्चित्‌ स्तोत्रे नामोत्केखविरहात्‌ 
र ङ्कराचायस्येयं भवितुमर्हतोति प्रामादिककल्पनया तन्नामापतनं सव॑था न व्यासे- 
घामः। एवं कोऽपि धृत्तंः शङ्कुराचायंनाम्ना स्तोत्रं रचितवानित्यपि सर्वंथा निषेद्धुन 
दाक्यते, तथापि प्रमाणानुपङम्भात्तथा कल्पनं न रोचयामहे वयम्‌ । 


स्तोत्रग्नन्थेषु कस्य नाम प्रथमग्रहुणार्ह कतमं द्वितोयमिति दर्वचमेव । तथापि 
विपश्चितां दृष्टया सौन्दर्थखदहूर्याः प्रथमगणनार्हत्वं प्रतीयते । एतत्स्तोत्रोपरि लक्ष्मीधरा- 
चार्यविरचिता गम्भीरतरा टीका वरीवति | डिण्डिमभाष्यादिकं च समुःधासते। 
दक्षिणदेशतोऽटटीकाः किचित्काखात्‌ प्राक्‌ प्रकारिताः। अपरा अपि टीका अमुद्रिताः 
सन्तीति धुस्तकाक्यीयसूचीपत्रादितो ज्ञायते । विष्णुपादादिकेशान्तवणंनं रिवपादादि- 
केदान्तवणंनमित्याद्या अपि शब्दसौन्दर्यादितो महीयस्त्वं रभन्ते । गीतिकाव्यलक्षण- 
यक्त भजगोविन्दस्तोत्रं तु कर्णकरुहरयोः पततु कमप्यानन्दं व राग्यं बोधं चाधत्ते | 
काचन स्तुतिर्वोधिप्रधाना । अपरा वैराग्यप्रधाना । इतरा देन्यादिग्रधानेति वेविध्यं 
स्तोत्रेषुपकभ्यते । बह्वयः स्तुतयो मुद्रिता विन्ते । परःशताश्चामुद्रिता एवाद्यावधि । 


एवं प्रसिद्ध स्चनाविचारणोत्तरं कतिचनाऽप्रसिद्धा अपि रचना गरीयस्यो 
वर्तन्ते । तत्र योगसूव्रमाष्यविवरणं शङ्कराचार्यकृत किचित्समयात्‌ प्राग्‌ दक्षिण- 

भारते मुद्रितम्‌ । तस्य श ङ्कुराचायंकृतत्वे विप्रतिपद्यन्तां काममाधुनिकगवेषकाः । परं 
तस्याचार्यकृतत्वे बह्भयो युक्तयो दुद्यन्ते । प्रथमं तु पृष्पिकेव प्रमाणम्‌ । वाचस्पतेस्त- 
त्ववेशारदीतोऽप्यधिकं गरीयस्त्वं विभर्तात्यपरं कारणम्‌ । वहवस्तु पाठभेदा व्यास- 
भाष्यगतास्तत्र पदर्शिताः सन्ति । किन्तु वाचस्पतिपाठः कुत्रापि नौद्धृत इति वाचस्पते 
प्राग्वत्तिंत्वात्‌ तत्पूवंमितरदाङ्कुराचायोसंभवात्‌ तृतीयं तत्प्रमाणम्‌ । यद्यपि रिप्पणी- 
कारेण शास्त्रं निमित्तमिति फक्किकाव्याख्यायौ वाचस्पतिमतं तन्मार्गदर्शिपूवाचायंमवं 
वेति छिखितमस्ति, तद्दुषटरा च वाचस्पतिमतमेवेति निश्चित्य केचन वाचस्पत्युत्तरभावि- 
त्वमपि साधयितु प्रायतन्त, परं सवंमपि तदसंगतमेव । वाचस्पत्यमिप्रेतार्थ॑स्य तव्रा- 
ननुवादात्‌ । यत्किचिच्छब्दसाम्यमात्रमेव तत्र । तदिदं मया मल्कृततद्व्याख्याय स्पष्रं 
निरूपितमिति नात्र पुनः प्रयतिष्ये । अन्ते तु तत्र शङ्कुराचायंस्तुतिरूप एक इटोको 
द्र्यते। स तु भामतीगतस्वविषयकरलोकवच्छिष्यकरृतो निवेदितो वा कुतश्चिदापतितो 
वा स्यात्‌ | सर्वथाप्यतिप्रोटिमानं विभ्रतस्तस्य शङ्कुरभगवत्पादकृतत्वमेवास्माकं 
प्रतिभाति । सांख्यकारिकाटीका जयमङ्कलातु न प्रौढतरंति नात्र तद्िषये किचिद्‌ 
वक्तुं पारयामः 1 सर्व॑दर्शनविचारमात्राय सा छिखिता वा शङ्कराचार्यति नामान्तर- 
पाठभेदाद्‌ व्यक्त्यन्तरकरृता वेति निशचेतुमरक्यत्वात्‌ । 


आभिः शास्त्रलक्षणाभिः कृतिभिः शस्त्ररूपाभिः सुहृदो दुहुंदश्चाचार्यो जिगाय। 
क्वचित्तदुपदेशामतेनाऽऽसिच्य वशीचकार तपस्विनो यमिनो नृपादीश्च । क्वचिच्छा- 
्त्रार्थे पराजित्य दुरहदोऽपि वशमानिनाय । स्वयं भारतपरिभ्रमणं विधाय धमं प्रचारः 
यन्नैव साधूनां साधृत्वं परित्रायमाणां दुष्कृतां दृष्ृत्त्वं विनाशश्च विलक्षणप्रकारेणाव- 
तारकार्य सम्पाद्य वैदिकधर्मं पुनः संस्थापयामास । एताश्च कृतयोऽदयत्वेऽपि पूरव॑वदेवा- 
ज्ञानसन्तमसापहरणपटीयस्यो विराजन्ते प्रचारसपिक्षाः । दादरराताब्दीसमारोहावसर 
ततः परं चैताः तयो जनमानसेष नवीनोन्मेषमादधाना विजयन्तामित्येवाशास्महे 


वयमिति शम्‌ । 

वेदान्तिकोऽदेतवादः 


डां ° बलजिन्नाथपण्डितः 
8 ॐ &8 

वस्तुतस्तुपनिषत्प्रतिपादित एव दशंन-सिद्धान्तोऽद्रेतवेदान्तसिद्धान्तः । परमुप- 
निषदां व्याख्यातारो हि भिन्नभिन्तंदृष्टिभाजः । तत्र माध्वा द्रैतदष्टिप्रधानाः सन्तः पाशु- 
पतगुरुवदद्रेतपदेन मुक्तस्य जीवस्य ब्रह्मणा साकमांशिकं सादृश्यमेव प्रतिपादयन्ति, 
नाभेदं तयोः । शिवभोगोत्पुकाः शेवसिद्धान्तगुरवोऽपि तत्तुल्यप्राया एवांशतः । करमीरेषु 
भगवद्धूास्करेण दक्षिणे च श्रीनिम्बार्केण स्वणकुण्डलन्यायेन जीवजगद्त्रह्यणां परस्परम- 
भेदे विद्यमानेऽपि भेदोऽप्यद्खीकृतः। ततस्तद्विचारतो द्ैतादैतवाद एवोपनिषत्सारः। 
रामानुजीया वेष्णवाः श्रीकण्ठमतानुयाविनश्च देवा दाडिमीफलतत्‌कणन्यायेन स्वात्म- 
न्यभिन्नेऽपि ब्रह्मणि स्वगतं मेदमङ्धीकुर्वन्तो विशिष्टा तदृष्टिमेवोपनिषदां सिद्धान्तं 
प्रख्यापितवन्तः । चतन्यमहाप्रभुणा तयोरचिन्त्यो भेदाभेदः प्रतिपादितः । विष्णुस्वामि- 
वल्छभाद्या वेष्णवाः, श्रीपतिघ्रभृतयो वीरदोवाश्च जीवब्रह्मणोः सामरस्यप्रायमभेदं प्रति- 
पादितवन्तः । शाङ्करे वेदान्ते जगदुपपत्तये ब्रह्मणः सकारादतिरिक्तस्य मायाविद्या- 
प्रायस्याशुद्धतत्त्वस्य स्वीकारं ठऽणवा एते अशुद्धिप्रयोजकं मन्यमानाः स्वमतं विशुद्धा- 
देतं कथितवन्तः, वीरशेवाश्च सामरस्यम्‌ । उभयेषां मते ब्रह्मण एेर्यमेवंकमात्रं जीव- 
निकायस्य जडप्रपच्चस्य चाभासस्य कारणम्‌ । ब्रह्मीव णेश्वर्यलीलाविलासतः क्रीडज्ञीव- 
जगद्रूपतया बन्धनरीलामभिनयति । स एव पृनर्भक्तियोगाद्यभ्यासतो मोक्षरीलां रूपयतीति 
पारमैश्वर्यमण्डितं परं ब्रहमीव वस्तुतः स्वं मिति तेषामेवंविधाड्ेतदृष्िः। परमेवं विशुद्ध- 
मद्रेतं प्रतिपादयन्तोऽपि ते गुरवो ब्रह्मण आधिदेविकमेव स्वरूपं बहुमन्यमानास्तस्य 
चिन्मात्रमयं शुद्धं॒स्वरूपमवहेर्यन्तो विदिष्टाद्रेतवादसामीप्यमेवोपयान्ति । सालोक्य 
सायुज्यकल्पां स्थितिमेव परं मोक्षमुपदिशन्तो वस्तुतः भेदङेशं स्वीकुर्वन्त्येव । 

इत्यमेतेषां सर्वेषामपि विचारकाणामुपदेशेषु द्वतगन्धो नैव सर्वथाऽपाङृतोऽ- 
स्तीति पद्यन्तो विद्वांसः कतिपयशताब्दीकालादद्य यावाच्छा ङ्कुरमेवाद्रेतमुपनिषत्‌- 
सिद्धान्तसारतया बहुमन्यते । सर्वस्मिन्नपि भारते महतां विद्याकेन्द्राणां मध्ये प्रायराः 
शाङ्करस्यैवाद्रेतवादस्य बहुमानोऽ्यापि वतते । असावद्वेतवेदान्तवादो गौडपादाचार्येण 
सम्यग्‌ विकासमुपनीतस्तस्य प्रशिष्येण चायंश ङ्कुरेण सुव्याख्यातः, सुप्रचारितः सप्रतिष्ठा- 
पितश्च भारतवर्षे सुप्रमूतेष विद्याकेन्द्रेषु । तदनुसारं ब्रह्मैवेकमात्रं परमार्थसत्यं तत्त्वम्‌ । 

तच्च सच्चिदानन्दस्वर्यं सर्वतोऽसीमं सर्वथा चानवच्छिन्नमपरिमितचिन्मात्ररूपम्‌ । 
मायात्मकोपाधिवडादेव । तद्‌ ब्रह्म सृष्स्यादिकतुंत्वेनाभासतेऽनाद्यविद्योपहतेश्च जीवे- 
रीश्चरतया ज्ञायते । परं वस्तुतो जीवा , जगद्‌ ईश्रश्चेति यमपि स्वप्नदुष्टवस्तुजातवद्‌- 
सत्यमेव; यतोऽविद्याप्रभावत एवाभासते । समुदितायां विद्यायां ्रयमप्येतद्विद्युद्विकायं 
प्रविलीयते, एकमेव चापरिमितचिन्मयं ब्रह्मावरिष्यते । तन्मते एतदेवाद्वेतमुपनिषदुप- 
दिष्टम्‌ उक्तं हि श्रीगौडपादेः-- 

अनादिमायया सुप्तो यदा जीवः प्रबुद्धयते । 

अजमनिन्द्रमस्वप्नमद्वेतं बुद्धयते तदा ॥ (मां का० १-१६ ) 

न कश्चिज्जायते जीवः सम्भवोऽस्य न विद्यते | 

एतत्तदृत्तमं सत्यं यत्र किञ्चिन्न जायते ॥ ( तदेव-३-४८ ) 

तस्मान्न जायते चित्तं चित्तद्श्यं न जायते । 

तस्य पश्यन्ति ये जाति खे वे पश्यन्ति ते पदम्‌ ॥ ( तदेव-४-२८ ) 


यच्च गौडपादादिमि््रह्यणः सृष्ट्यादिकतुत्वमुक्तं कारिकासु, यच्च व्याख्यातं 
तथा शङ्कराचार्येण तद्रीकायां, ब्रह्मसूत्रभाष्यप्रारम्भे च ईक्षत्यधिकरणे, तत्‌ स्वंम- 
विद्योपह॒तजीवद्ष्ट्यपेक्षयेति तैः स्वयं निदिष्टं रीलाकेवेल्यसूव्रभाष्ये । उक्तं हि तत्र 
स्पष्टम्‌-- | 

“न चेयं परमार्थं विषया सृष्टिश्रुतिः, अविद्याकल्पितनामरूपव्यवहा रगो चरत्वात्‌, 
ब्रह्मात्मभावप्रतिपादनपरत्वाच्चेति नैव विस्मर्तव्यमिति | (ब्र° सू° शां० भा० 
२-१-३३) 

आरम्भणाधिकरणेऽपि- “तदेवमविद्यात्मकोपाधिपरिच्छेदादक्षमेवेश्वरस्येश्वरत्वं 
सवंज्ञत्वं सर्वशक्तित्वं च परमाथतो, विद्ययापास्तसर्वोपाधिष्वरूप आत्मनीक्षित्रीरितव्य- 
सवंज्ञत्वादिव्यवहार उपपद्यते” ( तदेव-२-१-१४ ) । 


इत्थमीश्वरस्येश्वरत्वमपि मायोपाध्यवच्छिन्नमविद्यावशादेव च सम्भाव्यमानं 
प्रतिपादयन्तो जगतश्च वन्ध्यासुतकल्पतयाऽसत्यत्वं धोषयन्तो ब्रह्यतत्त्वमेन्व्यहीन- 
माक्राराकत्पं शून्यमेव फलतः प्रतिपादयन्ति । न च तथा सम्मतमुपनिषदाम्‌ 1 तासु पदे 
पदे ब्रह्मणः सुष्ट्यादिसम्पादनस्वभावत्वं परमे्रत्वं च बहुधा जोधुष्टम्‌ । तत एव केचन 
वैष्णवास्तानदरे तवेदान्तिनः “्रच्छननबौद्धा इमे” इति घोषितवन्तः । श्रीसो मानन्दाद्याः 
प्राद्रेतवादिनः शेवास्तथाविधं ब्रह्म माध्यमिकाचार्यसम्मतशून्यतुल्ययोगक्षेमं पश्यन्तः पारः 
मैश्र्यस्वभावत्वं वास्तविकस्य पत्रह्मणः प्रतिपादयन्तोऽसम्भवस्यापि वस्तुनः सम्भवत्व- 

सम्पादिनीं मायां ब्रह्मणो नैसगिकस्वभावभूतानां शक्ति प्रख्यातयन्तः पारमेच्वर्यमण्डितं 
परं ब्रह्य घौषितवन्तः । क्षेमराजाचार्येणोद्धते भटुनायकस्तोत्रवाक्ये कविवाण्योक्तमेतत्‌- 
नपुसकं महादेव परं ब्रह्म फठेतु कियत्‌ । 
ततूपौरुषनियोक्तरी चेन्न स्यात्‌ त्वच्छक्तिसुन्दरी ॥ 
( सं° नि° पृ १८) 


आचार्याभिनवगृप्तपादेरप्यथमविद्यावाद एवमालोचितः- 


“अत॒ एव भेदाभेदयोविरोधं दुस्समर्थमभिमन्यमानेरेकंरविद्यात्वेनानिर्वाच्यत्व- 
मपरेश्धाभासरग्नतया सांवृतत्वमभिदधद्धिरात्मा परश्च वच्चितः ।” ( ई० प्र° वि° 
२-३-१४) इति । “अन्तर्गंतविश्चवीर्थसमुच्छकत्तात्मक-विसर्ग-विररेषानन्दशक्त्येकधनं 
ब्रह्य, वृहद्‌ व्यापकं, वृहितं च, न तु वेदान्तपाठकाद्धीकृत-केवलशून्यवादा विदु रर्वाति- 
ब्रह्मदशंन इव" ( प० त्री° वि° पु° २२१) इत्येषेश्व्यंशक्तिहीनस्य ब्रह्मभावस्था- 
लोचना । 


अनाद्यविद्याकृते विश्ववेचित््याभासे यत्तर्कमूरुकमसमञ्चसत्वं तदाक्षिप्तं सुविस्तरत 
ईधरपरत्यभिज्ञाविमश्शिन्याम्‌ । तदयथा-““चिद्रूपस्येकत्वं यदि वास्तवं भेदः पुनरय- 
मविद्योपप्लवादित्युच्येत, तदा कस्यायमविद्योपप्लव इति न सद्धच्छते । ब्रह्मणो हि 
विद्येकरूपस्य कथमविद्यारूपता न चान्यः कश्चिदस्ति वस्तुतो जीवादियंस्याविद्या 
भवेत्‌ 1 अनिरवच्यियमविद्येति चेत्‌, कस्यानिर्वाच्येति न विष्यः । स्वरूपेण च भाति न च 
निर्वाच्येति किमेतत्‌। युक्त्या नोपपद्यते इति चेतु, संवेदनतिरस्कारिणी का 
खद्ं॒युक्तिनमि । अनुपपत्तिश्च भासमानस्य कान्या भविष्यति" ( ई० प्र° वि° 


२-४-२० ) । 


मपरं च-““सद्रूपमेव ब्रह्माभिन्नं चकास्त्यविकल्पके, विकल्पवलात्त॒ भेदोऽयम्‌ इति, 
चेत्‌, कस्यायमविकल्पनव्यापारो नाम । ब्रह्मणस्चेद्‌ अविद्या योगो, न चान्योऽस्ति । 
अविकल्पकं च सत्यं विकत्पकमसत्यमिति कुतो विभागो, भासमानत्वस्याविरोषात्‌"' 
( ई० प्र° वि° २-४-२० ) इत्यादि बहविस्तरेयमाखोचना तत्र । अन्ते पुननन्याय एवं 
परस्तुतः- “तस्माद्‌ वास्तवं चिदेकत्वमभ्युपगस्यापि तस्य कर्तृत्वलक्षणा, भिन्नरूपः 
समावेशात्मिका क्रिया नोपपद्यते । परामशंस्वरूपं तु स्वातन्त्र्यं यदि भवति, तदोपपद्यते 
सर्वम्‌ । परामर्ययो हि चिकीर्षारूपेच्छा । तस्यां हि सव॑मन्तर्भूतं निर्मातन्यमभेदकल्पेनास्ते 


इत्युक्तम्‌-- 

स्वामिनश्वात्मसंस्थस्य भावजातस्य भासनम्‌ । 
अस्त्येव न विना तस्मादिच्छामशंः प्रवतंते |" 


( ई० प्र° १-५-१० ) 


तदनन्तरं शास्वरार्थस्तत्रेत्थमुपसंहूतः- “तेन स्वात्मरूपमेव विद्वं सत्यरूपं 
प्रकाशात्मतापरमार्थम्‌, अत्रुटितप्रकाशाभेदमेव सत्‌ प्रकारपरमार्थेनेव भेदेन भासयति 
महेश्वरः, इति तदेवास्यातिदुर्घ॑टकारित्व-लक्षणं स्वातन्त्यमुच्यते ।“ इति ( तदेव ) | 
तदेतत्‌ परब्रह्मणः स्वतन्त्रेच्छात्मकमीश्चरत्वमेव द्यपनिषत्सु तत्र तत्र स्फुटतया गीतं 
सदप्यवहेलनापक्षे प्रक्षिप्तं विवत्तंवादिभिः । किमत्र कारणम्‌ ? कथमाचार्यशङ्करेणाप्येवं 
क्रुतम्‌ ? 


उच्यते- वस्तुतो हि बौद्धानां विन्ञानवादं तेषामेवास्त्रेण छेत्तमाचार्यवर्येणेन- 
मनाद्यविद्यावादं स्वीकृत्यौपनिषदो ब्रहमवादस्तथाविधायां स्थितौ प्रापितो गौडपाद्‌- 
सरणिमनुसरता यथासावेतवादः शून्यवादसहोदरतामिवाप्तवानन्येषां दर्शनकाराणां 
दृष्टौ । यथैव हि तैबद्धविज्ञानवादिभिरविद्याया अनादित्वं. स्वीकृत्यव जगदाभासस्यो- 
पपत्तिः प्रस्तुताऽभृत्‌, तथैव गौडपादश _्कुरादिभिविवक्तंवादिभिरपि तेषामेवानुकरणं 
कुर्व द्धिनिजा त्कयुक्तयोऽनाद्यविद्यामाध्रित्येव प्रस्तुताः । वादविवादश्रक्रियायां द्रयोरपि 
वादिप्रतिवादिपक्षयोर्या चरुटिः समाना भवति नासौ दोषतया गण्यते । न च तदविद्यावाद- 
दूषका अभूवंस्तत्काङ़े। ततो दोषमिममपनेत्‌ं नैव कश्चन यत्नः कृतो विवत्तंवाद्‌- 
गुरुभिः। 

सुसूक्ष्मया दुष्छ्या चेद्‌ विचार्येताव्र विषये तदेततु स्पष्टतां याति यदाचार्यं- 
रङ्करेणासावनादविद्याध्रितो विवत्तंवादः तकपक्षाद्खभूततयेव प्रख्यापितो बालानां 
वुद्धिभ्रमपरिहारार्थम्‌, न पुनर्वास्तविकमोक्षावाप्त्युपायतयेति 1 ये तावदुत्तमाधिकारिजन- 
योग्या वास्तविका मोक्षोपायास्तेषां निरूपणं तेः प्रपञ्चसाराख्ये तन्त्रे कृतम्‌ । तच्च 
तन्त्रं पद्मपादाचार्येण व्याख्यातम्‌ । एवमेव ततः पूवं त उपाया गौडपादाचार्येणापि 
निजे श्रीविद्यारत्नसूत्रे निरूपिता अभूवन 1 पुनः सारभूता वास्तविकाद्रेतस्थिति- 
साक्षात्कायानुकुला वंदान्तिकाः सिद्धान्तास्तेषामभिन्यज्जनमाचा्यंशङ्धरेण सौन्द्थं- 
लहूर्यामाचार्यगौडपादेन च सुभगो दयस्तुतौ बहुधा कृतमस्ति । तच्र सुकोमल्या काव्य- 
कल्या प्रतिपादितास्ते दर्शनसिद्धान्ताः कस्य सहूदयस्य विचारकस्य कृते नानन्दसन्दोह- 
करास्तुष्टिप्रदाश्च । तदिदमत्र वेद्यं यत्‌ प्रस्थानत्रयोभाष्येषु यास्तकंककशा युक्तयस्ता 


९, 

वाखानां वाक्कलहप्रियाणां कृते निवद्धा अद्रेतरसचमत्कारेच्छावतां सहृदयानामुत्त- 
माधिकारिणां कृते पुनः सौन्दर्यलहर्यादावभिव्यक्ततां नीता मोक्षोपायभूता उपासना- 
पक्षसिद्धान्ताः; विशेषतोडद्रेतयोगयुक्तय इति । 


अद्यापि शाङ्करेष मठेषु सर्वत्र श्रीविद्योपासनायाः प्राधान्येन प्रचारो वर्त॑ते 
सूककं शानां तर्काणां तत्र न तथा प्रसरः। अग्रे शाङ्कुरपरम्परायामेव विद्यारण्येन 
मुनिना संगृहीतः श्री विद्याणवाख्यस्तन्त्रग्रन्थो यो ज्ञानविज्ञानरत्नाकरकल्पः | अर्वाचीने 
युगे शाङ्कुरपरम्परासु यः सुप्रभावराखी ज्ञानविज्ञानसम्पन्नश्च वेदान्तविद्यागुरुरसौ तव्र- 
भवान्‌ भास्कररायः । नासौ प्रच्छन्नबौ द्ध इति कोऽपि मन्यते । न च तस्याविद्यावादाधिते 
विवत्तंवादे कोऽपि विशेषाग्रहः। पारमेश्वयंसिद्धान्तप्राधान्यप्रख्यापकोऽसौ श्रीविद्यो- 
पासनपरो वेदान्तिका्रेतवादगुरः । ततः प्रतीयते यच्छङ्कराचार्यादीनां पुरातनगुरूणा- 
मपि हादिको विवासः पारमेन्वयंसिद्धान्त एव । विवत्तंवादस्तु तैः शुष्कतकंपक्षतयेव 
प्रतिपादितो न यथा्थंतत्त्वसाक्षात्कारात्मकदर्शनद्ष्ट्येति । 


बहवो ह्यद्यतना विचारका एवं मन्यन्ते यज्जगतो वन्ध्यासुतकल्पतायाः 
प्रचारेण भारतीया जनाः राष्ठीयाः समस्याः प्रति तथा गजनिमीलिकामाध्रितवन्तः 
सततगत्या यथा राष्टपरगतिविषये वयं नितरामवनतिगर्तेषु सुचिरं निमग्नाः । अद्यापि 
न वयं सत्प्रबोधदशां प्रति यत्नरीला इति भारतस्यावनतिहेतूनां मध्ये वेदान्तविद्योपदिष् 
जगतो मिथ्याभासरूपत्वमेव मुख्यतां भजत इति । एष आक्षेपोऽशतः सत्य एव 
प्रतिभाति । परं नासौ दोष आचा्यंगङ्करादीनाम्‌। तर्यो विवर्तवाद उपदिष्टोऽसौ 
साधनचतुष्टयसम्पन्नानामधिकारिसाधकानामेव कृते, न पूनजंनसाधारणछृते । भगवता 
श्रीकृष्णेनाप्युपदिष्टमभत्‌ तथा- 
न बुद्धिभेदं जनयेदज्ञानां क्म॑सङ्किनाम्‌ ॥ इति ॥ 
मनुष्याणां सहस्रेषु कश्चिद्‌ यतति सिद्धये ॥ इति च वदता । 
मनुनाप्युक्तमभत्‌ स्पष्टम्‌-- 
अनधीत्य द्विजो वेदाननुत्पाद्यापि वा सुतान्‌ । 
अनिष्टा विविधैयज्ञेमोक्षमिच्छन्‌ व्रजत्यधः ॥ इति । 
पुराततेऽपि युगे समुपदिष्ट एष सिद्धान्त ईशावास्योपनिषदि विद्याऽविद्ययोनिरूप- 
णावसरे । तत्र विद्यापिक्षया अविद्योपासनैव प्रथममवद्पकतंब्यतयोपदिष्टा । केवला- 
विद्योपासकाः “अन्धं तमः” प्रविरान्ति; परं केवल्विद्योपासकाः “ततो भूय इव तमः ' 
प्रविशन्तो दुदधन्तं । 

वस्तुतो नवमशतानब्दीतो वाचस्पतिमिश्रादिभिः समस्तदर्शनादिशास्वप्रवीणैवि- 
दद्धर्वेदान्तस्य तर्कपक्षप्रधानाः पठनपाठनपरम्पराः शास्त्रार्थपरम्पराश्च नितरां 
प्रचालिताः। उपासनापक्षश्चाप्रधानतां प्रति प्रक्षिप्तः। मध्यकारीनानां राजपुत्र- 
शासकानां सभासु शास्त्राथंप्रवोणाः पण्डिताः सुचिरं सम्मानमक्भन्ता तेन वेदान्त- 
प्रचारकाः केवलं पठनपाठने, शास्तरार्थकरणे, तदनुकूलग्रन्थनिमणि च तथा संक्गना 
यथोपासनापक्षः दिथिलतां यातः । युगदेवतेनापि निजेन प्रभावेणोपासनापक्षो नितरां 
दोथिल्यमापादितः। तत एव वेदान्तविद्या सदुपयोगहोना सञ्जाता । अद्यत्वे तावत्‌ 
परीक्षाः समुत्तितीर्षवोऽवोधा वाकाः, उपासनक्रियास्वनादरभाजः पृस्तकाधीतविद्याः 
पण्डिताः, तपोवर्विहीना मठाधीराः, प्रायशः सर्वेऽपि साधनचतुष्टयरहिता एव जनाः 
विनाधिकारमेव वेदान्तविद्यास्वामित्वं भजन्ते । विरखविरक एव कश्चित्‌ क्वचिदेव 
याथार्थ्येन वेदान्तविद्योपासकस्तदधिकारवांश्च पण्येनेव कभ्येत । इत्थं दुरुपयोगहता 
वराकी वेदान्तविद्याऽत्र कलिका प्रच्छन्नबोौद्धवादतुल्यकक्षतामुपयातास्ति। स एष 
कलिकालस्य प्रभावः । 


परमस्माभिनिराशाध्वान्तभीतेर्नव भाव्यम्‌ | यतो सर्वोऽपि जगद्व्यवहारोऽयं 
नाट्यदृह्यकल्पः । न च नाख्यकलायामेकरूपस्येव दुच्यस्य सुचिरमभिनयश्चवमत्कारकारी । 
ततो विद्वस्यते यत्‌ केनापि कालेन महानाटकमेतच्चतुर्थपञ्चमसन्धिदशामासाद्य 
यदाभिनेष्यते, तदा सत्यमौपनिषदमद्रेतं तथा सुप्रचारमुपयास्यति, यथा तस्य व्याख्या- 
न्रिरन्तनैः श्रीपतिप्रभृतिभि रर्वाचीनेः श्रोभास्कररायगप्रभृतिभिरयतनीयेश्वाचार्यामृत- 
वागभवाद्यैः कृताः सन्ति पारमेश्चयंसिद्धान्तदष्टया । यथोक्तमभिनवगुप्षपादः बोध- 
पञ्चदरिकायाम्‌- 
एतौ बन्धविमोक्षौ च परमेरस्वरूपतः । 
न भिद्येते न भेदो हि तत्त्वतः परमेश्वरे ॥ (बो पं० द० १४) 
ञआचार्यामृतवारभवेश्च श्रीविशतिकाशास्त्रे- 
सभ्यो नटो विभावादिभावा रङ्खः स्वयं भवन्‌ । 
स्वचरित्रानुकारेण स्वमेव भजते रसम्‌ ॥ (वि° शा० १३) 
श्रीसिद्धनाथेनाप्युक्तमभूत्‌ पुरा- 
नेत्थं विभोविवर्तोऽस्ति परिणामश्च न क्वचित्‌ । 
अथवा द्यमप्यस्तु तथाप्यस्य न खण्डना | उद्ध०-(स्वं ° प्र० प° ४) 
तस्य स्वातन्त्यलील्या दयमतदामासता्िति तात्पर्यम्‌ । 

प्रणम्य दक्षिणामूत्ति शाङ्करं चन्द्रशेखरम्‌ । 

अक्षपादं च॒ तत्तन्त्रविषये शाङ्करं मतम्‌ | 

अधिकृत्यागतयत्‌किञ्चिन्मीमांसिष्यामहे वयम्‌ । 

सद्गुरून्नीतमार्गाचगमनोन्मुखचेतसः ॥ 

विदितमेवेदं श्रीमच्छ्कुरभगवत्पादभारतीभावितभावानां विदुषां यच्छी- 
भगवत्पादाचार्याः स्वकीये शारीरकभाष्ये द्वितीयद्वितीये तकंपादे अष्टस्वधिकरणेषु 
साख्यवेरोषिकबोद्धजेनमाहेश्चरभागवतान्‌ विपक्षान्‌ खण्डयन्ति, तथा द्वितोयप्रथमे द्वितीये 
धिकरणेऽषटाङ्गयोगस्मृतिम्‌, एवं तूतीयचतुर्थं आद्याधिकरणद्वयेऽन्यत्र च जेमिनीयं मतं 
निराकरर्वन्तीति । अत्रायं पूर्वपक्षः समुपतिष्ठते--एवमास्तिकदर्शनानां मध्ये कापिल- 
पातजञ्जक्काणादजेमिनीयेषु द्दनिषु खण्डितेषु सत्स्वदधेतिभिभंगवत्पादेः किमिति न 
खण्ड्यत आक्षपादो नयो देतवादप्रधानः ? इति 1 प्रहनस्यास्य समाधानान्वेषणायास्मिन्‌ 
रघुप्रबन्धे यथामति प्रयतिष्यामहे । 
अत्र च विषये प्रथमत इदमेव वक्तुं प्रभवामो वेदान्तसूत्रकृतो भगवद्राद रायणा- 

चार्या भाष्यकृतो भगवत्पादाचार्याश्च नेकेषु स्थलेषु वेरोषिकं निराकृर्वन्ति। ये च 
तेस्तिरस्कृता वेशेषिकोपज्ञा वादाः परमाणुजगत्कारणत्ववादसमवायवादासत्कायंवादा- 
दयस्ते सर्वे नैयायिकः सबहुमानमनुसृता इति विदितं न: । तथा च वेरोषिकखण्डनेनेव 
नैयायिकोऽपि निराकृतो मन्तव्यः, अतिदेशन्यायादिति । 


अत्राहु-प्रधानजगत्कारणवादिसांख्यस्मृतिप्रत्याख्यानेनैव तत्समानयोगक्षेमयोग- 
स्मृतिप्रत्याख्यानस्याथंतः सिद्धत्वेऽपि पृथग्योगप्रत्युक्त्यधिकरणरचनायामा चार्यपरवृत्ति- 
ज्ञपियति-एकम्रत्युवत्या अन्यः सर्वात्मना प्रत्युक्त एवेति न मन्तव्यमिति । योगस्मृते- 
रिवाक्षपादस्मृतेरपि बहुदिष्टपरिगृहीतत्वं प्रसिद्धम्‌ । नहि न्यायविरोधी दुश्यते शिष्टः 
कश्चित्‌ । इत्थं च वेरोषिकनिराकरणेनैव नैयायिकोऽपि निरस्त आचार्येरिति वादो न 


क्षोदक्षम: । 

किञ्च॒ परमाणुसमवायादिवादनिराकरणप्रस्तावेऽयं वेशोषिकस्य वादः, एष 
काणादसिद्धान्तः, इयं च प्रक्रिया काणभुजामित्यादिरीत्यैव कणादवेशेषिक्रादिनाम- 
ग्रहणपू्वंकं खण्डयन्ति भगवत्पादाः सूत्रभाष्य उपनिषद्धाष्येषु च । यद्यपि नैयायिकोऽपि 
परमाणुवादी, असत्कारणवादी च; तथापि तन्नामग्रहणपूर्वकमिमं वादं क्वचिदपि न 


खण्डयन्ति । तत्र कि कारणम्‌ ? अपि नाम नेयायिकपक्षपातिनस्ते ? ओमिति चेत्‌, 
किनिमित्तोऽयं पक्षपातः ? 


अथ तकंपाद्‌ एव पत्यधिकरणे "पत्युरसामञ्जस्यात्‌" (ब्र सू° २.२.३१) इति 
सूत्रभाष्य ईरः प्रध्रानपुर्षयोरधिष्ठाता भवन्‌ निमित्तकारणमात्रं जगत इति माहेश्वराणां 
वादस्य निराकरणप्रस्तावे “वेशेषिकादयोऽपि केचित्‌ कथञ्चित्‌ स्वस्वप्रक्रियानुसारेण 
निमित्तकारणमीश्वर इति वणंयन्ति"" इति सूत्रपातनिकायामुक्त्वा प्रकृतखण्डनविषयी- 
भूतस्यानुमानेनेश्चरास्तित्वं साधयितुमहिश्चरस्य मतेऽसामञ्ञस्यपरम्परां प्रदर्शयन्ति भगव- 
त्पादाः । तस्मिश्चावसर ईश्वरस्य स्वार्थं परार्थं वा प्रवृत्त्यभ्युपगमे प्रवृत्तिनिमित्ता दोषा- 
रागादय ईशरं प्रादुष्युः, ईश्रमनीश्वरीकुर्यरित्यसामञ्ञस्यप्रदरंनसमये स्ववादपरिपोष- 
णाय भगवत्पादाः “अपि च श्रवतंनालक्षणा दोषाः (न्या० सु° १.१.१८) इति न्याय- 
वित्समय.'“ इति न्यायसूत्र प्रमाणयन्ति । अस्य च भगवत्पादवाक्यस्य तात्पर्यं वक्तु 
प्रवृत्ता भामतोकाराः-“अपि च नेयायिकानाम्‌ ईश्वरस्य निर्दोषत्वं स्वसमय- 
विरुद्धमित्याह्‌-अपि चेति । अस्माकं तु नायं समय इति भावः" इति वदन्तो 
नैयायिका अप्यत्र निराकृता इति मन्यन्ते । इममेवाभिप्रायमुपोद्रल्यति कल्पत: । 
अद्धेततत््वसुधाकारा आधुनिका अनन्तकृष्णरास्िणोऽपि वाचस्पतिमिश्रपथानुगा- 
मिन: । एवश्च नैयायिकं तन्नामनिर्देशपू्वंकं खण्डयन्त्येव भगवत्पादाः, तदपि तकेपाद 
एवेति चेत्‌, अत्र ब्रूमः-भामतीमार्गं जानन्तोऽपि न तेन गच्छन्ति रत्नप्रमान्यायनिणय- 
बरहयविद्याभरणकृत्भृतयः। अत्र प्रकृतमाहेश्वरमतगतासामञ्ञस्यप्रदरानमेव प्राकरणिकं 
भगवत्पादाभिमतमिति मन्यन्त इव ते । युक्तं चेतत्‌ । नूनं कर्मारेण प्रदत्तं खड्गमादाय 
रात्रुणा सह्‌ अतिघोरे युद्धे प्रवर्तमाने तचुद्धसुमये तेनैव खड्गेन तमेव कर्मार हन्तु प्रवृत्तो 
योद्धा न साधुकारी भवति । भतः पत्यधिकरणे महेश्वरमेव, न नैयायिकमपि, खण्ड्य' 
मन्यन्ते भगवत्पादा इति वेशेषिकादिनिराकरणं तु अर्थात्‌ सिद्धमित्येव युज्यतेतराम्‌ । 


वस्तुतस्तु न्यायसूत्रकृतः अक्षपादाचार्या यक्रेधरास्तित्वं प्रसाधयन्ति, तत्र 
चतुथध्याये आह्िके प्रथमे “ईरः कारणं पुरुषकर्माफत्यदर्शनात्‌'' (न्या० सू° ४.१.१९) 
इत्यारभ्य सूत्रेषु त्रिषु पुरुषकर्मफलदातत्वेनेव ईशरं साधयन्ति, समनन्तरेषु सूत्रेषु त्रिषु 

७० सारस्वती सुषमा [४१ वण १-४अ० 
(न्या० सूु° ४.१.२२-२४) मनुष्यशरीरादिसर्गस्य आकस्मिकत्ववादं निराकर्वन्ति च । 
तथेव च व्याख्यातं वात्स्यायनाचार्यैः न्यायभाष्यकारः । परमाण्वधिष्ठात॒त्वेनेश्वरकारण- 
वादं नोपलभामहे न्यायसुव्रत दाष्येषु । क्मफदातृत्वेन ईधरसाधनमार्गः ब्रह्यसूत्रतुतीय- 
द्वितीये फलाधिकरणे (ब्र० स्‌० ३.२.३८-४१) वादरायणाचार्यैः भगवत्पादेश्च प्रदशितात्‌ 
मार्गात्‌ नातिदूरे दुश्यते परमाण्वधिष्ठातत्वेन ईइवरस्य जगत्कारणत्ववादो वैशेषिकोपज्ञः 
उदुद्योतकराचार्येरेव स्वकीये न्यायवात्तिके ईश्वरप्रकरणे एवातिविस्तारं विचारितः, 
परिपोषितः प्रायश इदप्रथमतया न्यायनयं प्रवेरितश्च । असत्कायंवादस्य परमाणु- 
वादस्य समवायवादस्य च खण्डनावसरे भगवत्पादेरुद्द्योतकराचार्योपदरितानां तत्तद्रा- 
दानुकूलानां युक्तीनामपरामर्शात्‌ (ता युक्तयः सुयुक्तयो दुर्ुक्तयो वेत्यन्योऽयं विषयः) 
अनुमिमीमहेतरां भगवत्पाददृष्टिपथं नागतमेव भवेदौद्द्योतकरं न्यायवातिकमिति 
(उदुद्योतकराचार्याणां भगवत्पादानां च कालकृतपौर्वापर्यविचारो नोपयुज्यते प्रकृते) । 
अतो मन्यामहे-असामज्ञस्यप्रद्नपूर्वकं बादरायणाचार्येर्भगवत्पादेश्च निराकृतो 
त्यायनयः पत्यधिकरण इति वादो न विचारशक्नम इति । 


अस्मिश्च प्रकरणे प्रसद्खादेतदपि वक्तव्यं भवति-अनुमानबरमाभ्ित्य जगत्का- 
रणत्वेनेश्वरसाधने माहेधरमतक्ग्ना दोषाः प्रादुष्युरित्यसाधारण्या पुरोद््टया पर्यन्तः 
ाल्लप्रमुखेऽपि जगल्नन्माधिकरणेऽनुमानेनेश्वरसाधनमधिकरणार्थं इत्याशङ्क्य निरा- 
कुर्वन्तः, वेदवाक्यकुसुमग्रथनार्थत्वाद्‌ वेदान्तसूत्राणां वेदवाव्येरेवेश्चवरावगतिप्रतिपादनम्‌, 
अनुमानं त्वेतदवगतिदाढ्यंमात्रफर्कमित्येवाधिकरणार्थं इति सिद्धान्तयन्ति भगवत्पादा 
इति ज्ञापनं चित्तमस्माकमाह्लादथति । 


एवं पूर्वोक्तदिशा विमर्ञ कृते पत्यधिकरणे भगवत्पादेर्नेयायिको न प्रतिमल्लकोटौ 
परवेहित.; अपि तु स्वसहायककोटाविति युक्तमुत्पश्यामः । तथा च नैयायिकस्य निरा- 
करणेन भगवत्पादा नयायिकपक्षपातिन इति प्रतिपद्यामहे । कि कारणं त एतत्पक्षपातिन 
इति वक्तव्यं भवतीति । 


अत्रोच्यते-सत्यम्‌, न्यायदशंनपक्षपातिन इवोपकभ्यन्ते भगवत्पादाः । इयञ्च 
पक्षपातिता तत्र तत्र॒सूचितापि तैः। तथा हि- प्रथमाध्याये प्रथमे पादे समन्वयाधि- 
कृरणभाष्ये शास््रमात्रप्रमाणक ब्रह्मोति सिद्धान्तव्यवस्थापनाय प्रवृत्ते विचारे “श्रतिपत्ति- 
विधिविषयतयेव ब्रह्म शाक्लघ्रमाणकम्‌' इति मीमांसकपूवंपक्षमुत्थाप्य निराकृत्य 
“कर्तव्यशेषत्वेन ब्रह्मज्ञानं नोपदिश्यते, कर्मासहभाविनेव ज्ञानेन मोक्षः" इति, “तत्त्व- 
ज्ञानमोक्षप्राप्त्यो रन्तरा कतंग्यं न किमप्यस्ति" इति च प्रदर्श्य, वस्तुतस्तत्त्वज्ञानस्य 

मोक्षः फलमेव न, मोक्षस्प स्वतः सिद्धत्वात्‌, तत्त्वज्ञानस्य तु मोक्षप्रतिवन्धकमिथ्या- 
ज्ञानादिनिवतंकत्वमात्रमिति स्वपक्षस्थापने व्यग्रा भगवत्पादाः स्वपक्षानुगुणानि श्रुति- 
वाक्यानि नैकानि पठित्वा तेषामर्थंस्य न्यायेनोपोद्रल्यितुम्‌, तथा चाचार्यप्रणीतं 
त्यायोपवंहितं सृत्रम्‌--दःखमप्रवृत्तिदोषमिथ्याज्ञानानामुत्तरोत्तरापाये तदनन्त रापा- 
यादपवर्गः (न्या० सू° १.१.२) इत्यक्षपादं न्यायसूत्रकारमाचार्यशब्देन निर्नमोपपदेन 
निदिद्य तदीयं सूत्रं न्यायेः परिपोषितमिति स्तुवन्तः प्रमाणयन्ति। एवं रीत्या 
गौ रवातिरयो न कस्मैचिदपि बाह्यदर्शनकाराय प्रदशितो भगवत्पादेः। 


यद्यपि भगवत्पादीयं मतम्‌-त्रह्यात्मेक्यज्ञानं तत्ज्ञानम्‌, तस्माच्च ्रह्यभावा- 
पत्तिरमक्षि इति, नैयायिकमतं तु आत्माद्यपवर्गान्तानां प्रमेयत्वेन पारिभाषितानां तथा 
परिगणितानां द्वादशानां यथार्थ॑ज्ञानमेव तत्त्वज्ञानम्‌, तत्फलं तु परिगणितेकविशति- 
दूःखध्वंशषो मोक्ष इति महान्‌ भेदः, तथापि तत्त्वज्ञानान्मिथ्याज्ञाननाशः, ततो मोक्ष 
इत्येतावानंशो मतद्वयेऽपि समान इति कारणान्न्यायसूत्रं प्रमाणयन्ति, न्यायोपवुंहितमिति 
मुक्तकण्ठं वदन्ति च भगवत्पादाः । ये च न्याया एतत्सूत्रसूचिताः, यांश्च मनसिकरत्वा 
न्यायोपवृंहितमित्युक्तम्‌, ते नामास्माभिः प्रतन्यन्ते धुप्रवन्धोऽममल्घुर्मा भूदिति 
भिया । एवं सत्यपि तावदेतावद्वक्तुं शक्यम्‌- योऽग्रं सूत्रोदाहरणसंदर्भविदषः, 
योऽग्रं भगवत्पादानामक्षपादे गौरवातिशयः, येयं सूत्रप्रमाणीकरणरीतिः, एते सर्वे 
निःसन्देह्‌ ` ज्ञापयन्ति यद्‌ भगवत्पादाः किञ्चदिव नेयापिकपक्षपातिन इति । अस्मिश्च 
विषय इदं प्रथमं ज्ञापकम्‌ । द्वितीयं तु पत्यधिकरणभाष्ये तच्च पूवमेव दृष्टमस्मामिः | 


ननु च भगवत्पादानां नेयायिकपक्षपातिता स्थापितेव पूर्वपक्षे तामेव 
द्रढयति खलु भवानेतावता परिकरेण । तदुपरि खलु पृष्टमू-कि कारणं भगवत्पादा 
नैयाविकपक्षपातिन इति चेदत्ोच्यते- ये सांख्यादय आगमिकान्तास्तकंपादे निराकृताः 
सूत्रकारेस्त एव वेदान्तिनां प्रतिपक्षतया परिगणनीया इति मन्यन्त इव भगवत्पादाः | 
यो यस्तकंपादे निराकृतः, स वेदान्त प्रतिपन्न इति व्याप्तेः । ननु तकंपादादन्यत्र वहुषु 
स्थकेषु, मुख्यतया तृतीयचतुर्थे पुरुषार्थाधिकरणे तथा परामर्शाधिकरणे च जेमिनि- 
नामोच्चारणपूरवंकं तन्मतं खण्डयन्ति सूत्रकाराः, जंमिनीयं तु मतं वेदान्तप्रतिद्न्दरि । 
यद्यप्येवं खण्डिता एवागमिकास्तकपादेऽन्तिमाधिकरणद्ये, तथापि शेवं पाञ्चरात्रं 
वाऽऽगमं प्रथमं प्रमाणं मन्यमाना अपि केचन वेदान्तिनां यथे दुद्यन्ते। तथा च 
निदिष्टग्याप्ेरुमयथा व्यभिचार इति चेत्‌, बहुत्र खण्डितत्वेऽपि मीमांसकस्य वेदान्तिभिः 
प्रतिपक्नीयत्वानभ्युपगमात्‌ 1 तत्र गमकं तु तकंपादेऽनिराकृतत्वमु । अत एव पुरषा्था- 

धिकरणेऽपि जेमिनिनिदिष्टः सूत्रकारनं प्रतिपक्षीयत्वेन, अपि तु शिष्यत्वेनैवेति 
अभिप्रयन्ति भगवत्पादहृदयज्ञाः प्रसिद्धा व्याख्यातारः 


अपि च प्रथमद्वितीये वैच्वानराधिकरणे “साक्षादप्यविरोधं जैमिनिः" 
(१.२.२८) तथा “संपत्तेरिति जंमिनिस्तथा हि दर्शयति" (१.२.२१) इति सूत्रयोः; एवं 
प्रथमचतु्थे बालाक्यधिकरणे “अन्यां तु जमिनिः प्रदनव्ाख्यानाभ्यामपि 
चैवमेके" (१.४.१४) इति सूत्र च जेमिनिमतस्य सूत्रकारैरेव श्रुतिसंवादप्रदर्शन- 
परिपोषणात्‌ । अन्यत्रापि अग्निहोत्राधिकरणे “अतोञन्यापि ह्येकेषामुभयोः'" (४.१.१७) 
इत्यत्र काम्यकर्मणां विद्यां प्रत्यनुपकारकत्वे जंमिनिवादरायणयोरूभयोरपि 
संप्रतिपत्तिप्रदरनाच्च । तथा च जेमिनिनं परपक्षीयो मन्तव्यः| 


वस्तुतस्तु जेमिन्याचार्यो मुख्यानां वेदान्ताचार्याणामन्यतम एवावगन्तव्यः । 
अत एव तस्य तत्तन्मतविरेषान्‌ बादरायणाचार्यास्तित्र तत्रानुबदन्ति; यावद्रारं जेमिनि- 
मतानुवादः (स्याद्वा द्वादरावारम्‌), तावद्रारमन्येषामटेताचार्याणामात्रेयकाष्णाजिन्यौ- 
इलोमिवादरिकाराकृत्स्नादमरथ्यादीनां मतानुवादो नोपलभ्यते ब्रह्यसूत्रेष्वित्यपि न 
विस्मर्तंग्यम्‌ । 


भआगमिका ओपनिषदानां दुष्टया बाह्या एव; ये त्वागमिका वेदान्तिव्पपदेर- 
भाजः, ते वेदान्तमहाराजसौधं सूत्रकारसंरक्षितेन पूर्वद्वारेण राजद्ारेण न प्रवेष्टुं 
प्रभवन्ति; अपि तु पाडवंद्वारेण येन केनचित्‌ पश्वादुद्रारेण वेति मन्यन्तेऽ्धेतरास्त्रममं- 
वेत्तारः | तथा च निरदुष्टेवोपरिदरिता व्याप्तिः। एवञ्च नैयायिकस्य तकंपादेऽन्यत्र 
चानिराकरणान्मन्यामहे-सूत्रकारा अपि किञ्चिन्नेयायिकपक्षपातिनः, तथा 
तदनुगामिनो भगवत्पादा अपीति । 

अत्राघूनिकाः केचन भारतीयतत्त्वशास्वचरित्रविमशकाः प्रत्यवतिष्ठन्ते | 
तथाहि-वादरायणाचार्या न॒ खण्डयन्ति नेग्रायिकमित्येतन्न तेषां तस्मिन पक्षपात 
प्रयुक्तमु; अपि तु तेषां ततोऽपि पूवंकालिकित्वप्रयुक्तम्‌ । यतो न्यायसूत्रकर्ताशक्षपादो 
ब्रह्मसूत्रकर्तर्वादरायणादर्वाचीनः। न हि प्राचीनोऽ्वाचीनं खण्डयति, असंभवादिति । 
प्रन्त्वद्धीक्ृत्यापि बादरायणाक्षपादयोः कालिकं पौर्वापयंम्‌, वयमिमं प्ररनमन्यथा 
समाधास्यामहे । तथा हि-अक्षपादाचार्येभ्यः पूवंमप्यासीदेवान्वीक्षिकी विद्येति सोपपत्ति 
प्रदर्रायन्ति जधन्तभद्राः स्वीयन्यायमजञ्जर्या उपोदृधातप्रकरणे । चरित्रविमशंकानां 
दुष्ट्यापि युक्तमेवेतव्‌ । यतोऽक्षपादादतिप्राचीनः कौटिल्यो राजशास्तरवेत्ताऽऽ्वीक्षिकीं 
विद्यां स्तौति-““प्रदीपः सवंविद्यानाम्‌ इत्यादिना स्वकयेऽथं शास्त्रे विद्यासमुदडे । 

छान्दोग्योपनिष दपि वादकथाव्युत्पादिकामिमां विद्यां वाकोवाक्यशब्देन निद्दिति, 
अतिप्राचीने काङऽपीयं विद्या पाठिता विद्यास्थानेष्विति सूचयति च । अतः पूर्व 
विद्यमानस्य स्वेन ज्ञातस्यैव सतो न्यायनयस्य खण्डने न प्रवृत्ता ब्रह्मसूत्रकरत इति 
युक्तमुत्पद्यामः । 

ननु सूत्रकारा नेयायिकं न निराकुर्वन्तीत्यभावरूपोभ्यं हेतुर्नानुमानसाधको 
भवति । यतस्ते तं नानुमोदन्तेऽपि । एवञ्च ते तस्य विषये पूर्णं मौनमातिष्ठन्ते, 
एतच्च मौनं तेषां तस्य विषये सुतरामौदासीन्यप्रयुक्तमपि स्यादिति चेत्‌, तेषां तस्मिन्ना- 
द्रस्य प्रकारान्तरेणानुमातुं शक्यत्वात्‌ | तथाहि-ब्रह्मसूत्रेष्वधिकसंख्याकानि 
सूत्राणि पञ्चम्यन्तपदघटितानि परार्थानुमानात्मकन्यायप्रयोगहारतरायमानहेतुरूपाणि 
भवन्ति नूनं सूचयन्ति यद्‌ ब्रह्ममीमांसायां प्रवृत्तेभ्यः सूत्रकरद्भ्योऽत्यधिकं रोचते 
त्यायप्रयोगमार्गः, यश्च नेयायिकेर्दशितः परिष्कृतः परिरक्षितश्च सावधानम्‌, यस्माच्च 
कारणात्‌ तच्छाखमाक्षपादं न्यायशास््रमाहुः । तस्मात्‌ साध्वेवोक्तं यद्‌ बादरायणाचार्या 
न्यायदंनपक्षपातिनस्तदनुयाथिनो भगवत्पादाश्चापीति । 


विषयेऽस्मिन्‌ मौलं कारणान्तरमपि दर्ायिष्यामः। न्यायरास्त्रस्यास्येदमेव 
परममुदेश्यं यच्छास्त्रमेतदधीत्य प्रमाणादितत्त्वज्ञानं संप्राप्य वादकथाकुरखाः सन्तो 
विभिन्नरास््रेष्वधीतिनोऽध्यापकाश्च स्वस्वशास्तीयं तत्त्वज्ञानं फं च प्राप्नुयुः, 
रवकतव्यकर्माणि सम्यक्‌ कुर्युः, धर्ममाचरेयुः, अभ्युदयं निःश्रेयसं च यथाविद्यमवा- 
प्ुयुरित्येतावदेव । अत एवेमामान्वीक्षिकीम्‌-- 


प्रदोपः सवं विद्यानामुपायः सवंकमंणाम्‌ । 
आश्रयः सर्वधर्माणां विद्योहेदो प्रकीतिता ॥ 


इति वर्णयन्ति न्यायभाष्ये वात्स्यायनाचार्याः । यथा्थंवाद एवायम्‌, नार्थवादः, 
यद्यपि न्यायदाखस्य प्रमाणप्रमेयेत्यादिप्रथमसूत्रे निःश्रेयसाधिगमः शाञ्धप्रयोजन मित्युक्तम्‌, 
तथापि तस्या उक्तरिदमेव तात्पर्य यद्‌ विभिन्नविद्यानां यथाविद्यं ययल्निःश्रेयसम्‌, तदधि- 
गमः प्रमाणादितत्तवज्ञानाद्‌ भवतीति “तस्य शासनस्य स्वतन्त्रतया किञ्चिद्‌ वतंते 
निःश्रेयसम्‌, तदेव प्रमाणादितत्त्वज्ञानादधिगम्यते"" इत्यत्र तु तस्या उक्तेनं तात्पयंमिति 
प्रतिभाति । अत एव न्यायदाश्चाक रग्रन्थविषयान्‌ विभिन्नामिट्‌ ग्भिविमृदयोपक्रमोपसंहा- 
रादिभिः षडिवधैस्तात्पयनिर्णायकलिद्धः परिशील्य सुदीर्घं विचार्यं च नेतच्छासखं 
स्वतन्त्रतया मोक्षतात्पर्यंकमिति सोपपत्ति निगमयन्ति पण्डितश्वेष्ठा लक्ष्मणगाश्धिणो 
द्राविडा: स्वकीयायां भूमिकायां स्वेनेव परिष्कृत्य प्रकारिते खण्डनखण्डखादयग्रन्थे । 
१० 

७४ सारस्वती सुषमा [४१ व° १-४ अ 


एवं सर्वासामपि विद्यानां तटस्थ उपकारके चास्मिन्‌ न्यायसूत्रे बादरायणाचार्याणां 
भगवत्पादानां च पक्षपात इत्यत्र किमाश्चर्यम्‌ ! 


अन्यच्च, न्यायशासख्रीयेष्वाकरग्रन्थेषु यत्‌ समवायवादासत्कार्यवादाणुवादादिकं 
समुपरभ्यते, तत्‌ सर्वं वेदोषिकोपदशितपथेनेव प्रवतितं पश्यामः] यद्य पि स्याद्‌ युक्तयाधि- 
वयं कुत्रचिद्‌ यथा ॒न्यायवाप्तिके 1 एवं शाखान्तरेषु यत्रैतेषां वादानां खण्डनं दश्यते, 
तत्र सर्व्ेमे सिद्धान्ता वेशेषिकस्येति निर्देडापूर्वकं खण्डनं क्रियते, न तु नेयायिकस्येमे 
सिद्धान्ता इति निदि्य क्रियत इत्यपि पूर्व मेवास्माभिः प्रदशितम्‌ । परन्तु यदा दिङ्नाग- 
ध्मकीतिप्रमुतयो बौद्धा स्वग्रन्थेषु नेयायिकं खण्डितं प्रवर्तन्ते, तदा ते न्यायतन्र- 
सिद्धप्रमाणानां तदङ्ग भूतानां च निरसने प्रयतन्ते । एवमेतेभ्यो हेतुभ्यो वयमनुमास्यामहे 
यद्‌ विभिन्नज्ञाख्राघीतिनामुपकाराय प्रमाणादीनां पदार्थानां तच्वप्रतिपादने तथा तेषा- 
मेवोदेशलक्षणपरीक्षासु महती श्रद्धा न्यायतन्त्रस्येति । एतन्निमित्तेयं प्रमाणशाखमित्यस्य 
दाख्जस्य महती प्रसिद्धिः 1 


परन्तु यदा यदा वेरोषिकनय इव परमाणुसिद्धान्तादिकमधिक्रृत्य तत्स्थापनाय 
प्रवत॑न्ते न्यायतन्त्राकरकारास्तदां ते तत्र नैदम्पर्येण प्रवर्तन्ते;ःअपि तु तत्त्ववुभुत्युभिस्तत्त्व- 
ज्ञानप्राप्तय एवं विचारः कतव्यः, ईदुशो वादः प्रवर्तनीयः, कक्षणस्वरूपमेव, कायंकारण- 
भावकल्पनेत्थम्‌, अयमनुमानप्रकारः, व्याप्तिरेव ग्राह्या, इमे हेत्वाभासा यथार्थानुमिति- 
प्रतिबन्धकाः । अतस्ते स्वंथा वर्जनीयाः, प्रतिपक्ष एवं निरसनीय इति सर्वान्‌ बोध- 
वितुमेव वेशेषिकतन्त्रसिद्धान्तसिद्धानर्थान्‌ सामान्यतः सर्वैरप्यनतिप्रयासेन ज्ञातुं शाक्यान्‌ 
उदाहरणत्वेन स्वीक्रत्य वाऽऽकरकाराः प्रवतंन्ते; ग्रथा वैयाकरणाः स्वग्रन्थेष रामहरि- 
दाम्भुप्रभृतीन्‌ शब्दान्‌ उदाहरणत्वेन समादाय शब्दनिष्पत्तिप्रतिपादने प्रवर्तन्ते; यथा 
चैतेषां न तत्तच्छब्द विशेषेषु नदपर्यम्‌,अपि तु तेषां शब्दानामन्तरात्मभूतायां स्वंसामान्य- 
भूतायां प्रक्रियायाम्‌; यथा वा व्प्राकरणशाख्रस्य परममुदेद्यं विभिन्नराखेष्वधीतिनः, 
अन्ये च सर्वे सम्यक्‌ शाब्दस्वरूपं ज्ञात्वा सुशब्दान्‌ प्रयुञ्ज्युः, स्वस्वदासखार्थं यथावन्ना- 
नीयुः, व्यवहार च सम्यक्‌ कूयुः, यथाशासखरं धमंमाचरेयुः, अभ्युदयं निःश्रेयसं वा यथा- 
विद्यं समवाप्तुयुरिति-तद्वदेवाच्र प्रकरे न्यायतन्त्रेऽपि । 


एवच्च व्याकरणवन्न्यायशाख्चमपीतरसवंगाखोपकारकं सामान्यं शाखम्‌ । एतन्मूल- 
मेवेदं पाण्डित्यसमनव्याप्तं वचनम्‌-“काणादं पाणिनीयं च सर्वंशाश्चोपकारकम्‌” 
इति । आभाणकेऽस्मिन्‌ काणादमिति कणादतन्त्रसिद्धान्तात्‌ सामान्यतयोदाहरणत्वे- 
नादाय प्रवर्तमानं न्यायदाखमेवाहेति सुव्यक्तमेतत्‌ । एवच्च व्याकरणवत्‌ सामान्यशाख- 

मिदं न्थायदर्शानं न कस्यापि खण्डनीयम्‌ । यदि व्याकरणं न्यायतन्त्रं॑वा नाभविष्यत्‌, 
साघुलब्दात्मकज्योतिः, सुबद्धतत्त्वविचारज्योतिश्च नाभविष्यत्‌ । तदुक्तं दण्डिना- 
'इदमन्धंतमः कृत्स्नं जायेत भुवनत्रयम्‌" इति । अतो मन्यामहे वादरायणाचार्याणां 
भगवत्पादानां च समादरः न्यायतन्त्रे । 


नन्वेवं सति कथमेतन्नपायिकाः सवंदा सर्वत्र वेशोषिकसिद्धान्तानादायेव विचारे 
प्रवर्तन्ते, न कदापि मीमांसावेदान्तसां ख्यानामन्यतमस्य कस्यचिदन्यस्य वा तन्त्रस्य 
सिद्धान्तानादाय ? इति चेत्‌, उच्यते-मीमांसाया वेदान्तस्य वा सिद्धान्तानादाय विचारे 
प्र्तिते, वेदवाक्या्थंविचारः सर्व॑थाऽनिवार्यो भविता, निरुक्तगाख्लविषयस्य कर्मणो 
ब्रह्मणश्च वेदेकसमधिगम्यत्वात्‌ । न च तादृशे विचारे सर्वेषां जनानामभूदधिकार-ः 
प्राचीनभारते । “उपायः सर्वकर्मणाम्‌" इति प्रदांसिताया आन्वीक्षिक्या: प्रचारः 
आ हालिकम्‌, आ च श्रोत्रियं संपाद्यतयेष्टः । अतः प्रत्यक्षप्रमाणवि पया बहवः पुथिव्याद्‌- 
योऽपि परोक्षा आत्मादय इवावश्यं विचारणीया भवन्ति, यतः प्रत्यक्षागमाभ्यामीक्षितस्यानु 
पश्चादीक्षणमन्वीक्षा, तया प्रवतंत इत्यान्वीक्षिकी । अन्यथोपनिषद इवाध्यात्मविद्या- 
माच्रमियं स्यात्‌ । तस्मान्मीमांसाया वेदान्तस्य वा सिद्धान्तसिद्धा विषया उदाहुरणत्वेन 
नाङ्खीकृताः । 


यद्यपि “सांख्यं योगो लोकायतमित्यान्वीक्षिकी' इति कौटिलोयम्थंगाखम्‌; 
तथापि सांख्यसिद्धान्तानां स्वीकारेऽपि वेदवाक्या्थं विचारोऽनिवा्यं एव स्यात्‌, यतः 
सांख्याः प्रधानं जगत्कारणमनुमिममानास्तत्परतया श्रुतिवाक्यानि योजयन्तः प्रवर्तन्ते, 
यननिराकरणाय ब्रह्यसूत्रकारेर्महता प्रयत्नेन प्रवतितो महान्‌ समन्वयाध्यायः। किञ्च 
सास्य रीश्वरानद्खीकारात्‌ तत्सिद्धान्तमादाय विचारे निरीश्वरवादोऽपि स्थापयितव्यः 
स्यात्‌, स च स्वंधानिष्टः शिष्टानाम्‌ । एवं लोकायतसिद्धान्त दानेऽपि । मन्यामहे- 
मुख्यतया निरीश्चरवादरूपादेकस्माच्निमित्तात्‌ सांख्यं लोकायतमिति मतद्वयं भारतीय- 
तत्तवशाखाकाशे भस्तङ्कतप्रायस्‌ । एवं वदिकदरंनत्वेन प्रसिद्धेषु ददानेष्वन्यतमस्यावरश्य- 
स्वीकरणीये संप्राप्ते वंशेषिकनय एवावरिष्टो दृष्टः। तस्मात्‌ तमेव नयं योगापरनामानं 
“सांख्यं योगो लोकायतमित्यान्वीक्षिकी' इत्यान्वीक्षिकीमुक्ताहारतरायमानं स्वीकृत्य 
विचारे नैयापिकास्तथा प्रवतंन्ते, यथा आ बाल्गोपारुं जनानाम्‌, आ च वाचस्पति 
विदुषां च शाखेऽस्मिन्‌ प्रवेशोऽभिरुचिश्च स्यादिति युक्तमुत्पद्यामः। 


तानीमाति कारणानि वादरायणाचार्याणां भगवत्पादानां च न्यायशाख्रपक्ष- 
पातित्वे सामान्यानि 1 भगवत्पादानां विषये तु कारणान्तराणि असाधरणान्यपि 

पड्यामः 1 तथाहि- यपि सांख्यादि चयाणामान्वीक्षिकीत्वमभ्युपगम्य कौटिल्यः स्तौति 
आन्वोक्षिकीम्‌ अर्थंशासखे 'िद्योेशे' इति दष्टमेवास्माभिः पुरस्तात्‌ । परन्तु न्यायमाष्य- 
कृतो न्यायद्ने प्रथमसूव्रभाष्ये प्रत्यक्षवाधितमनुमानमिव श्रुतिवाधितमपि तन्त्यायाभास 
इति तिरस्कृत्य तदुभयावाधितेव न्यायविद्याऽ्न्वीक्षिकी मुख्या प्रदीपवत्‌ स्वं विद्यानां 
प्रकारायित्रीति प्रतिपादयन्ति 1 अयं च वादोऽतीव प्रियावहौ भवति भगवत्पादानाम्‌; 
यतस्तेऽपि न्यायभाष्यप्रतिध्वनिरूपतया स्मृतिपादे “दुच्यते तु" (त्र ° सू° २.१.६) इति 
सूत्रभाष्ये, तथा तकरप्रतिष्ठानसूत्रभाष्ये (२.१.११) च श्रुतिविरहितस्य शुष्कस्य तक- 
स्यात्मकाभं निरस्य श्ुत्यनुगृहीतस्यैव तस्याश्रयणीयत्वमुपदिशन्ति । यतो मन्यामहै- 
वेदिकदर्शनभाष्यकाराणां मध्य आगमवाधितस्य न्यायाभासत्वमेवं सुव्यक्तं प्रद्यं 
तस्य वर्जनीयत्वस्थापने न्यायभाष्यकृतः प्रायो ऽग्रं स्थानमधितिष्ठन्तोति । धम॑- 


जिज्ञासासूत्रभाष्ये “न चानुमानं प्रत्यक्षविरोधि प्रमाणं भवति" इति मात्रं वदन्तः 
शबरस्वामिनोऽपि न दर्शयन्ति श्रुतिबाधितानुमानस्य न्यायाभासताम्‌ । 


अस्मिश्च विषये मुख्यं कारणान्तरमपि प्रदर्शयिष्यामः । तथादहि-भगवत्पादानां 

प्रस्थानत्रयभाष्येषु तत्तवज्ञानस्याधिकारिद्रारा कर्तव्यदोषत्वम्‌, ज्ञानकर्मणोः समुच्चित्य 
मोक्षकारणत्वमित्यादयो वादाः मीमांसकप्रभाविताः पुनः पुनः खण्डिता दृश्यन्ते । 
तेषामेषां वादानां निराकरणे यावान्‌ प्रयत्नः क्रियते भगवत्पादैस्तावान्‌ नान्येषां वादानां 
निराकरण इति प्रतिभाति । यद्यपि सांख्यो निराक्रियतेऽधिकतरप्रयत्नेन बहुतरवारम्‌, 
तथापीदं मनसि धारणीयमस्माभि्यत्‌ सांख्यः सूत्रकाराणामेव प्रधानः प्रतिमल्ल इति । 
अतः सूत्राणां भाष्यकृत्त्वेनैव, न तु स्वतन्त्रतया, तावान्‌ प्रयत्नः क्रियते भगवत्पादैः 
सांख्यनिराकरणे । एवं पूर्वोपदशितवादनिराकरणप्रयासः, तथा तद्गतपौनःपुन्यमि- 
त्मनुमापयतीव-इमे वादाः पूर्वमीमांसाप्रभाविताः सन्तो वेदविदां शिष्टानां मध्ये 
सुविस्तृताः सुद्ढं वद्धमूकाश्चासन्‌; उपनिषदश्च कमंकाण्डस्योपसर्जनभूता इत्यपि रिष्ट 
अमन्यन्तेवेति । यथाहु्मधुसूदनसरस्वत्यः-- 

मीमांसया कपटतो भुजगाम्बयेव 

स्वाधीनतामुपनिषद्विनतेव नोता । इति । 


अतस्तेषामेषां वादानां रिष्टसमूहात्‌ समूलमुन्मूकने भृशं प्रयतन्ते भगवत्पादा 
इति च । 


अरिमिश्च महति समुद्यमे यद्यप्यस्ति तेषां साहायकममेद्यमजेयं श्रुतिबलम 
तन्मलकं न्यायबलम्‌, तथा तेषामप्रतिमा प्रतिभा, अप्रतिभटं वादकौशकं च; तथापि 

वेदिकदर्शनान्तरकाराणां संवादः सहायश्च यद्यरप्स्यत तर्हि देम्नः परमामोदोऽभविष्यत्‌ । 
वेदिकदर्शनकाराणां मध्ये सांख्यो वेशो षिकश्च तर्कपादे सूव्रकारेनिराकृताविति तत्साहा- 
य्येऽत्यन्तमनपेक्षा । सांख्योपजीवी च पातञ्जलोऽष्टाङ्गयोगः, तत्र च दनि न किञ्चिदु- 
पलभामहे वाक्यमुक्तानां वादानां निराकरणपरम्‌ । एवं त्रिषु दर्शनेषु दूरीभूतेषु सत्सु 
मीमांसकवेदान्तिनो वादकथायां वेदान्तिनोऽनुकूलोऽवदिष्टो नयायिक एवोपलभ्यत 
उपकाराय । यतो वात्स्यायनाचार्यां चतुथंप्रथमेऽन्तिमे भागेऽपवगंपरीक्षाप्रकरणे 
“श्रधानशन्दानुपपत्तेगुणराब्देनानुवादो निन्दाप्ररांसोपपत्तेः"" (न्या० सू° ४.१.७०) इति- 
न्यायसूत्रभाष्ये “परं कम॑भ्योऽमृतत्वमानशुः"' (वाज ० सं० ३.१.१८) “न कर्मणा... 
त्यागेनेके अमृतत्वमानशुः" (ते ° आ० १०.१२.२) “शब्रह्मसंस्थोऽमृतत्वमेति"” (छा० उ० 
२.२३.१) इत्येवमादीनि श्रुतिवाक्यानि वहूनि दर्शयित्वा महता संरम्मेण मोक्षं प्रति 
कमणः स्वतन्त्रतया वा कमंसहभावितया त्रा कारणत्वं निराकुवं न्ति । भगवत्पादा 
आत्मनोऽतीवानुकूखं प्रियावहं नैयायिकमतमिदं यथावकाशमात्मनीनं कृत्वोपयुञ्चते; 
यतस्तेषां वाक्येषु प्रकृतवादनिराकरणाय प्रवृत्तेषु वात्स्यायनवाक्यप्रतिध्वनि श्यणुमः। 
एवं न्यायशास्लवरुमपि श्रुतिबलेन सम्यगुपयुज्य ओौपनिषदं ब्रह्यात्मज्ञानं स्वातन्त्रयेण 
मोलफलकमिति स्थापयित्वा मीमांसाकृतवन्धात्‌ मोचितापि भगवती उपनिषद्‌ 
भगवत्पादेः, तदप्णुक्तं पूवंनिदिष्टपद्यस्य उत्तरार्धे मधुसूदनसरस्वतीभिः-- 

येनोद्ध तामृतफङेन गरुत्मतेव 

तस्मे नमो भगवतेऽद्भूतश द्कुराय ॥ इति । 


एतादशोपकारप्रदातरि न्यायनये भगवत्पादानां पक्षपातिता स्वभावतः सिद्धा 
भवति । महापृरुषाः खदु ते। यतो हि महापुरुषः “कथच््चिदुपकाराणां कृतेनेकेन 
तुष्यति 1” अत एवोक्तमीमांसावादनि राकरणाय दुःखजन्मेत्यादि न्यायसूत्र सबहुमानं 
प्रमाणयन्ति भगवत्पादाः, तथेव चोपदशितं पूर्वमस्माभिः । 

न केवकमपवगं परीक्षाभाष्य एव, अपि तु “तदत्यन्तविमोक्षोऽपवगंः'* (न्या० सू 
१.१.२२) इत्यपवर्गसूव्रभाष्येऽपि वात्स्यायनाचार्या भगवत्पादानां पुरोगामिनः । यत- 
स्तत्रापवगंस्य “एतामवस्थामपयंन्तामपवर्गं वेदयन्तेऽपवगं विदः तदभयमजरममृत्युपदं 
ब्रहक्षेमप्राप्िः'" इति स्वरूपं वृद्धसंमतिप्रदर्शनपूवंकं कथयन्ति नूनमत्र न्यायभाष्यकारा 
अद्रेतिन इवापवर्ग ब्रह्मरूपमेव मन्यन्ते । 

तानीमानि कारणानि, यतो भगवत्पादा न्यायनयपक्षपातिनः। अत एव 


न्यायदर्शनाद्‌ वाक्यान्युदधत्य स्वपक्षपरिपोषणार्थमुपञ्जते ते। कानिचन तादृशवाक्यनि 
पूव दृष्टान्यस्मभिः। वाक्यान्तराण्यपि द्रक्ष्यामः- 

(१) वबृहदारण्यकतृतीयाध्यायभाष्य आदौ याज्ञवल्क्याख्योयिकाया उपपत्ति 
प्रतिपादयन्तः “तद्वि्यसंयो गस्तेश्च सह वादकरणं विद्याप्राप्त्युपायो । न्यायविदां द टः 
इति वदन्ति । नूनमत्र ते श्ञानग्रहणाभ्यासस्तद्वि्येश्च सह॒ संवादः'” (न्या० सू° ४.२. 
४७) इत्याक्नपादं सूत्रमेव प्रतिध्वनयन्ति । 


(२) छान्दोग्यषष्ठद्वितीयखण्डे प्रथममन्त्रभाष्ये, यथा तकं पादे तथेव वेशेषिक- 
निराकरणसमनन्तरं वंनारिकखण्डने प्रवृत्ता भगवत्पादाः “सदभावमात्रं हि प्रागुत्पत्ते 
स्तत्त्वं कल्पयन्ति बौद्धाः, न तु सत्प्रतिद्रन्द्िवस्त्वन्तरमिच्छन्ति" इति बौद्धमतं प्र दद्य, 
अत्र च विषये व्यतिरेकद्ष्टान्तमेकं दिदर्शयिषवः- 

“यथा असच्चासदिति गृह्यमाणं यथाभूतम्‌ । 
अविपरीतं तत्त्वं भवतीति नैयायिकाः ॥"" 


[ इति वाक्यमिदं वात्स्यायनोयमित्यविनज्ञाय यः कश्चित्पाठः कल्पितो दद्यते 
मुद्रितेषु छान्दोग्योपनिच्छाङ्करभाव्यपुस्तकेषु ] इति वात्स्यायनीयं न्यायदर्शनप्रथमसूत्र- 
भाष्यस्थं वचनमेवानुभाषन्ते 


एवमनया दृ्टयदपर्येण भगवत्पादीयप्रस्थानत्रयभाष्याणां पर्यालोडने न्याय- 
दास्त्रकृद्रचसां साक्षादनूवादाः प्रतिध्वनयो वा उपलभ्येरन्‌ । तदेवं न्यायनये भगवत्पादा- 
नामादरातिशयस्य श्रौतं कारणमप्येकमस्ति । तथाहि-““श्रोतव्यो मन्तब्यो निदिघ्या- 
सितब्यः'” (वृह०° उ० २.४.७) इति वृहदारण्यकश्चुत्या श्रवणान्तरभावितया मननस्य 
विधानान्न्यायपूर्वंकविचारात्मकस्य तर्कापरनामयेयस्य मननस्य मुमृक्षभिरवर्यकर्तव्यता 
श्रुतिचोदिता, तादृशमननोपकर््री न्यायविच्रेयं मुमुक्षणां महत उपकाराय भवत्येवेत्यपि 
मन्यन्ते भगवत्पादाः । 


परन्त्विदमत्र रहस्यम्‌-न्थायतत्त्रं प्रमाणानां प्रामाण्यं महृत्याऽऽरभय्याऽऽदौ 
संस्थाप्येव प्रवतंते । श्रमाणतत्त्वज्ञानाद्धि प्रमेयतच्त्वज्ञानमिति नैयायिका मन्यन्ते । 
परन्तु सर्वेषामपि प्रमाणानां तथा शाल्लाणामपि प्रामाण्यमध्यस्तमेवेति महता प्रयत्नेन 
संस्थाप्यैव भगवत्पादाः शारीरकमाष्यमारभन्ते । अथं च प्रकारो न्यायदास्तराख्यमहा- 
वनस्पतेमूरे कुठार एव यद्यपि, तथाप्यात्मदर्शनात्‌ प्रमृति प्रमाणानां प्रामाण्यमभ्युप- 
गच्छन्त्येव व्यावहारिकं भगवत्पादा इति तु न विस्मरणीयम्‌ । 


अन्ततोऽन्योऽपि विषथ एकः। पूवंमस्माभिशूपदशितरोत्मा प्रत्यक्षागमविरुदध 
यतु तदेवानुमानम्‌, तदेव न्यायशास्त्र, संवान्वीक्षिकी विद्या, यच्च तद्विरद्धमु, न्याया- 

भास एव सः । एवं न्यायरास्त्रस्य परममुदेश्यं सर्वेष्वपि शास्त्रेष्वधोतिनामुपकारे 
योऽपि निदिष्टः पूर्वमेव । तस्मात्‌ सर्वेषामपि वेदिकदशंनकाराणाम्‌- न केवरमद्ेतिना- 
मेवानुकूखवेदनीयमिदं न्यायतन्त्रम्‌ । इदमेव कारणं यतु प्राचीना वेदिकदर्शनकाराः 
परस्परं विवदमाना अपि नैयायिकमेदेपर्येण न निराक्ररवंन्ति । यतस्ते जानन्ति यन्न्याय- 
रास्रस्य वलं तत्‌ तेषामेव तत्तच्छास्तरस्य बलमिति । तेषां च मतिः- 


तस्मिन्‌ जवति वीरे तु हता अप्यह॒ता वयम्‌ । 
न्यायशास्त्रे प्रतिहते जोवन्तोऽपि वयं हताः ॥ इति । 


तत्त्वमिदं ज्ञात्वेव नागार्जनवसुबन्धुदिङ्‌नागधममं कीतिप्रमृतयो बौद्धा न्यायशास्व- 
मेवाक्षपादीयमादौ समूलमन्मूलयिष्याम इति तत्खण्डने बद्धकङ्कणा अभवन्‌ । परन्तु 
वोद्धं दानम्‌ आक्षपादददांनस्य मुख्यं प्रतिद्रन्द्रि भवद्‌ देशाद्‌ भारतादेवान्ततो निष्का- 
सितमित्यहो वैचित्यं विधिविकसितस्य ! 


परन्तु यदा चिस्तोः परं ददामडतमानान्ते परमरिटा नेयायिकमूर्धेन्या उदयना- 
चार्यादयः किरणावलोप्रभृतोनि प्रदास्तपादभाष्यव्याख्यानानि वेदोषिकप्रकरणानि च 
लक्षणावक्यादौनि च रचयितुमारेभिरे, तत आरभ्य वेशेषिकनयस्य, पूर्वमुदाह्रणतये- 
वाभिमतस्य, प्रभावो नैयायिकेषु दिने दिने निरपवाधं वरद्धितुमारेभे। एतत्प्रभावात्‌ 
समनन्तरकालिका न्यापशास्त्राधीतिनो न्यायवंशेषिको भयाधीतिनः संवृत्ताः। ते च 
गच्छता कालेन न्यायशास्त्राकरग्रन्थकाराणां यत्‌ परममृद्टेरयं यच्चास्माभिर्ञापितपूर्व 
तद्िस्मरन्तो दर्शनान्तरकारेन्यायतन्त्रस्य दीयमानं सामान्यशास्त्रत्वप्रयुक्त महागौरव- 
मविगणयन्तः, प्रकरत्येव न्यायशास्त्रप्रतिद्रन्हिनोः बौद्धस्य भारतदेशेऽस्तंगतत्वेन घोरं 
भयनिमित्तं किञ्चित्‌ पदयन्तो न्यायशास्त्राकरग्रन्थान्‌ अस्पृशन्तः, परमाणुवाद-रिष्टा- 
परिगृहीतदर्शनान्तरङृदाघोषणमश्चण्वन्तः, समवायवादमेव रसयन्तः, अक्षपादाचार्यो- 
पदिष्टान्‌ षोडशपदार्थान्‌ न्यायशास्त्रीयान्‌ प्रायेण विस्मरन्तः, कणादोक्तान्‌ द्रव्यादिषट्‌- 
पदार्थान्‌ यतः कूतश्चिदागतेनाभावेन सह सप्तत्वं गतानेव स्वकीयतन्त्रसिद्धान्तसिद्ध- 
पदार्थान्‌ मानयन्तः, तकंपदस्याप्यपूर्वव्युत्पत्ति प्रदषश्यं द्रव्यादि सप्तपदा्थंपरत्वं हठात्‌ 
प्रकल्पयन्तः, स्वपरिवधितशब्दबोधविचारे परितुष्यन्तः, स्वयुथ्यरिरोमणिना 
वेरोषिकपदाथंखण्डनेन दुःखयन्तः, प्रमाणविषय एव न्यायमतम्‌ अन्यत्र च सर्वत्र 
प्रधानतया मतं काणादमेवानुसरन्तः, न्यायवेशेषिकनथौ मिथुनीकृत्य परस्परा- 
ध्यासेन व्यवहरन्तः, नव्यनेयायिकत्वेनात्मानं प्रख्यापयन्तः, प्रमाणचतुष्टयाभ्युपगम- 
मात्रेणानुमेयनैयायिकभावं सुव्यक्तापरिहार्यवेशेषिकप्र भावं च सुदृढं धारयन्तः, 

चत्वारि शङ्खा चयो अस्य पादा 
दे शर्षे सप्त हस्तासो अस्य । 
त्रिधा बद्धो वृषभो रोरवीति 
महो देवो मर्त्यां आ विवेदा ॥ (ऋ ० सं ० ४।५८।३) 


इत्यचा संस्तुतो भगवानग्निरिव नेयायिकवंशेषिकद्िरीषी प्रतयक्षादिप्रमाणचतुःश्युङ्खः, 
त्रिविधानुमानत्रिपाद- द्रव्परादिसप्तपदाथंहस्तः, असत्कार्यवादपरमाणुवादसमवायवादं- 
स्त्रिधा बद्धः, महानयं देदीप्यमानो देवो नव्यन्यायः सर्वतन्त्राण्याविवेशेति रोरुवाणः 
सर्वेतान्तिकवृषभो विराजते इति । 
काट मन्दमतिः कदं गभीरं शाङ्करं मतम्‌ । 
दुरूटं न्यायजटिलमाक्षपादं तथा मतम्‌ ॥ 
तथाप्याचायंक्रपया यत्किञ्चिर््च चितं मया । 
श्रीमच्छ्करनारायणाख्येन चित्तशुद्धये ॥ 
परज्ञापराधादिह्‌ यद्दुरुक्तं 
नोक्तं च यत्‌ तद्विबुधा: स्वमत्या 1 
सम्यग्विमृश्येव गुणेकदुष्टया 
मष॑न्तु शंसन्तु च मस्प्रवन्धम्‌ ॥ 
वक्तारमासाद्य यमेव नित्या 
सरस्वती स्वाथंसमन्विताभूत्‌ । 
निरस्तदुस्तककलङ्कपङ्का 
नमामि तं राङ्कुरमचिताड्घ्निम्‌ ॥ 

अदेतविशिष्टादरेतसिद्धान्तयोस्तोलनपर्या- 


लोचनात्मको विचारः 


पण्डितश्च रामवदनश्चुक्लः 
8 ॐ ९ 

तच्रादरेतसिद्धान्ते सजातीयविजतीयस्वगतमेदशून्यं निविशेषं चिन्मात्रं ब्रह्म 
तत्त्वम्‌, इत रज्जञातुनञेयं चिदवित्प्रपञ्चात्मकमहिकामुष्मिकं सर्वं जगन्मिथ्याभूतम्‌ । 
सदसदनिर्वेचनीयाऽविद्याऽऽवरणविक्ेपदाक्तिमती खल्वनादिभावरूपाऽस्ति ¦ आवरण- 
राक्त्या परब्रह्म तावदाच्छन्नं स्वं जीवं पयति, विक्षेपरवत्या ज्ञातृज्ञेयं ित्यप्ते- 
जोवायूवाकाशस्वर्गंन रकंहिकामुष्मिकं विविधरूपं पश्यति । आचार्यक्रपया तच्वमस्या- 
दिवाक्यजन्यस्वरूपानुसन्धानेनेतरमिथ्यात्वानुसन्धानेन चाविद्याया आवरणचक्तेनशि 
सति; अनन्तरं विक्षेपरक्तेनशिं सति च स्वयं निविशेषचिन्मात्रमखण्डस्वरूपमानन्द- 
स्वरूपमवतिष्ठते । भिन्नपवृत्तिनिवृत्तिकत्वे सत्येकार्थवोधकत्वं समानाधिकरण्यं यथा-- 
“नीलो घटः' “पीतः पटः" इत्यादि सामानाधिकरण्यदशेनेनाद्धीक्रियते, तथाधिष्ठानाधिष्ठे- 
यभावसम्बन्धेनेकाथंवोधकत्वं सामानाधिकरण्यमपि करचरणादिमत्वेन वक्रकोटरादि- 
मत्तवेन च दूरतो दृश्यमानस्य संरायात्मकरूपेण ज्ञानोत्तरं सचिहिते स्थाणौ स्थाणुरेव 
प्रुष इति सामानाधिकरण्यं प्रतीयते । तथा “सदेवं सौम्येदमग्र आसीत्‌'* इति वचनेन 
““इदम्‌"' पदेन प्रतीयमानेन वाधितेन जगता सतः पखत्रह्मणश्चिन्मात्रस्य 
सत्पदवाच्यस्य समानाधिकरण्यं प्रतीयते । तेन फलतस्तत्र स्थाणुवच्चिन्मावरं ब्रहमव 
तत्तवम्प्रमीयते, तदेव तत्तवमात्मवेदं सर्व मित्यव्रापि अधिष्ठानाधिष्ठेखभावसम्बन्धेन 
सामानाधिकरण्यं प्रतीयते । तत्त्वमसीत्यत्रापि “त्वं” “पदाथंस्यालीकत्वेन बाधिता- 
धिष्ठानयोः सामानाधिकरण्यमभ्युपगन्तव्यम्‌ । निगृणश्रुतयश्च तस्मिन्‌ ब्रह्मणि 
गुणात्यन्ताभावं बोधयन्ति-“पराऽस्य शक्ति विविधेव श्रूयते, स्वाभाविकी ज्ञानवल- 
क्रिया च" इत्यादि सगुणश्चूतयो ब्रह्मोपासनापरतया छकापनीयाः। गुणाभावेऽप्युपा- 
सनायां गुणद्ष्टेविधानात्‌ पूर्वापराच्छेदन्यायेन प्रकीतिताभिनिगृणश्रुतिभिः पूवंकीतित- 
सगुणश्च॒तीनां बाध।च्च । “अस्मान्मायी सृजते विश्वमेतद्‌ इत्यत्र मायापदेन 
मिथ्यातोऽ्थः प्रोच्यते, मिथ्याभृतयाऽविद्यया मायादाब्दवाच्यया परमात्मा स्वौत्मानं- 
विविधं पर्यतीत्यथं;। अविद्याया अनादित्वेन पूर्वपूर्वाविद्ययोत्तरोत्तराविद्याया ब्रह्मणि 
प्रादुर्भावः। तस्या अविद्याभावरूपत्वमनादित्वं नाद्यत्वञ्चाङ्गीक्रियते । अन्तःकरणा- 

११ 

वच्छिन्नो जीवः, अन्तःकरणोपहितचेतन्यं ब्रह्य, अन्तःकरणे विविधाकारे चैतन्यस्य 
प्रतिविम्बोदये सत्यन्तःकरणमेव ज्ञातृसुखिदुःखिरूपेण भासते । कस्यचित्‌ पदार्थस्य 
प्रत्यक्षं विरिष्टरूपेण न भवति । नीलो घटः इत्यत्र यदि नीररहिते घटे नील- 
वेशिष्टयस्य प्रत्यक्षमद्खीक्रियते, तदा नीलरूपस्याभाववति घटे नीलरूपवत्त्वस्वीकारे 
परस्परव्याहतिदोषस्स्यात्‌ 1 नोकविरिष्टे घटे यदि नीलवैशिष्ठ्यप्रत्यक्षमङ्धीक्रियत, 
तदा “नागृहीतविशेषणा वुद्धिविदोषमुपसङ्क्रामति' इति न्यायेन नीलरूपेऽपि नील- 
रूपवत्ताप्रतीतिः स्यात्‌ । अतः सर्ववस्तु प्रत्यक्षेण स्वरूपमात्रमेव भासते । इत्यं 
विशिष्टरूपेण न कस्यापि वस्तुनः प्रत्यक्षं, तथा सतिबोधितोऽपि विशिष्टोऽर्थः 
स्वरूपमात्रं प्रतीयते । अथ च यथा स्थूलोऽहं कृशोऽहम्‌, इत्यर्थे स्थूलत्वकरशत्व- 
जडधमंभावेनाहमर्थो जडमात्रम ङ्गक्रियते, तन्न्यायेनात्मेवेदं सर्वमित्यत्रापि चिन्मात्रमेव 
तत्त्वं स्वीकर्तव्यम्‌ । यथा साङ्खयमते--अन्तःकरणे चैतन्यस्य प्रतिविम्बेन जानामि 
सुखी दुःख्यहमिति प्रत्यय उपजायते, तथाद्रेतवादेऽप्यन्तःकरणे मिथ्याभूते पुरुषस्य 
चैतन्यस्य प्रतिनिम्बभानेन ज्ञात्रादिप्रतीतिः, अतः पुथ्वीजलतेजवायूवाकाशादिभानं 
भानमात्रमु, न तु पृथिव्यादिस्थितिः। गत एेहिकामुष्मिकसकलभेददून्यं चिन्मात्रं 
ब्रह्य, तत्र सकल्पदा्थंस्य भानमात्रं न सत्तेत्यद्रं तमतनिष्करषं: । 


विशिष्टाद्रेतसिद्ान्तविचारः- 


विशिष्टादरेतसिद्धान्ते तत्त्वत्रयमद्धीक्रियते-चिदचिदीश्चर्च । चित्पदेन जीव 
उच्यते । स च बद्धमुक्तनित्यभेदेन त्रिविधः । बद्धो नामानादिकाक्जनन-मरणभोगभागो 
जीवः । भगवत्कृपाकटाक्षेण भगवदुपासनया मुक्तप्राकृतवबन्धनो नित्यज्ञानशारी, आन- 
न्दानुभवविरिष्टो मुक्तो जोवः। अचिन्नाम जडाजडभेदेन द्विविधम्‌ । तत्राजडरूपं नित्य- 
विभूतिधंमंभूतज्ञानं च । जडं नाम प्रकृतिः कालश्च । प्रकृतिमंहत्तत्त्वमहङ्कारः पञ्चत- 
न्मात्रा पञ्चभूतानि पञ्चज्ञानेन्द्रियाणि पञ्चकर्मेन्द्रियाणि मनस्च । नित्यविभूतिश्च- 
नित्यमुक्तस्वाभाविकानावधिकातिदायज्ञानवलवीर्धदव्शक्तितेजः सौरी त्यवात्सल्य- 
मादंवाजंवसौहादंसाम्यकारुण्यगाम्भीयं दायंचातुयंस्थे्यंचेर्यगोौर्यपराक्रमसत्यकामसत्य- 
सङ्कल्पकरतित्वकृतन्नतायसङ्ख्येयकल्याणगुणगणौघमहार्णवलक्ष्मीनारायणधामवेकुण्ठो 
भगवत्सङ्खत्पाधीनविविधविचित्रानुकूखानन्दप्राप्तिस्थानम्‌ । 


अत्र प्रमाणानि श्रुतयः। तथो हि-““संयुक्तमेततक्षरमक्षर च व्यक्ताव्यतं भरते 
विद्वमीदाः१ ।*' भत्र “श्षर'पदेन प्रकृतिरुच्यते । “अक्षर""-पदेन जीवः प्रोच्यते 1 

व्यक्तं नामरूपविभागार्हुतत्त्वम्‌ । अव्यक्तं नामरूपविभागानर्ह तत्त्वम्‌ “ईश '"-पदेन 
परमात्मा प्रोच्यते । एतया श्त्या तत्त्वत्रयं प्रमीयते । अथ च “न्ञाज्ञौ दावजावीड्ानी- 
शगावजा ह्येका भोक्तृभोगार्थयुक्ता? ।'' “श्ञ""पदेन परमात्मा, “भनज्ञ'-पदेन जीवः । 
ईशानीदापदाभ्यामीश्चवरजीवावभिधीयेते। ““भोक्तृभोगा्थंयुक्ता इत्यनेनाचिद्विदोषः 
प्रकृतिश्चोच्यन्ते । 


इत्थं तत्त्वत्रयं श्रौतं स्फुटम्‌ । “क्षरं प्रधानममृताक्षरं हरः क्षरात्मानावीराते देव 
एकः: इत्यत्र श्रुतौ पूर्वश्रु्युक्तक्षराक्षरदाब्दयोर्व्याख्यानं “श्रधानपदेन'' क्षरस्य, 
“अमृताक्षर'*-पदेन जीवस्य च । हरपदवाच्यस्य "हुरति-भोगमिति हरः इति व्युत्पत्ति- 
बलेन जीवो विरोष्यते । ““ईदाते देव एकः इत्यनेनोभयोरीरनकर्ता प्रोच्यते, परमात्मा 
इत्थं तत्त्वत्रयं व्याकृतं भवति । 


यदुक्तमत्र श्रुतौ योगाद्‌ रूडेवंलीयस्त्वेन हरस्य रूढयर्थः रिवः, स॒ “एकदेव 
पदेनोच्यमान ईदानकर्तृत्वेन प्रोच्यते । “अमृताक्षरम्‌”” इत्यत्रामृताक्षसयोरुहेद्यविषेयभाव 
इति तन्न, “क्षरात्मानौ" इत्यत्र “आत्म""पदेन हुरशब्दार्थस्य विवरणात्‌ | “अमृताक्षरः 
मित्यत्र “अमृताक्षर'""पदस्य समस्तस्या्थंयोः खण्डयोरुहेश्यविधेयभावस्वीकारे, 
एकप्रसरताभङ्धा पत्तिः स्यात्‌ । एकप्रसरता च समस्तपदाथंस्योटेश्यत्वं विघेयत्वं वा, न 
तुदेश्यविधेयभावः खण्डयोः । 

एवं “भोक्ता भोग्यं प्रेरितारं च मत्वा सर्वं प्रोक्तं त्रिविधं ब्रह्ममेतत्‌” इति 
श्रुत्याऽपि भोक्तुपदेन जीवः भोग्यपदेन चित्तत्त्वम्‌, प्रेरितृपदेन परमात्मा चेति तत्त्व- 
त्रयं स्फुटीक्रियते । “अस्मान्मायी सृजते विद्वमेतत्‌ तस्मिश्चात्यो मायया सन्निरुद्धः" 
“मायां तु प्रकृति विद्यान्मायिनं तु महेधरम्‌*"” इति श्रुत्योः मायापदवाच्यप्रकृतिसहायः 
परमात्मा विद्व सृजति । अत्र मायापदेन प्रकृतिरूच्यते । प्रकृतिसहायः परमात्मा जगत्‌ 
सृजति, प्रकृत्या प्रजवं बध्नातीत्यथंः । तेन प्रकृतेरव॑न्धनत्वम्‌, परमात्मनो बन्धकलत्वस्‌, 
जीवस्य च वन्धनीयत्वमिति वेलक्षण्यप्रयोजकधर्मास्त्िषु प्रोच्यन्ते | एवं “सकारणं 
करणाधिपाधिपः'” इत्यत्र कारणम्‌" अचितुपरिणामभूतानीन्धियाण्युच्यन्ते । “अधिप” 

इति जीवः, अधिपाधिपः परमात्मा 1 अत्रापि तत्त्वत्रयं प्रतिपादितम्‌ 1 एवं “श्रधान- 
कषत्रज्ञपतिर्गणेशः संसारमोक्षस्थितवन्धदहेतुः" ' इत्यत्र प्र धानं प्रकृतिः, क्षेवज्ञो जीवः 
उभयोर्गणेशः = प्रकृतिगुणानां सत्त्वरजस्तमसामीशः परमात्मा । गुणेशपदेन प्ररृति- 
दासनकर्ता परमात्मा प्रोच्यते । स च गुणः परमात्मपरतन्त्रः, परमात्मा स्वेच्छया गुणेन 
जीवं बद्ध्वा जीवाय संसारं प्रयच्छति । स्वेच्छयेव गुणाज्जीवं मोचयतीति व्यक्तं 
भवति । अपि च- 
“रा सुपर्णा सयुजा सखाया समानं वृक्षं परिषस्वजाते । 
तयोरन्यः पिप्पलं स्वाद्रतत्यनरननन्यो अमि चाकरीति'' ॥ 

इत्यसिमिन्मन्तरेऽपि शरीरवृक्षरूपेण परिणतं यतु प्रकृतितत्त्वं तत्र॒ सखायौ ज्ञाना- 
श्रयभूतौ जीवेशौ परिषक्तौ विद्येते । तयोर्जविशयोर्जीवः स्वादु = सुखदुःखात्मकं कमं- 
फलम्‌, अत्ति = भुङ्क्ते । अन्यः परमात्मा गुणेशः सुखदुःखफलान्यभुञ्जानोऽभिचाक- 
रीति = ज्ञानानन्दरूपेण प्रकाशते । अत्रापि तत्त्वत्रयसुद्धोषितमस्ति। तथा “पराऽस्य 
दाक्तिविविधैव श्रूयते स्वाभाविकी ज्ञानबलक्रिया चः" इति श्रुतिवचनेन परमात्मनो 
दिव्यगुणवत्त्वं प्रोच्यते । शक्तर्नाम विविधंविचित्रदिव्यकार्यजनकतावच्छेदकधर्म वत्त्वम्‌ । 
सा परमात्मनि स्वाभाविकी नित्यस्वरूपनिष्ठा नित्या धम॑रूपा, तथा ज्ञानमपि विलक्षणं 
बलमपि विलक्षणम्‌, क्रियाऽपि विलक्षणा । “य ईदोऽस्य जगतो नित्यमेव नान्यो हेतु- 
विद्यते ईशनाय” इति श्रुत्या परमात्मनोऽसाधारणं विश्वस्येशितृत्वं भ्रोच्यते । तेन 
परमात्मनो गुणवेरिष्ट्यं सुव्यक्तम्‌ । “नित्यो नित्यानां चेतनश्चेतनानामेको बहूनां यो 
विदधाति कामान्‌*” इति श्रुत्या जीवानां निरूपाधित्वमनेकत्वं नित्यत्वम्‌, परमातम- 
नस्तु ततो विलक्षणनित्यत्वं चोदुघोष्यते 

अजामेकां रोहितशुक्लक्रष्णां 

बह्वीः प्रजाः सृजमानां सरूपाः | 

अजो दयेको जुषमाणोऽनुशेते 

जहात्येनां भुक्तभोगामजोऽन्यः ॥ 
इति श्रुत्या जीवस्य बद्धत्वं जीवविशेषाणां मुक्तत्वं जीवपकृतिभेदश्चोदघोष्यन्ते | 
एवं “वेदाहमेतं पुरुषं महान्तमादित्यवणं तमसः परस्तात्‌" ।'' इत्यत्र तमःपदेन सत्तव- 
रजस्तमसंवक्िता प्रकृतिरुच्यते, तस्याः परस्तान्नित्यविभूतिः कीत्यंते । सा नित्यविभूतिर- 

परिच्छिन्ना, अनन्ता, एकपादादूर्ध्वं वर्तमाना, अधस्तात्‌ परिच्छेद एकपादो विद्यते | 
उध्वंमपरिच्छिन्नेति नित्यविभूतित्वं सुस्पष्टं घोष्यते 1 “श्षयन्तमस्य रजसः पराके" 
इति श्रुत्या रजः पदो पलल्षि तप्रकृतेरू्ध्व निवासकारी पुर्षविशेषः प्रतीयते । क्षयन्त- 
मिति “क्षि'” निवासे धातोः शतुप्रत्ययात्‌ सिद्धयति । एतेनापि नित्यविभूतितन्निवासि- 
पररुपविरेषौ प्रोच्येते । “तद्विष्णोः परमं पदं सदा पश्यन्ति सूरयः” इति श्रुति वचनेनापि 
नित्यसूरयो नित्या जीवा नित्योपासनाकर्तारः प्रमीयन्ते । “ज्ञः कालकालो गुणी स्वं 
विद्यः ` '” इति श्रतिवचनेन कालरूपं जडत्वं श्रौतं प्रतीयते । “अस्मान्मायी सुजते” 
इति व्वेताश्चतरोपनिषन्मन्त्रे तावदीच्वरस्य मायासम्बन्धं प्रतिपाद्य मायाविदिष्टस्य तस्य 
सूष्टिकर्तृत्वामिधानाच्चिदचिदीश्वररूपं जगत्‌, तस्य॒ परस्परभेद: । ईऋधरस्य सर्वं 
जञत्वादि गुणवत्त्वं चेत्येतत्‌ सर्वं मायाकार्यमिति लाभात्‌ तस्य सर्वस्य मिथ्यात्वे 
श्रुतेस्तात्पर्यं गम्यते | 
अत एव “एको देवः" इति मन्त्रे “केवलो निर्गणश्च'" इत्यत्र निगणब्देन 
परमात्मनो गुणनिषेध उपपद्यते । अन्यथा गुणानां तात्त्विकत्वे तन्निषेधायोगात्‌, इति 
तु न शङ्क्यम्‌ । ““भस्मान्मायी सृजते" इति मन्त्रोक्तमायाशब्दार्थविवरणाय प्रवृत्त 
“माया तु प्रकृति विद्यात्‌"“इत्युत्तरवाक्ये पूर्वमन्त्रोक्तमायाशब्देन प्रकृतिख्च्यत इति 
विवरणात्‌ प्रकृत्याख्योपकरणवानीश्चरः प्रकृतिरूपोपकरणेन जगत्सृजतीत्य्थस्थव छामेन 
परकरुतिकायंतयोक्तस्य जगतौ मिथ्यात्वासिद्धेः। “मायां तु प्रकृति विद्याद्‌” 
( वेताद्वतरोपनिषद्‌-४-१० ) इति वाक्ये प्रक्रतेर्मायात्वाभिधाने प्रकृतेस्तत्का्यस्य 
च मिथ्यात्वप्रतीतिः स्यात्‌, न त्वत्र प्रकृतेर्मायात्वमभिहितम्‌ । प्रकृतेर्मावाडशब्देनाभिधानं 
तु विचित्रका्यंकरत्वात्‌, न तु मिथ्यात्वेन प्रकृतिहि विचित्रविविधसृष्िकरी 
भगवत्सङ्त्पेन प्रसिद्धा । मायाशब्दस्य न मिथ्यार्थ प्रयोगः; भपितु सत्येष्वर्थष्वेव । 
तथा हि-“भेघोदयसागरसन्निवृच्यादिषु मारीचमृगदारीरादिषु च आशुरास्वादिषु 
च सत्येषु तत्प्रयोगः । यथा-“भेघोदयसागरसन्निवृत्तिः” इत्युपक्रम्य विष्णोविचित्रा 
प्रभवन्ति मायाः" इत्यत्र मायाशब्देन मिथ्यात्वाभिधाने जगदीशितृत्वं परमात्मनि नियं 
्रत्योदुधोष्यते । ब्रह्य्ञानेन जगतो मिथ्याभूतस्य नाशे सति तन्तिरूपितेरितृत्वस्य नाशे 
सति परमात्मनीरितृत्वस्य नित्यत्वं भज्येत । अतो मायाशब्दस्य न मिथ्यात्वाथंकत्वमपि 
तु विचित्रकार्यकरहाक्तिमत्त्वमेवाथंः । परमात्मनि जगतो नित्येरितुत्वं भगवती श्रुतिवौ 
वदति | तथा हि “य ईशेऽस्य जगतो नित्यमेव नान्यो हेतुविद्यते ईदानाय र”, “एको 

देवः" इत्यादि श्रुतौ निर्गणपदेन गुणनिषेधो वक्तुमशक्यः । प्रमाणान्तरा गोचरदिव्य- 
गुणानां श्रुत्या प्रतिपादनं कृत्वा श्रुत्यैव तेषां निषेध उन्मत्तप्रलापापत्तिः स्यात्‌ । श्रुतिर््य- 
पौरुषेयी पुरुषसम्बन्धक्रृतकर्णापाटवादिदोषदून्या, नोन्मत्तलापरालिनी भवितुमर्हति । 


यदुच्यते सगुणध्रुति््रह्यण उपासनार्थं गणान्विदधाति, तत्त्वज्ञानार्थं गुणान्निषे- 
धति इति- तत्त्वं निविोषचिन्मात्रमेव, तदपि न । 


विदाहमेतं पुरुषं महान्तमादित्यवर्णं तमसः परस्तात्‌ । 
तमेव विदित्वातिमृत्युमेति नान्यः पन्था विद्यतेऽयनाय ॥ 


इति श्रुतौ परमात्मन इव गुणानामप्युपासनाविषयत्वाभिधानेन गुणविरिष्टपर- 
मात्माध्यानं तत्त्वज्ञानमिति प्रमीयते, मोक्षोपायत्वं गुणविशिष्टपरमात्मतत्तवज्ञानस्य 


गुणानां मिथ्यात्वाभिधाने उक्तत्वदीयविभागोक्तौ गुणविशिष्टपरमात्मज्ञानस्य मोक्षो- 
पायताभङ्खापत्तस्स्यात्‌ । 


निगुणश्रुतौ श्रुत्यन्तरे परमात्मनो विरिष्टगुणाभिधानेन गुणपदेन सत्त्वादि- 
गुणानामेव ग्रहणम्‌ । न हि गुणसामान्यनिपधो निर्यण इत्यत्र विवक्षितः सगुणश्रुतौ यथा 
गुणविशेषजिज्ञासा समुदेति गुणविशेषाणामेव विधानम्‌, तथा निर्मुणश्रुतावपि निषेध- 
प्रतियोगितया गुणविशेषजिज्ञासोदेति, अतो निर्गृणश्चुतौ परमात्मनि दिव्यगुणानां विधा- 
नात्‌ सत्त्वादि गुणेषु पयंवासानं वोध्यम्‌, सगुणश्रुतौ गुणविरेषजिज्ञासायामपहुतपाप्मा 
“विजरो विमृत्युः" इत्यादि श्रुतौ हेयगुणानां निषेधाद्‌ दिव्यगुणेषु पर्यवसानं बोध्यम्‌ । 
यथा-“नगरे को विरोषः'* इत्थुक्तो “न कस्चिद्‌ विरोषः'' इति प्रतिवचनेन वि्योष- 
सामान्याभावः प्रतोयते । जिज्ञासातिविशेषाभाव एव प्रतीयते । इत्थं च “गुणान्वयो" 
इति मन्त्रे गुणपदेन सत्त्वादिगुणानां ग्रहणम । जीवस्य गुणत्रयवदयत्वम्‌, ईशधरस्य 
गुणत्रयवश््यत्व[भावङ्च तयोर्वलक्षण्यान्तरमप्युक्तं भवति । 


एतच्च ^तस्यावयवभूतेस्तु व्याप्तं सर्वमिदं जगद्‌" इतीश्चरचिदचितोः प्रकारः 
प्रकारिभावः प्रोक्तः । ईश्वरस्य चिदचिदात्मकप्रपञ्चेन सह शरीरशरीरिभावः प्रोक्तः । 
अयमर्थो बृहदारण्यके विशदीकृतः । तथा हि “यः पृथिव्यां तिष्ठ्‌ पृथिव्या अन्तरो 
यं पुथिवौ न वेदं यस्य पृथिवी शरीरम्‌” इत्युपक्रम्य सर्वेषां पुथिव्यादोनां तमःपर्यन्तानां 
जीवात्मनदचेदवरररीरत्वं प्रत्येकमभिवीयते। रारीरं नाम चेतनं पत्यपथव्सिद्ध- 
विरोषणभूतं द्रव्यम्‌ विदोषणप्रकार इत्युच्यते । अतः सिद्धमशेषं चिदचित्परकारं ब्रह्य 
एकमेव तत्त्वमित्यनयोपनिषदोपदिष्यत इति । 

एवञ्चोपनिषदन्तराणामप्यसिमिन्नेव तत्त्वे तात्पर्य मित्यवदयाश्रयणीयम्‌, अन्यथा 
तत्तदुपनिषदां भिन्न-भिन्नतत्तवे तात्पर्याङ्खोकारे वस्तुनि विकल्पायोगेन सर्वेषां 
तात्विकत्वासंभवाद्‌ विनिगमाविरदहेण सर्वासामुपनिषदामप्रामाण्यं प्रसज्येत । उप- 
निषदन्तरानुसारेणास्याः उवेतारवतरो पनिषद एवान्यविधे तत्वे तात्पर्यमस्त्विति तु 
त वक्तुं शक्यम्‌ । आपाततो निविशेषब्रह्यादरेतपरतया प्रतीयमानानामुपनिषदामेतदनु- 
रोधेन निर्वोदुमरशक्यताया उपपादितत्वात्‌ । 


प्रत्यक्षे विरिष्टविषयो न भासते, अपि तु स्वरूपमात्रम्‌, “नीलो घटः इत्यत्र 
नीलरूपविरोषणस्य तद्रहिते घटे वेशिष्ट्यभानस्वीकारे रूप-रूपाभाव्ोर्व्याहितिः स्यात्‌। 
रूपविदिष्टे रूपवेरिष्ट्यभानस्वीकारे “नागृहीतविशेषणा वृद्धिः विरोषमुपसङ्क्रामति"' 
इति न्यायेन नीटकरूपेऽपि नीलरूपवत्ताप्रतीत्यापत्तिस्स्यात्‌ । अतो नीलो घट इति प्रत्यक्षे 
स्वरूपमात्रं भासते । तथा सवं खल्विदं ब्रह्मेत्यत्र न इदंपदवाच्यप्रपञ्चवेरिष्टयं भासते, 
अपि तु ब्रह्मस्वरूपमेव श्रुत्या भासते। तथा चात्मेवेदं सर्व मित्यादावपि, तन्न, नीखो 
घट इति प्रत्यक्षे नीलेन रूपेण घटेन च सह्‌ चक्षुषोः संयोगसंयुक्तसमवायसन्निकषंसत््वे 
विरिष्टस्य भाने आपतत्यभावान्न ह्यभयोः सन्निकषंयोः सत्त्वेऽन्यतरस्य भानं स्यात्‌, 
न विरिष्टस्येत्यत्र काचित्‌ साधीयसी युक्तिविद्यते । गत एतद्रीत्या “सवं खल्विदं ब्रह्य" 
'आत्मेवेदं सवंम्‌"इत्यादौ स्वरूपमात्रं भासते न विरिष्टरूपमिति कथनं सन्त्यायविरुद्धम्‌ । 
“सर्वे खल्विदं ब्रह्म इत्यत्रानेन जीवेनात्मनाचुप्रविद्य नामरूपे व्याकरवाणि'इति श्त्या 
सर्वेषां पदार्थानां जीवदारीरकब्रह्मात्मकत्वे सति पदाथंत्वस्वीकारात्‌ “इदं ब्रह्य" 
इत्यत्रेदम्पदेन परिदृश्यमानजगच्छरोरकं ब्रह्म प्रोच्यते । ब्रह्मपदेन निखिक्कल्याणगुण- 
विरिष्टपरमात्मा प्रोच्यते, उभयोनब्रंह्यजगतोरेकविरेष्यपरमात्मवोधकत्वेनेदं ब्रहयति 
सामानाधिकरण्यमुपपद्यते । इत्थं “सदेव सौम्येदमग्र आसीत्‌ इति श्रुतावपि सत्पदेना- 
नेन ्जवेनेति श्रुतिन्यायेन सृक्ष्मचिदचिद्विरिष्टं ब्रह्म प्रोच्यते । इदंपदेन स्थूलचिद- 
चिद्विरिष्टं ब्रह्य प्रोच्यते, उभयो रेकविशोष्यत्रह्मविषयकबोधजनकत्वात्‌ सकरदर्शन सम्मतं 
भिन्नप्रवृत्तिनिवृत्तिकत्वे सति, एकाथंबोधकत्वरूपं सामानाधिकरण्यमुपपद्यते । 
शरुतावेकपदेन सुष्ट्यवस्थायां जगति दुश्यमाननामरूपवत्त्वं निषिध्यते, एकपदेन 
कार्यकारणात्मकमेव बोध्यते, न तु ताकिकिवत्‌ का्यं-कारणयोर्पादानोपादेययोभिन्नत्वं 
स्वीक्रियते | अद्वितोयमित्यत्र अद्ितीयपदेन सजात्तीयद्वितीयरहितत्ववोधनेन सच्छब्द 
वाच्यस्यैवोपादानकारणत्वमुच्यते । अतः परमात्मन एव जगत्‌ प्रति निमित्तोपादा- 
नत्वम्‌ । सृक्ष्मचिदचिद्विशिष्टे ब्रह्मणि चिदचितोः सृक्ष्मत्वन्नाम नामरूपविभागा- 

नर्हृत्वम्‌ 1 चिदचितोः स्थकत्वं नामरूपविभागार्हत्वम्‌, परमात्मनि काय-कारणभाव- 
व्यवहारः स्थूखचिदचितुसंसगंक्रेतो न तु स्वाभाविकः। इत्थं ततत्वमसीत्यत्रापि 
त्वं पदेन स्थूखचिदचिद्िरिष्टं ब्रह्म तत्पदेन सृक्ष्मचिदचिद्विरिष्टं ब्रह्म बुद्धवा सामाना- 
धिकरण्यं बोध्यम्‌ । 


यत्त॒ नि्गृणश्रुत्या ब्रह्मणो निगणत्वस्यापि प्रतिपादनादेकस्य ब्रह्मणः सगुणत्व- 
निर्गणत्वयो विरोधात्‌ तयोरेकस्येव तात्त्विकत्वमवदयाद्धीकरणीयम्‌, ततश्चापच्छेदा- 
धिकरणन्यायेन निर्गणवाक्येन सगुणवाक्यस्य वाधान्निगणत्वमेव ब्रह्मणस्तात्विकमिति, 
तदसत्‌-“अपच्छेदन्यायस्याच्र प्रवृत्त्यसम्भवात्‌ । स हि न्यायो विरोधपौर्वापर्यनिषम- 
रहितप्रायश्चित्तराखद्रयविषयः 1 परस्परमन्वारम्भेण प्रसर्पतां पञ्चानामृत्विजां मध्य 
उद्गातुरन्वारम्भ विच्छेदेऽऽदक्षिणाकयज्ञसमापनं पुनस्तस्थेव पूवंदित्सितदक्षिणाकस्य करणं 
प्रायश्चित्तम्‌, प्रतिहरतुरपच्छेदे सर्वस्वदक्षिणादानं प्रायश्चित्तं विहितम्‌, तयोः पौर्वापर्येणा- 
न्वारम्भविच्छेदे विरुदढयोः प्रायश्चित्तयोः प्राप्तौ कि प्रायश्चित्तं कतंव्यमिति जिज्ञासायां 
पूर्वं विच्छेदप्रायश्चित्तगाखमवाधित्वोत्तरविच्छेदप्रायश्चित्तराखस्य प्रवृत्त्यसम्भवेन तस्य 
बलीयस्तया पूरवंविच्छेदप्रायश्चित्तशाखरं दुवंलमिति पूवंमीमांसया निर्णीतम्‌ । अव्र 
ह्यद्गातृप्रतिहर्वारपच्छेदस्य न पौर्वापर्यंनियमो न वा ॒तत्प्रयुक्तप्रायश्चित्तवि रोधनियमः। 
मतोऽपच्छेदन्यायो विरोधपौर्वापयं नियमरहितविषयः । प्रकृते तु सगुणनिर्गणवाक्ययो- 
विरोधो नियतः, पौर्वापयंञ्च नियतम्‌ । प्राप्तिपूर्वंकत्वात्‌ प्रतिषेधस्य गुणप्रापककगुण- 
वाक्यस्य नियमेन पूर्वत्वात्‌ । अतो नात्रापच्छेदन्यायस्य प्रवृत्तिसम्भवः । किश्चापच्छेद- 
न्यायेन सगुणवाक्यस्य वाधाभ्युपगमे तस्य सर्वथाऽप्रामाण्यमेव स्यात्‌ । प्रायश्चित्तशास्रस्य 
तु प्रयोगान्तरेऽनुष्ठापकलत्वलक्षणप्रामाण्यसम्भवेन न सवंथाऽप्रामाण्यप्रसङ्खः। स चापौ- 
रुषेयतया नित्यनिदषिषु श्रुतिवाक्येषु कस्यचिदप्रामाण्य इष्टापत्तिः सुकरा 1 अत एवोत्तर- 
मीमांसायां तु तीयाध्यायद्वितीयपादे ““प्रकृतेतावत्त्वं हि प्रतिषेधति ततो ब्रवीति च भूयः" 
इति सूत्रेण कयोश्चिद्‌ वि धिनिषेवयोविरुद्धयोविषयभेदप्रदरनिन द्वयोरपि प्रामाण्यमेव 
व्यवस्थापितम्‌ । 


अत्रेदं तत्त्वम्‌- बृहदारण्यके चतुर्थाध्याये तृतीयत्राह्यणे शश्रह्मणः' पुथिव्यपेनो- 
वाय्वाकालादिमूर्तामूर्तरूपाणि विधाय, अर्थात्‌ “अददेशो नेति नेति” इति श्रुतिवचनेन 
निषेधो मूर्तामूतंयोरापाततः प्रतीयते । परमात्मनः पूरवश्रत्या विदितानां मूर्तामूर्तरूपाणा- 
मादेदो नेति नेति वचनेन निषेधस्वीकारे विधिवाक्यानामप्रामाण्यं प्रसज्येत । अत 
भादेशो नेति नेति इत्यत्तरमर, भूयोरूपवत्वविधानेन नेति नेतीति वाक्ये पूर्वोक्तानां 

मूर्तामूर्तरूपाणामियत्ता तन्मात्रवत्ता निषिध्यते । अनन्तरं भूयोरूपविधानादयमेवार्थः 
परकृतेतावत्त्वं प्रतिपेधतीति ब्रह्मसूत्रेण प्रतिपाद्यते । तेनोभयोः श्रुत्योः प्रामाण्यं स्थापितं 
भवति, तथान्यत्रापि निर्गुणसगुणश्रुत्यो विषथमेदेन व्यवस्थां कृत्वा प्रामाण्यमुपपादनीयम्‌, 
न परस्परं वृद्धत्वेन भासमानयोःश्रुत्योरग्रामाण्यमाद ङ्कनीयम्‌ । न हि गवोविरोध एका 
गौर्हन्तव्येति रीत्या लोके विरोधः परिहीयते; किन्तूभयोर्जीवनं रक्षित्वा विरोधः 
परिहीयते । अथ च “मा दहिस्यात्‌ सर्वां भूतानि" इति वचनेन सर्वभूतानां हिसा 
निषिध्यते । “अग्तिषोमीयं पशुमालमेत'” इति वचनेन अग्निषोमदेवताकपशुद्रव्यक- 
यागविधानेऽङ्खतया परिसाया विधानेन विरोधः प्रतीयते, तत्र विरोधपरिहाराय 
“मा दहिस्यात्‌ सर्वाभितानीत्यत्र॒ सर्व॑भूर्ताहिसापदे यागीयपञुहिसातिरिक्तत्वेन 
सङ्कोचे करते “मा टहिस्यात्‌ स्वंभूतानीति वाक्यस्य यागीयपर्चुहिसातिरिक्तिहिसा- 
निपेधपरत्वम्‌, अग्निषोमोयेत्यादिवाक्यस्य यागीयपदुविधानपरत्वम्‌; किन्तुभयो- 
वक्यियोविषयमेदेन प्रामाण्यं निर्वहति । यदृच्यते- विधिवाक्ये सर्वेषां गुणानां विधेया- 
नुपपत्तौ विशेषजिज्ञासायां विरिष्टे दिव्यगणपरत्वं स्वीकत्तंन्यम्‌-गुणनिषेधवचने तु न 
विशेषजिज्ञासा, यथा-'परुना यजेत्‌" इत्यत्र विधिवाक्ये सर्वेषां पडूनां यागविध्यङ्खतया 
विधानानुपपत्त्या पगुविदोषजिज्ञासायां पञुयागघ्रकरणे समाम्नातेन “छागस्थ वपाया 
मेदसः प्रेष्यानुव्रूहि"" इति छागविपयकवचनेन पुना यजेदित्यत्र पशुपदेन छागं गृहीत्वा 
जिज्ञासाशान्तिरभवति | निषेधवाक्ये निषिध्यमाने न विेषजिन्ञासेति तन्न, निषेध- 
वाक्येऽपि निषेध्यविषये विशेषजिज्ञासायाः समत्वात्‌ । अत एव निगुणवाक्ये विरिषरगुण- 
विध्यनुरोधेन विशेषगुणानां सत्त्वादीनां परमात्मनि निषेध एवोचितः । 
यदप्यक्तम्‌-प्रत्यक्षसिद्धस्य जगत एकमेवाद्वितीयमित्यत्र ॒श्रुतिगताद्ितीय- 
वाक्येन जगतो बाधान्मिथ्यात्वम्‌ । प्रत्यक्नषाच्छाखरस्थ वरीयस्त्वात्‌ प्रत्यक्षसिद्धस्य विरुद्ध- 
दास्त्रवलेन बाधः, तदप्ययुक्तम्‌-अनन्थथासिद्धप्रत्यक्षसिद्धस्यार्थस्य न शाख्रवलेन वाधो 
भवितुमर्हति, अन्यथा--“यजमानप्रस्तर'" इति श्रुतिवाक्ये यजमानप्रस्तरयो रभेदकोतंनेन 
परत्यक्सिद्धस्य यजमानप्रस्तरमेदस्य वाघो न स्यात्‌, तथासति बावमूलाजक्षणाप्रस्तरस्य 
सुले शरुत्युक्ता न स्यात्‌ । तत्र हि सखुगादिधारणाश्चयत्वेन सादृद्याद्‌ यजमाने प्रस्तर 
सादृद्यम्‌ इति श्रुतिवचनेनोच्यते | अतोऽद्वितीयपदस्य न प्रत्यक्षसिद्ध च जगद्राधक्त्वमपि 
तु सजातीयाद्वितोयनिपेधात्‌ परत्रह्मण एव जगदुपादानत्वं निमित्तत्वं न सिद्धं भवति । 
अथ च ““यजमानम्रेवायजपानादृत्तरं करोति तस्मा्यजमानोऽयजमानादुत्तरः'” इति 
प्राकरणिकवाक्यान्तरे प्रस्तरे यजमानत्वकीतंनस्य यजमानेऽयजमानभूतवस्त्वन्तरोत्तरत्व- 
संप्यर्थतयाऽन्यपरत्वं स्पष्टमिति चेत्‌-अव्राप्यद्ितीयमित्यस्यान्यपरत्वेनान्यथासिद्धत्वा- 
१२ 

न्यथासिद्धजगत्प्रत्यक्षबाधकता युक्ता 1 “सदेव सौम्येदमग्र आसीत्‌" इत्यत्र सत्पदेन प्रति- 
पादितस्य ब्रह्यरूपस्योपादानकारणस्य जगन्निमित्तकारणत्वमपि बोध्यम्‌ । "“एकमेवा- 
द्वितीयसित्यत्राद्वितीयपदेन सच्छन्दवाच्यसमाभ्यधिकनिषेधात्‌ । “तत्ते जोऽसुजत्‌” 
तदेच्छत्‌ बह स्यां प्रजायेय" इति वचनैः सच्छब्दवाच्यस्य निमित्तकारणत्वसामानाधि- 
करणत्वोपादानकारणत्वस्य कीर्तनात्‌ । 


यत्त॒ प्रत्यक्षप्रमाणस्यानादिभेदवासनामूककतयाऽन्यथासिद्धत्वाद दौर्बल्यम्‌ । 
श्रुतीनामपौरुषेयतया ्रमविप्रकिप्सा कर्णापाटवविदिपुरुषसम्बन्धशून्यतया प्रमाणत्वेना- 
न्यथासिद्धा्थप्रतिपादकतया प्राबल्यम्‌, तदपि न, मिथ्प्रावादिनामद्वेतिनां तु श्रुतीनामपि 
मेदवासनामूलकत्वेन तासामपि तन्मतेऽप्रामाण्यहतत्वात्‌, अपि चाद्वैतवादिभिरनादि- 
मिथ्याभूताविद्यादोषवरात्‌ सत्यभृतेऽधिष्ठाने ब्रह्मणि जगत्प्रपच्चो मिथ्याभूतो भासमानोऽ 
वगम्यते, यदि मिथ्याभूतेनाविद्यारूपेण दोषेण श्रमोपपत्तिजंगतः स्वीक्रियते, तदाऽधिष्टठा- 
नमप्यपारमाथिकं कल्पयित्वा जगद्‌भ्रमसा्राज्यं कथं नाद्धोक्रियेतेति शून्यवादिनो 
माध्यमिकान्न विशोषोऽवलोक्यते । 


यत्त॒ "अहं स्थूलः", अहं कृशः" इत्यहमर्थस्थूखयोः सामानाधिकरण्यप्रतीतेरहमथंः 
स्थलत्वाद्याश्रयः पाच्च भौतिकदेहः, न त्वात्मा, इति बाह्ये: प्रोच्यते । तथा “अहं 
ब्रह्मास्मि” इति श्रुतावहमर्थे ब्रह्मरूपताप्रतिपादनादहमर्थो ब्रह्मेव, न तु जीव इत्युच्यते, 
तन्न, जीवब्रह्मणोर्भेदस्य स्वरूपस्य च श्रुतिभिवंहुशः कीर्तनाल्नडतत्त्वाल्नीवस्यापि भेद- 
कीर्तनात्‌ “अहं स्थूकः' इत्यत्र स्थूलत्वविशि्टदेहसंसुष्ट आत्मा प्रोच्यते । तथा अहं 
ब्रह्मास्मि" इत्यत्रापि पूर्वश्रतिभि््रंह्यजीवयोर्भेदस्य बहुधा कीर्तनात्‌ “अहं ब्रह्मास्मि" 
इत्यत्रापि शरीरात्मभावेन सामानाधिकरण्यं बोध्यम्‌ । यद्यपि अधिष्ठानाधिष्ठेयभावकृत- 
मपि सामानाधिकरण्यं संशयस्थले करचरणादिप्रत्यक्षदशायां स्थाणुः चोरू इति सामा- 
नाधिकरण्यं प्रसिद्धम्‌, तथा “अहं ब्रह्मास्मि" इत्यत्राप्यविष्ठानाधिष्ठेयभावकृतसामानाधि- 
करण्यं स्वीक्रियेतेति तु न वाच्यम्‌, ब्रह्मणो रतिरिक्तस्याहमथंस्य जीवस्य “श्वा सुपर्णा 
सयुजा सखाया", “क्षरं प्रधानममृताक्षरं हरः”, “क्षरात्मानावीराते देव एकः" इत्यादि- 
श्रुतिभिः ब्रह्मतत्त्वस्य जीवतत्त्वस्य चाचित्तत्वस्य च श्रुतिवचनैः परिकीतंनादधिष्ठाना- 
धिष्ठेयभावकरतं सामानाधिकरण्यं दूरापास्तम्‌ । श्र॒तिसिद्धयोर्जीवाचितोः पारमाधिकत्वं 
निर्णीय को हि धद्धावान््‌ मिथ्यात्वेनापद्पेत्‌ । 


निर्गणश्रुतीनामपहतपाप्मा विजरो विमत्युरत्यादिश्रलयुक्तदैयगुणनिषिधस्य 
निर्गणपदेनोक्ततया “पराऽस्य शक्तिविविधैव श्रूयते” इति श्रुतिवलेन परमात्मनि 


((-0. 9811101111811800 (111५6151 0661100. 1411560 0 6810011 


ज्येऽभा मागं °फा०पू० २०५३ वि | अदेतविशिष्टाद्ैतसिद्धान्तयोस्तोलन ° ९१ 


दिव्यकल्याणगुणवत्त्ववोधनान्निखिलहेयप्रत्यनीकं कल्याणगुणेकतानं ब्रह्म बोध्यम्‌, 
तथाऽचित्तत्त्वस्य नितयविभूतिप्रकरृतिकालरूपेण प्रसिद्धस्य “भोक्ता भोग्यं प्रेरितारं च 
मत्वा,” “सदा परयन्ति सूरयः, “दिवीव चक्षुरात्ततम्‌”", “क्षयन्तमस्य तमसः पराके" 
इत्यादिश्रुतिभिः परिकीतंनात्‌ कल्याणगुणविदिष्टवन्नित्यविभूतिवेशिषस्यमपि पखब्रह्मणोऽ- 
भ्युपेयम्‌ । प्राक्रृतविभूतेश्च श्रुतिप्रमाणेन प्रत्यक्षप्रमाणेन च सिद्धतया न तस्याः 
कथञ्िदपलापराङ्कावकाशः । 


“सदेव सौम्येदमग्र आसीत्‌” इति श्रुतौ स्थूलचिदचिद्विशिष्ठव्रह्मकारणीभूत- 
सृक्ष्मचिदचिद्धिरिष्टततत्वमुच्यते, तदेव तत्त्वम आत्मेवेदं सर्वमित्यत्रात्मपदेनोच्यते । 
स्व॑ खल्विदं ब्रह्मेत्यत्र ब्रह्मपदेनोच्यते, एेतदात्म्यमिदं सवमित्यत्राप्यात्मपदेनोच्यते । 
अत्र॒ सच्छब्दस्य सामान्यसत्याथंप्रतिपादनार्थमात्मदाब्दस्य जीवात्मपरमात्मोभय- 
परत्वेन साधारण्याद्‌ ब्रह्मपदस्यापि प्रकृति ब्रह्यप्रजापतितब्राह्यणसाधारण्याद्‌ विशेषाथंस्य 
निर्णयालामेन पशुछछागन्यायेन विशेषदेवनारायणपरत्वं निश्चीयते। ` तथा हि- 
परुना यजेदित्यत्र पञुकरणकथागस्य विधाने प्ुशब्दस्य खोमवल्लाङ्‌गूलादिमस्प्राणि- 
परत्वेन पशौ विशेषार्थ जिज्ञासोदेति । तस्मिन्नेव प्रकरणे छागस्य वपावा मेदसः 
प्ष्यनुत्रूहि इति ततूप्रकरणस्थमन्त्रे पुविशेषच्छागस्य कीर्तनेनेरकेप्रकरणाम्नातयोः 
सामान्यविरेषवाचकशब्दयोः सामान्यशब्दस्य विशेधार्थपरत्वमिति पञ्युना यजेदित्यत्र 
परुपदेन छागो निर्णीयते तथा कारणवाक्येषु प्रकरणेषु सदात्मब्रह्यपदानि श्रुतानि, 
तस्मिन्नेव जगत्कारणप्रकरणे नारायणोपनिषदि-ऋग्वेदरिरोभागे “अथ पुरुषो हि हं 
वे नारायणोऽकामयत प्रजाः सृजेयेति । नारायणात्प्राणो जायते मनः सर्वेन्द्रियाणि च । 
खं वायुर्ज्योतिरापः पृथिवी विदवस्य धारिणी । नारायणाद्‌ ब्रह्मा जायते । नारायणाद्ुदरो 
जायते । नारायणादिन्द्रो जायते । नारायणास््रजापतिजयते । नारायणाद्‌ द्ादबादित्या 
रद्रा वसवः सर्वाणि च्छन्दांसि नारायणादेव समुत्पद्यन्ते । नारायणात्‌ भ्रवतंन्ते । नारायणं 
प्रलीयन्ते । एतदुग्वेददिरोऽधीते | १॥ 


अथ नित्यो नारायणः। ब्रह्मा नारायणः, दि्ह्च नारायणः। राक्च्ध 
नारायणः। कालश्च नारायणः । दिशश्च नारायणः । विदिशद्च नारायणः । उदर््वं 
च नारायणः। अवश्च नारायणः अन्तवंहिश्च नारायणः । नारायण एवेदं सर्वं यद्भूतं 
यच्च भव्यम्‌ । निष्कलङ्को निरज्ञनो निविकत्पो निराख्यातः शुद्धो देव एको नारायणो 
न द्वितीयोऽस्ति कश्चित्‌ । य एवेदं वैद स विष्णुरेव भवति । स विष्णुरेव भवति । 
एतद्यजुर्वेदिरोऽधीते ॥ २॥ 

इति कारणवाक्येषु नारायणपदवाच्यस्य देवविहोषस्य जगत्कारणत्वं प्रमीयते । 
कारणवाव्येष्वेकग्रकरणाम्नाता सदादिशब्दानां तथा कारणवाक्यसमाम्नातस्य नारायण- 
पदस्य विदोषस्य श्रवणदशेनेन सदादिपदानां नारायणदेवविदोषपरत्वमध्यवसीयते । तेन 
“सदेव सौम्येदमग्र आसीत्‌" इत्यादिश्रुतेष्वपि सदादिपदानां कारणवाक्यश्रुतानां कारण- 
वाक्यश्रुतनारायणदेवविहेषपरत्वं निर्णेयम्‌ । यद्युच्यते नारायणशब्दस्य-- नराणां समूहो 
नारः, नारस्यायनं नारायणः । अथवा नराणां समूहो नारो जीवसमूहः, सोऽयनं यस्यासौ 
नारायण इति व्युत्पत्त्या नारायणब्दस्य यौ गिकत्वेन यत्र ब्रह्यत्वं सत्तर्केण सिद्धयेत्‌, 
स एव देवो नारायणपदेन ग्राह्यः स्यादिति नारायणपदेन देवविोषो लक्ष्मीपतिर्वेकुण्ठ- 
नाथो न ग्रहीतुं शक्यत इति तन्न, तथासति नारायणपदे “'ूर्वंपदात्सञ्ज्ञायामगः'' 
इति पाणिनीयेन सूत्रेण णत्वं न स्थात्‌, सजञ्ज्ञायामेव तेन सूत्रेण नकारस्य णत्वविधा- 
नात्‌ । “अट्‌ कूप्वाङ्‌नुम्ब्यवाग्रेऽपि'” इति सूत्रेण णत्वं वक्तुं न शक्यते, तत्र समानपद- 
स्यानुबतंनेन समानपदत्वयोर्नकाररेफयोः सत्त्व एव॒ णत्वविधानात्‌ । अतः “ूर्वपदा- 
त्सञ्ज्ञायामगः “इति सूत्रेणेवाच्र णत्वं विधेयम्‌ । नारायणपदे समानपदत्वं न विद्यते । 
निमित्तानधिकरणनिमित्तिमत्‌पदाघटितत्वस्य समानपदत्वपरिष्करारेण नारायणपदस्य 
निमित्तरेफानधिकरणनिमित्तमकारवदयनपदघटितत्वात्‌, अतो नारायणपदस्य 
योगरूढत्वेन लक्ष्मीनारायणपरतया सञ्ज्ञात्वेन “शवं पदात्सञ्ज्ञायामगः' इत्यनेन 
णत्वं सिद्धयति । 


प्रमाणतन्त्रा विद्वांसो बहवः सन्ति भूतङे। 
इति कृत्वा निबन्धोऽयं पुरतस्स्थापितो मया ॥ 


अत्रेदमाकलनीयम्‌-मीमांसकशिरोमणिः कमारिलभ्ट ईधरमनङ्खीकृत्य 
वेदस्यादषस्य प्रामाण्यं स्थापितवान्‌ । वेदिकशिरोमणेः प्रतिपदं वेदेष्वीरवरस्य 
सङ्कोतंनात्‌ कुमारिकभद्रस्येश्वरान द्खीकतुत्वं न सम्भवति । अपोरुषेयत्वमूलकप्रामाण्यस्य 
वेदे स्थापनाय बौद्धानां सन्तिधावीडश्वरमनङ्खीकृत्य प्रामाण्यं स्थापितवान्‌ । बौद्धान्‌ 
पराजितववास्चेत्यन्वारोहवादेन कुमारिकभटस्येश्व रान द्खीकर्तत्वं निर्णीयते, तथा वेदिकः 
वंशसमुद्भूतस्य वेदानां प्रतिपदं प्रामाण्यमङ्गीकृतवतो विष्ण्वादिदेवनिष्ठस्य विकल्पो- 
ज््ितं विष्णुपरायणस्य श्रीरा ङ्कु रपादस्य नवजगन्मिथ्य।त्वनित्यविमूतिमिथ्यात्वस्वगादि- 
छोकमिथ्यात्वजीवनास्तिकत्ववादाः । मन्ये किच्िदन्वारोहवादेनैवेति सुधियो 
विमत्सरास्तत्त्वनिष्टठा आकल्यन्त्विति । 

श्री शङ्क राचायंविभावितस्तोत्रसाहित्यगत- 
भक्तिसाधनाविवेचनम्‌ 


डां ० पारसनाथदिवेदी 
आचार्योऽध्यक्षश्च, 
पुराणेतिहाससंस्कृतिविभागे 
सम्पूर्णानन्दसंस्कृेतविद्वविद्याख्यस्य 
8 ॐ € 

वे दिकेतर-वौद्धादि-वाद-वारिदःत्रजं विघटय्य वेदिक-घर्ममय-स्वणिम-प्रभात- 
प्रभया विद्र दुव्रज-पृण्डरीक-पटलं प्रकारयतौ नितान्त-तान्त-स्वान्तानां दिग्भ्रान्तानामिव 
स्वसरणीय-सृति-्रष्टानां जनानां कृते प्राक्तन-वुण्य-पुरुष-प्रचारितां सरणि समुपदिदातः 
ककंशतर्क-क र-निकरेः दुष्तकं-पङ्क-कल ङ्क घूकिसात्करर्वतो दार्शनिक-दिनेशस्य श्रीशङ्कुरा- 
चार्यस्याभिधानं विच्च-विश्रुत-वेदुष्य-वे भवं वर्तंते । लोकातिशायिमहापुरुषसुवो भारतभुवो 
दक्षिण-प्रान्तीय-काल्टी-ग्राममधिवसतो विशिष्ट-विदुशः शदमशेखर-समचंन-संसक्त चेतसो 
भक्ति-भागीरधी-मरितस्य श्री हिवगुरोः श्री शिवगुरोनिकेतनं साक्षाच्छिवावतारेण लोक- 
राङ्करेण शङ्करेण समलंकृतम्‌ । 


एवमनुश्रूयते यदेकदा रात्रौ स्वप्ने जटाजूटधारी कपूरगौरः सदाशिवः ज्योति- 
मंयविग्रहेणाविभूय श्रीरिवगुरः मधुरवचसा प्राह- वत्स ! प्रसन्नोऽस्मि ते भक्त्या, 
स्वाभिरुषितं वरं प्रार्थयस्व । श्रीरिवगुरुः देवाधिदेवं महादेवं प्रणम्योवाच-देहि मे 
सर्वंज्ञमेक दीर्घायुष्यं च सुतम्‌ । भगवानाशुतोषः विहस्योवाच- वत्स ! यदि सर्वज्ञं 
सुतमिच्छसि, तदा दीर्घायुनं स्यात्‌, यदि दीर्घायुष्यमिच्छसि, तदा सर्वज्ञो न भविष्यति। 
बरूहि, किमिच्छसि ? दीर्घयुरवां सर्वज्ञो वा। तदा धर्मेकप्राणः सदाशिवोपासनपरः 
रिवभक्तः श्रीरिवगुरुः सर्वज्ञं सुतमयाचत्‌ । सदारिवेन रिवेनोक्तम्‌- वत्स ! सवज 
सुतमवाप्स्यसि, अहमेव तव पुत्ररूपेणावतरिष्यामि । एवं याते समये ६८६ वेक्रमाब्दे 
वेशाखशुक्लपच्चम्यां शिवगुरोः शिवसदुशः सुतोऽजायत । शङ्कुरप्रसादेन जातत्वात्तस्य 
नाम राङ्कर इति जातम्‌ । 


असमय एव श्रीदिवगुरौ रेखलेखतामुपगते तदिच्छां पूरयन्त्या जनन्या पञ्चमवषं 
बालकस्य शङ्करस्य यज्ञोपवीतं विधाय गुरुकुलं प्रहितस्‌ । गुरगृहमधिवसता तेन शिवा- 

वतारेण शङ्कुरेणाष्टवर्षावस्थायामेव सर्वा वेदविद्या समधिगता । द्वाद वर्षे च सकल- 
ास््रपारावारोणतामुपगतेनानेन बहुधा सम्प्राथिताऽपि ममतामयी माता विरिष्टा 
तद्विरटमसहन्ती संन्यासाश्चरयणाय न स्वीयां स्वीकृतिमस्मै ददौ । एकदा सरिन्मध्ये 
ग्राहग्रस्तस्यास्य परित्राणं सन्थासं गगनगिरा समुपश्रुत्य प्राणपरित्राणं वाञ्छती जननी 
विवा संन्यासाश्रयणायाज्ञां दत्तवती । 


स्वीकृतसंन्यासोऽसौ नमंदातीरवासिनं यरोभरविकासिनं योगदास्त्रप्रभाभासिनं 
पतज्ञकलिरूपं श्रीरुकदेवरिष्यं विजिततिष्यं पद्मासनस्थं महायोगिनं, श्रीमद्गोविन्दपादा- 
चार्यं गुरु विधाय श्रुतिदासितमटेतमतं वर्षत्रयं यावदधीतवान्‌ । प्रथमवषें हठयोगं 
द्वितीयवरषे राजयोगं तृतीथवर्षे च ज्ञानयोगमधीत्य गुरोराशिषं स्वीकृत्य तदाज्ञां च 
शिरसि निधाय बौद्धादिमतपाखण्डविलुपतप्रचारं परमपुनीतं श्रुतिनवनीतमटेतमतं समु- 
पादिदाच्‌ विन्ध्यारण्यं प्रयागं ततो विद्याधिनाथस्य श्रीविन्छनाथस्य नगरीमात्मबोधरूपां 
वाराणसीं समधिगत्य वैदिकधर्मस्य प्रसारार्थं तदीयोपदेशं कर्तुम।रेभे । तत्रेवेकदा 
शर्मशेखरो भगवान्भूतमभावनो देवाधिदेवो महादेवः शङ्करस्य स्तुत्या तुष्टो ्रमसङ्कुल- 
मतवादान्‌ विघटय्य ब्रह्यसूत्रस्याद्रेतपरां यथार्था व्याख्यां विरचयेति समाज्ञप्तवान्‌ । 
शङ्करोऽपि भगवतश्चन्द्रशेख रस्याज्ञां संप्राप्य हिमाल्यस्य तुङ्खरिखरानतिक्रम्य बदरि- 
काश्रममागत्य तत्र मूतिप्रतिष्टां कत्वा तदृत्तरभागस्थां व्यासगुहामधिगतवान्‌ । तत्रैव 
निवसतानेन ब्रह्मसूव्रभगवद्गीतोपनिषत्षु प्रामाणिकं व्याख्यां विधाय सनन्दनादिशिष्याः 
तदध्यापनेन कृतार्थीकङ्रिताः । क्रमेण च बहवो जनास्तच्छ्ष्यतया जीवनफरं ठेभिरे । 
तच्छिष्येषु श्रीसुरेधराचायं-पद्मपादाचार्थ-हस्तामलकाचा्थं-त्रोटकाचार्या अतीव प्रसिद्धा 
ग्रन्थविरचनसिद्धाः श्रवणातिधितां धारयन्ति । 


पोडशव्षवयसा तरसानेन विहितं सरस्वत्या कास्यं श्रुतिसन्दोहमधुरहास्यं 
भाष्यं विलोक्य को नाम जनोऽस्य भगवदवतारत्वे संदिहीत । उत्तरकारयां रास्वरार्था- 
पायनप्रीतेन भगवता. व्यासेन पुनः षोडरावर्षात्मकं कारं सम्प्राप्य तलधरचारार्थं भूयोऽपि 
तुहिनाद्रैरवततार । समस्तमेव भारतं वेदिकेतरमतकल ङ्कुप ङ्कदूषितं शोधयितुं स्वीया- 
माचार्यपदवी कृता्थंयताऽनेन सकलेव वसुन्धरा भारतवसुन्धरा दिग्िजययात्रया चम- 
तकता । पुनरस्मिन्‌ प्राचीनभारते भारते. वेदिकधमंमयो दिवाकरो दिव्यप्रभया 
रराजे । 

महर्षेः व्यासस्याज्ञां सम्प्राप्य श ङ्कुराचार्या दिग्विजयप्रसद्खेन प्रथमं वेदरहस्य- 
विदं विद्रस्मवरं भटपादं विजेतु प्रयागाभिमुखं प्रतस्थे । तत्र दाशंनिकदिवाकरेण मीमां- 

साचार्येण वैदिकधर्मरक्षणतत्परेण कुमारिलभटरेन तदन्तिमावस्थायां मिखित्वा तदनुरोधेन 
विश्रुतवेदृष्यस्य मीमांसामण्डनस्य मण्डनस्य निवासभूमि माहिष्मतीमधिगत्य जलाहरः- 
णाय गन्त्रीः दासीः मण्डनगृहमपृच्छत्‌ । ताश्चाद्भूतराङ्करं शङ्कर दुष्टोत्तरं ददुः-- 
स्वतःप्रमाणं परतः प्रमाणं कीराद्ना यत्र गिरो गिरन्ति । 
द्वारस्थनीडान्तरसंन्निरुद्धा जानीहि तन्मण्डनपण्डितौकः ॥ 
फलप्रदं क्म फलप्रदोऽजः कीराद्धना यत्र गिरं गिरन्ति । 
द्वारस्थनीडान्तरसंन्निरुद्धा जानीहि तन्मण्डनपण्डितौकः ॥ 
जगद्‌ध्रवं स्याज्जगदध्रुवं स्यात्कीराङ्खना यत्र गिरं गिरन्ति । 
द्वारस्थनीडान्तरसिरद्धा जानीहि तन्मण्डनपण्डितौकः ॥ 
(श _्ुःरदिग्विजयः--८।६-८) 
एवं ताभिदतमृत्तरं श्चत्वा भगवान्‌ शङ्करः शिष्यैः सहाश्वर्यचकितो मण्डनस्य 
गृहमगच्छत्‌ । तत्र पिहितद्वारं गृहं दुष्प्रवेरमालोच्य स योगशक्त्या व्योममार्गेणाद्ख- 
णान्तोऽवातरत्‌ । तत्र॒ व्यासं जेमिनिच्चावलोक्य योगिश्रष्ठः शङ्करः शास्व्रार्थकरणाय 
मण्डनमिश्रं निवेदयामास । ततस्तत्पत्नीरूपेण विराजमानां साक्षादिव शारदां शारदां 
माध्यस्थां विधाय परस्पररिष्यत्वपणे शास्त्रार्थे मीमांसामण्डनं मण्डनं विजितवान्‌ । 
तदनु तदर्धाङ्खरूपया तद्धम॑पल््या पृष्ठेषु कामशास्त्रीयप्रदनेषु ब्रह्मचयंवशान्मौनमालम्ब्य 
पाण्मासिकमवर्धि गृहीत्वा योगबलेन दिवङ्खतस्य श्रीमदमरुकभूपतेः शरीरे प्रविश्य 
कामकलाकौशलं कल्याञ्चक्रे । एतदवस्थेन शङ्करेण विरचितममरुडतकं सर्वानेव 
ष्य ज्गारशास्त्रीयमुक्तकानतिरोत इति विदन्त्येव विज्ञाः। अनन्तरं शास्त्रार्थे तां 
मण्डनपत्नीं भारतीं विजित्य मण्डनमिधरं दिष्यत्वेन स्वीक्रत्य सुरेश्चराचार्येति तदभिधानं 
विधाय तेन सह वेदिकमतप्रचारा्थं भारतभुवो भ्रमणं चकार | 
अथैकदा पद्यमपाद-हस्तामलक-समित्पाणि-चिद्विरास-ज्ञानकन्द-विष्णुगुप्त-गुद्धकीति- 
भानुमरीचि-कृष्णद शन-वुद्धिवृद्धि-विरच्चिपाद-गुद्धानन्तानन्दगिरिप्रमुखेः सहसः शिष्य- 
वरैर्युतः सर्वा दिशः विजिगीषुः भगवान्‌ श्रीशङ्कराचार्यः सेतु प्रति प्रतस्थे । तत्र 
मध्यार्जुनं नाम शिवाविभूतिस्थलविषं प्राप्य भगवन्तं सदादिवमुपेत्याब्रवीत्‌- 
भगवन्‌ ! सर्वोपनिषदर्थोऽसि, सर्वज्ञोऽसि, तस्मा्निगमादितात्प्यं गोचरो द्रेतमद्रेतं वेति 
संशयस्य सर्वेषां पश्यतां निवृति कूविति प्राथितो भगवान्‌ सदाशिवो मध्यार्जनेशो 
लिङ्काग्रात्सावयवरूपेण निष्क्रम्य दक्षिणहस्तमुदुयम्य मेववदुगम्भीरया गिरा “सत्यमद्रेतं 
सत्यमद्रतं सत्यमद्वतमिति' त्रिरक्त्वा लिद्खाभ्रऽन्तर्दये । पदयतामेव सर्वेषां तदेशस्थिताः 
तद्भक्ताः शा द्भुरमेव गुरु मत्वोमागणपतीशाकच्युताचपिराः पञ्चयज्ञपरायणाः श्रुतिसंचो- 

दितचारगाः शुद्धाद्रैतपरायणा बभूवुः१ । ततः स शिष्यैः सह रामेश्वरं प्रति प्रतस्थे । 
तत्र॒ तस्य शाक्तं विवादोऽभवत्‌ 1 श्रीशङ्करः ताञ्डाक्तान्विजित्य रमेश्चरं संपूज्य 
चोल-पाण्ड्य-दरविणांश्च वशे विधाय ततः काच्चीं प्रति जगाम। रङ्कुराचाथंः 
तस्यां काञ्च्यां मासत्रयमुषित्वा श ङ्कुरप्रतिष्ठापूर्वकं शिवकाञ्चीति पटुनं तत्प्राकप्रतिष्ठित- 
श्रीवरदराजं विष्णु समाध्ित्य विष्णुकाच्चोति पदटुनं च निमय तत्सेवाथंमनेकभक्तजना- 
न्संपाद्य तदेशवासिभिः पृष्टो मोक्तु भोग्यात्मकसकलप्रपञ्चस्य परमात्मरूपतां प्रतिपाद्य 
सर्वज्ञं नित्यशुद्धवुद्धमुक्तस्वभावं सकल्विवर्ताधिष्ठानं ब्रह्म मुमृक्षुभिरूपासनीयमतो 
भवन्तोऽपि जीवात्मपरमात्मभेदं विहाय शुद्धाद्रेतब्रह्मोपासनया मुक्ता भवन्त्विति 
सम्यगुपदिद्य तदेशवासिनो जनानपि गुद्धा्रेतविद्यानिष्ठांश्चकार । 

ततः सः स्वपादसरोरुहसेवनार्थं स्वयमागतानान्ध्रदेशीयानुगृह्य वेङ्कुटाचलेशं 
प्रणिपत्य ककिद्धदेदावासिभिः प्राथितः जगन्नाथूरीं गत्वा तत्र॒ जगन्नाथविग्रहं 
प्रतिष्ठाप्य ततोऽद्खवङ्खकामरूपादि देशान्‌ परिभ्रमन्‌ सर्वज्ञपीटं दारदापीठमागत्य तत्र 
वासश्चक्रं । एवं भारतस्येकता धर्मसूत्रेणेव शक्यसम्भवेति विचायं स पूर्वपश्चिमोत्तर- 
दक्षिणदिग्भागेषु पुरी-ढारकावदरिकाश्रम-श्यृङ्खं रिक्ेत्रेषु क्रमशो गोवर्ढधन-शारदा- 
ज्योतिः-श्ृद्धं रो-समभिधानानां मठानां र्चनांविधाय श्रीपद्मपाद्-ट्स्तामलक-त्रोटका- 
चा्यं-सुरे्चराचार्यान्‌ रिष्धान्‌ तदाधिपत्ये नियुक्तवान्‌ | मटेष्वेषु प्रथमप्रणीतत्वादधिक- 
समयनिवासात्‌ प्रथमरिष्य-श्रोसुरेश्चराधिष्ठानादविच्छिन्नपरम्परावराददययावधि श्णृद्खरी 
मठः शेखरायते । 


श्रीशङ्कराचार्येण न केवरं वेदान्तग्रन्थानामेवापितु साधारणजनत्राणार्थमनेक- 
स्तोत्रग्रन्थानामपि प्रणयनं व्यधायि । प्रचण्डभानोश्च भानो्दीधितिषु जलमिव प्रचण्ड 
विचारकस्यास्य हदये भक्िसलिरमपि संरीनमासीदित्यनेन स्पष्टं प्रतीतिपथतामुपयान्ति । 
यथा विविधानि स्थानानि पावयन्ती लोकसन्तापं हरन्ती जनमनांसि मोदयन्ती भगवती 
जाह्भवी स्वावगाहिनो जनान्‌ कृतार्थयन्ती द्द्यते । तथैव भक्तिभागीरथी कत्तव्यभावनां 
वहन्ती भक्तजनान्‌ पावयन्ती विपत्पतिताञ्जनानुद्धरन्ती पावयति स्वावगाहिनो जनान्‌ । 
भक्तिभावनाभावितान्तःकरणास्तदेकशरणाः स्वव्रतनिर्वाहाभरणा विनश्ववन्दनीयचरणाः 
श्रीमच्छ्ःराचायंपादा अपि भक्तिभागीरथ्यामवगाह्यात्मानमपावयन्‌ । 

सुखदुःखसमवाये संपद्विपदहुे जगतीतलेऽस्मिनु चतुरशीतिलक्षणयोनिषु जन्म 
मरणपरम्परामनुभूयानेकजन्माजितपुण्यपुजञ्जप्रभावेर्मानवरीरमासादयति जीवलोकः । 


जः न = = 
"भी भपय र 


१, श्रीमच्छ्कुर।चायंदिग्विजयस्य पञ्चदशसगतः । 

तदिदमतिदुछभं मानवदेहमवाप्यापि नहि सर्वा जीवलोको * जन्ममरणपरस्परानुभवद्‌ःख- 
सागरमुत्तरीतु प्रभवति, अपि तु गुरुकर्णधारभगवदनुकूचतारूपसमीरणसाहाय्येन संसारः 
सागरं तरितुं प्रभवति । अधिकतरास्तु चतुरशीतिलक्षयोनिषु वंभ्रम्यमाणाः, कठिनितरां 
दुःखपरम्परामनुभवन्तः, पुनरपि जननं पुनरपि मरणमित्यनुसारं भूयोभूयो जन्ममरणचक्रे 
चङ्क्रमन्ते । नान्यत्साधनं विद्यते, ऋते भगवद्धुक्तेर्जन्ममरणरूपसंसारसागराद्‌ दधर्तुमिति 
भगवद्धक्त्येव जीवात्मा जन्ममरणचक्राद्विमुक्तः शाश्वतं सुखमवाप्य मुक्तिभाजनतां 
भजते । अद्रे तवेदान्तदर्शनाचार्याणां भगवत्पूज्यपादश्रीराङ्कराचार्याणां मते केवलं ब्रह्मीव 
सत्यमन्यच्च सर्वं दृश्यप्रपञ्चं मायिकमसत्यं च (ब्रह्मसत्यं जगन्मिथ्येति श्रुतिः) । 
ब्रहयन्ञानोदयेन दद्यप्रपञ्चस्य निषेधादखण्डमद्रयमेकरसं चिन्मयं ब्रह्य वावरिष्यते । एवं 
च यथाद्रेतवेदान्तदरनमद्रयत्रह्यज्ञानेन मोक्षाधिगममुद्रोधयति, तथैव भक्तिदर्शनमपि 
भगवत्तत्त्वसाक्षात्कारेणापवरगंद्वारमुदघास्य परमं पदं प्रापयति भक्तानिति 1 तस्मादात्म- 
कल्याणाय मानवेर्मायासन्तरणपूवंकं भगवत्स्वरूपसाक्षात्कारात्मकमुक्तिप्राप्तये तत्साधक- 
त्वेनात्यन्तोपयोगिनी भगवद्धक्तिराश्रयणीया । 

भज्‌ सेवायामिति धातोभवि क्तिन्प्रत्यये सति निष्पन्नस्य भक्तशब्दस्यार्थः प्रेम्णा 
भगवतः सेवेव प्रतीयते । अन्यग्य्रासङ्खनिरासपूवंकस्वीये्ध्याननिष्ठचित्तासक्तिभंक्तिरिति 
विदुषां मतम्‌ । शङ्कुराचा्थंमतानुसारमङ्कोखबीजम_ङ्कों सूचिकाऽ्यस्कान्तोपकं साध्वी 
निजवल्छभं कतावक्षं सरित्‌ सरित्पति यथा प्राप्नोति, तथेव चित्तवृत्तिरपि यदा 
भगवन्तं साक्षात्कृत्य तच्चरणारविन्दद्वयमुपेत्य तिष्ठति, तदा सा भक्तिख्च्यते- 


अङ्कोरं निजबौीजसंसृतिरयस्कान्तोपरं सूचिका 
साध्वी निजविभुं लताक्षितिरुहं सिन्धुःसरिदल्कभस्‌ । 
प्राप्नोतीह यथा तथा पदुपतेः पादारविन्दद्रयं 
चेतोवृत्तिस्पेत्य तिष्ठति सदा सा भक्तिरित्युच्यते ॥ 
(रिवानन्दलह्री-६१) 
भगवता शङ्कराचार्येण विवेकचूडामणौ तु आत्मस्वरूपानुसन्धानमेव भक्तिः 
पोक्ता- 


स्वस्वरूपानुसन्धानं भक्तिरित्यभिधीयते । 
स्वात्मततत्वानुसन्धानं भक्तिरित्यपरे जगुः ॥ 


(विवेकचूडामणिः-३१) 


१. शंकरदिग्विजियस्य पञ्चदशसगंतः । 
१३ 

एवं परमात्मनः स्वरूपज्ञानं भवितरित्युच्यते । यथा ब्रह्यस द्धावस्योदयेन स्वरूप- 
जञाने जाते कार्यकारणब्रह्मणोरदेतभावः समुदेति, तथेव प्रकरृष्टाया भक्तेरुदयेन भक्तन केव 
परमात्मेवानुभूयते । न तद्धिच्नः कश्चिदपरः पदार्थः क्वचिद्‌ द्ग्गोचरीभवति । तदानीं 
भक्तजनः कार्यब्रह्यस्वरूपं जगत्प्रपञ्चं कारणब्रह्मस्वलूपे परमात्मनि विीनतामनुभवति । 
शङ्कराचार्येण मोक्षकारणसामग्रयां भक्तिः श्रेष्ठा समुद्घोषिता- 


मोक्षकारणसामग्रयां भक्तिरेव गरीयसी । 
(विवेकचूडामणिः-३१) 


एवं च ब्रह्मातिरिक्तध्येयशून्यनिविकल्पज्ञानसहोदरी भक्तिरेव भगवत्साक्षात्कार- 
साधनसमुदायेषु श्रेष्ठा । ऋते ज्ञानान्न मुक्तिरिति धतेर्ञानस्य मोभ्सावनता प्रोक्ता । 
तथा च मोक्नोपन्धिसाधनस्य ज्ञानस्यापि साधकोऽन्ते सर्वात्मनाऽऽ्त्मानं भगवते 
समर्पयति । इदं समर्पणं शरणागतिः भक्तिरेव । एवं ज्ञानस्याप्यन्ते भक्तावेव पयंवसानम्‌ । 
राङ्कराचार्यमतानुसारेण मृदाकारसाधने व्रवीभूतं तास्रं यथा तदाकारतां भजते, तथेव 
घटादिरूपे व्याप्तं चित्तं तदाकारतां प्रपद्यते । यथा वा घटादिव्यङ्ग्यपदार्थाच्छादकान्ध- 
कारध्वंसकरालोको घटाकारतामियात्तथेव विषयावरणनिवर्तंकं ज्ञानमपि तदाकारतां 
याति। अत एव सरवार्थव्यञ्जकटवादरृद्धिरप्यर्थाकारा प्रतीयते* । एवं द्रवीभूतमनसो 
भगवदाकारता सविकल्पकवृत्तिरूपता भक्तिः । द्रवीभावाप्राप्ताद्वयात्ममात्रगोचरा 
निविकल्पात्मिका मनोवृत्ति््रह्यविदयातब्रहयज्ञानमिति । भक्तः साधन भगवद्गुणग्रथित- 
ग्रन्थश्रवणम्‌, ज्ञानस्य साधनं तत्त्वमस्यादिमहावाक्यश्रवणस्‌ 1 भव्तेफलं भगवद्विषयक- 
रतिप्रकषंः, ज्ञानफलं सर्वं विधानर्थहेतुभूताज्ञाननिवृत्तिः । एवं च भक्तिः सविकत्पकस- 
माेर्ञानज्च निविकल्पकसमावेद्वितीयमभिधानम्‌ 1 भक्तिद्रारा सगुणब्रह्यस्वरूपं ध्यायनु 
सांसारिकविषयवितृष्णो जनो निर्गुणब्रह्यस्वरूपध्याने समर्थो भवति । अत एव 
मोक्षसाधनभतायां सामग्रूयां भक्ताय प्रथमं स्थानं प्रदत्तमाचायंश ङ्कुरेण । यथा चोक्तं 
 विवेकचूडामणोौ-'मोक्लकारणसामग्रूयां भक्तिरेव गरीयसीति' । 

शङ्कराचार्यस्य स्तोत्रसाहित्ये एवंविधायां भक्तेमंहतत्वं जेगीयते । शङ्कुराचायं- 
स्येदं वेरिष्ट्यं यत्तेन स्वीये स्तोत्रसादित्ये सगुणसक्रियविविधोपाधिविभासितमायाशब- 


लितस्य ब्रह्मणो विविधरूपमयी लीलामयी माधुरी वणिता । काचिन्नायिकास्तोत्रादेरा- 
श्रयरूपेण न गहीत। । तेन यद्यपि स्वीयेषु दार्रनिकग्रन्थेषु निगुणं निण्यं सर्वोपाधिशून्यं 








१. उपदेशसाहस्री, स्वप्नप्रकरणम्‌-२.४। 

मायाङेगविर्राहितमद्रयमनन्तं ब्रह्य प्रतिपादितं तथापि व्युत्थानकाके भगवदधजनहेतवे 
देतमपि कल्पितम्‌ । एवं शङ्कराचार्येण बहुजनहिताय बहुजनसुखाय सृष्टं स्तोत्रसाहित्यं 
भक्तिभागीरथ्यामवगाहुनाभिकापिणे भक्तजनाय वन्दनीयं तो्थंरूपं वर्त॑ते | 


ग ङ्कराचार्यस्य स्तोत्रसाहित्ये नवविधाया भक्तेर्वेरिष्स्यवर्णनं प्राचूर्येणोपरम्यते | 
श्रवणं कीत्तनं स्मरणं पादसेवनमर्चनं वन्दनं दास्यमात्मनिवेदनमिति नवविधा 
भक्तिरक्ता । तत्र श्रवणभव्तेर्माहात्म्यं प्रतिपादयत्नाचार्यरङ्कुरः स्वमन उपदिशान्नाह्‌- 
हे मनः । त्वमश्चगजादिसंयुतं प्राज्यं राज्यं पत्रमित्रकलत्रादिक्षणमङ्ुरपदार्थाश्चि 
परित्यज्य गुख्वाक्यानुसारं पार्वतीवल्खभं भज । यतो हि श्रवणाभावे तत्वेऽज्ञाते 
निदिध्यासनाभावः स्यादिति । एवमेव रिवानन्दलहर्यां सूत्रह्यण्यस्तोत्रे चापि कथामृत- 
श्रवणस्य माहात्म्यसुप्वणतम्‌* । कीर्तन भक्तेर्मह॒त्त्वमुपवर्णयता शङ्कराचार्येण सौन्दयं- 
लहर्यामुक्तम्‌--हि भवानि ! मयि दासे सकरुणां दुर वितर' इति कामनाया भक्तो 
यदा “भवानि' इति पदमुच्चारयति, तदव नामसङ्कोतंनेन प्रसन्ना भगवती तस्मे 
मुकरन्दादिसेवितां सायुज्यपदवीं प्रददाति । भगवत्याः स्तुतिः ब्रह्म-रिव-षडानन- 
रोषप्रभृतिभिश्वतुमुखेः पञ्चमुखः षण्मुखः सहस्रमुखेर्वाऽाक्यगेया वर्तते । भगवत्या 
नामोच्चारणेन प्रतिवासरं मन्त्रजापेन सर्वपदाथंसौकभ्यादिवर्णनं कीत्तंनभक्तेर्महत्त्वं 
प्रकटयति । 


स्वाराध्यनामरूपगुणप्रभावरखोकाकथादिश्रवणानन्तरं सांसारिकिविषयान्‌ विस्मृत्य 
स्वाराध्यगुणादिस्मरणं स्मरणमुच्यते । श्रीराङ्कुराचार्यस्य स्तोत्रसाहित्ये स्वाराध्यस्मर- 
णेच्छा महत्वं च सर्वत्र दृषटिपिथमवतरति । स्मरणमेवोपासनासवंस्वमत एवास्य स्तोत्र- 
साहित्येऽतीवहुद्यमनेकविधमुदाहुरणमुपलभ्यते । शिवानन्दलहर्यां योगक्षेमकर्तुः समस्त- 
श्रं यसहितदुष्टा्टदूफलप्रदातुः सरवव्यापकादिगुणगणेरलंकृतस्य शिवस्य स्मरणं मनःपक्षि- 
राजस्य शङ्कुरपादपद्ये वास-कामना मानसराज्हुसस्य गिरिजाधीशस्य चरणसौधे 
स्वच्छविहारेच्छा मनःकानने आखेटलीलाविधातुः शिवस्य स्मरणमित्यादयो स्मरणभक्ते- 


=-= ~ ~ -->~ ` -- = 





च 


१. शिवापराघक्षमापनस्तोत्रम्‌- १३; २. तदेव ७। 
३. भवानि त्वं दासे मयि वितर दुष्ट सकरुणा- 
मिति स्तोतुं वाञ्छन्‌ कथयति मवानि त्वमिति यः । 
तदेव त्वं दिशसि निजसायुज्यपदवीं 


मुकुन्दब्रहयन्दस्फुटमुकुटनी राजितपदाम्‌ ॥ (सौन्दयंलहरी- २२) 

मंहच्वं योतयन्ति' । निखिरव्याधिनिवारकमुभयलोकसाधकं परम ङ्गलमयं भगवच्च- 
रणारविन्दसेवनं पादस्ेवनमिति। शङ्कराचार्येण प्रद्नोत्तरमाकिकयामपारभवाग्धौ 
निमज्जमानस्य शिष्यस्य छते विश्वेदपादाम्बुजदीर्घंनौका कल्पिता । एवमेव शिवभुजङ्खे 
भवव्याधिलान्तिमेषजं भवान्धिसंतरणक्षमं रीतांशुमौलिग्रियापादाम्भोजपोतं कल्पि 
तमु 1: सौन्दयंरदर्यां तेन स्वरिरसि श्रुतिसंसेव्यचरणस्थापनाय प्रार्थना कृता । 
शिवानन्दलटर्यां रिवपादादिकेरान्ते विष्णुपादाब्जकैशान्ते चापि पादचरणारविन्द- 
माहात्म्यमुपवणितस्‌ । 


रास्त्रानुमोदितरीत्या संस्थापितयन्त्रप्रतिमादीनां समन्रकममन्त्रकं वा यथाशक्ति 
सम्भृतसामग्रया पूजनमचंनमुक्तम्‌ । शङ्कराचार्येण रिवानन्दखहूर्यां भगवतः शिवस्य 
पूजाफलं ब्रह्मपदं विष्णुपदं च निदिष्टम्‌ । श्रीविष्णुः रिवाचंनसमये सहस्रनामावलि- 
सहपद्मपुष्पसमपंणात्मिकाञ्चं नायां पृष्पेकन्यूनतायां पुण्डरीकाक्षं नाम स्मरन्‌ स्वकीयनेत्र- 
कमलसमपंणाय समुद्यतोऽभवत्‌ । तदा भक्तया प्रसन्नः पार्वतीपतिः तस्मै त्रंलोकपालक- 
पदं प्रददौ । त्रिपुरसुन्दरीमानसपूजास्तो त्रे देवीचतुष्ष॑ष्ट्युपचारपूजायां मन्त्रमाल्किा- 
पुष्पमाखास्तवे निर्गणमानसपूजा-मृत्युञ्चयमानसपूजाप्रमतिस्तोत्रग्रन्थेषु सवं विधपुजया 
सह॒ चतुःषष्ट्यपचारपूजाया अपि हदं वर्णनं विदयते । निगुणमानसपूजाथां निविकार- 


१. शिवानन्दलह्री-२१-३८, ४५-५७ 1 
२. (क) अपारसंसारसमुद्रमध्ये निमज्जतो मे शरणं किमस्ति! 
गुरो पालो कृपया वदैतद्‌ विश्वेशपादाम्बुजदीर्घंनौका ॥ (प्रडनोत्त रमालिका) 
(ख) त्वमप्यम्ब मां पश्य शीतां शुमौ लिप्रिये भेषजं त्वं भवन्याधिशान्तौ । 
बहुक्लेशमाजं पदाम्भोजपोतं भवाब्धौ निमग्नं नयस्वाद्य पारम्‌ ॥ 
(शिवमुजङ्खस्तोत्रम्‌ - ३३) 
वि (क) विष्णुयंस्य सहस्र नामनियमादम्भोर हाण्यचंयन्‌ 
एकोनोषचितेषु नेत्रकमरु नैजं पदान्जदये । 
संपूज्यासुरसंहति विफल्येखरोक्यपालोऽभवत्‌ ` 
तस्मिन्‌ मे हृदयं सुखेन रमतां साम्ब परब्रह्मणि । (दशदछोको -७) 
(ख) श्रीमन्त्राक्षरमाख्या गिरिसुतां यः पूजयेच्चेतसा 
सन्घ्यासु प्रतिवासरं सुनियतस्तस्यामङ स्यान्मनः 1 
चित्ताम्भोरुहमण्डपे गिरिसुता नृत्तं विधत्ते रसाद्‌ 
बाणीवक्त्रसरोरुहैे जल्धिजा गेहे जगन्मङ्गला ॥ 
(मन्त्रमातुकापुष्पमालास्तव, १६) 

ब्रह्मनिष्टोपासनाया हृदयग्राहि मार्मिक वर्णनमुपकमभ्यते । यद्धि निर्मायिकत्रह्मसमुपासक- 
समाधिसिद्धवीतरागयोगिसाध्यम्‌ । एवं च तस्य स्तोत्रसार्हित्ये विविधार्चनस्य विहादं 
वर्णनमुपलभ्यते । 


भगवद्विग्रहस्वरूपयन्त्रप्रतिमादीनां ददनं कृत्वा करुणावरुणाखयं भगवन्तं 
संस्मृत्य सश्रद्धः दारीरेण मनसा वा प्रणतिनिवेदनं वन्दनात्मिका भक्तिरिति भण्यते | 
राङ्कराचार्यस्य स्तोत्रेषु सवंत्रेव वन्दनभक्तेर्माहात्म्यं वाणतम्‌ । षट्पदीस्तोव्रे सुरः 
सरस्वतोयमकरन्दविभूषितस्य सच्चिदानन्दमयपरिमल्परिपूजितस्य श्रीपतिचरणार- 
विन्दद्रयस्य वन्दना भवभयखेदच्छिदे कृता वर्तते । एवमेव शिवपादादिकेशान्तस्तो त्र 
उच्च-नीच-स्थावर-जङ्घमादिमेदभावनां विस्मृत्य कीट-वृक्नादीनां वन्दनोपकरभ्यते * । 
स्वा राध्यदेवं जीवनसवंस्वं सम्मानयन आत्मानं तस्य दास इति जानन्‌ सर्वात्मना कृता 
सेवा दास्यात्मिका भक्तिरिति । शङ्कुराचार्थेण दास्यभावद्वारोपासनानिरतभक्तजनो- 
द्वारार्थं स्वस्तोत्रेषु दास्यभावनिरूपणं कृतम्‌ । परमशिवस्य दिवस्य दास्यभावोपासको 
नन्दीश्वर एवास्येव शापवशात्‌ वैखोक्यजयी रावणो विनाशमुपगतः। दशङ्लोक्यां 
नन्दीश्वरस्य दास्यात्मिकाभक्तेफलमुदाहूतम्‌ * । सौन्दयंरषहर्यां हे भवानि ! दासे मयि 
सकरुणां दृष्टि वितरेति कथनादूर्वमेव भक्तो यदा “भवानि' इति पदमुच्चारयति, तदेव 
नामसङ्कोत्तं नेन प्रसन्ना भगवती तस्मे मुकुन्दादिसेव्यां सायुज्थपदनीं प्रददो * । भगवतः 
प्रभावं रहस्यं च जानन्नपि मिव्रभावेनोपासना सख्यभक्तिरुक्ता । राङ्कराचार्येण कष्णा- 
एटकस्तोत्रे भगवतः त्रजरिशूनामर्जुनस्य च सख्यभावं कथितम्‌ । रामभुजङ्खस्तोतर 
सुग्रीवस्य मित्रता वाणिता। एवं च ब्रजवासिशिशवोऽ्जुनो ब्रजवनिताः सुग्रीवो विभी- 
षणादयश्च सख्यभावोपासनंयाऽखोकिकं महत्त्वं प्राप्तवन्तः । परमात्मनि स्वशरीरसमर्पण 


[व शि द 





१. दिन्यधुनीमकरन्दे परिमरपरिभोगसच्चिदानन्दे 1 
श्रीपतिपदार विन्दे भवभयखेदच्छिदे वन्दे ।। (षट्पदीस्तोत्रम्‌--२) 
२. शिवपादादिकेशान्तस्तोत्रम्‌-४० । 
३. गो विन्दादधिकं न देवतमिति प्रोच्चायं हस्तावुभा- 
बुद्धूत्याथ शिवस्य सत्निधिगतो व्यासो मुनीनां वरः । 
थस्य स्तम्भितवृत्ति रान तिकृता नन्दौश्वरेणाभवत्‌ 
तस्मिन्‌ मे हदयं सुखेन रमतां साम्बे परब्रह्मणि ॥ 
(दरद्कोकीस्तोत्रम्‌-५) 
सौन्दय॑लहरीस्तोत्रम्‌-२२ 1 
५. धघनस्यामो वायो ब्रजशिशुवयस्योऽनुनसलः (कृष्णाष्टकस्तोत्रम्‌-७) । 

आत्मनिवेदनमिति । आत्मनित्रेदनं भावसहितं भावरहितं च द्विविधमाख्यातम्‌ | 
सुत्रहमण्यभुज द्धस्तोत्रे स्कन्दे स्वसर्व॑स्वसमर्पणं निगदितं तथा रिवानन्दखहर्यामात्म- 
निवेदनभक्तिरित्थं वाणितं यद्धे शिव ! मे मनस्ते पदाव्जे वचस्स्तोत्रभणितौ करौ चार्यायां 
श्रतिः कथाश्चरवणे वुद्धिर्ध्याने नयनयुगलं मूत्तिविभवे सदा रमताम्‌ ^ । सौन्दर्थलटर्या 
जल्पो तपः सकख्मपि शित्पं मुद्रारचनागतिः प्रदक्षिणा मोजनमाहतिः स्थितिः प्रणति- 
रिति निदिङय भगवत्या आराघन्विघौ स्वसर्वस्वसमर्पणाय कामना विहिताः । 
स्वाराध्य्रदेवे स्वसवंस्वसमपंणमात्मनिवेदनमिति सर्वत्र प्रतिपादितं र द्धुरस्तोच्रप्रन्थेषु । 
एवं चाचायेरचितेषु स्तोत्रग्रन्थेषु नवधाभक्तेः साङद्खोपाद्धं सुस्पष्टं विवैचनमुपलमभ्यते । 


उपात्तना--समीप्या्थकोपोपसर्गपूवंकादुपत्रेदानार्थकायसुधातोर्भुचि टाप्‌ प्रत्यये 
कृते सति उपासनाशब्दौ निष्पद्यते । यस्याव्रमर्थ---स्वोयोपास्यदेवस्य समोपेऽन्त करण- 
स्योपस्थापनमुपासना । उपासको ह्यपासनया स्वीयमन्तः करणं स्वस्योपास्यदेवस्य 
पाद्पद्ययोरुपस्थाय्रानल्पमानन्दमनुभवति । वरिवस्या सुश्रूषा परिचर्या चोपासनायाः 
पर्यायवाचिनः शब्दाः । शङ्कराचार्येण शास्त्रसमथितं किञ्चिदारम्बनमुपादाय तत्सा- 
मोप्यमुपागम्य तेख्धारावत्‌ तदाकाराकारितचित्तवृत्तिसन्तान प्रवाहेण सुखेनासनमुपा- 
सनमित्याख्यातम्‌ । यथा चोक्त शांकरभाष्ये- 


(क) उपासनं तु यथाशास््रसमर्थितं किञ्िदारम्बनमुपादाय तस्मिन्‌ समान- 
चित्तवृत्तिसन्तानकरणं तद्विलक्षणप्रत्ययानन्तरितमिति विशेषः * । 


१. मनस्ते पादाव्जे निवसतु वसस्स्तोत्रभणितौ 
करो चाम्यर्चायां श्रुतिरपि कथाकषंणविधौ । 
तव॒ ध्याने बुद्धिनंयनयुगले मूत्तिविभवे 
पर ग्रन्थान्‌ करवां परमशिवजाने परमतः ॥ 
(रिवानन्दलहरीस्तोत्रम्‌--७) 
२. जल्पो जल्पः शिल्पं सककमपि मुद्राविरचना 
गतिः प्रादाक्षिण्यक्रमणमरानायाहुतिविधिः । 
प्रणामः सर्वेशः सुखम खिलमात्मसमपंणदिशा 
सपर्यापर्यायस्तव भवतु यन्मे विलसितम्‌ ।॥ (सौन्दयंखहरी-२७) 
३. वरिवस्या तु सुश्रूषा परिचर्या चाप्युपासना । (अमरकोषः) 
#. छान्दोग्योपनिद्धाष्यभू मिकाशांकरभाष्यम्‌ । 

(ख) उपासनं नाम यथाशास्त्रमुपास्यार्थंस्य विषयीकररणेन सामीप्यमुपगम्य 
तेलधारावत्समानप्रत्ययप्रवाहेण दीर्घकालं पदासनं उदुपासनमाचक्षते" । 

(ग) उपासनं नाम समानप्रत्ययप्रवाहकरणम्‌ : । 

(घ) उपासनं च यथादास्तरं तुल्यप्रव्ययसंततिः । 


असङ्कीर्णा च अतत्प्रत्ययैः शास्त्रोक्ताटम्बनविषया च । प्रसिद्धश्चोपसनादाब्दार्थो 
खोके शगुरुमुपास्ते, राजानमुपास्ते' इति \ । उपासना हि भक्तिमृला । भक्तिमन्तरो- 
पासना न सम्भवति, यतो हि भक्तिरस्त्युपास नायाः प्राणरवरूपाः ( ज्ञेया भक्तिः 
प्राणस्वरूपिणीति ) । तदुपासना द्विधा निगृणोपासना सगुणोपासना चेति । उपासना 
ह्यपास्याधीनो, उपास्यं च त्रह्म। तदपि ब्रह्म द्विविधम्‌- निर्गुणं सगुणं च। 
निगृणं ब्रह्म सजातीय-विजातीध-स्वगत-मेददन्यमेकमद्रितोप्रम्‌ । तदेकमपि ब्रह्मा- 
पेक्षितोपाधिसम्बन्धं निरस्तोपाधिसम्बन्धं चोपास्यत्वेनोपदिद्यते । द्विरूपं हि ब्रह्मा 
वगम्यते, नामरूपविकारभेदोपाधिविरिष्टं तद्िपरोतं च सर्वोपाधिविर्वाजितम्‌ । 
विद्याविद्याविषयभेदेन ब्रह्माणो द्विरूपता, तत्राविद्यावस्थायां ब्रह्मणः उपास्यो- 
पासकादिलक्षणः सर्वो व्यवहारः" 1 समाधिकाले तस्य ब्रह्मणः साक्षात्कृतिरेवो- 
पासना 1 तदनन्तरेण निरतिशयानन्दोपलन्धिः त्रिविधदुःखानामात्यन्तिकी निवृत्तिश्च 
न जायते । अत एव भगवती श्रुतिः कथयति-^तमेव विदित्वातिमृत्युमेति नान्यः 
पन्था विद्यतेऽयनाय' । किन्तु निर्गृणब्रह्मणः साक्षात्कृतिरतिकेठिनाऽस्ति । अत एव प्रथमं 
सगुणोपासना कर्तव्येति मत्वा निर्गुणत्रह्मोपासनपिक्षया सगुणव्र ह्मोपासनायाः श्रेठत्व- 
मुद्घोषितम्‌ । तत्नोपास्योपासकभावपर्यन्तं द्रैतभावोऽवश्यमेव तिष्ठति, किन्तु यदोपास्थो- 
पासकभावमेदो नद्यति, उपासकश्चोपापस्येन सह तन्मयो भवति, तदा देतभावो 
विनदयति, अद्वेतभावश्वोदेति । सेवास्ति परमानन्दस्य चरमावस्था । 


महाकादतः परमाणुपयंन्तमात्रह्याण्डादिस्तम्बपर्यन्तं यावदपि वस्तुजातं 
तन्निखिरुमपि तस्मि्नद्वयब्रहमण्येव समनुस्यूतम्‌ ( सर्वं खल्विदं ब्रह्म )। एवं च 
सगुणोपासनाऽपि निर्गृणब्रह्मणं एवोपासना । उपासनार्थं हि निरगुणमपि ब्रह्य नामरूपादि- 
गुणे: सगुणमुपदिष्टम्‌- 


१. शांकरभाष्यम्‌, गीतायाम्‌- १२।२३ 1 

२. शांकरभाष्यम्‌ -४1१।६ । 

३. शांकरभाष्यम्‌, तंत्ति रीयोपनिषद्‌-१।३।४ 1 
४ वांकरभाष्यम्‌-१।१।१२ 

“निगुंणमपि सद्ब्रह्म नामरूपगतैर्गणेः सगुणमुपासनार्थं तत्र॒ तव्रोपदिषश्यते, 
इत्येदप्युक्तमेव । सर्वगतस्यापि ब्रह्मण उपर्ढध्यर्थं स्थानाविदोषो न विरुध्येत, 
रालग्राम इव विष्णोरित्यतदयप्युक्तमेव'” ` । 


एवं च-- ““तस्येतस्य ब्रह्मणः साक्षादुपक्न्ध्यर्थमुपासनार्थं च हुदयाकायः 
स्थानमित्युच्यते, शालग्राम इव विष्णोः । तस्मिन्‌ हि तद्ब्रह्म उपास्यमानं मनोमयत्वादि- 
धर्मविरिष्ं साक्षादुपकभ्यते, पाणाविवामलकम्‌ * 1" 


एवं सगुणोपासनां विनां निर्गणत्रह्मोपलन्धिरसम्भवेति । तत्र सगणोपासनाया 
विषया ब्रह्याविष्णुमहेशादीनां यथाविधि सुश्रूषाऽच॑नादयः । सामान्यजनैरग्राह्यत्वा- 
तिर्गृणब्रह्योपरन्धये सगुणोपासना सोपानसटु शीति मत्वा साधकः चित्तवृत्ति निरोधयन्‌ 
सगुणोपासनानन्तरं समाधिकारे समाहितचेतसा निर्गणं ब्रह्म साक्षात्कृत्य जीवन्मुक्तो 
भूत्वा देहपातानन्तरं मुक्तिपदमाप्नोति । 


निर्गुणस्य ब्रह्मण उपासना ओङ्कारध्यानद्रारा निष्पद्यते । यथा चोक्तं प्रश्नो- 
पनिषद्धाष्ये -“एतेनैवात्मप्राप्तिसाधनेनो ङ्काराभिध्यानेनैकतरं परमपरं वा ब्रह्मानुगच्छति 
( ५-२ )' एवं च “यथावदुपास्यमान ओङ्कारः ब्रह्यप्रतिपत्तये आलम्बनीभवति ।' 
कठोपनिषदि प्रतिपादितं च-'तदेतदब्रह्म ओंशब्दवाच्य मोंगब्दप्रतीकं च ।' एवं 
परापख्रह्मणोः प्रतीकमेतदक्षरमोमिति । तदेतदक्षरं ब्रहोत्युपास्य यो यदिच्छति, तस्य 
तद्धवति* । तदेतदोमित्येकाक्षरं पदं परापरत्रह्मविषयत्वाद्ब्रह्मणः नेदिष्ठं परमा- 
लम्बनम्‌ 1 तस्मात्परापरब्रह्मप्राप्तिसाधनत्वेनो द्ारस्योपासनम्‌ । तत्र॒ परमक्षरं ब्रह्म 
पुरुषाख्यमपरं च ब्रह्म हिरण्यगर्भाख्यं प्राणाख्यं वा प्रथमजम्‌ । तदेतत्परापराख्य- 
मोमित्येकाक्षरं ब्रह्य बाह्यविषयेभ्य उपसंहूतकरणः समाहितचित्तः भक्त्यावेरितः 
सन्नुपास्यः४ । तदेवमुपास्यमान ओ _्भारः परापख्रह्मसावनमिव्युक्तम्‌ । 


उपासना द्विविधा-ताह्याऽऽभ्यन्तरी चेति । तत्र बाह्यैः पदार्थः गन्धपुष्पादिभिः 
स्वेष्देवतासमाराधनं बाह्योपासना, भावनाप्रवणेन चित्तेन च स्वेष्टदेवतासमाराधन- 


[क व क ` म क सिणणकेीषे 





१, शाङ्करभाष्यम्‌ - १।२।१४ 1 

२. शाङ्कुरभाष्यम्‌-(तेत्ति«) १।६।७ 1 

३. शाङ्कुरभाष्यम्‌-(कठो०) १।२।१५-१७ । 
#, शांकरभाष्यम्‌- (भदन ०) ५।१-२ । 

मान्तरोपासनमुच्यते । तत्रान्तरोपासनं विना निष्फङं भवति वाह्यमुपासनम्‌ । अत एवा- 
न्तरोपासनं प्रथमं कार्यमिति प्रतिपादितं शक्तिसद्धमतन्त्रे-"अन्तःपूजां समाप्नाद्य 
वहिःपूजां समाचरेत्‌" यो गिनीहूदये दीपिकायां च-'एतेन वाह्यपूजां सर्वामप्यादावन्त 
कुर्यादिति सूच्यते (३।९०) इति सुभगोदथवासनानाम्नि ग्रन्थे चिद्विलासस्तवे च 
वाह्याभ्पन्तरपृष्पप्राणाद्यनपेक्षिणी सेयमान्तरोपासना स्वर्मिन्नद्रये धाम्नि प्रतिष्ठापन- 
समर्था । एवच्वान्तरा वाह्याश्चोपचाराः प्रददिताः। 


गाङ्करसम्प्रदाये स्वंदेवोपसना किम्वा सर्वभेदोपासना उत वा तन्माध्यमेन 
सर्वत्र समनुस्यूतसर्वकारणपरत्रह्मोपासना विविधरीत्या क्रियते । अत एव राङ्कराचार्येण 
तत्परबहयणोऽनेकरूपोपासनाये विविधस्तोत्राणि विरचितानि । तत्स्तोत्रसाहित्यं 
साम्प्रदायिककटुतारूपमेदजन्यवाधादिकण्टकविहीनं तद्धानमस्ति, यत्र सहूदयहदयं 


स्वभावनानुसारं यस्यां वीथ्यां याति, तत्रैव मनोहारि द्रव्यमुपकभ्य स॒र्वान्यविषयान्‌ 
विस्मृतिगत्ते विटीय तत्सुषमालीनः स्वमपि विस्मरति 1 शङ्कुराचायंस्य स्तोत्रसाहित्या- 


वलोकनेन ज्ञायते, यत्स ॒त्रिपुरसुन्दर्याः समुपासक आसीत्‌ । तेन स्वस्तोत्रेषु विशेषतः 
तस्या एव गुणगणान्‌ वर्णयता स्वजीवनसाफल्यं विहितम्‌ । अद्यापि तन्मठेषु इयमेवोपासना- 
पद्धतिः प्रचरति । तस्य स्तोत्रसाहित्येषु श्रेतमाकृतिः सौन्दयंलहरी, तस्या एवोपासना- 
सरणि प्रकटयति । 


र _्कुराचार्यस्य समुपास्या श्रीविद्या वेदर्वाणिता मोक्षप्रदा परमपावना प्राचीनतमा 
पद्धतिः । आचार्थेणेयं विद्या गुरुपरम्परया प्राप्ता । आगमशास्त्रवणितासु दशविद्यासु तृतीया 
महाविद्या श्रीषोडी अस्या एव परिणतिरूपा । असारेऽस्मिन्‌ संसारे यत्र भोगो न तत्र 
मोक्षो यत्र मोक्षो न तत्र भोगः, किन्तु श्रीविद्यापेवकेभ्यो भोगसमोक्षावुभावपि सहजरूपेण 
प्राप्येत" । मन्त्ररास्वरानुसारं परमकारुणिको भगर्वाश्चन्द्ररोखरः शिवः छोकानुग्रहार्थं मन्त्र- 
सृषटिविहिता । तत्राम्नायेषु श्रीविद्या ऊर्ध्वास्नाये गण्यते * । परबह्यणोऽभिन्नः रिवः स्वस्थ- 
नेसगिकविमर्शात्मिकास्फुरताभिन्नराक्तिसमायोगाद्‌ जगदुत्पादयति पाति संहरति च । 
तत्परिणामादेषाऽथंमयीशब्दमयीचक्रमग्ीदेहमयी च सृष्टिर्जाता । तज्जञानार्थं चतुर्दशविद्या 
प्रोक्ता । तासु सारभूता वेदास्तेष्वरपि सारभूता गायत्री । तस्या रूपद्वयम्‌, तत्रैकं सर्वत्र 


 -----= क क ~ 


१. यत्रास्ति भोगो नहि तत्र मोक्षो यत्रास्ति मोक्षो नहि तत्र भोगः। 
श्रीसुन्दरीसेवनतत्पराणां भोगश्च मोक्षश्च करस्थ एव ॥ (अशेषकृलवल्लरी) 
२. कामेशी रलिताबाला महात्रिपुरसुन्दरी । 


त्रिपुरामै रवी ह्येता उर्घ्वाम्नायं प्रचक्षते । (बडवानकतन्त्रम्‌) । 
१४ 

सुस्पष्टं ख्यातम्‌ । द्वितीयन्तु श्रीविद्या गुप्ततमा श्ुतिशासिता चेति । इयं श्रीविद्या 
संकेतविद्या - महाविद्या-गृह्यविद्याऽऽत्मविदयात्रिपुरात्रिपुरेशानीत्रिपुरसुन्दरी-लकिता-पन्च- 
दशोविद्या-षोडलीविद्या-त्रह्मविद्यास्वरूपा मुक्तिमुक्तिप्रदा प्रोक्ता ! त्रि-त्रिगुणात्मकदेवेभ्यो 
बरह्माविष्णुमहेशेभ्यो वा त्रिगुणातिमिकामहाकारी-महालक्ष्मी-महासरस्वतीभ्यः पुरा- 
प्राचीनत्वाद्‌ गुणत्रयातीताप्रत्यक्पकाशानन्दनिर्भरा त्रिपुरापदवाच्येति । परादाक्तिरूप- 
महाविद्याविर्वाजतः दिवोऽपि रावतां यातिः । सौन्दयं लहूर्यां हादिकादिविद्ये निद्ष्टे* । 
तत्र॒ कादिविद्या श्रेष्ठतमोक्ता* । कामराजसम्प्रदायसमुपास्या कादिविद्यासमुपासके न 
राङ्कराचार्येणेयं श्रीविद्या षोडाक्षरीमहाविद्या ब्र ह्यविद्यास्वरूपा सर्वानन्दमयी जगन्मयी 
सर्वसम्पत्करी सवंसास्राज्यश्रदायिनी भुक्तिमुक्तिप्रदा प्रोक्ता* । अनयेव विद्यया ब्रह्मणा 


१. नैसर्गिकी स्फुरता विमशंरूपास्य वतंते शक्तिः । 
तद्योगादेव श्शिवो जगदुत्पादयति पाति संहरति ॥ 
सावद्यं ज्ञेया यत्परिणामादभूदेषा । 
अ्थंमयो शब्दमयी चक्रमयी देहमय्यपि सृष्टिः ॥ 
तज्ज्ञानार्थमुपाया विद्यालोके चतुर्दश । 
प्रोक्तास्तेष्वपि च सारभूता वेदास्तव्रापि गायत्री 1 
तस्या रूपद्वितयं तत्रैक प्रपस्यते स्फुटम्‌ । 
वेदेषु चतुर्ष्वपि परमत्यन्तं गोपनीयम्‌ । 
कामो योनिः कमलेत्येवं साङ्केतितैः राब्दः । 
व्यवहरति न तु भ्रकटं यां विद्यां वेदपुरुषोऽपि ।। 

(वरिवस्यारहस्यम्‌, प्रथममोऽशः-४-८) 


मौक्ष॑कहेत्‌ विद्या सा श्रीविद्या नात्रसंशयः । (त्रिशती २६) 
२. शिवोऽपि वतां याति कुण्डलिन्या विवजितः । (सौन्दयंख्हरी, १) 
३. सौन्दयं कह री-२३१, ३२ 
४. श्रीविद्यंव तु मन्त्राणां तत्र कादियंथा परा 1 (लक्तासहस्र नामभाष्यम्‌, १७) 
५. वर्णितुं नैव शक्येयं श्रीविद्या षोडाक्षरी । 


ब्रह्मविद्यास्वरूपा हि भुक्तिमुक्तिफलध्रदा 1 
घोडशार्णा महाविद्या ब्रह्मरूपा जगन्मयी । 
स्वानिन्दमयो साक्षात्सर्वंसाश्राज्यदायिनी । (दक्षिणामूर्भिस्तोत्रम्‌) । 

सृष्टिकरतृत्वं विष्णुना पालनकतृ त्वं ॑सुद्रेण संहारकत्तु त्वमवाप्तमू । सौन्द्यंखहूर्या 
भक्तजनोपासनासौ विध्याथंमात्मशक्तरवरूपायाः श्रीविद्यायाखिपुरमुन्दर्याः स्थूलसूक्ष्म- 
तर्यादिरूपेषु स्थूलरूपस्य वर्णनं कुर्वता शङ्कराचार्येणाह्‌-दै देवि ! सुधासिन्धुमध्ये 
पारिजातादिपरिवृते मणिद्रीपे कदम्बवनमण्डिते चिन्तामणिगणे शिवाकारमच्े 
परमरिवपर्यङ्कुनिलयां प्रकाशरूपेण शिवेनाभिन्नविग्रहां निभ रानन्दरूपिणीं वाङाक- 
मण्डलाभासां त्रिनेत्रमण्डितां पाशा ङ्ुराचापडारांश्च धारयन्तीं चिदानन्दक्हरीं त्वां केचन 
धीरा एव भजन्ति । तस्याः सूक्ष्मरूपं तु सद्गुरोः पुण्यजनः सौ भाग्येनोपरभ्यते, तृतीय- 
रूपस्य साक्षात्कृतिः विरला एव साधकसत्तमाः परमपवित्रेण मनोमयेन्द्रियेणेव क्तं 
दाक्नुवन्ति । तुरीयस्वरूपं तु वाङ्मनसागोचरम्‌, तस्य साक्षात्कृतिस्तु मुक्तजनेरेव कत्तु 
शाक्या । एवं पूर्वोक्तरूपा भगवती त्रिपुरसुन्दरी ठ्लिता विधुरा त्रिपुरेरानी षोडरी 
श्रीविद्याऽऽत्मविद्यादि शब्दबोधिता परत्रह्यसम्पृक्तादिशक्तिरेव शङ्कराचार्यस्य समु- 
पास्याऽस्ति । यथा चोक्तम्‌- 

रास्त्रं शरीरमीमांसा ध्येया त्रिपुरसुन्दरी । 

आचार्याः शङ्कराचार्याः प्राप्तव्यं परमं पदम्‌ ॥ 


श्रीचक्रम्‌- यथा देवता मन्तररूपा तथा यन््रमपि मन््रमयं परोक्तं यथा मन्त्रो 
देवतारूपस्तथा यन्त्रमपि देवतारूपमुच्यते * । यथा सर्वव्यापको निर्गृणो निष्करियश्चात्मा 
रारो रावच्छित्नः सगुणल्पतां वारयन्‌ स्वकर्म॑विपाकानुसारं भोगापवर्गौ प्राप्नोति, 


१. अनयैव पुरा ब्रह्मा सृष्टिकतुंत्वमाप्तताम्‌ । 
हरिः पालनकतंत्वं रुद्रः संहारकतंताम्‌ ॥ (दक्षिणामृत्िसंहिता) 
२. सुधासिन्योमंध्ये सुरविटपिवाटोपरिवृते 
मणिद्टीपे नीपोपवनवति चिन्तामणिगृहे 1 
शिवाकारे मञ्चे परमशिवपयंङ्ध निख्यां 
भजन्ति त्वां धीराः कतिचन चिदानम्दलहरीम्‌ ॥ (सौन्दयंल्हरी -८) 
साक्षी प्रकाशरूपेण रिवेनाभिन्नविग्रहा । 
तत्रासने समाचीना निभं रानन्दरूपिणी ।। (सौन्दर्यलहरी, ९२) 
३. यन्तरं मन्त्रमयं परोक्तं देवता मन्त्ररूपिणी । 
मन्त्रवत्‌ पूजिता देवी सहसैव प्रसीदति ॥ 


यथा मन्त्रो देवतारूपस्तथा यत्त्रमपि देवतामेवात णवेष्टसाधनक्षमं भवति । 
(शारदातिल्कम्‌-२४।१) 

१०८ सारस्वती सुषमा [ ४१ वै° १-४अ०९ 
तथेव साधकोऽपि उपासनार्थं देवानावाह्य यन्त्रे संस्थाप्य शास्त्ररीत्या सविधि सम्पूज्य 
देवप्रसाद्धोगापवगौ सम्प्राप्य कृताथंतां याति । अत एव यन्त्रं देवतारूपं मन्यते । 
देवतारूपयन्त्रेण विना कृता पूजा निष्फला भवति । सर्वेषु यन्त्रदलेषु श्रेष्ठं यन्तरराजमिदं 
श्रीयन्तरं श्रीचक्रं वा। त्रिपुरसुन्दर्था उपासनास्थलं श्रीचक्रराजनिकेतनम्‌ । 
श्रीशङ्कुराचयोः सौन्दर्यखृहूर्या श्रीयन्त्रस्वरूपं प्रतिपादयन्नाह- 
(क) चतुभिः श्रीकण्ठैः रदिवयुवतिभिः पञ्चभिरपि 
प्रसिन्ताभिः शम्भोर्नवभिरपि मूलप्रकृतिभिः । 
चतुश्चत्वारिदाद्वसुदलकलाञ्रत्रिवख्य- 
त्रिरेखाभिः सार्द्धं तव शरणकोणाः परिणताः ॥ 
( सौन्दयंलहरी--११ ) 
(ख) चतुभिः शिवचक्रश्च ॒शक्तिचक्रेश्च पञ्चभिः | 
नवचक्रश्च संसिद्धं श्रीचक्रं रिवयोवपुः ॥ 
( भेरवयामलम्‌ ) 
बहिर्यागोऽन्तर्यागऽच -श्रीयन्त्रे राक्तिमावाह्य तन्त्रं साक्षागवतोस्वरूपं मन्वानः 
रास्त्ररोत्या तत्पूजनं बहिर्यागो मानसी पजा चान्तर्याग इति । तत्रान्तरप्‌जाऽन्तर्यागो 
वा समयाचारो बाह्यपूजा बहिर्यागो वा कुलाचारश्योच्यतेर । तत्र॒ बहिर्यागस्य दक्षिण- 
वाममार्गाविति द्वावुपासनाप्रकारौ निदिष्टौ । तत्र दक्षिणमारगे नैवेद्यादयः सात्तविकपदार्था 
भवन्ति, वाममार्गे तु मद्यं मासं मीनं मुद्रा मैथुनच्वेति पञ्चमकारस्योपयोगो भवतिः । 
शङ्कराचायस्तु दक्षिणमार्गानुयायी साधक आसीत्‌, यतो हि तस्य स्तोत्रसाहित्ये मकारः 
पञ्चकस्य चर्चाऽपि न विद्यते । अन्त्यगि साधको यदा भौतिकजगदपेक्षयो च्चकक्षां 
परविद्याध्यात्मिकक्षत्रे विचरति, तदा भौतिकस्थूलपदार्थविना हि भावनामयं श्रीचक्र 
पूजयन तद्धावनाभाविवस्तदमिन्नो भवति । परमानन्दमयी स्वात्मानुभूतिरूपाऽखोकि 
कानुभवेकगम्याऽवस्थैवान्तर्यागः । यागेऽस्मिन्‌ प्रकाराकाशहस्ताभ्यामुन्मनीसुचा धर्मा 
धर्मारूपकमं समर्पणं कृत्वा जीवन्मुक्ततां याति । 





१. अन्तर्यागो नामाधाराद्राजदन्तान्तं तैजस्तन्तोविभावनं मानसौ देवपूजा वा । 
बहिर्यागिः पात्रासादनादिशान्तिस्वान्तः क्मसमूहः । (सौभाग्यभास्करः--५) 


२. समयाचासे नामान्तरपूजारतिः कुराचारो नाम बाह्यपृजारतिरिति रहस्यम्‌ । 
(लक्ष्मीधरभाष्यम्‌--८) 


३. मद्यं मासं च मीनं च मुद्रा मैथुनमेव च । 
मकारपल्चकं प्राहुर्योगिनां मुक्तिदायकम्‌ ॥ 

सर्व॑व्यापिकायाश्चिच्छक्तेः स्वमहिम्नि प्रतिष्ठाभावनाऽऽसनम्‌, आकाशादिप्रपञ्च- 
रूपायाश्चित्छक्तश्च रणेषु संरुग्ननामरूपात्मकमलस्य सच्चिदानन्दस्वरूपेकभावनात्मक- 
निर्मल्जलेन प्रक्षालनं पाद्यम्‌, सूष्ष्मप्रपन्चात्मकक राध्रितनामरूपात्मकमल्स्य सच्चिदा- 
नन्दर्पेकभावनारूपस्वच्छाम्भसा प्रक्षालनमध्यंप्रदानम्‌, भावनारूपाणां कवलीकरणमा- 
चमनीयम्‌, सच्चिदानन्दादिभावनासलिलेरखिलावयवसंस्पर्लं एव स्नानम्‌, उक्तावयव- 
संसक्तभावनारूपवृत्तिविषयताया वृत््यविषयतारूपभावनावरूण श्रोञ्छनं देहप्रोञ्छनम्‌, 
अज रामरत्वनिविषयत्वाद्यनेकवर्मात्मकामभूषणेर्धेमिणाममेदभावनेवाभूषण्तमर्पणम्‌, स्व- 
रारोरनिष्ठपाथिवांरसं सक्तजडउतामपनयन्‌ चिन्मात्रभावनेव गन्धर्पनम्‌, स्वदेहनिष्ठा- 
कारीयवायवीयतंजसांदानां चिन्मात्रभावनेव पुष्पधूपदीपादिसमप॑णमु, अमृतांशस्य 
चिन्मात्रभावना नैवेदार्पणस्‌, षोडशान्तेन्दुमण्डलस्य चिन्मात्रभावना ताम्बूलार्पणमू, 
परापदयन्तीवेखर्यादिष्न्दानां नादद्रारा ब्रह्मव्युपसंहारः स्तुतिक्रिया, विषयोन्मुख- 
चित्तवृत्तीनां विषयनिरसनपर्वकत्रह्यण्युपसंहार एव प्रदक्षिणक्रिया, चित्तवृत्तीनां 
विषयान्‌ परावत्यं ब्रह्योक्यप्रवणं प्रणतिनिवेदनमित्ययमन्तर्यागः । अस्मिन्नेव यागे रङ्करा- 
चार्यो रत॒ आसीत्‌ । तेन हि सौन्दयंरहर्यां स्वसमाराध्यकादिविद्यानिरूपणावसरे 
रहस्यमिदं संकेतेन व्यक्तम्‌ । एवंविधाः योगिनः समस्तमपि विच ब्रह्मरूपं समस्तमपि 
छोकिककार्यकलापं भगवदा राधनं मन्वते । तेषां सकरूमपि जागतिक व्यवहारमेवा- 
त्मार्पणवुद्धया भगवत्याः सपर्या । अत एव मूलाधारचक्र क्लितितत्त्वं मणिपुरे जङतत्तव 
स्वाधिष्ठानेऽग्नितत्त्वमनाहतचक्रं वायुतत्त्वं कण्ठे गगनतरने भ्रूमध्यस्थिते विञ्ुद्धचक्रे 
मनस्तत्त्वं विजित्य सहस्रारचक्रं ज्योतिरूपायाः कुण्डलिन्याः परमरिवेन सह्‌ विहरणं 
कुण्डलिनीबोधनन्रिया चान्तर्यागार्थमेव निरूपिता । 


शांकरमते स्तोत्रनिदिष्ेयमेवोपासनापद्धतिः यामनुसृत्य साधकोऽन्ते साधनायामू 
परमलक्षयं॒मुक्तिपदमाप्य जन्ममरणचक्राद्विमुक्तः सचिदानन्दमयतब्रह्याभिन्न = परम- 
दान्त्याधिगमेन कृतार्थतां याति । एवं शङ्कराचार्येण सनातनधर्मोपाक्नासरण्याश्रय- 
भृतदेवादीनां महच्वं स्वीये स्तोत्राहिये प्रादस्यं साधनाक्षेत्र एव नहि, अपितु साहित्य- 
कषेत्रेऽपि नूतनादिक्‌ प्रदशिता । 

उपासनाफलम्‌-तदेवमुपासकाः स्वस्वाभीष्टसिद्धय्थं स्वस्वस्वभावानुसारं 
साधनमवलम्ब्य तत्तत््रतीकोपासनायां तत्तत्स्वाभीष्टदेवोपासनायाच्चाग्रेसरा भवन्ति । 
तत्तदुपास्यदेवोऽप्युपासकानु स्वाभिमुखीकृत्य तेषामीप्सितं फलं प्रपूरयति । एवं च तदेक 
एव परमात्मा तत्तत्प्रतीकरूपेण तत्तद्गुणविरिण्टः समुपास्यो भवति । एवं तत्तस्प्रतीक- 
ङपस्य तत्तदृगुणविशेषविषिष्टस्य ब्रह्मणः यथागुणोपासनं फलभेदाय कल्पते । यो हिं 

यथायथं समुपासते, स यद्यदिच्छति तत्तदेव प्राप्नोति । प्रथा चोक्तं शाङ्करभाष्य 
भूमिकायाम्‌- 
एक एव तु परमात्मेश्वरः तस्तेगुणविशेषे विरिष्ट उपास्यो यद्यपि भवति, 
तथापि यथागुणोपासनमेव फलानि भिन्ते । तं यथा यथा उपासते, तदेव 
भवति" (गा० भू० १।१।१२) । 


अन्यव्राप्युक्तमु- 

“यत्र तु गुणविशेषसम्बन्धं प्रतोकविशेषसम्बन्धं वा ब्रह्मोपदिश्यते तत्र 

संसारगोचराण्येवोच्चावचानि फलानि दुदयन्ते'" (शाङ्करभाष्यम्‌--१।६।२४) । 

एवं च गुणविशेषसम्बन्धेन प्रतीकविरोषसम्बन्धेन वा ब्रह्मण उपासनेनोच्चा- 
वचानि विविधफङानि दुद्यन्ते । यथा हिरण्वगभपासनेनाणिमादिसिद्धिः ओ ज्कारो- 
पासनेन ब्रह्मलोकप्राप्िः, विज्ञानप्रतीकब्रह्मोपासनेन ज्ञानेश्वयंप्राप्तिः, ज्ञानकमंसमुच्चाया- 
नुष्ठानेन वेराजपदप्राप्तिस्चेति । एवं च॒ कानिचिदुपासनानि कर्मसमृद्धिफलानि, 
कानिचिदभ्युदयसाधनानि, कानिचिदुपासनानि केवल्यसंसृषटिफलानि क्रमयुक्त्यर्थानि 
च । तान्येतान्युपासनानि मनोवृत्तिरूपाणि वस्तुतत्त्वावभासकत्वादद्धेतज्ञानोपकारकाणि, 
आकम्बनविषयत्वात्‌ सुखसाध्यानि च । तदेतत्सवंमप्युपासनमिष्टफलसाधनपरम- 
दय ब्रह्मसिदधिप्राप्िकरं च । शङ्कराचार्येण तु स्वेष्टदेवतात्रियुरसुन्दर्याः समुपासनेन 
तद्गुणाचुवादकोत्तंनेन च स्वजीवनयात्रायामखोकिकीं सफकतामधिगता । एवं च 
भारतसमुद्धारार्थमनेकानि लोककल्याणकराणि कार्याणि कृत्वा कारमी रक्षते सवंज्ञपीठ- 
मधिरुह्य रिवावतारेण लोकशङ्कुरेण राङ्कुरेण द्वात्रिश वत्सरे केासवासता समधिगता । 
एतत्पवित्रचसित्रसंग्रहात्मकमिदं पद्यं प्रसिद्धमेव- 


चतुवेदयष्टमे वषं दादे स्वंशास्त्रवित्‌ । 
षोडशे कृतवान्‌ भाष्यं द्वात्रि्ञे मुनिरभ्यगात्‌ ॥ 

जगद्गुर श्री शंक राचार्याभिमतं गीतारहस्यम्‌ 


डां० भोधरभास्करवर्णेकरः, 
नागपुरम्‌ 


8 8 & 


जगद्गरुश्रोदा ङ्ुराचार्यचरणेः श्रीमद्‌ भगवद्गीतोपनिषद्‌भाष्यस्य प्रथमाध्याया- 
रम्भे तथा द्वितीयाध्यायस्य “अशोच्यानन्वशोचस्त्वम्‌" इत्यस्मान्‌ शोकात्‌ प्राक्‌ 
स्वाभिमतं गीतारहस्यं युक्तियुक्तेवंचोभिः प्रतिपादितम्‌ । “तस्माद्‌ गीतासु केवलाद्‌ 
एव तत्त्वज्ञानात्‌ मोक्षप्राप्तिः, न कर्मसमुचितादिति निश्चितोऽर्थः । (अ० २) (तस्मात्‌ 
केवादेव ज्ञानान्मोक्ष इत्येषोऽर्थो निश्चितो गोतासु सर्वोपनिषत्सु च ।' (अ ३) इत्येतद्‌ 
गीतारहस्यं सुनिश्चितं प्रतिपाद्य तदेव सर्वत्र गीतासु प्रकरणशो विभज्य तत्र तत्र 
दितम्‌ । 


तदिदं जगद्गुरुसम्मतं गीतारहुस्यमस्माभिः ४४ कारिकासू संक्षेपत उप- 
निबद्धम्‌ । जगद्गरुसम्मतं गीतारहस्यं सम्यक्‌ स्मृतिगतं कतुमिमाः कारिका अतीवो- 
पकारिण्यो भवेयुरित्याशास्मे । 
वेदोक्तो द्विविधो धर्मो गतासु प्रतिपादितः। 
प्रवृत्तिलक्षणो द्यं कश्चान्यो निवृत्तिलक्षणः ॥१॥ 
धमंस्य द्विविधो ठितु्जगतः संस्थितिस्तथा । 
प्राणिनोऽभ्युदयश्चान्यो निश्रेयससमन्वितः ॥२॥ 
क्षीणे विवेकविज्ञाने विदुषां कामवर्धंने। 
ग्छानिमापद्यते धर्मो ह्यधर्मः कामवर्धने ॥३॥ 
ब्राह्यण्याधीनमेवेह्‌ वर्णाश्रमवि भाजनम्‌ । 
ब्राहुयण्ये रक्षिते धर्मो वेदिकः स्यात्‌ सुरक्षितः ॥४॥ 
ब्राह्मणत्वं विजानीयाद्‌ भोमं ब्रह्म सनातनम्‌ । 
तद्रक्षणा्थं कृष्णत्वं प्राप नारायणः स्वयम्‌ ॥५॥ 
रोकमोहान्धिनिमंरनं पार्थं प्रत्याह केरावः। 
द्विविधं वैदिकं धर्मं सवंलोकादूदिधीषंया । 
प्रचीयते हि धर्मोऽसौ पाल्यते यो गुणाधिकेः ॥६॥ 

सङ्ग्रहः सवंवेदाथंसाराणामीश्चवरोदितः । 
व्यासः सप्तशतङ्लोकेस्तमेवोपनिवद्धवान्‌ ॥७॥ 
निश्रेयसं परं ज्ञेयं गीताशास्त्रप्रयोजनम्‌ । 
सहेतुकस्य संसारस्यात्यन्तोपरमो हि तत्‌ ॥८। 
निःश्रेयसं तदाध्यात्मज्ञाननिष्ठास्वरूपिणः। 
प्राप्यते धर्मतः सर्व॑कर्मसंन्यासपूर्वंकात्‌ ॥९॥। 


भगवानचुगीतासु गीताधमं प्रयोजनम्‌ । 
समस्तकमं संन्यासपरमित्यत्रवीत्‌ स्वयम्‌ ॥ १०।। 
वर्णानामाश्चमाणां योऽभ्युदयेकप्रयोजन : । 


प्रवृत्तिलक्षणो धमः स स्वरगप्राप्तिसाधनम्‌ ॥११। 
फलाभिसन्धिरहितो ब्रह्यापंणधिया .तथा। 
प्रवृत्तिलक्षणो धर्मोज्नुष्ठेवः सत्त्वरुद्धये ॥१२॥। 
सत्त्वरुद्धतया ज्ञाननिष्ठापात्रत्वमाप्तवान्‌ । 
विन्दते परमं ज्ञानं निःश्रेयसफलप्रदम्‌ ।१२॥ 
प्रवृत्तिलक्षणो धर्मो गीतासु प्रतिपादितः 
ज्ञानोत्पत्तिनिदानत्वाच्निशश्रेयसपरो हि सः।१८।॥ 
योगिनः कमं कुर्वन्ति सङ्गं त्यक्त्वाऽऽत्मशुद्धये । 
हेतुः प्रवृत्तिधम॑स्य गीतावावयेऽत्र॒ दश्यते ॥१५॥। 
तं शातं वेदिकमेव धमं 

द्विधा हि निश्रेयसमाव्रहेतुम्‌ । 
तथा परं ब्रह्म च केशवाख्यं 

गीतामहालास्त्रमसिव्यनक्ति ॥१६॥ 
यो हि सम्यग्‌ विजानोते गीतादास्त्राथंमान्तरम्‌ । 
समस्तपुरुषार्थानां स॒ सिद्धिमधिगच्छति । १७] 


(गीता-द्वितीयाध्यायप्रास्ताविकम्‌) 
दोकमोहादयो दोषाः संसारोत्पत्तिहेतवः । 
विषादयोगो बोद्धव्यस्तदुत्पत्तिप्रवुद्धये ॥१८॥ 
विवेकः शोक्रमोहाभ्यां विज्ञानं चाभिभूयते । 
ततः स्वधम संत्यज्य प्रतिषिद्धं प्रव॑ते ।॥१९॥ 


च 

यथा स्वयं प्रवृत्तोऽपि क्षात्रधर्मे निजेऽजुनः। 
उपरम्य ततो मेने परधर्मं हितावहम्‌ ॥२०॥ 
स्वधर्मेऽपि प्रवृत्तानां प्रवृत्तिः प्रायशो नृणाम्‌ । 
फलाभिसन्धिकषहिता साहंकारा च दुद्यते। 
फलाभिलाषाऽहुंकारौ घर्मदोषकरावुभौ ॥२१॥ 
सकामकर्मतो वबुद्धिर्जावते पापपुण्ययोः। 
तत एव हि संसारे जीवोऽयं परिवर्तते ॥२२॥ 
इष्टटजन्मसुखानिष्टजन्मदुःखाप्तिलक्षणः 
संसारः परिहर्तव्यः शोकमोहुसमुद्‌भवः ।।२३॥ 
समस्तकमंखंन्यासपूर्वंकादतिनिमं कात्‌ 
आत्मज्ञानाद्‌ते नेव निवृत्तिः गोकमोहयोः ॥२४॥ 
निमित्तीकृत्य तत्‌ पार्थं रोकमोहसमाकुलम्‌ । 
भगवानदिराद्‌ गीतां सर्वानुग्र हेतवे ॥२४॥ 


( पूर्वपक्षः ) 
कुर कर्मेति ब्रुवतोऽभिप्रायः श्रीहरेः स्फुटो नूनम्‌ । 
ज्ञानादि कमंसहितात्‌ कैवल्यप्राप्तिरिति वदन्त्येके ॥२५॥। 
धर्म्य युद्धमकरत्वा पापं स्यादिति निवेदयन्‌ कृष्णः । 
श्रौतं स्मार्तं हिसाक्रूरं कर्मापि मुक्तये प्राहु ॥२०॥ 


( उत्तरपक्षः ) 
कवल्यप्राप्तये ज्ञान-कर्मयोगसमुच्चयम्‌ । 
ये दर्शयन्ति गीतासु तेषां हि तद्सन्मतम्‌ ॥२८॥ 
साख्य-योगाभिधं बुद्धिद्वयं लोकेषु वतते । 
ज्ञान-कर्माभिधा द्वेधा निष्ठा गीतोदिता ततः ॥२९॥ 
षड्विक्रियाविहीनत्वादकर्तत्मिति या मतिः। 
सा साङ्ख्यवुद्धिः साख्याख्यज्ञानिनामुचिता मम ॥३०॥ 
प्रायेण साख्यवृद्धेः प्राग्‌ योगवुद्धिः प्रजायते । 
ययात्मा देहसम्भिन्नः कर्ता भोक्तेति भासते ॥३१॥ 
धर्माधमं विवेकेन मोक्षसाधनकमंणाम्‌ । 


निरन्तरमनुष्ठानं तद्‌ योग॒ इति कथ्यते ।॥३८॥ 
१५ 

योगवुद्धि समाध्रित्य येऽन्तःकरणशुद्धये | 
योगाख्यं कमं कुर्वन्ति ते योगिन इति स्मृताः ॥३३॥। 
ज्ञान-कर्मामिधं निष्ठाद्रयं प्राहेम्धरः पृथक्‌ । 
पर्यन्नेकव्र॒ पुरुषे वृद्धद्रयमसम्भवम्‌ ॥३४।। 
वुहदारण्यकेऽप्येतद्‌ निष्ठाद्रयमुदीरितम्‌ । 
यत्राकामस्य संन्यासः प्रोक्तं कमं च काम्यत: ॥३५॥ 
यदि स्यात्‌ सम्मतः श्रौतकर्मज्ञानसमुच्चयः। 
गीतासु नोपपद्येत विभागवचनं तदा। 
ज्यायसी चेदिति प्रहनः पाथंस्यापि न युज्यते ॥३६॥ 
असम्भवमनुष्ठानमेकेन ज्ञानकर्मणोः । 
न॒चेदिदं हरेरुक्तं श्यृणुयादर्जुनः कथम्‌ 11३७] 
अश्रुतं च कथं बुद्धेज्ययस्त्वं कर्मणोऽजुनः । 
ज्यायसीत्यादिभिवक्यिमंषाऽध्यारोपयेत्‌ प्रभौ ॥३८॥ 
उक्तः स्थाद्‌ यदि सर्वेषां ज्ञानकर्मसमुच्चयः | 
पार्थंस्यापि कते तहि स एव हि निवेदितः ३९ 
उभयोरुपदेशेऽपि प्रइनोत्तरसमाध्रितः | 
'यच्छय एतयोरेक'मिति नैवोपपद्यते ।४०।। 
दोतं च मधुरं चान्नं भोक्तव्यं पित्तशान्तये | 
इत्युक्तेऽन्यतरश्रेयो जिज्ञासा नोपपद्यते ॥४१॥ 
पार्थप्रनोऽथ कल्प्येत कृष्णोक्तानवधारणात्‌ । 
तदुत्तरे कथं नोक्तो वुद्धि-कर्म-समुच्चयः ॥४२॥ 
लोकेऽस्मिन्‌ द्विविधा निष्ठा पुरा प्रोक्तेति चोत्तरम्‌ । 
पृष्टादननुरूपं तन्नेश्वरस्योपपद्यते ।।४३॥। 
समुच्चयस्तथा वद्धे: श्रौतवत्‌ स्मातंकर्मणा । 
नाभिप्रेतोऽन्यथा सवं विभागवचनं वृथा ॥४४॥ 
युद्ध कमं क्षत्रियस्य स्मार्तमित्यपि जाननः। 
उपालम्भो वृथा “घोरे कर्मणी'त्यजनस्य च ॥४५॥। 
तस्माद्‌ गीतासु नेवेषन्मात्रेणापि प्रदशर्यताम्‌ । 
कर्मणा द्विविधेनात्मज्ञानस्य हि समुच्चयः ॥४६॥ 

कर्मण्यभिप्रवृत्तस्याज्ञान रागादिदोषतः 
सत्तवरुदधतया ज्ञानं सर्वं ब्रह्मेति जायते ।|४७।॥ 
निवृत्तं ज्ञानतो यस्य कमं वा तत्प्रयोजनम्‌ । 
स॒ हि कर्मं प्रवृत्तदचेल्लोकसंग्रहहेतवे। 
तस्मिन्नपि न सम्भाव्यो ज्ञानकमंसमुच्चयः ॥४८॥ 
यथा भगवति क्षाव्रकर्मज्ञानसमुच्चयः। 
न सम्भवति निष्कामे तथा तादुशि पण्डिते ॥४९॥ 
न करोमीति तत्त्वज्ञो मन्यते भगवत्समः। 
फलं च नाभिसन्धत्ते क्रियमाणस्य कर्मणः ॥५०॥ 
काम्ये यज्ञे प्रवृत्तस्य कामे सामिक्रृते हते । 
क्रियमाणः पूनर्यज्ञो निष्कामः खदु जायते | 
प्रमाणं भगवद्वाक्यं--“ कुर्वं न्नपि न किप्यते" ॥५१॥ 
““कर्मणेव हि संसिद्धिमास्थिता जनकादयः" । 
वाक्यमेवंविधं ज्ञेयं प्रविभज्येव तत्त्वतः ॥५२॥। 
अथ॒ चेज्जनकायास्ते नेव तत्त्वविदो मताः । 
कमणा चित्तशुद्धि ते प्राप्ता इत्यवगम्यताम्‌ ।।५३॥ 
“यो गिनः कमं कवंन्ति सङ्गं त्यक्त्वाऽऽत्मशुद्धये' । 
इत्यस्मिन्‌ भगवद्वाक्ये ज्ञेयं कर्मप्रयोजनम्‌ ॥५४॥ 
नहि निशश्रेयसप्रापिर्ञान-कमंसमुच्चयात्‌। 
अभिप्रायेण गीतायास्तत्त्वज्ञानात्त॒ केवलात्‌ ॥५५॥ 

० गणे्ञीलालसुथारः ( सूत्रधारः ) 
सहाचायंः 
संस्कत विभागे, 
जोधपुरविश्वविद्याख्यस्य 


# 4 


वेदान्ताथंसम्प्रदायविद्धिः परमकारुणिकेदुःखपङ्कुमग्नजगदुदिधोषुभिः श्रीराङ्कुर- 
भगवत्पूज्यपादेः शारीरकमीमांसाभाष्ये न केवरं वेदान्तवाक्यानां तात्पर्यं निरूप्य 
बरह्यसूत्रग्रिथितमौपनिषदृदशेनं प्राकादयमनायि, अपितु सम्यग्दर्शनप्रतिपक्षभूतानां 
साङ्ख्यन्यायवेरोषिकसौगतविवसनानां समया अपि निरस्ताः । न हीदं वेदान्तशास्त्र 
मुच्छ खलतकशास््रवत्‌ पुरुषोप्प्रक्षामात्रनिबन्धनाभिः श्रुतिनिरपेक्षाभियुक्तभिः 
स्वपक्षस्थापनाय परपक्षप्रत्यवस्थानाय वा प्रववृत इति तेषामुद्घोषः" । न हि वेदान्त 
वाक्यानि निर्णेतव्यानीति धिया निर्णीतानि, किन्तु मोक्षमाणानां तत््वज्ञानोत्पादनायेति 
वाचस्पतिमिश्रस्फोरितं तात्पर्यम्‌ । सम्यग्दशनार्थोऽस्ति वेदान्तनिर्णयः । परपक्ष- 
प्रत्यवस्थानात्‌ स्वपक्षस्थापनं श्रय इति कृत्वा वेदान्तार्थनिर्णयेन स्वपक्षस्थापनं सूत्रकारे- 
बद्रायणाचार्येः प्रथममकारि । मुमुक्षूणां मोक्षसाधनत्वेन सम्यग्दर्शननिरूपणाय प्रवृत्ते 
स्मिनू शास्त्रे केवरं स्वपक्षस्थापनमेव करतुं सङ्खतम्‌, परद्ेषजनकं परपक्षप्रत्यवस्थापनं 
न कर्तव्यमितीमां शङ्कां निरसन्तः श्रीराङ्कुरभगवत्पादा अवोचन्नेवम्‌--“बाढमेवम्‌, 
तथापि महाजनपरिगुहीतानि महान्ति सांख्यादिदास्व्राणि सम्यग्दशंनापदेरोन प्रवृत्ता- 
न्युपरुभ्य भवेत्केषाञ्चिन्मन्दमतीनामेतान्यपि सम्यग्दशंनायोपादेयानीत्यपेक्षा । तथा 
युक्िगाढत्वसंभवेन स्वंज्ञमाषितत्वाच्च श्रद्धा च तेषु । इत्यतस्तदसा रतोपपादनाय 
प्रथत्यते* | भामतीभाष्यरत्नप्रभाकाराभ्यां वाचस्पतिमिश्चगोविन्दानन्दभगवत्पादा- 
भ्यां भाष्यङ्रत्कृतपरपक्षप्रत्यवस्थानं प्रवलयुक्तिभिरुपापादि* । तयोर्मतानुसारेण तत्त्व- 


्---- 








बरह्यसूत्रशाङ्करभाध्यम-२,२,१ 1 
भामती-२,२,१ । 

बरह्यसूत्रशाङ्कुरभाष्यम्‌-२,२,१ । 
भामतीभाष्यरत्नप्रमे-२,२,१ ॥ 

निर्णयप्रधाना खल्वियं कथाऽऽरज्धा, तत्त्वनिर्णंयश्च परमतेष्वश्वद्धां परपक्षदूषणं वान्तरेण 
न सिद्धयति 1 सा चाश्वद्धा तेषु श्रान्तिनिवन्धनत्वनिश्चयं विना न सेद्धम्हंति, अतस्त- 
त्वनिर्णयाय वीतरगेणाऽपि परपक्षो दृष्यते, न तु परपक्षतयेति न वीतरागकथाव्याघधातं 
इति । यत्र॒ विजिगीषयाप रपक्षोऽधिक्षिप्यते, तत्र स॒ सरागतामापादयतीति । सम्यगे- 
वाभाषिष्ट भाष्यरत्नप्रमाकारः--“परपक्षवुद्ध्या हि निरासो देषमावहति, न तु 
तत्त्वनिर्णयेच्छया कृत इति मन्तव्यम्‌ 1” तदेवं भाष्यङृद्धिः परपक्षं परिहृत्य स्वपक्षः 
स्थूणानिखननन्यायेय स्थिरीकृतः । 

साङ्ख्ययोगन्यायवेशेपिकक्षौगतानां समयान्‌ निरस्य श्रीशङ्कुराचार्य रा्हृतानां 
समयमप्यपासितु प्रयत्नोऽकारि । श्रुत्यननुसारिणां सौगतानां विवसनानां च समयान्‌ 
निरसितुं श्रीश द्भुरभगवत्पादेः श्ुतिवाक्योद्धरणं विनेव॒ तकरनुभवौ व्यपाध्रितौ | 
दार्शनिकप्रवरेणाचार्यदातेमहाभागेन तेषां परपक्षप्रत्ययवस्थानपद्धतिविषये यदुक्तं॑तदिह 
प्रसद्खुप्राप्तं विचारणा्थ॑मुदाद्ियते--"*\#112६ 1€ (52711६72) \#27115 35 ७८८ 
0 1100 25 \५„९]] 25 (0 15 0]णु0०1€0४. 42 50 16 11668 118 
0एए०ाल॥ 10 धल ४४य $ 10 (शालो 16 15 प्ट्वृप्णा€त ६0 0८८॥. ^ एला 
दण्ा 77 {116 ४९५2७ ९५71] पत ऽव कादा2, तवृ 2 0लाटश्ल, 2 70. 
एलादटर्लः ५१1] पिपत 170 258 1{ {6 {00 13 2 70ा-एलालश्ल, 52111212 
7८ 01085 10 € अपप्र-102582्6ऽ 1 चिर्ठप्राः 9 78 0०9० 
1161 116 18 01170060 $ 2 [2102 07 > एप्तत05६, € 71८68 
{€ 0 प€ ए 00 तग 7625070 21006. २” श्रुतिमनवलम्न्य युक्तिमात्र- 
व्यपाश्चरयेण स्वपक्षसाघकानां दारोनिकानां मतस्य निराकरणं वेदान्तवाक्योपन्यासं विना 
स्वतन्त्रयुक्तिभिरेव कतुं॑श्रीश ङ्कुरभगवत्पादानमभीष्टमिति तं: स्वयमप्यवदातीकृतम्‌ । 
तद्यथा-“सांख्यादयः स्वपश्नस्थापनाय वेदान्तवाक्यान्यप्युदाहूत्य स्वपक्षानुगुण्येनेव 
योजयन्तो व्याचक्षते, तेषां यदुव्याख्यानं तद्व्याख्यानाभासं न सम्यरव्याख्यानमित्ये- 
तावल्पूर्वं कृतम्‌ । इह तु वाक्यनिरपेक्षः स्वतन्त्रस्तदुयुक्तिप्रतिषेधः त्रियित इत्येष 
विदोषः” ° । 

निबन्धेऽस्मिन्‌ श्रीरा ्खुरभगवत्पादकृतार्हतस्याद्वादनिरसनं समीक्ष्यते । सर्व- 
प्रथममह्वीकसम्मतानु सप्तपदार्थानुदिद्य तेषां स्वीयतन्त्रसङ्कखेतमात्रकल्पितान्‌ बहुविधान 

१. भाष्यरलप्रभा-२,२,१ । 

२. ४€087019 27181060, #%०1. [ (86५0००6 €61४०0), 2. 448. 

३. ब्रह्यसूत्रशाङ्कुरभाष्यम्‌-२,२,१ । 

प्रमदाश्च सङद्कतयन्तोऽवोचन्‌ यत्तैः सर्वेत्र॒सप्तभद्खोनयो नाम न्यायो योज्यते | 
वाचस्पतिमिश्रभाष्यरत्नप्रभाकाराभ्यामेत आर्हतसम्मताः पदार्थाः प्रभेदैः सहोपन्यस्ताः१। 
स्यादस्ति, स्यान्नास्ति, स्यादस्ति च नास्ति च, स्यादवक्तव्यः, स्यादस्ति चावक्तव्यश्च, 
स्यान्नास्ति चावक्तव्यश्च, स्यादस्ति च नास्ति चावक्तव्यदचेत्येते सप्तभङ्का अपितैः 
पतिगणिताः‡ । अनेकान्तवादापरपर्यायः स्याद्वादोऽयं सप्तमङ्खोनयमिममपेक्षते । 
तथा चोक्तम्‌- 
“स्याद्वादः सर्वथेकान्तत्यागात्किवृत्तचिदिधेः । 
सप्तभङ्कनयापेक्षो देयोपादेयविशेषकृतम्‌र ॥' 
स्याच्छब्दः खल्वयं निपातस्तिडन्तप्रतिरूपकोऽनेकान्तयोती । तथा चाभ्यधायि- 
““वाक्येष्वनेकान्तद्योती गम्यं प्रतिविरोषणम्‌ | 
स्यान्निपातोऽथंयोगित्वात्तिङन्तप्रतिरूपकः ॥ 
अस्यार्थं विषये भाष्यरत्नप्रभाकारोऽप्यभाषिष्ट-^स्यादित्यव्ययं तिडन्तप्रति- 
रूपकं कथञ्चिदर्थकम्‌४ ।'* वस्तुन्यस्तित्वादिधर्मवाञ्छायां सप्तते भद्धाः प्रयुज्यन्ते । 
आर्हता आक्षिपन्त्येवम्‌-यद्यकान्ततो वस्तुनोऽस्तित्वमेवाभ्युपेयते, तहि तत्‌ सर्वथा 
सवंदा सर्वत्र सर्वात्मनास्त्येवेति न तदीप्साजिहासाप्रयुक्तः कश्चित्‌ क्वचित्‌ कदाचित्‌ 
कथच््वितु॒ ध्रवतंत निवर्तत वा प्राप्तस्याप्रापणोयत्वाद्धेयहानस्य चानुपपत्तेः। 
तदेवमेकान्तपक्षे व्यवहारस्य विलोपः प्रसज्येत । अनेकान्तवादाभ्युपगमे तु क्वचित्‌ 
कदाचित्‌ कस्यचित्‌ कथच्चित्‌ सत्वे प्रेक्षावतां प्राप्तिपरिहारावुपपद्येते । तस्मात्सवं- 
स्यानेकान्तत्वादेकरूपव्रह्य वादस्य वाध इति । 


इत्थं समुपस्थिते आहतानां सप्तभद्धोनयापेक्षे स्याद्रादे श्रीराङ्कुरभगवत्पादास्तं 
दूषयन्तोऽवोचन्नेवम्‌-“एवमेवेकत्वनित्यत्वादिष्वपोमं सप्तभङ्गीनयं योजयन्ति । अव्रा- 
चक्ष्महे-नायमभ्युपगमो युक्त इति । कुतः ? एकस्मिन्नसंभवात्‌ । न ह्येकस्मिन्धर्मिणि 
युगपत्सदसतत्वादिविरुद्धधमंसमावेशः संभवति शीतोष्णवत्‌“ 1” भाष्यतात्पर्यस्फोरण- 





भामतीभाष्यरत्नप्रभे-२,२,१ । 
तत्रव । 

भामत्याम्‌ (२,२,१.) उद्धूतम्‌ । 
तदेव । 

भाष्यरत्नप्रभा-२,२,१ । 
बरह्यसूव्रशाङ्करमाष्यम्‌-२,२११ । 

कुदारेन वाचस्पतिमिश्रेण प्रसन्नगस्भीरभाष्यग्रन्थमिमं व्याचक्षाणेन यत्तात्पर्या न्यरूपि, 
तद्‌ भाष्यकारमतं स्फुटयति । श्रीश ङ्कुरकृतप्रत्यवस्थानस्यास्याशयमनववारयन्तो 
जेनदार्शनिकास्तन्मतमधिक्षिपन्तीति प्रतीयते । भाष्यग्रन्थस्यास्याय्रमेवाभिध्रायः प्रकारते 
यदार्हृततन्त्रे परिणामिनित्यत्वेनाभिमतेष॒॒वस्तुतोऽनित्येषु घटादिपदार्धष्वार्टता अस्ति- 
त्वादिभ्ख सप्तकं योजयन्तु नाम, का नो हानिरस्मदभ्यपगतानिवंचनीयताया एवार्था 
क्षिप्तत्वात्‌ । परन्तु परमार्थंसति नित्ये एकस्मिन्‌ ब्रह्मण्यपि ते स्वीयतन्वरसङ्कतमात्र- 
परिकल्पितं सप्तभङ्गीनयमवतारयन्तीति प्रेक्षावतां चित्तमनुरञ्जयितु न क्षमन्ते। 
परमार्थंसति वमिणि परमार्थंसतां युगपत्सत्त्वादीनां विशदधधर्माणां परस्परपरिहार- 
स्वरूपाणां ममावेशो न सम्भवति । अद्रेतमतानुसारेण ब्रह्मात्मा स्व॑था सर्वदा सर्वव 
सर्वात्मिनाऽस्त्येव न नास्ति । अतस्तत्र सप्तभद्धीनयपेक्षः स्याद्वादो न योजनीय इति 
गा _्ुरमताकूतम्‌ । शीतोष्णवत्‌" * इत्येवमुदाहरणवाक्येन परमार्थंसति तमः प्रकाड- 
वद्विरुद्धस्वभावयोः पारमाथिकयोः सदसत्त्वयोरेकत्रानदस्थानलक्षणवि रोधः प्रादशि । न 
चाद्धेतराद्धान्ते परमाथंसद्ब्रह्मणो व्यतिरिक्तः कोऽप्यन्यः परमार्थः अन्यथांतानुपपत्तेः। 
अनाद्यविद्याविजुम्भितस्य प्रपञ्चस्य व्यावहारिकी सत्ता, न तु पारमाथिकी। 
परमार्थतो न स ब्रह्मणो भिन्न सत्ताकः । अत एव ब्रह्य वादेऽनेकान्तवादो न सङ्खच्छते । 

नन्वेवं सति न तत्प्राप्तये यत्नः स्यादिति चेन्न, अप्राप्निश्रान्त्याऽपि यत्न 
सम्भवात्‌ । यथा सर्वेथाऽगप्राप्तस्य प्राप्तये प्रयत्नो भवति तथेव ग्रीवावनद्धभ्रेवेयकमिव 
प्राप्तमपि च्रान्त्याऽ्रातं मन्यमानः प्रयतते । सर्वदा प्राप्तमपि ब्रह्मातिनिरूढनिविड- 
वासनानुविद्धयाऽविद्ययाऽप्राप्तमिव मन्यते । शाङ्कुरवेदान्तमते परमार्थतो ब्रह्य नाप्यं 
न च संस्कायर॑म्‌, न विकार्यं न चोत्पाययम्‌ ` । अवगतिपर्यन्तात्तत्त्वज्ञानाद्‌ ब्रह्मविषयज्ञान- 
निवृत्तौ प्राप्तमप्यानन्दरूपमप्राप्तमिव प्राप्तं भवति, त्यक्तमपि शोकदुःखादयत्यक्तमिव 
त्यक्तं भवतीति । परमार्थतो हेयोपादेयशून्यब्रह्यात्मताव गमादेव  सर्वक्छेदा- 
प्रहाणात्पुरुषार्थंः सिद्धयतीति शा _्कुरमतम्‌ * । कथं तत्र सप्तम द्गीनयापेक्षो हेयोपादेय 
विशेषकृत्‌ स्याद्वादः प्रवतत ? 

स्याद्वादमीमांसां कृतवद्धर्जनदर्दनदाखग्रन्थोद्धारकेः पण्डितमटैन्दरकुमारजेन- 
महाभागेर्याहं तमतस्य श्रीराङ्कुरभगवत्पादचरतं प्रत्यवस्थानमधिक्षेप्तुकामेब्रंह्यस्वरूपनिरू- 





१. भामती-२,२,१ । 

२. ब्रह्मसूत्रशाङ्धरभाष्यम्‌-२,२,१ । 
३२. तदेव -१,१,४ 1 

४. तदेव । 

पणे सप्तभङ्कानयं योजयद्डिः परमाथंसताो््रंह्यणो यन्नित्यत्वादिरूपेण सतत्वमनित्यत्वादि- 
रूपेण चासत्त्वमुपपादयितुं प्रयत्नोऽक्रारि,* न तदद्ेतवेदान्तमते सङ्खच्छते, ब्रह्मादेत- 
स्यानिर्वाच्यत्वस्य चानुपपत्तेः। अनित्यपदाथनिां पारमार्थिकं सत्वमेव श्रुत्यनुगृहीत- 
वेदान्तराद्धान्ते नाभ्युपेयते, तल्यनित्यत्वादिधर्माणां ब्रह्मण्यसत्त्वप्रतिपादनेन किं प्रमोज- 
नम्‌ ? अपि च, ब्रह्मणो यद्याकारान्तरेणासतत्वमभिप्रेयते, तर््याकारान्तरस्यैवासत्त्वं 
स्यान्न नु सदेकरूपस्य ब्रह्मणः 1 तदेवमनिर्वाच्यं निरतिदायं कूटस्थनित्यं ब्रह्म सप्तमद्धै- 
निरूपयितुं न शक्यते। विश्चविश्रतदार्शानिकैरद्रेतवेदान्तशास्त्रमीमांसादक्षैः प्रोफेसर 
केऽ सचचिदानन्दमूतिमहाभगे्रह्यस्वरूपनिरूपणविषये श्रीराङ्कु रभगवत्पादमतं व्याच- 
क्षाणेः-“7० ५008 687 06 अणुगाल््ाल १० 9100270, प्णंल्‌1 1198 70 
[96€०1€8, हलपपऽ, €१८. = ऽवत2ा2 52४8 प्र2 दश्ला € = पठतत वल्गा 
© 710६ आष्टा 87211081 त116॥1ङ$, एणः छण 10 1४; 0 2121. 
7127 18 १९६०४०१ 2 21] 2त्‌]द्ल६्र८३, पत्‌ ॥16 पठाव (1८71 9211065 
एलण्ट 7 €£ल्ण८ा21.*" इति यदृक्तम्‌, तत्सर्वथा समीचनताकोटिमाटीकते । 
(श्रह्मनिरूपणाथं प्रयुक्ताः शब्दाः सामन्यशब्दन्यवहारसरणिमनुसुत्यकार्थकरूपेण न 
ग्राह्याः, स्वसामर्थ्यातिशायिगूढतत्त्वनिरूपणप्रयत्नपर्यवसायित्वात्‌ । सत्यप्येवं वयं तान्‌ 


प्रयज्ञामहे, यतः श्रमाता मूकत्वमवलम्बित्‌ न शक्नोति * । इत्ययं तेषां सुविचारितो 
निष्कर्षः सवंथोपपद्यते । 


न चेयं ब्रह्मणोऽनिर्वाच्यता श्रीराङ्कुरभगवत्पादानां स्वमतिमात्रपरिकल्पिता, 


अपि तु श्रुत्यनुगुहीततर्केणोपकृता 1 तथा च श्रुतयः-“यतो वाचो निवर्तन्ते अप्राप्य 
मनसा सह 1" 


१. जंनदशंन ( श्री गणेशप्रसाद वर्णी जैन ग्रन्थमाका, कारी ), द्वितीय संस्करण, 
पु० ५२३. 

२. 1२6४6180 870 २685071 10 40४8198 66018 (7101181 
88278516 853, 26101, 1974), 0. 62. 

३. {1116 ©000105101 13 {0281 ,१0708 ८56५ 07 66510108 87811712 
276 0६ {0 ०6 "06678096 प०1४06811, 26607610 {0 "16 
15081 71267181 71006 1 ६९11082, 07 06 2 ०68६ व प्ल 
{0 06867106 3 1095८679 01610 6266605 €, 200 © ०56 
{0 0€60प§6 “006 68००0०६ 1६667 511670४ .-1019. , 2. 60. 


४, तैत्तिरीयोपनिषद्‌, २,४,१ । 

“यद्‌ वाचानभ्युदितं येन वागभ्युद्यते । 
तदेवं ब्रह्म॒ त्वं विद्धि नेदं यदिदमुपासते" ॥" 
“नैव वाचा न मनसा प्रापतं शाक्यो न चक्षुषा । 
अस्तीति ब्रुवतोऽन्यत्र कथं तदुपलभ्यते | 


अतो त्रहयस्वरूपनिरूपणविषये उपनिषत्सम्मतः श्रीशङ्करभगवत्पादसमधितो 
नेतिवाद एव साधीयानिति । आचार्यवर्यसच्चिानन्दमूतिमहाभागैः सम्यगेव प्रत्यपादि- 
^" 18, 110५€ण्ला, ऽ22172"8 गुणां) (112६ € 068६ ५५२४ 0 5८2 
{1 क0०पौ 81807091 1 ६6 ८५००2 («12 वि€९२५३), 07 ४८ 
16816 ज द्विलप्४त2 १५८ 110६ 17र०ा*८ 209 ऽप्लाः-1प्110081011. 3" 
तदेवं ब्रह्यस्वरूपनिरूपणविषये सप्तभद्धीनयपेक्षः स्याद्वादः प्रत्याख्यातो वेदितव्यः । 


किञ्च, शाङ्कुरमतस्याभिप्रायं यथायथमवधृतवता श्रीवाचस्पतिमिश्रेणावदातीकृतं 
यत्प्रपञ्चः क्वचित्‌ कथञ्चित्‌ कदाचित्‌ केनचिदात्मनाऽस्तीत्युच्यत एव । तदपि 
व्यवहारतो न तु परमार्थतः । तदेवं वेदान्तिभिर्जनानां सम्मतं घटादिजागतिकानित्य- 
पदार्थानां कथञ्चित्‌ क्वचित्‌ कदाचित्‌ केनचिदात्मनाऽस्तित्वमभ्युपेयत एव । सत्यप्येवं 
तेषां मतयोभूयो वषम्यम्‌ । वेदान्तिकमते जागतिकप्रपञच्चस्य तादुशमस्तित्वं व्यावहारि- 
कमेव, न तु परमार्थदृष्ट्या वास्तवत्वम्‌ । जनानां मते तु तत्पारमाथिकम्‌ । येयं 
वैदान्तिकानां व्यावहारिकी सत्ता, साऽऽ्हृतानां पारमाथिकी सत्ता । तथा चाभ्यधायि 
नैयायिक्रप्रवरैः स्याद्वादमीमांसादक्षंः प्रोफेसरसात्कडमुखोपाध्यायमहाभागेः-“11९ 
लालनम्‌ ए्टमाच् (116 ४८१2115६ 62116 ४2212115 232. 115 18 
{116 2050प्€ प्रपत्र 9 धल [702 276 ॥1€ [ल पलपि(€§ 10 ग८ल्०पा.- 
0809 16 ४८५०5८४ 10 173 0111105001621 €< 0 10 16 
{727156610€1121 01206, पाला (€ [भ णाऽ 0 06 9 अप्फ 
20511261071 11००8६25, 25 1६ 12015 {116 52160011 न @षए€066, 
१गु1611 38 € 0119 109 ° ©५७६८०८९.०५ यदि जागतिकपदार्थानां प्रत्यय- 


केनोपनिषद्‌ (प्रथमखण्डः, ४) । 


१. 

२. कठोपतनिषद्‌-२,३,१२ 1 

३. 1२6४6121101 2० 1२62801 10 ^0*2118 #€65०8, 0. 64 । 

४. भामती-२,२,१ 1 

५. {06 1210 01108000 ° प्रि०ा-205010४७7 (0101181 82087851 


0888, 76101) 866004 6610०, ए, 133. 
१६ 

मात्रं वास्तवत्वं व्यवस्थापयति, तहि शुक्तिमरुमरीचिकादिषु रजततोयादेरपि वास्तवत्वं 
प्रसज्यते । 

यद्यार्हृतेखुच्येत यल्टौकिकानां प्रत्ययानामेषां व्यवहारेऽवाधनात्‌ प्रपञ्चस्य पर- 
मार्थसत्त्वमभ्युपगन्तव्यम्‌, तहि लोकिकानां देहात्माभिमानस्याप्यवाघेन देहात्मत्वस्य 
पारमाथिकत्वं स्वीकरणीयम्‌ 1 यथा विवेकिनां विद्यया देहात्माभिमानो वाधितो भवति, 
तथेव प्रपञ्चस्य व्यावहारिकी अनन्तताऽपि बाध्यते । न च सप्तभङ्गीनयेन घटादीनां 
पदार्थानां तेनेवाकारेणाऽसत्तवं प्रतिपाद्यते, किन्तु पटाद्याकारान्तरेण (पररूपेण वा) 
असत्त्वं विवक्षितमिति वाच्यम्‌, तस्याकारान्तरस्यैव घटादावसत्त्वात्‌, न तु घटस्या- 
सत्त्वम्‌ । तथा चाभाषिष्ट भाष्यरत्नप्रभाकारः-“न हि दूरस्थग्रामस्य प्राप्ैरसत्तव 
ग्रामोऽप्यसन्‌ भवति, प्राप्यासत्तवे प्राप्तियत्तानुपपत्तेः 1 अतो यथाव्यवहारं प्रपञ्चस्येक- 
 रूपत्वमास्थेयम्‌! ।'” | 

यद्यपि व्यवहारतो घटादिपदार्थेष्वनेकेऽस्तित्वाविरुद्धा गुणक्रियादयो धर्माः 
सन्ति, तथापि न हि तेषां प्रमात्मकन्ञानोत्पादनार्थं सप्तभङ्खान्‌ रौकिकः परीक्षको वा 
योजयति । धवटोऽयम्‌", “डत्थोऽयम्‌', गौरयम्‌', ।शुक्लोऽयम्‌', "कमण्डलमानयम्‌", 
“गच्छत्ययम्‌' इत्यादिज्ञानैरेव छोकव्यवहारोऽथंक्रिया वा हानोपादाने वा संभवतः। न 
हि कश्चिदस्तिनास्त्यवक्तव्यादिभङ्खसप्तकमेकस्मिन्नेव विषये उल्लिखन्‌ व्यवहरति । 
शङ्करमतानुसारेण वस्तुतो द्रव्यगुणादीनां पार्थक्यं नास्ति, तादात्म्यप्रतीतेः । सर्वत्र 
निरङ्कशानेकान्तवादेऽभ्युपगते एेकान्तिकप्रमाज्ञानोत्पत्त्यनुपपत्तौ लोको हानोपादानाय 
कथं प्रवर्तेत ? न हि सर्वव्रानेकान्तवाद उपयुज्यते । तथा च श्रीशङ्कुरभगवत्पादाः 
प्रत्यपीपदन्‌-एेकान्तिकफलत्वनिर्धारणे हि सति तत्साधनानुष्ठानाय सर्वो लोकोऽनाकुलः 
प्रवर्तेत नान्यथा ।'' परमाथंदुष्ल्या तु वेदान्तमतेऽनाद्यविद्याविजुम्भितस्य प्रपच्चस्य 
सदसत्त्वविलक्षणत्वरूपमनिवं चनीयत्वमेवाभिपरेतम्‌ । 

किञ्च, पदार्थनिरूपणे जनानां सप्तमद्धीनयथयोजनेन पदार्थानां परमार्थतो वेदान्त- 
सम्मतमनि्वंचनीयत्वमेवार्थाक्षिप्तं भवति । स्याद्वादसमथंकानां पण्डितमहेन्द्रकुमारजेन- 
महाभागानाम्‌ “अवक्तव्य धर्म तो वस्तु की वास्तविक स्थिति वतलाने वाखा दहै कि 
वस्तु का अखण्ड-आत्मरूप शब्दों का विषय नहीं टौ सकता । कोई ज्ञानी अनिवंचनीय 
अखण्ड वस्तु को कहना चाहता है“. ˆ“ “` । पर इस समय भी वस्तु की अनन्त्‌- 
ध्मत्मिकता की सीमा तक नहीं प्ुच पाता । लिहाजा कोटिदा करने पर भी अन्त में 


ह 
ककन - 
आः जनक 


१. भणष्यरल्नप्रभा-२,२,१ । 
२. ब्रह्यसूव्रशाङ्करभाष्यम्‌-२,२१९ । 

उसे अवक्तव्य कट्ता है । शब्द में वस्तुतः इतनी सामथ्यं नहीं कि वहु समग्र वस्तु का 


पूर्णरूप से प्रतिपादन करे 1“ पर वर्णन करने वाटा अपनी तथा शाब्द कौ असा- 
मथ्यं पर खीज उठता है ओर अन्त मेँ वरवस कह्‌ उठता टै कियतो वाचो निवर्तन्ते 
अप्राप्य मनसा सह्‌". ˆ“ । वस्तुतः पदाथं स्वरूप से ही अनिर्वचनीय है“ "` १५1९. 


इति कथनेनानेन प्रपञ्चस्य वेदान्तसम्मता परमार्थतोऽनिर्वचनी यता वस्तुसद्ब्रह्यस्वरूपस्य 
च शब्दानिरदेद्यताऽप्रतिपिपादयिषिताऽपि प्रतिपादिता भवति। किच्च, व्यवहारतो 
वस्तूनामनेकधर्मात्मकतायां प्रतीयमानायामपि परमार्थतोऽनिर्वचनीयता न व्याहन्यते । 

परपञ्चस्याद्रेतसम्मतमिदमनिर्वचनीयत्वं विरादमुपन्यस्य प्रोफेसरसात्कडिमुखोपा- 
ध्यायमहाभागेस्तद्‌विषये जेनदाशंनिकानां मतमेवं प्रत्यपादि-“ {116 [2119 20101{8 
{116 प्र प्प्ोा 9 पाल एवला1568, ०६ १०८६३ 10६ प्ण पा प1< ४८115 
60्लाप्० 28 171८911201८."“र; परन्तु नेतन्मतेन वेदान्तिमतं दूषितं भवति । 
वेदान्तिका अपि समो दोषः समः परिहारः इति न्यायेन प्रतिक्षेप्तुं क्षमन्ते 
यदार्हंताभ्युपगतनिगमनमपि नापरिहार्यम्‌ । रौकिकानुभवयाथाथ्यंमात्रावलम्बेन श्रुत्य- 
ननुसारिणां जनानां देतसत्यत्वकत्पना नोपपद्यते । यत्तु प्रोफेसरमुखोपाध्यायमहाभागेः 
स्वकीये अनेकान्तवादसमीक्षाम्रन्थे नैकवारं शाङ्करमतनुभवविरुद्ं केवरुतकव्यपाश्रयी- 
त्याक्लिप्तं जनमतं चानुभवाध्रितमनुभवानुगृहीततर्कोपकरणं वेति समथितम्‌,* तदपि 
वेदान्तिकानां पूनर्मीमांसामपक्षते । श्रुतिवाक्यान्युदाहूत्य स्वपक्षानुगुण्येन योजयतां 
दार्शनिकानां मतं श्रीश ङ्कुरभगवत्पादः श्रुतिमवलम्ब्य श्रत्यनुगृहीततर्केः* प्रत्याख्या- 
तस्‌ । श्रुतिनिरपेक्षाभिः केवलाभिर्ुक्तिभित्रंह्यवादविरोधिनं स्वपक्षं योजयतां दार्शनि- 
कानां मतं तेरपि श्रुतिवावयोदाहरणं विनैव बीजगप्ररोहसंरक्षणार्थेः कण्टकशाखावरणे- 
रिव पारमाधिकतत्वाध्यवसायसंरक्षणपरेः सत्तकंः प्रत्याख्यायि । तेत्रह्यज्ञाने श्र त्या- 
दीनामिवानुभवादीनामपि प्रमाणत्वं प्रददर्यानुभवावसानत्वं निरदेशि । तथा च तेषा- 
मुक्ति--“न धम॑जिज्ञासायामिव श्रुत्यादय एव प्रमाणं ब्रह्मलिज्ञासायाम्‌ । किन्तु 
श्र ल्यादयोज्नुभवादयश्च यथासंभवमिह प्रमाणमनुभवावसानत्वादुभूतवस्तुविषयत्वाच्च 
बरह्य्ञानस्य'' (्रह्मसूत्रशाङ्कुरभाष्यम्‌ - १.६. २) । 

१. अकलङ्कुग्रन्यत्रयम्‌-( सिधी जंनग्रन्थमाका, ग्रन्थाङ्कः १२); भ्रस्तावना, 

पु° १०९१-२॥ 

२. {116 1210 21105070 ° प्रि०ण-808010४7, ए. 132. 
11. ए. 20-12. 
द्रष्टव्यो मन्निबद्धः “आद्यशद्कुराचायंस्य तकंगवेषणा' इत्याख्यशोधलेखः सागर 
काया उनविशवषंस्य तुरीयाङ्कं प्रकारितः । 


० ९ 

किञ्च, श्रीश ्कुरभगवत्पादे्यंथापेक्षं रौकिकानुभवोऽप्युदाहृतः । न तैः प्रत्यक्षा- 
दीनां साव्यवहारिकं प्रामाण्यमपाकृतम्‌ । न ह्येतत्ख्यापनार्थं प्रमाणान्तरमपेक्ष्यते, तेषां 
स्ववचोभिरेव स्वतः प्रमाणितत्वात्‌ । तद्यथा-““सर्वथापि त्वन्यस्यान्यधर्मावभासतां 
न व्यभिचरति । तथा च रोकेऽनुभवः- शुक्तिका हि रजतवदवभासते, एकश्चन्दरः 
स द्वितीयवदिति" । ““तस्मातप्राग््रह्यात्मताप्रतिबोधादुपपन्नः सर्वो खोकिको वैदिकश्च 
व्यवहारः 1” “प्रसिद्ध चेदमन्वयव्यतिरेककुरालानामीदुदोन स्वप्नदर्शनेन साध्वागमः 
सूच्यत ईदृशेनासाध्वागम इति । तथाकारादिसत्याक्षरप्रतिपत्तिदं्टा रेखानृताक्षरप्रति- 
पत्तेः ।'“‡ “एवं परमार्थविस्थायां सर्वव्यवहाराभावं वदन्ति वेदान्ता सर्वैः* 1” 
विस्तरभियेहाविकमनुक्त्वा स्यादुवादमोमांसादक्षाणां प्रोफेसरसात्कड्मुखोपाध्यायमहा- 
भागानां “जेनदार्शनिकानां वेदान्त्यादिदार्निकेः (1५८21515) सह्‌ विवादस्य विषये न 
हि वयं निर्णायका भवितुममिर्षामः । तच्द्े8 त्वनिर्धारणरूपं महत्वाकाङ्क्षामयं कार्यं 
भाविसिद्धाधीनमिति कत्वा अस्मा भिस्त्यज्यते* । वेदान्त्यादिदार्शनिका वस्तुवादिजेन- 
दार्निकानां तर्कोपपन्नं राद्धान्तं स्वीकरिष्यन्तीत्याशा कतु न पार्यते । परन्तु येषां 
सम्प्रदायानां दारनिकानां जनेः सहाधिकं सिद्धान्तसाम्यमासीत्‌, तैरपि सप्तभद्खीनय- 
स्याभिप्रायं ग्रहीतु प्रयत्नो नाऽकारीति दयनीयम्‌” ९ इत्येतन्मतद्रयीं शाङ्कुरवेदान्त- 
शास्त्रपरिश्रमशाङ्िनां दार्शनिकानां विचारणाय उद्धृत्य विरम्यते । 


१. ब्रह्मसूत्रशाङ्करभाष्यम्‌-१,१,१ । २. तदेव, २,१,१४; ३. तदेव । 

४. तदेव । 

५. 48 76828703 "06 णश] 1४ 6 10€भाऽ॥5, € ०५0 10६ १६०) 

भगवत्पादानां जगद्गरूणामाद्यशङ्कराचार्याणां 
दिव्यजन्सकर्मादिविषये किञ्चत्‌ 
आचायंश्नीकुबे रनाथश्युकंलः 
कूलपति चरः, 
सम्पूणनिन्दसंस्कृतविश्वविद्यालयस्य 
ॐ & 8 

आचायः शङ्करः केरछानां मालावारप्ान्ते कालटीनाम्नि ग्रामे नम्बद्रीय- 
ब्राह्मणकरुलमल्ञ्चकार । अस्य पितुर्नाम शिवगुरस्यो हि दिव्यस्य बालकस्य जातकर्मादि- 
संस्कारं यथाविधि अकारयत्‌ । शङ्कुर इति नाम चाभ्यधात्‌ । जातमात्र एवासौ रिवा- 
वतार इति युभेलक्षणेः दारोरेऽङ्कितेरुक्षितः। चिष्ट्रीयाष्टमदतान्या अन्तिमे भागेऽसौ 
जात इति विदुषां मतम्‌ । 
बालरोला- 

तृतीयेऽन्दे बालकस्य चूडाक्मयथाशास्व्रं सम्पन्नम्‌ । बालश्च वर्णान पपाठ 
लिरेख च । इदमपि केश्चिदुच्यते यत्‌ कुलदेवी प्रसन्ना सती तं स्तन्यं पय अपाययत्‌ । 
पञ्चमे वर्षे उपनोतोऽसौ वेदाध्ययने प्रवृत्तः । 


दुभग्यिवशादुवालस्य पिता स्वर्गं जगाम । दुःखिता माता तं गुरकुरेऽ््येतु 
प्रेषयामास । तत्र चाष्टव्ष॑वयस्को बाल्धतुरो वेदानध्ये्ट । 


बालो भिक्षार्थं कस्यचिदृदरिद्रस्य गृहं गतः । अकिञ्चना गृहिणी बलस्यादुभुत- 
मलौकिकं रूपं वीक्ष्य ज्निता धात्रीफलमेकं वटवे ददौ । राङ्कुरो देन्यं विलोक्य तस्याः 
भगवतीं प्रार्थयामास । देवी च प्रसन्ना कनकामलकंस्तस्या गृहमपूरयत्‌ । 
संन्यासम्रहणम्‌- 

अष्टमे वर्षे शङ्कुरोऽधीतविद्यो गुरुकराच्िवृत्तो गृहमागमत्‌ । मातुः शुश्रूषणे रतः 
सन्यासाश्रम ग्रहीतु मातरं पप्रच्छ । माता तदर्थं नानुमेने । एकदा स्नानाय नद्यामव्‌- 
तीण शङ्करं नक्रोऽग्रहीत्‌। तदाऽसौ चुक्रोश मातरम्‌ । भम्ब ! नक्रगृहीतोऽहं मरणोन्मुखः । 
संन्यासाय अनुमन्यसे चेत्तहि जीवामि भन्यथा मरणं भुवम्‌ । माता शोकपरायणा 
मार्गान्तरमदृष्टा संन्यासायानुमेने । ग्राहान्मुक्तो बालस्तीरं प्राप्य मातरमभिवाद्य 
स्थितः । मातस्त्वयानुज्ञात इत एव प्रत्रजिष्यामि दीक्षायं छच्छाल्कन्धृतिर्माता तमाह- 
मदूदेहपाते अन्त्ये्टि स्वयमेव विदध्याः । देहान्ते स्मर मां मातः समेष्येऽहं त्वदन्तिकम्‌, 

इत्युक्त्वा मातरं प्रणम्य प्रतस्थे उत्तरां दिशम्‌ । गुरुमन्वेषमाणोऽसौ रेवातटे स्थितं 
गोविन्दभगवत्पादानामाश्चमं जगाम । तत्र च विनीतः सर्ववेदान्तसिद्धान्तज्ञं गोविन्दं 
परमानन्दं गुरु प्रणतोऽस्मीत्युवाच । 


गुरुस्तमपृच्छत्‌-कस्त्वम्‌' ? शङ्कुर उवाच-अहं न भूमिर्नपो न तेजो न वायु- 
नाकारं नेतेषां समूहः । अहं केव: शिवोऽस्मि । 


गुरुः प्रसन्नो भूत्वा शङ्कुर धृत्या शान्त्या ज्ञानेन च योग्यं मत्त्वा संन्यासविधिना 
दीक्षितं चक्रे। रङ्कुरश्च दीक्षितो गुरोः कृष्ण्टेपायनप्रणीतब्रह्यसूत्राणि उपनिषदश्च 
यथाविधि अध्यरष्ट | तत्तवमस्यादिभिर्वाक्यरपेतद्वेतभावनो्टेते ब्रह्मणि निष्ठः सज्ञातः । 
भाष्यकरणाय गुरोराज्ञा- 

दाङ्करश्चतुवंषंपर्यन्तं तस्मिन्नाश्चमेऽध्ययनमकरोत्‌ । एकदा वषंतां नम॑ंदावेगादा- 
श्रमे सङ्कुटग्रस्ते गुरो च समाधिमाध्रिते शङ्करः कमण्डलुमादाय नर्मदायां प्रविष्टः 
प्राथंयामास च नदीं वेगनिरोधाय । ततश्च प्रीतया नमंदानद्या वेगो निगृहीत आश्चमश्च 
रक्षितः । 

समाधेरुत्थितो गरू शङ्करं प्रोवाच । एकदा बदरीक्षेत्रे मुनीनां सन्निधावहं 
कृष्णद्रेपायनमपृच्छम्‌ । महर्षे ! ब्रह्मसूत्राणि काटिन्ाद्विवरणमपेक्षन्ते । कृपया भवान्‌ 
विकृति करोतु । ततः कृष्णद्वेपायनेन मुनिनोक्तं यत्तव शिष्यः शङ्करो भविता यो हि 
अवेदिकानि मतानि निरस्य सूत्राणां विशदं भाष्यं करिष्यति । स च काल इदानी- 
मुपागतः । त्वमधीतसकल्रास्त्र इदानीं वाराणसीं गच्छ । तत्र॒ भाष्येण विशदीकृतं 
जञानं छात्रेभ्यः प्रयच्छ । वाराणसीपतिविश्वनाथस्त्वामनुगृ्लयातु । 


शङ्करस्य भगवतः काज्लीगमनम्‌- 

गुरुणाज्ञप्तः शङ्करः काशीं जगाम । तत्र विद्वद्भिः सह शास्त्रचर्चा कुर्वननसौ 
सुखेन न्यवसत्‌ । चोख्देदयः सनन्दननामा कञ्चित्‌ वेदज्ञो ब्राह्मणो गुरु श ङ्कुरमुपागतः। 
संन्यासा्ह तं विन्ञाय गुरुस्तं दीक्षितं चकार । स प्रथमः शिष्यः सनन्दननामकः | 
अन्ये च बहवः रिष्या मभवन्‌ । कदाचित्‌ शङ्करः शिष्यं: सह॒ गङ्खातटत आगच्छन्‌ 
मध्येमार्गमपत्यदारैः सहितमन्त्यजं ददर्शं । पानोन्मत्तं तं दुष्टा गच्छेति शङ्क 
रोऽवदत्‌ । स एनमाह--मो ब्राह्मण कं दूरीकर्तुमिच्छसि । चेतनाच्चेतनमन्नमयाद- 
न्नमयं वा । "अयं विप्र" अयं इवपचः' इति श्रमः कुतस्ते आयातः ? क गतस्तवाद्रेत- 
-वादः। “सर्व खल्विदं ब्रह्य' श्रह्यवाहमर' इति । भयं चाण्डालोऽपि मम गुरुरिति 


शङ्करो मेने । 

ततोऽसौ त्यक्तान्त्यजतनुं दिवमुमया देव्या सहायान्तमपदयत्‌ । प्रणतोऽसौ 
शिवमस्तोत्‌ । दिवस्तमुवाच--श्रौतज्ञानं त्वयाधिगतम्‌ । व्यासप्रणीतसूत्राणामुपनिषदां 
च भाष्यं कुरु । नास्तिकानां मतं च निरस्य वेदिकसिद्धान्तान्‌ प्रतिष्ठापय । 
बदर्या श्रोगौडपादानुग्रहुभ्राप्तिः- 

भगवतः रद्कुरस्यानूग्रहमवाप्यासौ बदर्यां गुरुगोविन्दपादानां दर्शनार्थं जगाम । 
तत्र च श्रीगोविन्दगुरूणां गुरवो गौडपादाचार्या अपि दृष्टाः । शङ्कुरस्तौ प्रणम्य तत्र 
स्थितः । श्रीगोविन्दपादेनाभ्य्ितस्तदगर गडपादाचार्यः तं व्यासप्रणीततब्रह्यसूव्राणा- 
माशयं श्र॒तिसम्मतं विस्तरणोपदिदेश । गौडपादाचार्येण प्रस्थानत्रय्या भाष्यं कतुमा- 
दिष्टः शङ्करस्तथा प्रीतिकरं भाष्यं निर्ममे । भाष्यं च श्रुत्वा सर्वेऽपि सद्खता मुनयो 
विद्वांसश्च श ङ्कुरं जगद्गुरुत्वेन भगवत्‌पादरङ्कुराचार्येत्युपाधिना चाल्डकृतवन्तः । 

यद्यपि ब्रह्मसूत्राणां भाष्प्रमन्यैरपि आचार्यः रामानुजनिम्बाकमध्ववल्लभ- 
प्रभृतिभिः कृतम्‌, तथापि यादु्ली लोकप्रियता शारीरकभाष्यस्य वत्तते, तादृशी भन्येषां 
भाष्याणां नास्ति। आचार्यशंकरस्य प्रथमं वाक्यमुपन्यस्यते येनेतत्‌ सर्वेणं सुविदितं 
भविष्यति तत्तस्य शली कीदृशी समोचोना तकसङ्खगता प्रवाहयुक्ता मधुरैः राब्देर- 
लड्कृता पाठकान्‌ श्रोतुश्च मोहयति । अथातो ब्रह्मजिज्ञानेति प्रथमं व्याससूत्रमादाय 
भाष्यकारो व्याख्याति- युष्मदस्मस्प्रत्ययगोचरयोविषयविषयिणोस्तमःप्रकाशवद्विर्ढस्त- 
मावयोरितरेतरभावानुपपत्तौ सिद्धायां तद्धर्माणामपि सुतरामितरेतरभावानुपपत्तिः, 
इत्यतोऽस्मत्प्रत्ययगोचरं विषयिणि चिदात्मके युष्मत्परत्ययगोचरस्य तद्धर्माणां चाध्यासः, 
तद्विपर्ययेण विषधिणस्तद्धर्माणाञ्च विषयेऽध्यासो मिथ्येति भवितु युक्तम्‌; तथापि 
अन्योऽन्यस्मिन्नन्योन्यात्मकतामन्योन्यधर्मश्वाध्यास्य इतरेतराविवेकेनात्यन्तविविक्तयो- 
धंमधमिणोः मिथ्याज्ञाननिमित्तः सत्यानृते मिथुनीकृत्य “अहमिदम्‌, ममेयम्‌' इति 
नैसगिकोऽयरं छोकव्यवहारः । अस्य वाक्यस्य व्याख्याऽऽचार्यवाचस्पतिमिश्रेण भामत्याम्‌ 
अमलानन्दसरस्वतीमहोदयेन वेदान्तकल्पतरौ, आचार्याप्पयदीक्षितेन कल्पतरुपरिमङे 
च षोडरापुष्टेषु कृता । प्रस्थानत्रय्या भाष्यमाचार्य पादः कृतम्‌ । तत्पटित्वा नहि केवलं 
भारतीयाः; अपि तु विश्वस्य दार्शनिकार्चकिता भवन्ति । विश्वस्य दार्शनिकेषु माचाय- 
पादानां प्रथमं स्थानमिति सर्वेऽपि दार्शनिका आमनन्ति । 


दक्षिणामूतिदजनम्‌- 
बदरीक्ेत्रे हिमवत्पृष्ठे जाह्वीतटे चरन्तं गौडपादाचार्य दृष्ट्वाऽ्चायः शंकरस्तं 
प्रणनाम । तस्यारिषापास्तमोहस्तव्रैव ध्यानमग्नश्च गुरः शङ्करो भगवन्तं दर्षिणामूति- 

माद्यं गरु ददर्श, तं च परया भक्त्या श्रद्धया च ववन्दे । स्तुवन्तं तं परेदानो मुद्रया 
दीक्षयामास । तत्रैव बदर्यां गुरवो गोविन्दपादाः शेत्येन भृशं पोडिता आसन्‌ । ततः 
शङ्करो गुरुरीशानं शिवं तप्तोदकक्हरीं ययाचे (कुण्डं) | रिवेन च ॒तप्तोदककुण्डं 
दत्तम्‌ । साम्प्रतमपि बदर्यां तप्तजलकुण्डं शीतादितान्‌ भुं सुखयति । 


बदर्यामालयनिर्माणम्‌- 


कदाचिच्छंकरं भगवानच्युतः स्वप्ने ब्रवीत्‌ यन्मम मूतिः सरिति भग्नास्ति। 
तामुद्धराख्यं च कृत्वा पूजय । तदानीमेव अग्निदार्मानामको ब्राह्मणः काठटीग्रामतो 
मातुः सन्देदां धनं चादायागतः। तेनेव धनेनाचार्यो भगवत आलयं कारयामास । 
तमेवाग्निशर्माणं दीक्षितं कृत्वा पूजनार्थं न्ययुङ्क्त । 


मात॒निर्याण्म्‌- 

प्रियं शिष्यं पद्मपादमाल्यं विस्तारयितुमादिद्य गुरर्मातुदंरशनाय कालटी गतः । 
तत्र गत्वा मातरं सादरं ननाम, तस्याश्च दुःखं जहार । मनोहरैः स्तोत्रैः ब्रह्म ध्यात्वा 
सा परं पदं गता । आचार्यश्च स्वयमेव तस्या अन्त्येष्टिमकरोत्‌, यथासौ मात्रादिष्ट 
आसोत्‌ । 


कुमारिखभटरसमागमः- 

मातुरन्त्येषटि कृत्वा तीर्थाटनप्रसद्धे आचार्यः प्रयागं गतः । तत्र कुमारिलभदटन सह 
साक्षात्कारो जातः। कुमारेन प्राथितो गुरुस्तं दीक्षयामास, तदिच्छया च मगधं गतः | 
तत्र विश्वरूपेण विदुषा सहाचायंस्य गुरोः शास्रार्थः सप्तदिवसं यावत्‌ प्रचलितः । अन्ते 
च पराजितोऽसो गुरोः शरणमाजगाम । गुरुस्तं संन्यासे यथाविधि अदीक्षयत्‌ सुरवर 
इति नाम च चकार | अयमेव सुरेरवराचार्यः पश्चाद्‌ गुरोराज्ञया काण्वतेत्तिरीयशाखो- 
पनिषदभाष्याणां वात्तिकं चकार । 


कैङाहागमनं लिङ्धश्राप्तिश्च- 

दत्तयोगिना सह राङ्करो गृरुः केलासमगमत्‌। तत्र पार्वतीस्कन्दादिभिः सेवितं 
परमेश्वरं दिवं विस्मयाविष्टहूदयो दददां | श्रद्धया भक्त्या च प्रणनाम । प्रणमन्तं तं 
शङ्करो भगवात्‌ प्राह--त्वं मदंशभूतोष्धंतवोधको नास्तिकानां मतानि निरस्य वैदिक- 
धर्मप्रतिष्ठापकः | एतल्किङ्गपच्चकं गृहाण विश्चकल्याणाय यथाविधि स्थापयित्वा च 
पूजय । ततो दत्तयोगिना सहाचाथंः रङ्कु रो बदरिकावनं समागतः | 

तोथंधान्ना- 


ततश्च दि 'प्रदक्षिणायां केदारेशं महाकारं सोमेशं प्रणवेश्धरं त्यम्बकं घुसृणेशानं 
नागनाथं भिषक्पति भीमे प्रणम्य श्रीदोलमागमत्‌ । ततो गोकर्णं जगाम गोकर्णं 
निषेवितुम्‌ । तत्र ब्राह्मणदम्पती मृतं पृत्रमङ्कं निधायाचायंमुपजगमतुः। दयया द्रुत 
आचाययंस्तमजीवयत्‌ । 

अस्मिन्नेव प्रसद्घे आचायस्तुङ्घभद्रानदीतटे विभण्डाश्चरममासाद्य तत्र वासमरोचत । 
शारदां देवीं श्य द्पर्वते प्रतिष्ठाप्य विद्यापीठं संस्थापयामास । तत्र दिष्यगणानध्यापयन्‌ 
चिरमवसत्‌ । पश्चात्‌ सुरेश्वरं देव्याः पूजने रिष्याणामध्यापने च नियुज्य काञ्चीममितो 
ययो । ततश्च काञ्चीतः कन्याकुमारीं प्रस्थितः । ततो मधुरां सेतुं रामेश्वरं च ययो । 
श्रौरद्खंमन्दिरे आकर्षकं यन्त्रं बिम्बाधो निधाय जम्बूवनमुपागमत्‌ 1 तत्र च श्रीचक्रयुक्त- 
ताटङ्क नवरत्नविचित्रितौ कारयित्वा विधानेन देव्याः कर्णौ व्यभूषयत्‌ । रिष्येवृतः 
मध्याजुने चावसथं गतः तत्रस्था टेतवादिनोष्टेतवादं नाभ्यपद्यन्त । ईशं सम्पूज्याचार्यो 
भगवन्तं प्रार्थयामास समाधानाय किमद्ेतं सत्यमसत्यं वा ? राम्भुः स्पष्टं त्रिरादीत्‌ 
यदद्ेतं सत्यस्‌ । ततश्च तत्रत्या जना अद्र तसमर्थका अभवन्‌ 1 ततोऽमृतघटेशानं निषेव्य 
वे्कटेश्वरं द्रुं सप्तगिरि ययौ । तत्र च विम्बाधो धनाकर्षणयन्त्रक स्थापयामास । 
काच्चीगमनम्‌- 


ततो मोक्षपुरी काद्चीं गत आचार्यं: गायत्रीमण्डपे पद्मासने कामपीठनिवासिनी 
कामदायिनी कामाक्षादेवी कामकोटीतिविख्याता निषण्णास्ते। आचार्यो राजानं 
राजसेनमुपदिदय देव्याः शिवस्य विष्णोश्च पृथक्‌ पृथग्‌ देवारुयत्रयं कारयामास । 
सवज्ञपोठारोहणम्‌- 

रिवकाञ्चीं विष्णुकाञ्चीं च पुरीद्रयं निर्मातुमादिदेश । कामाक्ष्याः पुरतो भूमौ 


भगवानु श्रीचक्रं स्वयमाक्िखत्‌ । श्रौचक्रस्य पश्चादुभागे च स्व्णनिमितां कामाक्षीं 
प्रतिष्ठाप्य स्वथमेनामपूजयत्‌ । 


समवेतान्‌ बुधान्‌ विजित्य सर्वेरनुमतः सवंज्ञपीठासनमारुरोह्‌ । 
कामकोटिपीठारोहणम्‌- 

सर्वान्‌ विजित्याचार्यः कामकोटीति विश्रुतं पीं स्वयमध्यास्त। उदारो विभुरा- 
चायं: शङ्कुर आदिदेश यद्‌ यथाभक्ति जनाः शिवं विष्णुम्‌ अम्बाम्‌ गणेडां स्कन्दं 
वा भजन्ताम्‌ । 

१७ 

१३० सारस्वती सुषमा [ ४१ व° १-४म० 
पोठव्यवस्था- 


उपदेराक्रमः परम्परागतः प्रचलेदित्युदिर्योचार्यः द्वारकायां जगन्नाथे बदर्या 
शयु द्खुपवंते कालिका-विमलाज्योतिः-शारदापीठसंज्ञकान्‌ चतुरः पीठान्‌ संस्थापयामास 1 
सुरे्रभरमुखान्‌ शिष्यां श्च व्याख्यानदेरिकस्थाने न्ययोजयत्‌ | 


आचार्यस्य ब्रह्मयोभावः- 

भूमि प्रदक्षिणीकृत्याचाययं: निजदारीरान्तं ज्ञात्वा शिष्यैः सह॒ काश्चीपुरं गतः । 
तत्र कामाक्षीसदनं प्राप्य प्रदक्षिणां कृत्वा सौन्दर्यलहरीमुख्येः स्तोत्रैः मातरं तुष्टाव । 
सर्वश्च रिष्यादीन्‌ तत्तत्कार्येष॒ नियोज्य परं पदमखण्डं ज्योतिः मेजे । 

अआचायंमुदिश्येदमुच्यते- 

अष्टवर्षं चतुर्वेदो द्वाददो सर्वशास्त्रवित्‌ । 
षोडरो कृतवान्‌ भाष्यं द्वात्रिंश मुनिरभ्यगात्‌ ॥ 

दात्रिशद्वर्षात्मकेऽल्पे काठ जगद्गुरुणा आचायंशङ्कुरेण यानि कर्माणि कृतानि, 
केनापि कतु न शक्यन्ते । नूनमसौ भगवतः शंकरस्यावतारभूतः 1 रेखनेन भाषणेन 
प्रवचनेन मटस्थापनेन विविधदेवाख्यस्थापनेन तीर्थयात्रया च भगवत्पादाः शङ्कुराचार्याः 
वेदिकीं संस्कृति रक्षितवन्तः । अद्धेतवादः सिद्धान्तरूपेण संस्थापितः; परन्तु लोकसंग्रहाय 
भारतीयसंस्कृतेः रक्षणाय च आचार्यवर्येमंठा मन्दिराणि च निर्मापितानि । यथेच्छं जना 
इष्टदेवानां देवीनां चोपासनां कयुरित्यपि आचार्यः स्पष्टरूपेणादिदेश । 

जन्म त एवासौ सन्न्यस्त आसीत्‌; परन्तु लोकव्यवहारोऽपि सर्वथा तेन रक्षितः । 
यथा भगवता कृष्णेन गो तायामुक्तं यन्नमे पार्थाऽस्ति कतंव्यं त्रिषु रोकेषु किञ्चन; तथापि 
लोकसंग्रहार्थमदं कमं करोमि, तथेव भगवत्पादेरपि लोकन्यवस्था यथा मर्यादिता सुरक्षिता 
च स्यादित्येतदथं महान्‌ आदरः समुपस्थापितः । कृतज्ञश्च खोकः प्रातःस्मरणीयान्‌ 
भगवत्पादान्‌ जगद्गुरू आद्यशङ्कराचार्यान सवंदा स्मरिष्यति इति मे दृढो 
विश्वासः । 

€ 

प्रसंख्यानम्‌ 
भ्ोसुरलोधरपाण्डेयः, आचार्यः, एम्‌० ए 
वाचस्पतिः, डी ° किट्‌ ० राषटूपतिसम्मानितः, 


निदेदाकः, शाङ्कुरवेदान्तकोरायोजनायाः 
सम्पूणानिन्दसंस्कृतविर्वविद्याल्ये 


28 ६8 & 


श्रीमद्भगवत्पादश ङ्कुराचायंसमथितस्य निविरोषत्रह्याद्रेतवादस्याचार्यप्रमुखेषु 
केषुचित्‌ प्रसंख्यानविषये एेकमत्यं नास्ति । आचार्यंवादरायणमण्डनमिश्चरवाचस्पतिमिश्ना- 
मङानन्दश्रौव समधुसूदनसरस्वतीप्रभृतयः प्रसंख्यानमङ्खीकूर्वन्ति । भगवत्पादश्रीराङ्करा- 
चार्यसुरेडव राचार्यानन्दगिरिप्रमृतयः प्रसंख्यानं नाद्रियन्ते । 


श्रीमण्डनमिश्रप्रभृतय एवमभिप्रयन्ति यद्‌ दशमस्त्वमसि इति वाक्यजन्यबोध- 
साक्षात्कारवत्‌ "तत्त्वमसि" (छा० उप० ६।८।७) इत्यादिमहावाक्यादिना ब्रह्मसाक्षात्कारो 
न जायते; किन्तु महावाक्येन केवरं ब्रह्म विज्ञायते । तदनन्तरम्‌ उपासनया ब्रह्य 
साक्षातुक्रियते । अत एव "विज्ञाय प्रज्ञां कुर्वीत (बृ ° आ० उप० ४।४।२१) इत्यादि- 
श्रुतयः संगच्छन्ते । प्रज्ञाम्‌ इत्यस्योपासनामित्यर्थः। इयमुपासना प्रसंख्यानशब्देनाभि- 
धीयते । प्रसंख्यानार्थं च ध्यानभावनावृत्त्या म्रेडनचित्तेकाग्रूयप्रत्ययावृत्तिशब्दा ब्रह्य- 
सिद्धो * बृहृदारण्यकोपनिषद्भाष्यवात्तिके* नेष्कम्यंसिद्धो* श्रीमद्भगवद्गीतायाः 





१. तिल्लश्च प्रतिपत्तयो ब्रह्मणि प्रथमा तावच्छन्दात्‌, अन्या शब्दात्‌ प्रदिपद्य तत्सन्ता- 
नवतीघ्यानभावनोपासनादिशब्दवाच्या, अन्या ततो छन्धनिष्पत्तिविगकल्ितनिखिल- 
विकल्पसराक्षात्‌करणरूपा (ब्र ° सि नि° का० भादौ) । 

२. आवृत्तिहि प्रसङ्ख्यानं राब्दबुद्धयो रिति स्थितम्‌ । 

(वृ° ना० उप० भा° वा०-सं° वाऽ) 
अत्रानन्दगिरिः-श्रवणमननयोरावृत्तिस्त्वया प्रसस्यानमभ्युपेतम्‌ । 

३. क. प्रसङ्ख्यानं नाम तरवमस्यादिशन्दा्यान्वयन्यतिरेकयुक्ति विषयवुद्धयाग्रेडनमि- 
त्यभिधीयते, तच्चानुष्टीयमानं प्रमितिवद्धंनया परिपूर्णां प्रमिति जनयति, न. 
पुन रेकाग्रचवद्ध'नयेति (न° सि° ३।९०) । 

ख. प्रसंख्यानस्य चित्तं काग्रयरूपस्य (त° ३।८९) । 

१३२ कषरस्वती सुषमा [ ४१ व° १-४ ° 
नीलकण्ठीटीकायां ` च व्यवहूताः । 

एवमेव प्रसंख्यानेऽकूसीदस्य सर्वथा विवेकख्यातेधंम मेवः समाधिरिति पातच्लल- 
योगसूत्रे (४।२९) योगवातिककारेण प्रसंख्यानब्दस्थार्थो विवेकसाक्षात्कारः कृतः । 
श्रीधनपतिना स्वीये श्रीमद्भगवद्गीताव्याख्याने भाष्योत्कषे श्ञानविज्ञाननारानम्‌' (गी° 
२३।४१) इति गीतोक्त विज्ञानपदव्याख्याने विज्ञाय प्रज्ञां कुर्वीत इति वृहदा रण्यकोपनिष- 
दुक्तिमुद्धृत्य प्रज्ञादाब्दस्य निदिध्यासनरूपोऽ्थो निरूपितस्तत्रेव च निदिध्यासनमित्यस्य 
विवेकनज्ञानमित्यर्थः कृतः 1* अत्रैव च श्रीश्रीधरस्वामिना विज्ञान मित्यस्य 'विवेकन्ञानजम्‌' 
इत्यथः कृतः । 

इयं च प्रसंख्यानपदाभिधेयोपासनाध्यानभक्तिनिदिध्यासनरब्देराचार्यभगवत्पा- 
दशङ्कर“-नीलकण्ठ*-श्रीधनपतिस्तत्र तत्र गीतायां व्यवह्त्य ब्रह्मसाक्षात्कारफलोक्ता । 

श्रीमण्डनमिश्चप्रभृतयः कथयन्ति यदुक्तविधेन प्रसंख्यानेनैव ब्रह्मसानात्कारो 
भवितुमर्हति, नान्यथा । यतो हि शाब्दं ज्ञानम्‌ परोक्षरूपम्‌, जागतिक ः प्रपञ्चश्च प्रत्यक्ष- 
रूपः, अतोऽत्र परोक्षापरोक्षरूपयोः चाबव्दज्ञानसंसारप्रपञ्चयोनं कश्चन विरोधः । प्रसं 
ख्यानापरपययिणोपासनेन साक्षात्‌ वृतात्मतत्त्वस्य प्रपञ्चेन सह्‌ विरोधः । तेन सन्नपि 

१. प्रत्ययावृत्तिलक्षणं प्रसंद्यानम्‌ 1 (श्री° गी° १०।११ नी° का०) 

२. येतु ज्ञानम्‌ आत्मविषयं विज्ञानं शास्त्रीयम्‌ 1 यद्रा ज्ञानं रास्त्राचार्योपदेशजं 
विज्ञानं निदिध्यासनं विज्ञाय प्रज्ञां कुर्वीति इति ध्र्‌ तेरिति वर्णयन्ति, तेषां व्याख्याने 
भ्रथमपक्षोऽरुचिग्रस्तः 1 अरुचिवीजं ज्ञानं विवेकन्ञानमिति पूर्वं स्वेन व्याख्यातम्‌ । 
तच्चात्मीयं शास्त्रोयमेवेति विज्ञानपदेन पौनरुक्त्यम्‌ । दितीयस्तु विज्ञेषतस्तदनुभव 
इति भाष्यस्य निदिध्यासनपरत्वं व्याख्याय तदविरुदधो वोद्धन्यः । 

(गी ° ३।४१ भाष्योत्कर्षे) 

३. यद्वा ज्ञानं शास्त्रा चार्योपदेश जम्‌, विज्ञानं निदिध्यासनजम्‌ । तमेव धोरो विज्ञाय 
प्रज्ञां कुर्वोत इति श्रुतेः । (गो° ३।४१ श्रीघर्याम्‌) । 

४. व्यानं नाम शन्दादिम्यो विषयेभ्यो श्रोत्रादीनि कारणानि मनस्युपसंहृत्य मनश्च 
प्रत्यक्‌चेतरितर्येकाग्रतया यच्चिन्तनं तद्व्यानम्‌ः। तथा ध्यायतीव को ध्यायतीव 
पृथिवी ध्यायन्तीव पवंता इत्युपमोपादानात्‌ तंलधारावत्‌ संततोऽविच्छिन्नभ्रत्ययो 
व्यानम्‌ 1 (गी ° १३।२४ शा० भाष्ये) 

५. भक्तियोगेन तंलघारावदविच्छिन्नप्रवाहिमनः प्रवाहप्रणिधानरूपेण योगेन । 

(गो १४।२६ नीलकण्ठोटीकायाम्‌) 

६. निदिष्यासनापरपययिण ध्यानेनात्मनि बुद्धावात्मानं प्रत्यक्‌चेतनमात्मना ध्यान- 

संस्कृ तेनान्त करणेन परयन्ति साक्षात्‌ कुवन्ति 1 
(गो ° १३।२४ भाष्योत्कर्षे) 

ज्येऽभाऽमागं°फा०्पू° २०४३ वि० | प्रसंख्यानम्‌ १३३ 


प्रपञ्चो बन्धाय दुःखाय वा न भवति । यथा सिहोभ्यं देवदत्त इत्यादि वाक्येषु समा- 
रोपितोऽपि सिहव्यवहारो भयाय न भवति" । 


प्रसंख्यापनपक्षं द्रढयन्‌ पूनस्चेमे कथयन्ति यत्‌ प्रमाणेन मिथ्यावभासा निवर्तन्ते; 
किन्तु कारणविहोषात्‌ पुनरपि अनुवरतंन्ते । यथा देचान्तरे गते दिग्श्रमो जायते, आप्तो- 
पदेशाच्च निवतंतेऽपि; किन्तु पुनरपि न कालान्तरे कारणवदात्‌ पुनदग्ध्रमो जायते, 
अर्थात्‌ निवृत्तोऽदिगश्रमो जायते अर्थात्‌ निवृत्तोऽद्रश्रमोऽ्नुवतंते। परन्तु तत्र यदि 
आप्तोपदेशान्तरं पुनः पुूनरभ्यासेन ज्ञानं दुढं क्रियते, तदा तत्र द्गिश्िमो न जायते । 
एवमेव श्रुतिवचनेभ्यो ब्रह्यविज्ञाय प्रसंख्यानेन अर्थात्‌ तत्त्वमस्यादिराब्दार्थान्वय- 
व्यतिरेकयुक्तिविषयनवुद्धयाऽऽग्रडनेन अर्थाद्‌ श्रुतिवाक्यजवोधाभ्यासेन ध्यानेनोपासनया 
वा मिथ्यावभासा निवर्तन्ते ब्रह्यसाक्षात्‌क्रियते- । 

१. उच्यते परोक्षष्पं शाब्दजानम्‌, प्रत्यक्षर्मः प्रपञ्चावभासः । तेन तयारविरोषेन 
प्रपञ्चावभासो नात्मासंश्पर्शी नाकिल्चित्करः, न बन्धः । यथा प्रमाणान्तरा- 
दवसीयमानमाधूर्येऽपि द्रग्ये प्रत्यक्षरूप इन्द्रिया रस्तिक्तावभासः अद्रग्यसंस्पर्शी 
नाभासमात्रतयावतिष्ठते । तथा च द्रव्यं परमाथंतिक्तमिवानवसितमावुर्यमिव 
दुःखाय भवति । उपासनादिना साक्षाक्तात्मतत्त्वस्य तु विरोधात्‌ सन्नपि 
प्रपञ्वावभासो नाट संस्पर्शी, देवदत्त इव सिहावभाष्तः सिंहो देवदत्त इति समा- 
रोपेऽवभासमानोऽपि तदसंस्पर्शी मकिल््चित्करो न भयहेतुः । नित्यश्चात्मतत्व- 
प्रकाशः तत्र न पुनविपर्ययावकाशोऽस्ति, शाब्दं तु भरमाणाघीनं क्षणिकं ज्ञानम्‌, 
तत्र॒ पुनरपि विपयंयावकाशः, दुष्टं॑हि प्रमाणाननुसन्धाने पुनः सप॑श्रान्त्या 
रज्जोभंयम्‌ (ब्र° सि° नि° का० १०९ का° पुर १३४) । 

२. क. अत्रोच्यते निश्ितेऽपि प्रमाणात्‌ तत्वे सवत्र मिथ्यावभासा निवतंन्ते हेतुविदेषा- 
दनुवतंन्तेऽपि यथा द्िचन्द्रादिदिग्‌ विपर्यासादय आप्तवचनविनिश्चितदिक्चन्दर- 
तत्त्वानाम्‌ तथा निविचिकित्सादाम्नापादवगतात्मतत्त्वस्यानादिमिय्यादशं नाम्यासो- 
पचितबलवत्संस्कारसामर्थ्यान्‌ भिथ्यवभासानुवृत्तिस्तच्निवुत्तयेऽन्यदपेक्ष्यम्‌ । तच्च 
तत्तवदशंनाम्यासो लोकसिद्ध: यज्ञादयश्च शब्दध्रमाणकाः, अभ्यासो हि संस्कारं 
द्रढयन्‌ पूर्वसंस्कारं प्र तिवध्य स्वकायं सन्तनोति । 

(व्र° सि ब्र° का० २ का० प° ३५) 
ख. तस्मात्‌ तन्निवृत्तये विनिश्चितब्रह्माट्मभावेनापि साघानान्यपेक्ष्याणि । 
(तत्रैव पु° ३५) 
ग. एवं तहि शन्दात्‌ प्रमिते ब्रह्मणि तत्साक्षात्करणायोपसनादिप्रवृतेः वेदान्तानां 
प्रामाण्यमिति भावः । 
(ब्र ° सि° सि° का० ११ का० शङ्खपाणिव्याख्या पृ ° १५९) 


((-0. 9811011118118010 (111५6151 (0661100. 1411566 0 6810011 


१३४ सारस्वती सुषमा [ ४१ व° १-४ अ 


एवंभूतं प्रसंख्यानं प्रसंख्यानफरं च ब्रह्मसिद्धिव्याख्यायां राङ्कपाणिरित्थं 
स्पष्टयति- 


“किन्तु स्वरूपाविर्भावमात्रं मुक्तिरिति वाणतप्‌। स्वरूपाविर्भावश्च शब्दात्‌ 
परोक्षतयावगतस्याद्रयात्मनः साक्षादुभावः। स चानुचिन्तनस्य भोजनस्येव तृप्तिदं 
फलम्‌, ज्ञानाभ्यासेन प्रकषंदर्शानात्‌` ।' 


भगवाञ्छङ्कुरस्तदनुयायिनश्च शब्दाज्‌ ज्ञानानन्तरं ब्रह्मसाक्षात्काराय मध्ये 
प्रसङ्ख्यानं नाङ्खीकूर्वन्ति । ते कथयन्ति ब्रह्मविद्या सहकारिसाधनान्तरं विनैव ब्रह्म- 
साक्नात्कारे हेतुः । इमं श्रीशङ्कुरसिद्धान्तं पोषयन्‌ आचायंश्रीसुरे्धरः बृहदारण्य- 
कोपनिषद्‌भाष्यवात्तिके श्रीमण्डनादिमतं दूषयति । विज्ञाय प्रज्ञां कुर्वीति (वृ ° आ० उ० 
४।४।२१) इति श्रुतेराशयमित्थं वर्णयति यत्‌ तत्तवमस्यादिवाक्यजज्ञानेन ब्रह्मयाधात्म्यम- 
लब्ध्वा प्रज्ञां कुर्वीत केनेति व्यपेक्षायां विज्ञानेनेति लभ्यते । तस्माद्‌ वाक्यजविज्ञाना- 
साधननैरन्तर्येण ब्रह्मयाथात्म्यवोधिनीं प्रज्ञां कुर्वीत ।‡ एतदथंमाचायंसुरेश्वरो वृहदा- 


१. ब्र° सि° नि° का० १८२ का शङ्भुपाणिव्याख्या प° १५४ । 


२. विद्यायाश्च स्वातन्त्र्यात्‌ । स्वतन्त्रा हि ब्रह्मविद्या सहकारिसाधन।न्तरनिरपेक्षा 
पुरुषाथंसाघनेति च । 


(वृ° आ० उप० शा० भा० ४।३।१ पृ° ५४५ पुनाप्रका०) 


३. (क) अलब्घव्रह्ययाथात्म्यं ज्ञानं वाव्योद्धवं यतः। 
तस्मात्‌ प्रकुर्वीत साक्षाद्‌ ब्रह्मीकगोचराम्‌ ॥ 
अपास्ताशेषसंस्गं यया ब्रह्माधि गम्यते । 
केनेति च व्यपेक्षायां विज्ञानेनेति गम्यते ॥ 
तस्माद्‌ वाक्योत्य विज्ञानसाधनाम्य सतोऽनिश्चम्‌ । 
प्रज्ञा कुर्यादसंसगित्रह्मयाथात्म्यबोधिनीम्‌ ॥ 
उपेतादोषसंषषगं तयेव ब्रह्म गम्यते । 
यतोऽलेषतमोहन्वौ प्रज्ञा सवात इष्यते ॥ 
(वृ° भा° उप० भा० वा० ८०३-८०८ पु° १८५३ पूनाप्रक[°) 
(ख) अन्ये तु षपण्डितम्मन्या सम्भ्रदायानुसारतः। 
विज्ञायेति वचः श्वौतमिदं ग्याचक्षतेऽन्यथा ॥ 
(तत्रैव ४।४।७९६ पु° १८५२) 
` (ग) इत्येवमा्दिवाक्यानि गम्भी रन्यायवेदिनः । 
केचिद्‌ व्याचक्षते यत्नादत्र प्रतिविघौयते ॥ 
(तत्रैव ४।४।८१ प° १८५३) 

[क बका कापा तयप यक क यतत 





ज्ये °भाऽमागं०फा०्प्‌० २ ०४३ वि०] प्रसंख्यानम्‌ १३५ 


रण्कभाष्यवा्तिके नैष्कर्म्यसिद्धौ च श्रीमण्डनमिश्रं पण्डितंमन्याः गम्भीरन्यायवेदिनः 
महामीमांसका इत्यादिपदेभृशमुपहसितवान्‌ । 


श्रीधनपतिपण्डितेन शाङ्करभाष्यानुसारिणि स्वीये गीताभाष्योत्कर्षे उपासनापर- 

पर्यायस्य प्रसंख्यानस्य ब्रह्यसाक्षात्काराय अकिञ्न्चित्करत्वमुक्तम्‌ । तेनोक्तं यदुपासना 

अतरिमन्‌ तद्वद्धिः भ्रमरूपा यथा शालग्रामरिखायां विष्णुवृद्ध: । अतो ये सूत्रविरा- 
उन्तर्यामिष आत्मवृद्धिं कृत्वा उपासते, तेन यथां विदः ` । 


एवं च प्रसङ्ख्यानपक्षं श्रीशङ्कुरश्चीमण्डनमिश्रश्रीसुरेधराचार्यश्चरोमदानन्द्‌- 
गिरिप्रभृतयो निराकुर्वन्ति । किन्तु एतद्‌ विपरीतं ब्रह्मसूत्रकारश्रीवादरायणश्रीवाच- 
स्पतिमिश्चकल्पतरकारश्रीमदमलानन्दश्रीमधुसूदनसरस्वतीप्रभृतयः प्रसंख्यानपन्ञं समाद्वि- 
यन्त इति प्रतीयते । यथा बादरायणाचार्य; “अपि च संराधने प्रत्यक्षानुमानाभ्यामू' 
(व्र° सू° ३।२।२४) सूत्रितवान्‌ । अत्र सं राधनम्‌ आराधनम्‌ प्रसंख्यानमुपासनं वार्थः । 
श्रीमदमलानन्दः प्राणस्तथानु गमात्‌ (१।१।२८) इति ब्रह्यसूत्रभाष्यभामतीव्याख्याने कल्प- 
तरौ स्पष्टं कथयति यद्‌ श्रीवाचस्पतिमिश्रो ध्यानजं ब्रह्मसाक्षात्कारं स्वीकरोति । एतदर्थ 














(घ) इति व्या चक्षते केचिद्‌ विज्ञायेति वचः स्फुटम्‌ । 
महाभीमांसका धीरा अत्र प्रतिविधीयते । 


(तत्रव ४।४।८९१ पु° १८६६) 
(डः) आवृत्तिश्च प्रसंख्यानं करर्यत्सातिगयं कथम्‌ । 
न ह्यावृत्तौ प्रमाणस्य प्रमेयेऽतिशयो यतः ॥ 
(तत्रव सं° का० ८१८ पु° २२५) 
(च) निराकुर्यात्‌ प्रसंख्यानं दुःखित्वं चेतस्वनुष्ठितम्‌ । 
प्रत्यक्षादिविरुद्त्वात्‌ कयमुत्पादयेत्‌ प्रमाम्‌ ।। 
(नैष्कम्यं सिद्धौ ३।८९ प ० १६०) 


(छ) एवं त्तत्वमभीत्यस्माद्‌ द्वं तनुत्‌ प्रत्यगात्मनि 1 
सम्यग्‌ ज्ञातन्यमर्थस्य जायेतेव प्रमा दुढा ॥ 


(नै ° सि° ३।७० ) 


१. उपासना हि नाम अतरिमस्तदुबुद्धिः । यथा शालग्रामे विष्णुबरुद्धिरेवं सूत्र 
विराडन्तर्यामिष्तरात्मवुद्धिरिति न तद्वन्तः सुनिश्चितार्था इति वक्तु 
रक्यम्‌ । (श्रीमद्‌भगवद्गीतायाम्‌ ८।५ दोक नीक्कण्ठीटीकायाम्‌) । 

१३६ सारस्वतो सुषमा [ ४१ व° १-४ अ 


मुपासनामभिप्रेति* । एवमेव श्रीनीलकण्ठ्चतुर्बुरीणः श्रीमद्‌भगवद्गीतायाम्‌ (१३।२५) 
स्वीयटीकायामुक्तं यद्‌ अमलानन्दो वेदान्तवाक्यजभावनया ब्रह्मसाक्षात्कियत इत्यद्खी- 
करोति | श्रीमधुसूदनसरस्वतीः तु स्पष्टतया न कुत्राप्युपलक्षितो यदयं परसंख्यानपक्ष- 
पाती 1 किन्त्वस्य हार्दे: इ्छोकेवाक्यश्चेत्थं प्रतीयते यदयं प्रसंख्यानमाद्रियतेर । 
श्रीश्रीधरस्वामिभिर्गतिाशाखस्यान्ते उपसंहारे एवंभूतस्य भक्त्यपरपर्यायस्य 
प्रसंख्यानस्य ज्ञानस्य चातीव युक्तिसहुं सामञ्जस्यं प्रकाशितम्‌ । तैरुच्यते यज्‌ ज्ञानानन्तरं 
भक्तिर्जायते भक्तेश्च मुक्तिभंवति । ज्ञानात्‌ मोक्ष इति सिद्धान्तो भक्त्यवान्तरव्यापारं न 
वारयति । यया काष्ठः पचति इत्यत्रावान्तरव्यापारं ज्वलनं न निवार्यते । तथेव विज्ञाय 


१. ध्यानजसाक्षात्का राम्शुपगमो वाचस्पतेरेतत्सूत्राथबिोधादिति कंश्चिदयुक्तमक्तम्‌- 
अपि संराधने सूत्राच्छास्त्राथंव्यानजा प्रमा। 
शास्त्रदृष्टिमंता तां तु वेत्ति वाचस्पतिः परम्‌ ॥ 

(व्र° सू° १।१।२७ क० त°) 
अत्रैवेदमप्युक्तम्‌ - तस्य प्राणस्य प्रजञात्मना सहोपास्यत्वमुक्तमित्य्थः । ब्रह्मणि 
प्राण इति । स एष प्राणोऽजरम्‌ इत्यत्र प्राणशब्दो त्रह्यवाचीत्यथंः । 

(त्र ° सू० १।१।२८ क० त°) 
२. कल्पदुमाचार्यास्तु वेदान्तवाक्यजध्यानभावनाऽपरोक्षघीः 1 
(श्री° भ° गी १३।२५ नोर कर) 
३. (क) यदुभक्ति न विना मुक्तियंः सेव्यः सवंधो गिनाम्‌ । 
तं वन्दे परमानन्दघनं श्रीनन्दनन्दनम्‌ । 
(श्री° भ° गी° सप्तमाध्यायान्ते श्री म० सू° सर) 
(ख) ध्यानाम्यासवरीकृतेन मनसा यचनिर्गणं निष्क्रियं 
ज्योतिः किचन योगिनो यदि परं परयन्ति पदयन्तु ते । 
अस्माक तु तदेव खोचनचमत्काराय भूयाच्चिरम्‌ 
काठिन्दीपुलिनोदरे किमपि यन्नीरुं महो धावित ॥ 
(तत्रव त्रयोदशाष्यायस्यादौ) 
(ग) पराकृतनमद्‌ बन्धं परं ब्रह्म नराकृति । 
सौन्दयंसारसवंस्वं वन्दे नन्दात्मजं महः 11 (तत्रव चतुदंशाव्यायान्ते) 
(घ) वंशी विभूषितकरान्न वनी रदाभात्‌ 
पीताम्बरादरुणविम्बफटाधरोष्टात्‌ 
पूर्णेन्दुसुन्दरमुखादरविन्दनेत्रात्‌ 
कृष्णात्‌ परं किमपि तत्त्वमहं ज जाने ॥ 
(तत्रैव पञ्चदशाध्यायान्तेऽष्टदशाघ्यायान्ते च) 

ज्ये०भा०मागं °फा०प्‌° २०४३ वि० ] प्रसंख्यानम्‌ १३७ 


प्रज्ञां कुर्वीत इत्यत्र ब्रह्मविज्ञानानन्तरं प्रज्ञाम्‌ = उपासनाम्‌ अवान्तरव्यापारं कुर्वीत | 
ततो मोक्ष इति 

मन्ये, इमामेव श्रीश्चीधरोक्ति मनसि निधाय श्रीधनपतिपण्डितेन श्रीशाङ्कुरः- 
भाष्यानुसारिणि स्वीये भाष्योक्करपे व्याख्याने गीताशास्त्रस्यान्ते उपसंहारं एवमुच्यते 
यद्‌ यदि मुक्तये ज्ञानानन्तरमवान्तरसाधने भक्तिः स्वीक्रियते, तदा कर्मव साक्षान्मोक्ष- 
साधनं भवतु, भक्तिर्ञानं चावान्तरव्यापारो भवतु । अतो ज्ञानानन्तरं मुक्तये भक्तिरवा- 
न्तरव्यापारो मा भवत्विति? 

अत्र गीतोपसंहारे श्रीमधुसूदनसरस्वती च कोऽहं वराकः श्रीमद्‌भगवद्वाक्याशयं 
यथार्थं वणंयितुं चाक्त इति वदन्‌ मौनमाधत्त 1 

एवञ्च परस्परविरोधे यदि प्रज्ञापरपर्यायस्योपासनापरपर्यायस्य वा भक्तिशब्दस्यार्थो 

ज्ञानं विवेकज्ञानं वा स्वीकरर्यात्‌ | सामान्यतोऽममर्थोन स्वीक्रियते;किन्तु भगवता श्रीरा ङ्कुरेण 


क श 


१. तमेव विदित्वातिमत्युमेति नान्यः पन्था विद्यतेऽयनाय इत्यादि श्रतिविरोध 
दाङ्धनीयः । भव्त्यवान्तरव्यापारत्वाद्‌ ज्ञानस्य । नहि काष्ठैः पचति इत्युक्ते 
ज्वालानामसाधनमुक्तं भवति । कि च यस्य देवे परा भक्तियंथा देवरे तथा गुरौ । 
तस्यैते कथिता ह्यर्थाः प्रकाशन्ते महात्मनाम्‌ 1 देहान्ते देवः परं ब्रह्य व्याचष्टे ॥। 
यसेवैष वृणते तेन रम्यः नान्येनेति समजञ्जसानि भवन्ति । तस्माद्‌ भक्तिरेव 
मोक्षदेतुरिति सिद्धम्‌ 1 ( गीत्ताशास्त्रान्ते उपसंहारे श्रीश्रीधरस्वामी) 

२. (क) तत्त्वसाक्षात्‌ केवलादन्यनिरपक्षान्‌ मोक्ष इति गीताशास्त्रायंसंग्रहः । ` 

(गीताशास्त्रान्ते उपसंहारे भाष्योत्कर्षे) 

(ख) अज्ञान परिकत्पितस्य संसारस्य ज्ञानेनैव निवृत्तिर्यक्ता, न तु कर्मणा।उपा- 
स्तिक्रियया वा 1 तथासति मोक्षस्यानित्यत्वं सातिशयत्वं च प्रसज्येत 
इत्यन्यत्र विस्तरः 1 “"`अवान्तरव्यापारकल्पनायां स्वकर्मणा समभ्यच्यं 
सिद्धि विन्दति मानवः इत्युक्तत्वात्‌ कर्मेव साक्षाद्‌ मोक्षसाघनं भवितज्ञानिं 
चावान्तरन्यापारः कुतो न स्यादित्यास्तां तावत्‌ । 

(गी ताशास्त्रान्ते उपसंहारे भाष्योत्कर्षे) 

३. (क) भक्तिम्‌ ज्ञानलक्षणाम्‌ (गो° १८।५५ श्रीशङ्कुराचायंः) 1 
(ख) भवतिः वृत्तिसंततिरूपा (गी ° ७।१७ भाष्योककर्षे) । 

(ग) प्रज्ञाम्‌ निदिध्यासनम्‌ (गी° ३।४१ भाष्यो ` श्रीर्या च) निदिव्वासना- 
प्रपययिण ध्यानेन (गी १३।२४ भाष्योऽ) व्यानं नाम “एकाग्रतया 
यच्चिन्तनं तद्घ्यानम्‌ (गी° १३।२४ शा० भा०) भक्तियोगंन विवेक- 
ज्ञानात्मकेन भक्तियोगेन (गी° १४।२६ शा० भा०) निदिल्यासनसंज्ञकेन 
व्यानेन विषयीकुर्वन्तीत्यथंः । (गी° १२।३ प° सूर स०}) विषयीकरणेन 
सामीप्यमुपगम्य तेकघारावतसमानप्रत्ययप्रवाहेण दीघंकारुं यदासनं 
तदुपासनम्‌ (गी १२।३ शा भा०) 

१८ 

श्रीधनपतिपण्डितेन च तथार्थो गीतादास्त्रे (१८५५, १३।२४) इत्यत्र स्वीकृतस्तदा 
श्रुतिवाक्येभ्यः सामान्यतो ब्रह्यन्ञानान्तरं प्रज्ञया ध्यानापरपर्यायेण निदिध्यासने ब्रह्य 
साक्षात्क्रियत इत्य्थस्तात्पयं वा क्रियात्‌ तदा श्रीशङ्कुराचायंश्रीमण्डनमिश्चप्रभृतीनां 
प्रसंख्यानविषये यथाकथञ्चित्‌ सामञ्जस्यं सम्भवेत्‌ । अतः परं समादरणीया वेदान्ताचार्य 
विभावयन्तु 1 इति राम्‌ | 

जीवपरिमाणविमशंः 
डां० पारसनायद्विवेदी 
उपाचायंः, राङ्कुरवेदान्ते 
वेदान्तविभागे 
सं° सं° विङवविद्याल्ये वाराणसेये । 
283 83 ६ 
बुधचक्रचकोरेन्दुं शारदाम्बरभास्करम्‌ | 
वन्दे देवस्वरूपाख्यं गुरुमात्मविदां वरम्‌ ॥१॥ 

इह किपरिमाणो जीव इति विचायते । कुतः पुनरियं विचारणा ? श्रुति- 
वेविध्यात्‌ । तथाहि “एषोऽणुरात्मा चेतसा वेदितव्यो थस्मिन्‌ प्राणः पञ्चधा संविवेरा” 
(मु° ३।१।९) “बालाग्रशतभागस्य शतधा कल्पितस्य च । भागो जीवः स विज्ञेयः” 
(स्वे ° ५।८) “जाराग्रमात्रो ह्यवरोऽपि दृष्टः" (शवे° ५।८) इत्यादिश्रुतयो जीवस्याणु- 
परिमाणत्वं गमयन्ति । “स एष इह प्रविष्ट भा नखाग्रेभ्यः" (बु° १-४-७) “अडगाषठ- 
मात्रः पुरुषोऽन्तरात्मा सदा जनानां हदि संनिविष्टः" (क ० २-६-१७) “स वा एष 
पुरुषोऽन्नरसमयः" (ते° २-१-१) इत्यादिश्रुतयो जीवस्य मध्यमपरिमाणत्वं गमयन्ति । 
स वा एष महानु अज आत्माऽजरोऽमरोऽमृतोऽभयो ब्रह्म” (ब ° ४।४।२५) “तत्त्वमसि” 
(छा ° ६-८-७) “अहं ब्रह्मास्मि (बु ° १-४-१०) इत्यादिश्रुतयर्च तस्य महापरिमाणत्वं 
गमयन्ति। एकत्र चेतस्यासम्भवात्‌ कि परिमाणो जीव इति जायते विचारणा । 
तत्र॒ सन्देहः, जीवः किमणुपरिमाणः, उत॒ मध्यमपरिमाणः, आहोस्वित्‌ महा- 
परिमाण इति । 

अत्रोच्यते-मध्यमपरिमाणत्वं तावद्‌ न सम्भवति महत््वादिबोधकश्ुति- 
बाधात्‌ । न च मध्यमपरिमाणाङ्गुष्ठमात्रत्वमपि श्रुत्येवोच्यते इति कथं श्ुत्येव श्रुतेविरोध 
, इति वाच्यम्‌, अङ्गृष्ठमात्रादिबोधकश्ुतीनां जीवपरिमाणविरोषबोधने तात्पर्यानव- 
धारणात्‌ । सर्वगतस्यापि आत्मनः हदयेऽभिव्यक्तिस्थानमपेक्ष्य अङ्गृष्ठमात्रत्वादि- 
प्रतिपादकश्चुतेः प्रवृत्तत्वात्‌ । न हि व्यापकस्यात्मनः तावन्मात्रत्वमुपपद्यते । निरूपित- 
ल्चैतद्‌ हृद्यपेक्षया तु मनुष्याधिकारात्‌ त्र ° सू° १-३-२५) इति सूत्रे भाष्ये भगवत्‌- 
पादैः 1 तस्य वाक्यस्य नाङ्गुष्ठमात्रत्ववोधने तात्पर्यम्‌, अपि तु विज्ञानात्मपरमात्मनो- 
रभेदबोधन एव । अत एव अ्गुष्ठमाव्रत्वमुपक्रम्य ईानो भूतभव्यस्येत्यादिना भूतभ- 

व्यस्येरितुत्वमुक्तम्‌ । अतः परमात्मेवाङ्ग छमाव्रशब्देनोच्यते, स॒ एव विज्ञानात्मापि, 
परेण सदा जनानां हृदि संनिविष्ट इत्यादि वाक्येनावगम्यते । बाधितञ्च परमात्मनि 
अङ्ग छमात्रत्वं कथं तदभिन्ने जीवात्मन्यपि संघटेत । ननु मास्तु अङ्गुष्ठमात्रत्वं 
जीवात्मनः दारीरपरिमाणत्वमस्तु; तथा च श्रुतिः “स एष इहं प्रविष्ट आ नखाग्रेभ्यः" 
इति । 

एवं च सति अहं अहमिति प्रादेरिकानुभवोऽपि उपपन्न: । देदेन्द्रियादि संघात- 
परिच्छिन्न आत्मा एव अहमिति प्रतीतिविषयः सर्वानुभवसिद्धः । मन्यन्ते चापि जनाः 
देहपरिमाण आत्मा इति चेन्न, देहपरिमाणत्वे तस्य देहवत्‌ सावयवत्वाद्‌ अनित्य- 
त्वापत्तेः। उक्तञ्च अध्यासभाष्परभामत्यां श्रीवाचस्पतिमिश्रेः--“देहपरिमाणत्वे 
तु सावयवतया देहादिवदनित्यत्वप्रस द्ध: । किञ्चास्मिचू पक्षे अवयवसरमुदायो वा 
चेतयेत्‌, प्रत्येकं वावयवाः । प्रत्येकं चेतनत्वपक्षे बहूनां चेतनानां स्वतन्त्राणामेक- 
वाक्यताऽभावात्‌ अपर्यायं विरुदधदिकक्रियतया शरीरम॒न्मथ्येत, अक्रियं वा प्रसज्येत । 
समुदायस्य च चेतन्ययोगे वृक्णे एकस्मिन्न वयवे चिदात्मनोऽप्यवयवो वृक्ण इति 
न चेतयेत्‌ । न च बहूनामवयवानां परस्पराविनाभावो दृष्टः] य एवावथवो विशीर्णस्तद- 
भावे न चेतयेत्‌” (भाऽभा० पु० <) । 


परिच्छिन्नत्वादपि तस्यानित्य॑त्वमापद्येत । न हि परिच्छिन्नं नित्यं दृष्टम्‌ | 
रारीराणाञ्चानियतपरिमाणत्वात्‌, आत्मनोऽपि अनवस्थितपरिमाणत्वापत्तिः | 
कदाचिद्‌ हस्तिपरिमाणः कदाचित्‌ पीपिलका परिणाम इति । अस्तु तथेति चेत्ताहि 
मनुष्यशरीरपरिमाणः कमं परिपाकवशात्‌ कदाचिद्‌ मृतो हस्तिरारीरं प्राप्नुवन्‌ 
तच्छरीरं न कृत्स्नं व्याप्नुयात्‌ । हस्तिशरीरपरिमाणो मृतो मशकशरीरं प्राप्नुवन्‌ 
न सम्मीयेत । अनवस्थित एव स्यात्‌ 1 यदि चैतद्दोषस्य परिजिहीर्षया शरीरानुसारं 
संकोचविकासावपि आत्मनः स्वीक्रियेते, तदा परिणामित्वाद्‌ अनित्यत्वापत्तिदुर्वारा । 
संकोचोऽपचयः, विकास उपचयः, एतौ च सावयवत्वेन व्याप्तौ जीवात्मनि सावयवत्वमपि 
आक्षिपेताम्‌ 1 सावयवत्वे चानित्यत्वं ध्रुवमेव । 


किञ्च, सावयवत्वे जीवात्मनोऽपचये कतिचिदवयवा नश्येरन्‌, उपचये च 
कृतिचिदवयवा उत्पदयेरन्‌ इति आगमापायिधर्मत्वाद्‌ अनात्मत्वमेव शरीरादिवत्‌ 
तस्य स्यात्‌ । 


अपि चा्यवानामपगमोपगमो वा कुतः स्यात्‌ । न च भूतादेव, अभौतिकत्वा- 
दात्मनः। यदि च भारार्दिवद्‌ आत्मनः संकोचविकासशाच्ित्वेऽपि सन्ताननित्यता, 

परिणामिनित्यता वा स्वीक्रियते इत्युच्येत, तहि सन्तानस्य अवस्तुत्वे ने रात्म्यवाद्‌- 
प्रसद्धः, वस्तुत्वे आत्मनो विकारित्वादनित्यत्वप्रसद्खो विकारित्वे च पुनविक्ृतावि- 
करतात्मनोर्भेदात्‌ प्रतिशन्धानानुपपत्तिः। न दहि अन्येनानुभूतमन्येन प्रतिसन्धीयते 
विकरृतस्यानन्यवन््वे त्वनित्यत्वदोषः स्यादेव । अभ्युपम्यापि संकोचविकासौ अनियता- 
परिमाणतां च न निस्तारः। तथाहि मोक्षावस्थायां चरीराभावात्‌ किपरिमाणः 
स्यात्‌ ? अदारीरभावो मोक् उच्यते। न च यच्छरीरात्‌ मोक्षस्तच्छरीरपरिमाण एव 
नित्य आत्मा तत्र स्वीक्रियते इति वाच्यम्‌, तद्वत्‌ ततपूवयारपि आद्यमध्यमयोर्जावि- 
परिमाणयौनित्यत्वप्रसङ्खात्‌, तथा चैकशरीरपरिणामितेव स्यात्‌ । एवञ्च पूर्वाव- 
स्थायां ततो महति शरीरे व्यापि: हस्वे वा सम्मानं न स्यात्‌ । यदि च मोक्षावस्थायां 
जीवस्य शरीरपरिमाणमनपेक्ष्य नियतपरिमाणता स्वोक्रियित, तदापि स॒ एव दोषः । 
अपि च तदा अविरोवेण सर्वदेव अणुर्वा महान्‌ वा स्यात्‌ । न शरीरपरिमाणः स्यात्‌ । 
किञ्च, शरीरपरिमाणतायां महत्त्वादिवोधिकाः श्रुतयो बवाविता भवेयुः । स 
एष आ नखाग्रेभ्यः प्रविष्ट इति श्रुतिस्तु न दरीरपरिमाणतां प्रतिपादयितु प्रवृत्ता; अपि 
तु आ नखाग्रं तस्योपलव्धत्वप्रतिपादनापरेति शरी रपरिमाणवादोऽरूगतः। एवमन्या 
अपि मध्यमपरिमाणवोधिकाः श्रुतयः ओपाधिकपरिच्छेदमितस्य व्यवहारसिद्धस्या- 
त्मनोऽनुवादिका, न तु जीवात्मनोऽपरिच्छिन्नस्य परिच्छेदवादिन्य इति । प्रत्याक्िप्तश्वायं 
जैनानां देहपरिमाणवादो भगवतपादः श्रीशङ्धुराचाथः-एवच्चात्माऽकार््स्यम्‌” 
(२-२-३४) न पर्यायादप्यविरोधो विकारादिभ्यः (२-२-३५) अन्त्यावस्थितेर्चोभय- 
नित्यत्वादविशेषः (२-२-३६) जीवात्मनोऽणत्ववादिन इति सूत्रेषु भाष्ये संगिरन्ते-- 
उत्रान्तिगत्यागतिश्रुतयो जीवस्य परिच्छेदं प्रापयन्ति । न हि अपरिच्छिन्नस्य 
व्यापकस्य तस्य उत्कान्त्यादयः सम्भवन्ति । सिद्धे परिच्छेदे प्रत्याख्याते च मध्यम- 
परिमाणत्वे, अणुपरिमाण एव जीव इति गम्यते । श्रृतयस्तु ताः सन्ति । “स यदा 
अस्माच्छरीरादृत्ामति सहैवेते उत्क्रामन्ति" (कौषीत ० ३।३)*” “ये वें केचन अस्मा- 
ल्लोकात्‌ प्रयन्ति चन्द्रमरुमेव ते सर्वं गच्छन्ति" (को° ६।२) “^“तस्माल्लोकात्‌ पुनरे- 
त्यस्मे खोकाय कर्मणे” (बृ° ४-४-६) एताभिः श्रुतिभिरुत्कान्त्यादयः स्पष्टमेव जोवस्य 
प्रतीयन्ते । तत्रोत्रमणं मरणं तावदचलतोऽपि जीवस्य देहस्वाम्यनिवृत््योपपद्यते, 
तथापि गत्यागतो तु अमध्यमपरिमाणस्य तस्याणुत्वे सत्येव उपपद्येयाताम्‌, नान्यथा । 
न च स वा एष महानज आत्मा इत्याद्या महत्त्वबोधिकाः श्रुतयो 
जीवस्याणुत्वे उपरुध्येरत्निति वाच्यम्‌, तासां श्रुतीनां परमात्मपरिमाणबोधकत्वात्‌ 
परमात्माधिकार एव पठितत्वात्‌ । 

अपि च, साक्षादेव जीवस्याणुत्वं श्रूयते--'“एषोऽणु रौत्मा चेतसा वेदितव्यो 
यस्मिनु प्राणः पञ्चधा संविवेश” (मु° ३।१।९) अत्र प्राणसम्बन्धा जीवात्मैव गम्यते, न 
परमात्मा । उन्मानेनापि जीवस्याणुत्वं गम्यते--बालाग्रडातभागस्य रातधा कल्पितस्य 
च भागो जीवः स विज्ञेयः (शवे० ५।८) आ राग्रमात्रो ह्यवरोऽपि दृष्टः (खे० ५।८) 
तस्मादणुरात्मा । न चाणत्वे तस्थ शरीरव्यापित्वाभावात्‌ सर्वाज्गीणदोत्याद्युपरुन्धि- 
नं स्यादिति वाच्यस्‌, चन्दनविन्दुवत्तथासम्भवात्‌ । यथा रीरेकदेरस्थदचन्दनविन्दुः 
सकलररीरव्यापिन ाह्वादं जनयति, तथा अणुरात्मा एकदेशस्थोऽपि सकलदेह्‌ 
व्यापिनीं शेत्याद्युपरुन्धि करिष्यति । “हृदि एष आत्मा" प्ररन° ३।६) "स वा एष 
आत्मा हृदि” (बृ ° ४।३।७) इत्यादिश्रुतिभ्यो हदि भवस्थानमणोरात्मनो गम्यते । 


यदि च सावयवस्प चन्दनविन्दोरणुसञ्चारेण देहन्याप्तिः सम्भवति, न तु 
निरवयवस्य जोवात्मन तथा सम्भवतीत्युच्यते, तद। मणिदोपकवत्तथा व्याप्षिसम्भवो 
द्रष्टव्यः । तथा हि, यथा मणिदीपादिः प्रकोष्ठेकदेशवर्तीं अपि स्वगुणप्रभाद्रारा सर्वं 
वेहमाभिव्याप्य तिष्ठति, तथेव हृदिस्थोऽपि अणुरात्मा स्वगुणेन चैतन्येन सकल्शरोर- 
मभिग्पाप्य तिष्ठति । एवञ्च वमिभूतन्ञानस्य जीवात्मन एकदेशस्थत्वेऽपि अणुत्वेऽपि 
तस्य धर्मभूतस्य ज्ञानस्य चतन्यस्य सककदारीरव्यापित्वं स्वीक्रियते । 

न च गुणिब्वतिरेकेण गुणस्यान्यत्र वृत्तिः कथं स्यात्‌, न हि पटस्य शुक्लो गणः 
पटव्यतिरेकेणान्यत्र वतमानो दुद्यते इति वाच्यस्‌, व्यतिरेकस्थ गन्धवद्‌ द्र्ग्यत्वात्‌ । 
यथा गुणस्यापि गन्धस्य गन्धवदुद्रव्यव्यतिरेकेण वृत्तिर्भवति, तथा अणोरपि सतो 
जीवस्य व्यतिरेकेण चेतन्यगुणस्य वृत्तिर्भविष्यति । एवञ्च सति गुणो नाश्रयविङ्केष- 
युक्तो गुणत्वाद्‌ रूपादिवदिति न युक्तमनुमानं गन्धे व्यभिचारात्‌ । 


न च जीवात्मन्चतन्यगुणत्वे विवादः, श्रुत्या सिद्धत्वात्‌, अहं ज्ञानवानित्यनु- . 


भवाच्च । श्रृतिस्तावत्‌ चेतन्यं गुणं जीवस्य निदिशति “न हि विज्ञातुविज्ञातेविपरि- 
रोपो विद्यते'' “तदेषां प्राणानां विज्ञानेन विज्ञानमादाय (ब ° २-१-१७) समस्तशरीर- 
व्यापित्वमपि चेतन्येन गुणेन जोवात्मनो निदिदाति श्रुतिः-“आलोक्य आ नखाग्रेभ्यः” 
(छा° ८-८-१) । मेदोऽपि तावत चतन्यस्य गुणस्य आत्मन उपदिराति श्वत्िः। विज्ञातु- 
विज्ञातेरिति द्र्टुदुष्टेरिति । एवमात्मा अस्तुरिति सिद्धम्‌ । स चानेको ज्ञानगुण इति 
च । अत्रोच्यते- नेदं मतं श्रौत्रं युक्तञ्च दोषरतसमावृतत्वातु । तथाहि, “नान्योऽतोऽ- 
स्ति द्रष्टा श्रोता मन्ता विज्ञाता" (वृ ° ३-७-२३) “एकमेवाद्वितीयम्‌” (छा० ६-२-१) 


“मृत्योः स मुत्युमाप्नोति य इह नानेव पदथति"” (व° ४-४-१९) “यदा ह्येवैष एतस्मि- 


ननुदरे दहरमन्तरं कुर्ते अथ तस्य भयं भवति” (त° २-७-१) इत्यादिधतिरातेः 

षड्भिस्तात्पयं छिञ्खोपेतेरनुपचरितार्थर्जीवात्मपरमात्मनोऽमेदो बोध्यते। “नेह नानास्ति 
किञ्चन '* (वु ° ४-४-१९) ““अतोऽन्यदार्तं (वु ° ३-४-२) मित्यादिश्रुतिभिश्च उभयोर्भेदश्च 
निषिध्यते । 

“उपाधिना क्रियते भेदरूपो देवः क्षेतरेष्वेवमजोऽयमात्मा” (व्र ० वि° १२) 
एक एव तु भूतात्मा भूते भूते व्यवस्थितः” (त्र° वि° १२) “एको देवः सवं भूतेषु 
गूढः" (दवे ° ६।११) इत्यादिश्रुतिभिश्च जीवात्मपरमात्मनोरोपाधिको मेदो व्यवहारः 
सिद्धो बोध्यते । तत्रैवं सति जीवतब्रह्मणोरेक्यं भेदश्चोपाधिप्रतीत इत्यवाधितप्रतीति- 
मन्तव्या । एवच्च यावता ब्रह्मणा तावता जीवेनापि भवितव्यम्‌ । व्यापकं चेद्‌ ब्रह्म 
तदभि्नो जीवोऽपि व्यापक इति साक्षादेव च महुतत्वमस्य श्रूयते- 


“स वा एष महानज आत्मा" “महतो महीयान्‌” “सवंगतश्च नित्यः" । 
निषेधति चाणुत्वं श्रुतिः “अस्थूलमनण्वहस्वमदीर्घम्‌"' (बृ ° ३-८-८) न च पर 
एवात्मा बोध्यते एताभिरिति युक्तम्‌, जीवत्रह्मणोरभेदात्‌ । 

न च साक्षात्‌ अणुत्वबोधिका श्रुतय उपरुध्येरन्‌ इति वाच्यम्‌, तासां श्रुतीनां 
बुद्धयाद्ुपाधिगुणेनाणुत्वव्यपदेशे तात्पयंस्यावधारणात्‌ । श्रूयते च-“बुद्धेगुणेनात्म- 
गुणेन चैव आराग्रमात्रोऽह्यवरोऽपि दृष्ट" अव्र वुद्धिगुणेन आत्मगुणेन = शरीरगुणेन वा 
आराग्रमात्रतां दर्शायति । अथवा वुद्धिगुणेन तदधर्माध्यासेनाराग्रमात्रताम्‌ अणुत्वम्‌, 
आत्मगुणेन देहधर्माध्यासेन च अवरतां परिच्छिन्नतां दर्दोयति श्रुतिः, न तु स्वेनेव 
अणुर्वा ब्रह्मणोऽवरो वा जीव इति। एवच्चाणुत्वं ब्रह्मयभेदर्चेत्युभयमौपाधिकमेव । 
स्वतोऽपरिच्छिन्नस्यैकस्य व्यापकस्यात्मनो बुद्धयादिगुणोपाधिवलाद्‌ घटमणिकमल्किका- 
दिवशादाकाशस्येव परिच्छि्नत्वादिव्यपदेशः सिध्यति, अथवा अवरोऽपि न विद्यते 
वरः श्रेष्ठः परः यस्मात्‌ स असावपरिच्छिन्नोऽपि वुध्यादिगुणोपाधिना दृष्टो व्यपदिद्यते 
इत्यथ: । अत एव श्रूयते- 

बालाग्रशतभागस्य रातधा कल्पितस्य च । 
भागो जीवः स विज्ञेयः स चानन्त्याय कल्पते । इति । 


भत्र स्वतोव्यापकस्य वालग्रशतभागशतधा कल्पितस्येत्युक्तम्‌ 1 न तु स्वत एव तथा । 
कल्पना चोपाधिभिरेव भवति । स्फुटमेव श्रुत्या कल्पिताणुत्वमुच्यते जीवस्य । ननु कथं 
कल्पनमिति चेत्‌ आनन्त्याय, अनन्तभावं ब्रह्यात्मतां प्राप्तमित्यर्थः: । परमार्थतः 
स्वतोऽनन्तस्यापि जीवस्य आनन्त्यावाप्तिः ग्रैवेयकादौ सर्पादिश्रान्तिनिरासाद्‌ ्रवेय- 
कादिप्राप्तिवदबोध्या । अन्यथा परमा्थंतोऽणोरात्मनः कथमनन्तत्वप्राप्तिः स्यात्‌ । 

न च भगवतूप्रपत्तिरेवाणोरपि जीवस्यानन्त्य्राप्तिरिति वाच्यम्‌, तथा सति 
भावप्रघाननिर्देशोऽसंगतः स्यात्‌, अनन्तं प्राप्नुयादित्युच्येत । न चानन्त्याय अविनाशाये- 
त्यर्थोऽत्र युक्तः, जीवस्यापि अविनारित्वात्‌, श्रुतेरनुवादकत्वप्रसङ्खात्‌ । यदि च पूर्वा 
क्तरीत्या प्रापिप्रापणमेवात्र बोध्यते अविनारित्वस्येत्युच्यते तदा आनन्त्येत्यस्यापरिच्छि- 
न्॒त्वाय महत्त्वायेत्यर्थोऽपि मदुक्तो युक्त एव । मटत्त्वबोधकश्चुत्यनुरोधात्‌ । न चानन्त्यमे- 
वौपचारिकम्‌ । उपपादितच्चैतद्‌ ओौपाधिकमणुत्वं जीवात्मनः श्रीङ्कुरभगवत्पादैः 
“^ तद्गुणसारत्वात्तु तद्व्यपदेशः प्राज्ञवत्‌" (ब्र ° २।३।२९) इति सूत्रे भाष्ये । तथाहि-- 
तस्याः बुद्धेगुणाः सुखदुःखादपः सारः प्रधानं यस्यात्मनस्तत्त्वात्‌ तद्व्यपदेशः कर्तृत्व- 
सुखित्वदुःखित्वादिव्यपदेशो न तु विभोरात्मनः स्वगुणेन । 


एवच्च सति वुद्धिगुणेनव परिच्छिन्नवदाभासमानस्यात्मन उत्करान्त्यादयोऽपि 
सुत रामुपपद्यन्ते । यथा घटे नीयमाने तदवच्छिन्नाकादोऽनीयमानोऽपि तथा व्यपदेश- 
भाक्‌, तथा वुद्धयादिकिङ्गस्य उत्क्रमणे गतौ आगतौ वा अपरिच्छिन्नस्यापि जीवात्मन 
उत्करान्त्यादिव्यपदेशः । यावदात्मदर्ानिं वुद्धयादिगुणयोगस्य सत्त्वात्‌ जीवस्य संसारित्वं 
न निवतंते । आत्मनिश्चयात्तु निवतंते । स च वृद्धियोगः सुषुप्िप्रल्ययोः शक्त्यात्मना 
सन्नपि निद्रादिध्रतिवन्धनात्‌ नाभिव्यज्यते प्रवोधे प्रसवे चाभिव्यज्यते पुस्त्वादिवत्‌ । 
वुद्धिरन्तःकरणम्‌ । अद््टपरिपाककादाचित्‌कत्वात्‌ शाक्तिप्रतिवन्धाद्‌ वा विभोरप्या- 
त्मनोऽन्तःकरणस्य नित्यं सन्तिधानेऽपि न नित्योपरृन्ध्यनुपरन्धी प्रसज्येते । 


न॒चान्तःकरणमेव तहि व्यर्थम्‌, इन्द्रियविषयात्मसन्तिधानाद्‌ वस्तूपन्धिः, 
मसन्तिधानात्‌ शक्तिप्रतिबन्धाद्‌ वा अनुपरन्धिरुपपन्नेति वाच्यम्‌, श्रुतियुक्तिभिरन्तः- 
क रणस्योपपन्नत्वात्‌ प्रामाणिकत्वाच्च । तथाहि आत्मनोऽविक्रियत्वात्‌ शक्तिप्रतिवन्धो 
न युज्यते । निर्ध॑मंकत्वाच्चात्मनः राक्तिरूपधर्मस्याभावात्‌ । नापीन्द्रियस्य शक्तप्रति- 
बन्धो युक्तः, न हि तस्य पूर्वोत्तरयोः क्षणयोः अप्रतिबद्धदाक्तिकस्याकस्याच्छक्तिप्रति- 
बन्धो युज्यते । तस्माद्‌ विषयेन्द्रिादिसंनिधा नेऽपि यस्यावघानानवधानाभ्यामुपरन्धिरनु- 
पठन्धिश्च भवतः, तन्मनोऽवर्यमभ्युपगन्यव्यम्‌ । अनभ्युपगते हि मनसि युगपदनेकोप- 
लन्धिरपि प्रसज्येत । श्रुतिरपि मनःसद्‌भावं वदन्ती तस्य प्रतीन्द्रियमुपयोगं निर्वक्ति 
“मनसा ह्येव प्यति मनसा श्यणोति"” (व° १।५।३) | 


किञ्च, विषयेन्द्रियात्मनां योगे सति असति मनसि नित्यमेवोपरब्धिरनुपरुन्धिर्वा 
स्यात्‌, न च भवति । तस्मान्मनोऽवदयमभ्युपगन्तव्यमू । आठमनोऽगुत्ववादिनाप्यन्तः 
करणं स्वीकर्तव्यमेव युगपदनेकन्ञानान्यथानुपपत्या नित्योपल््च्यनुपङ्ध्यन्यथानुपपत्त्या 

च । एवच्च तद्गुणमादायेवोत्करान्त्यादीनामुपपत्तौ जीवात्मनोऽणुत्वे न किच्चित्‌ प्रमाणम्‌ । 
न च साक्षादेव स्वराब्देन अणुरेष आत्मेत्यादिरूपेण श्रुतत्वात्‌ कथमप्रामाणिकमात्मनोऽ- 
णुत्वमिति वाच्यम्‌, अत्रापि वृद्धिगुणयोगादेवात्मा अणुत्वेन व्यपदिद्यते, न स्वतोऽणु- 
ररित । अन्यथा जीवात्मपरमात्मनोरमेदात्‌ परमात्मनोऽपि अणुत्वापत्तिः स्यात्‌ । 

अपि च स्वशब्देन श्रुतत्वादेवाणुत्वमुच्यते चेत्‌ परमात्मनोऽपि अणुत्वमापयेत, 
तस्यापि स्वराब्देनाणुत्वश्रुतेः । श्रूयते हि परमात्मप्रकरणे “स य एषोऽणिमा एेतदात्म्य- 
मिदं सवंम्‌'' “एष मे आत्मा अणीयान्‌" “व्रीहेर्वा यवाद्‌ वा" (छा० ३-१४-२) किञ्च 
म ङ्कुष्ठमात्रत्वस्यापि श्रुतत्वात्‌ परम।त्मनः तत्त्वापत्तिः स्यात्‌ । अतस्तत्र यदि वा 
विभुत्वोपपत्तय उक्तश्रुतेरोपाधिकाणुत्वपरकत्वमाश्चीयते; तहि प्रकृतेऽप्युपाधिवरादेव 
जीवस्याप्य णुत्वश्चूतिरुपपन्नेति युक्तम्‌ । एवच्च सति जीवस्य विभुत्वबोधिकाः श्रतयोऽ 
प्युपपन्ना भवेयुः, अभेदश्चोभयोरिष्ट एव, “एक एव तु भूतात्मा भूते भूते व्यवस्थितः" 
“्षेत्रजञश्चापि मां विद्धि सर्वक्षेत्रेषु भारत" इत्यादिश्नुतिस्मृतिसमुदयात्‌ । तस्मादेकस्यव 
स्वंगतस्य निरवयवस्य चेतनस्याखण्डस्य विनज्ञानरूपस्यात्मनोऽद्धीकार उपाधिना 
सर्व॑व्यवहारोपपत्तेर्जीवस्य पुथक्‌ परमा्थंसत्ता नाङद्खीकर्तव्या नान्योऽस्ति द्रष्टा श्रोता 
मन्ता विज्ञातेति श्रुत्या परमात्मनोऽतिरिक्तस्य द्रष्टुः श्रोतुरभाववोधनात्‌ । उपाधि- 
परिच्छेदादेवात्मन आराग्रमात्रत्वाङ्खुष्ठमात्रत्वयवहया माकमात्रत्वाणुत्वादिपरिच्छिन्न- 
परिमाणत्वव्यपदेरोऽन्यथा स्वशब्देन साक्षात्‌ श्रुत्या परमाथंतोऽनेकपरिभाणतात्मनः 
प्रसज्येत । 


किञ्च, अयुक्तोऽपि जीवाणुत्ववादः । तथाहि, तस्याणुत्वे सकललारीरग्यपिवेदना 
नोपपद्येत, सकलदारीरव्याप्त्यभावात्‌ । ननु सकलदारीरव्यापित्वकूसम्बन्धादुपपद्यते 
इति चेत्तर्योकदेरो कण्ठकतोदनेऽपि सकठ्डरीरगतवेदना प्रसज्येत । न॒ च मन्दाकिनी 
सहित्वावगाहुनजन्यसर्वशरीरव्यापिशेत्योपकन्धिवत्‌ कण्ठकतोदने स्वंव्यापिवेदनाऽ 
नुभूयते । चन्दनविन्दुवद्‌ दुष्टान्तोऽपि विषमः। चन्दनस्य सावयवत्वादवयवसच्चारेण 
कथच्चिद्‌ व्याप्तिसम्भवेऽपि निरवथवस्यात्मनस्तथाऽसम्भवान्नहि जीवात्मनः सावयवत्वे 
प्रमाणमस्ति । तथा सति तस्यानित्यत्वादुत्पत्तिविनारो ध्रुवं प्रसज्येयाताम्‌ । 


न चोत्पत्तिविनाौ श्रूयते तस्य । “नात्माश््रुतेनित्यत्वाच्च ताभ्यः'” (२।३।१७) 
इति सूत्रे तदुत्पत्तिराक्िप्ता। अविकृत एवात्मा अन्तःकरणोपाधिपरिवशाज्जीवत्व- 
मापन्न इति युक्तम्‌ । शरीरेकदेशवरत्ती चन्दनगन्यो गुणः सर्वंदारीरब्धापीति न युक्तम्‌ । 
न हि गुणो गुणिनं विहायान्यत्र सम्भवति । अन्यथा घटरूपमपि घटव्यतिरेकेणोपङभ्येत। 

१९ 

यदि गुणो गुणिनं विहाय वर्तेत, गुणत्वमेव जह्यात्‌ । किञ्च॒ गुणे क्रियाया अभावात्‌ 
तस्य गमनं नोपपद्यते । तस्मात्‌ सूक्ष्मत्वादननुभूयमानरूपः चन्दनाणुरेव सवंशरीरं 
व्याप्नोतीति मन्तव्यम्‌ | न चैवं चन्दनस्य प्रक्षय: स्यादिति वाच्यम्‌, अद्ृष्टवरात्‌ 
तदवयवपूरणात्‌ । 

परदीपप्रभावदिति दष्टान्तोऽपि न युज्यते । नहि प्रदीपस्य प्रभा गुणः; अपि तु 
दरव्धमेव तत्‌ । सा संकोचविकासरालिनी प्रभा प्रदीपाद्‌ निबिडावयवतेजसो भिन्नमेव 
दरव्यं भरविरलावयवं तेजो न गणः। न च तथापि दृष्टान्तता युज्येतेति वाच्यम्‌, 
दान्ति तथाऽसम्भवात्‌ । नहि जीवस्य चेतन्यं गुणः, चैतन्यस्य जीवरूपत्वात्‌ । नहि 
चैतन्यं जीवाद्‌ भिन्नमस्ति। न च जीवस्य ज्ञानरूपत्वे नहि विज्ञातुविज्ञातेविपरिखोप 
इत्यादि श्रुतिविरोध इति वाच्यम्‌, तस्या अपि ध्ुतेवुद्धिगुणमादायेवोपपत्तेः । 
प्रतिबोधविदितं मतमित्यादिना प्रतिवृत्तिचैतन्यो परन्धेः प्रतिपादितत्वात्‌ । किञ्च 
विज्ञातुधिज्ञातेरित्यत्र विज्ञात्रभिन्नविज्ञातेविज्ञात्यभिन्नविज्ञातुरिति वाथंस्य सम्भवात्‌ । 
“राहोः शिरः” इत्यादिवद्‌भेदेऽपि षष्ठीश्रवणात्‌ । 

किञ्चात्मनोऽणुत्वे तत्तदिन्द्रिययुक्तमनसा सह॒ तत्तद्विषयेषु शीघ्रगमनशारिन्वं 
मन्तव्यमन्यथा नेत्रेषु संयुक्तः श्रोत्रयोः संयोगाभावाच्छब्दोपुव्धिनं स्यात्‌ । शमन- 
शाकित्वे च चरुत्वादनितयत्वापत्तिः स्यात्‌ । हदिस्थत्वे तस्य सर्वेन्द्रियविषयादिसंयोगा- 
भावाद्रूपादेरनुपरन्धिप्रसङ्गात्‌ । गृणव्यापिपक्षस्य निरस्तत्वात्‌ तस्मात्‌ प्राज्ञस्य 
परमात्मनोऽणुमात्रत्न्रीहियवमात्रत्वादेः प्राणमयत्वमनो भयत्वादेश्वोपपत्तिर्यथोपाधि- 
भेदात्‌ क्रियते । एवं जीवात्मनोऽप्यणुत्वादि>ःपदेशोऽन्तःकरणोपाधिमादायेव क्रियताम्‌ । 
जीवस्याणुत्वपक्षो न श्वुतिसम्मतो न वा युक्तिसिद्धः। स चायमात्मा नित्यः स्वंगतः 
शुदधवुद्धमुक्तस्वरूपः परब्रह्मल्पैकरसः श्रुतिषु श्रुतो मनसा विशुद्धन मतो नीरन्ध्र 
मणिमयूखवदखण्डवृत्या गृहीतो विमुक्तये भवति । सा च वृत्तिः “अहं ब्रह्मास्मि, भहं 
ब्रह्मास्मि" इति राम्‌ । 

श्रोएन्‌ ० आर्‌० कृष्णताताचायंः 
नव्यन्यायाध्यक्षः, 
सदारिवकेन्द्रीयसंस्कृतविद्यापीठम्‌ 
पुरी, ओडिसा 
8 28. 

आचार्यंपादेः सूक्ष्मदुश्टया यद्यपि वहवो विषया अनुगृहीतास्सन्ति तत्तदुग्रन्थेषु, 
तथापि तेष्वेकंकस्यापि विषयस्य पर्वतात्मकत्वाद्‌ यत्किञ्िदेकं सत्कायंवादात्मकं विषय- 
मधिकृत्यात्मानं कृतार्थयितुं निबन्धोऽयं प्रस्तूथतेऽस्माभिः। 

सदेव कार्यं भवति न त्वसदिति सत्का्यंशब्दार्थं` सामान्यतः सर्वसिद्धान्ति- 
नामभिमतः । तत्र कार्यत्वेन दशंनात्पूर्व मसतः कार्यस्योत्पत्तिः कारणान्न भवतिः; किन्तु 
कारणे सूक्ष्मल्येण सतः कार्थस्थेव कारकव्प्रापारेणाभिन्यक्तिर्भवतीति सत्कायंत्व- 
व्यपदेश इति सांख्याः । 

एकस्येव वस्तुनः कारणत्वावस्था कार्यत्वावस्था चेति दधा अवस्थायाः स्वीकारात्‌ 
तादुशावस्थाद्वयविरिष्टटवतो व्यक्तरेकत्वेन सत्कार्यत्वमिति विरि्टाद्रंतिनः। अर्थाद- 
वस्थाद्रयवतो वस्तुन एकत्वाद्‌ असतः कायंत्वावस्थाविशिष्टस्य कार्यात्मकवस्तुनोऽनद्ख- 
कारात्‌ सत्कायत्वव्यवहार इत्याकूतम्‌ । अवस्थामात्रस्थैवोत्पत्तिरिष्यते, न तु व्यक्तेरिति 
भावः कारणव्यक्तिभिन्नायाः कायंव्यक्तरभावात्‌ सत्कार्य॑त्वमिव्याश्यः। 

कारणभिन्नस्य सर्व॑स्यंव वस्तुजातस्य मिथ्यात्वादसतः काययंस्योत्पत्तेरसंभवेन 
कारणादभिन्नमेव कार्य भवति व्यावहारिकम्‌, न तु परमाथत इति कायंकारणयोरेकत्वेन 
सत्कार्यत्वमित्यद्वेतिनः। 


साख्योक्तसत्कायंवादनिर्पणम्‌- 
तदिह प्रथमं साख्योक्तसत्कार्यवादः प्रस्तूयते । 


“असदकरणादुपादानग्रहणात्सवंसंभवाभावात्‌ । & 
शक्तस्य शक्यकरणात्कारणभावाच्च सत्कायंम्‌”* ॥ ५ 


इति सांख्यकारिकायां पञ्चमिर्हतुभिः सत्कायंवादो न्यरूपि । 

अयमाश्यः-असदकरणादित्यस्य सदितरकरणाद्ुष्टेरित्यर्थः । ततश्च कारक- 
व्यापारादुध्वंमिव प्रागपि घटादिकायंमस्तीति सत्का्य॑व्यवहारो युज्यते 1 न ह्यसत्‌ 
खपुष्पादि क्रियते, किन्तु सत एव घटस्य कारणादभिव्यक्तिः । यद्यत्र कारकन्यापारात्‌ 
प्रागसतो घटस्यैवोत्पत्तिर्नेष्यते खयृष्पादिरूपतुच्छपदाथंस्य च सर्वदाऽसत््वेन तस्योत्पत्तिं 
संभवतोति नात्र खपुष्पादितूल्यतयाऽनुपपत्तिप्रतिपादनं युक्तमित्युच्येत, तदा कदाचिदसतः 
घटादेस्सवंदा सत्त्वापत्तिः, सतत्वासत्त्वयोरेकत्र विरोधात्‌ । इत्थञ्च घटादेस्सर्वदेव सत्त्व- 
स्वभाववत्तवात्‌ कारकन्यापारादूध्वंमिव पूर्वमपि काय॑मस्तीत्येवाभ्युपगन्तव्यमित्यारायः | 

ननु न वयं खपृष्पादिवदसत्वभावं विकारजातमिति वदामः, अपितु ^सन्घटः' 
'असन्धटः' इत्यादिव्यवहारान्यथानुपपत्या सदसततवे विकारजातस्य धर्मो तौ च 
स्वकारणाधीनख्न्धजन्मतया कदाचिदेव भवत इत्यद्धोकुर्महे । तथा च यथा घटे 
पाकात्‌ पूर्वं श्यामता पाकानन्तरघ्च रक्तता तथोत्पत्तेः प्राग्धटस्याऽसत्वं धमं; पश्चाच्च 
तस्य सत्वं धमं इति न सत्कायंवादसिद्धिरिति चेन्न, धमिसत्त्वं विना धर्मसत्वस्यानुप- 
पननतया कारकव्यापारात्‌पूवंमपि धमिसत्ताया अवद्याभ्युपगन्तव्यतयोत्पत्तेः पू्वंमपि 
कायस्य सत्त्वं स्थितमिति न भवदभिमतं कार्यस्यासत्त्वं सिद्धथतीति भावः । किञ्च 
सत एव पदार्थस्य कारणेनाभिव्यक्तिरूपपन्ना । यथा पीडनेन तिलेषु तैलस्य, अवघातेन 
वान्येषु तण्डुलानाम्‌, दोहनेन च सौरभेयोषु पयसः, एवञ्च सदितरस्यासत उत्पत्तेर- 
दशनादसदकरणादिति टितुना सत्कार्यवादस्सिद्धयति । उपादानग्रहणादिति हेतुनापि 
सत्कार्यवादः साध्यते । उपादानशब्देन प्रधानकारणान्यभिधीयन्ते । ग्रहुणमित्यनेन तेषां 
सम्बन्धोऽभिधीयते । सम्बन्वश्च कारणानां कार्येण साकम्‌ । स च सम्बन्धः सत एव 
कार्यस्य भवति, न त्वसतः तस्मात्‌ सत्कीर्यवादः सुगमः । 


इतश्च सर्व संभवाभावादित्यनेनापि सत्कायंवादस्सिद्धयति । तथाहि- तन्तुभ्यः 
पट एव जायते, न घटः । एवं कपालाद्घट एवोत्पद्यते, न तु पट इति नियमोऽनुभूयते । 
तत्र कारणं स्वासंबद्धमसत्कायंमप्युत्पादयतीत्यभ्युपगम्यते चेत्‌ तदाऽसंत्रद्धत्वविरोष्यात्‌ 
कपालादपि पटोत्पत्तिस्तन्तुभ्यो घटोत्पत्तिङ्च भवतु, न तथा भवति । तस्मात्‌ स्वं 
स्मात्सवंसंभवाभावात्‌ कार्य विरोषसंबद्धकारणादेव तत्कार्योत्पत्तेदंशंनाच्च सत्कार्यवादो 
नापल्लोतु शक्यः । | 

कपालस्य पटेन सह्‌ सम्बन्वाभवेऽपि पटोत्पादकत्वशक्तेस्तत्रा भावादेव कपालेन 
पटोत्पत्यभावस्य घट एव जन्यते इति व्यवस्थायाङ्च निर्वोदं शक्यत्वेन न तत्र 
व्यवस्थोपपत्यर्थं सत्कार्यवादस्स्वीकर्तव्य इत्याक्षेपस्तु शक्तस्य शक्यकरणादिति टहितुना 


परिद्ियते । 

अयमारायः- यश्च कपालस्य घटोत्पादकत्वराक्तिरेवास्ति, न पटोत्पादकलत्वराक्ति- 
रिति शक्तिविरोषः प्रत्यपादि, सोऽपि कारणनिष्ठः कायं संबद्धो वाऽसंवद्धो वा ? प्रथम- 
पक्षे (संबद्धत्वे) नासता सम्बन्ध इति सत्कार्यम्‌ । असंबद्धत्वे सेवाव्यवस्था स्यात्‌ । 
तस्माद्‌ घटोत्पादकत्वशक्तेनेव कपालेन घटोत्पत्तर्दर्शनाद्‌ घटरूपकार्यसंवद्धमेव कपाल- 
रूपकारणं घटोत्पादकराक्तिमदिति शक्तस्य शक्यकरणादिति हेतुनापि सत्कार्यवादो 
निरावाघः। 

एवं कार्यस्य कारणात्मकत्वादिति कलिद्खेनापि कार्य सदिति ब्रूमः । कारणात्म- 
कत्वादित्यस्य कारणामिन्तत्वादित्यथंः । कार्यस्य कारणाभिन्नत्वञ्च पटतन्त्वभिन्न- 
स्तद्धर्मत्वादित्यनुमानेन साध्यते । अत्र च व्याप्तिः-यद्‌ यतो भिद्यते, न तत्तस्य धर्मः 
इति । यथा गौ रश्चस्येति दृष्टान्तः । प्रकृते पटस्य तन्तुधर्म॑त्वेन तन्त्वभिन्नतया तन्तोङ्च 
कारकव्यापारात्‌ प्रागपि सत्वेन तत्र॒ पटरूपका्यंसत्वस्याप्यवर्जनीयतया कायस्य 
कारणाभिन्तत्वादपि सत्कायंवादस्सिद्धय ति । इत्थमत्र सांख्योक्तसत्कायंवादः प्रादशि । 
अथ साख्योक्तसत्कार्यवादसाधकटेतुषु पोनस्क्यादिर ङ्का निरस्यते । 


मसदकरणादित्यादिहेतुषु पौनर्वत्यादिशङ्कापरिहारः-- 

असदकरणादित्यनेनासतः पदार्थस्योत्पत्यभावदर्शनादित्यर्थस्य प्रतीतिर्भवति । 
तेन कार्येण संबद्धं सदेव कारणं कार्योत्पादनायालं न त्वसंबद्धमित्यर्थः फलितो भवति । 
ततख्च निर्क्ताथंस्येवोपादानग्रहणादिति देतुनापि बोधनात्‌ कथमसदकरणादिति दहेतु 
भिन्नतयोपादानग्रहणादिति टहितोरुपन्यास्संभवति, अर्थाविशेषे पौनसरुक्त्यापातादिति । 
एवमुपादानग्रहणादिति हेतुना यादृशोऽर्थाकुन्वः, स एवार्थः सर्वंसंभवाभावादिति हेतुनापि 
प्रतिपाद्यते, सवंस्मातु सर्वोत्पत्तिनं दुश्यते; किन्तु यत्र यत्‌ कार्य येन संबद्धं भवति, तदेव 
तत्र तत्कार्येत्पित्तौ कारणं न त्वसंबद्धमिति खट तदथः । 

एवं सर्वसंभवाभावादित्यनेनेव सर्वस्य सर्वोत्ादकशक््तिमत्तवं नास्ति, अन्यथा 
सर्वस्मात्‌ सर्वोत्पत्त्यापत्तिस्स्यादिति रीत्या राक्तस्य रक्यकरणादिति हित्वर्थस्यापि 
लाभात्‌, तत्रापि पौनरुक्त्यं स्यादिति कथमत्र विभिन्नतया हेतूनुपन्यस्याचार्थस्सत्कार्यवादः 
स्थाप्यत इति । अच्र वाचस्पतिमिश्रा इत्थं समाधानमन्वग्रहीषुः । 

“एकंकस्यापि हितोरसिद्धिशङ्कापरिहाराथंमग्रिमहेतूनामुपन्यासः'” इति । अय- 
मादायः- कार्यं कारकव्यापारात्‌ प्राक्‌ सद्‌ असदकरणादित्यनुमितिः। तत्र॒ यथा 
पर्वतोऽग्निमान्‌ धूमादित्यत्र धूमोऽस्तु, अग्निर्मास्त्विति शङ्कायां यदि व्धिनं स्यात्‌, 
तहि धूमोऽपि न स्यादिति तक्रयोगः साध्यासिद्धिशङ्कापरिहाराय क्रियते । तद्वदेव 

प्रकृतेऽप्यसत उत्पत्त्यभावेऽपि कारकव्यापारात्प्राक्‌ कारणे कायस्य सत्त्वं मास्तु" 
इत्यार दायां सत्यां तत्परिहारायोपादानग्रहणादित्युक्तम्‌, तेन॒ च कार्यसंवद्धस्येव 
कारणस्य का्थंत्पाद्कतव दृष्टेः कार्यस्य पूर्वमसत्तवे तन्न युज्यत इति तर्कण परिहार- 
लाभात्‌ तद्थ॑मुपादानग्रहणादिति हेतोरुपन्याससम्भवेन नात्र पौनसक्त्यं रङ्कित्‌ रक्यम्‌ । 
एवमुपादानग्रहणादित्यत्रापि तन्त्वादिरूपकारणाद्‌ वटोत्पत््यभ्युगमे कि वाधकं तन्तुभ्यः 
पट एव जायते, इत्यत्र च कि विनिगमकमिति द्िविघजिज्ञासाया अपि पूरणार्थं सर्व- 
संभवाभावाच्छक्तस्थ शक्यकरणादिति च हेतुद्रयमुपन्यस्तम्‌ । तत्र॒ सवंसंभवाभावा- 
दित्यनेन वाधकम्प्रादश्ि । यतो हि तन्तुभ्योऽपि घटोत्पत्यभ्युपगमे स्वस्मात्‌ सर्वोत्पत्या- 
पत्तिः, तदभ्युपगमे च कार्यविशेषं प्रति कारणविशेषः कारणमिति व्यवस्थितकार्य- 
कारणव्यवहारविख्यप्रसङ्धं इति वाधक स्यात्‌ । एवं तन्तुभ्यः पट एवोत्पद्यत इति 
विषये शक्तस्य शक्यकरणादित्यनेन विनिगमकमुपन्यस्तम्‌ । तेन तन्तूनामेव पटोत्पाद्‌- 
कत्वराक्तिसत्वादिति कथनाद्विनिगमकसिद्धिः । 

किञ्च, असदकरणादिति व्यतिरेकमुखेन हेतुरुपन्यस्तः । यतो ह्यसतः करणा- 
भावदर्शनादित्येव तच्छन्दाथंत्वात्‌ 1 उपादानग्रहुणादिति हेतुस्त्वन्वयमुखेन प्रत्यपादि । 
एवं सर्वसंभवाभावादिति हेतुस्तु व्यतिरेकित्वेन रक्तस्य राक्यकरणादिति त्वन्वय- 
रूपेणेति तत्रापि वेलक्षण्यं दुर्यते । इत्थञ्चान्वयप्रयोगे व्यतिरेकप्रयोगे चार्थमेदस्थ 
स्फुटत्वेन न पोनस्क्त्यरङ्कागन्धटेरस्संभवतीति पञ्चभिरपि हेतुभिस्सत्कार्थवादो 
निराबाधतया सिद्धयतीति सांख्याचार्याणां परमाभिप्रायः | 


साख्योक्तसत्कायंवादे दूषणश्रतिषादनपुवंकं विशिषटाद्रेतवेदान्त्यभिमत- 
सत्कार्यवादनिर्पणम्‌- 

अत्र विशिष्टादेतिनः प्रत्यवतिष्ठन्ते । यदुक्तं कारकव्यापारातप्रागसतो धटादे₹- 
त्पत्यभ्युपगमे सत्त्वासत्त्वयोरेकत्र वि रोधेन कदाचिदसत्तवं कदाचित्सत्त्वञ्च कार्यस्येत्यङ्गी- 
कर्तृमराक्यत्वेन कारणे सतः कार्यस्यैव कारकव्यापारेणाभिन्यक्तिर्भवतीत्यसदकरणादि- 
त्यनेन सत्कायंवादस्सिद्धयतीति तत्रेदं विचायते । रोके कारकव्यापारजन्यस्येव पदार्थस्य 
कार्थत्वेनानुभवो वतते । तत्रभवद्धिः पृथुबुध्नोदराद्याकारं काय॑मपि नित्यपदार्थवदूर्वमेव 
वर्तत॒ इत्यभ्युपगम्यते चेतु तदाऽनुभवविरोधः । किंञ्च भवत्पक्षे कार्यकारणयोरभेदात्‌ 
कृारणभिन्नस्य कार्यस्य कारकव्यापारेणाभिव्यक्तर्भवतोति कथनमप्यसमञ्जसम्‌ । 
एवम्‌ “अष्टौ प्रकृतयष्पोडशविकारा- इत्यादिना प्रतिपादितस्य प्रकृतिविकरृतिविभाग- 
स्यापि भङ्गापत्तिः प्रकृतेरेव सर्वकारणत्वेन सवंस्यापि का्यंवर्गस्थ तदभिन्नतया 

भवत्पन्ने विभागानुपपनत्तेः । अतोऽत्र कारणाद्धिन्नत्वेन दृष्टं कार्यं तेनाकारेण पूवं नासीदिति 
त्वयेवाकामेनापि स्वीकतंव्यम्‌, नहि घटाकारेण निष्पन्नं वस्तु पुनरपि दण्डादिनिष्पाद्यं 
भवितुमर्टेति । जपि च यत्कार्यम्‌ तद्‌ व्यद्कयम्‌, यच्च कारकं तदेव व्यज्ञकमित्यपि न 
वक्तुं दाक्यते । तथा सति घटादिव्यक्तिसामग्रथेव मृत्पिण्डादिरूपकारणगतानां कारका- 
दीनामप्यभिव्यक्त्यापत्तिः; घटाद्यभिव्यक्ति प्रति सामग्री दण्डः चक्रभ्रमणमित्यादिकं 
ताद्रंशसामग्रचा घटादेरेवामिव्यक्तिर्भवदभिमता, न तु मृत्पिण्डगतकरादीनामिति 
वस्तुस्थितिः । परन्तु कारकाणामभिव्यञ्चक्रानां तथा कार्यकारणयोश्चाभिन्नत्वाङ्धीकारे 
घटाद्यभिव्यक्तिसामग्रचव मृत्पिण्डगतकरकादौनामप्यभिव्यक्त्यापत्तिः। 

इतश्च सत्कार्यमिति प्रतिज्ञायां सत्तवमात्रे साध्ये सिद्धसाधनं दोपः, कर्ये 
सत्त्वमाव्रस्यो भमयवादिसंप्रतिपन्नत्वात्‌ । ग्रदि कारकव्यापारात्‌ प्राक्‌ सतुकार्थमित्युच्येत, 
तदा कारकव्परापारात्प्राकृक्षणे कार्य सदित्यर्थो कम्यते । तेन कारकव्यापारगुन्यकाङऽपि 
कार्यमस्तीत्युक्तं स्यात्‌, तथा च सति कारकव्यापारस्यासत्त्वमङ्धीकृतं स्यात्‌, तथात्र स्व- 
वचनविरोधः, यतो हि कारकव्यापारस्यापि कार्यत्वेन तस्य पूर्व॑मसत्त्वाभ्युपगमेऽसत्कायं- 
वाद एवोक्तः स्यात्‌, न तु सत्कार्यवाद इति । इत्यञ्चासदकरणादिति दितुरसिद्धः। 
एवमुपादानग्रहणादित्यनेन यत्कारणं कार्येण संबद्धम, तदेव कारणं भवितुमर्हतीति 
सत्कायंवादस्सिढयतोति । तदपि न सृन्दरम्‌ । किमनुभववलादेवमुच्यते ? उताव्प्रवस्था- 
भग्राद्‌ वा ? 

नाद्यः, कारणानां मिथःप्राप्निवदनन्यथासिद्धनियतपवं भाःवत्वरूपकारणत्वा- 
तिरिक्तस्य कार्योत्पत्तेः प्राक्कारणे कार्यसंबन्धस्य कुत्राप्यदर्शानात्‌ । किञ्च, न केवलमनु- 
भवाभावः, अपि तु व्यभिचारोऽपि भवति, रज्जु्रटयोः परस्परं संबन्धसत्त्वेऽपि 
जन्यजनकभावत्वादर्शानात्‌ । तत्र यद्युभयोनित्यसंबन्यो नास्ति, अतो न जन्यजनकभाव 
इत्युच्येत, तदा प्रकृतेऽपि घटं प्रति निमित्तकारणभूतस्य कुकालस्य नित्यसंबन्धाभावा- 
तुल्यत्वेन जन्यजनकभावानुपपत्तिस्स्यात्‌, अस्ति तु जन्यजनकभावः । 

न द्वितीयः, अनुभवविरोधात्‌ । अनुभवश्च कार्यं रहित (असंबद्ध) कपालरूप- 
कारणसत्तवे घटा एवोपद्यते, न पटः । एवं तन्तुसत्तवे पट एवेति । तत्र तत्तदरस्तुनः 
(कारणात्मकस्य) स्वभावस्यैव व्यवस्थापकत्वोपपत्तेनाव्राव्यवस्था भयमूलकतया 
कार्यसंबद्धस्यैव कारणत्वमिति वादस्सङ्गच्छते । एवच्वोपादान ग्रहणादिति हितुनापि न 
सत्कायंवादस्सिद्धयति । 

इतश्च “सर्वस भवाभावात्‌” इत्यनेनापि न सत्कार्यवादस्साधयितुं शक्यते । 
उपदरशितरीत्या तिलादिकारणपदार्थानां तेखादिकार्योत्पत्तौ तत्तत्स्वभावस्येव नियामकत्व- 

मभ्युपगस्य निर्वाहसंभवेन दृष्टस्य तिलादेः कारणत्वं विहायादृष्टायास्तन्नष्टशक्तेः 
कारणत्वकल्पनञ्च कृत्वा तिलस्येव तेखोत्पादकशक्तिमत्वात्तदन्यस्य च वस्तुनस्तदशक्तत्वा- 
दिति न सर्वस्मात्‌ सर्वेत्पित्तिसंभव इति कथनं महते गौरवाय भवति । एवं निमित्त- 
कारणीभूतपदार्थानां कार्योत्पादनशक्तिरस्ति न वा ? नास्ति चेत्‌, कथं तत्कार्य प्रति 
निमित्तत्वमितरेषां वा कथमतन्तिमित्तत्त्वम्‌ । अस्ति चेत्‌ सा किंरूपा ? यदि कार्यस्य 
स्ष्मावस्थेव तत्र शक्तिपदवाच्येत्युच्येत, तदा भवतां सिद्धान्तम्‌ उपादानभतप्रकृतावेव 
सृक्ष्मकार्यसत्वस्याङ्गीकारादपसिद्धान्तापत्तिनिमित्तकारणे तदनभ्युपगमात्‌ । अतोऽत्र 
दाक्तस्य शक्यकरणादित्यनेनापि न सत्कार्यवादसिद्धिः। 
एवं पटस्तन्त्वभिन्नस्तद्धर्मत्वादित्यनुमानेन कार्यकारणयोरभेदसिद्धेः कार्यस्य 
कारणात्मकत्वादिति हेतुना सत्का्यवादस्सिद्धयतीति यद्‌ भणितम्‌, तदपि न मनोरमम्‌। 
अन्धभिन्नत्वाद्‌ गोरश्वधमंत्वं न संभवति, तन्तुपटयोस्तु न तथा, पटस्य तन्तुधमंत्वादिति 
गवाश्वदृष्टान्तेन कायंकारणयोरभेदस्सिदढधयतीति खट्‌ मवतामभिश्रायः। स च न संगच्छते; 
उपदशितानुमानस्य व्याप्त्या भावेनासिद्धेः । अत्र पटस्तन्तुभ्यो न भिद्यत इति प्रतिन्ना 
तद्धर्मत्वादिति हेतुरनयोविरोधो भवति । कुतः ? घटत्वं समवाधसंबन्धेन घटवृत्तिधमं 
इति सर्वानुमतः। परन्तु तादुराघटत्वरूपो घर्मो न घटाभिन्नस्तत्र तद्धमंस्य घटत्वस्य 
घटभिन्तत्वेनेवानुभवदर्शनादिति तद्धमंत्वरूपहेतोस्तद्धिन्नत्वरूपविपरीतसाध्यं प्रत्येव 
साधकतया प्रतिज्ञाहेतोविरोधस्स्पष्टः । किञ्च यत्र यत्र तद्धर्मत्वं तत्र तत्र तदभिन्नत्व- 
मित्यन्वयव्याप्तिः । उत यद्‌ यतो भिद्यते न तत्‌ तस्य धमं इति व्यतिरेकव्याप्तर्वा ? न 
प्रथमः । दृष्टान्तस्य वक्तुमशक्यत्वात्‌; प्रत्युत तद्धमंत्वथोरेव दृष्टान्तस्य सत्त्वात्‌, तदभावे 
च व्पराप्त्यसिद्धेः । न द्वितीयः । यद्‌ यतो भिद्यते, न तत्तस्य धमं इति व्यतिरेकव्याप्ति- 
वक्तव्या । परन्तु तन्तुषु तन्त्वभेदस्य सर्वंमतसिद्धतया तत्र॒ तन्तुध्म॑त्वरूपहेतोरभावेन 
तद्धर्मत्वरूपहेतो स्तन्त्वात्मकसपक्षव्यावृत्ततया केवलव्यत्िरेकित्वायोगात्‌ 
अयमादायः--पृथिवी तावदितरेभ्यो भिद्यते गन्धवत्वादित्यत्र केवलग्यतिरेकिलिद्ध- 
` कानुमितिरिति व्यवहियते । तत्र पृथिव्यां जलादि पदाथभेदो गन्यवत्वहेतुना साध्यते । 
व्याप्तिस्तु यत्र यत्र गन्धवतवाभावस्तत्र तत्रेतरभेदाभावः (जलादिपदा्थंमेदाभावः) यथा 
जलमिति व्यतिरेकव्याप्तिः । परन्तु तादुरास्थर पक्षविपक्षयोरेवानुभवो वर्तंते, न तु 
निश्चितसाध्यवत्वरूपसपक्षस्य । यतो हि तत्र जरखादिपदार्थे विपक्षः पक्षस्तु पृथिवो 
सपक्षस्तु न विद्यते । यदि स्यात्तदान्वयव्याप्तिरेव स्यात्‌ । तस्मात्‌ केवरुव्यतिरेकिस्थले 
प्रायस्सपक्षाभावदर्दानात्प्रकृते पटस्तन्तुभ्यो न भिद्यते, तद्ध्म॑त्वा दित्यत्र तन्तुषु तन्त्वभेद- 
सत्वेन निश्चितसाध्यवत्वलक्षणसपक्षत्वसम्भवेन तद्धमंत्वरूपहेतोः केवलव्यतिरेकित्वा- 

योगात्‌ । किञ्च प्रकृते तन्तुरूपसपक्षे तन्तुधमंत्वरूपतद्धर्मत्वहेतोरमत्तवेन तस्य सपक्ष- 
व्यावृत्तत्वम्‌, तथा विपक्षे तन्त्वभेदाभावरूपसाध्याभाववति घटादावपि तन्तुधर्मत्वरूप- 
तद्धरम॑त्वहेतो रविद्यमानत्वेन विपक्षव्यावृत्तत्वञ्चास्तीति सर्वसपक्षविपक्षग्यावृत्तत्वरूपा- 
साधारणदोपाक्रान्ततया नात्र तद्धर्म॑त्वरूपहेतुना पटादौ तन्त्वमेदस्साधयितुं दाक्यते । 


इत्थञ्चोपदशितरीत्या कार्यकारणयोरभेदसाध्रकानुमानस्य दृष्टतया न तेनाभेद- 
स्सिद्धयतीति सांख्योक्तसत्कार्यवादो न स्वारसिक इति विशिष्टाद्रेतिनामभिसन्धिः । 
इतोऽपि वहुपराक्रान्तमस्ति तत्त्वमुक्ताकलापादिग्रन्थेषु सांख्योक्तसत्कायंवाददुषणविषये । 
परन्तु ग्रन्थविस्तरभिया तत्‌ सर्वे नेह वितन्यते । विदि्ाढेतिभिरेकस्यैव वस्तुनोऽवस्था- 
दया ङ्खीकारान्न सांख्यवत्‌ तत्पक्षेऽनुपपत्तिः । तथाहि मृद्रूपकारणस्यैव कारणत्वावस्था 
कार्य॑त्वावस्था चेति द्रेवाऽवस्था स्वीक्रियते । तत्र॒ पिण्डत्वाद्यवस्थाकारणत्वावस्था- 
शब्देन व्यपदिश्यते । पृथुवुध्नोद राद्याका रत्वावस्थाकार्य॑त्वावस्थादाव्देन व्यवद्ियते । 
अवस्थापराश्चोत्पत्तिरभ्युपगम्यते । परन्तु तादुरावरथाद्रमवतः पदार्थस्येकत्वेन सत्कार्थ- 
वादत्वन्यपदेशः । अ धथांदवस्थाया आगन्तुकत्वेऽपि तदाश्रयस्येकत्वेन कार्यकारणयोरभेद- 
व्यवहारो भवति । तेन च सत्कार्यवादस्सिद्धयतीत्यायः । 


इत्थञ्च यथा सांख्ये: पृथवृध्नोद राद्याकारविरिष्ं कार्यमेव कारणे सूक्ष्मतया 
पर्वंमस्ति, तस्येव च कारकव्यापारादभिनव्यक्तिर्भवतीति प्रत्यपादि, न तथेभिः प्रतिपाद्यते। 
तस्मादत्र सांख्यपक्षोक्तदूषणानां नावकाराः । किञ्च, सांख्याः केवछेनानुमानेन 
सत्कायंवादं साधयन्ति, एते तु वेदमूलकत्वेनेवेत्यप्यस्य पक्षस्य वेदिष्टयम्‌ । अपि च, 
ईद्दासत्कायंवादस्वीकारेऽनुभवविरोधोऽपि नैव वक्तुं शक्यते । यथा “एकः पुरुषः" 
इत्यत्र पुरुषे वाल्यत्वावस्थायाः स्थविरत्वावस्थायाश्च भिन्नत्वेऽपि ताद रावस्थामेदेन 
पूरुषभेदानुभवाभावादेकरत्वव्यवहारो दुरश्यते, तथेव कारणनिष्ठावस्थाया भिननत्तरेऽप्यव- 
स्थाश्रयस्येकत्वेन कार्यकारणयोरभेदोपपत्तेस्सत्कार्यवादत्वव्यवहा रो युज्यत इति वेदिक- 
मतावलम्बिनां परमाभिप्रायः । अव्र “वाचारम्भणं विकारो नामधेयं मृत्तिकेत्येव सत्यम्‌" 
इति श्रुतिः सत्कार्यवादानुकूकेत्यभिप्रायः । र 


अयं भावः-आरभ्यते आलभ्यते स्पृश्यत इत्यारम्भणम्‌, कृत्यल्युटो बहुलमिति 
कर्मणि त्युट्‌ । वाचा-वाव्पूर्वकेन व्यवहारेण हेतुनेत्यर्थः । विकारः-पृथुवुध्नोदरत्वादि- 
लक्षणः संस्थानविरोपः । नामधेयम्‌-घट इत्यादि । मृत्तिकेत्येव सत्यम्‌-घटाद्यपि मृत्तिका- 
दरव्यमित्येवोपलभ्यते प्रमाणेनानेनेति। तथा चोदकाहरणादिव्यवहारस्य घटेनोदकमाहरे- 
त्यादि वाक्पूवंकत्वात्ताद्शव्यवहारविशेषसिद्धचर्थ मृदुद्रव्यमेव घटादिनामधेयान्तरसंस्था- 
२० 

नान्तरभाग्भवतीति घटाद्यपि मृत्तिक्राद्रव्यमित्येव प्रमाणेनोपकभ्यते, न तु द्रव्यान्तर- 
त्वेनेति समुदितार्थलाभादनया श्रुत्या वस्तुनोऽवस्थामाधारीकृत्य सत्कार्यवादस्सिदधयतीति 
विरिष्टाद्वेतवेदान्तिनां निगूढाभिसन्विः । अयमर्थः श्रीभाष्ये प्रपच्चितो वर्तते । 


सत्कार्यवादे नेयायिकोक्तदूषणं तत्परिहारइच 


(वेदान्त्यभिमत) सत्का्ंवादो न साधीयानित्यभिप्रयन्ति नैयायिकाः । तेषाम- 
यमाक्नेपः। एकस्येव कारणस्य कपाखादेदेधावस्था भवति, किन्तु कारणभिन्नं कार्य 
नाद्खक्रियते, व्यक्तेरेकत्वादित्युच्येत, तदा कपारादिविषयककारणवृद्धयैव धटादिरूप- 
कार्यस्यापि बोधापत्तिः, न तथाऽनुभूयतेऽस्माभिः । कपारविषयकनुद्धया तस्यव बोधो न 
घटस्य घटविषयकवुद्धया तु घटबोधो भवति । एवञ्च कार्यकारणयोविलक्षणवुद्धि- 
वोध्यत्वद्र्शनान्न तयोरभेदस्सिद्धयति, तदभावे च न सत्कार्यवादस्स्यात्‌ । 

एवं कायंकारणयोरनन्यत्वाभ्युपगमे तदा तन्तुरूपकारणे तन्तुशब्दप्रयोगः 
पटरूपकाये च पटराब्द प्रयोगश्च न घटते, उभयोरभिन्तत्वे न भिन्नभिन्नराब्दप्रयोगा- 
संभवातु, दुर्यते तु राब्दभेदः, नहि तन्तवः पट इत्युच्यन्ते, पटो वा तन्तव इति तस्मा- 
च्छन्दभेदहेतुनापि कार्यका रणयोरन्यत्वस्येव. सिद्ध्या नात्र अनन्यत्वप्रयुक्तस्सत्कार्य- 
वादस्सिद्धयति । 


किञ्च घटरूपकार्येणोदकाहरणं क्रियते मृत्पिण्डरूपकारणेन तु कुञ्यं निरमीयत 
इति कार्यकारणयोः प्रतिनियततया कार्यभेदो दुद्यते । यद्यत्र कार्यकारणयोरनन्यत्वमिष्यते 
चेतु तदा मृत्पिण्डेनाप्युदकाहरणापत्तिः, घटेन कुञ्यनिर्माणापत्तिश्च स्यात्‌, अस्ति तु 
निय्रमः। इत्थञ्च कायंकारणयोव्यंवस्थितकार्यभेदादपि नानन्यत्वं सिद्धघयतीति 
सत्कार्यवादासिद्धिः । 
एवं कार्यनियतपूर्वंकालवृत्ति यत्‌ तत्कारणं भवति, यश्च तादुशंकारणजन्यस्तद्‌- 
नन्तरकालिकश्च भवति, स एव कार्यराब्देन व्यपदिद्यते । इत्थञ्च कायंकारणयोरनन्य- 
त्वाङ्खीकारे कालभेदानुपपत्तिस्स्यात्‌, दुर्यते तु कालभेदः । तस्मात्‌ कालभेदादपि कायं 
कारणयोरनन्यत्वग्रयुक्तस्सत्कार्यवादो न युज्यते । अथाकारभेदादप्यसत्कार्यवादं साध- 
यामः। तथाहि यद्घटादिकं कायं तत्पृथुवुध्नोदराद्याकारमस्ति, यच्च मृत्िण्डादि 
तत्पिण्डाद्याकारमस्ति, तत्र यदेव कारणं तदेव कायंमित्युयत चेत्‌ तदा इयोरभिन्नत्वेना- 
कारभेदानुपपत्तिः। आकारभेदस्तु दुङ्यते । इत्थञ्च कार्यकारणयोराकारभेदेनाप्यनन्य- 
त्वस्य वक्तुमदक्यतया नात्र सत्कार्यवादस्सुवचः । किञ्च, सत्यामेव मृदि घटो नष्ट इति 
व्यवद्धियते, यद्यत्र कार्यकारणयोरनन्यत्वमु, तदाऽयं व्यवहारो नोपपद्यते, कार्यस्य 

कारणाभिन्नतया कार्यभिन्नकारणस्य सत्त्वात्‌ । यदि भेद इष्यरते चेत्कायंकारणयोस्तदा 
नेयमनुपपत्तिः, मृदः कायं: स्वरूपत्वाभावात्‌ तद्धिन्नस्य घटस्य नाराविषयत्वव्यवहारं 
बाधकाभावात्‌ । अतश्च व्यवहारानुपपत्यापि सत्कायंवादोऽनादरणीयः । 

एवं बहवस्तन्तव एकः पट इति प्रतीतिभ्यां कारणगतसंख्यायांः कायंगतसंख्ययाश्च 
भेददर्शनादपि न कायंकारणयोरमभेदस्सिद्धयति, तदभावे च सत्कार्यवादासिदधिः । 

इत्थं कारकव्यापारवेयर्थ्यादपि न सत्कायंवादस्साधीया्‌ । घटादिकार्यं न 
कृपालादिभिः क्रियते, असदकरणादित्युच्येत तदा दण्डचक्रभ्रमणादिरूपकारकन्यापारस्य 
वेयर्थ्यापत्तिः, एतादुशव्यापारेण कायस्य साध्यत्वाभावात्‌, पूर्व त एव सत्त्वाभ्युपगमात्‌ । 
पूवंमसत्कार्य कारणेरेवोत्पद्यत इत्यद्धौ क्रियते चेन्नेयमनुपपत्तिः, कार्येत्युपयोगितया 
कारकव्यापाराणां सकलत्वोपपत्तेः। एवञ्च कारकन्यापारवेय्यदिपि न सत्का्य॑वादो 
हृदयङ्गमः । 

किञ्च, कार्यकारणयो रनन्यत्वपक्षे नित्यानित्यपदाथंविभागोऽपि न घटते । 
यज्जन्यं तदनित्यम्‌, यच्चाजन्यं तन्नित्यमिति च सामान्यतो व्यवहारो दुर्यते | 
तत्र॒ घटादिकार्याणां कपालादिकारणजन्यत्वादनित्यम्‌ आकाशादिपदा्थंविशेषाणाञ्च 
कि्चित्कारणाजन्यत्वान्नित्यत्वञ्चेति सर्व॑संप्रतिपन्नम्‌ । यद्यत्र घटादिकार्यवगंस्यापि 
कारणजन्यत्वमनभ्युपगम्य कार्यकारणयोरभिन्नत्वेन सव॑दा वृत्तित्वं स्वीक्रियते, तदा 
घटादिरूपस्यानित्यकार्यस्यापि सदातनत्वरूपनित्यत्वापत्त्या पदार्थेषु नित्यानित्य- 
विभागोऽपि न स्यात्‌ । इत्थञ्च नित्यानित्यविभागस्यानुभवसि त्वेन तदनुपपत््यापि 
न कार्यकारणयोरनन्यत्वप्रयुक्तस्सत्कार्यवादस्सिद्धयति । अथ कार्यं पूर्वं सत्वेऽपि कारण- 
व्यापारेणेव तस्याभिव्यक्तेरभ्युपगमात्‌ तादृश्ाभिव्यज्जकतया कारकव्यापारस्य प्रयोजन- 
वत्त्वोपपत्तेनं तस्य वैयर्थ्यम्‌, न वा नित्यानित्यविभागानुपपत्तिरिति चेन्न, किमव्राभि- 
व्यक्तिरुत्पद्यते ? उत साप्यभिनव्यज्यते वा ? कायंवत्‌ । नाद्य., उत्पत्तिवादाभ्युपगमे, 
तस्थाः पूर्वंमसत््वेनासत्का्यवादप्रस ङ्कः । यद्य त्राभिव्यक्तेरप्यभिनव्यक्तिरेवेति द्वितीयपक्ष 
आश्रीयते चेत्‌ तदाऽनवस्थादोषः। कुतः ? यश्चाभिव्यक्त्यभिव्यञ्जकस्तस्याप्यभिव्यक्तिः 
पुनश्च ॒तस्याप्यभिन्यक्तिरित्यनवस्था परम्परा स्यात्‌। इत्यञ्चानवस्थादोषादपि 
कार्यस्याभिव्यक्तरसम्भवादुत्पत्तिरेवाङ्खीकार्येति सत्कायंवादसिद्धिस्तदवस्थवेति नेया- 
यिकानामाक्षेपः। 

अत्र वेदान्तिनि इत्थं समादधिरे- यदुक्तं तन्तुमृत्पिण्डादिविषयकबुद्धचपेक्षया 
पटघटादिविषयकवुद्धेराकारवेलक्षण्यमानुभाविकं नहि तन्तुषु पट इति बुद्धिः पटे वा 
तन्तुरिति बुद्धिरजायत । तथाघ्रोक्ततकंसदहकृतन-पटादयस्तन्त्वादिभिन्नतन्त्वाद्यविषयक- 

प्रतीतिविषयत्वाद्‌ घटादिवदित्यनुमानेन पटादिषु तन्त्वादिकारणमेदसिद्धिरिति न 
कार्यंकारणयोरनन्यत्वप्रयुक्तस्सत्कायंवादस्सिद्धयतीति ! तत्रेदं वदामः-अस्माभिरवयवा- 
तिरिक्तावयविनोऽनभ्युपगमात्तन्तुसंयोगविरोषविरिष्टानामेव पटत्वाच्च पटविषयक- 
प्रतीतेस्तन्त्वविषयकत्वासिद्धया तन्त्वाद्यविषयकप्रतीतिविषयत्वरूपटेतोर्मतद्रयसिद्धत्वा- 
भवेनान्यतरासिद्धेः । किञ्च तन्त्वाद्यविषयकप्रतीतिविषयत्वमित्यनेन तन्तुत्वेन तन्तुत्वा- 
वच्छिन्नाविषयकप्रतीतिविषयत्वरूपाथंटामेन तन्तुत्वावच्छिन्नाविषयकप्रतीतिरित्यनेन 
प्रमेयत्वेन प्रमेयविषयकप्रतीतिमादाय तादु प्रमेयत्वावदछिन्नवविषयकप्रतीतिविपयत्वस्यं 
तन्तुषु सत्त्वेन तत्र तन्तुमेदरूपसाध्याभावाद्वयमिचारदोषोऽपि स्यात्‌ । तन्तोरपि प्रमेयत्वेन 
प्रमेयत्वावच्छिन्नविषयकप्रती तिविषयत्वन्तस्यापि संभवतीत्याकूतस्‌ । तथा च कारणत्वा- 
वस्थाविदि्टस्येव कारणसामान्यस्य कार्यत्वावस्थाविशिष्टवेषेणाभेदाभ्युपगमान्नात्र विल- 
क्षणवृद्धिवोध्यत्वहेतुना सत्कार्यवादासिद्धिर्दाक्यते वक्तुम्‌ । एवं रोब्दभेदहेतु रप्यसिद्धः | 
पटादिशब्दानामस्माभिस्संयोगविशेष विशिरतन्त्वादिवाचकताया एवाद्धीकारात्‌ । तन्तुः 
त्वाद्यवछिन्नावाचकराब्दवाच्यत्वं तु तादृरप्रमेयादिराब्दवाच्येषु तन्तुषु व्यभि- 
चरितम्‌ | 

एवं वहवस्तन्तवः एकः पट इति प्रतीतिन्यवहारयोरपि बहूनि धान्यानि, एको 
धान्यराशिरिति प्रतीतिन्यवहारयोरिवोपपत्तिः । तत्र यथैकत्वं वुद्धिविदोपविषयत्वात्मक- 
समुदायत्वगतमेव विषयः, तथाऽत्राप्यवस्थाविशेषरूपपटत्वगतमेव विषय इईत्यद्खीकारा- 
दनुपपत्यभावात्‌ । इत्च संख्याभेदाद्‌ व्यवहा रभेदाच्च नासत्कार्यवादस्साघयितु शक्यते । 
एवमेकस्येव वस्तुनः कालभेदेन कार्य॑मेदोऽप्युपपद्यते । यतो हि मृद एव घटत्वावस्थायामु- 
दकाहरणसाधकत्वं पिण्डत्वावस्थायाच्च कूञ्यनिर्माणसाघकत्वमिति काटविशेषावच्छेदेन 
सुकभतया नात्र कायंभेदात्‌ सत्कायंवादसिद्धिः । मथा बाल्यकत्वावस्थाविरि्टेन पुरुषेणा- 
ल्पपरिमाणविरिष्टं स्तोकगुरत्ववच्च वस्तु गृह्यते, तेनेव युवत्वकालावच्छेदेन तद्विपरीतं 
गृह्यते, धार्यते च तद्देव कालभेदेनावस्थाविशेषस द्ावाभ्यामुपपद्यत इति न कश्चिदोषः। 
एवमाकारभेदोऽपि न भेदसाधक उपदशितरीत्या तस्यापि कालमेदेनोपपत्तेः | 

किञ्च, कायकारणयोः पूर्वापरकालर्वातित्वेनानन्यत्वं न संभवतीति यदुक्तम्‌, तदपि 
वाल्िदाभाषितम्‌ । ताख्पत्रेण यत्र ताटद्को निर्मीयते तवर ताटङ्कुत्वविशिष्टे विद्यमाने पत्रे 
यथा इदं ताटङ्खो भविष्यतीति भविष्यत्वप्रतीतिरूपपद्यते, तथेव तन्तुषु विद्यमानेषु 
परत्वावस्थायामिव तद्विदिष्टेऽपि भविष्यत्वप्रतीतेनिरावाधतया का्य॑त्वावस्थाश्रयस्यै- 
कत्वेन पूर्वमपि सत्त्वेन केवलामवस्थामादायव च प्रतीतेर्नाव्र कालमेदहेतुनाऽसत्कार्यवादस्स- 
म्भवति । एवमेव कारकव्यापारवेयर््यादिदोषाणामपि नावकाशस्सम्भवति । अवस्थाय 


((-0. 9811101118118010 (111५6151 (0661100. 1411566 0 6810011 


ज्ये भा मागंऽफा०पू० २०४३ वि ] सत्कायंवादसमीक्ना १५७ 


उत्पत्तिस्वीकारेण तदर्थं कारकन्यापारादीनामावश्यकत्वात्‌ 1 तत एव नित्यानित्य 
विभागनुपपत्तिरनवस्था वा न संभव्रति। तदेतत्सर्वमभिप्रेत्य विरि्टादेतसिद्धान्त- 
स्थापकः श्रीनिगमान्तमहादेदिकेरनुगृहीतं न्यायसिद्धाञ्जन-- “अवयविनोऽस्माभिरन- 
भ्युपगमाद्‌ वुद्धिराव्दसंख्याकार्यादिभेदस्यावयव्यारम्भकतया भवदभिमतावस्थान्तर- 
मात्रेण निर्वाहात्‌" इत्यादिना ग्रन्थेन । इत्थञ्च कार्यत्वावस्थाश्रयस्य कारणत्वाव- 
स्थाश्रयस्य चैकत्वेन सत्कार्यवादसिद्धिरिति वििराद्रंतिनामा्यः । एवमत्र वेदान्त्यभि- 
मतसत्कार्यवादो नैयायिकोक्त दूषणोद्धा रपूर्वकं सविमर्शं न्यरूपि। अथाद्रेतसिद्धान्तानुरोधेन 
सत्कार्यवादः उपस्थाप्यते । 
अटेतसिद्धान्तानुरोधेन सत्कायंवादनिरूपणम्‌-- 

अद्रेतसिद्धान्तस्थापकाः श्रीभगवच्छङ्कुरपादाः शा इ रभाष्ये द्वितीयाध्याये प्रथम- 
पादे आरम्भणाधिकरणे “'तदनन्यत्वमारम्भणशब्दादिभ्यः'* “भावे चोपख्व्धेः'" 
“सत्वाच्चावरस्य'' ““असद्रयपदेगाच्नेति चेन्न धर्मान्तरेण वाक्यदोषात्‌"" ““युक्तेर्ाब्दान्त- 
राच्च" “पटवच्च “यथा च प्राणादिः इति सप्तमिस्सूत्रदश्रुतियुक्ति्वाधारीकरत्य 
कार्यंकारणयोरभिन्नत्वप्रतिपादनमुखेन सत्कायंवादं प्रसाध्य जगतो ब्रह्मानन्यत्वं 
स्थापयाम्बभूवुः  तेषामयमादायः--त्रह्यव्यतिरिक्तस्य कृत्स्नस्य जगतो व्यावहारिकसत्य- 
त्वमात्राभ्युपगमेन परमाथंतोऽसत्यत्वेन घटपटादिरूपकार्यवर्गे परमार्थतो ब्रह्मभेदस्या- 
भावात्‌ ब्रह्यरूपकारणाभिन्नं जगद्‌ भवति, अर्थादुत्रह्यरूपकारणभिन्नस्यवास्ल्वात्‌ 
जगदमेदस्सिद्धयतीत्यभिप्रायः । विषयेऽस्मिन्‌ दृष्टान्तापेक्षायां “यथा सौम्येकेन मृत्पिण्डेन 
संव मृन्मयं विज्ञातं स्याद्वाचारम्भणं विकारो नामधेयं मृत्तिकेत्येव सत्य'"मिति श्रतिमुखेन 
मृदभिश्नवटो दृष्टान्ततया प्रादरि । 

अयमर्थः-एकेन कारणभूतेन मृत्पिण्डेन सवे घटडरावादि कार्यम्‌ । मृन्मयं 
मृदात्मकम्‌ । विज्ञातं स्यात्‌-विदितं भवति । विकारः-घटशरावादिः । नामधेयं 
नाममात्रं वस्तुतो नास्तीत्यर्थः । वाचारम्भणं-भारभ्यत इत्या रम्भणं वाङ्मात्रेण 
केवलमस्तीत्यारभ्यत इत्यथः । मृत्तिकेत्येव सत्यमिति-मूद्रूपकारणमात्रं परमाथंः, 
अन्यश्च घटादिविकारो मिथ्येत्यर्थः । इत्यञ्च परमाथतो मृदूपकारणभिन्नस्य सवस्य 
मिथ्यात्वेन कारणव्यतिरिक्तका्यस्येवाभावात्‌ सत्कायं वादस्सिद्धयतीत्थारायः । 

अत्रेदं विचायंते-सांख्योक्तसत्का्यवादस्याद्वेतिनां सत्कायंवादस्य च कोऽमेदः ? 
अत्र वदामः । सांख्याः कार्याणां कारणानाञ्च परमार्थतो वृत्तित्वमभ्युपगम्य तयोर- 
भिन्नतया कारकव्यापारात्प्रागपि कारणे कायंमस्ति, तेन चाभिव्यक्तिर्भवतीति केवलेनासु- 
मानप्रमाणेन साधयन्ति सत्कार्यवादम्‌ । 

अद्ेतिनस्तु-अभेदो भेदाभावः, स चैकत्वे पर्यवस्यति । तथा च कारणादन्यस्यैव 
कायंस्याभावेनेकत्वरूपाभेदः कारणे सिद्धयतीति कायंकारणयोरनन्यत्वप्रतिपादन- 
मुखेन सत्कार्यवादं समथंयन्ते । अयच्च सत्काय॑वाद आगममृलको युक्तिमूरकश्च । 
तदुक्तं-श्रीशाङ्कुरभाष्ये-युक्तेर्रब्दान्तराच्चेति सूत्रव्याख्यानावसरे--“.` युक्तिस्ता- 
वद्रण्यंते दधि घटसूचकाद्य धिभिः प्रतिनियतानि कारणानि क्षीरमृत्तिकासुवर्णादीन्यु- 


पादीयमानानि लोके दुरख्यन्ते । नहि दध्यथिभिर्मृत्तिकोपादीयते, न घटाथिभिः क्षीरम्‌, 
तदसत्कायंवादे नोपपद्ेतेति । 


किञ्च, सांख्यवदेभिः कारणे विद्यमानस्य कायंस्याभिव्यक्तिर्नेष्यते यतो हि शाङ्कर- 
भाष्ये कारणे कार्यस्य प्राक्सिद्धत्वपक्षे कारकव्यापारो निरर्थकस्स्यादिति नैयायिकोक्त- 
रशङ्कामुद्धाव्य एकस्मिन्नेव देवदत्ते बाल्यत्वयुवत्वाद्यवस्थाभेदसत्त्वेऽपि यथा पुरुषस्यैकत्वम्‌, 
तथेव प्रकृतेऽपि मुदरूपकारणस्येवागन्तुककायंत्वावस्थायाः स्वीकारात्तादशावस्थोत्पादकत्वेन 
कारकव्यापारस्यावहयकतया न॒ कारकव्यापारवेयर्थ्यमिति समाहितम्‌ । तथा च 
भाष्यसन्दभंः-“यतः कार्याकारेण कारणं व्पवस्थापयतः कारकव्यापारस्यार्थवत्व- 
मुपपद्यते । नहि देवदत्तः सङ्कोचितहस्तपादः प्रसारितहस्तपादश्च विदोषेण दुश्यमानत्वेऽपि 
वस्त्वन्यत्वं गच्छति, स॒ एवेति प्रत्यभिज्ञानात्‌ । तथा प्रतिदिनभनेकसंस्थानानामपि 


पित्रादीनां न वस्त्वन्यत्वं भवति, मम पिता मम श्राता मम पत्र इति प्रत्यभिज्ञानात्‌" 
इति । 


एवच्वेतत्‌ सिद्धं यद्‌ विशि्टाद्रेतिवदट्रेतिनोऽपि कारण आगन्तुकोमवस्थामभ्यु- 
पगम्य सत्कार्यवादं पोषयन्ति; परन्तु विरि्टाद्रतिभिरवस्थायाः परमार्थतस्सत्वमभ्यु- 
पगम्यते, अद्रेतिभिस्तु व्यावहारिकसत्यत्वमेवेष्यते, नतु परमार्थसत्यत्वम्‌ । तथाऽभेद 
इत्यस्यैकत्वे पयंवसानात्‌ कारणभिन्नस्य कार्यस्य वस्तुतोऽभावेन सत्कायंवादत्वमद्वेतिनां 
पक्षे कायंत्वकारणत्वावस्थाश्रयन्यक्तेरकत्वेन कार्यकारणयोरभिन्नतया सत्कार्यवादत्वं 
विरिष्टादरेतिनां पक्षे त्रिष्वपि मतेषु मेदोऽनुसन्धेयः । 

इत्थमस्मिन्निबन्धेऽस्मामिर्मतभेदेन सत्कायं वादस्वरूपं तत्र युक्तायुक्तत्वं परस्पर- 
वैलक्षण्यञ्च यथामति प्रत्यपादि । इतोऽप्यत्र जिज्ञास्यविषयाणां सत्त्वेऽपि सारांशमात्रमुप- 
पा्यग्रन्थविस्तरभिया खल्वेतावतेवोपरम्यत इति शम्‌ । 

पं० भरोवशिष्ठमुनिमिधः 
संस्कृत-हिन्दी-विद्यापोठम्‌, ्ारखण्ड 

तत्त्वस्येकलत्वमव्यक्त्यादिसपिक्षं भेदं न सहते, बुद्धिभेदात्‌ । तत्त्वेकरूपतां कथं 
भेत्तुं प्रभवेत्‌ तत्र साधनप्रकारो भिन्नो भवतु नाम, परन्तु तत्राऽपि सामञ्जस्यं सामरस्यं 
च जायते। सांस्कृतिकपरिवेदो विभिन्नदेशदार्शनिकविचारमेदस्य स्वाभाविकं 
कारणम्‌ । तथा सत्यपि दु दयते नु कस्यापि देशकाकभेदभिन्नस्य दाडंनिकस्य विभिन्न- 
देशका्जातेन दार्शनिकेन सह विचारस्यांशतः साम्यम्‌ । इमां चावलोक्य तुलनात्म- 
दशंनाध्ययनक्रमे एष सन्देहो विचारपदवीमधिरोहति यत्‌ पूर्वकाखोत्पन्नदाशंनिक- 
विचारेऽनुप्राणितप रवतिदारांनिक इति । अत्रेतिहासिकतथ्यस्य प्रमाणान्तरस्य चापेक्षा नून- 
मपरिहार्या । एकोनविशरतान्दां भारतीयेन सह॒ इगडदेशीयानां पारस्परिकं 
वेचारिकमादानप्रदानमासीत्‌ । अतः शङ्कुरदर्ानस्य त्रेडलेदर्शानस्योपरि परिलक्षितं 
साम्यं हठान्निषेद्धं, शक्यते । अतः राङ्कुरस्य यो हि सिद्धान्तस्तेन साम्यं ब्र उलदार्शनिकः- 
सिद्धान्ते वर्तत इति स्वोकर्तव्यम्‌ | 

श ङ्गुरस्यादरेतवादसिद्धान्तो ब्रेडलप्रदशितनिरपेक्षवादविचारभ्रदशंनेन साहाय्य- 
मापद्यत इति निश्चप्रचं वचः श्रूयते । कदाचित्‌ केनचित्‌ पुरुषेण त्रडरमहोदयस्य 
समीप उक्तं यच्छङ्कु राचायद्धितसिद्धान्तस्य प्रभावो भवतूप्रदशितसिद्धान्ते वर्त॑ते, तदा 
तेनोक्तं मया भारतीयाद्रेतवादो नावलोकितः । इमामुक्तिमाध्ित्यैतदेव वक्तु शक्यते यद्‌ 
घुणाक्षरन्यायेन शङ्करस्य प्रभावः परिलक्ष्यते । वस्तुतस्तु स्वतन्त्रा तावदुभयोवि- 
चारसरणिः। शङ्करो तब्रडलेमहोदयश्च निरपेभतत्त्वमेव शब्दप्रयोगभेदमाधित्य 
स्वीकूवति । शून्यवादिनां मते रान्यस्य यदि चतुष्कोटि विनिमुक्तरब्दस्वरूपता, तदा 
तन्मते मूकं तत्त्वं निरपेक्षमेव । आचायः राङ्कुरः सद्रूपं ब्रह्म स्वीकरोति । तच्च ब्रह्म 
्रेडलेस्वीकृतेन एेवसोल्यूट्‌" इत्याख्येन परमार्थतत्त्वे साम्यं वैषम्यं च॒ भजते । 
परमंरतः साम्यस्य सर्वथा निराकरणं तु सम्भवति | उभयस्वीकृतस्य तत्त्वस्य 
विहङ्खमद्ष्टया विवरणमेवादावपेक्षितम्‌, येन॒ तत्त्वस्वरूपवगत्यानन्तरं मापदण्ड- 
मवगत्य तत्सम्बन्धिविच।रमवधूत्य नूनमेव तच्च साम्यं वेषम्यं वाऽस्ति न वेति वक्तु 
राक्यते | 

ब्रेडरेमहोदयमतेन सत्यस्य स्वरूपमेतदेव संक्षेपेण वक्तव्यं यद्‌ विधिमुखेन 
तत्रापुणं सामञ्जस्यं निषेधमुखेन च आत्मविरोधहीनत्वमिति" । एतावता “देवसोल्य॒ट्‌' 
निरपेक्षत्वं स्वरूपतां न व्यभिचरति । 


दा _्कुरमतेऽपि ब्रह्मण एव परमां सत्यत्वं विद्यते, तस्य च स्वरूपं विरोधटीनत्वं 
सामञ्जस्यमेव स्वीकर्तव्यम्‌ । नूनमेव प्रदरितेयं विचारप्रक्रिया तावदेकस्यैव तत्त्वस्य 
रूपद्यात्मिका । यत्र॒ सामञ्जस्यं तत्र विरोधहीनताऽवश्यमेव भवेत्‌, उमयोः समान- 
व्या्धिकत्वात्‌ । एवमेव यत्र विरोधशुन्यता तत्र सामञ्जस्यं मन्तव्यमेव । यथा शङ्कुरेण 
न्यायसम्मतस्येङवरस्याधिष्ठातृत्वविचारणायां सम्यगभिहितम्‌, प्रधानस्य जोवात्मक- 
पुरुषस्य चाधिष्ठातुत्वरूपेण यदि स्वीक्रियते, तदेरवरः प्रधानपुरुषयोरधिष्ठातु- 
रूपेण जगतः कारणं न भवितुर्महति, यतः उभयोरधिष्ठातत्वेन रूपेणेडवरस्य स्वीकारेऽ 
सामञ्जस्यमपरिहार्यमेव 1 कीडशं तदसामज्जस्यमित्याराङ्क्य हीनमध्यमोत्तमरूपेण 
विभिन्नप्राणिनामृत्पादके रागदेषमोटादिदोपश्रसङ्घात्तत्राप्यनीनश्रत्वमेव प्रसज्येत । 
यदि प्राणिनां कर्मंणामपेक्षां बरृत्वा सृष्टौ वेषम्यमपरिहार्यमेव, अतो नास्त्यनीदवरत्व- 
प्रसङद्खावसरः। एतद्रक्तुं शक्यते यद्‌ यथास्वीकारे विरोधिभावानां परस्परमाघातो 
नेवापरिहूतो जायते । यतः कर्मणः ईश्वरस्य च प्रवर््यप्रवर्तकरूपतायामन्योऽन्याश्चय- 
दोष्रसद्धः स्यात.। एतदुदोषपरिहारार्थमीदवरस्यानादित्वरस्व,कारे वैचारिकविरोध- 
सृष्टिः स्यात्‌, यतो वर्तमानकारस्येवातीतकारष्वप्यन्योन्याश्रयदोषस्य समानत्वादन्ध- 
परम्परान्थायः प्रसज्यते । विनेव दोषं स्वार्थे परार्थे वा न कोऽपि प्रवर्तंते, स्वार्थप्रयुक्त- 
प्रवृत्तः सन्नेव परार्थे प्रवर्तते । स्वाथंमूलिकायामीख्वरप्रवृत्तावनीदव रत्वप्रसक्तिः 
कथमिव निराकतु शक्येत्यादि । अतोऽसामञ्जस्यदोषत्वात्तच्छृन्यत्वमीश्वरे न 
भवितुमर्हतीति जगतः कारणत्वं निराकृत्य ब्रह्मण एव संसारं प्रत्यभिन्ननिमित्तोपादनता 
प्रसाधिता 1 ईधरस्य प्रधानपुरुषयो रविष्डातृत्वेन जगत्‌कारणत्वं नोपपद्यते, कस्मात्‌ ? 
असामञ्जस्यात्‌ । कि पुनरसामजञ्जस्यम्‌ ? हौनमध्यमोत्तमभावेन हि प्राणिभेदान्विदधत 
ईश्वरस्य रागद्वेषादिदोषप्रसक्तेरस्मदादिवदनीन्रत्वं प्रसज्येत । प्राणिकरमपिक्षितत्वाद्‌- 
दोष इति चेत्‌, न; कर्मेड्व रयोः प्रव््थंप्रव्तंयितुत्वे तावदितरेतराश्रयदोषप्रसङ्खात्‌ । 

नानात्वादिति चेत्‌, न; वर्तमानकार्वदतीतेष्वपि काडरेष्वितरेतराश्रयदोषविदोषादन्ध- 
परम्परान्याापत्तेः। अपि च ““प्रवर्तंनालक्षणादोषः" (न्यायसु° १।१।८) इति न्याय- 
वित्समयः। नहि कश्चिद्‌ दोषप्रयुक्तः स्वार्थे परार्थं वा प्रवतंमानो दुदयते । स्वाथंप्रयुक्त 
एव च सर्वो जनः परार्थेऽपि प्रवतंत इत्येवमप्यसामञ्जस्यस्‌, स्वाथंवत्त्वादीश्चरस्या- 
नीच्रत्व प्रस ङ्खात्‌ 1 पूरषविरोषत्वाभ्युपगमाच्चेश्चरस्य पुरुषस्य चोदासीन्याभ्युपगमाद- 
सामञ्ञस्यम्‌ (शा० भा० २।२।३७) । 

आभासेष्वसामञ्चस्यप्रदशंनार्थं त्र उरेमहौदयः आचार्यशङ्कुरस्येव सूष्षमेक्षिकया 
ताकिकं विवरणं प्रस्तुतवान्‌ । सम्बन्धादिसामान्येन स्वीकृतविचाराणां पक्षे दोषो- 
द्धावनपूर्वकं तत्रान्तर ङ्गविप्रतिपत्तिनिरूपणं कृतवान्‌ । यथा सम्बन्धस्य समस्या- 
मादाथोकवतं ब्रेडठेन यत्‌ सम्बन्धः सदोभयनिष्ठो भवति । यथा भारतीयेरुच्यते-- 
सम्बन्धो हि सम्धन्धिद्टयभिन्नत्वे द्िष्ठतया वििष्टवुद्धिनियामकः। अतः संयोगो 
भवतु, समवायो वा संयोगत्वे गुणरूपत्वं समवायत्वेऽतिरिक्तपदार्थरूपत्वम्‌ । परन्तु 
विचारे एतद्‌ हयमप्यसमीचीनम्‌, यतः सम्बन्धस्य पदस्य विह्ोषणत्वे तेन पदस्य 
सम्बद्धता दूर ङ्कता । यदि पदद्वये तस्य सम्बन्धस्य स्थितिः स्वीक्रियतेऽतदाऽपि स एव 
दोषः । यदि सम्बन्धः पददयस्य समानधर्मो भवेत्‌, तदा पार्थक्यसम्पादनं कथमिव 
स्यात्‌ ? तथा चास्यां स्थितौ पदद्वयस्य पाक्यं नव भवेत्‌ । यतस्तन्मध्ये वास्तविक- 
पाथंक्यसम्पादकत्वभेव नास्ति । एकात्मके वस्तुनि समवायकल्पनाऽपि न सम्भवति, 
यतस्तदान्येऽपि बहवो दोषा अहमहमिकया समापतेयु- । 


परमाणुकारणतावादखण्डनप्रस ङ्ध रंकराचार्यः किञ्चिदंशतो भिन्नयुक्तिक्रमं 


प्रद्य त्रेडलेमहोदयानुरूपमेव समवाये संयोगे च विप्रतिपत्ति प्रदद्यं 
स्वविरोधमुपदशितवान्‌। तत्रोक्तम्‌-समवायोऽन्यपरमाणुषु समवेत इति न 


भवितुमर्हति, यत॒ उभयोः साम्यमनवस्थितिञ्च विद्यते। यथा परमाणुभिर- 
त्यन्तभिन्नो इबयणुकः समवायसम्बन्धेन तत्सम्बद्धो भवति, तथेव समवायोऽपि 


1 1 





१. (106 (61210 15 ००६ 76 24}€6(1९€ ° ००6 {€7, 07, 1६ 59, 
1६ ००६ 76216, 007 9 {06 58716....30871, 07 €) 22217 
11676 1§ 0 76180 ९६५८५ 0€00, 07 13 106 7612110 
11617 ©01711100 7006119 07 पला 021 {6605 पाल) 2027 ? 
06४ 276 ०0५५ 001 ६५५० {€ ३६ 8211, 06686 ०0 56708786. 
^ 11010 ६115 ०6.५४ 7016, 10 $ 6856 7091600 9 
11676066 #0णात 06८ ०प्र६ 10 20 28879४86 71. 
(06878066 8700 ९6811 2. 27) 


२१ 


((-0. 981110411118118010 (111५6151 (0661100. 1411560 0 66810011 





१६२ सारस्वती सुषमा [ ४१ व° १-४ अ 


समवायिभ्योऽत्यन्तं भिन्नोऽपि समवायरूपान्यसम्बन्धेन समवायादिभिः सह 
समवायोऽपि सम्बद्धः स्यात्‌ | यत उभयोरेवाव्यन्तमेदः समान एव, अतस्तत्रत्य- 
समवायोप्यन्यसमवायस्य कल्पना भवेत्‌, तथा सत्यनवस्थादोषः प्रसज्येत ! यद्यच्येत-- 
एतादुयीं प्रतीतिमादायेव ग्राह्यस्य समवायस्य समवायिभ्यो नित्यसम्बन्धरूपेण 
गृह्यते, नासम्बन्धो न वान्यसम्बन्धपिक्षः, अतस्तदर्थमन्यसम्बन्धकल्पना न युक्तिसङ्ख- 
तेति नानवस्थादोषः । 


आचायः शङ्करः कथयति-एतत्कथनं प्रलापमात्रमेव, यतरतथासति 
सं्रोगेऽपि संयोगिभिः सह नित्यस्रम्बन्धरू्पेण सम्बन्यः स्यात्‌ | संयोगोऽपि समवायस्येव 
विनैवान्यसम्बन्धं सम्बद्धो भवेत्‌ । यदि संयोगिभ्यो विभिन्नपदार्थंत्वात्‌ संयोगः 
समवायस्यान्धसम्बन्धमपेक्तते, तदा समवायोऽपि समवायिभ्यो भिन्नपदा्थंत्वादन्य- 
सम्बन्धमपेक्षते एव । संयोगो गण इति गुणत्वादन्यसम्बन्धमपेक्षते, अगुणत्वादसमवायो 
नान्यसम्बन्धमपेक्षते--इयमपि युक्तिनं समीचीना, यत॒ उभयोरप्यपेक्षाकारणस्यार्थात्‌ 
सम्बन्धिभिन्नता समानेव गुणपरिभाषा तु न सामान्यमूतेत्यन्यशास्त्रदृष्ट्याऽशास्त्रीये- 
वेदोषिकेरेव परिभाषितत्वात्‌ । 


अतः समवायस्यान्यपदार्थत्वेन स्वीकत्‌ णां मतेऽनवस्थादोषः स्यदेव- 


“राभ्यां चाणुभ्यां ह्यणुकमुत्पद्यमानमत्यन्तभिन्नमणुभ्यामण्वोः समवेतीत्य- 
भ्युपगम्यते भवता । न चेवमभ्युपगच्छता राक्यतेऽणुकारणता समर्थयितुम्‌ । कृतः, 
साम्यादनवस्थितेः । यथेव ह्यणुभ्यामत्यन्तं भिन्नं सद्‌ ह्यणुकं समवायलक्षणेन सम्बन्धेन 
ताभ्यां संबध्यते, एवं समवायोऽपि समवायिभ्योऽत्यन्तभिन्नः सन्‌ सभवायलक्षणेनान्येनेव 
संबन्धेन समवायिभिः सम्बध्येत, अत्यन्यभेदसाम्यात्‌ । ततद्च तस्य तस्यान्योन्यः 
सम्बन्धः कल्पयितव्य इत्यनवस्थैव प्रसज्येत 1 नन्विह प्रत्ययग्राह्यः समवायो नित्य- 
सम्बद्ध एव समवायिभिगु ह्यते, नासम्बन्धः सम्बन्धान्तरपेक्षो वा । ततश्च न तस्यान्यः 
संबन्धः कल्पधितव्यः, येनानवस्था प्रसज्येतेति । नेत्युच्यते-संयोगोऽप्येवं सति 
संयो गिभिनित्यसंवद्ध एवेति समवाथन्नान्यं सम्बन्धमयपेक्षेत । अथार्थान्तिरत्वात्‌ 
संयोगः सम्बन्धान्तरमपेक्षेत, समवायोऽपि तहर्यार्थान्तरत्वात्‌ संवन्वान्तरमपेक्षते । 
न॒ च गुणत्वात्‌ संथोगः सम्बन्धान्तरमपेक्षते। न समवायोऽगुणत्वादिति युज्यते 
वक्तुम्‌, अपेक्षाकारणस्य तुल्यत्वात्‌, गुणपरिभाषायारचात्मनत्वात्‌ । तस्मादर्थान्तरं 
समवायमभ्युपगच्छतः प्रसज्येतेवानवस्था । प्रसज्यमानायां चानवस्थायामेकासिद्धौ 
सर्वासिद्धेद्रभ्थिामणुभ्यां ह्यणुकं न वोत्पद्येत'” ( ब्र° शां० भा० २।२।१२३ ) | 

ञ्ये० भा० मार्गं ऽफा०पू० २०४३ वि° ] शङ्ख र-त्रेडक्योस्तुलनात्मकमव्ययनम्‌ १६३ 


सामज्ञस्यं विरोघहीनता च- 

एतद्‌ द्रयमपि तत्वं शङ्कुरदृष्रूया ब्र उखेदुष्रया च मुख्या स्वरूपेण प्रयुक्तो भवति 
व्यृहापोहात्मकसूक्ष्मद्‌ ्रूयाऽवगम्यते । परन्तु सूक्ष्मेक्षिकयाऽवलोकने त्वेतदस्त्रप्रयोगे 
चो भयोरस्ति मेदः । तात्त्विकविचारवेलायां तत्सिद्धान्तेनेवेतस्याभिव्यक्तर्जायते । यथा 
तकमहत्वमाध्ित्य विचार्यताम्‌, संस्कृतिविेषादर्शाभिसन्धितच्वं यदि पृथक्‌ क्रियते, 
तदोभयोविचारयो रतिशयसाम्यं परिलक्षितं भवति । तर्क विषये यादुदीर ङ्कुरस्यास्था 
दु र्यते, तथेव ब्रेडकेमहाशयस्यापि राङ्क रः तर्कस्य प्रयोगं व्यवहारविषय एव करोति, 
अतस्तत्त्वज्ञानवेखायां श्रुतिमेवाभृतां मन्यते, यतस्तत्त्वज्ञानविचारेऽतिरिक्तः प्रामाणिक- 
मार्गो नास्ति, श्रुतिसिद्धस्य तक्रंणापि परिपुषटिमंवतीति चेत्‌ सम्यगेव, परं तरककरानुसन्धा- 
नेन श्रुत्यर्थो नानुसन्धेय इति । 

तान्यपि तकपित्तिभ्यां तत्वन्ञानस्योपकरर्वन्तीति चेदुपकरुर्वन्तु नाम । तत्त्वज्ञानं तु 
वेदान्तवाक्येभ्य एव भवति ब्रह्यसूव्रशा० भा० २।१।३) । वबुद्धिप्रक्रिया यावत्‌ प्रचरति 
तावदेवास्ति, नास्तीत्यादिकोटिरूपेण प्रचलति, किन्तु बुद्धेः पूर्वं येषां पदार्थानां 
स्थितिरस्ति, अर्थाद्‌ बुद्धिमूलभूतवस्तुनि बृद्ेश्चीत्कारेऽसामर्थ्यं स्फुटं परिलक्षितं भवति | 
तत्र श्रुत्येव तत्त्वज्ञानं करणीयम्‌ । वुद्धिचिन्तनप्रक्रिया तर्केण च परमेव परं तत्त्वम्‌, 
यतश्चिन्तनप्रक्रिया सीमितपरवद्धा, अतः स्वभावादेवेयं सापेक्षा, सापेक्षपरिधिपखिद्धा 
निरपेक्षा न भवति, अत एवोक्तम्‌-'“ अचिन्त्याः खद्कु ये भावा न तांस्तर्केषु योजये'" 
दिति तर्काविषयत्वाद्‌ वुद्धिपरिकल्पिता निरपेक्षत्वं नास्तीति । 


भाचार्यशङ्कुरस्य विचारवेरिष्रयं बोधितमिदानीं त्रंडलेमहोदयस्य तकंविषयिणी 
धारणाऽभिग्यज्यते । अयमपि वस्तुवादिनामिव तकं यथाथंताया परिमापकं नेवाङ्खी- 
करोति । तदनुसारेण वुद्धिग्यापारस्य मौलिकप्रक्रियात्वेऽप्येतत्तु स्वीकरणीयमेव यदयं 
व्यापारः सदेव संरकेषणात्मको विरखेषणात्मको वा भवति । अत एव सापेक्ष इत्युच्यते । 
अस्मद्विचारो निणंयात्मको भवति, अत एव सापेक्ष इत्युच्येत | अस्मद्विचारो 
निर्णयात्मको भवति, किन्त्वसौ कदापि स्वभावेनैकात्मक एव न जायते। 
उदेश्यविधेयरूपेण संदिलटनिर्णयात्मकस्य वस्तुनो द्विधा विभागं करोति। तव्रोदेदयभूतं 
तत्त्वं तत्‌ (11121) इति शाब्देन, इदम्‌ (11175) इति शब्देन वा सूचितो भवति, 
निरपेक्षाधिष्ठानरूपेण स्थितस्य तत्त्वस्य सत्यशब्देन सूचयितुं शक्यते, किन्तु तत्र या 
प्रकारता निदिर्यते, अर्थात्‌ (५५12५) इत्युच्यते, सा सा सम्बन्वनिष्ठेति सपेक्षेव वर्तत 
इत्यस्ति काऽपि विप्रतिपत्तिरिति । व्यवहारसच्चालनाय प्रयुक्तप्रकारनिर्णय एवापेक्षित 

१६४ सारस्वती सुपमौं [ ४१ प° १-४अ० 
एको मागं इति, यतोऽन्तःकरणकार्यक!रिरूपेण वुद्धेरेष एव स्वभावः 1 वद्धिः सदेव 
चिन्तनव्यापारमाव्रमाच्रित्य ताकिकप्रकियायां प्रवृत्ता भवति, किन्तु सत्यं तु चिन्तनस्य 
(४1111९1); संकल्पस्य (५1110) एवं भावनायाः ({<ला70) इत्येवमेकात्मकरूपता- 
माधत्ते । अत एवाचायंर ङ्कुरस्येव त्रडरेमटाडयोऽपि चिन्तनस्य का्य॑का रिव्यवहार- 
दलायामेव सदुपयोगं मन्यते" । ाचार्यमण्डनो विधिविवेके कथयति ““उपनिषदात्म- 
तत्त्वं त्वनपेक्षविध्यन्तराद्वाक्यात्‌ प्रतोयते" ( वि° वि° पु० २८१ ) । 

वाचस्पतिमिश्रेणापि न्यायकणिकायामुक्तम्‌--विधिनि पक्षवेदान्तवाक्यादेवा- 
त्मतत्वस्य प्रतीतिर्भवतीति मण्डनमिश्चवाक्यस्य टीकायां वाचस्पतिमिश्रः कथयति- 
तिः खल्विमाः प्रति पत्तयः सम्भवन्ति । श्रतमयी, चिन्तामयी साक्षात्कारवती च। 
इमास्तिस्रोऽपि प्रतिपत्तयो विधानायोग्याः, अतो वेदान्तवाक्ये विधिनिरपेक्षात्मतत्तवस्य 
प्रतिपादनं जायते 1 एतदेव प्रतिपादितम्‌ । ^“तत्तिसृणामपि प्रतिपत्तीनां विद्यानानहं 
त्वादात्मतत्त्वप्रतिपादनपरत्वं हि वेदान्तानामुपपादितस्‌'' (न्यायकणिका पु° २८१) । 

परमेतत्तु मन्तव्यमेव यत्‌ तर्केप्रयोगं विना सांसारिकन्यवहारः स्वंथाऽसम्भव 
एव भवेत्‌ । अतः आचायः चाङ्कुरस्तकंमपि स्वीकरोति, यतो व्यवहारदशाथां तकस्य 
सर्वथोपेक्षा तु न सम्भाव्यते | किञ्च निर्द्टतकबलेनैव तकं स्याक्षमत्वम्‌ 1 अस्मिन्‌ 
प्रसङ्खं एतत्तु न विस्मर्तव्यं यन्माध्यमिकबौद्धानां तकं एव शरणम्‌, तकस्य बहुधा 
बहुविघश्च प्रयोगस्तेरद्खोकृतं, निरपेक्षताया हानिमाकलय्येव भावात्मकपक्षं प्रत्योदा- 
सीन्यं तेन सर्वथा चेतसि निश्चितम्‌, सिद्धान्तप्रकाशने च तत्स्थिरीकृतम्‌ । यद्यपि 
तकस्य भावात्मकता स्वस्व भाववशादेव तत्त्वस्य याथाथ्यंनिरूपणे सर्वथाऽक्नमा, 
तथापि व्यावहारिकोपदेयता तु तकंस्य निवारयितुं न शक्यते, तदा कया चेतनया 
सह त्त्वज्ञानमभीप्सितम्‌ ? अस्य प्रनस्योत्तरमाचार्यशङ्कुरस्य त्रंडरेमहाशयस्य च 
सिद्धान्तयोः समानपदवीमधिरोहति । त्रे डठेमतेन--8€71€०४ €>]0€16106 इति 
संज्ञा वतते । चिन्तनस्य सङ्कल्पस्य भावनायाश्चाविभक्ताभिव्यक्तिरेव | इदं च 
निरपेक्षतत्त्वेन सह्‌ तादात्म्यमप्यद्नुते । शङ्कुरमतेनेतदवगतिरपरोक्षानुभूतिर्वा । इयं च 
साक्षात्‌ स्वभावस्य भवति 1 नात्र सन्देहो यदुभयोः प्रतिपादनशेल्यां वर्तते भेदः, परं 
विषयसाम्यं वर्तत एव । शङ्करमतेनावगतिः परोक्षानुभूतिः सम्यग्ज्ञानं वा॒वस्तुनिष्ठ- 
त्वादेकात्मकरूपतामेव विभति ? एतस्य तुलना क्रियताम्‌-२८11॥ 15 €%ए९प- 
€6€ 204 15 ००6 (1010 २. 423) 





१, (1॥0ण्०४5 (620 पला€976 5111 रणड ५९९८० 0 ४119८ 
१5 60171681. (019. २, 4-3). 

तस्यानुभवस्य सत्येन सह॒ तादात्म्यं जायते-(^\^€ 112८ 0१ 1118६ 
7211९ 18 01९, 11121 1६ €इ8ऽला प्रभा 1 €श्छ€प८1८6" (त 2. 451). 
त्रेडरेमहाराय एतादृशमेकात्म्यं निविकल्पानुभूतिश्च सत्येन सहाविच्छेयता- 
दात्म्यापन्चं स्वीकरोति 1 (7€1€166 15 217€2त$% 171 0017 «+0105, 27 
15 016 {118 भाता पालाः एल. (0. 9). 
“सम्यग््ञानमेकरूपम्‌, वस्तु तन्यत्वात्‌“ । (ब्रह्मसूत्रं ° २।१।११) । 


एवमेव राङ्कुरोऽपि वोधेन सह॒ सत्ताया भेदं न मनुते । अस्मिन्‌ प्रपषङ्धे हेगल- 
महोदयस्य कथनमनायासेनैव स्मृतिपथमवतरति-7116 1621 18 78110721 27 
1116 7207021 35 7€21."' पूर्वोक्तविररेषणं साधारण्येनासम्भवदशापन्नमिवाभाति, 
किन्त्वेतस्य दर्दनिव्याख्यावगतिप्रयासः क्रियते, तदा विप्रतिपत्तेरवकाडावसर एव 
नास्ति । शङ्करस्य व्रेडकेमहाराथस्य निरपेक्षत्वं समानमेव, तत्र मेदो न सम्भाव्यते । 


सत्तंव वोधो बोध एव च सत्ता (ब्रह्मसूत्र शां० भा० ३।२।२१) । 


अतस्तत्र ज्ञातृज्ञेयभेदः सर्वथाऽसम्भव एव । ब्रेडकरेमहानुभावः कथयति-- 
44110178 28 2050ृप्॑€ (शला 21] 165 प2{पाः€ 28 60012106 पशप 
1४561 1४25 प्ण्ट्गाताप्र०ा2] पणाला €श्ला$# 6001० 9 1४5 ल 
12115 1806 1". “यदा सर्वे मेदा भस्मिन्नेव तत्त्वे विलयं गच्छन्ति, तदा कथमिव 
काप्यव्यवस्था भवेत्‌ ? एतदेव ज्ञानस्य विषयेण सह्‌ सम्यक्त्वम्‌ ।'" व्यवस्थिताथं विषयत्वो- 
पपत्तेस्तज्जनितस्य ज्ञानस्य सम्भवत्वम्‌ । (्रह्यसूत्रशां° भा० २।१।११) प्रददितहेतुना 
तत्र भ्रमस्य कापि सम्भावना नास्ति, यतः सर्वेषां सम्बद्धभेदानामस्मिन्नेव रयः सम्भूतः 
“1६ 15 66 नि) लु166 ग लाः ग< 209 ०00०81४८ 13 १८६८६ 
1700166152016. वस्तुतो ब्रेडकेमहोदयस्येतत्‌ कथनं श ङ्कराचार्यस्य सत्यत्वलक्षणे 
संघटते । “सत्यत्वं बाधाराहित्यम्‌'” । तदेव बाधाराहित्यं पारमाथितापरिचायकं तत्त्वं 
यत्र निरपेक्षताजन्येकात्म्यं तिष्ठति-एकरूपेणावस्थितो योऽथः स परमाथंः (ज्र° सू 
शां ° भा० २।१।११) । एतत्त मयाऽनुभूयते यद्‌ ब्रं उलेमहानुभावस्य--9 ८०९४ €>९- 
1167166 वस्तुत एव शङ्कुरस्यापरोक्षानुभव एव, यत्र श्रुतिसम्थंनं प्रद्शितमाचार्येण । 
भयं भेदस्तु तत्र लक्ष्यते यत्र त्रेडरमहानुभाव उभवन्यवस्थापना्थं स्वभावनिर्दशाथं 
कस्याप्यागमस्य साहाय्यं नानुसन्धत्ते । परमुक्तकथनेनेवेतत्‌ सुव्यक्तं यत्‌ तस्याशयः सेव 
रहस्यानुभृतिर्यस्याः सम्प्राप्ति्मनीषिणां साक्षाद्‌ अपरोक्षात्‌ सञ्जाता, ब्रेडलेमहानु- 
भावोऽपि स्वीकरोति यदेतादृशं ज्ञानमनुभूतिर्वां साधारणसम्बन्धाध्रितसापेक्षज्ञाना- 

१६६ सारस्वती सुषमा [ ४१ व° १-४ अ० 
तीता एव । (५४८ णऽ च्ल ्रभ््णा.2्‌ गाताः प्णालु 0९11011६ 0 
9178 06४07 छपा तडा छात, कत्‌ (० जाप {815 1112६ 162 
1010 गर 0, 1121 पा110५201€ लष्ा05, = 0पा- (गालृप्ञग), 
77 07161, 125 €श्21०९त्‌ 27 1125 ©0197701€त (116 7एवऽप्रणल णल्‌. 
58107 {112६ 81] 1§ 06%#011त्‌ ए) (107. 7? 486). 

“प्र €०८८ ०० 51081€ >25€८४ ° (116 «^ता]त्‌ € 77 प्ट €०त्‌ ०6 


ल्डएाभ्रा1€, छा 68 1716 गात ८ ल्श्भाः€त 25 {116 71€8पा( लंप्ल 
0 210४ 0 81] ° (कला (10. २. 427). 


एतत्तु स्वाभाविकमेव यदुभाभ्यां भिन्नैव प्रक्रियासिद्धान्तव्याख्यानेऽङ्खीकृता, 
परं विषयवस्तुनि साम्यं त्वतिशायमेव विद्यते । त्रोडरेमहानुभावः कथयति- करि शङ्करस्य 
सदसद्भ्यामनिर्वचनीयमित्यनेनेव साम्यं न भजते त्रेडकेमहानुभावोऽपि स्वदर्शने 
तस्मिन्नेवार्थे तच्छब्दस्य प्रयोगं कुरुते (1112 €एला€166 श०णात्‌ {१६८ 166 
171 711€ (6001765 27५ 5[0पातव दढ (€ लि) 9 811८6 15 11 
1116 € 10९८४०1९). (191त., २. 200) नात्र सन्देहो यदनिर्व चनीयम्‌- 
अथवा 16116201 अनयोः समानार्थंकत्वम्‌ । 


दाङ्करस्येव ब्रेडरेमटोदयोऽपि सत्तायाः सोपानपरम्परां--12€&"८€ ण 
1९621115 स्वीकरोति । एतावान्‌ भेदो यच्छ ङ्कुरदुष्या चत्वारो निम्नलिखिताः प्रकाराः 
सन्ति-जलीकप्रातिभासिको व्यावहारिकः, पारमाधथिकश्च; किन्तु त्रेडलेमहानुभावो येन 
रूपेण-12€९7€€ ° २८०11५५ इत्यस्य व्याख्यानं करोति, तेन रूपेण सत्ताया 
असङ्ख्येयाः प्रकारा भवितुमर्हन्ति । तद्दृष्ट्या या सत्ता यावदधिकांश एेकात्म्पन्धाख्यानं 
कतुं शक्नोति, तावदंश॒ एव तस्य सत्यत्वम्‌, अर्थात्‌ तत्त्वसान्निध्य्रं भजते “ [116 
प्प 20 116 86६, ^+{1ल]1 10 ०८ €0४्ल(€त्‌ 100 20501८6, «णपा 
7९वृ पा८ 1685 271206<760४ 2.0 20१५1४01, 15 प्ठा८€ 7681 211 (1115 
15 ९02४ ५८ टवा ए १९९८९ ग एल्दा प्क 20 ([17पो. (एत. 9. 323) 
2171 14९2 15 71016 प्पट 171 70007111 25 1६ 207070261163 1२९211४४. 
4.7५ 1६ 2ए70461168 ९२८३11४४ [प एण०पपना) 85 1८ "0५05 प्ल 21)} 
7101-6 (070 016९. (100 7. 3 39). अयमाशयः-आभाक्तसोपानपरम्परायाः 
कापि निश्चिता विरामरेखा नास्ति, परं शङद्धुरदृ्टया स्पष्टतस्तिधा विभागः कृतः| 
अन्यच्च आभासस्य प्रकारो निरपेक्षतत्वेन सह केन रूपेण सम्बद्धः ? एतस्य व्याख्याना्थ- 
मविद्यायाः साहाय्यं स्वीकरोति, व्रेडलेमहानुभावेन स्वमतसम्थनार्थं॑कोऽपि दार्शनिकः 

विधिनाङ्गीकृतः । शङ्कुरमतेन सम्बन्धभ्र तिपादिकाऽविद्याऽनिर्वचनीया त्रैडकेमतेऽपि 
पूर्वोक्तः सम्बन्धः-10८्]011८2)91८ अनिर्वचनीय: (101. (>€ >1 >). 
अयमनुभवो वहुधा प्रकारितः । 


पूवेक्तविदरेषणेनेतद्रक्तुं शक्यते यद्‌ दार्निकव्याख्यानदूष्टया निरपेक्षेण 
सह सपेक्षसम्बन्धविषये दा द्कुरेण यादृशः समीचीनो निर्वाहः कृतः, ब्रेडरमहानुभाव- 
स्तया कर्तु नैव समर्थोऽमवत्‌ । ब्रेउकेमहोदयस्य प्रसरति परं कदाचिद्‌ श्रान्तः कदाचिच्च 
प्रज्ञापराधीनस्तिष्ठति । प्रशस्ता श ङ्धुरसरणिर््रडरेमहानुभावेनाशंतः परीगृहीता 
इति शम्‌ । 

सांख्ये वेदान्ते च मोक्नतत्वम्‌ 
आचा्यंश्नकेदारनाथत्रिपाठो “दशशंनरत्नम्‌,' 


भू० प्‌० दर्शनविभागाष्यक्षः, 
कारीहिन्दूविर्वविद्याल्यस्य 


8 8 


तत्र जरामरणकृतं दुःखं प्राप्नोति चेतनः परुषः 
किङ्कस्याविनिवृत्तेस्तस्माद्‌ दुःखं स्वभावेन ॥ ( सां० का०) 


दुःखाभिसम्बन्धो बन्धः, तन्निवृत्तिरेव मोक्षः । दुःखाभिसम्बन्धर्च प्रकृत्याद्य- 
विवेकात्‌ । अतः प्रक्रत्यादितो विवेकेनात्मतत्त्वज्ञानादविवेको निवतंते, तन्निवृत्ते्च 
दुःखाभिसम्बन्धो निवतंते; दुःखाभिसम्बन्धनिवृत्तिरेव मोक्षः । तदानीं पुरुषः स्वस्वरूपेऽ- 
वतिष्ठेत । स्वस्वरूपावस्थानञ्च सच्चिदात्मके स्वस्वरूपेऽवस्थानं न त्वानन्दात्मकत्व- 
मपि चिदात्मनः स्वरूपम्‌, यथा वेदान्तिनास्‌ । सुखाभिन्न्यानन्दस्य त्रिगुणान्तगंत- 
सत्त्वध्मंतया निगणे पुरुषेऽस्वीकारादिति सांख्यमतम्‌ । 


उक्तकारिकायां जन्मनोऽप्युपसंख्यानं कर्तव्यम्‌ । तेन जन्मकृतं जराकृतं मरण- 
कृतं च दुःखं स्वभावेन प्राणिनां भवति । तत्र जराकृतं यथा-बरीतरङ््ितगात्रत्वम्‌, 
दण्डमन्तरेण चङ्क्रमणासंभवः, सवन्द्रियाणां विषयोपभोगेष्वसामर्थ्यम्‌, प्रलकासइवासता, 
सास्राविलेक्षणता, दन्तानामदुढत्वम्‌, वर्णविकृतिः, सर्वाद्धरोयिल्यम्‌, मन्दा स्मृति- 
रित्येवमादि । 


मरणकृतं यथा-- वातादिवेषम्यात्‌ समुपजनितानेकप्रकारञ्गाधि , प्रभ्ररयमान- 
सकठेन्द्रियवृत्तिः, लस्ताद्कः, तास्रपीतास्राविलेक्षणो, भ्रमदाहर्वासपरिगतान्तर्ममं- 
सन्धिः, जलाथं दिशोऽवलोकयन्‌ सब्रह्मलोकेष्वपि छोकेषु चातारमविन्दन्‌ रागाद्यव- 
शादनेककालात्‌ पक्वेनात्मग्रहेण आत्मीयकार्यकारणोपसंह्नियमाणवुद्धिः, मन्दमन्देष्वपि 
स्मृतिप्रलम्भेषु दयितजनस्थात्मनश्चानुस्मरन्‌ दशविधात्‌ कुटुम्बाद्‌ यतु प्रभ्रयते, 
तदवश्यंभावि सर्वसत्त्वानां प्रकृष्टोदुवेगकारि चाव्युत्पन्नञ्चापरिहार्यंञ्चानियतकालच्च 
महात्मभिः परमर््यादिभिरन्धतामिसरशब्देनापदिष्टं मरणक्रतं दुःखम्‌ । 

जन्मकृतं यथा--अयं मातुरुदरे जरायुपरिवेष्टितशरीरेऽमेध्यपरिस्तुतो त्रण- 
मात्रायां गभंधान्यां यथासुखमसंभवात्‌ परिपीडितगात्रो मातुरशनायापिपासादिभिः पोञ्य- 
मानो गर्भवासे दुःखमनुभूथ पश्चात्‌ संवृतेनास्थिद्वयविवरेण निःसृतो मूत्ररुविरादि- 
परिषिक्तगात्रो बाह्येन वायुना सू्ंकिरणैश्च संस्पर्शादिभिरिव भृशं तुद्यमानः स्वसंवेद्यं 
दूःखमात्मनि व्तंमानमाख्यातुमसमर्थो जन्मदुःखमनुमवति प्राणी । 
तच्चेदं दुःखं प्रधानमहदहङ्कारतन्माव्रेन्द्रियभूतविशेषलक्षणस्य तत्त्वभेदस्य 
चैतन्यासंभवात्‌ पुरुष एव चैतन्यशक्तिथोगादूपलभ्यते । अत एव समीक्षयोक्तमाचार्येण-- 
'जरामरणक्रतं दुःखं प्राप्नोति चेतनः पुरुष' इति । 
कारिकायां जन्मकृतदू-खग्रहणं न कृतम्‌ । तत्रेदं कारणम्‌- जन्मकृतं हि दुःखं 
न सर्वव्यापि । यतो मानुषतिर्यगयोनीनामेव जन्मकृतं दुःखं भवति, न देवानाम्‌ । तेषां 
तडिद्विलसितमिव क्षणमात्रेण शरीरप्रादुर्मावात्‌ । जरामरणकृतं तु दुःखं देवेष्वपि न 
निवतंते। अमरत्वं तु तेषां चिरस्थेमतयोपपद्यते । अजरत्वमपि मानुषादिभिर्वेलक्षण्या- 
दुपपन्नम्‌ । तस्मात्‌ प्राधान्याज्जरामरणकरृतमेवोपदिष्टं दुःखं न जन्मकृतम्‌ । 
ननु जरामरणदुःखस्यापि ग्रहणं निष्प्रयोजनम्‌, तयोरपि जन्मदुःखतुल्यत्वात्‌, 
नहि देवलोकेषु जरा मरणं वा श्रूयत इति चेन्न, स्मृतिवचनस्य प्रामाण्याद्‌ देवेष्वपि 
जरामरणदुःखस्य सद्धावावगमात्‌ । जीयंतेऽनयेति जरा क्षय इति ब्धुत्पत्तिकभ्योऽ्थः । 
स च क्षयो देवभूमावप्यस्ति । अत एव स्मयंते- 
रजोविषाक्तरङ्गेषु वेवर्ण्यं म्लानयपृष्पता । 
पतिष्यतां देवलोकात्‌ प्राणिनामुपजायते ॥ इति । 


रक्रादीनां व्याधिश्रवणात्‌ चरीरक्षयः। तथा प्रजापते्वायुरक्षीयत । दक्नाभि- 


शापाच्च सोमस्य क्षयः । तस्माद्‌ देवभूमावपि जराकृतं दुःखमस्तीत्यवगम्यते । एवं 
मरणक्रृतमपि द्ःखमस्ति, भूम्यन्तरगमनात्‌ 1 तत्र॒ ययातेरूदाहरणम्‌ । तथा गोपथ- 
ब्राह्मण उक्तम्‌- 

“देवानां ह्‌ वा पञ्चदश शतान्यासंस्तानि ब्रह्य किल्विषादक्षीयन्त, ततस्त्रयस्वि- 
रादेवासत'' इति । 


ननु कारिकायाम्‌ जआदि' शब्दस्याभोष्टस्यापि लोपाज्जरामरणकरृतमिल्यु- 
दाह्रणमात्रम्‌ । अतो जन्मकरृतमपि दःखमिहोपदिष्टमिति मन्तव्यमिति चेत्‌, न, स्वं 
दुःखास्पदत्वाज्जरामरणकरृतस्य दुःखस्य । यतो हि सर्वेषां दुःखानामास्पदं जरामरणकृतं 
दुःखं साधारणम्‌ । तद्धि दुःखं बन्धुमित्राणामप्युदुवेगकारकं भवति, न तु जन्मकृतं दुःखं 
२२ 

बन्धुमित्राणामप्युद्वेगकारकं भवति, न तु जन्मकृतं दुःखं तथोद्रेजयति बन्धुमित्राणि । 
प्रत्युत सम्बन्धिनां प्रहस्यैव निमित्तं भवति जन्मकृतं दुःखम्‌ । अत आचार्येण 
कारिकायां जन्मकृतं दुःखं वुद्ध्वेव नोदाहूतमिति मन्तव्यम्‌ । जरामरणकरतं तु दुःखं 
सवंदु-खास्पदत्वेन प्राधान्ादेवोदाहूतमिति च मन्तव्यस्‌ । 


इदं हि दुःखं ब्रह्मादिस्तम्बपयंन्तं भवति प्रजापतेरक्षिरोगश्रवणात्‌, इन्द्रस्य 
कामोपतापात्‌, नागानां सपंसत्रायासात्‌, वैश्रवणस्य यस्काभिापाद्‌ हस्तिभावोपपत्तिः, 
जरत्कारोः पितृणां च गर्तेऽवलम्बनात्‌, पिशाचानाञ्च मन्व्रौषधिमङ्धलप्रयोगेष्द्‌- 
वासनात्‌ । मानुष तिरस्चान्तु प्रत्यक्षत एव प्रायेण दुःखास्पदत्वात्‌ । तस्मात्‌ संसारे नास्ति 
प्रदेशो यत्र लिद्धदेहेन सह्‌ दुःखमात्मानं न व्याप्नुथात्‌ । अत एवं प्रयतितव्यं मानुषेय॑- 
ल्लिङ्खदेहस्यवात्यन्तमुच्छेदः स्यादिति निपुणमुद्घाटितं कारिकायुक्तिदीपिकास्विति । 


एवं विधत्रिविधदुःखानामत्यन्तनिवृत्तिरेव मोक्ापरपर्यायोऽत्यन्तपुरुषा्थं: सांख्य- 
सिद्धान्ते । यद्यपि दुःखानां बुद्धिधमंतया तन्निवृत्तिरूपमोक्षोऽपि बुदुधेरेव धर्मो 
नतु नित्यशुद्धवुद्धमुक्तस्वरूपायार्चितिराक्तेस्तथापि वुद्ध्यविवेकाद्‌ वुद्धिधर्मान्‌ 
आत्मन्यभिमन्यमानस्य पसो दृःखाद्यभिमानः स्वस्मिन्नेव भवतीति अतो वद्धि 
विवेकेनात्मतत्त्वज्ञानमेव तदभिमाननिवृत्तिहेतुः । अत एव सांख्ये टियं देयहेतुर्हानं 
हानोपायस्चेति चतु्व्यंहो ज्ञेयत्वेनाभ्यपगम्यते । 


साभान्यतो ज्ञानस्य वगंद्रयं भवति-उच्चकोरिकं ज्ञानं निम्नकोटिकं चेति । 
अव्यक्ततत््वविस्तरस्य व्यक्तत्त्वस्य ज्ञानं निम्नकोटिकं भवति । उच्चकोटिकं ज्ञानं 
त्वव्यक्ततत्त्वस्य ज्ञानमस्ति । किन्तु चिच्छक्तिन्ञानं तूच्चतमकोटिकममन्यत । सांख्य- 
दर्थनेन चेदमेव ज्ञानं प्रस्तूयते । तत्र पूर्वं व्यक्ततत्त्वज्ञानमनन्तरमव्यक्तस्य, व्यक्ताव्यक्तयो- 
स्तुलनात्मकञ्च ज्ञानं प्रस्तूयते । इतोऽप्यनन्तरं चैतन्यस्य ज्ञानं तथा चेतन्यस्यापि 
व््रक्ताव्यक्ताभ्यां सह्‌ तुलनात्मकं ज्ञानं प्रस्तूयते । इदमेव च वास्तविकं तत्त्वज्ञान- 
मस्तीति । 


अद्यतनं तु विज्ञानं प्रकरतेर्वभवज्ञान एव संलग्नम्‌ । तदपि च प्रकृतेरनन्तशवितत्व- 
कारणादसंभवि । प्रकृतेरन्तज्ञानं सामस्त्येन स्वरूपज्ञानं वा न कथमपि सम्भाव्येत । 
विज्ञानं शून्यात्मकमिवास्ति, अध्यात्मं तु एक' संख्यात्मकमिवास्ति । एकसंख्येव 
थोजनया द्वित्वादिनवान्तां संख्यां प्रतिपद्यते । पनः शून्ययोजनया ददाविशत्यादिशतान्तां 
सहस्रददासहस्रलक्षादिपरार्धान्तसंख्याः प्रतिपद्यते । तात्पर्यमिदं यद्‌ अध्यात्ममाधृत्येव 
विज्ञानं विस्तरावसरं कन्चुमहंति योगक्षेमं च निर्वाहयितुम्‌ । अन्यथा तु शून्यतायाम- 

सद्रूपतायामेव पय॑वसानमासादयेदिति। यथा काञ्चित्‌ संख्यामनाध्ित्य सहस्रमपि 
शून्यानि मूल्य्न्यान्येव भवन्ति, तद्वदिदं विज्ञान पवगमनीयम्‌ । परमात्म- 
सृष्टेजंगत्प्राणिनः सेवकरूपेण वतंमानं विज्ञानं साधु वतंताम्‌, संपारस्व।मिभावाय चेष्ट 
मानं विज्ञानं तु विर्वं ध्वं सयेत्‌ स्वपमपि च ध्वंसेतेति निर्चप्रचम्‌ । 


“क्षेत्रज्ञं चापि मां विद्धि सर्वक्षेत्रेषु भारत ! इति गीतावचनं जीवमीश्वरस्यं- 
वांडमिवांशमाह । इदमेव ज्ञानं वास्तविकमभिमतं भगवतः । “'यत्तज्जञानं मतं मम” 
इति चोक्तम्‌ 1 इदमेव सेदव रसांख्यमिति गीयते । 


विज्ञानसम्बन्ये प्ररनोऽयं समुदेति यत्‌ किमतिदुर्रहस्य मनसो निग्रहायामपि 
प्रयासो विज्ञानेन क्रियते ? यथा सभ्यताया अभिवृध्ये क्रियत इति। तदर्थं पक्षपातं 
स्वाच्छन्द्यं व्यपहाय नूनं तेनाध्यात्ममनुक्षरणोयम्‌ । 


वेदान्ते “अयमात्मा ब्रह्य, अह्‌ ब्रह्मास्मि, तत्वमसि “ इत्यादि श्रुत्यनुारेणात्मा 
ब्रह्योवास्ति । ब्रह्म च नित्यशुद्धवुद्धमुक्तस्वभावमित्यात्मापि नित्यशुद्धवुद्धमुक्तस्व भाव 
एवेति सुप्रसिद्धम्‌ । साख्यपुरुषोऽप्यात्माऽपरपर्यायो नित्यशयुद्धवुद्धमुक्तस्व भाव एवेति 
सांख्यप्रवचनसूत्रादावमिदहितम्‌ । एवं साम्ये सत्यपि विद्यते भेद एषः । नित्यशुद्धबुद्धत्वे- 
नाऽत्मनो नित्यसद्रूपत्वमपरिणामित्वं च सूच्येते । वुद्धपदेन च नित्यचिद्रूपत्वमुभयमतेऽ- 
प्यात्मनोऽभ्युपगतम्‌ । नित्यमुक्तत्वमुभयमते स्वाभाविकमपि किच्न्चिदूभिन्नमास्ते । 
वेदान्ते मुक्तत्वमानन्दात्मकत्वम्‌ । सांख्ये त्रिविधदुःखात्यन्तिकनिवृत्तिरूपम्‌ । अत एव 
सांख्ये पुरुषः सद्रूपत्वेन चिद्रूपत्वेन च स्वीक्रियमाणोऽपि नानन्दरूपः स्वीक्रियते । 
भानन्दस्य सुखस्य सत्त्व गुणधर्मतया निर्गुणस्य पुरुषस्यानन्दधर्मत्वमपि न सम्भवि, किमु 
वक्तव्यं तस्यानन्दरूपतायाः । 


वेदान्ते मायाश्रयेणात्मनो जगत्कतुंत्वमभिमतम्‌ “एतस्मादात्मन भकाः 
सम्भूतः, आकाशाद्‌ वायुः" इत्यादि श्रुत्यनुसारेण । सांख्ये तु “श्रकृतेमंहांस्ततोऽहङ्कारः" 
इत्यादि कारिकानुसारेण प्रकृतिरेव जगल्निमत्री, पुरुषस्तु ^^न प्रकृतिनं विकृतिः पुरुषः" 
इत्युक्त्या पूष्करपलाशवत्‌ सवंथाऽसंस्पृष्ट॒ एव जगद्रचनयेति ।* “तस्माच्च विपर्यासात्‌ 
सिद्धम्‌" इति कारिका पुरुषस्य साक्षित्वं केवरत्वं माष्यस्थ्यं द्रष्ुत्वमेककरतत्वञ्च 
प्रतिपादयति । कंवल्यमव्रासद्खत्वम्‌ । कतुत्वञ्च गुणानामेव न पुरुषस्योदासीनस्य, 
नटि पुरुषो वस्तुतः कर्ता । वेदान्ते तु मायावीव कर्तां भवत्येव परमात्मा ब्रह्य 
सदसदुभ्यामनिवंचनीयस्य जगत इति सिद्धान्तितम्‌ । 

मोक्षसम्बन्धे चायं साख्यानुसारी पन्थाः-सांख्यपुरूषो हि भोग्येन प्रधानेन 
विश्चोपादानभूतेन महदाद्यात्मना परिणममानेन सम्मिन्नोऽसंसगग्रहनिवन्धनाहङ्कर्तेति 
तादात्म्यवान्‌ (अयं घम्यध्यासः), तद्गतं दुःखाद्यसंसृष्टत्वेऽपि स्वात्मनि विपर्यस्तः, 
तचनिवृत्त्यर्थं प्रधानम्पेक्षते । तदुक्तं सांख्यकारिकाथाम्‌-- “कैवल्यार्थं तथा प्रधानस्य” 
इति । तथा च स्वभावतो दुःखसम्बन्धाद्‌ नियुक्तस्यापि पुरुषस्य प्रतिविम्बरूपदूःख- 
निवृत्त्यर्थं प्रतिविम्बसम्बन्येन दुःखविमोक्षार्थं वा प्रार्थना सम्भवति । अयं विज्ञानभिक्ष्व- 
नुसारी विम्य: । 

वाचस्पतिदिशा तु वुद्धिवृत्तिप्रतिविम्वितः पुरुषो वुद्धिगतदुःखादिमानिव भवति । 
यथा दपण प्रतिविम्बितमाननं दर्पणगतमालिन्यवदिव भवतीति । 

वस्तुतस्तु प्रधानमेव स्वद्र्शनार्थं (स्वभोग्यत्वचरितार्थ्याय) यथा पुरुषमपेक्षते, 
तथा प्रधानमेव स्वकवल्यार्थमपि पुरुषमपेक्षते, न कदापि पुरुषस्य प्रधानापेक्षा भवतीति 
एतदेवाभ्युपगमोऽस्ति । अत उक्तकारिका तावदेतप्रीत्येव व्याख्येया भवति । यथा काचन 
सत्री स्वभोगार्थं यतमाना पनरदूःखिता सती स्वकेवल्यार्थं तथेयं प्रकृतिरपि । 
पञ्वन्धवदिति दृष्टान्तोऽपि तथाविधे एव । तत्रान्धकर्तुंक एव पङ्घुबन्धस्ततत्यागश्च । 
मत एव-- 

“तस्मान्न वध्यतेऽदधा न मुच्यते नापि संसरति कश्चित्‌ । 
संसरति वध्यते मुच्यते च नानाश्रया प्रकृतिः 

इति कारिकाऽपि संगच्छते । पुरुषकेवल्यपक्षेऽपीदमेव समाधानम्‌ । अन्यथा कर्तृत्व- 
भोक्त॒त्वादिपरिणामरूपबन्धस्यापरिणामिनि पुरुषेऽसम्भवाद्‌ वन्धसमानाधिकरणो 
मोक्षोऽपि पुरुषे न सम्भाव्येत, पुरुषविमोक्षार्थमिति वचनं चाकिल्चित्करं भवेत्‌ । 

अतो राज्ञि जयपराजयाविव बन्धमोक्षावपि प्रकृतिगतावपि पुरुष उपचर्येते | तत्र 
राज्ञा सह भूत्यसम्बन्धे धनादिको हेतुः । पुरुषेण सह्‌ प्रकृतिसम्बन्ये तु विवेकाग्रह॒ एव 
हेतुर्बोध्यः । 

| भोगप्रयोजकानादिसंयोगपरम्परायाः सत्वेऽपि कंवल्यार्थं पूनस्तद्विरोधिसंयोगो- 

त्पत्तिर्नानुपपन्ना “भोगाय संयुक्तोऽपि केवल्याय पुनः संयुज्यते” इति तत्त्वकौमुदीवचनात्‌। 
न च पूर्वसंयोगादेव सृष्टदरारा कंवल्यमपि भवेदिति वाच्यम्‌, एकस्य विरोधिप्रयोजकत्वा- 
सम्भवादिति वंीधरेण तच्वविभाकरे स्पष्टीकृतम्‌ । 

कौवल्यापरपर्यायो मोक्षोऽत्र सांख्ये त्रिविधदुःखात्यन्तनिवृतिरेव “अथ त्रिविध- 
दुःखात्यन्तनिवृत्तिरत्यन्तपुरुषा्ंः'” इति सांख्यप्रवचनसूव्रात्‌ । त्रिविघदुःखानामामि- 

ज्येऽभाऽमागं °फा०पू० २०४३ वि° ] सांख्ये वेदान्ते च मोक्षतच्वम्‌ १७३ 
भानिकसम्बन्ध एव बन्धः, तन्निवृत्तिश्च मोक्ष इति तात्पर्यम्‌ । निवत्तेश्चाधिकरणात्मकत्वेन 
सा पुरुषस्वरूपान्नातिरिच्यते । बन्धनिवृत्तिश्च तत्त्वज्ञानादेव भवति, तत्त्वज्ञानं प्रकृति 
विवेकेन पूरुषतत्त्वज्ञानमेवेहोच्यते इति संक्षेपः । 


वेदान्तेऽप्याविद्यकधर्मघम्येध्यास एव बन्धः, तत्त्वज्ञानेनाविद्यानिवृत्तिरेव च 
मोक्ष इति सिद्धान्तितम्‌ । अत्रापि “परं ज्योतिरुपसम्पद्य स्वेन र्पेणाभिनिष्पद्यते'" इति 
शरुतिप्रमाणाद्‌ केवलेनात्मस्वरूपेणाभिव्यक्तिरेव मोक्षः, न तु तदवस्थायां केनापि 
धर्मान्तरेण आत्माऽभिव्यज्यते। अर्थात ओपाधिक- सर्ववन्धविनिर्मुक्तः रुद्धेनव 
स्वस्वरूपेणात्माऽवति्ठते । तत्त्वज्ञानञ्च वेदान्तमते नित्यशुद्धवुद्धमुक्तत्रह्मात्मकेत्वविज्ञान- 
मेव नान्यत्‌ । मुक्ति प्रति ज्ञानकर्मसमुच्चयस्य दितुत्वं वेदान्तवत्‌ सांख्येनापि 
प्रतिषिध्यते । एवञ्च सांख्यस्य वेदान्तेन वहुधा साम्येऽपि कतिपयांडो मौक्कि भेदो 
द्ख्यते | 

यथा अद्रेतवेदान्ते न केवलः प्रबन्ध इवाज्ञाननिबन्धनः आविद्यकः, किन्त्वात्म- 
बन्धप्रयोजकत्वन व्यवद्नियमाणं सवमेव पदाथंजातमाविद्यकमस्ति । स्ये तु न केवलः 
पुरुष एवेकं ततत्वमस्ति, किरन्तह्‌ तदतिरिक्तान्यपि सन्ति चतुविशतिस्तत्त्वानि प्रधाना- 
दोनि वास्तविकानि । अत्राप्ययं विशेषो यत्‌ पुरुष एवेकं तत्त्वं नित्यरुद्धवुद्धमुक्तस्वभाव- 
मस्ति, अन्यानि तु त्रयोविशतिस्तत्त्वानि सुखदुःखमोहात्मकतया न तथा सन्ति| 
प्रबन्धस्य विद्यानिबन्धनत्वऽपि बन्धप्रयोजका इतरपदार्था नावियकाः;किन्तु परमार्थसन्त 
एव पुरुषवत्‌ । नहि श्रमात्‌ पुरुषप्वृत्तिनिवृत्तिप्रयोजका रजतसर्पादिपदार्था न भवन्ति 
पारमाथिकाः । पारमाथिकाः सन्तोऽपि न स्वरूपतो बन्धप्रयोजका भवन्ति । तथात्वे 
परकृते्व्यापितया नित्यतया च मोक्षनियमानुपपत्तेः। तस्मात्‌ साष्ये तेषां प्रकृत्या- 
दितत्त्वानां पारमाथिकत्वेऽपि तद्विवेकाज्ञाननिमित्त एव बन्धस्तद्विवेकन्ञानाच्च बन्ध- 
निवृत्तिरूपो मोक्ष इति स्थितम । 


एवं वेदान्त आत्मस्वरूपावबोध एव तत्त्वज्ञानम्‌, येनाविद्यायां स्वरूपाज्ञानात्मि- 
कायां निवृत्तायां पुरुषो मुक्त इव भवति, न तु वस्तुगत्याऽमुक्तो मुच्यत इति । सांख्ये 
त्वियान्‌ विरेषः- सांख्यीयं तत्त्वज्ञानं नात्मस्वरूपाव्वोधमात्रम्‌; परन्तु प्रकृत्यादिभ्यो 
विवेकेनात्मस्वरूपज्ञानमेव तत्त्वज्ञानमस्तीति । तेन च विवेकाज्ञानात्मिकाऽविद्या निवत्तेते 
तथा स्वरूपतो मुक्तोऽपि पुरुषो मुक्त इव भवतीति । एवं बन्धमुक्तिप्रयोजकीभूते भन्ञान- 
जञाने अपि न वस्तुगत्या परुषसम्बन्धिनी, तथा सति पुरुषस्य कूटस्थत्वभङ्खषसङ्गः 
स्यात्‌ । किन्त्वतात्विक एव तयोः सम्बन्धः पुरुषेण । तात्विकस्तु सम्बन्धश्चित्तेनेवेति 


((-0. 98111041111811800 (111५6151 (0661100. 14111560 0\/ ©6870नी। 








९७४ सारस्वतो सुषमा | ४१ व° १-४ अ० 


सांख्यमतम्‌ । तथा च सूत्रम्‌-“वाङ्मात्रं तु चित्तस्थितेः'” इति । कारिकाऽपि चात्र 
भवति- “तस्मान्न बध्यतेऽद्वा"* इत्यादिः । 


वेदान्तेऽपि स्वप्रकाा आत्मनि नाज्ञानज्ञाने वस्तुतः स म्बध्येते इति । सोऽयमुभ- 
योम॑तयोर्व॑न्धस्याविद्यकत्वे पुरुषस्य स्वभावमुक्तत्वे समानेऽपि च वर्त॑ते कश्चिन्मौलिको 
भेदः । सांख्यं हि प्रकृत्यादितः पुरुषस्य विवेके दुःखत्रयतस्तस्य मुक्तौ च मुख्यं प्रयत्नमा- 
चरति, वेदान्तस्तु पूरुषस्वरूपमात्रावबोधे तस्य सच्चिदानन्दस्वरूपात्मकत्वावगमे च 
प्राधान्येन यतते । नूर्नमनयोर्वेदान्तस्याद्वितीयात्मतत्वाववोध एव श्रतीनां परो निर्भर 
इति निविचिकित्सं प्रतीमः। कामं वेदान्तोऽपि नेति नेतीति प्रक्रियामाधित्य पूर्वं 
दुरयजगतो विवेकेपक्षपात्येष प्रतोयत इत्यलं विस्तरेण । 


@ 

भावरू्पाविद्यानिरूषणस्‌ 
डां° एन्‌० आर० श्रीनिवासन्‌ 
मीमांसाधर्मगास्वविभागाध्यक्षः, 
कारी टिन्दुविश्वविद्याटयस्य, वाराणसी 
ॐ & & 

खोके सर्वे प्राणिनः सुखप्राप्तये दुःखनिवत्तयर्थं च यथाकति प्रयतन्त 
इति प्रसिद्धमेव । तत्र॒ सति च शरीरे सवंथा दुःखनिवृत्तिः सुतरां न संभवतीति 
ररोरस्यात्यन्तिकप्रहाणमावश्यकम्‌ । तच्च तन्मूचकारणान्वेषणमन्तरा दुस्साधमिति 
किमस्य मूलकारणम्‌ ? का चास्य सृष्ष्मा सूक्ष्मतरा च प्रकृतिः ? कीदशख्चेतनाचेत- 
नयोस्संबन्ध इति प्रथममवगन्तव्यम्‌ । तदवगतिश्च वेदतन्तशास्वाध्ययनेन संभवति । 
इत्थं हि वेदान्ते इदं सवँ यदयमात्मा”, आत्मैवेदं सर्व", “ब्रह्मवेद सर्व॑, नेट्‌ नानाऽस्ति 
किञ्चन" इत्यादयः श्रुतयः गीतादिस्मृतयः ब्रह्मसूत्राणि च प्रपञ्चेऽस्मिन्‌ दुद्यमानानां 
सर्वेषां वस्तूनामेकातम्यं नान्यः पन्था विद्यतेऽयनाय' इति आत्मैकत्वविज्ञानस्य मोक्ष- 
साधनत्वं च प्रतिपादयन्ति मोक्षसाधनीभूतमात्मैकत्वविज्ञानं च संसारावस्थायाम- 
विद्ययाऽऽत्मैकत्वस्य तिरोहितत्वात्‌ न भवति । सा चाविद्या स्वरूपतिरोधानविविषवि- 
चित्रविक्षेपकरी सदसदनिवंचनीया अनादिश्च । ईद्गविद्यासत्त्वे अनृतेन हि प्रत्यूढाः! 
“नासदासीन्नो सदासीत्तदानीं (तम आसीत्‌ तमसा गष्ठमग्रे प्रकेत" “मायां तु प्रकृति 
विद्यात्‌" “इन्द्रो मायाभिः प्रुरूप ईयते" “मम माया दुरत्यया" अनादिमाथया सुपो यदा 
जीवः प्रवुध्यते" इत्यादिश्रतिस्मृतिवचनानि प्रमाणानि । “अनृतेन हि प्रत्यूढाः अनृत- 
शब्देनाऽविद्याऽभिधीयते, अविद्यया प्रत्यूढाः प्रतीपं नीताः तिरोहिता इत्य्थं-। अनेना- 
विद्यायास्तिरोधायकत्वम्‌--'इन्द्रो मायाभिः पुरुरूप ईयते" इत्यनेन विविधविचित्रविक्षेप- 
करत्वं नासदासीन्नो सदासीत्‌" इत्यनेन सदसदनिर्वंचनीयत्वं अनादिमायया" इत्यनेन 
अनादित्वं चोक्तम्‌ । 

इयं चाविद्या भावात्मिका, उताभावात्मिका वेति विचायं प्रत्यक्षानुमानश्नुत्यर्था- 
पत्तिप्रमाणैस्तस्या भावरूपत्वं स्थिरीक्रियते । 

तथाहि--अहमज्ञो मामन्यं च न जानामि" इति प्रत्यक्नात्मकानु भवेन भावरू- 
पाज्ञानस्य प्रत्यक्षवेद्यत्वमेष्ट्यम्‌ । तत्र "अहमज्ञः" इत्यस्य अन्ञानवानहमित्यथः । 
तच्चाज्ञानं भावरूपमेव न त्वभाव्ररूपम्‌ । अभावस्यानुपरव्धिप्रमाणगसम्यत्वान्न प्रत्यक्ष 
विषयत्वम्‌ । कथच्चिन्नैयायिकमतरीत्या तस्य प्रत्यञ्षविषयत्त्वाभ्युपगमेऽपि नोपदरिता- 
चुभवे ज्ञानाभावो विषयः। “भूतङे घटो नास्ति" इत्दादिषु घटाभावप्रतयक्षे धरमिप्रति- 


योगिनो्ञानापिक्षा दृष्टा । प्रकृते ज्ञानाभावस्य प्रत्यकषविष य्वाङ्गीकारे धमितयाऽऽत्मनः, 

प्रतियोगितया ज्ञानस्य चावगतिरस्तीति वक्तव्यम्‌, तथा सति ज्ञानस्य विद्यमानत्वे 
विरोधात्‌ न तद्‌ भावः संभवति, यदि ज्ञानं नास्तीत्युच्येत, तदा धर्मिप्रतियोगिज्ञानरूप- 
कारणाभावादेव न सुतरां तदभावप्रत्यक्षः संभवति| अज्ञानस्य भावरूपत्वे तु (प्रति- 
योगितदमावयोरेव भावाभावयोरेव परस्परं विरोधात्‌) साक्षिवेद्यत्वात्‌ अस्मिन्‌ प्रत्यक्षे 
भावरूपमनज्ञानमेव विषयः । न नु ज्ञानाभावः । 


एव °नुमानेनाप्यज्ञानस्य भावरूपत्वं साध्यते । तथाहि विवादाध्यासितं प्रमाण- 
ज्ञानं स्वप्रागभावव्यतिरिक्तस्वविषयावरण-स्वनिवत्यं-स्वदेशगतवस्त्वन्तरपूर्वकमप्रका- 
शिताथंप्रकाशकत्वादन्धकारे प्रथमोत्पन्नप्रदोपप्रभावदिति। अत्र प्रमाणज्ञानस्य 
ज्ञान प्रागभावनिवतंकत्वं सिद्धमेवेति तत्साधने सिद्धसाधनरूपदोषः स्यादिति साध्यकोटो 
स्वप्रागभावनव्यतिरिक्त ति विशेषितम्‌ । वस्त्वन्तरपूर्वंकत्वमात्रस्य साध्यत्वे घटादिविष- 
यकप्रत्यक्षेऽपि प्रत्यक्षे विषयस्य कारणत्वमितिरीव्या विषयपूवंकत्वाङ्खीकारात्‌ पूनरपि 
सिद्धसाधनं स्यादिति स्वदेशगतेति निविष्टम्‌ 1 तथा सति घटादज्ञानदेशगतत्वाभावेन नायं 
दोषः । अथ धर्माधमंयोर्ञानदे शगतत्वातु तत्पूवं कत्वं प्रमाणज्ञाने विद्यत एवेति चेत्च, 
स्वनिवर्त्येति विशेषणदानात्‌ 1 ज्ञानोत्पत्तिहेतुभूतधर्माधर्मयोज्ञनिनिवर््यत्वस द्भावेऽपि 
तद्धिच्नधर्माधर्मयोरज्ञाननिवल्यंत्वाभावेन न दोषः । ननु “रज्जू दुष्ट्वा सपं इति श्रमेण 
जायमानस्य भयादेरपि रज्जुरेषा न सपं इति ज्ञाननिवत्यंम्‌, स्वदेरागतत्वम्‌, स्वध्राग- 
भावव्यतिरिक्तत्वं च विद्यते इति चेत्‌, न, स्वविषयावरणेति सध्ये विरोषस्य निवेशात्‌, 
भयादेः स्वविषयावारकत्वाभावात्‌ । अपि च श्रुतौ “एतदात्म्यमिदं सर्व, स्वं खल्विदं 
ब्रह्म, इदं सवं यदय गात्मा इत्यक्यमुपदिष्टम्‌ । इदं च घटपटादिमेदेन परिदृश्यमानस्य 
प्रपञ्चस्य सत्यत्वे नोपपद्यते । अतस्तस्य पिथ्यात्वं वक्तव्यम्‌, तेषां च मिथ्यात्वं विना 
दोषरूपकारणं न स्िद्धयतोति तत्कारणत्वेन दोषात्मिकाऽविद्याऽङ्खीक्रियते 1 एवमेक्पो- 
पदेशान्यथानुपपच्याऽविद्या सिद्धिः। किञ्च॒ सुप्तोत्थितस्य न किञ्िदवेदिषम्‌ इति 
परामर्शान्यथानुपपत्तिरपि भावरूपाज्ञाने प्रमाणम्‌ । “न किचिदवेदिषम्‌' इत्यत्र न ज्ञान- 
भावो विषयः, स्वापे ज्ञानाभावस्याननरुभूतत्वात्‌ । ज्ञानाभावानभवे हि प्रतियोगिभूत- 
ज्ञानस्य विषथावच्छिन्नस्थावभासोऽभ्युपगन्तव्यः, तदभ्युपगमे सुषुप्तिव्याघातः । न 
चास्मरणकिङ्खजन्यं ज्ञानाभावविषयमनुमितिरूपमिद ज्ञानमिति वाच्यम्‌, अस्मरणस्या- 
ननुभवन्याप्यत्वाभावात्‌, यतो हि पथि गच्छता पुरुषेण स्थृष्टमपि तृणादिकं न स्मर्यते । 
मतः सुषुप्तौ अनुभूतं भावरूपमज्ञानं स्मयते न क्रिञचिदवेदिषमिति । इत्यं च प्रत्यक्ना- 
नुमानागमाथपित्तिप्रमाणेरविद्याया भावरूपत्वं भगवच्छा ङ्ुरमतेन निरूपितम्‌ । 

विज्ञानवादपय्येवेक्षणम्‌ 


डां० आदित्यनाथभटुचा्यः, एम्‌० ए०, पी-एच० डी, 


रोडर, वर्धमानविरव विद्यालयस्य 
संस्कृतविभागे 


8 & 


वेभाषिकसौत्रान्तिकियोगाचारमाध्यमिकमेदेन चतुविधवौद्धसम्प्रदायानां मध्ये 
योगाचारा वौद्धा विज्ञानाद्रेतवादिनः। तत्र साकारनिराकारमेदेन विज्ञानस्य देविध्या- 
द्गीकारात्‌ केचित्‌ साकारविज्ञानवादिनः, अन्ये निराकारविज्ञानवादिनः । किन्तुतत्र 
विज्ञानाद्रेतार्थे वर्तत॒ एवोभयोरेकमत्यम्‌। तथा चान्तरं विज्ञानं विना नान्यत्‌ 
किमपि वस्तु सदिति तेषां सिद्धान्तः ` । स च सम्यग्‌ यथोपपदयेत, यथामति तथोपरिष्टा- 
द्विवेचयिष्यते । 


विज्ञानवादोत्थितौ चिन्ताबोजम्‌- 

अव्र प्रथमत एतदेव चिन्तनीयं यद्‌ जागशतिकवस्तुतत्वपरय्याखोचनतत्परे- 
स्तैस्तैराचार्य्यैः कथ दरार केव विज्ञानमेव वस्तु सदिति प्रतिपिणदयिषितम्‌ ? न दि 
वस्तुग्रहणमन्तरेण विज्ञानं कथमपि रुब्धस्वरूपं भवेदिति साधारणातुभवः। दुद्यते च 
सर्वत्व किचिद्रस्तुस्वरूपं प्रकाशीकुवंदेव विज्ञानं खन्धप्रकाशं भवेत्‌ । अतः सारम्बनी- 
भूतविषयप्रकारस्वभावानां विज्ञानानां स्वातिरिक्तं किचिदाम्बनं विना स्फुरणमेव न 
घटते । व्यावहारिकेषु जीवनेषु च हानोपादानात्मकव्यवहारसिद्धयनुकूलतया विज्ञानं 
प्रयोजकं भवेत्‌ । तथाहि विज्ञानेन वस्तुस्वरूपं सम्यङ्‌ निरिचत्यैव जनैरनुकूलं तदुपादी- 
यते, प्रतिकूरं च परिह्ियते° । अतो व्यवहारनिष्पत्तौ व्यवहारानुकूलवस्तुस्वरूपपरि- 
जञाना्थमेव विज्ञानमावद्यकम्‌ । तत्र च वस्तुमूलकतया व्यवहारस्य, विषयप्रकाश्नस्य 
विज्ञानस्य सालम्बनीभूतवस्तु्षपक्षत्वं नितरामावश्यकस्‌ । एवं स्थिते विज्ञानतद्ग्राह्य- 


~~ = ~~ ~ = ~ क कः क 


१. चित्तमात्रं भो जिनपुत्रा यदुत त्र॑घातुकम्‌ (दशम्‌मीरवरसूव्रम्‌-पु ° ४६) । 
२. प्रमाणेन खल्वयं ज्ञात्वाऽथंमुपरम्य तमथंमभीप्सति जिहासति वा (न्यायदशंनम- 


१।१। १-तरात्स्यायनभाष्यम्‌) ॥ 





२३ 


((-0. 3811101118118010 (111५6151 (0661100. 01411560 0 66810011 





१७८ सारस्वती सुषमा [४१ व° १-४अ० 


विषययोमंहति भेदे पांसुखचरणानां हदाकिकानामपि ग्रहणयोग्ये विज्ञानमन्तरेण 
किचिद्स्तु नास्तीति चिन्तनावसर एव नोदियात्‌ । अतो वस्तुतत्छविचारविचक्षणेः 
समासादितवुद्धिपरकर्षः सौगताचार्य्यैः कथमियं विज्ञानमूलीभूतवस्तुसत्तावलोपकारिण्य- 
भिनवा कल्पना जगति प्रतिष्ठापिता ? तस्माल्निविषय विज्ञानस्य कुत्रापि कस्याप्यनु- 
भवाभावेनासम्भवाद्विज्ञानजनक एव विष इति युक्तिसिद्धम्‌ । अतः स्वजनकीभूतानां 
विषथाणामपरपि कृते विज्ञानमेव नोत्पत्तुमीशत इति मूलोच्छेदिनीयं विषप्रलोपकल्पना- 
इत्येवं वस्तुतत्त्वपरिदीलनतत्‌पराणां विषयानु भवप्रसाधितसर्वेव्यवहाराणां साधारण- 
जनानां विदुषां च वृद्धिः प्रसरति । अतो विज्ञानास्तित्वं कथं केवलमेव चिन्तितं 
बौद्धाचार्येस्तत्र काचिन्महती विचिकित्सा वरीर्वत्ति | 


अनुभवं प्रति विषयसत्ताया नोषयोगः-- 
तत्र विषयानुभवयोः कार्यकारणभावनिराकरणे पुववक्षः- 


अव्र सौगताचार्य्याणां त्वथमभिप्रायः- व्यवहारविधौ वस्तुना प्रयोजनम्‌. तत्रैव 
च वस्तुविज्ञानं विना व्यवहारासम्भवाद्‌ विज्ञानस्योपयोग इत्याविष्करृतं प्रतिवादिभिः। 
तत्र विज्ञानं विना व्यवहारो न सम्भवेदित्यस्मिन्‌ पक्षे नास्ति नः काप्यसम्मतिः। 
किन्तु व्यवहारनिष्पादकविषयं विना विज्ञानं नैव ॒रब्धात्मस्वरूपं स्थादिति यदुच्यते, 
तत्रैव वत्तते काचिद्विचारेच्छा । तथाहि- विज्ञानं प्रति विषयस्य जनकत्वं यदुक्तम्‌, 
तत्रेदं पुच्छयते,- कि विषयः स्वडरीरेणावस्थित एव विज्ञानं जनयेत्‌, आहोस्विद्‌ यत्र 
ग्राह्यविषयो न विद्यते, तत्रापि संस्कारादिवरादनवस्थितोऽपि विषयो विज्ञानमवगाहते। 
यदि प्रथमः कल्पोऽभिप्रेतः स्यात्‌, तदा तदेशे तत्काङे तद्िषयकविन्ञानं प्रति विषयस्यापि 
तत्र तत्र सत्त्वमावदयकम्‌ । वस्तुतस्तु तदेव न ¶्रटते, स्वप्नादौ तत्तद्विषयरसत्त्वमन्तरे- 
णापि तत्तद्विषयकविज्ञानोत्पत्तिदर्दनात्‌ 1 अतौ विन्ञानोत्पत्तिविषयसत्त्वयोरन्वय- 
व्यतिरेकासम्भवात्‌ कथङ्कारं विषयस्य विज्ञानजनकत्वं सिध्यति ? तस्मान्नाढं प्रथमः 
कल्पो विषयविज्ञानयोजंन्यजनकभावं साधयितुम्‌ । अथ यदि द्वितीयः कत्पस्तथाहि- 
स्वप्नादौ तत्तद्विषयसत्ताऽभावेऽपि तत्तद्विषयानुभवाटहितसंस्कारवशादेव विज्ञानं ततर तत्र 
समुत्पद्यते । अतो विषयस्य विज्ञानजनकत्वं न सर्व्वत्र साक्षात्‌, अपि तु क्वचित्‌ 
साक्षात्‌ क्वचित्‌ परम्परया वा सेत्स्यति । तथा च, बाह्य न्दरियसंयोगवदाच्चाक्ुषादि- 
प्रत्यक्षस्थके विषयस्य साक्षादेव विज्ञानजनकत्वस्‌, स्वप्ने तु परम्परया । तथाहि, 
तद्विषयकसंस्कारं विना न तथाविधस्वप्नादिदशंनं सम्भवेत्‌ | न चाननुभूतस्यापि 
विषयस्य स्वप्नादौ दर्शानात्‌ तद्विषयकसंस्कारस्य स्वाप्नज्ञानजनकत्वमेव न घटते । 

तथाहि स्वपत्नोवैधव्यदर्शानं स्वात्मावररीरदरंनं वा स्वप्ने यदा स्थात्‌, तदा 
तथाविधसंस्काराभावेऽपि स्वप्नदर्शनसम्भवात्‌ स्वाप्नज्ञानं प्रति तत्तद्विषयकसंस्कारस्य 
कारणत्वमेव न सिध्यति व्यभिचारादिति वच्यम्‌, तत्रापि संस्कारसत्त्वात्‌ | तथाहि 
कार्यकारणभावनिर्धारणं तु सर्वत्रैव फलवलकल्प्यम्‌ । यतोऽन्वयव्यतिरेकनियमवशात्‌ 
कायकारणभावः कल्प्यते । तथाविधो नियमस्तु पुनस्तथा तथावस्तुसत्तवे कार्योत्पित्ति- 
दर्शानात्‌, अभावे च तथाविधानां वस्तूनां कार्योत्पत्ते रदर्शनात्‌ कल्प्येत । अतो यदि सवेत्रेव 
स्वप्नदर्शनं स्वप्नदृष्टवस्तुत्तमानाकारसंस्कारजन्यमेव स्यात्‌, तदव तथा विवकायंकारण- 
भावः सिध्यति । तथाहि विशकलितसंस्कारपतत्वादृन्निद्रादिदोषोपप्लववचादप्रसिद्धस्य 
वस्तुनोऽननुभूतस्यापि स्वप्ने दर्रनमित्युपरब्येः स्वप्नदृष्टतत्तद्विषयकसंस्का रत्वेनेव 
कारणत्वं कल्प्यम्‌ । तच्चाखण्डविराकलितसंस्कारदयसाधारणं भवेत्‌ । अत एव कदाचित्‌ 
स्वात्मानमण्टवाहुं सिहवदनगजसमारूढ स्वप्ने परयति जनः । तत्र न तथाविधं 
किचिद्‌वस्तु पूर्वानुभूतम्‌ अप्रसिद्धत्वात्‌, अपि त्वष्टसंख्या-बाहु-गज-सिहवदनादिविषयाणां 
ूर्वपूर्वानुभूततया तत्तदनुभवाहितविशककलितसंस्कारा एव निद्रादिदोषवलातुतत्तथा- 
विधमेकं विरिषटविषयकं स्वप्नं जनयन्ति । अत एवात्रैवमास्थेयं यद्‌ यद्विरोष्यक- 
यत्प्रकारकस्वप्नदर्शनं भवेत्‌, तद्विदोष्यकतत्प्रकारकसंस्कार एव तत्र टेतुरिति नियमो 
न, पूर्वोक्तस्थरे तथाविधसंस्काराभावेऽपि स्वप्नदर्शनसम्भवात्‌; किन्तु स्वप्नदृष्टानां 
विराकलितसंस्कारजन्यत्वं सिद्धमेव । तथाहि, स्वपत्नीवेधव्यादिस्वप्नद्यंनस्थले 
स्वप्नद्रष्टु: स्वपत्नीविपयकसंस्कारो वेधव्यविषयकसंस्कारश्च निश्चित एव वत्त॑ते, 
केवलं तु स्वपत्नीधमिकवैधनव्यप्रकारकसंस्कारस्तत्र नासीदेव। न हि स्वप्नज्ञाने 
भासमानानां विषयाणां प्रत्येकसंस्कारभावे स्वप्नदर्शनं घटते । यस्य तु पत्नीविषयको 
वेधव्यविषयकश्च संस्कारो नास्ति, न तस्य भवति कथंचिदपि तत्र तादशं स्वप्न- 
दर्शनम्‌ ¦ अतो विशककलिताः संस्काराः प्रत्येकविषयसम्बन्धिनो ये तत्र वर्तन्ते, 
निद्रादिदोषसम्पर्कात्‌ तेषां तेषां संस्काराणां परस्परविशेष््विरोषणभावादिक्रमेण 
स्वप्नदर्शनं सम्भाव्यते । तस्मात्‌ क्वचिद्‌विषयस्य साक्षाज्जनकत्वस्‌, क्वचिच्च 
संस्कारद्वारेति द्वितीयः कल्पो दुरपनेय एव स्थादिति चेत्‌, तत्रोच्यते--विषयस्य 
साक्षाज्जनकत्वं प्रागेव निराकृतम्‌ । 
तन्नोत्तरपक्षः- 

यत्तक्तं परम्परयेति, तत्र नास्माकम्यसम्मतिः। किन्तु तत्रेदमवधेयं यत्‌ 
संस्कारः खल्वनुमवजन्यः। अनुभवद्च विषयसतत्वमपेक्षते न वा ? यदि विषयसत्वं 
सर्वत्र तत्तदनुभवं प्रति कारणं स्यात्‌ तहि मुगतृष्णिकादौ व्यभिचारः। न हि 

१८० । सारस्वती सुषमां [ ४८१ व° १-४ अं० 
तत्र॒ कथंचिदुविषयसच्वं सम्भावयितुं शक्यते! यदि तत्र॒ सछिलादीनां 
सत्त्वमेव स्यात्‌ तदा दशंनानन्तरं तत्र॒ प्रवृत्तस्य सलिलाथिनः सलिललामेन 
स्नानपानाद्यथंक्रिया परिनिष्पन्नापि स्यात्‌ । तच्च नास्ति] तस्मादकामेनापि 
स्वीकर्तव्यं यत्‌, तत्र विनेव सलिलसत्तवं सकिलानुभवः । अतोऽनुभवत्वावच्छिन्नं प्रति 
तत्तद्विषयास्तित्वं न कारणम्‌ । न च तत्राप्यन्यत्रावस्थितं यत्‌ सछिलादिकं वस्तु सत्‌, 
तदेव कदाचिदनुभूतमिति तत्संस्कारदशात्‌ तत्रानवस्थितस्यापि सलिलस्य प्रत्यक्षात्मकं 
ज्ञानमिति वाच्यम्‌, अनुभवं प्रति विषयास्तित्वमेव कारणत्वेन यतो न साधयितुमलम्‌, 
अतः कथमन्यत्रावस्थितस्य सकिलस्यानुभवः सछिलसत्त्वतजन्य इति निर्धारितं भवेत्‌ ? 
यदि पुनरनुभवत्वावच्छिन्नं प्रति विषयास्तित्वं कारणमिति साधयितुं शक्येत तदेव 
भवतामेव पन्थाः साधीयान्‌ भवेत्‌ । प्रकृते तु विषयानुभवकारणत्वेन विषयास्तित्वमेव 
न सिध्यति, यतो यत्र मृगतृष्णिकादिदर्शनं भवेत्‌, तत्र तादृशं ज्ञानमनुभवपदवाच्चं न 
वा ? यद्यनुभवपदवाच्यं स्यात्‌ तदा विषयासत्तवेऽपि तदनुभवसिद्धौ विषयास्तित्व- 
तदनुभवयोः काय्यकारणभाव एव न सिध्यति । यदि पुनस्तथाविधं ज्ञानमनुभव- 
पद्वाच्यमेव न भवेत्‌, तदा " लोकसिद्धव्यवहारापखापः । यतोऽनुभवत्वं नाम स्मरणा- 
न्यज्ञानत्वम्‌ । मृगतुष्णिकादो च सकलं पश्यामीति प्रतीतिसाक्षिकतया प्रत्यक्षात्मकस्य 
स्मरणान्यज्ञानस्यानुभवत्वं नेवालमेव करिचत्‌ कथ द्धारमप्यपरपितुम्‌ । 


मन्धयाद्यातिवादिनेयायिकमते विषयसतत्वस्यानुभवकारणत्वम्‌- 
ननु मृगतृष्णिकादौ यजुज्ञानं जायते, तच्त्वन्यत्रावस्थितस्य सलिकादिवस्तुनो 
ज्ञानलक्षणसन्निकर्षेणावभासकमेव । अतस्तत्रापि विषयास्तित्वमनुभवं प्रति कारणम्‌, 
तदानीमेवान्यत्र॒विषयसत्ताया वतंमानत्वात्‌ । केवकं तु यथाथंव्यवहारनिष्पादकस्य 
विेषणविरशिष्टविरेष्येण सह कोकिकसच्निकषदिरभावात्‌ तत्र संवादिप्रवृत्तिनं घटते, 
अपि तु विसंवादिनी प्रवृत्तिः । अत एव तथाविधं ज्ञानं न प्रमा । यतो हि यत्र ज्ञाना- 
नन्तरं जेयवस्तुसंग्र हाथिनस्तत्र प्रवृत्तस्य वस्तुलाभात्‌ प्रभृत्तिः फलवती मवेत्‌, तत्रैव 
ज्ञानं प्रमा । उक्तं च तत्रभवता वात्स्थायनभाष्यकृता--श्रमाणतोऽर्थप्रतिपत्तौ प्रवृत्ति- 
१. कश्चित्‌ पुनर्दागंनिकम्मन्येम॑न्यते यद्‌ यथाथंज्ञानमेव ज्ञानपदध्रवृत्तिनिमित्तम्‌ 
अत एव यदयथा्थं प्रतोयते तद्‌ वस्तुगत्या ज्ञानपदध्रवृ ्िनिमित्ततां नावगाहते, 
यतो वस्तुस्वरपस्फुरणस्यव प्रकाशात्मकत्वेन ज्ञःनत्वम्‌ । अत॒ एव स्वालम्बनो- 
भूतविषयप्रकाशनं विना नान्यत्‌ किंविनूज्ञानपदवाच्यम्‌ । भयथा्ंज्ञानस्थले 
तथाविधानां स्वाङम्बनीभूतविषयाण।मभावात्‌ तत्स्थलीयज्ञान मिवोदीयमानमपि न 
ज्ञानपदवाच्यम्‌, अपि तु ज्ञनामास एव । एवमेतन्मते मृगतुष्णिकादिदशंनस्य 
ज्ञानत्वमेव न घटते, कु तोऽनुभवत्वम्‌ ? 

सामर्थ्यादथंवत्‌ प्रमाणम्‌ इति? तस्माज्ज्ञानलक्षणसन्निकर्षवशादन्यत्रावस्थितस्य सकिला- 
दिवस्तुनस्तच्र तत्र भानादनुभवं प्रति विषयसत्तायाः कारणता न व्याहुन्यते। अत एव 
सर्वव तुच्छानामत्यन्तासतामाकारकुसुमादीनामनुभवो नेव कूत्रापि जायते । तस्मा- 
लनिर्बाधिमेव विषयरास्तित्वस्यानुभवजनकत्वम्‌ । इत्येवं प्राप्ते प्रत्युच्यते-- 


अन्यथाख्यात्िखण्डनेन नेयायिकमतनिराः- 
ज्ञानलक्षणसन्निकषस्येवाप्रामाणिकत्वात्‌ तद्रशादन्यत्र॒ विद्यमानस्य वस्तुनोऽन्यत्र 
भानं नेवोपपद्यते। तथाहि, सुरभि चन्दनमित्यादिज्ञानोपपत्तये ज्ञानलक्षणसन्निकर्षः 
स्वीकर्तव्य इति परेषां मतम्‌ । तथा च घ्राणेन्द्रियासनिक्ष्छे चन्दनकाष्ठे यत्रेन्द्रिय- 
संयोगवरात्‌ सुरभि चन्दनमित्याकारकं चन्दनचाक्षुषं जायते, तत्र चन्दनचाक्षुपे सुरभि- 
त्वभानमपि तदानीं ज्ञानलक्षणप्रव्यासत्त्यैव । सुरभित्वभानार्थं चान्यस्य सि करषंस्या- 
सम्भवात्‌ तत्र सौरभत्वज्ञानमेव हि स्मरणात्मकं सन्निकषंरूपेण ग्राह्यमिति न्यायतन्त्रिणां 
राद्धान्तः । स च न युज्यते । यतस्तत्र चन्दनकाष्ठे प्रत्यक्षानन्तरमिदं चन्दनं सुरभि 
चन्दनत्वाच्चन्दान्तरवदित्यनुमानेनैव सुरभित्वज्ञानो पपत्तिसम्भवे कतं तदर्थं ज्ञानकक्षण- 
सन्निकषस्वीकारेण । यद्रा, एकमेव ज्ञानं चन्दनां चाक्षुषं सौरमांशे स्मृत्य्रातमक नर- 
सिहाकारमित्येव वाङ्कीक्रियताम्‌ । किञ्च, यदि ज्ञानलक्षणसचिकर्षा भ्रमस्थजे स्वीक्रियते, 
तदा स्वाभाविकसन्निकषंस्यव सत्त्वात्‌ तज्ज्ञानं कथङ्कारं भ्रमत्वमवगाहते । अपि च, 
ज्ञानलक्षणसन्निकर्षा ्गोकारे सर्वज्ञानुमानोच्छेदश्रस द्ग दुर्वारः । तथाहि पवंतादौ धूमा- 
दिदर्दनिन व्याप्तिस्मरणाद्क्रिमेण यदा बह्िव्याप्यधूमवानयमिति परामशः स्यात्‌, तद्‌- 
नन्तरं वह्वर्मानसप्रत्यक्षं परामर्शात्मकरनज्ञानलक्षणस्निकषंवशान्न वारयितुं शक्यते, समान- 
विषयकन्ञानस्थले प्रत्यक्षसामग्रयाः सवंतो बलवत्त्वात्‌ । अपि च, अन्यत्रावस्थितस्य 
रजतादेः शुक्तिरजतश्रमस्थङ ज्ञानाभ्युपगमे तत्रानवस्थितस्यापि विषयस्य भानोपगमः । 
तच्च न युक्तम्‌, अनवस्थितस्य वस्तुनस्तन्मतेऽपरोक्षप्रतीतेरयोग्यत्वात्‌ । अपि च, तद्विष- 
यकचःक्षुषं प्रति तद्विषयकेन्द्रियसंयोगस्य कारणत्वाभ्युपगभाज्‌ ज्ञनलक्नणात्मकोपनय- 
प्रयोज्यस्य विषयस्य खौकिकत्वासम्भवेन रजतं पर्यामीति प्रत्ययानुपपत्तिः। तस्मान्नैव 
सिद्धं रजतादीनां भ्रमविषयाणां ज्ञानजनकत्वम्‌ । 
१. न्यायदशंनम्‌, १।१।१- वात्स्यायनभाष्यम्‌ ( पूर्वंभाष्यम्‌ ) । 
२. तदिन्द्रियग्रहणयोग्यतां विनापि सुरभि चन्दनमित्याकारकचाक्षुषादौ सौरभादोनां 
"““" ज्ञानस्य सन्निकषंम्‌ द्रया प्रत्यक्षहेतुता कल्प्यते । 
(ज्ञानलक्षणाविचाररहस्यं हरिरामतकवागीशीयम्‌, पु० ७, कालिकातासंस्कृत- 
कालेज्‌ संस्करणम्‌, १९५४} । 

अद्यातिवादिमोमांसकमतेऽपि ज्ञानं प्रति विषयस्य कारणत्वम्‌-- 


ननु यत्र रज्ज्वादिवस्तुन्यनवस्थितानामपि सर्पादीनां प्रतीतिस्तत्र नैवायं सरपं 
इत्यादिविशि्टमेकमेव ज्ञानम्‌ । यतः स्वावलम्बनोमूतविषयप्रकाशनमेव धियां स्वभावः| 
अनाङम्बनीभूतविषयध्रकाशनत्वमपि ज्ञानानां यद्य ङ्खी क्रियते, तदा सर्वत्रैव ज्ञानेऽनाच्चास- 
प्रसङ्खुः। तथा च, ज्ञानपुवंकव्यवहारानुपपत्तौ लोकयात्रासमुच्छेदः स्यात्‌ । तस्माद्‌ 
अयं सपं इत्यादौ नेकं ज्ञानम्‌, अपि त्वथमिति प्रत्यक्षात्मकमेकं ज्ञानम्‌, स्यं इति च 
स्मरणाट्मकमन्यत्‌^। तत्र च दोषवगाज्‌ ज्ञानद्रयविषययोश्च मिथो भेदाग्रहात्‌ अयं सपः" 
दुत्यादिसामानाधिकरण्येन प्रवृत्तिरुपपदते, न तु तत्र॒ विशिष्टमेकं ज्ञानं स्वीकरणीयम्‌ । 
अतो भ्रमस्थकेऽपि ज्ञानस्य स्वाङम्बनत्वनियमात्‌ सवेत्रेव ज्ञानं प्रति विषयसत्त्वमेव 
कारणमिति चेत्‌, तत्रोच्यते- 


अख्यातिवादखण्डनेन मोमांसक्मतनिरासः- 


इदं रजतमित्यादिज्ञानानन्तरं रजताथिनां तत्र प्रवृत्तिः सम्पद्यते। तद्विषयक- 
प्रवृत्ति प्रति तद्विषयकेष्टसाधनतानिश्चयत्वेन कारणत्वं सर्वत्रेव प्रसिद्धम्‌ । अत इद ङ्कारा- 
स्पदे वस्तुनि रजताथिनां पवृतिदर्शनात्‌ तत्रेदन्त्वावच्छिन्नविशेष्ताकमभेदसम्बन्धाव- 
च्छिन्नरजतत्वावच्छिन्नप्रकारताकमेकं विरिष्टं ज्ञानमवश्यं वाच्यम्‌ । यदि तु पुरोवर्ति 
दुक्कभास्वरद्रव्यं रजतत्वेन नैव निश्चिनुयात्‌, तहि रजताधिनस्तव्र प्रवृत्तिरपि न स्यात्‌ । 
दइ्यते च रजताथिनस्तत्र प्रवृ तिः । अपि च, इदन्त्वावच्छिन्नवस्तुनो रजतस्य च केवल- 
मसंसर्गो न गृह्यत इत्यगृहीतासंसगं कज्ञानमेव तत्र॒ यदि स्यात्‌, तर्दीदन्त्वास्पदे वस्तुनि 
रजतनिश्चवयाभावादुपेक्षव समीचीना, न तु प्रवृत्तिः । अपि च, इदन्त्वावच्छिन्नवस्तुप्रत्य- 
क्षेण रजतसादुश्यसन्दर्शनवशात्‌ रजतसंस्कारः समुदूबोधितः सन्‌ रजते स्मृति जनयेदि- 
त्येवं तेषामभिकापः। तत्र सादुश्यं नाम तदुमिन्नत्वे सति तद्गतभूयोधर्मवत्वम्‌ । तथा 
चेदङ्कारास्पदं वस्तु रजतभिन्नत्वे सति चाकचिक्यादिरूपरजतगतवमंवदिति ज्ञानमेव 
रजतसदृशमिदमित्यस्याथंः । तथा सति सादुश्यग्रहणे सत्येव तत्र रजतसस्कारः 
समुद्ब्रोधितो भवेत्‌ । साददयग्रहणवेकायामेव पुनारजतभिन्नतथेवेद जो रास्पदस्य वस्तुनो 
ग्रहणात्‌ तत्र॒ “इदं रजतम" इति सामानाधिकरण्यनिश्चयः कथं सम्पद्यते ? न हि रजत- 
भिन्नमिदमिति ज्ञात्वापि रजतमिदमिति प्रमत्तं विना कोऽपि जानीयात्‌ । तस्माद्‌ इदं 


१, “रजतमिदमिति नेदमेक विज्ञानम्‌, किन्तु द एते विज्ञाने ग्रहणस्मरणल्मे । तत्र 
रजतमिति स्मरणं तस्यानुमवरूपत्वाभावान्न भ्रामाण्यप्रसङ्खः । इदमिति विज्ञान 
मनु मवदं प्रमाणमिष्यत एव" ( प्रकरणपञ्चिका, षष्ठप्रकरणे, प° १२६ ) । 

रजतमिति सामानाधिकरण्येन निर्दशात्‌ तत्र रजताथिनां प्रवत्तेश्वेदन्त्वादवच्छिन्नध्मि- 
करजताभेदज्ञानं स्वीकर्तव्यम्‌ । अपि च, तादुशज्ञानस्य भ्रमस्थङे कारणतानभ्युपगमे, 
भेदाग्रहसहितस्य इदमिति रजतमिति च ज्ञानद्वयस्य कारणताभ्युपगमे च प्रमास्थलाद्‌ 
भिन्न एव का्यंकारणभावोऽद्खीकरणीयः स्यात्‌ । प्रमास्थके त्विदन्तावच्छिन्न विशेष्यता- 
कमभेदसम्ब न्धावच्छिन्न रजतत्वावच्छिन्नप्रकारताकनज्ञानस्य प्रमाप्रवृत्ति प्रति कारणता 
भवतामप्यभिमतेति प्रवृत्ति प्रतीटसाधनताज्ञानस्प्र कायंकारणभावद्वयं भवता स्वीकर्तव्यं 
स्थात्‌ । तच्च नोपादेयम्‌, श्रमध्रमोभयस्थल एव तादु शेष्टसाधनताज्ञानत्वेन कारणता- 
कृत्पनायां लाघवात्‌ । 


अनिर्वाच्यवादिमतेऽपि मस्थले प्रात्तिभासिकूपतः प्रतोतेविषयानुभवयोः 
कायकारणभावः- 

नन्वत्यन्तासतामाकाशकुसुमादीनां साक्षात्‌ प्रतीतिविषयत्वायोगाद्‌ इदं रजत- 
मित्यादौ नु साक्ातप्रतीत्युपपत्तेस्तत्र प्रतीयमानं रजतं नात्यन्तासत्‌, भत्यन्तासतां 
क्वचिदपि धर्मिणि तावदिदन्तया प्रतीतेरयोगात्‌ । नापि प्रतीयमानं रजतादिकं सदेवेति 
वक्तु साम्प्रतम, तत्र प्रवृत्तस्य रजताप्रासिदर्शनात्‌ । यदि तु तद्रजतं सदेव स्यात्‌ तहि 
तत्र रजतज्ञानानन्तरं प्रवृत्तेन तद्रजतमपि कभ्येत । न च लभ्यते । तस्मात्‌ तद्रतं न 
पारमार्थिकं सत्‌, नाप्यसत्‌, प्रत्यक्षविषयत्वात्‌, नापि सदसत्‌, विरुदधधर्मायोगात्‌ । अतः 
प्रतीयमानं तथाविधं रजतं तत्‌कारोत्पन्चं सदसद्भ्यामनिर्वाच्यम्‌, अज्ञानपरिणामात्मक 
किमप्य॒ररीकर्तव्यम्‌* । तथा च, प्रत्ययमाव्रशरीरस्य तत्तत्कालोत्पन्नस्य भाविज्ञानवि- 
नार्यस्य ज्ञानकाठे यत्‌ प्रातिभासिकः सत्त्वं तद्वशादेव तथाविधानां रजतादीनां प्रतीति- 
रित्यनुभवत्वावच्छिन्न प्रति यथाकथंचिदविषयसत्त्वमावदयकमेवेति चेत्‌, अत्रोच्यते । 


व ~ ज = 


१, “अनिर्वाच्यमेवारोपणीयं मरीचिषु तोयमास्थेयम्‌ 1 ` "^ तत्‌ सिद्धमेतद्‌ 
विवादाव्यासितं रजतादिज्ञानं पुरोवत्तिवस्तुविषयम्‌, रजताद्यथिनस्तत्र नियमेन 
प्रवक्तंकलत्वात्‌ यद्‌ यदथिनं यत्र नियमेन प्रवत्तंयति, तजज्ञानं तद्विविषम्‌, यथोभय- 


सिद्धसमोचीनरजवन्ञानम्‌ । तथा चेदम्‌, तस्मात्‌ तथेति 1 
(ब्रह्मसूत्रम्‌ १।१।१- अचघ्यासमाध्यभामती) । 


ब्रह्यनन्दिना हि नासतोऽनिष्पाद्यत्वात्‌ प्रवृ्यानथंक्यं तु सत्त्वाविरोषादिति सद- 
सत॒पक्षप्रतिक्षेयेण पूर्वपक्षमादर्यं न॒ संब्यवहारमात्रस्वादित्यनिवंचनीयता सिदा- 


न्तिता' (कल्पतरः, प° ४२६) । 

अनिर्वाच्धवादनिराकरणयपु्वंकं स्वाभिमतोपपादनम्‌- 


शुक्तिरजतादिज्ञाने प्रतीयमानानां रजतादीनां प्रत्ययमात्रशरीरत्वाङ्खीकारेणा- 
स्मदीप्सितं स्वीकृतध्रायमेव । तथाहि प्रत्ययशरीरेति शब्दस्य कोऽथः ? प्रत्ययाद्‌ 
बहिर्यस्यास्तित्वं नास्ति, तस्येव प्रत्ययमात्रारीरत्वं वक्तु युज्यते । तथा च, ज्ञानेन 
विषयः प्रतीयते, तस्य ज्ञानाद्वहिः सत्त्वमेव नास्तीत्यस्माकमपि सिद्धान्तः । तस्मात्‌ 
प्रत्ययमाव्ररारीरेति कथनेन भवद्भिरस्माकमानुकूल्यमेव व्रिहितं न तु प्रातिकूल्यम्‌ । 
यत्‌ पुनरुक्तम्‌- तथाविधस्य रजतस्य सदसद्भ्यामनिर्वाच्यत्वमिति, तत्‌ तु न मृदामः। 
तथाहि, दिधैव वस्तु विचारणीयम्‌, सत्त्वेनासतत्वेन वा । तत्र॒ यदि सत्‌ स्यात्‌, तहि 
नासत्‌ । असच्चेत्‌ न सत्‌ । न ह्याभ्यामन्यस्तुतीयः प्रकारो वर्तते] तस्मादनिर्वाच्य- 
मिति यदुक्तं तत्‌ तु मनोरथमात्रम्‌ । ययो दहि प्रत्ययमात्ररारीरस्य रजतस्य ज्ञानाद्‌ 
बहिरस्तित्वं नास्त्येव, अतो ज्ञानातिरिक्तस्य विषयस्य सत्त्वं विनापि विषयाकारविज्ञा- 
नबराद्‌ विषयानुभवोऽव्याहतो भवेत्‌ । तस्मात्‌ प्रसिद्धस्य विषयानुभवस्य सिद्धिः कथ- 
मिति पर्यनुयोग विज्ञानवादिनां प्रतिवचनं यद्‌ अनुभवं प्रति स्वालम्बनीभूतविषयस्य 
कारणत्वासम्भवात्‌ सुतरां विज्ञानस्थेव परिणामविरोषो विषयानुभव इति गृह्यताम्‌ । 
उक्त च विज्ञप्तिमात्रतासिद्धो- 


'आत्मधमंप्रचारो हि विविधो यः प्रवर्तते। 
विज्ञानपरिणामोऽसौ परिणामः स चत्रिधा"॥' 


अयममिप्रायः-अस्माभिर्यदनुभूयते “अदु नोक पदयामि" इत्यादिरूपेण, तत्रात्म- 
विषयग्रहणात्मकावरणेनावृतं विज्ञानं प्रकाशते । उक्त च-“आत्मधमंग्रहाभ्यामुभयोरा- 
वरणयोः समुत्‌पादः-।' अत्र चाऽऽत्मेत्येको राशिः, धमंशब्देन प्रतिपाद्यो ज्ञेयतया प्रसिद्धो 
विषयोऽपरो रारिः। आभ्यां रादिभ्यां समावृतं विज्ञानं प्रकादाते। अत एव एकस्येव 
विज्ञानस्य वस्तुतो भेदाभावेऽपि संवृतिवशाद्‌ भागात्मकरारिद्रयकल्पनम्‌ । तथा 


अभिन्नोऽपि हि बुद्धात्मा विपयसिनिदर्शनैः 
ग्राह्यग्राहकसंवित्तिमेदवानिव लक्ष्यते ॥` ` 


१. वि०मा० सि- वरि्लिकाप्रकरणम्‌, कारिका १1 
२. वि° मा° सि° उयेनूसाङ्कृतटीका, प्रथमपरिच्छेदः, प° १ । 
३, सांख्यदरशंनम्‌--१।१।२० प्रवचनमाष्ये विज्ञानभिक्षुपादेर्दृतेयं कारिका । 

अपि च-- परिच्छेदान्तराद्योऽयं भागो बहिरवस्थितः। 
ज्ञानस्याभेदिनो भेदप्रतिभासोऽप्युपप्ठवः ॥' 

ननु विज्ञानस्यकत्वेऽपि विभिन्नाकारपरिणामे कि बीजमिति चेत्‌, तत्रोच्यते-- 
अनाद्यविद्याजनितपूर्वपूवंविकल्पाहितानुभवजन्यविचिव्रसंस्का रवशादविज्ञानस्य तथा- 
विधः परिणामः सम्भवेत्‌ । उक्तं च विज्ञप्षिमाव्रतासिद्धौ स्थिरमतिभाष्ये- 

'तत्रात्मादिविकल्पवासनापरिपोपाद्‌ रूपादिविकल्पवासनापरिपोषाच्चाख्य- 
विन्ञानादात्मादिनिरभासो विकल्पो रूपादिनिरभसिश्चोत्पद्यते । तमात्मादिनिर्भासं रूपादि- 
निर्मासं च तस्माद्विकल्पाद्‌ वहिभृतमिवोपादायात्माद्युपचारो खूपादिघर्मोपचारश्चाना- 
दिकालिकः प्रवत्तते, विनापि वाद्ये नात्मनो घर्मश्च ।' 

दुद्यते च तैमिरिकादिरोगाक्रान्तानां सत्यप्येकस्मिन्‌ चन्द्रमसि दविचन्द्रदशंनम्‌ । 
अतोऽसत्यपि विज्ञानातिरिक्ते करिमश्चिदात्मनि धर्मे वा केवरं विकल्पवासनावशादेव 
विचिव्राकारान्‌ विषयाननुभवति रोके खोक । तत्र यथा मुगतृष्णिकादिस्थक़े असतोऽपि 
जलादेर्दर्शनं प्रसिद्धम्‌, न च तेनैव दर्शनेन जणखदेस्तत्र पारमाथिकत्वं स्यात्‌, एवं 
विज्ञानातिरिक्ततया आत्मधर्मादिदर्शनेनापि न तेषामात्मधर्मादोनां पारमाथिकत्वं 
सम्भवेत्‌ । तदुक्तं स्थिरमतिभाष्ये -"एवं विज्ञानस्वरूपे वहिष्चात्मधर्माभावात्‌ परि 
कत्पित एवात्मा घर्मश्च न तु परमार्थतः सन्तीति ° ।' 
ज्ञानातिरिक्तन्तेयाभावसिद्धये ज्ञानज्ञेययोः सम्बन्धविचारः- 

ननु विषयो यदि ज्ञानादूवदहि्नस्त्यिव, तहि नीलोऽयं पीतोऽयमिति विज्ञान- 
वैचित्यं कथं सिध्येत्‌ ? न हि विषयवैचि यं विना ॒निज्ञानवेचिव्यं सम्भवेत्‌ । सर्व्॑रैव 
विज्ञानातिरिक्तस्थ विषयस्यानङ्धीकारे केवल स्वरूपतो विज्ञानमेवाविष्यते । स्वरूपः 
तश्च विज्ञानस्याकारभेदासम्भवात्‌ कथं ज्ञानवेचितव्यं स्वानुभवसिद्धं व्यपस्थापयितु 
रक्यत इति चेत्‌ ? अव्रोच्यते- 
लानज्ेययोः सम्बन्धनिराकरणम्‌- 


यदि विज्ञानाद्बहिविषयो विज्ञानाद्‌ भिन्न एव विज्ञानेन प्रकादीक्रियते, राह 
विषयविज्ञानयोः सम्बन्धः स्वीकर्तव्य एव । विज्ञानेनासम्बद्धानामपि विषयाणां 


च 





१. सवंदशंनसंग्रहे माधवाचार्येणोद्तोऽयं श्लोकः । प° ३५, निणंयसागरसंस्करणम्‌, 
१९२४ । 
२. विज्ञपिमात्रतासिद्धिः, का° {--त्रिरिकाविज्ञसिभाष्यम्‌ पु° २९ 
२. विज्ञपिमाव्रतासिद्धिः, का° १ व्रिशिकाविज्ञप्िमाष्यम्‌ ¶० २९। 
र्ट 

प्रकाडनाङ्धीकारे सर्वत्र विज्ञानं सवंविषयं स्यात्‌, एकविषयं वा॒ भवेत्‌ 1 अतो विज्ञा- 
नातिरिक्तस्य विषयस्य सत्त्वमिच्छद्भिरग्राह्यविषयेर््राहिक विज्ञानेन सम्बन्धः कश्चिदव- 
रयमङ्खीकायंः । वस्तुतस्तु स एव न घटते । यतः सत्त्वस्य क्षणिकत्वव्याप्यत्वनियमाद्‌- 
विषयस्य सत्त्वाद्धीकारे तस्यापि क्षणिकत्वं बौद्धाचार्येनिपुणतमयुक्तिभिर्वेराद्येन 
प्रतिपादितम्‌ । एवं विज्ञानस्यापि क्षणिकत्वं बौद्धनये सत्तवेनवोपपादितम्‌ । तत्र 
विषयविज्ञानयोः सम्बन्धः कया रीत्या स्थापनीय इति प्रतिपत्तव्यम्‌ | किमनुतुपन्तं 
विज्ञानं विषयेण सम्बध्यते, कि वा विज्ञानमुत्‌पन्नमेव विषयेण सम्बद्धम्‌ ? एवं 
विषयोऽपि किमुत्‌पन्न एव विज्ञानेन सम्बध्यते, विनष्टो वा विज्ञानेन सम्बध्यते ? 
नैतेषां पक्षाणां कोऽपि क्षणभङ्कवादे सद्धच्छते । तथाहि अनुतुपन्नं विज्ञानम्‌ अनुतुपन्नो 
विषयो वा न संनगंमर्यादामवगाहते, सम्बन्धस्य सम्बन्धिद्रयसत्त्वव्याप्यत्वनियमात्‌ । 
तथाहि, आदौ विज्ञानं ततश्च विषय उत्‌पद्यते चेत्‌, तहि विषयोतुपत्तिकाले विज्ञानस्य 
नागात्‌ तथा विज्ञानोतुपत्तिकाङे विषयस्यानुत्‌पन्नत्वान्नो भयोरेकक्षणावस्थायित्वं 
सम्भवेदिति सम्बन्धानुकूरेकक्षणसत्त्वं विज्ञानविषययोर्नैव सम्भवेत्‌ । यदि पुनरादौ विषय 
उत्पद्यते ततो विज्ञानं तदापि समान एव न्यायः । विनज्ञानोत्पत्तिकाऱे विषयस्य 
विनाशाद्‌ विषयसत्त्वदशायां पुनविज्ञानस्यानृदयान्नेतयोः सम्बन्धः सम्भवेत्‌ । 
न च विषयं विना विज्ञानानुदयाद्‌ विज्ञानजनकत्वं, विषयस्य स्वीकतंन्यमिति वाच्यम्‌, 
काय्यंकारणभावस्य तत्र युक्तिपराहतत्वात्‌ । तथाहि- कार्य प्रति तदव्यवहितपूवंवत्तिनः 
कार्यकालवृन्तितया कारणत्वं दक्यते । स एवं तु नात्र घटते । विज्ञानोत्पत्तिपूर्वक्षणे 
समुत्पन्नो यो विषयस्तस्य विज्ञानाव्यवोहतपूवंवात्तित्वेऽपि न विज्ञानोत्पत्तिकालवृत्तित्वं 
तदानीं तस्य विनाशात्‌ 1 नहि विनष्टस्य तत्र॒ कारणत्वं सम्भवेत्‌ । विनष्टस्य कारणत्वे 
मृतेनापि भर्त्रा पत्न्यामपत्यजननं समापतेत्‌ । तच्च षण्डकोपाख्यानवदुपहासास्पदं स्यात्‌ । 
तथा चोक्तं पातञ्जलभाष्ये-- 

“कश्चित्‌ षण्डकोपाख्यानेनोद्घाटयति- मुग्धया भार्यया अभिधीयते षण्डकः, 
आर्यपुत्र ! भपत्यवती मे भगिनी किमर्थं नाहमिति, स ॒तामाह-मृतस्तेऽहमपत्यमुत्पा- 





१. यत्‌ यत्‌ सत्‌ तत्‌, क्षणिकमिति बौद्धसिद्धान्तः 1 तथा च तत्त्वसंग्रहे-- 
(तथाहि सन्तो ये नाम ते सवे क्षणभङ्कखिनिः। 
तद्‌ यथा संस्कृता भावास्तथा सिद्धा अनन्तरम्‌ 11" 
(त° सं° का० ३९२) 
उक्तं च-- क्षणिकाः सववंसंस्कारा अस्थिराणाः कुतः क्रिया । एवं केवलं 
सिद्धान्ततया बौद्धोक्तक्षणमङ्खवादः स्वीकृत एवात्रास्माभिः, न पुनस्तत्स्थापने 
विस्तरभिया प्रयासोऽपि कृतः । 

दयिष्यामीति+ ।' अतो विषयस्य विज्ञानजनकत्वं नास्ति । एवं कथमपि विज्ञानातिरि- 
क्तस्य विषयस्य विज्ञानेन सम्बन्धासम्भवाद्‌ विज्ञानेन स्वातिरिक्तं वस्तु प्रकाइ्यत इति 
तु रिक्तमेव वचः | 


ज्ानातिरिक्तात्मनोऽस्तित्वे पूर्वपक्षः- 

ननु ज्ञातैवात्मतया प्रसिद्धस्तत्र ज्ञातेव यदि ज्ञानातिरिक्ततया नास्ति, तहि 
विज्ञानं कथमुत्पद्यते ? न हि ज्ञातारमन्तरेण विज्ञानस्य विज्ञानत्वमेव सिध्यति । तथाहि, 
इदं विज्ञानमिति यदि कोऽपि न जानीयात्‌, तर्हि विज्ञानमस्तीत्येवं कथं सिध्यति ? 
अतो ज्ञानातिरिक्तस्य ज्ञातुरनङ्खोकारेण मृलोच्छेदि पाण्डित्यं सुमहत्‌ प्रदशितमिति 
चेदत्रोच्यते- 


विज्ञानस्य स्वक्ाश्चल्वाच्च दोष इति सिदन्तः- 


किमिदं विज्ञानं नाम ? तदेवादाववधार्यताम्‌ । स्वप्रकाशमानमेव हि विज्ञान- 
मिति विज्ञानस्य स्वरूपम्‌ । उक्तं चाभिधर्मकोशे-"विन्ञानं प्रतिविज्ञप्िमन आयतनं च 
तत्‌ 1 तथाहि, स्वयं प्रकाडमानस्य विज्ञानस्य स्वातिरिक्तिं किञ्चित्‌ प्रकाशां 
नापेक्ष्यते । 

ननु विज्ञानं स्वयंप्रकारामित्यत्र कि मानम्‌ ? उच्यते- विज्ञानं यदि स्वातिरिक्तं 
किञ्चित्‌ प्रकादाथंमपेक्षते, तहि विज्ञानस्य प्रकादास्वरूपतेव न सिध्यति । यतः स्वाति- 
रिक्तेन येन विज्ञानस्य प्रकारो भवेत्‌, स एव तहि प्रकाशस्वभावः, अन्यथा तेनैव कथं 
विज्ञानं प्रकादते ? यत्‌ प्रकाशते, येन च प्रकाशते तयोरुभयो्म॑ध्ये कस्यचित्‌ भ्रकाड- 
स्वरूपत्वमावद्यकम्‌, अन्यथा प्रकाशानुपपत्तेः । न हि जडयोद्रंयोः सम्बन्धात्‌ प्रकारो- 
त्पत्तिः सम्भवेत्‌ । यतो ययोः सम्बन्धात्‌ काशः सम्पद्यते सम्बन्धिनोस्तयोयंयन्यतर- 
स्यापि न प्रकाशात्मत्वम्‌, तहि तयोः सम्बन्धात्‌ प्रकाशः कथङ्कारं सम्पद्यते ? अतस्त- 
योर्भध्ये कस्यचित्‌ प्रकारस्वरूपत्वं कल्पनीयम्‌ । यस्य च प्रकारास्वरूपत्वं तदैव विज्ञान- 
मिति वक्तुं न शक्यते । तथा चोक्तं तत्त्वसंग्रहे- 


(स्वरूपवेदनायान्यद्‌ वेदकं न ॒व्यपेक्षते । 
न चाविदितमस्तीदमित्वर्थोऽयं स्वसंविदः२॥ 





१. पातञ्जखग्यासभाप्यम्‌, साधनपादः, सूत्रम्‌ २४। 
२. अभिधमंकोराः-२।२६। 
३. तत्त्वसंग्रहः, का० २०११। 

१८८ सारस्वती सुधमा | ४१ व १-४ अं 
ज्ञानस्य ज्ञयादयपेक्षत्वाद्‌ मीमांसकानामाक्तेषः- 


ननु ज्ञानं यद्यपि प्रकारात्मकम, तथापि स्वात्मप्रकाडनाय स्वातिरिक्तं किचिद्‌ 
अपरमवश्यमपेक्षणीयम्‌ । यतो ज्ञानं ह्य्थंप्रकाशनार्थंमेव व्यापृतम्‌ । न ह्यर्थप्रकारानं 
विना ज्ञानस्यास्ति कश्चिद्व्यापारः । तथाहि ज्ञातारं जञेयं च विना ज्ञानं कथमपिन 
कव्धप्रकाशं भवेत्‌ 1 न ह्यग्निराकाडं दहति । अतो य्था वह्ुर्दाहिकत्वसिद्धौ दाह्यास्ति- 
त्वमपेक्ष्यते, तथेव ज्ञानस्यापि प्रकाराकत्वसिद्धौ प्रकादयं किचिदपेक्षयते । अतो न ज्ञयं 
विना ज्ञानसिद्धिः। एवं ज्ञातारमन्तरेण ज्ञानं निराश्रयं कथं कन्धसत्ताकः स्यात्‌ ? अतो 
ज्ञानं यद्यपि स्वप्रकां तथापि तत्र प्रक[शकत्वोपपत्तये ज्ञातुज्ञेयसम्बन्ध आवद्यक एव । 
उक्तं च शास्त्रदोपिकायाम्‌- 

येऽपि स्वप्रकाशां संवि दमातिष्ठन्ते तैरप्यं सम्बन्धो सानसप्रत्यक्षगम्योऽवदयम- 
भ्युपगमनीयः । अन्यथा ज्ञातो मया घट इति ज्ञानज्ञेयसम्बन्धो वा न व्यवहर्तुं 
राक्यते"” । 

तत्र ज्ञानस्य स्वप्रकाशत्वं नाम स्वसम्बदव्यवहारे सजातीयज्ञानान्तरापेक्षारा- 
हित्यम्‌ । ज्ञानस्य स्वव्यवहारे संवि दन्त रनैरपेक्ष्येण स्वप्रकाडत्वमव्याहत ¦ । प्रमातु- 
सम्बन्धं विना यद्यपि ज्ञानं न प्रकाडते, तथापि प्रमातुप्रमेययोः स्वव्यवहारे संविदपेक्षा 
विद्यते । अतस्तयोनं स्वप्रकारकत्वम्‌ । उक्तं च प्रकरणपल्चिकायामपि- 


“मेये मातरि च व्यतिरिक्ता प्रतीतिः साक्षात्तारवती, मितौ त्वव्यतिरिक्ता। 
इदमहं गृह्णामीति वा इदमहं स्मरामीति वा ॒त्रितयमेवावभासते । मेयमात्रवभासरूपा 
संविदेका । न तु तस्यां संविदन्तरं चकास्ति ।' 

, ` तत्र समाधानम्‌- 
ज्ञानादतिरिक्तं ज्ञेयं विना ज्ञानव्यापारो न सिध्यतीति तदुक्तं तत्रेदं पृच्छयते- 


कोऽयं ज्ञानव्यापारः ? नन्वर्थस्य संवित्तिरेव ज्ञानव्यापार इति चेत्‌, संवित्तिर्ञानान्नाति- 
रिच्यते । न ह्यथंवित्तिज्ञनादन्या । वित्तिरुपरुन्धिरथप्रतीतिविज्ञप्िरिति ज्ञानमेव पयिः 








रास्त्रदोपिका, अभ, पा० १, अधि० ५, पृ ५६1 

२. “इहं च संविन्मात्रं स्वयं प्रकारितम्‌ अर्थोऽपि तद्टशात्‌ ` प्रकाराकत्वमेव हि 
संविदा विषयेण सम्बन्धो नान्यः 1 शास्त्रदोपिका, अ° १, पा० १, अधि ५, 
प° ५६ ॥ 

३, प्रकरणपच्चिका-- प्रकरणं षष्ठम्‌, १० १७०-७१० कारी हिन्दूविदवविद्यालयः, 
१९६७ । 

दाब्देरभिघीयते । एवं च सति ज्ञानस्वरूपायामथं वित्तौ सिद्धायां तदन्यः कश्चित्‌ 
संवेदनात्मको व्यापारः ज्ञानाद्‌ व्यतिरिक्तः कथं सिध्यति ? अतो ज्ञानं स्वग्रमेव स्वस्मिन्‌ 
व्याप्रियत इति यदि भवतामिषटम्‌, तहि नास्माकं हानिः । तथा चोक्तं तत््वसंग्रहे- 
"ननु चाथंस्य संवित्तिरज्ञनमेवाभिधीयते । 
तस्यां तदात्सभूतायां को व्यापारोऽपरो भवेत्‌” ॥' 
नन्वर्थस्य संवित्तिरिति कथनेनैव ज्ञानार्थयोर्भेदः सम्यक्‌ परिस्फुटः । अतोऽथंस्येव 
प्रकाशननव्यापारो ज्ञानस्येति स्वीकर्तव्यम्‌ । न ह्यथस्य सत्तां विना तत्र प्रकाडशनाख्यः 
ज्ञानव्यापारः सम्भाव्यते । न ह्याकारकुयुमादौ कस्यचिद्‌ व्यापारः कत्पयितुमपि 
दाक्यते । यदि त्वर्थो ज्ञानादन्यतिरिक्त एव स्यात्‌, तदा ज्ानस्यार्थानुभवात्मकत्वं न 
स द्धच्छेत्‌ । वस्तुतस्तु ज्ञानादयोऽतिरिच्यत एव, इति चेत्‌ तत्रोच्यते ज्ञानातिरिक्तत्व- 
मर्थंस्य ज्ञानेनावगम्यते न वा? नो चेत्‌, अतिरिक्तत्वमथंस्य कथं जानीयात्‌ ? 
अथावगम्यते, तहि ज्ञानातिरिक्तेनार्थेन ज्ञानस्य सम्बन्धः स्वीकरणीयः। सचन 
सङ्खच्छत इति प्रागेवावेदितम्‌ । 


ननु ज्ञानं यदि प्रत्यक्षं स्यात्‌ तदवार्थं विनापि ज्ञानं प्रत्यक्षं भवेदिति विज्ञान- 
वादिमतं ग्रहीतु राक्यते । तथाहि प्रत्यक्षस्य सर्वेप्रमाणश्े्ठत्वात्निर्भासि ज्ञानं चेत्‌ प्रत्यक्ष- 
ग्राह्यम्‌, तदहि प्रकाशात्मकं ज्ञानं विना संवित्तौ नान्यत्‌ किञ्चित्‌ प्रयोजनमिति वक्तु 
राक्यते । 
ज्ञानस्य प्र्यक्षत्वासम्भवेन विषयसच्वसम्पादनमिति कुमारिलमतम्‌- 


किन्तु ज्ञानमेव प्रत्यक्षं न भवेत्‌ । तथाहि, ज्ञानं नाम क्रिया, जानाति वेत्तीत्या- 
दिराब्देनेव तदुपपत्तेः । सा च क्रिया सकमिका, अतः कर्म॑भतेऽये फं जनयति । तच्च 
फल प्रकाराख्यम्‌ । यदा पुनरिन्द्रियादिव्यापारजन्यं तथाभूतं फं तदेव ज्ञानमपरोक्ष- 
मिति व्यवहियते । लिद्धादिजन्यं यदा फं तदा तु परोक्षमिति व्यपदि्यते । अत्रेदं 
तात्पर्य्यम्‌- 

प्रतीतिसाक्षिकतयेव सर्वं वस्तु सर्वत्र प्रतिपन्नं स्यात्‌ । अहं घटं पश्यामीव्या- 
कारिकायां प्रतोतौ अंशत्रयमवभासते । तत्र॒ अहम्‌" इत्येकोऽ शः, “घटम्‌' इत्यपरः, 
पदयामीत्यन्यश्च । तत्र पश्यमीत्यनेनेव संवित्‌ प्रसिध्यति । तथा च, तत्र कर्तृभूतमात्मानं 


कि = कि ~ मि मि = मि क म क अ = क म जाक 


१. तत्त्वसंग्रहः, का २०१६। 

कर्मं मूतं च घटं विना पदयामीत्यस्याः प्रतोतेरनुदथात्‌ तत्र कतुं तयाऽऽत्मानम्‌, कर्मतया 
च घटं पदयामीत्येवा्थं: 1 तथा चात्मना घटस्य पारस्परिकक्रियासम्बन्धं विना घटमहं 
परयामीति प्रतोतिनं स्यात्‌ । अत आत्मघटयोरेवम्भूतः कश्चित्‌ सम्बन्धः स्वीकर्तव्यो 
येन तयौः प्रकारा उपपद्यते । स एव सम्बन्धो ज्ञानाख्यया क्रियया निष्पद्यते" । न हि 
पुनर्घटं पश्यामीतिवञज्ञानं साक्षात्‌करोमीति प्रतीतिजयते 1 तथा च, प्रकाशाख्यस्य 
फलस्य सकर्मंतया कर्मभूतं यत्‌ तदेवात्र प्रत्यक्षम्‌ । न तु ज्ञानं कमंभूतम्‌ । अतः कथं 
ज्ञानस्य प्रत्यक्षता सम्भवेत्‌ ? किन्तु ज्ञानस्य सम्बन्धवद्ाद्विषये जातता नाम 
कर्चिदतिलयो जन्यते । सा च ज्ञातता यदे न्द्रियादिसम्बन्यजन्या तदेव जाततालिद्धं- 
नानुमितं ज्ञानं वस्ततः परोक्षमप्यपरोक्षमिति व्ववद्धियते, ज्ञातताया ज्ञानत्वोपचारात्‌ । 
यदा पुनलिङ्खादिजन्या ज्ञातता तदेव तुल्ययुक्त्या ज्ञानं परोक्षमिति व्यवहारः | अतो 
विषयनिष्ठं प्राकटयाख्यं यत्‌ फलं तदेव सरव॑त्र जानस्यानुमापकम्‌ । उक्तं च शास्त्र 
दीपिकायाम्‌- 


श्ञानक्रिया हि सकरमिका कर्मभूतेऽ्थे फलं जनवति पाकादिवत्‌, तच्च फलमेन्द्रिय- 
कज्ञानजन्यमापरोक्ष्यम्‌, किङ्खादिज्ञानजन्यं तु पारोक्ष्ममित्युच्यते- । 


एवं च, सति ज्ञातृज्ञेययोः सम्बन्धं विना ज्ञानानुपपत्ते्नानक्रियाद्वारकस्तत्र 
कतुभूतस्य ज्ञातुः कमंभूतस्य चा्थंस्य परस्परं य: सम्बन्धः, स एव मानसप्रत्यक्षेण 
गृह्यते । गृहीतेन च तेन सम्बन्धेन ज्ञानं कल्पयत्‌ शक्यते । तथाहि, ज्ञानाज्ज्ञेये ज्ञातरि 
च कश्चिदतिशयो जन्यते, स एवातिशयो ज्ञातता । मानसप्रत्यक्षवलेन तस्या ज्ञातताया 
ग्रहणात्‌ तद्विषयकं ज्ञानं विना ज्ञातताया अनुपपत्तेः । अतो ज्ञाता ज्ञेयं ज्ञानेन तयोः 
सम्बन्धश्च मानसप्रत्यक्षेण गृह्यते, न तु ज्ञानम्‌ । तस्माद्‌ ज्ञानं न प्रत्यक्षम्‌, अपि तु ज्ञात- 
तालिङ्गकानुमानेन सिद्धमिति ` पूर्वपक्षः । 


१. ्ञानक्रियाद्रारको यः कतुंभूतस्यात्मनः कमंभूतस्य चाथंस्य परस्परं सम्बन्धो 
व्याप्तृग्याप्यत्वलक्षणः, स मानसप्रत्यक्षावगतो विज्ञानं कल्पयति, न ह्यागन्तुक- 
कारणमन्तरेणात्मनोऽथं प्रति ग्याप्तृत्वमुत्पत्तुमहं ति" । 


(ास्त्रदीपिका-१।१।५, पृ ५६) । 
२. शास््रदीपिका--१।१।५, पु° ५६ । 
३. “अ्थंगतो वा ज्ञानजन्योऽतिशयः कत्पयति ज्ञानम्‌ 
, (चास्त्रदीपिका-१।१।५, पृ° ५६) । 

भटुषादमतखण्डनम्‌- 
तत्रेदं प्रत्युच्यते--ज्ञानस्याकर्मतया यदि प्रत्यक्षत्वं नेष्येत, तदा घटमहं जाना- 
मीत्यादिप्रत्ययेषु भवन्मत आत्मनोऽपि प्रत्थक्षत्वं न स्यात्‌, तस्याप्यकर्म॑त्वात्‌ । न हि 
घटमहं जानामीत्यादिप्रतीतिष्वात्मा क्मंतयाऽवभासते 1 अतः प्रत्यक्षत्वं यदि कमंत्वं 
विना नैव स्यात्‌, तहि पूर्वोक्तप्रत्ययेष्वात्मनोऽप्यकर्मत्वात्‌ प्रत्यक्षत्वं कथं भवेत्‌ ? तथा 
चानुमानम्‌-आत्मा न प्रत्यक्षः कर्म॑त्वेनाप्रतीयमानत्वात्‌ , करणज्ञानादिवत्‌ । स्वीक्रियते 
च पुनस्तत्रात्मनः प्रत्यक्षत्वं भवता । उक्तं च तत्तवार्थंरलोकवात्तिके- 
कर्मत्वेनाप्रतिभासमानत्वात्‌ कर णन्ञानमप्रत्यक्षमिति चेन्न, करणत्वेन प्रतिभा- 
समानस्य प्रत्यक्षोपपत्तेः । कथंचित्‌ प्रतिमासते, कर्मं च न भवतीति व्याघातावस्थः' 
इत्यादि › । 
तत्र ज्ञानस्य परोक्षत्वे व्यवहारापलापः- 
वस्तुतस्तु ज्ञानं यदि स्वयमग्रत्यक्षं तदा जगदान्ध्यं प्रसज्येत । तथाहि ममेदं 
जञानं जातम्‌ इत्याद्नुभवेषु ज्ञानं प्रत्यक्षं परोक्षं वा ? यदि ज्ञानं परोक्षमेव स्यात्‌, तदा 
ज्ञानस्य प्रकाशाभावाद्‌ ज्ञानजनितव्यवहारादिकं कथं सम्भवेत्‌ ? यतो ज्ञानेन वस्तु 
ज्ञात्वा तदनन्तरं तदभिमुखिप्रवृत्तिर्जनानां सर्वेषामेव जायते । तत्र ज्ञानमेव यदि न 
प्रत्यक्षं तहि जाततालिङ्खकानुमानमपि कथं सम्भाव्यते ? अनुमाने हितृज्ञानमावद्यकम्‌ । 
न हि हेतुज्ञानं विना व्यािस्मरणादिक्रमेणानुमानं सम्मवेत्‌ | तत्र ज्ञातताख्यहेतोर्यज्‌ 
जञानं तत्‌ प्रत्यक्षं परोक्षं वा ? तत्रापि यदि ज्ञानं परोक्षमेव स्यात्‌ तहि भवन्मते तस्याप्य- 
नुमेयत्वमेव । एवं तव्राप्यनुमानटैतुज्ञानस्य परोक्षत्वे पुनरनुमेयत्वं तद्धेतोरापद्येत । तथा 
चानवस्था दुष्परिहरा । तदृक्तम्‌-- 
“गोचरान्तरसञ्चारस्तथा न स्यात्‌ स ॒चेक्ष्यते। 
गोचरान्तरसच्चारे यदन्त्यं तत्‌ स्वतोऽन्यतः ॥ 
न॒सिदधमस्य चासिद्धौ सर्वेषामप्यसिद्धता । 
अतश्चान्ध्यमदोषस्य जगतः सम्प्रसज्यतेर ॥' 


तत्र च ज्ञातताहेतुकनज्ञानानुमाननिराकरणम्‌- 
एवञ्चाकामेनापि भवता ज्ञाततालिङ्ककानुमितिस्थङ़े हेतुमूताया ज्ञातताया; 
प्रत्यक्षत्वमेव स्वीकर्तव्यम्‌ । एवच्च , तत्र हेतोर्ञानं यदि प्रत्यक्षविषयः स्यात्‌, तदा सर्वत्रेव 
१. तत्त्वाथंश्छोकवात्तिकम्‌, पुर ४६। 
२. तत्त्वसंग्रहः, का २०२५, २०२६ । 

जञानानां प्रत्यक्षविषयत्वे का वाधा ? अपि च, ज्ञानं स्वयमप्रत्यक्षं चेत्‌ तहि तज्जन्यज्ञात- 
तायाः प्रत्यक्षत्वमपि कथम्‌ ? तथाहि विषयनिष्ठा सा ज्ञातता ज्ञानविषययोरतिरिक्तान 
वा ? यदि ज्ञानादतिरिच्यते ज्ञातता, तदा तस्या ज्ञानजन्यराया विषयातिरिक्ततवे स्वीकृते 
विषयनिष्ठत्वो पपादनार्थं तत्र सम्बन्ध एव कश्चिदपेक्ष्यते । स च ज्ञातताविषययोः सम्बन्धः 
प्रत्यक्षो न वा ? यदि सम्बन्धस्य प्रत्यक्षत्वम ङ्गीक्रियते, तहि ज्ञातताप्रत्यक्षत्वमपि वला- 
दापद्येत, सम्बन्धिद्रयप्रत्यक्ं विना सम्बन्धप्रत्यक्षानुपपत्तेः। किश्च, ज्ञातुज्ञानज्ञेयसम्बन्ध 
एव ज्ञाततेति यदुच्ते, तहि ज्ञातताया: प्रत्यक्षमेव नोपपद्येत । सम्बन्धस्य प्रत्यक्षे प्रति- 
योग्यनुयोगिनोः प्रत्यक्षमप्यपेक्ष्यते । कथमन्यथा वायुरारीरयोः संयोगस्य प्रत्यक्षं न 
स्यात्‌, वायोरप्रत्यक्षत्वेऽपि शरीरस्य प्रत्यक्षत्वात्‌ । तस्मात्‌ सम्बन्धप्रत्यक्षेऽनुयोगिन इव 
प्रतियो गिनोऽपि प्रत्यक्षं तन्त्रम्‌ । अतो यदि किट ज्ञातताथाः प्रत्यक्षत्वमिष्येत, तहि ज्ञान- 
स्यापि प्रत्यक्षत्वमङ्खोकरणीयम्‌ । एवच्च सति ज्ञातताकारणी भूतस्य ज्ञानस्य स्ववम- 
प्रत्यक्षस्य प्रत्यक्षात्मकज्ञातताजनकत्वं कथं सम्भाव्यते ? कायकारणयोः सालक्षण्य- 
नियमाज्ज्ञानस्याप्रत्यक्षीभूतस्पर प्रत्यक्षमूतज्ञातताजनकृत्वं नेवोपपद्येत । अतो ज्ञातताग्राः 
परत्यक्षत्वाद्ीकारे ज्ञानप्रत्यक्षत्वमपि सुतरां सिध्यतितराम्‌ । यदि पूनविषथस्वरूपेव 
ज्ञातता, तदा ज्ञानजन्यत्वं तस्या न घटते । न हि विषयो ज्ञानजन्यः, तत्‌ कथं विषय- 
स्वरूपाया ज्ञातताया ज्ञानजन्यत्वम्‌ ? एवं विषयनिष्ठाया ज्ञातताया विषयेण वेरिणयो- 
पपत्तये सम्बन्धान्तरमावदयकम्‌ । ज्ञातताविषययोश्च स सम्बन्योऽपि ज्ञातताप्रतियो गिक 
विषयानुयोगिको वाच्यः । अतः प्रतियोग्यनुयो गिनो रपि सम्बन्धत्वं स्वीकर्तव्यम्‌ । एवं 
च, तस्य सम्बन्धस्यापि प्रतियोग्यनुयो गिनोर्वेशिषटयसम्पादनार्थं सम्बन्धान्तरमावद्यक- 
मित्यनवस्था । तथा च केनाप्युपायेन ज्ञाततालिङ्खकानुमानं न सम्भवेत्‌ । 


परोक्ष्ञानकल्पनाया असमोचोनत्वसाधनम्‌-- 


पि च, भवन्मत आत्मा प्रत्यक्षग्राह्यः 1 एवं सति चात्मनः प्रत्यक्षत्वे परोक्षन्ञान- 
कल्पनया कि साध्यते ? न चात्मनः कर्तुः स्वरूपवद्‌ बाह्यपदाथंग्राहुकत्वं येन सम्पद्यते, 
तदेव ज्ञानमिति तत्र व्यवस्थापनीयम्‌ । आत्मनश्च कत्वात्‌ कर्म॑त्वाभावेन प्रकाइय- 
स्वरूपतानुपपत्तेः कम॑त्वेन प्रतीयमानानां प्रकादानार्थ॑मेव तत्र ज्ञानं परोक्षं कल्प्यत इति 
वाच्यम्‌, युक्तिविरोधात्‌ । तथाहि, कत्तुः करणमन्तरेण क्रियायां व्यापारासम्भवात्‌ 
करणभूतपरोक्षजानकत्पनं भवतामभिमतम्‌ । तत्र॒ च मनसश्वक्षुरादेश्चान्तवंहि.करण- 
सद्धावात्‌ तेभ्योऽस्य ज्ञानस्य विदषानुपपत्तिः । तथा च, ज्ञानप्रयोजनमेव तत्र न सिध्यति, 
यतो विषयप्रकाशनार्थं कक्तुः करणमृतमेव ज्ञानमिति तव॒ सम्मतम्‌ 1 तत्र करणभूतेन 

रिक्तेनैव ष्ट 


ज्ञानन्यतिरिक्तेनेव वस्तुना यदि वस्तूप्रकादानं सम्भवेत्‌, तहि ज्ञानकत्पनं तत्र निरर्थकमेव 
स्यात्‌ । न च मनश्चक्षुरादेः करणत्वेऽपि जडत्वात्‌ किचिच्चेतनं करणमावदयकमिति 
तदेव चेतनं ज्ञानं परोक्षं कल्पनीयमिति वाच्यम्‌, चक्षुरादिद्रारेण युक्तो हि अहं घटं 
पर्यामीत्यादिरूपसंवेदनस्य सर्वेषामपि सिद्धत्वात्‌ तत्र॒ परोभ्नभूतनज्ञानकल्पनं विनेव भावे- 
न्द्रियमनःप्रभृतेश्चतनत्वकल्पनमेव वरम्‌ । उक्तं च तत्त्वाथंश्टखोकवात्तिके-- 

करणत्वात्‌ तयोरचेतनत्वादुपकरणमाच्रात्‌ प्रधानं चेतनं करणमिति चेन्न, 
भावेन्द्रियमनसः परेषां चेतन तयाऽवस्थितत्वात्‌'* । तथाहि, अथंग्रहणव्यापारः प्रत्यक्ष- 
सिद्ध एव । एवच्च सति, इन्द्रियादिद्वारेणेवाथ ग्रहणसम्भवात्‌ परोक्षं ज्ञानं किमथंमिष्यते ? 
घटमहं पश्यामीत्यादिरूपेण दर्गानाख्यस्य ज्ञानस्य प्रत्यक्षत्वं यदुपक्न्धं तदपि वा कथं 
वार्य्यते ? अपि च, घटं पश्यामीत्यादौ घटसंवैदनात्मनोयंथाक्रमं फरत्वेन कतस्वेन 
चानुभूयमानयोः प्रत्यक्षत्वाभ्युपगमे करणरूपस्य ज्ञानस्य करणतयानुभूयमानस्यापि 
प्रत्यक्षत्वं न भवेदिति विनिगमनाविरहात्‌ कथं चिन्त्यते ? नहि फटी भूतन्नानात्मानौ 
विना करणभूतस्य ज्ञानस्य कथमप्यनुभवः । सम्भवेदिति तत्र यदि फलीभृतज्ञानात्मनोः 
प्रत्यक्षत्वं तहि करणभूतस्यापि ज्ञानस्य प्रत्यक्षत्वं नैव सम्भवेत्‌ । अपि च, एन्द्रियकं ज्ञानं 
प्रत्यक्षमिति यदुच्यते तत्रेयं प्रत्यक्षता-अर्थधमं;, ज्ञानधर्मो वा ? न तावदथधमंः, तथा 
सति नीलादिविज्ञानकारे नीलादिमदेशे ज्ञानकालाद्‌ भिन्नकाेऽप्यनेकप्रमातुसावारण- 
विषयनिष्ठायाः प्रत्यक्षताया: सत्त्वात्‌ स्वेषामेव तत्र प्रत्यक्षमिति प्रसिद्धिसम्भवः । न चेवं 
सम्भवेत्‌, भवन्मतेऽपि ज्ञानकाक एवात्मति प्रत्यक्षताया: प्रसिद्धेः । तस्मात्‌ प्रत्यक्षता 
नार्थघर्मः । एवं भवन्मते यस्यात्मनः ज्ञानेनार्थः प्रकारयते, तदानीं तस्येव ज्ञानस्य न 
ग्रहणम्‌ । अतोऽगुहीतज्ञानजन्यप्राकव्यस्य प्रत्यक्षं भवतीति केवकं स्वसम्प्रदायश्चद्धा- 
मात्रम्‌ । तथाहि, अथंप्रकारविज्ञानस्य स्वनिष्ठं प्राकथ्यं वत्तंते न वा? ओमिति चेत्‌, 
प्राकस्यवशादर्थस्येव ज्ञानस्यापि प्रत्यक्षता कथं वा्यंताम्‌ ? यदि पुनः ज्ञान निष्ठं प्राकट्यं 
नास्ति, तदि प्राकल्यरहितस्याथंप्रकाशनविज्ञानस्यार्थ प्रकटीकरणासामर्थ्ये बलादापतितं 
स्यात्‌ । नहि स्वयमन्धोऽन्यस्य दडंनक्रियां सम्पादयतीति साम्प्रतम्‌ । 


न चक्षुरादिवजूज्ञानस्यापि प्राकल्याभावे तेनाथ प्राकस्यं सम्भाव्यतेति वाच्यम्‌, 
चक्षुरादीनां जडत्वेनार्थप्रकाडाकत्वासम्भवात्‌ । यत्तु चक्षुरादेरथंप्रकाशकत्वं व्यवद्ियते, 
तद्‌ विषयप्रकाकत्वात्‌ खटूपचारेण बोध्यम्‌ । अत॒ एवाज्ञातस्थापि कारणस्य कार्ये 
प्राकल्याख्यन्यापारविरोधाज्ज्ञापकस्याज्ञातत्वे तस्य ज्ञापकत्वमेव न सिध्यति । भत एव 


१. तत्त्वाथंरखोकवातिकम्‌, प° ४२ । 
२५ 

भवन्मतेऽपि प्रमातुरात्मनो ज्ञापकस्य स्वयं प्रकारामानस्य स्वीकारात्‌ तेनैवा प्राकस्य- 
जनकत्वेनात्मातिरि क्तज्ञानपरोक्षत्वकल्पनं युक्तिविरुद्धम्‌ । अतः प्रत्यक्षता नार्थधमंः । 
यदि तु ज्ञानधर्मे एव प्रत्यक्षता, तहि ज्ञानस्य परोक्षत्वं कल्पयितुं न शक्येत, प्रत्यक्षत्वा- 
श्रयस्य स्वयमप्रत्यक्षत्वे तस्य प्रत्यक्षत्वाश्रयत्वानुपपत्तेः । यत्‌ खलं सर्वथा परोक्षम्‌, 
न तत्‌ प्रत्यक्षताधर्माधारः, यथाऽद्‌ षटादि । सर्वथा परोक्षं च परमते विज्ञानम्‌ । अतोन 
विज्ञानं प्रत्यक्षताधार इति सम्भवेत्‌ । अपि च ज्ञानपरोक्षत्वाङ्खीकारे ज्ञानसद्धाव्सिद्धिः 
कथम्‌ ? प्रत्यक्षादनुमानाद्वा ? न तावत्‌ प्रत्यक्षात्‌, ज्ञानस्य प्रत्यक्षाविषयत्वोपगमात्‌ । 
यद्‌ यद्विषयं न॒ भवेन्न तत्‌ तद्व्यवस्थापकम्‌ । यथा प्रत्यक्षाविषयपरभाण्वादिकं न 
प्रत्यक्षग्यवस्थापकम्‌ । ज्ञानाविषयं च प्रत्यक्षमिति भवतामभिमतम्‌ । अतो न प्रत्यक्षेण 
ज्ञानसदधावसिद्धिः । नाप्यनुमानात्‌ । तथा ह्यनुमानं हि साध्याविनाभाविलिङ्धं 
विना न सम्भवेत्‌ । न च मीमांसकामिप्रेतं परोक्षज्ञानानुमापकं किञ्चित्‌ कारणं 
किङ्धादिकं वा सम्भवेत्‌ । तस्मान्न ज्ञानस्य स्वयं परोक्षस्य प्रत्यक्षेणानुमानेन वा 
सिद्धिः । प्रमाणान्तरं च नास्ति बौ नये । एवं च सति ज्ञानस्य परोक्षत्वानुपपत्ताव- 
परोक्षमेव स्वप्रकारामिति स्वीकर्तव्यम्‌ | अत एव स्वातिरिक्तविषयानयेक्षणाज्ज्ञानमपि 
स्वप्रकारमेवापरोक्षरूपं सिध्यति । तस्मान्न बहिरथंप्रकादानार्थं परोक्षज्ञानं प्रयोजनमिति 
निरस्तं मीमांसकमतम्‌ । 

ननु ज्ञानस्य विषयप्रकाराकरूपत्वाद्‌ विना विषयं ज्ञानं कथं प्रकाराते ? अनुभूयते 
च नोलमिदं विज्ञानमिति विज्ञानमेदः | तत्र च विज्ञानातिरिक्तस्य नीकपीतादयर्थसत्त्वे 
सर्वेषां विज्ञानानामेक्यान्नीटपीतादिभेदो विज्ञानस्य नैव सिध्येत्‌ । अतोऽ्नुभवसिद्धेन 
नीकुपीताद्यनेकाकारविज्ञानेन विज्ञानारम्बनतया नीलपीतादयर्थानां विज्ञानव्यतिरिक्ता- 
नामस्तित्वमवदयं स्वीकत्तंग्यम्‌ । इति चेत्‌, अत्रोच्यते- 


ज्ञानज्ञेयधोरभेदध्रतिपादनम्‌- 


नीर।दिविज्ञानेषु प्रतीयमानो नीलादर्थो विज्ञानाद्‌ भिन्नो यदि सिध्येत्‌, तदेव 
तत्तदाकारविज्ञानमेदोपपत्तये विज्ञानातिरिक्ततया ग्राह्याणामस्तित्वं स्वोकर्तव्यं स्यात्‌ । 
वस्तुतस्तु प्रतीयमाना नीलादयोऽर्था विन्ञानादभिन्ना एव । तथाहि-नीलविज्ञानं 
नीकं चेत्येतयोरपुथक्‌ संवेदनं सवेत्रेवानुभवसिद्धम्‌ । तथाहि नीलमिति विज्ञानमिति 
च यदि पुथक्कालेनावभासितं स्यात्‌, तदा नीलस्य तद्विज्ञानस्य च वस्तुतोऽवभास 
एव न॒ सम्भवति। यतो नीलविज्ञानं विना न दहि नीरस्यावभासः कश्चिदन्यो 
भवति । यदि नरं विज्ञानतु पृथकक्राक्वत्ति स्थात्‌, तहि क्षणिकस्य नोकस्य 

विन्ञानक्षणें सत्त्वासम्भवात्‌ कथं विज्ञानेन तदवभासः सम्पद्यते ? तस्मान्नीलावभास- 
प्रतिपत्तये नौलतद्धिज्ञानयोरपृथक्‌संवेदनमेव स्वीकर्तग्यम्‌ । वस्तुतस्तु यदेव नील- 
सवेदनस्‌, तदेव नीलविज्ञानम्‌ । न हि नोकसवेदनादते नीविज्ञानं नाम॒ किंचिदस्ति । 
अतो नीलतद्विज्ञानयोरपु थक्‌ संवेदनं सिद्धम्‌ । तथा चोक्तम्‌ - 

“यत्‌ संवेदनमेव स्याद्‌ यस्य संवेदनं ध्रुवम्‌ । 

तस्मादव्यतिरिक्तं तत्ततो वा न विभिद्यते" ॥ 
दृश्यते च द्विचन्द्रादिदशंनस्थके विषयस्य ज्ञानादन्यतिरिक्तत्वम्‌ । अतो यथा द्विचन्द्रादि- 
ज्ञाने सवेद्यस्य चन्द्रादेः संवेदनस्य ज्ञानस्य चाव्यतिरिक्तत्वम्‌, तथेव नी खादिसंवेदनमपि 
विज्ञानतद्विषययोरन्यतिरिक्ततासाधकम्‌, विज्ञानस्वभावत्वात्‌ । तथा चावरानुमानम्‌- 
नोकादयोऽर्था विज्ञानादव्यतिरिक्ता विज्ञानादपुथक्‌संवेदनत्वात्‌, यद्‌ येनापृथक्‌ संवेद्यते, 
तत्‌ ततोऽव्यतिरिक्तम्‌, यथा द्विचन्द्रादिज्ञानस्थरे द्विचनद्रादेर्ञानादव्यतिरिक्तत्वम्‌ । 
तदीरितं तत्त्वसंग्रहे- 


2 


"यथा नीलधियः स्वात्मा द्वितौयो वा यथोड़पः। 
नतीलधीवेदनं चेदं नीलाकारस्य वेदनम्‌ ॥' 
एवं प्रमाणविनिश्चयेऽ्प्युक्तम्‌- 
'सहोपकम्भनियमादभेदो नीकतद्धियोः । 
मेदश्च भ्रान्तिविज्ञानेदुव्येतेन्दाविवादये ° ॥' 
तथाहि नोलतद्विज्ञानयोः सहोपलम्भनियमो दश्यते । न ह्यनयोरेकस्यानुपलम्भेऽ- 
न्यस्योपलम्भोऽस्ति। यद्‌ येन सह्‌ नियमत उपकभ्यते तेन सह तदभिन्नमेव, यदा मृदा 
सहैवोपर्न्धो घटो मृदमिन्नः । तथा च समीरितम्‌ - 
अविनाभावविषयान्न विनाभावसम्भवः। 
विवक्षापरतन्त्रत्वान्न शब्दाः सन्ति कुत्र वा" ॥' 


वस्तुतस्तु चाक्षुषप्रत्यक्षस्य नियमत आरोकसहोपकन्धिकत्वेऽपि न केवलं 
सहोपरन्धिमात्रमेवामेदे हेतुः; किन्तु यदुपर्न्धिसत्तासमनियतोपरन्धिसत्ताकत्वं यस्य 





तत्वसंग्रहः, कारिका २०२९। 

तच्वसग्रहः, कारिका २०३० । 

प्रमाणविनिदचयः, परि ० १1 
ज्ञानश्नीमित्रनिबन्धावल्यामुदधृतोऽयं इलोकरः, १० ३१६ । 

तत्‌ ततोऽभिन्नमित्येव वाच्यम्‌, तत्र॒ च नीलसत्तवतदुपलन्ध्योविज्ञानसत्त्वतदुपकन्धि- 
समनियतत्वान्नीर्तद्धिज्ञानयोरमभेदनियमो बोध्यः। तथा च, नीरं. विज्ञानादभिन्तं 
विज्ञानोपकन्धिसत्तासमनियतोपरब्धिसत्ताकत्वात्‌, यद्‌ यदुपकन्धिसत्तासमनियतं तत्‌ 
ततोऽभिन्नस्‌ । यथा मृदोऽभिन्नो घटः । नहि मृतुसत्तोपलन्धी अन्तरेण घटस्य सत्तोप- 
रन्धी सम्भवतः 1 एवमत्रापि बोध्यम्‌ । 


सहोपलम्मलाब्दाथंविचारः- 


ननु सहोपलम्भनियम इति यदुक्तं तत्रेदं परिपृच्छयते-सहशब्दस्तु लोकेऽनेन 
विना क्वचिदन्यत्र ति्ठतीत्यर्थको दृद्यते । यथा पुत्रेण सह पितेत्यादौ पितुपुत्रयो रन्यत्र 
पृथगवस्थानसम्भवेऽपि, अस्मिन्‌ पत्रेण विना पिता न तिष्ठतीत्य्थंलाभः । तस्मान्नील- 
तद्विज्ञानानां सहभावेनायमेवार्थः प्रतिपद्यते यद्‌ अन्यत्र नीं तद्विज्ञानं च यद्यपि पृथग- 
वस्थातु रावचुयात्‌, तथाप्यत्र सहेव तयोरुपलम्भः । तथा च न तेन नीलतद्विज्ञानयोर- 
भेदसिद्धिः । दुश्यते च द्विचन्द्रादिदशंनस्थकेऽपि वस्तुभूतस्य चन्द्रस्यारोपितचन्द्राद्‌ 
भेदज्ञानसत्त्वेऽपि तदानीमेव सहोपलम्भः । तथा चोक्तं भदन्तदुभगुप्तेन- 


सहशब्दश्च लोकेऽन्यस्मिन्नेवानेन विना क्वचित्‌ । 
विरुद्धोऽयं ततो दितुयद्यस्ति सहवेदनम्‌" ॥ 


तत॒समाधानम्‌- 

तत्रोच्यते- न हि सहशब्दः सर्वत्रैव तथाविधार्थं प्रयुक्तः, अपि तु द्विचन्द्रादि 
दरोनस्थरे चन्द्रद्वयस्य परमाथंतो भेदाभावेऽपि सहोपलम्भः प्रसिद्धः । तस्माद्‌ यत्र 
कल्पितेन वस्तुना यथार्थस्य वस्तुनः सहोपरम्भाभिमानस्तत्र सहशब्दः सर्वथेवा- 


भेदार्थंकः। अतोऽत्रापि नीर्तद्धियोः सहोपलम्भनियमात्‌ तयोरभेद एव व्यव- 
स्थाप्यते । तथा चोक्तं पञ्जिकायाम्‌- 


श्चन्द्रद्रयस्य सहोपकम्भाभिमानोऽस्ति खोके, न च तयोर्भेदोऽस्ति परमाथंतः। 
अथ च सह शरिदयोपकम्भात्‌ सहेति वक्तारो भवन्ति । एवमिहापि ज्ञानादवग्पतिरिक्तः 
मपि बहिरिव भासमानमाकारं द्वितीयं त्वा कल्पितभेदनिवन्धनः सहशब्दः प्रयुक्तः “ 
इति । 





न> ~ ~ 





१. तत्त्वसंग्रहः, का० २०२९ पल््जिकायामुद्धृतः, प° ६९२ । 
२. तत्त्वसंग्रहः, का २०२९ पञ्जका, प° ६९२। 

वस्तुतस्त्वेककालार्थक एवात्र सहशब्दः । तथा च ज्ञानज्ञेययोः परस्परमेककाल- 
एवोपलम्भः । तथा च य एव हि ज्ञानोपलम्भः, स एव ज्ञेयस्यापि, एवं य एव ज्ञेयस्य स 
एव ज्ञानस्याप्युपलम्भ । इति सिद्धम्‌ । न च द्रयोरुपलम्भयोस्तथात्वं (एककाखत्वं) 
सम्भवेदित्येक एवोपलम्भः । यतो यदि ज्ानस्यासंवेदनम्‌, तर्हि तदेवार्थस्याप्यसंवेदनम्‌ । 
तस्माजज्ञानस्य संवदनं चेत्‌ तदेवाथंस्यापि संवेदनमित्युभयोरेकसंवेदनमिति सिद्धम्‌ । 
संवेदनयोरेकत्वे पुनः संवेद्यो रप्यभेदः सिध्यति । तस्मात्‌ सहोपरम्भनियमादेव ज्ञान- 
जेययोरभेदः । 


विषधविषयिमाववश्ञाद्‌ भिन्नघोरपि सहोषलम्म इति पूर्वपक्षः- 

ननु ज्ञानन्ञेययोविषयविषयिभावेन नियतत्वाद्‌ विनाप्यभेदं सहौपलम्भनियमो 
भवितुर्महति । तथाहि विषयग्रहुणस्वरूपत्वात्तस्य । ज्ञानस्य ्राहुकत्वमेव स्वभावः, 
एवं विषयस्यापि ज्ञानग्राह्यत्वमेव स्वभावः; किन्तु तयोरेवं भिन्नत्वेऽप्येकसामग्रय- 
धीनत्वातु सहोपलम्भः सिध्यति । तवाहि सामग्रया नीरादिविषयनिर्णायकमेव ज्ञानं 
जन्यते । एवं नोलादिरपि ज्ञानेरध्धवसोयमानरूपः प्रसिद्धः । अतः सहोपङम्भनियम- 
मात्रादेव तयोरमेद इति नेव सिध्येत्‌ । 


चिषयविषयिभावानुपपत्तिप्रदश्णनदारा तत्‌ समाधानम्‌- 
तत्रेदमुच्यते-भिन्नयोवंस्तुनोः पृथक्‌ पृथगुपकन्धौ यत्र॒ कश्चित्‌ प्रतिबन्धको 
वर्तते, तत्रेव तयोः सहोपलम्भो भवेत्‌ । यथा एकाधिकरणे समवस्थितयोर्नीलिपीत- 
योरेकसामग्रीग्राह्यत्वेनेकेन पुरुषेण पृथगुपलम्भो न त्रियते । एवच्त्र सति नीरतद्धियोः 
पुथक्‌ संवेदने यदि कश्चित्‌ प्रतिबन्धकः स्यात्‌, तदेव तयोः सहोपङम्भो भिन्नयोरिति 
वक्तुं शक्यते । परन्तु नास्ति कश्चिदत्र प्रतिबन्धकः । तथा ह्यत्र क्षणिकयोस्तयोस्ता- 
दात्म्यं तदुत्‌प ततिर्वा पृथकसंवेदने प्रतिबन्धकः कल्प्येत । न तावत्‌ तदात्म्यं परेर्नील- 
तद्धियोस्तादात्म्यानङ्खोकारादत्र तस्येव साध्यत्वाच्च । नापि तयोरुत्पत्तिस्तत्र पृथगु- 
लन्धौ प्रतिबन्धिकेति वाच्यम्‌ । यदि सहोत्पन्नयोरपि पृथगुपरूब्धौ तदुत्पत्तिरेव 
प्रतिबन्धिका, तहि नीरूतद्विज्ञानयोरिव चक्षुषोऽपि तत्र सहोपलन्धिभ्रसङ्खः । यत्क्षु- 
नीकविज्ञानं च युगपदेवोत्पन्नं तस्माच्चक्षुषः पथगुप्न्वौ तदत्पत्तिरेव प्रतिबन्धिकेति 
चक्षुषोऽपि नीखविज्ञानसहोपरम्भो दुनिवारः स्यात्‌ । वस्तुतस्तु न तथा। न हि 
नीख्विज्ञानयोरिव तदुग्राहुकचक्षुषोऽपि ताभ्यां सहोपरुन्धिः क्वचित्‌ सम्भवेत्‌ । तस्माद्‌ 
विषयविषयिभावमात्रेण सहोपलम्भ इति तु रिक्तं वचः । नापि सामग्रोवश्ादेव विष- 
यविषयिभावः सम्भवेत्‌ । तथा च सति सर्वेषां चित्तचेत्तानां चक्षुरादीनां च सामग्री- 

योगपद्याद्‌ विषयविषयिभावः समाप्येत । वस्तुतस्तु विषयविषयित्वस्येव विचा रासहत्वे- 
नासिद्धतया न तथाविधकल्पना न्याय्या |] यतो यदि भवदभिमतः पृथगुपलन्धिप्रति- 
बन्धकः सम्भवेत्‌, तदेव सहोपरम्भवराद्‌ विषयविषयिभाव उपपद्येत । अत्र न पुनवि- 
षयविषयिभावनव्यवस्थायां प्रतिबन्धे विचायंमाणे तादात्म्यतदूतपत्त्योः प्रतिबन्धकत्वा- 
सम्भवात्‌ सूतरां विषयविषयिभावोऽपि न सिध्यति। न च तादात्म्यतदतुपत्तिभ्यां 
विना कश्चिदन्यः प्रतिवन्धः कल्पयितुं दाक्येत । नापि तादात्म्यतदूत्पत्तिभ्यां विषयविषयि- 
भावः । तथा सति चक्षुषोऽपि नीखविज्ञानेन तदुत्पत्तिव्यापारवबलाद्‌ विषयविषयिभावः 
प्रसज्येत । नापि चक्षुषा नीरविज्ञानतादात्म्यमपि । तस्माद्‌ विषयविषयिभावानुपपत्तौ 
सहोपलम्भनियमे अभेदमन्तरेण नान्यत्‌ किंचिल्लभ्यते । उक्तं च तत्त्वसंग्रहे- 

'न ज्ञानात्मा परात्मेति नीखघीवेदने कथम्‌ । 

नीखाकारस्य संवित्तिस्तयोर्नो चेदभिन्नता ` ॥' 

कथितं च कम्रीकपादंः पल्जिकायाम्‌- 

“सिद्धे हि प्रतिबन्ये विषयविषयिभावो युक्तः, यावता स एव विषयविषयिभाव- 
व्यवस्थायां प्रतिबन्धो विचार्थते । न च तादत्म्यतदुत्पत्तिव्यतिरेकेणापरः प्रतिबन्धोऽस्ति, 
यतो विषयविषयिभावः सिध्येत्‌ । नापि तादात्म्यतदुत्पत्तिभ्यां विषयविषयिभावो युक्त 
इति विचारितम्‌ । अतो न व्य तिरिक्तस्य कथज्चित्‌ सहोपरम्मोऽस्ति ।' इति । 

अत इदं तावत्‌ सिद्धम्‌, यत्‌ यत्‌ संवेदनं तत्तञ्ज्ञानान्नार्थान्त रम्‌ । यथा आत्म- 
संवेदनम्‌ । भतो नीरुतद्विज्ञानयोरपि नार्थान्त रत्वम्‌ । 


ग्राह्यप्राहुकभाववश्चाज्‌ ज्ञानज्ञेययोभेद इति पुर्वपक्षः- 

ननु नरमिति ग्राह्यतया विज्ञानमिति च ग्राहकतया प्रतीयते । ग्राह्यग्राहकयो- 
भदाभावे ग्राह्यग्राहुकभावनुपपत्तिः। न हि यदेव ग्राह्यं तदेव ग्राहुकम्‌, यदेव वा ग्राहक 
तदेव ग्राह्यमिति शक्यते वक्तुम्‌ । तथा च नीरं विज्ञानाद्‌ भिन्नं विज्ञानग्राह्यत्वात्‌, 
अथवा विज्ञानं नीकाद्‌ भिन्नम्‌, नीलग्राहकत्वादित्यनुमानाभ्यां नीरतद्िज्ञानयोर्भदः प्ररूढ 
एवेति चेत्‌, तत्रोच्पते- 


तत्र समाधानम्‌- 
विज्ञानस्य निर्व्यापारतया न परमाथ॑तः कस्यचित्‌ केनचिद्‌ ग्रहणं सम्भवेत्‌ । 





१, तत्त्वसंग्रहः, का २०३१ । 
२ तत्वसंग्रहः, का° २०३१ पज्जिका, प° ६९५ । 

केवरं च प्रकारारूपतया विज्ञानस्य तथेव प्रथते । तस्मान्न चेवमर्थ॑स्य मुख्यतो ग्राहकं 
ज्ञानम्‌, न वार्थो विज्ञानम्राह्यः । केवलन्तूपचारादेव तथाविधव्यवहार इति सिद्ध एव 
विज्ञानतद्ग्राह्ययोरभेदः । 


अथस्य ज्ञानाभिन्नत्वे व्यवहारानुपपत्तिप्रदश्शनम्‌- 

ननु यदि विज्ञानादभिन्न एवांस्तहि ज्ञानपूर्वकव्यवहारो नोपपद्येत । तथाहि, 
सर्वत्रेव विषयं प्रत्यक्षीकृत्य तावदिदमिति निश्चित्य तदभिमुखिप्रवृत्तिर्दश्यते । तत्र 
विज्ञानाद्‌ यद्यभिन्च एवार्थस्तहि विज्ञानस्यान्तरत्वेनावहिः स्थिततया प्रवृत्त्यादियोग्यानां 
व्यदहारोपयोगिनां विषयाणामपि विज्ञानाभिन्नतयाऽऽन्तरत्वमेव स्यात्‌ । तहि कथम्‌ 
इद द्ाराभिधेयाभिमुखिप्रवृत्तिर्जनानाम्‌ ? दृद्यते च बालोऽपि सुखसाधनं मातृस्तनमव- 
लोक्य तदभिमुखे करौ प्रसारयन्‌ तत्रैव प्रवृत्तौ भवेत्‌ । न हि मातुस्तनस्यान्तरत्वे सति 
वाटस्यापि तदभिमुखिनी प्रवृत्तिः सम्भवेत्‌ 1 अपि च, यदि बहिःस्थिततया सर्व॑व्रेवाव- 
भासो द्विचन्द्रादिदर्शनवद्‌ भ्रान्त एव स्यात्‌, तर्दीन्द्रियजन्यज्ञानादिष्वपि विषयास्तित्व- 
निर्धारणसम्भवात्‌ सर्वत्र ज्ञाने नाश्चासप्रसङ्कः। स च खोकानुभवविरुद्धः । अतः कथमुक्तं 
विज्ञानादमिन्न एवाथं इति ? 


ज्नानज्ञेयघोः पारस्परिकव्यापारविचारः- 


अत्रोच्यते-किमिदं विज्ञानं नाम, यस्य विषयाद्‌ भेदेन प्रतीतिव्यंहारसाधकत्वं 
च स्यात्‌ ? यदि ज्ञायतेऽनेनेति ज्ञानम्‌, जानामीति वा ज्ञानं तदा ज्ञेयापेक्षं लक्षणं स्यात्‌ । 
एवं ज्ञेयमपि ज्ञानविषयत्वं विना नैव सम्भवेदिति ज्ञानस्य ज्ञेयापेश्षत्वात्‌, ज्ञेयस्य च 
पुनर्ञानपेक्षत्वादन्योन्याश्चयो दुर्वारः । अपि च, “इदं ज्ञानम्‌" इदं ज्ञेयम्‌' इति च यो 
व्यवहारः, स ज्ञानज्ञेययोः कञ््चिदुव्यापारमन्तरेण न सिध्यति । तत्रेव पृच्छयते-- ज्ञानस्य 
ज्ञेये व्यापारः, ज्ञेयस्य वा ज्ञाने व्यापारः, अथवा उभयोः परस्परं व्यापारः । तत्र यद्याद्यः 
कल्पोऽभिमतः स्यात्‌ तदा किं ज्ञानव्यापारो ज्ञेयत्वनिवत्तंक उत ज्ञेयस्य विकारको 
ज्ञानव्यापारः ? न चाद्यः कल्पः कल्प्यः, अदृद्यानां विषयाणां ज्ेयत्वेनासिद्धिप्रसङ्कात्‌ । 
न चेष्टापत्तिरिति वाच्यम्‌, केनचित्‌ पुरुषेण यो विषयो यदा न ज्ञायते, तदेव पुरुषान्तरेण 
तज्ज्ञानसम्भवात्‌ अदृश्यस्य सव॑थाञ्ज्ेयत्वं नाभिधातुं शक्यते । तथा चोक्तं ज्ञानश्रीमिन्न- 
तिबन्धावल्याम्‌- 


तत्र न तावत्‌ ज्ञेये ज्ञानव्यापारो निवर्तकः दाक्योऽभिधातुम्‌, अदुश्यविषयव्या- 
लोपप्रसङ्खात्‌ । न च तथैवाभ्युपगमो युक्तः, तदैव केनचिद्‌ दृष्टेः । तज्ज्ञानेन निवत्त॑ना- 

२०० सारस्वती सुषमा [ ४१ व° १-४ अ० 
भ्युपगमे च परोक्षस्यापि स्थितेरनपह्धवः' ` इत्यादि । 


नापि विकार्यपक्षो ग्राह्यः । तथा सति यस्य ज्ञानस्य योयो विकार्यं, स एव 
तज्ज्ानग्राह्य इति स्वीकरणीयं स्यात्‌ । विकारो नाम स्वाभाविकराक्तेः रोथिल्यसम्पादक- 
मवस्थान्तरम्‌ । यथा रोगादिना चक्षुषां विकारोऽन्धत्वादिकम्‌ । एवञ्च सति ज्ञेये 
ज्ञानव्यापारो धदि विकारकः स्यात्‌, तदा कथञ्चित्‌ कारणेन किञ्चिदाच्छ्नवुद्ध- 
विकाय्यंमिन्द्रिमपि ग्राह्यं स्यात्‌ । उक्तं च ज्ञानश्रीमिश्वपादे-- 

“विकार्यपक्षे तु यस्य ज्ञानस्य यो विकाय र्थः, स ग्राह्य इति व्यवस्थायां गोकादि- 
नोपहताया वुद्धेविकार्यमिन्द्रियमपि ग्राह्यं स्यात्‌ ।' 

अतो ज्ञानस्य ज्ञेये व्यापारो नैव सिध्यति । 


जंडविषयेषु प्रकाशोत्पत्तिरेव ज्ञानव्यापार इति पुदंपक्षः- 


मथ ज्ञानातिरिक्तानां विषयाणां जडत्वात्‌ स्वयंपकाशासम्भवात्‌ विषयेषु 
प्रकारोत्‌पत्तिरेव ज्ञानव्यापारः, यतः प्रकाश्यं विना प्रकाशो न घटते, अत एव ज्ञानस्यापि 
प्रकारारूपतोपपत्तये स्वातिरिक्तेन केनचिद्‌ वस्तुना भवितव्यम्‌ 1 तत्र च वस्तुनि ज्ञान- 
व्यापारः प्रकाराख्यातिशयो ज्ञानाज्जायते । 


तथा चोक्तं इटोकवातिके- 
'यदाभासं हि विज्ञानं ततसंयोगे तदिष्यते | 
विषयनि्ठप्रकाश्लोत्पत्तौ दोषध्रदशशंनेन पूर्वेपक्षनिराकरणम्‌- 


मत्रोच्यते-यदि ज्ञानेन विषये प्रकाश उत्पाद्यते, तहि प्रकाशाख्यातिशययुक्तस्य 
विषयस्य तदानीं सर्वरेवाचुभवः कथं न स्यात्‌ ? यथा प्रकाशरूपस्य सूर्यस्य वत्तमानता- 
दशायां न केवलमेकेनैव स विलोक्यते; किन्तु सर्वैरेव, एवं ज्ञानव्यापारेण ज्ञेयनिष्टप्रका- 
शोत्पत्तौ । एवं यस्य कस्यचिज्ज्ञाननिवृत्तौ प्रकादास्यापि निवृत्तिसम्भवात्‌, तदाऽन्यस्थापि 
तदानीं तद्विषयस्यादर्शनप्रसङ्गः। तदुक्तं ज्ञानश्रीमिश्रचरणे- 


“अत्रापि पक्षे एकगोचरः सर्वगोचरः स्यात्‌ । तदीयज्ञाननिवृत्तौ तद्रूपनिवृत्तेरन्य- 
स्याप्यदर्शानप्रसङद्कः* ।' 


ज्ञाश्नी मिश्चनिबन्धावरी, अदेतबिन्दुप्रकरणम्‌, पु° २३४६ । 
ज्ञानश्नी मिश्रनिवन्वावरी, पु ° ३४७ । 

दलोकवात्तिकम्‌, सूत्रम्‌ ५-१९ कारिका, प° १५३ । 
ज्ञानक मिश्ननिवन्धावो, प° ३४७ । 

न चैकस्य पुरुषस्य ज्ञानेन विषयनिष्ठो यः: प्रकारो जायते, स खदु तेनैव 
पुरुषेणानुभूयेत, नान्यैरिति वाच्यम्‌, विचारासहत्वात्‌ । तथाहि, यस्य कस्यचित्‌ भुरुषस्य 
यदा यस्मिन्‌ विषये प्रकाशाख्यो ज्ञानव्यापारः समुत्पन्नस्तदा स विषयः प्रकाडारूपापन्न 
इति स्वीकार्यम्‌ । विषयस्य प्रकारारूपत्वे तदानीं सर्वैरेव कथं नानुभूयेत ? पुरुषान्तर 
ज्ञानव्यापाराभावादिति चेन्न, तहि कस्यचित्‌ पूरुषस्य ज्ञानव्यापारापन्नो विषयस्तदानी- 
मेव पुरुषान्तरीयज्ञानव्यापारानापनन इति स्वीकतंव्यम्‌ । तच्च न युज्यते, एकदा 
प्रकाशाप्रकादायोविषयनिष्ठत्वासम्भवात्‌ । यदि कस्यचित्‌ पुरुषस्य ज्ञानेन प्रकाशो 
विषयनिष्ठः समुत्पद्यत, तहि तदानीमेव तत्र कथं पूरुषान्तरीयज्ञाननिष्ठव्यापाराभावाद्‌- 
प्रकाशत्वं च ? नहि केनचित्‌ पुरुषेणावधृतेरालोकेर्घटनिष्ठस्यान्धकारस्यापसारणदशायां 
पुरुषान्तरीयालोकव्यापाराभावादन्धकारस्तत्र॒कल्पयितुमपि रक्येत । एकेन पुरुषेण 
स्वप्रयोजनार्थमाखोकेन विषयावरकतमोविनाशे सति अन वधृताखोकानामपि पृरूषाणां 
सकाशे स विषयो न प्रकाशितो भवतीति वक्त्‌ न युज्यते । तस्माद्‌ ज्ञानव्यापारेण यदि 
विषयनिष्ठः प्रकाशाख्यः कश्चिदतिशयो जायते, तदाऽनुत्पन्नज्ञानानामपि पुरुषाणां स 
विषयो ज्ञानम्राह्यस्तदानीमेव कथं न भवेदिति निरुत्तर वचः । तस्माज्ज्ञानातिरिक्ते 
विषये ज्ञानव्यापारः कश्चिन्नैव सिध्यति । न च व्यापाररहितानामपि विषयाणां ज्ञान- 
ग्राह्यत्वं सम्भवेत्‌, तथा सति सर्वदा सर्वंवस्त्ववभासप्रस ङ्गस्य दुनिवारत्वात्‌ । अतो 
ज्ञानव्यापारबलादेव विषयावभासनमङ्खीकतंव्यमिति स्वातिरिक्ते विषये ज्ञानव्यापारा- 
सम्भवान्न ज्ञा नव्यतिरिवितं जेयं ञानेन गृह्यत इति युक्त्या व्यवस्थापयितुं शक्यते । तथा 
चोक्तं ज्ञानश्चीमिश्रपादे- 


'प्रकारोत्पादने सर्व प्रति प्राकादयसम्भवः। 
उत्पादनात्‌ प्रकारात्वस्थितौ नेकमपि प्रति ॥ 


तथा- 
'उत्पातमात्रेऽतिदायान्तरे वा 
ज्ञानात्‌ प्रकाशो न हि बाह्यराशेः। 
प्रकाशरूपस्य समुद्धवे तु 
प्रसह्य साधारणताप्रसद्धः° ॥' 





१. ज्ञानश्रीमिश्रनिबन्धावरी, पु° २४८ । 
२. ज्ञानध्रमिश्ननिबन्धावरी, प° २३४९ । 


२६ 

२०२ सारस्वती सुषमा [ ४१ वण १-४अ° 


ज्ञाने ज्ञेयव्यापारविवेचनम्‌- 


नन्वेवं ज्ञानस्य ज्ञेये व्यापारो नेव सिध्यतु, अपि तु ज्ञेयस्य ज्ञाने व्यापाराद्‌ 
ग्राह्यत्वमिति चेन्न्‌, तत्रापि पूर्वंदोषाचुसक्तेः। तथाहि ज्ञेयं यदि ज्ञानं जनयेत्‌ तदा 
ज्ञानजनकत्वाद्‌ व्यापारनिष्ठजनकतानिरूपितजन्यतावत्त्वं ज्ञाने ज्ेयव्यापारः सम्भवेत्‌ । 
तच्च न युक्तम्‌ । जनकतामात्रेण ्राह्यत्वाङ्खीकारे चक्षुरादेरपि यत्‌ किच्न्चिद्विषयप्रत्यक्ष- 
ज्ञानजनकतया घटादिविषयप्रत्यक्षाणां चक्षुरादिकमपि ग्राह्यं स्यात्‌ । न ज्ञानस्य 
तत्राधिगतिर्व्यापार इत्यपि वाच्यम्‌, सा हि अधिगतिविषयस्वरूपा ज्ञानरूपार्थान्तरं 
ज्ञानान्तरम्‌ वा? नच प्रथमः कल्पः, विषयस्वरूपवत्‌ तस्या अप्यधिगतेस्तदानीं 
सिद्धस्वरूपतया तत्र ज्ञानन्यापारविरहः । एवं यदि ज्ञानान्तरं तहि तस्यापि ज्ञानरूपतया 
ज्ञानस्यात्मन्येव व्यापार इति व्याहतं वचः 1 अतो ज्ञेयव्यापारो ज्ञान इत्यपि न सिध्यति | 
तस्माज्जानज्ञेययोः कथच्चिदपि व्यापारासम्भवाञ्ज्ञानातिरिक्तं ग्राह्यं ज्ञानेन गृह्यत इति 
कल्पनाया अनवकादाः । 


ज्ञानग्राह्यबाह्यविषयाणामसम्माग्यत्वप्रतिपादनम्‌- 


ज्ञानेन स्वातिरिक्तो विषयो गृह्यत इत्यभिरुषतां वादिनां मते ज्ञानातिरिक्तो 
ग्राह्यो विषयः किस्वरूपस्तदपि विचारणीयम्‌ । तत्र सौव्रान्तिकवैभाषिकास्तथा 
न्यायवेशेषिकमीमांसक सांख्यपातञ्जलजेनाः पूर्व॑पक्षवादिनो भवेयुः । तथाहि, एतेषां 
मध्ये कैश्चिदतिसृक्ष्मपरमाणुसंज्ञकावयवसमष्टिमात्रं विषयस्वरूपमितीष्यते। अपरे 
पूनर्नेयायिकादयः परमाणुमि््र॑व्यणुकादिक्रमेण समारब्धोऽवयव्येव ज्ञानग्राह्यो विषय इति 
मन्यन्ते । तत्र न्यायवेशेषिकाणामवयवेभ्यो भिन्नोऽवयवीति स्वीकुवंतां मतमेवादौ 
परीक्ष्यते । तथाहि, एतेषां मते सावयवनिरवयवभेदेन ज्ञानग्राह्याणां विषयाणां 
देविध्यम्‌ । तत्र कारथंरव्याणि पुथिवीजकतेजः पवनाख्यानि सावयवानि, अन्यान्याकाड- 
कार्दिगात्ममनांसि पृथिव्यादीनां परमाणवश्च नित्यानि निरवयवद्रव्याणि । एवं गुण- 
कर्मसामान्यविहोषसमवायाभावा अपि निरवयवा एव पदार्थाः । सर्वे खल्वेते पदार्था 
ज्ञानातिरिक्ता एव ज्ञानेन गृह्यन्ते । तत्र साव यवद्रव्याण्येव स्थूलतया सर्वेषां प्रत्यक्ष- 
सिद्धानीति तेषां स्वरूपं तन्मतानुसारेण निरूप्यते । 

सर्वेश्रैव सूक्ष्मात्‌ स्थूलोत्पतिः परिलक्ष्यते । दृद्यते च पटपेक्षया सूक्षमेम्यस्त- 
नतुभ्यः स्थूलपटोत्पत्तिः। अतो घटादीनां कार्याणामेव य आरम्भका भवयवास्ते घटाद्य- 
पेक्षया सूद्ष्मा इति स्वीकर्तव्यम्‌ । तत्र चावयवानां चरमः सूक्ष्मतमो विभागः परमाणु- 
रिति व्यपदि्यते। य एष कार्यदरव्याणां परस्परावयवविभागक्रमेण विनाशो दृश्यते, 

तत्र चावयवविभागस्य कूत्रचिच्चरमो विश्रामः स्वीकर्तव्यः । अन्यथा मेरुसषपयोरपि 
तुल्यपरिमाणप्रसङ्कः । यस्मादारम्भकावयवसंख्यातारतम्यवशादारन्धानामपि परिमाण- 
तारतम्यं दुष्टं लोके, दुद्यते च सहसखरतन्तुभिः समार्यो यः पटस्तत्परिमाणापेक्षया 
लक्षतन्तुभिः समारन्धस्य पटस्य परिमाणाधिक्यम्‌ । तस्मादयमेव नियमो यद्‌ आरम्भ- 
कावयवपरिमाणान्येवार्धस्य परिमाणजनकानि । अत एवात्पेरवयवेरार्धस्य द्रव्यस्य 
यादं परिमाणं तदपेक्षया बहुभिरवयवे राख्धस्य द्रव्यस्य परिमाणाधिक्प्रम्‌ । एवं 
स्थिते यदि पूनरवयवविभागानां काचित्‌ परमा विश्रान्तिर्नद्धक्रियेत, तदा भवयव- 
विभागानां स्वेच्छातन्त्रत्वं सम्पन्नं भवेत्‌ । तथा च सति यावद्धिरवयवेः सुमेरुपवंत 
आरन्धस्तावदुभिरेवावयवेः सपंपोऽपि समारव्व इति कल्पयितु शक्यते, निरङ्कुशत्वा- 


दवयवकल्पनायाः । 
वस्तुतस्तु अवयवविभागस्याविरामे स्वीक्रियमाणे मेरुस्षंपयोरुभयोरप्यवयव- 


संख्याया अनन्तत्वात्‌ समसंख्यकावयवारन्धतया तुल्यपरिमाणत्वं केन वारणीयम्‌ ? 
पक्षान्तरे महान्‌ भेदस्तत्परिमाणयोरुपकभ्यते, तस्मादकामेनापि स्वीकर्तव्यं यत्‌, 
सुमेरुपर्वतारम्भकावयवापेक्षया सर्षपारम्भकावयवानां संख्यात्पत्वम्‌ । तच्चावथव- 
विभागानां चरमविश्रान्ति विना नैव सम्भाव्यते। यव च विभागानां चरमा 
विश्रान्तिः, स एव परमाणुः, सुतरामेव स निरवयवः, तस्य सावयवत्वे विभागस्य चरम- 
त्वासम्भवात्‌, असमवेतमावकार्यत्पित्तिप्रसङ्गाच्च । न हि कुत्राध्यसमवेतं सतु किमपि 
भावकार्यमुत्पद्यत इति दृ्यते। भत एव युक्तितः परमाणु्िद्धौ सत्यां परमाणूनां नित्य- 
त्वमप्य्खोकरणोयम्‌, अशमवेतस्य भावकार्यस्यादृष्टचरत्वात्‌ । तदेतेषां नित्यानां परमा- 
णूनां परस्परसंयोगक्रमेण द्यणुकत्यणुकादिपरम्परया महानवयवी कायभूतः सम्पद्यते । 
एवम्भूतोऽवयवी खल्ववयवेभ्योऽत्यन्तं भिन्नः स्थूो विषय इत्यात्मसमवेतेन ज्ञानेन स 
गृह्यते । प्रत्यक्षस्थक त्वादौ विषयेन्द्रियसंयोगस्ततश्च विषयसंयुक्तन्द्रियेण मन.संयोगः” 
तथाविधेन्द्रियसंयुक्तस्य मनश्वात्मना संयोगः, ततश्च समवायेनात्मनि तद्विषयकं ज्ञानमु- 
त्पद्यत इत्येषा न्यायवेशेषिकप्रक्रिया । 


ज्ञान ्राह्यविषथो नावयविरूप इति विचारपवकसमाधानम्‌- 

तत्रेदं प्रतिविधीयते-निरवयवाः परमाणवो द्रवणुकादिक्रमेण मिकिताः सन्तोऽ 
वयविरूपतामादधतीति भवतां यः सिद्धान्तः, स खट मनोरथमात्रम्‌, युक्तिविरोधात्‌ । 
तथाहि, प्रदेशवतो द्रव्यस्य प्रदेशवता द्रव्येण संयोगः सम्भवति, संयोगस्य प्रदेदावद्व्या- 
प्यत्वातु । अतो निरवयवतया प्रदेशरहितानां परमाणूनां संयोगव्यापकप्रदेशवद्विश्डस्व- 
भावानां संयोगो नैव सम्भवेद्‌ । यतो निष्प्रदेशाः परमाणवः, संयोगश्च प्रदेशवद्न्याप्यः। 

२०४ सारस्वतो सुषमा [ ४१ व° १-४ ० 


प्रसिद्धञ्चेतत्‌ व्यापकाभावस्य व्याप्याभावप्रयोजकत्वम्‌ 1 तस्मात्‌ संयोगव्यापकीभूतस्य 
परदेदा वत्त्वस्य विरुद्धं यत्‌ प्रदेशाभाववत्त्वं परमाणुषु तदुपलन्धेः सुतरां संयोगाभावोऽपि 
समापतेत्‌ 1 तथा चोक्तं विज्ञप्िमाव्रतासिद्धौ- 
'षटकेन युगपद्योगात्‌ परमाणोः षडंाता । 
षण्णां समानदेशत्वात्‌ पिण्डः स्यादणुमात्रकः ।।' 
एवं तत्त्वसंग्रहेऽप्युक्त चान्तरधितपादः- 
संयुक्त ॒दूरदेशस्थं नेरन्तर्यव्यवस्थितम्‌ । 
एकाण्वभिमुखं रूपं यदणोमंध्यवत्तिनिः* | ' 

निरवयवपरमाणनां संयोगसम्भवान्नावयवित्वसिदिः- 

अत्रेदं तात्पर्यम्‌-निरवयवाः परमाणवः कि सर्वत्र मिलितास्तिष्ठन्ति, अथवा 
मिलनञून्याऽपि स्वातन्त्येण तिष्ठन्ति ? यदि मिलिता एव तहि संयोगोऽसम्भवः, 
संयोगस्य दूरदेशस्थितयोरेव (अप्राक्तयोरेव) सम्भवात्‌ । यतो देशाद्‌ देशान्तरप्राप्तिरेव 
संयोगः । तस्मान्मिछितानामत एव प्राप्तानां संयोगो नैव सम्भवेत्‌ 1 यदि पुनदूर- 
देशस्थिताः (अप्राप्ताः) एव परमाणवः परस्परं संयुज्यन्त इत्यङ्खोक्रियेत, तदापि निरव- 
यवतया दिग्‌भाग्‌मेदासम्भवात्‌ कथं निरंशयोः परमाण्वोः संयोगः सम्भवेत्‌? अपि च, यः 
खदु निरवयवः परमाणुस्तेन सार्धं निरवथ्रवस्यर परमाण्वन्तरस्य संयोग एकदेशावच्छेदेन 
सर्वावच्छेदेन वा ? यद्येकदेशावच्छेदेन संयोगः स्वीक्रियते तहि स प्रदेशः पूर्वपश्चिमादि- 
नानाप्रदेशानां मध्ये यदि यः कच्िदेक एव प्रदे: स्यात्‌, त्यन्यांशेः परमाणूनां योगा- 
भावात्‌ कथमवयविसृष्िघंटेत ? यदि तु कस्यचिन्मध्यवत्तिनः परमाणोः पूर्वापरोत्तरो- 
दृध्वधिःप्रभृति प्रतिदेशं परमाणुसंयोगो न भवेत्‌, तर्यवयविरूपता नोपपद्येत । परमाणोश्च 
पुननिरशतया तथाविधसंयोगासम्भवात्‌ सूतरामवयवी नोपपद्यते । अथ यदि सर्वावच्छे 
देन द्वयोः परमाण्वोः संयोगः स्यात्‌, तहि निरवयवयोस्तयोस्तथाविधसंयोगान्न कदाचि- 
दपि प्रथिमा सम्भवेत्‌] अतः स्थूलभावोपपत्तये विभिन्नैः प्रदेदोः परमाणूनां संयोगः 
कर्तव्य एव । स च न सम्भवति, मवयवात्मकानां प्रदेशानामेवाभावात्‌ । तस्मात्‌ 
परमाणूनां संयोगादिक्रमेणावयब्युपपत्तिर्भवेदिति ताकिकं्यदुक्तंतद्दुरुक्तमेव | अतः 
कथन्तरामवयवसंयोगेकदारणानामवयविनां सिद्धिभवेत्‌ । 





१, विज्ञप्तिमात्रतासिद्धिः (विंशतिका रिका-२३) 
२, तत्त्वसंग्रहः, बहिरथंपरीक्षा, का^ २९८९ । 
३. “अप्राप्तयोस्तु या प्राप्तिः सैव संयोग ईरितः" (भाषापरिच्छेदः; ११५ कारिकांशः) 

ज्यै०मा०मा०फा०प्‌० २०४३ वि०] विज्ञानवादपयंवेक्षणंम्‌ ९०५ 


अवयवस्वरूपाणामपि ज्ञानग्राह्यत्वासम्भवप्रतिपादनम्‌- 

अथ यद्यसंयुक्ता अपि परमाणवः संहताः सन्तो ज्ञानविषयतां गच्छन्तीत्युच्येत, 
तत्रेदं भवान्‌ पृष्टो व्याचष्टाम्‌- परमाणूनां परस्परमसंयुक्तानां कि भूतः पूनः संघातः ? 
स संघातः परमाणुभ्योऽत्तिरिच्यते न वा ? अच्र च निरवयवानां संयोगासम्भवात्‌ 
सुतरामसंयुक्ताः परमाणवः स्वातन्त्रयेण यदि प्रत्येक तिष्ठन्ति, तहि तेषां तथाविधमव- 
स्थानं परमाणुस्वरूपान्नातिरिच्यत एव । तस्मात्‌ सङ्गात: पस्माणुभ्यो नातिख््यत 
इति स्थितम्‌ । उक्त च विज्ञप्िमाव्रतासिद्धो- 


परमाणो रसंयोगे तत्‌ सङ्घातेऽस्ति कस्य सः । 
न चानवयवत्वेन तत्‌ संयोगो न सिध्यति” ॥' 


तस्मात्‌ परमाणूनां प्रत्येकं स्वरूपं यथातीन्द्रियतया नेन्द्रियग्राह्यम्‌, तथेव सङ्खातस्यापि 
परमाणुस्वरूपानतिरिक्तस्य नेन्द्रियादिज्ञानग्राह्यत्वं कथमप्युपपद्यते । 


तत्र सौन्रान्तिकभदन्तश्ुभगुप्रसम्मतप्वपक्षः- 

अत्रेदं पनराशड्क्यते--यदि परमाणुपुञ्जस्य दिग्‌भागमेदादिकं नैवास्ति, तहि 
सूर्योदये सूर्यास्तकाले च च्छाया कथं विभिन्नदिग्‌भागभागिनी स्थात्‌ ? दृद्यते च सूर्यो- 
दथकाङे वृक्षस्य छाया पश्चि मदेशगामिनी, अस्तकाङे पूनः पूर्वदेदागामिनी । ततर वुभा- 
पक्षया दिग्‌भागभेदः प्रत्यक्षसिद्ध एव । तत्र वृक्षस्य परमाणुपुञ्जात्मकस्य दिगूभागमेदा 
भावे छायाया अपि विभिन्नदिग्‌भागित्वं नैव सिध्येत्‌ । तस्मात्‌ प्रत्यक्षेणेव वृक्षादिपदा- 
थस्य दिगृभागभेददशंनात्‌ परमाणुपुञ्जस्यापि दिग्‌भागमेदः स्वीकतंन्यः । 


लुभगुप्तमतखण्डनम्‌- 

अत्रोच्यते-परमाणुसङ्खातो भवद्भिर्य इष्येत, यदि तस्य परमाण्वतिरिक्तत्वं 
भवेत्‌, तदैवैकस्य परमाणोरावरकेण परमाण्वन्तरेण देशादिभागः सम्भवेतु । किन्तु निर 
वयवस्य परमाणोरयं पृष्ठभागः। अयं च पुरोभाग इति कल्पनाया अवकाशः कृतः ! 
सूर्याभिमुखस्य वस्तुनस्ततुपृष्ठभागे छाया पतेदिति भवद्धः प्रतिपादयितुमिष्यते। स च 
पुनस्तदेव सम्भवेद्‌ यदि परमाणोः पृष्ठमागः परोभागश्च सिध्यति । वस्तुतस्तु स॒ एव 
सिध्यति, निरंदत्वान्निरावरणत्वाच्च । अतः पुष्ठभागादिकलत्पनया छायाप्रतिपादनाथं 
भवतां प्रचेष्टा वृथैव । तथा चोक्तं स्थिरमतिभाष्ये- 


त ~ कक 
-- ~ =-= = ज न न जक आ कन ए 


१. विज्ञप्तिमात्रतासिद्धिः, विशतिका्रकरणवृत्तिः, कारिका २३। 

२०६ सारस्वती सुषमा [ ४१ ब० १-४ ° 


“यदि नान्यः परमाणुभ्यः पिण्ड इष्यते न ते तस्येति सिद्धं भवति । सन्निवेदापरि- 
कल्प एषः परमाणुः सङ्काः इति वा, किमनया चिन्तया, लक्षणं तु छूपादि यदि न 
प्रतिषिध्यते !** इति । 


अपि च, योऽयं सङ्खात इष्यते किमयमनेकस्वभाव एकस्वभावो वा ? नाद्यः, 
अनेकस्वभावत्वे प्रत्येकं मरमाणूनां ग्रहणं विना नैव वस्तुप्रहुणं सम्भवेत्‌ । संहतानां च 
परमाणूनामनेकस्व भावानां यदि प्रत्येकं ग्रहणं न भवेत्‌, तहि तच्िष्ठनीलादिज्ञानमपि न 
सम्भवति । परमाणूनां चातीन्द्रियतयेन्द्रियायसंस्यृष्टत्वात्‌ प्रत्येकं परमाणूनां ग्रहणं नैव 
सम्भवति । अतः परमाणूनामग्रहुणादनेकस्वरूपाणां तेषामनुभूतिः कथंचिन्नोपपद्यते । 
यदि पुनरेकस्वभावः परमाणुस्तहि पृथिव्यां क्रमेण गमनं नोपपदयते । अत्रायमारय.-- 
परमाणूनामेकस्वभावत्वे सर्वत्रेव परमाणुस्वरूपतया वस्तूनां विच्छेद राहित्यात्‌ सर्व॑व्या- 
पकमेकस्वभावं परमाण्वात्मकं वस्तु सिद्धं भवति । तथा च सति यत्र कुत्रचिद्देशे पाद्‌- 
क्षेपे कृते सत्येकस्वभावतया देशस्य पादक्षेपविरि्ट स्व भावत्वेन तदानीं सर्वत्रेव पादक्षेपा- 
त्मकं गमनं प्रसज्येत । यदि देरविच्छेदो न स्यात्‌, तहि देचाद देशान्तरप्राप्तय उत्तर- 
देकसंयोगानुक्ूकव्यापारात्मकस्य गमनस्य नावश्यकता वत्तंते, उत्त रदेशस्थंवा भावात्‌ । 
एवं यस्य कस्यचिद्‌ वस्तुनः पूवं भागे गृहीतेऽपि परभागस्याग्र हणं यदूद्ष्टं लोके, तदपि 
नोपपद्येत, एकस्वभावत्वेन पूर्वापरभागयो रभावात्‌ । कि बहुना, प्रत्यक्षसिद्धानां गवाइव- 
हस्तिसिहादीनां प्राणिनां परस्परवेचिव्यं विच्छिन्नतामूरं यदुपलभ्ग्रते, तदप्येकस्वभावत्वे 
नोपपद्येत । तथा चोक्त विक्ञप्तिमात्रतासिद्धो- 

एकत्वेन  क्रमेणतियृगपन्न ग्रहाग्रहौ । 
विच्छिन्नानेकवृत्तिश्च सृक्ष्मानीक्षा च नो भवेत्‌* | 

व्याख्यातं चात्र स्थिरमतिपादः-- 

यदि यावदविच्छिन्नं नानेकं चक्षुषो विषयस्तदेकं द्रव्यं कल्प्यते पृथिव्यां करमेणे- 
तिनं स्थाद्‌ गमनमित्यर्थः। सङृतुपादक्षेपणे सर्व॑स्य गतत्वात्‌ । अर्वाग्‌ भागस्य च 
ग्रहणं परभागस्थ चाश्रहणं युगपन्न स्थात्‌। नहि तस्येव तदानीं ग्रहणं चाग्रहणं च 
क्तम ` ।' 





१. विन्ञप्तिमात्रतासिद्धिः, विशतिकात्रकरणवृत्तिः, कारिका १४-माष्यम्‌, प° १४। 
२. विज्ञप्तिमात्रता(सद्धिः, विद्तिकाप्रकरणवृत्तिः, कारिका !५ । 
३. विज्ञप्तिमाव्रतासिद्धिः, विशतिकाप्रकरणम्‌, का० २५-स्थिरमतिभाष्यम्‌, १०१६ । 


((-0. 98111011118118010 (111५6151 (0661101. 1411560 0 6810011 


ऽये भामां ०फा०पु° २०४३ वि° ] विज्ञानवादपययवेक्षणम्‌ २०७ 


भरत्यक्षेण ज्ञानातिरिक्तस्यावयविनोऽसिद्धिः- 

अपि च, चाक्षुषादिप्रत्यक्षवलेनेव ज्ञ)नादतिरिक्तस्य ज्ञेयस्यास्तित्वमभ्युपगच्छन्ति 
वादिनः । तत्र ये नामावयविस्वरूपं वस्तु चक्षुषा गृह्यत इति मन्यन्ते तानु प्रत्ययं 
प्रनः- कि चक्रुषा सम्बद्धमेव वस्तु गृह्यते, असम्बद्धं वा ? यदि त्वसम्बद्धं चक्षुषा 
गृह्यते, तदा प्रत्यक्षस्य प्रतिविषयनियमव्यवस्था व्याकुप्येत, असम्बद्धानामपि वस्तुनां 
चक्षुषा ग्रहणसम्भवात्‌ । तथा च रूपं रूपवद्‌ द्रव्यं चक्षुषा गृह्येतेति नि मो नियु क्तिक 
एव स्यात्‌ । तथा च कदाचिच्चक्षुषा गन्धशब्दस्पर्शादयोऽपि गृह्येरन्‌ । न चैतदस्ति । 
तस्मात्‌ सम्बद्धमेव वस्तु चक्षुषा गृह्येतेति स्वीकरणीयम्‌ । उक्तं च- 


“सम्बद्धं वत्तं मानं च गृह्यते चक्षुरादिना" * इति । एवं च सति घटादिभिरेकदेर 
एव चक्षुःसंयोगसम्भवात्‌ सर्वावयवावच्छेदेन चक्षुःसंयोगाभावाच्च कथङ्कारं घटोऽय- 
मिति प्रत्यक्षं स्यात्‌ ? न हि घटेकदेश एव घटः, अपि तुये येअंगा घटे तिष्टन्ति, तेषां 
भागानां साकल्येन समाहार एव घटपदवाच्यः ।! अतो घटेकदेदों चक्षुःसंयोगसत्त्वात्‌ 
कथमपि घटस्य साविकतया प्रत्यक्षं न सम्भवेत्‌, चक्षु-संयोगदून्यानां घटांडानां ग्र हणा- 
सम्भवात्‌ । अतः कथद्धुारमवप्रवी प्रत्यग्राय इति वक्तुं शक्यते ? न च चक्षुः- 
सम्बद्धांशविगेषाच्चक्षुषाऽसम्बद्धानामप्यंलानामनुमितिः सम्भव्रेदित्यनुमित्यात्मक्र एव 
घटावयवविवोध इति वाच्यम्‌| यदि साकल्येन सर्वेषां भागानां प्र्यक्षं कदापि 
स्यात्‌ तर्ह्ययं घट इति प्रत्यक्षज्ञानं सिध्येत्‌ । सति च प्रत्यक्षेण घट इति ज्ञाने 
घटांरदरहनेन अयं घट इत्यनुमानं सम्भत्रेत्‌। किन्तु कदाचिदपि “अयं टः" इति 
ज्ञानमेव न भवितुमर्हति, सर्वे भागि्चक्षुःसंमोगासम्भवात्‌ । अतो घट इ ति ज्ञानसम्भवे 
तावदंशदर्शनेन घटस्यानुमितिः कृतः ? साध्यज्ञानं हेतुदशंनेन साध्प्रानुमितेरनुदयात्‌ । 
तस्माद्‌ यत्‌ किचिच्क्षुषा सम्बध्यते तदनिद्ितविशेषस्वरूपं यत्‌किचिदेतदिति 
ज्ञानमेव सर्वत्र सम्भवति, न पुनः कुत्रचिदपि “इदमित्थम्‌' “इदमिदम्‌"इत्यादिरूपेण 
नि्चयात्मकं ज्ञानं सम्भवेत्‌ । अतः प्रत्यक्षवलादवयविसिद्धिरिति कल्पनाविजुम्भणमेव । 

अथ यदि परमाणुपुञ्जात्मकमेव जेयं वस्त्विति प्रतिपादयितुमिष्येत, तदापि 
न मनोरथसिद्धिः। परमाणो रतीन्द्रिथत्वेन तत्पुञ्जस्याप्य तीन्दरियतयोरिन्द्रयादिभि- 
ग्रहणायोग्यत्वात्‌ । अतः प्रयाससहसररप्यवयवात्मक्रं वाऽवयविरूपं वा ज्ञेयं ज्ञानातिरिक्तं 
न व्यवस्थापयितु शक्येत । 


१. रलोकव्रात्तिकम्‌, प्रत्यक्षप्रकरणम्‌, इलोकः ८४ । 
भाटचिन्तामणिवृतश्चेदं वात्तिकम्‌, पृष्टम्‌ २९ । 

२०८ सारस्वती सुषमा [ ४१ व° १-४अ० 
बाह्यार्थानासभावेऽथंक्रियाव्यवस्थानुपपत्तिरिति पूवपक्षः- 


नन्वेदं ज्ञानाद्‌ भिन्नतया प्रतोयमानानामथंक्रिपाकारिणां वस्तूनां यत्‌ स्वरूप- 
मुपलभ्यते, तदस्ति नास्ति वा, कि भवतां मतम्‌ ? अस्ति चेत्‌, विज्ञानन्प्रतिरिक्तस्या- 
थस्य सिद्धिः । नास्ति चेत्‌, कथं तत्तदर्थक्रि ्रानिष्पत्तये तत्तद्रस्तुग्रहणं नियमतो दृश्यते । 
यदि विज्ञानादतिरिक्त' किचिच्नास्त्येव, तदा दाहरोत्यनिवृत्तये यथाक्रमं जलानलयोग्रहणं 
नियमतो न स्यात्‌ । एवं च सति सर्वाधिनः सवंत्रैव प्रवर्तेरन्निति चेत्‌ † प्रागेव दत्तोत्त- 
रेणापि पृनरेतदविशेषतः प्रतिपाद्यते यत्‌- 


बाह्या कारस्यालोकत्वव्यवस्यापनेन ततसमाधानम्‌- 


जञानं यदि न प्रकाशते, तहि स्वयमनिर्भासं ज्ञानं बाह्यमथं प्रतिपादयितुं न 
दाक्नुयादिति सर्वेरेव स्वीकर्तव्यम्‌ । ज्ञाननिष्ठ निर्भासत्वमपि नान्यनिमित्तमनवस्था- 
प्रसङ्कादित्यप्यावेदितमस्माभिः। अथ सनि्भसिमपि ज्ञानं वाह्यं किचित्‌ प्रकाशय- 
तीत्येवं तावत्‌ प्रतिपाद्यते । ज्ञानज्ञेययोः क्षणिकयोः सम्बन्धाभावः परस्परव्पापारः- 
विरहादिति पूर्वमुक्तम्‌ । नापि विषयविषयिभावनिबन्धनः प्रकाइयप्रकाशकभावो 
ज्ञानातिरिक्तस्य बाह्यस्य ज्ञानस्य चेत्यपीतः प्रागेव विचारितम्‌] तत्र ज्ञानस्यया 
ज्ञेयाकारता सा वस्तुभूतं ज्ञेयमपेक्षते न वेत्येवं तावदुविचारणीयम्‌ । तत्र ज्ञानं स्वपूर्व- 
विनो विषयस्थाका रमाधते, स्वपर्वत्तिनो भाविनो विषयस्य वाऽऽक्रारं गृह्भातीत्येवं 
पक्षद्रयावगादिनी विचारणा । तत्र पूर्ववत्तिनो विषयस्य ज्ञानक्षणे विनाशाद्‌ भाविनो 
विषयस्यापि ज्ञानक्षणेऽसत्वात्‌ तत्तदाकारग्रहणं ज्ञानस्य कथमापद्येत ? न हयसतां 
विषयाणामाकारग्रहणं सम्भवति । ज्ञानक्षणे त्वविद्यमानस्यापि विषयस्य यदि ज्ञानेना- 
कारो गृह्येत, तहि विषयनिरपेक्षमेव तदाकारग्रहणं ज्ञानस्यापतितम्‌। एवं च सति 
विनापि विषयसत्तां तत्तदाकारग्रटणे ज्ञानस्य प्रवृति को निरुन्ध्थात्‌ । न च युगपदुत्‌- 
पन्नयोज्ञनिज्ञेययोर्ञेयाकारग्रहणं ज्ञानस्य वक्तुः युगपदूत्पन्नयोः सव्येतरविषाणयोरिव 
तदसम्भवात्‌] तथाहि ज्ञानेन ज्ेयाकारग्रहणं प्रति ज्ञेयं यदि कारणं स्यात्‌, तदेव 
जेयाविना भावसम्बद्धस्य ज्ञानस्य ज्ेयाकारताग्रहणं युक्तम्‌ । कार्यकारणभावश्च 
पौवपिर्यभावनियतः। न हि पूर्ववत्तितां विना कारणत्वं सम्भवति, यतः कारणं 
स्वयमवस्थितं सत्‌ स्वराक्तिव्यापारयोगात्‌ कार्यं जनयेत्‌ । अतः कार्यात्‌ पूर्व॑वत्तिन 
एव कारणत्वं कल्पनीयम्‌ । तस्माद्‌ युगपदतुपन्नयोः का्यंकारणमावासम्भवात्‌ 
स्वसमनियतोत्पन्नजञेयाकारग्रहणं ज्ञानस्य न सम्भाव्येत। न च विनष्टमपि ज्ञातं 

ज्ये०भाऽमागं . फा०प्‌० २०४२ वि० ] विज्ञानवादपयंवेक्षणम्‌ २०९ 


स्वाव्यवहितोत्तरक्षणोत्पन्नज्ञाने स्वाकारं समर्पयेदिति युक्तम्‌ । ज्ञानेन ज्ेयाकारग्रहणक्षणे 
यदि ज्ञेयं नास्त्येव तदा कथङ्कारं ज्ञानेन ज्ञेयाकारो गृह्येत ? ज्ञेयमपि यदि विद्यमानमेव 
ज्ञाने स्वाकारं समर्पयितुं न क्षमते, तहि विनष्टस्य ज्ञेयस्य तदाकारसमर्पकत्वे का 
प्रत्याशा ? स्मर्यते च पूनराभाणकः-- 


“मुग्वया भार्ययाऽभिधीयते षण्डकः--आयंपूव्र | अपत्यवती मे भगिनी 
किमर्थे नाहमिति, स तामाह्‌-"मृतस्तेऽहमपत्यमुत्‌पादयिष्यामि'इति तथेदं विद्यमानं 
जानं चित्तनिवृत्ति न करोति, विनष्टं करिष्यतीति का प्रत्याशा" * ` । 


चित्राकारज्ञानानुपपत्तिः- 


नाप्यनागतस्य विषथरस्याकारो ज्ञानेन गृह्यत इति युक्तम्‌ । न ह्यनुत्पन्नं ज्ञेयं 
स्वाकारं ग्राहयितुं शक्नुयात्‌ । तस्माज्‌ ज्ञानेन विषयव्यवस्थापनार्थं य आकारो गृह्यते, 
स न ज्ञेयसत्त्वसापेक्षः । अतो विनापि वस्तुभूतं जञेयं संवृतिवशाद्‌ य ञकारो गृह्येत, 
जञानेन तस्याप्ययथार्थत्वमेव समुचितम्‌ 1 न ह्ययथार्थनाकारेणार्थं संविदितो भवेत्‌ । 
तथा सति शआ्रान्तज्ञानस्थकेऽथं संवेदनप्रसङ्खगः-। एवं चित्रास्तरणस्थऱे ज्ञानस्य 
जञेयाकारत्वाङ्खीकारे किमेकमेव ज्ञानमनेकाकारान्‌ गृह्भाति, आहोस्विदाकारभेदेन इति 
तत्रान्ेकान्येव जानातीति ? वस्तुतस्त्वेकमेव ज्ञानं तत्र स्वीकर्तव्यम्‌, अन्यथा नीलपीत- 
कृष्णरक्ताद्यवगाहिनीनामाकृतीनां भेदेन ज्ञानस्यापि यदि भेदस्तहि तत्र चित्रं ज्ञानमेव 
न भवेत्‌ । अपि तु नीरुं पीतमित्याद्यनेकमेव ज्ञानं स्वीकतंव्यम्‌। एवं च सति 
स्वाकारपयंवसायिनां ज्ञानानामन्थाकारसंवेदनाक्षम्भवात्‌ चित्रमित्यनुभवो नोपपद्येत, 
तथाविधानुभवस्य नीखपीताद्यनेकावगाहित्वनियमात्‌ । अतो ज्ञानं तत्र नानकम्‌, अपि 
त्वेकमेव । एवं यदि चित्रास्तरणे ज्ञानस्य नीटखादयो वहव आकाराः स्वीक्रियन्ते, तथा 
सत्यकाकारेऽपि सितादावर्वाडमध्यपरभागरूपा बहव आकारा इति तत्रापि तदात्मकं 
ज्ञानमनेकमिति निष्पन्नं भवेत्‌ । तथा च सति कुत्राप्येकं ज्ञानमिति व्यवहारो नोप- 


भ 


पद्येत । अपि च, ज्ञाने ये विषयाकाराः स्वीक्रियन्ते, तत्रेदं पृच्छयते--कि 
पातञ्जखन्यासमभाष्ये समुद्ृतोऽयं सन्दभंः, साधनपादः; सूत्रम्‌-२४, प° २३४॥। 
२. उक्तंच- 
"अस्तु न हि स सारूप्यं विज्ञानं बाह्यवेदकम्‌ । 
तस्यापि सवंथाभ्योगान्न युक्ता वेदकस्थितिः ॥ 
(तत्त्वसंग्रहः, का० २०३५) । 
२७ 

२१० सारस्वती सुषमा [ ४१ व° १-४ अ 


विषयाणां सर्वथा सारूप्यं ज्ञाने, अथवा यतुकिड्धित्‌ सारूप्यम्‌ ? सर्वथा सारूप्ये तु 
ज्ञानस्यापि ज्ञेयवज्‌ जडत्वमापद्येत । यतुकिचित्सारूप्ये सर्वेषां ज्ञानानां सर्वात्मकत्वं 
प्रसज्येत, अर्थक्रियाकारित्वसारूप्यस्य सवत्र सम्भवात्‌ । तस्माज्‌ ज्ञानेन स्वातिरिक्तस्य 
विषयस्याकारो गृह्यत इति रिक्तं वचः" । 


ननु यजज्ञानं येन जनितं तत्तस्यैव संवेदकम्‌ । अतोँऽशतः सारूप्ये सत्यपि जन्य- 
जनकभावनियमाधीनत्वात्‌ संवेद्यसंवेदकभावस्य न सर्व ज्ञानं सर्वसंवेदकं स्यादिति 
वाच्यम्‌, भवेदेतदेवं यदि ज्ञेयस्य ज्ञानजनकता सिध्येत्‌ । न चैवम्‌, पौर्वापर्यादिभाव- 
वेधुर्यात्‌ । अतः कथमपि ज्ञानस्य ज्ञेयाकारत्वं वास्तवमिति वक्तुं न राक्येत, अपि 
त्वलीकेनैवाकारेण सांवृततिकेन सर्वे प्रमाणप्रमेयन्यवहारा जायन्ते । सांवुतिकस्य 
चारीकत्वं प्रसिद्धमेव विद्षां सर्वेषाम्‌ । तस्माद्‌ बहिरर्थस्याभावेऽपि संवृतिजनितपूरव 
संस्कारवराञ्ज्ञाने कश्चिदाकारः प्रतिभासते । स चाकारोऽपि ज्ञानस्यालीक एव । अतो 
न साकारविज्ञानं वस्तुभूतं ग्राह्यमिति निराकारं विज्ञानं स्वप्रकारामानमलीकाकारेस्तथा 
तथा प्रतीयमानं व्यवहारसाघधकम्‌ । उक्तं च तत्त्वसंग्रहे- 


“शुद्धस्फटिकसङ्कारामर्थाकारेरनङ्कितम्‌ । 
येरि वेदनं कंश्चिदिदं तान्‌ प्रतिसाधनम्‌* ॥' 


तस्मात्‌ सर्वथेव निराकारं विज्ञानमेकं पारमार्थिकं वस्तु, बाह्याथंसाधकादीनामाका- 
राणामप्यलीकत्वात्‌ । तस्माद्‌ विज्ञानातिरिक्तं सर्व॑मसदिति निराकारविज्ञानवादिना- 
माशयः । 


साकारविज्ञानवादिमते तु विज्ञानपरिणामो वस्तुभूत एव बाह्याकारत्वेन 
प्रतीयते । अतो विनज्ञानातिरिक्तं बाह्यं यद्यपि नास्ति, तथापि परिणामप्रभावादाका- 
रस्य विज्ञानाव्यतिरिक्तस्य विज्ञानवदेव सत्त्वमङ्खीकर्तव्यम्‌, न तु विज्ञानातिरिक्तं 


किञ्चित्‌ सिध्यति, विज्ञाननिष्ठस्याकारस्य विज्ञानाव्यतिरिक्तत्वात्‌ । अत एवाकारः 
भेदादुविज्ञानभेदपरतीतिरपि समुपपद्यते रोकेषु । 
१. तदुक्तम्‌- 
सर्वात्मना च सारूप्ये ज्ञानेऽज्ञानादिता भवेत्‌ 1 
साम्ये केनचिदंरेन सवं स्यात्‌ सववेदकम्‌ ।।' 
(तत्त्वसंग्रहः, का २०३८) । 
२. तत्त्वसंग्रहः, का २०२३४। 

अत एव ग्राह्यस्यार्थस्यानुपपत्तौ नीलपीताद्याकारविज्ञानं केवलं विज्ञानस्येव 
परिकल्पिताकारविशेष इति विज्ञानवादिम तं सुपपन्नमिति दिक्‌ । 


एकस्यैव विज्ञानस्थालयविज्ञानादिभेदेनाष्टविधतासाधनम्‌- 
साकारविज्ञानवादे विज्ञानं तात्त्विकतयैकमपि प्रवाहरूपेण तरिधा परिणमते । 
तच्चाल्यविज्ञानं विलष्टमनोविज्ञानं प्रवृत्तिविज्ञानं चेति त्रिविधम्‌ । तथा चोक्तम्‌-- 


'आआत्मधर्मोपचारो हि विविधो यः परवर्तते 1 
विनज्ञानपरिणामोऽसौ परिणामः स च त्रिधा | 


विपाको मननाख्यश्च विज्ञप्तिविषयस्य च ।' 
उक्तं च स्थिरमतिभाष्ये- 


स एष त्रिविधः परिणामो विपाकाख्यो मननाख्यो विषयविज्ञप्त्याख्यश्च ˆ ।' 


इति । 
तत्राल्यविज्ञानं सवं विन्ञानबीजम्‌ । उक्तं च- 
'तत्राख्याख्यं विज्ञानं विपाकः सवं बीजकम्‌ ९ ।|' इति । 
आल्यराब्दस्य गृहुस्थानाधारोऽ्थः। तदेवोक्तम्‌- 
| (आलयः स्थानमिति पर्यायौ * ।' इति । 
| 
| आलयविज्ञानस्वल्पनिरूपणम्‌- 


तत्राखीयन्त उपनिबध्यन्तेऽस्मिन्‌ सर्वधर्माः कार्यभावेनेति वा, आलीयते उपनि- 
बध्यते कारणभावः सर्वधर्मेष्विति वा व्युतुपत्याऽऽरयशब्दो निष्पन्नः। विजानातीति 
विज्ञानम्‌ । तथा चाख्यं चासौ विज्ञानं चेत्याख्यविज्ञानम्‌ । यच्च नीलमिति पीतमिति 
परवृत्तिविज्ञानानि प्रकाशन्ते तेषामाधारः, उतूपत्तिस्थानं चालयविज्ञानम्‌ । नहि तेषां 
प्रवत्तिविनज्ञानानां निराधारत्वं निराछम्बनत्वं वा सम्भवति । अतस्तेषामपरिच्छिन्न- 


विज्ञप्तिमात्रतासिद्धिः, त्रिधिकाकारिका, का० १, २पूर्वाघंः । 
विज्ञप्तिमात्रतासिद्धिः, व्रिशिकाकारिका, का° २ पूवधिंः-स्थिरमतिभाष्यम्‌ । 
विज्ञप्तिमात्रतासिद्धिः, त्रिशिकाकारिका, का° २-पराधंः। 
विज्ञप्तिमात्रतासिद्धिः, व्रिशिकाकारिका, का° र-पूर्वाधंः- स्थिरमतिभाष्यम्‌ । 


०< ‰ ‰ ९ 

मालम्बनं किचिद्वर्तते, तदेवाल्यविज्ञानम्‌ । तथाहि, आलय विज्ञानस्य देविध्यम्‌- 
एकमध्यात्मम्‌ उपादान विज्ञप्तिरूपम्‌ । अन्यच्च बाद्धिकतयाऽपरिच्छिन्नाकारभाजनम्‌ । 
तत्राध्यात्ममुपादानम्‌, अन्यच्च ॒बहिरर्थाकारतया प्रतीयमानं प्रवृत्तिविज्ञानम्‌ । वस्तुत 
आख्यविज्ञानमेव मूं विज्ञानम्‌ । न ह्यालयविज्ञानमन्तरेण विज्ञान प्रवृत्तिसम्भवः । 
अव्र समुद्रेण दृष्टान्तः कल्पयितुं शक्यते । तथाहि, समुद्रस्यान्तर्वंत्ती कचिदाभ्यन्तरीण- 
स्तरः सर्वदेव प्रवहत्‌ सर्वेषां तरङद्धाणामाधारोऽपि स्वयं स्वंदेव स्वरूपेणावतिष्ठते, 
तमेव चाध्रित्य अन्ये तरङ्खाः प्रतिक्षणमुपचीयमाना अपचीयमानस्वभावाश्च पुनः पनः 
क्रमन्ते, तथाञत्रापि विज्ञानस्य कचित्‌ प्रशान्तभागः प्रवाहाणामाधारतयाऽवस्थितस्तदे- 
वाख्यविज्ञानस्‌, तथा विविववासनावशातु प्रवृत्तिविज्ञानतरद्धा ये नाम प्रतीयन्ते, 
तेऽप्याल्यविज्ञानमूलका एव । तस्मादाख्यविनज्ञानं सर्वविज्ञानमूलम्‌ । एवं यथा गृहेषु 
सर्वाणि द्रव्याणि संभृतानि तिष्ठन्ति, एवमेवाख्यविज्ञाने वासनारूपेण सर्वाणि प्रवृत्ति- 
विज्ञानानि तिष्ठन्ति, अतोऽप्याख्यविज्ञानं सर्वेषां विज्ञानानां मूलस्‌ ¦! अत एवोक्तम्‌- 
“विपाकः सर्वनीजकमितिः 1 
तथा च घटमहं जानामि नीलमहं पड्यामीत्यादिषु विभिन्नेषु प्रवृत्ति 

विज्ञानेषु अहमहमित्याकारिका या चितुसन्ततिरनुवर्तते, सेवारयविज्ञानमितिनिर्णेतु 
राक्यते। एवं विज्ञानस्य द्वितीयपरिणामो मननाख्यः क्रष्टमनःसंज्ञकः प्रसिद्धः । 
भरयविन्ञानप्रवृत्तिविज्ञानयोः सम्बन्धसम्पादकमिदः विज्ञानम्‌ । यच्च पुनर्मनोविज्ञानं 
तत्‌ तु मानससुखदुःखादिबोधात्मकम्‌, तन्न क्लिष्टमनःसंज्ञकम्‌ । यतः षडेव प्रवृत्ति- 
विज्ञानानि । रूपविज्ञानम्‌, रसविज्ञानम्‌, गन्धविज्ञानम्‌, स्पर्शविज्ञानम्‌, शब्दविज्ञानं 
मनोविज्ञानं चेति। एतेषां षण्णां प्रवृत्तिविज्ञानानां स्पष्टतया प्रतोयमानानां 
याऽस्पष्टावस्था, तदेव क्छिष्टमनोविज्ञानम्‌ 1 तत्तु परिगणनया सप्तमं विज्ञानम्‌ 1 अष्टमं 
चार्यविज्ञानमित्यष्टौ विज्ञानानि । एतेषां विज्ञानानां विदोषतः परिचयस्तु बौ द्वशास््रेषु 
प्रसिद्ध इति विस्तरभिया नेह प्रपञ्च्यते 1 उक्तं च विज्ञतप्िमात्रतासिद्धौ- 

'यत्रजस्तन्मयैरन्येः स्पशयिश्वार्हेतो न तत्‌| 

न॒ निरोधसमापत्तौ मार्गे लोकोत्तरेण च॥ 

द्वितीयः परिणामोऽयं तृतीयः षडविधस्य या । 

विषयस्योपकुन्धिः सा कुशराकुशखाद्रया 11" 

एतेषां विज्ञाननां तर ङ्गकल्पत्वमपि तत्रैव निर्धारितम्‌-- 


ऋ = = क = = आ क = क 


१. विज्ञप्तिमाव्रतासिद्धिः, त्रिशिकाकारिका, का० २-पराधंः । 
२, विज्ञप्तिमात्रतासिद्धिः, व्रििकाकारिका, का० ७, ८ । 

(पञ्चानां मूकविज्ञाने यथाप्रत्ययमुद्‌भवः। 
विज्ञानानां सह न वा तर्काणां यथा जके +॥' 


विज्ञानानामसदारुम्बनत्वम्‌- 


अथ विनज्ञानातिरिक्तस्य बाह्यस्याभावेऽपि विज्ञानपरिणामवदशाद्‌ विविधाकारा 
ये नाम प्रतीयन्ते, ते खदु विज्ञानस्येवाकारा न तु विज्ञानातिरिक्तता तेषाम्‌ । 


च 


अतोऽवस्तुम्‌ तस्यापि विज्ञानव्यतिरिक्ततया प्रतीयमानस्य विकल्पतुल्यत्वं बोध्यम्‌ । 
तथा चोक्तम्‌- | 

“विज्ञानपरिणामोऽयं विकल्पो यदुविकत्प्यते । 

येन तन्नास्ति तेनेदं स्वं विज्ञ प्तिमात्रकम्‌ ?॥ ' 


तस्मादारोपिताः सवं प्रतीयमाना वस्तुरून्या विकत्पमात्रम्‌ | तथा चोक्तं 
पातञ्चके- 
“शब्दज्ञानानुपाती वस्तुडन्यो विकल्पः | 


एवं स्थिरमतिभाष्येऽ्प्ुक्तम्‌- 

अध्यारोपितार्थाका रास्त्रैधातुकाश्चित्तचेत्ता विकल्प उच्यते। यथोक्तम्‌- 
अभूतपरिकल्पस्तु चित्तचैत्तास्विधातुका' इति । तेन त्रिविधेन विकल्पेनाख्यविज्ञान- 
विरृष्टमनःप्रवृत्तिविज्ञानस्वभावेन स्वसम्प्रयोगेण यद्‌विकल्प्यते भाजनमात्मा स्कन्ध- 
धात्वायतनरूपशब्दादिकं वस्तु तन्नास्तीत्यतः स ॒विज्ञानपरिणामो विकल्प उच्यते, 
असदाकम्बनत्वात्‌* ॥' 


एतावता प्रबन्धेन विज्ञानवादिवौद्धानां मतं यथामति किञचिदालोचितम्‌ । 
दुरवगाहबौद्सिद्धान्तसागरे यद्यपि बहून्येव वक्तव्यरत्नानि विराजन्ते, तथापि सर्वथा 
तेषां समुद्ध रणं नास्मिन्‌ क्षद्रकङेव रे निबन्ये सम्भवत्येवेत्यतो येषां सिद्धान्तानामुल्केखः 
्रस्तूयमानवस्तुप्रकटनायोपयुज्यते, तेषां तेषां सिद्धान्तानां सक्षेपतः समवेशः कृत 
एवास्मिन्नध्याये। अतः कथमेषामेव सिद्धान्तानामुपादानम्‌, नान्येषामिति पर्यनु- 


योगानवकाडः। 

विज्ञप्तिमात्रतासिद्धिः, त्रिशिकाकारिका, का° १५। 

विज्ञप्तिमात्रतासिद्धिः, त्रिखिकाकारिका; का० १७। 

पातञ्जर्दशंनम्‌, समाधिपादः, सूत्रम्‌ ९। 

४. विज्ञप्तिमात्रतासिद्धिः, तिशिकाकारिका, का० १७-स्थिरमतिभाष्यम्‌, ¶० ७९ । 

विज्ञानवादिनां बौद्धानां मते ज्ञानातिरिक्तस्य वाह्यस्यान _्गोकारे प्रधानत- 
स्तिसरो युक्तयः परिलक्षयन्ते । तत्र प्रथमा युक्तिस्तावद्‌ व्यवहा रानुकूकतयाऽर्थक्रियाकारि- 
त्वेन बाह्यानां वस्तूनामस्तित्वं स्वीकरणीयमिति बाह्याथंवादिनां य सिद्धान्तस्तन्ति- 
रसनम्‌ । यतो न खदु व्यवहारो वस्तुसापेक्षः, अपि तु ज्ञानसापेक्ष एव सः। सर्वा 
सामथंक्रियाणां सुखदुःखयो रन्यतरत्वेन पर्यवक्षानात्‌ सुखदुःखयोः पुनज्ञनिमात्रसापेक्षतया 
न तत्र ज्ञानातिरिक्तस्य वस्तुनः प्रयोजनम्‌ । दृश्यते च पूत्रादिमरणे संघरितेऽपि तद्‌- 
जानतः पुंसो न तज्जनितोकादिकम्‌, अपि च, जीवितस्यापि तनयस्य पावे शयानस्य 
तदा स्वप्ने मरणमनुभूतं तदा तज्ज्ानमात्रेणेव महान्‌ शोकः सम्पद्यते । तत्र शोक- 
स्याश्रुपातादिकमेव प्रमाणम । तथाविधं स्वप्नं पदयतोऽश्रुमिस्पाधानं सिक्तं भवेदिति 
प्रत्यक्षत एवोपरम्यते । अनेनेव प्रमाणितं यद्‌ वस्तु तथाविधं तिष्ठति न वा, नतेन 
किञ्चिदायातम्‌, तज्ज्ञानमात्रमेव दुःखादिजनकम्‌ । एवं सुखादिकमपि समानेनव न्यायेन 
व्यवस्थापयितुं शक्यम । पूर्वपुरुषेभूम्यादिषु प्रथितानां रत्नानामनज्ञानान्न सुखादिकं 
स्यत्‌, अपि तु स्वप्नादौ तथाविधा्थंप्राप्तिसन्दर्शनेन महान्‌ सन्तोषः स्यादिति सर्वानु- 
भवसिद्धम्‌ । दुख्यते च स्वाप्निकरतिसुखादिकमपि सर्वेषाम्‌ । अतोऽनवस्थितेऽपि वस्तुनि 
तत्तज्ज्ञानमात्रेणेव सुखादिकं सम्पद्यत इति सिद्धमेव । तस्मात्‌ सुखादिकं न वस्तुसत्ता- 
समनियतम्‌, अपि तु तत्तज्ज्ञानेनाविनाभावः सुखदुःखयोः । 


तथा च सत्यथंक्रियापर्यवसायि सुखदुःखादिकं यदि ज्ञानमात्रसम्पाद्यं तहि 
तथाविधा्थक्रियाकारित्वेन ज्ञानातिरिक्तस्य वाह्यवस्तुनोऽस्तित्वे न किञ्चित्‌ प्रमाणम्‌, 
यतोऽथेक्रियाकारित्ववलेनेव वस्तूनां स्वं व्यवस्थापितं परेः, सा चार्थ॑क्रिया यदि 
वस्तुनिरपेक्षा ज्ञानमात्रसाध्या च, तदा तथाविधार्थक्रियाकारिणां वस्त्ूनामस्तित्वं 
नेव सिध्येत्‌ । अतो व्यवहारानुकूलतया ज्ञानातिरिक्तस्य बाह्यवस्तुनः किञ्चित्‌ 
प्रमाणं नोपपद्यते । द्वितीया युक्तिः पृनर्ञानज्ञेययोः सम्बन्धासिद्धिः। तथाहि, 
सर्वेषां भावानां क्षणिकत्वं बौद्धशस्त्रेषु युक्तिसाधितम्‌ । अतः सत्त्वस्य क्षणिकत्व- 
व्याप्यतया ज्ञानज्ञेययोरपि सत्त्वेन क्षणिकत्वं स्वीकर्तव्यम्‌ । एवञ्च सति ज्ञान- 
ज्ेययोः सम्बन्ध एव न सम्भवेत्‌ । तथाहि ज्ञानमसम्बद्धं॑वस्तु नेव प्रकाशयेत्‌ । 
असम्बद्धवस्तुप्रकाराकत्वे ज्ञानस्य स्वंज्ञानानां सवंवस्त्ववभासकत्वध्रस ज्गाज्जञानं 
किम्भूतं ज्ञेयं प्रकयेदिति नियमो न स्यात्‌ । अतो ज्ञानातिरिक्तस्य बाह्यवस्तुनोऽस्तित्वं 
यदीष्येत, तहि ज्ञानज्ञेययोः सम्बन्धोऽप्यवदश्यं स्वीकर्तव्यः स्यात्‌ । वस्तुतस्तु स एव न 
घटते । तथाहि, ज्ञानं यदि ज्ञेयात्‌ पूर्वमेव स्यात्‌, तहि ज्ञेयं विनैव ज्ञानोत्पत्तिस्वीकारे 
ज्ञानविषयतया ज्ञेयस्वीकारो निरथंकः। यतो यं व्रिषयं विनेव यज्ज्ञानमुत्पयते, तज्ज्ञानं 

स्वयमेव सिद्धमिति न विषयेण तत्र किञ्चित करणीयं विद्यते। अपि च, पूर्वर्वत्तिना 
ज्ञानेन परभाविनो विषयस्य सम्बन्ध एव न सम्भाव्यते । सम्बन्धिनोः समकाटीनसत्तवं 
विना न सम्बन्धसिद्धिः । यतो येन यत्‌ स्वाग्रत्तौक्रियते, तेनेव तत्‌ सम्बध्यते । न ह्यनव- 
स्थितस्य पूर्वं वत्तिनो ज्ञानस्य परक्षणोत्पन्नानां विषयाणां स्वायत्तीकरणं सम्भवेत्‌, असतः 
कर्तृत्वायोगात्‌ । न वा ज्ञेयात्‌ परवत्तिनो ज्ञानस्य पूवंवत्तिना ज्ञेयेन सम्बन्धः सम्भवेत्‌, 
जलानका ज्ञेयस्य विनादात्‌, सदसतोः सम्बन्धाभावात्‌ । नापि युगपदूत्पन्नयोः ज्ञानजेययोः 
सम्बन्धः सम्भवति, सव्येतरविषाणयोरिव युगपदत्पन्नयोः सम्बन्धासिद्धेः। तस्माद्‌ 
जेयपूर्व वत्तिनो ज्ञानस्य ज्ञेयपरवत्तिनो वा ज्ञानस्य ज्ञेयेन सम्बन्धो न सम्भवेत्‌, तयोर्व्या- 
पाराभावादिति ज्ञानज्ञेययोः सम्बन्धासिद्धिः। अतो ज्ञानातिरिक्तस्य जेयस्यास्तित्वं नव 
सिध्येत्‌, ज्ञानेन तत्‌सम्बन्धासम्भवात्‌ । तत्र तृतीया युक्तिस्तावज्‌ ज्ञेयस्वरूपमेव न 
सिध्यति । तथाहि जयमवयविरूपमवयवरूपं वा ? न च तृतीयः प्रकारो वत्तते। न च 
तत्रावयविरूपत्वं ज्ञेयस्य सम्भवेत्‌ । यतोऽवयवित्वं नामावयवसमूहधरितत्वम्‌ । तद्‌धरटन- 
प्रकारश्च द्विधा सम्भवेत्‌ । तत्रैकेनावयवेनावयवान्तरसंयोगादवयवी यथाक्रमं भवितु- 
मर्हति । 

तद्‌ यथा, द्वाभ्यां तन्त॒भ्यां संयुक्ताभ्यां प्रथमं किञ्न्विदवयविरूपं निष्पद्यते । 
एवं क्रमेण सूत्रान्तरसंयोगवगात्‌ पटाख्यो महानवयवी सिध्यति । वस्तुतस्त्वयं प्रकारो 
न सम्भवेत्‌, यतोऽवयविनोऽवयवविभागक्रमेण यत्र पर्यवसानं तत्तु निरवयवं किञ्चित्‌ 
परमाण्वादिसंज्ञकं तेषामभिमतम्‌ । तत्र च द्वाभ्यां परमाणुभ्यां परस्परसंयुक्ताभ्यां 
हयणुकम्‌, एवं कतिपयैदर्यणकेस्त्रयणकमित्यादिक्रमेण महावयवी सम्पद्यत इति तेषां 
प्रक्रिया 1 तत्र च निरवयवानां परमाणनां दिग्देलाद्यभावात्‌ प्रदेरावदुव्याप्यस्य संयोगस्य 
तत्रासम्भवः। सावयवस्य च सावयवान्तरेण वस्तना संयोगः परिलक्ष्यते । यथा सूत्र 
सूत्रान्तरेण संयुज्यते । तथा च कदेशेन परस्परमंयोगवतोप्रव्ययोः संयुक्तदेशातिरिक्तदेक- 
मादाय प्रत्येकावयवपरिमाणापेक्षया महत््वादिकं जायते । किन्तु निरवयवयोः परमाण्वोः 
प्रदेगासम्भवान्न तथाविधसंयोगः कल्पयितं शक्यते । अथ यदि द्वयोः परमाण्वोनिरव- 
यवत्वात्‌ सामग्रः संयोगो भवेत्‌, तहि प्रथिमानुपपत्तिः । एकस्मिन्‌ परमाणावन्यस्य 
परमाणोः साकल्येन प्रवेरान्नहि तदानीं परमाणुपरिमाणापिक्षया किच्न्वित्‌ परिमाणान्तरं 
सम्भाव्येत । तस्मान्नैवावयवी सिध्येत्‌ । भथ यद्यवयवसमूहात्मकं ज्ञेयं वस्तु, तहि 
पुञ्जान्तगंतानां परमाण नां प्रत्येकं निरवयदतयाऽतीन्द्रियत्वेन पुञ्जस्याप्यतीन्द्रियत्वमेव 
स्यात्‌ । नहि पृञ्जान्तर्भुक्तपरमाण्वतिरिक्तं किञ्चित्‌ पुञ्जाख्यं प्रसिध्यति । तस्मानिर 
वथवानां परमाणूनां संयोगासम्मवातु समूहात्मकपुल्जस्यापि निरन्तरनिरवकाशेनाव- 

स्थानमात्रत्वं परमाणृनां सिध्येत्‌ । न हि तेनातीन्द्रियाणां परमाणूनां स्वस्वभावमतिक्रम्य 
कथच्न्चिदेन्द्रियकत्वं कल्पयितु राक्येत । प्रत्येकं परमाणूनां सुत रामतीन्द्रियतया ज्ञाना- 


विषयत्वे न ज्ञेयतासमासाद्यते । अतो यज्जञेयतयाऽभिमन्थते, तन्नावयविरूपं न वाऽवयव- 
रूपमिति विचारः स्वंथा ज्ञेयस्यैव शदाविषाणायमानतामेवापादयति । अतः केव 
प्रतिक्षणं समुत्पन्नं स्वप्रकाशं विज्ञानमेवेकमपि संवृतिवशाद्‌ ग्रहीतृग्रहणम्राह्याकारतया 
विकल्प्यते । 


तत्र॒ साकारविज्ञानवादिनां मते विज्ञानस्येव परिमाणो नीखपीताद्याकार 
इति परिणामभेदवशाद्‌ ग्राह्यतया प्रसिद्धानामवस्तुभूताना पपि नीलपीतादीनां पारस्परिको 
भेदः कट्प्परते । तत्तु प्रवृत्तिविज्ञानमालयविज्ञानमिति च प्रधानतो द्विविधम्‌ | एवं 
क्लिष्टमनःसंज्ञकं विज्ञानान्तरमपि प्रवृत्तिविज्ञानारयविज्ञानयोरन्तराखे किञ्चिद्‌ 
बौद्धशास्तरप्रसिद्धमित्यावेदितमस्माभिः । तथा चानादिसंवृतिवशाद्‌ ये ये विज्ञानाकारा 
अनुभूताः, तदन्रुभवजन्यसंस्कारवरात्‌ सर्वेषु जन्मसु विज्ञानं तत्तदाकारेण प्रवर्तमानं 
ग्राह्यग्रहणग्रहीतुमेदेन परिकत्पितमिति विज्ञानातिरिक्त प्रतीयमानं सवं शराविषाणादिवत्‌ 
तुच्छमेवेति साकारविज्ञानवादिमतस्‌ । निराकारविज्ञानवादिमतेऽपि विज्ञानात्तिरिक्तस्य 
वाह्यस्य तुल्ययुक्त्येवाभावादलीकत्वमेव । अपि तु विज्ञानस्य य आकार इति कथ्यते, 
तदपि न समीचीनम्‌ । किन्तु यथा शुद्धे स्फटिके प्रतिबिम्बवशात्‌ स्फटिकं रोहिताकारः 
मिव प्रतीयते, तद्रदेवानाय्विद्यासच्चितानां संस्काराणां प्रतिविम्बपातात्‌ कल्पितेन तेन 
प्रतिबिम्बेन विज्ञानं तत्तदाकारप्राप्तमिव प्रतीयते, विज्ञानं तु वस्तुतो निराकारमेव। 
उभयोरेव मते विज्ञानातिरिक्तस्य बाह्यस्याभावाद्‌ बाह्यतया प्रतीयमानं सर्वथाकाश- 
कुसुमादिवदत्यन्ततुच्छं विकल्पमात्रमिति विज्ञानवादिनामादाय इति दिक्‌ । 

अविद्यास्वरूपम्‌ 


भीसुधाकरदीक्षितः 
प्राध्यापकः, 
त्याय-वेदोषिकविभागे 
सम्पूर्णानिन्दसंस्कृेतविश्वविद्याख्यस्य 

मानवः सुखमेव वाञ्छति, तदर्थं प्रतिक्षणं सर्वात्मना यतते च, परमन्ततः 
हूदयपरितापजनकं प्रियविप्रयोगजन्यम्‌ भभ्रियसंयोगजन्यं वा दुःखमेव छभते । अव्र 
श्रीमतो भत्तु हरेः पद्यमिदं हठात्‌ स्मरणपथमायाति- 
“उत्खातं निधिशङ्कया गिरितकं ध्याता गिरेर्घातवः 
निस्तीर्णः सरिताम्पतिनुंपतयो यत्नेन संसेविताः । 
मन्त्राराधनतत्परेण मनसा नीताः दमदाने निदा: 
प्राप्तः काणवराटकोऽपि न मथा तृष्णेऽधुना मुञ्च माम्‌ ॥' इति । 
अनया तृष्णया निगडिता एव वयं विविधासु पुण्यपापजनिकासु प्रवित्तिषु 
निरता जरा-रोग-शोक-परिताप-बन्धन-मरणादिरूपासु नैकविधासु दर्दान्तदुःखपरम्परासु 
निमज्जामः। 
अनयाऽस्माकं दुदंशया नितान्तं सन्तप्तः परमकारुणिकस्तत्रभवान्‌ शङ्कराचायंः 
अस्मान्‌ उद्धतं श्रुतिशिरोभूताभ्यः उपनिषदुम्थः भदेतसिद्धान्तामृतं दुदोह । 
यद्रेतसिद्धान्तानुसारं जन्म-मरणलक्षणं दुःखं भोक्त॒भोक्तव्यादिलक्षणः सर्वोऽपि 
दुरयमानः दुःखमयः प्रपञ्चश्च अविद्याया विखासमात्रम्‌ । अस्या अविद्यायास्तत्त्वन्ञानेन 
निवृत्तौ सत्यामेव निरतिदायसुखस्वरूपः अपवग: समवाप्तु शक्यः । 
केयमविद्येति साम्प्रतं चिन्तनीयम्‌ । यद्यपि भगवतुपदवाच्यतामधिगन्तं प्रथमं 
विद्याविषयकं चिन्तनमनन्तरं चाविद्याविषयकं चिन्तनं युक्त प्रतिभाति- 
““उत्पत्ति प्रलयं चेव भूतानामगति गतिम्‌ । 
वेत्ति विद्यामविद्यां च स वाच्यो भगवानिति |” 


इति प्रसिद्धेः परमत्र प्रथममविद्याविचारणायामस्ति कश्चन विदेषः। स चायम्‌- 

२१८ सारस्वतो सुषमा [ ४१ वण १-४ अ० 


प्राणिमात्रस्याभिकाषः श्रेयोविषयकः प्रेयोविषयक्श्च । श्रेयः कल्याणम्‌, प्रेयः 
प्रियम्‌ । कल्याणापेक्षया प्रियस्य चित्ताकषंकत्वम्‌ आवर्जकत्वञ्चाधिकमिति निवि- 
वादम्‌ । अत एव प्रियङ्कुरा उपायाः प्राणिभिः प्रथममनुष्ठोयन्ते, कल्याणकरेषु उपायेषु 
तु तदैव प्रवृत्तिः जायते, यदा विचारप्रवणं चित्तं निविकारं सत्‌ सृक्ष्ममीक्षितुं स्थर्यमा- 
सादयति । त्रियङ्कराणामुपायानां स्रोतः जविद्या, श्रेयस्कराणां तु विद्या । अत एवा- 
विद्यायाः स्थानं प्रथममयत्नसिद्धं च, विद्यायास्तु तदनु यत्नसाध्यं स्थानम्‌ । तेनावि- 
दयायाः प्रथमं स्वरूपचिन्तनं युक्तमिति । 


एवमविद्यायाः स्वरूपे प्रथमं चिन्त्यमाने भगवत्पादानां श्रीमतां राङ्कुराचार्याणां 
मतेन भावरूपैव सा सिद्धघयति । यद्यपि अविद्यापदोच्चारणसमकालमेवापाततो विद्याया 
अभाव एवाविद्येति प्रतीयते, तथापि नाभावाद्‌ भावोत्पत्तिरिति न्यायेन अस्मिता-राग- 
देषादीनामविद्याकार्याणामभावादुत्पत्त्यसम्भवमभ्युपगम्यास्या भावरूपत्वमेव स्थिरी- 
क्रियते । अत एव सक्षेपशारीरके श्रीमान्‌ सर्वज्ञात्ममुनिः स्पष्टं बदति- 


“नाभावतास्य घटते वरणात्मकत्वात्‌ 
नाभावमावरणमाहुरभावशौण्डाः । 
अज्ञानमावरणमाह च वासुदेवः 


तद्भावरूपमिति तेन वयं प्रतीमः 


अस्या अज्ञानापरपर्यायाप्रा अविद्याया आवरणकारित्वं गीतायां भगवतो वासु- 
देवस्य एभिर्वचनेः स्पष्टम्‌- 
अज्ञानेनावृतं ज्ञानं तेन मुह्यन्ति जन्तवः ।* (५-१५) । 
“धूमेनाव्रियते वह्िर्यथादर्शो मलेन च । 
यथोल्बेनावृतो गर्भस्तथा तेनेदमावृतम्‌ ॥' (३-३८) इति । 
अस्या आवरणकर्व्या अविद्याया नादः, अधिष्ठानस्य परमतत्त्वस्य परब्रह्मणः 
साक्नात्कारेणेव भवतीत्यपि भगवान्‌ वासुदेवः गीतायामेव परतिपादयति- 
“ज्ञानेन तदज्ञानं येषां नाशितमात्मनः। 
तेषामादित्यवज्ज्ञानं प्रकाशयति तत्परम्‌ 1 (४।१४) इति। 
श्रुतिरपि अत्रार्थ प्रसिद्धा- “तमेव विदित्वाऽतिमत्युमेतो""ति । 


यद्यपीयमविद्या शङ्कुराचार्यमतेऽनिर्वं चनीया, तन चास्याः सदसदविलक्षणत्वेन 
भावात्मकत्वप्रतिपादनमपि न साम्प्रतं प्रतिभाति; परं जगत उपादानकारणत्वेनाभ्युप- 


((-0. 38111011118118010 (111५6151 (0661100. 1011566 0 6810011 


ज्येऽभा ०मागं०फा०पु० २०४३ वि० ] अविद्यास्वरूपम्‌ २१९ 


गम्यमानाया अस्या भावाभावविलक्षणाया अभावपदेन व्यपदेडापक्षया भावपदेन 
व्यपदेशो युक्त इति दष्टयेव भावात्मिकेयमिति मन्ये शङ्कुरानुयायिनः स्वीकुर्वन्ति । 

सुक्ष्ममीक्ष्यते चेहशाविरोपे विदयैवाविद्यापदाभिघेया भवति । जगत उपादानत्वेन 
स्वीक्रियमाणाया अस्या करि नामेति प्रदनस्य नास्ति किञ्धित्‌ समाधानम्‌, अत एव विद्या- 
पदस्य पुर्वं निपेधार्थकस्य, अत्पार्थकस्य सादृश्यार्थंकस्य वा नज ॒उत्खेखेन कथच्चिदियं 
प्रसिद्धि नीयते प्रकारान्तराभावात्‌ । तथा चास्या अभिधायकोऽयमविद्याशब्दः इयम्‌ 
अल्पविद्या; अपूर्णविद्या, सन्दिग्धविद्या, विपरीतविद्या वेति शब्दमर्याद धा स्पष्टयति । तेन 
हि विद्येव न्यूना विपरीता सन्दिग्धा वा सती अविद्यापदव्यपदेदयेति स्फुटं प्रतीयते । एवं 
स्थिते विद्यावाचकपदेनैव वाच्यमानेयं नूनं भावरूपेव स्यादिति मतिरजायत एव । 

किञ्च यया सामग्रूया विद्यावृत्तेः समुदयः स्वीक्रियते, तस्याः पुथक्‌ काचन 
सामग्री नास्त्यविद्यायाः । विद्यावृत्तेः कारणकृूटकुक्षौ ज्ञानस्य इच्छायाः प्रयत्नस्य चान्त- 
भावः गास्त्रसम्मतः। ज्ञानं वुद्धयधीनम्‌, इच्छा मनोऽधीना, यत्नश्च ज्ञानेन्द्रियाधीनः । 
अत एव बुद्धिः मनसा, मन इन्द्रियेण, इन्द्रियश्च विषयेण यदा सन्निङरष्टं भवति, तदा 
घटपटादिविषयाणां निश्चयात्मकमपरोक्षज्ञानं जायते । पयंन्ते च कर्मेन्द्रियचेष्टया कार्य 
सिद्धयति । यदा हि तमोगुणमटहिम्ना एषां बुद्धयादीनामवान्तरब्यापारे न्यूनत्वं वंपरीत्यं 
वा भवति, तदेव चरमफठ्त्वेना्िप्रेतं ज्ञानं क्रिया वाऽभीष्टरूपमनासाद्यानभीष्टं रूपमा- 
सादयति, तेन विपरीतफलोत्पादोऽपरिहायंः । एतेन हि ज्ञाने इच्छायाम्‌ प्रयत्ने चागन्तुक- 
दोषवरोन सति वेपरीत्ये विद्यंवानभीटस्यानिष्टस्य वा फलस्योत्पादिका सती अविद्यात्वं 
भजत इति स्थितम्‌ । अनया दिशाऽपि अविद्याया भावरूपतेव स्फुटीभवति । 


यतो विद्येव तमोगुणमहिम्ना मिना सती अविद्यत्युच्यतेऽतो विद्याऽविद्ययोः 
मूलतः सत्यप्येक्ये साधनफलादिमूलकः परस्परं भेदोऽप्यपरिहार्यः। विद्याया मार्गः 
अन्तमुखः, अविद्यायास्तु बहिर्मुखः । विद्याया अपवर्गः फलम्‌, अविद्यायाश्च संसारः 
फलम्‌ । अत एवाविद्यायाः स्वरूपपरिचयस्त्यागायापक्ष्यते, विद्यायाश्च कतिचित्‌ काठ 
यावदुपादानाय । अन्ते तु विद्याऽपि त्याज्या एव भवति । 

एवं वस्तुस्थितावपि श्रीमदाद्यराङ्कुराचार्याणां कथनानुसारं वर्णाश्च मधमंस्य 
संरक्षणार्थं लोकसंग्रहार्थं वावश्यं यावच्छरीरस्थिति परिपालनीयस्य पालनाथंमंदातोऽ 
विद्याया अद्खीकारस्तथेवापरिहार्यो भवति, यथा धात्र्यां वस्तुगत्या मातुत्वरहितायामपि 
पोषणकार्यसम्पाद नोदेद्येन मातृत्वारोपः भपरिहार्यो भवति । अत एव विद्याऽविद्या- 


स्वरूपवेत्ता भगवत्पदवाच्य इति शास्त्रकारा वदन्तीति शम्‌। 
छ 

[कि नाल प्रतिशरीरभिन्नत्वस्‌ 


डां० चन्द्रहोखरशर्माहिरेमठः 


अनुसन्धानोपाध्यायः (रिसचं एसोसिएट), वेदान्तविभागे 
सम्पणनिन्दसंस्कृेतविन्धविद्यालयस्य 
वाराणसी । 


8 8 8 


इह खल सर्वेऽपि दार्शनिकाः वन्ध-मोक्षादिव्यवटारं जीवात्मन एव प्रतिपादयन्ति । 
किन्तु जीवात्मस्वरूपविषये तेषां नैकमलत्यं दरीटर्यते । चार्वाकास्तदेकदेशीयाश्च दारारस्य 
तद्गतेन्द्रियाणां वाऽऽत्मत्वेन व्यवस्थापयन्ति | तत्र तावन्न्यायनये--“स च देहेन्द्रिया- 
दिव्यतिरि क्तः प्रतिशरीरं भिन्नो नित्यो विभुश्च” इति सप्रमाणेन दारीरेन्द्रियादीना- 
मात्मत्वं निराकृतम्‌ । मम शरीरम्‌, ममेन्द्रियाणि, मम॒ मनः, मम वुद्धिरित्यादिरूपेण 
व्यवहारदर्शनात्‌, तेषामात्मत्वं नेव संभवति । तस्माच्छरीरादिव्यतिरिक्तो नित्यो 
विभुरूपः स॒ आत्मा प्रतिररीरं भिन्नश्च वर्तत इति नैयायिकानां सिद्धान्तः । अत्र 
“श्रतिशरीरं भिन्नः" इत्यस्य कोऽथं इति तावद्‌ विमुर्यते । 


इह खदु केचन सुखिनः, केचन च दुःखिनः, अपरे बद्धाः, अन्ये च मुक्ता श्यन्ते 
एतादुशं वैलक्षण्यं जीवनानात्व एव सङ्गच्छते । अन्यथा जगदुवैचिव्यभद्धप्रसङ्क इति 
कृत्वा तद्‌ व्यवस्थाथ नानात्मवाद एव वर इत्यामनन्ति नैयायिकाः । उक्तञ्च-- 


कश्चिद्रङ्कुः कश्चिदाढ्यः कश्चिदन्यविधः पुनः । 
अनयेवात्मनानात्वं सिद्धयत्र व्यवस्थया | इति । 


ननु सुखदुःखव्यवस्थाथं जीवानेकत्वाङ्खोकारो गौ रवदोषग्रस्तः, अतो यथैकस्येव 

चेत्रस्य पदे मे वेदना शिरसि मे सुखम्‌" इत्यादि शरीरोपाध्यवच्छेदेन अनुभवोपपत्तिः, 
तथेकस्येवात्मनच्चैत्रादिरारी रावच्छेदेन नानाविधानां सुखदुःखादीनामनुभवः स्यादिति 
चेन्न, पादाद्यवच्छेद्यसुखादिषु योऽहं शिरसि सुखमनुभवामि, सोऽहमेव पादे दुःखमनुभवा- 
मीति प्रत्यभिज्ञोपपत्तिवद्‌ योऽहं चेत्ररारीरेण सुखमनुभवामि, सोऽहमेव मैत्ररारीरेण 


~ क कः = 





= म भा जाः 


१, तकंभाषा० प° १४४॥ 
२. तच्वावली ° आत्म° ९० । 

दुःखमनु भवामीत्यचुसन्धानाभावान्नेकात्मवादः शोभनः प्रतिभाति । अतः “गौरवञ्च 
फलमुखं न दोषाय + "” इति वचनाद्‌ व्यवस्थानुसारेण नानात्मस्वीकारे न गौरवम्‌ । 

नन्वेकात्मवादिनोऽप्यस्मिन्‌ शरीरे विद्यमान एव जीवोऽतीतदेहेष्वासीत्‌, यद्य- 
मुक्तोऽग्रेऽपि भविष्यतीति स्वीकुरु, तहि तस्य जीवस्य योऽहं पूर्वजन्मनि सुखमन्वभवं 
सोऽहमेव अस्मिञ्जन्मनि दुःखमनुभवामीति प्रत्यभिज्ञानं कथं नभवति ? यदि तत्र 
ररीरभेदो हेतुः, तरह्यंकात्मवादेऽपि शरीरभेदेनेव हेतुना शरीरान्तरानुभूतयुखादीनां 
प्रत्यभिज्ञानुपपत्तिरिति चेत्‌, मेवम्‌, जन्मान्तरसुखाद्यनुसन्धाने न शरीरभेदो हेतुः, किन्तु 
ज मान्तरानुभूतसुखादिसंस्काराभावः । उत्तरोत्तरजन्मप्राप्तौ पूर्वपूर्वंशरीरानुभूतसुखादि- 
संस्काराणां विनव्यमानत्वात्‌ । अतोऽयोगिपुरुषाणां जन्मान्तरसुखाद्यनुसन्धानाभावः । 
ररीरभेदमात्रस्य हेतुत्व एकस्मिन्नेव जन्मनि तावदवयवोपचयापचयाभ्यां बाल्यादि- 
ररी रभेदेन बाल्येऽनुभूतसुखादेयं विनवार्धक्यादावस्मरणप्रसङ्खः । अतः सर्वशरीरेषु नैक 
आत्मा, जपि तु प्रतिशरोरं भिन्नः: । 

ननु प्रतिशरीरं भिन्न इत्यस्य कोऽथ: 2 “यावन्ति शरीराणि तावन्त आत्मानः" 
इत्येव प्रतिशरीरं भिन्नः" इत्यस्याथंः स्यात्‌, तच्च न घटते, शरीरभेदस्यात्मभेदे प्रयोज- 
कत्वाभावात्‌ । जन्मभेदेनावस्थाभेदात्‌ कायब्यूहस्थकेष्वनुपपत्तेः । तथाहि-्रत्याहारा- 
भ्यासकृतात्‌ स्तन्याभिराषात्‌”** इत्यस्य सूत्रस्य भाष्ये- “स खल्वयमात्मा पूरवंशरीरात्‌ 
प्रेत्य शरीरान्तरापन्नः क्षुत्पीडितः पूर्वाभ्यस्तमाहारमनुस्मरन्‌ स्तन्यमभिल्षति । तस्मान्न 
देहमेदादात्मा भिद्यते”* इति वात्स्यायनेन जन्मान्तरीयानेकेषु देहेष्वेकस्येवात्मनः 
स्थितिरिति ग्यवस्थापितत्वात्‌ तत्रापि देहभेदे नात्ममेदः । यदेव मुच्येत न, जन्मान्तरीय- 
दारीरभेद आत्मभेदे प्रयोजकः, अपि त्वेकस्मिन्ेव जन्मनि विद्यमानः दारीरभेद इति, 
तदप्ययुक्तम्‌, एकस्मिन्नेव जन्मन्यवस्थाभेदेन संभवेऽपि शरीरभेदे स नात्मभेदे प्रयोजकः। 
बाल्य-यौवन-वार्धेक्यादिष्ववस्थासु तत्तच्चेत्रादिशरीराणामवयवोपचयापचयाभ्यां मिन्न- 
त्वेऽपि “योऽहं बाल्ये पितरमन्वभवं सोऽहमिदानीं नप्तृननुभवामि' इति भ्रत्यभिज्ञानान्य- 
थाऽनुपपत्त्या तायु सर्वास्वव स्थास्वनुभविता खेस्वेक एव जीव इति सर्वाचुभवसिद्धम्‌ । 


यदेवमुच्येत, एककाल्िकिशरीरभेद आत्मभेदे प्रयोजक इति, तदप्ययुक्तम्‌, काय- 
वयूहुस्थले योगिनः स्वयोगशक्तिमहिम्ना तावदेकस्मन्तेव काठे शतशः शरीराणि निर्मायं 


१. अद्वैतब्रह्मसिद्धिः, प० ११०) 

२. द्र° न्यायप्रकादो, प° २२४-२३६ । 

३. न्या० सूु° ३।१।२१। 

४. न्या° सू०° वात्स्यायनभाष्यम्‌-२३।९।२१ । 


== ~ ~= ~~~ 

तैः सर्वैः शरीरैरेककाकावच्छेदेन स्वसच्चितकर्मफकानि भुञ्जते । सत्यपि समानकालिक- 
दारोरभेदे नात्ममेदः स्वीक्रियते । तस्मात्‌ “प्रतिशरीरं भिन्नः” इति पदस्थरारीरमेदेन 
कथमात्ममेदः ? इति जिनज्ञासायामुक्त' मेरुगास्त्रिगोडबोलेमहोदयेः-- “अत्र भोगवत््वे 
सत्यनवच्छिन्नभोगवद्भिन्नो सिन्नशब्दार्थः । द्वितीयार्थोऽवच्छेयत्वं व्युत्पत्तिवेचिव्रयाद्‌ 
भोगेऽनवच्छेद्यत्वे चान्वेति । रारीरपदं तु प्रयोज्यतासम्बन्धेन तत्तन्मनोविरिटपरम्‌ । 
तेनैकात्मनो जन्मभेदेनावस्थाभेदेन कायव्यहुस्थे च नानादारीरसत्त्वेऽपि न क्षतिः, 
एकस्यैव मनसः पूवंपूर्वजन्माजितधमधिमंद्वारा सकटदारीरप्रयोजकत्वात्‌ । तथा चेक- 
कात्मा यत्किञ्न्चिन्मनोविदि्टडरीरावच्छिन्नभोगवत्वे सति ताद्‌ ररारीरानवच्छिन्नभोग- 
वद्‌ भिन्न इति वाक्यार्थः । वीप्सावशात्‌ तत्तन्मनोविरित्वेन सकलशरीराणां बोधः?" 
इति । 

नोलकण्ठशास्त्रिणः “प्रतिदरीरं भिन्नः" इत्यस्याथंमेवं प्रतिपादयन्ति-“न 
चादयवोपचयापचयाभ्यां तत्तच्चेत्रादिशरी राणां भिन्नत्वेऽपि जोवभेदाभावादिदमसङद्ध- 
तम्‌, एवं कापव्य हुस्थठेऽपोति वाच्प्रम्‌, समानकाक्िकियोगजयर्माजन्यद रीरमेदेन जीव- 
भेदस्यैव विवक्षिततयाऽदोषात्‌ । एवं चेतच्छरी रावच्छिन्न भोगवान्‌ समानकाकिकयोग- 
जधर्माजन्यतच्छरो रावच्छिन्नभोगवद्‌ भिन्न इति रोत्या प्रतिशरीरं जीवभेदः साध्यः" 
इति । 

पूर्वं यदुक्तं जन्मभेदेनावस्थाभेदाच्छरीरभेदेऽपि नातमभेद इति, तद्व्यावृच्यर्थं 
समानकाल्िक इत्युक्तम्‌ । समानकाच्किषु योगिनां कायब्धूहीयशरीरेष्वनेकेषु सत्स्वपि 
नात्मभेद इति दोषपरिजिहीषंया योगजयर्माजन्येव्युक्तम्‌ । एवं सति न कोऽपि दोषः । 
अनुमानं च-“एतच्छरीरावच्छिन्नजीवः समानकालिकयोगा्ययजन्येतच्छरीरभिन्न- 
ररीरावच्छिन्जीवभिन्नः, समानकाल्िकयोगाद्यजन्येतच्छरीरभिन्नदरी रावच्छिन्नजीव- 
भिन्नः, समानकाल्कियोगाद्यजन्येतच्छरीरावच्छे्यभोगानधिकरणत्वात्‌, घटवत्‌ । 

एवं न्यायनये जोवानेकवादो युक्त्यनुमानेभ्यः. प्रसाधितः। किञ्च ते, “यो यो 
ह्यस्येतः प्रैति” “यो यो यां यां तनुं भक्तः" इत्यादिधरतिस्मृतीनां वचनान्यपि जीव- 
नानात्वे प्रमाणयन्ति । यत्र पुनः “एको देवः सर्वभूतेषु गूढः" इति श्रुत्याऽऽ्मैकत्वं 
प्रतिपाद्यते, तदोन्धरविषयकमिति निरूपयन्ति । तदेवं न्यायदर्शने श्रुति-स्मृत्यनुमान- 
युक्तिभिर्जीवानामनेकत्वमद्खीक्रियत इति शम्‌ । 


४. १. तक॑संग्रहस्य वाक्यवृत्तिः, प° २० । 
२. तकसंग्रहनीलकण्ठी ° प° ९३-९४ । 
र 


((-0. 581700711811811 (11\/61511\/ 01661101. 14101560 0 €8010011 


अघायुशब्दव्युत्पत्तिश्रसङ्गे शाङ्करभाष्यसमीक्षणम्‌ 


डां० मागीरथपरसादशन्रिपाठी "वागीशः श्ास्त्रीः 


निदेराकः, अनुसन्धानसंस्थानस्य, 
सम्पूणनिन्दसंस्कृतविश्चविद्याख्ये, वाराणस्याम्‌ 


‰ 8 & 


सर्वोपनिषदो गावो दोग्धा गोपालनन्दनः" इति श्रीमद्धगवद्गीतामाहात्म्यवचनाद्‌ 
श्रीमद्धगवद्गीताया वेदोपनिषत्सारताऽभिहिताऽऽस्ते । तत्रानायासेन बहुत्र विषयजातस्य' 
राब्दावल्याश्चापिः निकामं साद्श्यमभिलक्यते । तत्र यद्यपि सकृदेव प्रयुज्यते तावद्‌ 
अघायुः" इति शब्दः, तथापि तदीयां वेदिकीं परम्परां विरुन्धन्ति तद्रयाख्याकारा 


इति चित्रम्‌ । 


वैदिकवाङ्मये तावदधायुडब्दो नास्ति सकारान्तः । श्रीमद्धगवद्गीतान्याख्या- 
कारस्तु स॒ सकारान्तेन खल्वायुर्रब्देनाघशब्दस्य समासत्वात्‌ सकारान्तो मन्यते । 
परवतिनो व्याख्याकृतः शाङ्करभाष्ये प्रदरितां शङ्कुराचार्यकृतव्युत्पत्तिमेवान्वाचचख्युः९ | 


१. 





(क) इन्द्रियाणि पराण्याहुः (श्रीमद्भगवद्गीता ३,४२) इति विषयस्य कठो- 
पनिषदः "इन्द्रियेभ्यः परा द्यर्थाः' (१, ३, १०) इत्यनेन साधं तुलना 
कर्तग्या । 

(ख) मोघमन्नं विन्दते अभ्रचेताः सत्यं ब्रवीमि वध इत्स तस्य । 
नायंमणं पुष्यति नो सखायं केवलाघो भवति केवलादी ॥ 

- ऋग्वेदसंहिता १०, ११७, ६, 


इत्युक्तर्गतायाः (३, १६) इलोकगतस्याघायुशब्दस्य संकेतः । 


२. 


न जायते भ्रियते वा कदाचिद्‌" इत्यादिरलोकानां शब्दशः साम्यं द्र्टग्यं कठो- 
पनिषदि (१, २, १८-१९) । 

अघायुरिन्द्रियारामो मोघं पाथं स जीवति (३११६) । 

अघायोः (ऋ० सं° १, २७, ३; १, १२०, ७; ७, १, १३; १०, ४२, १९१) । 
अघं पापमायुर्जीवनं यस्य सोऽचघायुः पापजोवन इति यावत्‌- शाङ्करभाष्यम्‌ । 
अघायुः = पापजीवनः (नीककण्ठः); मधुसूदनः; अधं पापमायुर्जीवनं यस्य सः 
(माष्योत्कषंः); अघं पापरूपमायुयंस्य सः (श्रीधरः); अघायुः = पापमयः 
(अभिनवगुप्तः) । 

ऋरवेदसंहितायां प्रयुक्तस्याघायुशब्दस्य “अघमायुर्जीवनं यस्य॒ सः' इति 
बहुत्रीहिसमासत्वं नास्ति । अजघमात्मन इच्छरित्यर्थे नामधातुप्रयुक्तंन क्यच्त्ययेन 
अघायु -शब्दस्य निष्पत्ति्जायते" । उभयोरपि व्युत्पत्त्यौः प्रवृत्तिनिमित्तमेदो जनयत्यथं- 
भेदम्‌ । बहुत्रीहिसमासनिष्पन्नस्याघायुश्राब्दस्य पापजीवनरूपोऽ्थो भवति | नामघातु- 
प्रत्ययनिष्पन्नस्याघायुराब्दस्य तु “पापकः' `, पापमिच्छन्‌"२, "पापफकेच्छुः' ४, (परफीय- 
पपेच्छः*४, 'पापरूपानिष्टकरणेच्छः' ४, इत्यादिरूपस्तद्धित्न एवार्थः सम्पद्यते° । 

श्रीमद्धगवद्गीतायामितः पूर्वं यज्ञार्थात्‌ कर्मणोऽन्यत्र खोकोभयं कर्मबन्धनः 
(३९) इत्याभाष्य सर्वेषु कमसु यज्ञाथंमक्रियमाणेषु तानि खोकस्य बन्धनाय प्रभवन्ति, 
फलाकाक्षित्वात्‌ । तस्मात्‌ सर्वाण्येव कर्माणि यज्ञरूपतया परमात्मसमर्पणायेव विधात- 
व्यानीति तत्र॒ कर्मकाटुष्यरूपफलानुदयात्‌ तज्जन्यसंस्काराभावेन कर्मसंस्कारफलादि- 
चक्रराहित्यमभिप्रेयते । फकाकधिासङ्क राहित्येन क्मानुष्ठानादेव मुक्तस ङ्घत्वमिति 
(तदथं कमं कौन्तेय मुक्तसङद्घः समाचार' इति गीतोक्तिः सद्धच्छते । फजार्थं कमं 
कतुमभिलषन्तस्तु स्वयमेव पापमिच्छन्ति । पापेच्छव एवाघायवो भवन्ति । तदुक्तं 
श्रीमद्धगवद्गी तायाम्‌ (३,१२३)- 

यज्ञदिष्टादिनः सन्तो मुच्यन्ते सवं किल्विषे: । 
भुञ्जते ते त्वघं पापा ये पचन्त्यात्मकारणात्‌ ॥ इति । 

अत्र “भुञ्जते' इत्यस्य भोक्तुमिच्छन्तीत्ये दम्पयं म्‌ । 

१. सुप आत्मनः क्यच्‌ (पा० अ० ३, १, ८) इति प्रकरणे छन्दसि परेच्छायां क्यच 
उपसंख्यानम्‌" इति वात्तिकेन क्यचि, क्याच्छन्दसि (३, २, १७०) इत्युप्रत्यय- 
स्ताच्छील्यादिषु च्छन्दसि । परस्याधं पपं दुःखं वेच्छतीत्यर्थेऽवशब्दात्‌ क्यच्‌ । 
न॒ चछन्दस्यपुत्रस्य' (पा० अ० ७, ४, ३५) इति निषेधात्‌ (क्यचि च" (पा° 
अ० ७, ७, ३३) इति ईत्वम्‌, "अकृत्सावंधातु कयोः (१, ४, २५) इति दीर्घश्च 
न 1 “अङइ्वाघस्यात्‌' (७,४,२३७) इत्यात्वम्‌ । अतो रोपः 1 अधायुरिति सिद्धिः 1 
उतोत्तरस्मादधरादघायोः-ऋ० १, ४२, ११; ४३, ११; ४४, ११ >= पापका- 
च्छ्रोः (सायणः) । 
पाहि धूर्तेरररुषो अधायोः-ऋ० ७, १, १ ३-पापमिच्छतः (सायणः) । 
पातं नो वृकादधायोः-ऋ ° १, १२०, ७-अघं पापफलमिच्छतः (सा०) 1 
ऋ० १, १२, ७ = अघं परेषामिच्छति (सायणः) । 
थो नो अग्ने अररिवां अघायुः-ऋ० १,१४७,४ = मरणादिरूपपापेच्छावान्‌ 

(सा०) । 
७, निमर्त्यादधायोः-ऋ० १, २७, ३ = अघं पापमनिष्टं कतुंमिच्छतः । सूप 
आत्मनः क्यच्‌ (सायणः) 


€) 

एवं तावद्‌ गोतोक्तस्याघायुदाब्दार्थस्य प्रसङ्खं वेदिक्याः परम्पराया गीतागत- 
विषयसन्दर्मस्य च पर्याोचनया नामधातुप्रत्ययसाधितत्वमेव तच्छब्दस्य युक्तियुक्तं 
वेदसस्मतं च प्रतिभाति । 


अघायुशब्दस्य प्रथमाबहुवचने (भघायवः* इति षष्ठयकवचने “अघायोः 
इत्येताद्‌ शमेव वेदिकं रूपम्‌, न तु अघायुपः' इति । एवमेव कैषाच्विदन्येषां शब्दानामपि 
क्यजन्ताः प्रयोगा वेदिके वाङ्मये समासाद्न्ते--देवयुः",२ गव्यु” *, “अस्मयुः'५, 
(सुम्नयुः' इति । 'देवायन्तः', ^सुम्नायन्तः' इत्यत्रात्वं तु देवसुम्नयोयंजुषि काठके" 
(७,४,३८) इति पाणिनीयेन सूद्रेण संजायते । 


वहुत्र सादृश्यादभ्यूहिता भवन्ति व्युत्पत्तयः शब्दानाम्‌ । अलत्पमायुर्यस्य स 
इत्यल्पायुः, दीघंमायुर्यंस्य स॒ इति दीर्घायुः” इत्यनयोर्वेदलोकप्रसिद्धयोः शब्दयोव्यु- 
त्प्तिसादृद्यादघायुशब्दोऽपि व्युत्पादितो व्याख्याकृद्धिः । क्यजन्तस्याधुशब्दस्य 
वेदिकभाषायामेव प्रयोगदर्शनाद्‌ भगवता शङ्कराचार्येण रोकिके संस्कृते क्यज्विरहितः 
प्रयोगोऽभ्यहितस्तद्धिन्ना च व्युत्पत्ति राविष्करृता स्यादिति न युज्यते वक्तुम्‌, श्ीमदग- 
वद्गीतायामार्षप्रयोगाणामनेकत्र दर्शनात्‌ तस्या उपनिषदां साररूपत्वाच्च | 


ज ज द, = जा = ज ज का कः मि 


१. मा त्वा वृका अघायवः - वाजसनेयिमाव्यन्दिनशुक्लयजुर्वेदसंहिता ४, ३४ । 
२. ऋ० १, २७, ३; १०, ४२, ११; ४३, ११; ४४, ११। 
३. आ देवयुरिनधते- ऋ ० ४, २, ७1 
४. गबव्युः-ऋ० ९, ९७, १५ । 
५. त्वं तमिन्द्रं वावृधानो अस्मयुः - ऋ ० १, २३१, ७ = अस्मान्‌ कामयमानः 
(सायणः) । 
६. दुराचारो हि पुरुषो रोके भवति निन्दितः । 
दुःखभागी च सततं व्याधितोऽत्पायुरेव च ॥ 
मनु9 ४, १५३ । 
७.५* दीर्घायुषं कृणोतन - ऋ० ४, १५; १० । 
२९ 

शाङ्रमताभिमतसोक्षतत्वाधनविमशंः 


धोक्षिवजी उपाध्यायः 
प्राध्यापकः, सं० सं० वि० वि०, वाराणसीस्थः 
६४3 £ 


अथ कोऽयं मोक्षपदा्थंः ? कश्च तदवाप्तेः सुगमः श्रौतोटिष्टः पन्थाः ? किञ्च 
तदर्थमन्वथं साधनम्‌ ? इत्येषा रिएटजिज्ञासानिहिता मनीषा विरेषात्मतत्त्वाखोचन- 
सुख्यातशेमुषीकस्य निखिल्वेदान्तवाक्यनिगृढा्थज्ञानप्रथितपादन प्राथंतप्रज्ञाविवेकस्य 
विन्वविश्रुतदार्शनिकरीर्षाभिषिक्तगरिमोदगीतगुरुतरकी तिकस्य; अद्धेतसिद्धान्तप्रतिष्ठापन- 
परमाचार्यव्यस्य श्रीमदाचायंडाङ्कुरभगवत्पादस्य मताभिमता तदीयभाष्यग्रन्थोपनिबद्धा 
तत्र तत्र तद्व्याख्याग्रन्थेषृपनिषदां प्रतिपाद्यतत्तवाखो चनविवेचनेन तद्भावनोन्नीतप्रणीत- 
स्तोत्रपद्यकदम्बकेषु चाप्येकान्तेन मतान्तरनि रसनोपात्तोदारावैशिष्टयप्कर्षेण पर्यवति- 
छते । शिष्यः खद वि दिताछिल्वेद्य विद्याविद्योतितान्तःकरणा मनीषिणः, तेषां तत्कृता 
वा जिज्ञासा मोक्षविषया । मोक्षमुदिश्य तज्ज्ञानेच्छा तदवाप्ट्युन्मुखीभावः तदृपायसमा- 
लम्बनोद्योगो वा तादृदाजिज्ञासायास्तात्पर्यार्थः । मोश्नश्च मुक्तिमायानिवत्त्यात्यन्तिक- 
सुखावाप्त्यनासक्त्यादिब्दव्यपदिष्टः समेषां मुमृक्षूणामुहिष्टः शास्त्रोपदिष्टः प्रतिष्ठते । 
तत्रानेकेषां दा्शानिकविदुषां दर्शानान्तरदुशा मतान्तराणि स्वस्वोन्मिषितमनीषया 
निरूपितानि सन्दुश्यन्ते । तत्र समग्रमतान्तराग्रेसरीकृता समन्वयदिशा ब्रह्याट्रेततत्त्वा- 
धिगमनोदुभासितात्मप्रकाा श्रीमच्छङ्कुरभगवत्पादस्य मनीषैव सविरोषप्रकर्षमादधा- 
तीति तदभिमतमोक्षतत्साधनस्वरूपं निरूपयितुमिदमुच्यते- 

आत्यन्तिकया दुःखाल्निवर्याऽऽत्यन्तिकं सुखम्‌ । 
मोक्ष इत्युच्यते यस्मात्परं किच्िन्न विद्ते ॥ १॥ 

भतिक्रान्तोऽन्तश्वरमोऽवधिरत्यन्तस्तदनुबन्ध्यात्यन्तिकमतिशयितलख किकावसान- 
संस्थानमस्य भावस्तत्तया दुःखात्प्रतिकूव्वेद्यभावादनभीष्टक्छेशाज्जगत्प्रहाणजनितनिर्वे- 
दादनात्मभूतवस्तुस्वभावाच्च, निवृत्तिनिवंर्तनमुन्मो चनमुद्धतिश्चानया निवृत्त्या जग- 
न्निःसारतयोपक्षीणतयासक्त्या यदात्यन्तिकं निरतिरायं निरवद्यमन्तहीनञ्च यत्‌ सुखम- 
नुकूल्वेद्यानन्दात्मकमात्मावस्थानरूपं ब्रह्मास्वादसविधवति परमात्म्येक्यदशि दरितं 
तत्र चतोपनिषद्वेदान्तवाक्येषु तदेव भोक्ष'-इत्युच्यते प्रतिपाद्यते निरूप्यते वा श्रीमच्छ- 

द्भुरभगवत्पादेन स्वीयभाष्यव्याख्यानग्रन्थोदिताभिमतश्रौतसिद्धान्तानुसारमित्यारायः 
पयवसेयः । यस्मादृक्तलमणलक्षितात्‌ सुखात्परमन्यदधिकमभिकुषणोयं किञ्चित्किमपि 
तत्सदुशमाख्येयमनाख्येयं वा सांसूतिकं सुखं न विद्यते विद्यमानमासाद्यतेऽनुभूयते कम्यते 
वाऽस्मिन्‌ नामरूपक्रियात्मके जगतीति बोध्यम्‌ । आत्यन्तिकदुःखनिवृत्तिटेतुकात्यन्तिक- 
सुखात्मको मोक्ष इति मोक्षलक्षणः पुरुषार्थं एव सर्वाभिलपणीयतया पृरुषर््यमानतया 
च स्वेतरपुरुषार्थंशीषंस्थः सुर्थिरोभवतीति गूढार्थः प्रत्येतव्यः? । 

सर्वथा स्वंदुःखेभ्यो सुक्ति्मोक्षि इति स्मृतः । 

ङेशतो दुःखमात्रेऽपि विद्यमाने न तद्‌भवः ॥ २॥ 

तदस्य मोक्षलक्षणपुरुषार्थस्य कुतः कथं कुत्र वोद्‌भव इत्याकाक्षायामभिधीयते-- 

सर्वथा सर्वावस्थासु सवंतोभावेन सवंसंसारान्तमिथ्यात्वप्रणिधानेन तत्पार्यन्तिक- 
स्थितिप्रवोधकारे च सर्वंदुःखेभ्य आविदेविकाधिभौतिकाधिदेहिकेति त्रिविधतापप्रद- 
प्रतिकूकितवेदनोदुभूतेभ्यः क्छेशेभ्यो या मुक्ति-मुक्तावस्थिति विनिवृत्तिस्तत्प्वृत््यभावरूपा 
सेव मुक्त्याख्या भवभवत्खेदक्षोणतरमायिकप्रभावादात्मोदुधृतिमेक्षि इति स्वरूपप्रकार- 
निदिष्टः स्मृतः कल्पितः प्रतिपादितः स्मृतिवुद्धिविषयीकृतो मन्वादिस्मृत्युक्तपथोपदेशितः 
श्रुत्यनुगतपथानुमोदितमतानुसरणादिति तात्पयंम्‌ । किञ्च दुःखमात्रे यत्किञ्चिदपि सांसा- 
रिक क्लेदो केशतोऽपि अणुपरिमितेऽपि विद्यमाने कुत्रचिदवस्थानमापन्ने विद्यमान- 
तयाऽनुभूयमाने वा तद्‌ भवस्तस्य मोक्षस्योपलम्भो मुमुक्षूणां न भवतीति भावः । सर्व॑ 
विधसंसारजन्यदुःखमुक्त्यात्मको मोक्ष इत्याशयो यावत्संसारस्तावत्‌ तज्जन्यदुःखम्‌, 
तत्प्रहाणे तन्मुक्तिः, तादुशमुक्त्याश्यो मोक्ष इत्येकान्तवेदान्ततात्पर्या्थ-- | 

आत्मेक्यवादिनामेतन्मतं भेदान्न भिद्यते । 

अन्यथाऽद्वेतसिद्धान्तभङ्कापत्तिः प्रसज्यते ॥ ३ ॥ 





१. भिद्यते हृदयग्रन्थिः च्िदयन्ते सवसंशयाः । 
क्षीयन्ते चास्य कर्माणि तस्मिन्‌ दृष्टे परावरे ।--मुण्ड० २।२८ । 
२, तत्र को मोहः कः शोकः एकत्वमनुपद्यतः ।-ईशावा० ७ ॥ 
३. आनन्दं ब्रह्मणो विदान्‌ न विमेति कुतश्चन ।- तंत्ति° २।९ । 
सुखमात्यन्तिकं यत्तदुबुद्धिग्राह्यमतीन्द्रियम्‌ । 
वेत्ति यत्र॒ न चैवायं स्थित॒रचकति तत्त्वतः ॥ 
यं छन्घ्वा चापरं लाभं मन्यते नाधिकं ततः। 
यस्मिन्‌ स्थितो न दुःखेन गुरुणाऽपि विचाल्यते । 
तं विद्याद्दुःखसंयोगवियोगं योगसंज्ञितम्‌ ।-गी° ६।२१-२२-२३। 

तदेतन्मतमास्थेथमनास्थेयं वा ? भेदान्तरेण मोक्षस्यान्यथोपपत्तेद्चेति चेदुच्यते- 
आत्मनामसंख्यातानां जीवानां देह्नामेक्यमेकत्वमद्रेतधियाऽमेदं वदन्ति ये त 
आत्मेक्यवादिनस्तेषामेतदुक्तलक्षणलक्षितमात्यन्तिकदुःखनिवृत्तिदेतुकात्यन्तिकसुखात्मको 
मोक्ष इत्येतन्मतं भेदाद्‌ भेदान्तरेणात्मानैक्यप्रतिपादनोदितवुद्धिभिदोत्थदर्शानान्तर- 
सिद्धान्तान्न भिद्यते नातिरिच्यते न पृथगवतिष्ठते समेषां दर्शनानामत्रेव तात्पर्यात्‌, 
दुःखमात्रप्रहाणाथंमात्यन्तिकसुखाधिगमनार्थंमेव समस्तदर्शानान्त राणां प्रवृत्तेद॑शं नाच्च । 
तदेतदद्रेतसमन्वयादेव मेदानामेकत्र पर्यवसानात्सम्भवतीति भावः । अन्यथोक्तलक्षण- 
वैपरीत्येन लक्षणान्तरेऽद्धक्रियमाणे यत्किञ्चिद्‌ दूःखसंस्पर्ञेड्धेत + द्वान्तस्येक्येनाभेदेन 
प्रतिष्ठितस्य समन्वितस्य श्रौतप्रतिपादितस्य परमार्थस्य चातीवनि्ष्टस्य मतस्य 
भद्खापत्तिः क्षयापत्त्याऽनुपपत्तिः प्रसज्यते प्रसक्तिमाप्नोति तदद्धेतसिद्ध न्तहानं स्यादिति 
तादु एवाभेदात्मक आत्मेक्यवादिभगवत्पादशङ्कुरादिग्तो मोक्षलक्षणः पुरुषाः 
स्वीकायं इति तात्पयंमवधायंम्‌ ` । 
भौपाधिकस्य भेदस्य विद्यमानतयाऽप्यसौ । 
तरखयात्पु्णंभावाच्च मोक्षावरथा विशिष्यते ॥\ ४ ॥ 
भेदस्यावास्तवत्वान्ने रथं क्यमनुपयोगित्वञ्चेत्युपपाद्यते--उपाधिरुपधीयमाननाम- 
रूपक्रियादिलक्षणस्तत्प्रयक्तो भेदो जीवनिष्ठ॒ ओपाधिकस्तदवच्छिन्नः कल्प्यते, तादृश- 
नानोपाधिङृतमेदस्य विद्यमानतयाऽपि साक्नादक्षिलक्षयीक्रियमाणतया जगति वर्तमानतया 
व्यवहारविशेषप्रवतंनोपादेयतया तस्य सत्त्वेऽपि, अपिना परमार्थतस्तदनुपादेयत्वमिति 
सूच्यते । तल्लयात्तस्य भेदस्य संसारमात्रस्थितिकस्य ल्यान्नाशादपगमाच्च परात्मनि 
निवतंनादिति भावः। पुनखच पूर्णभावास्मूर्णत्वप्राप्तेः पृ्ण॑त्वेनात्मनो दर्शनाप्पूर्णताया 
पर्यवसानाच्च मोक्षावस्था मुक्तिस्थितिरात्यन्तिकसुखावाप्िनिखिलदुःखनिवृत्तिनिरूपिता 
पदार्थपरात्मनिष्ठिता विशिष्यते विरोषेण इष्यते, विशेषाधानभानेन प्रमीयते । सेयं 
मुमुक्षूणामवस्था सफलमेदापगमात्पूर्णत्वप्यप्त्या पर्याप्नोतीति तत्र निविशेष एव तद्गतो 
विदोषो न तु भेदोदित इति बोध्यम्‌ । 


१, आत्मानं चेद्‌ विजानीयादहमस्मीति पूरुषः । 
किमिच्छन्‌ कस्य कामाय शरीरमनुसंज्वरेत्‌ ॥ 
-वृहदारण्यक> ४।४।१२ । 
२, स एष आत्मा अपहतपाप्मा विरजो विमृत्युविरोको 
विजिधत्सोऽपिपासः सत्यकामः सत्यसंकल्पः । छान्द° ८।१।५ । 
पूर्णमदः पूर्णमिदं पूर्णाप्पर्णमुदच्यते । 
पूर्णस्य पूर्णमादाय पूर्णमेवावशिष्यते ॥ ईर० १।१ । 

किञ्चिद्‌ दुःखे सुखप्रक्षा प्रेक्षकाणां न युज्यते । 
प्रकाज्ञग्रसरादीषत्तमोमावो यथा तथा ॥५॥ 
सति संसरणदीलसंसा रवबन्धोद्‌भूतात्पमात्रदुःखलेदोऽपि कुतः सुखोपरन्धिरित्युद्‌- 

दिद्यते- किञ्चिदिति स्वल्पतमेऽपि देशकालस्थित्यवस्थादिप्रातिकूल्यात्‌ नामरूपक्रियाद्यु- 
पाधिसत्तवे दुःखे क्छेडे अविद्याजनिते विद्यमाने प्रेक्षकाणां परमार्थप्ेक्षोन्मुखीभूतात्मनां 
मुमृक्षणां सुखप्रक्षा दुःखप्रहाणजनितात्मसाक्षात्काररूपनिरतिशयानन्दस्य प्रक्षा सान्ना- 
त्करृतिस्तादात्म्यापत्या चिदानन्दानुभूतिनं युज्यते युक्त्योपपद्यते, राखाक्ततकसद्खता न 
सङ्कच्छते, यतश्चास्यात्यन्तिकसुखस्येकान्तन निखिल्दुःखनिवृत्येव सम्भूतत्त्वादिति 
भावः । तत्रोपमितिदष्टान्तो निदिद्यते- प्रकाशस्य दिनकरनिराकरनक्ष्रदीपादिङृतस्य 
प्रभामण्डलस्य प्रसरात्प्सृतेः प्रसरणाच्च तमोभावोऽन्धकारसत्ता यत्किच्चित्तमसोऽव- 
स्थिति्यंथा न युज्यते, तथेव खल्वात्मदर्शनोदितपरात्मप्रकारप्रकरषंप्रसारात्‌ किञ्चिदपि 
दुःखं न स्थातुमर्हतीति प्रेक्षावतां साधकानां मुमुक्षूणां सुखप्रक्षा सुतरां सम्पद्यत इति 
स द्गतिरुपमितिदृष्टान्तेन संयोज्येति । 


स्वातनत्रयाद्‌ दुःखराहित्यादेकान्तश्रयणादपि । 
भेदाभावादथात्मेक्यात्तत्सस्वान्मुक्तिरिष्यते ॥६॥ 


अपि चेत्थमियं मुक्तिमक्षिलक्षणा कर्ृतुभिरुपपद्यते इत्याख्यायते- स्वातन्त्र्यात्‌ 
स्वस्यात्मनस्तन्त्रमनुशासनमात्मानुसन्धानं यमनियमव्यानासनप्राणायामप्रत्याहारादिः 
तदुपायानुष्ठानेन स्वस्य तन्त्रणम्‌, त दधावात्‌, दुःखरादित्यात्‌ दुःखस्य त्रिविधस्य पूर्वोक्तस्य 
राहित्यमभावो यत्किञ्चिदपि दुःखं तल््रतिरोधीति तस्य सर्वथा हेयत्वमित्युक्तम्‌ | 
तादशजगज्जातकष्टजातस्यासम्पर्कात्‌, अपीति भिन्नेतुक्रमदययोतनार्थम्‌ । किञ्चकान्त- 
श्रयणाद्‌ एकमद्रेतं तस्यान्ते राद्धान्तः सिद्धान्तो वा तदाश्रयग्रहणात्‌, अथवेकान्तस्य 
विविक्तस्य जनसम्मर्दशुन्यस्य रहोवासस्य, उत वा एकान्तस्यकस्य जीवात्मनोऽन्तस्य 
तत्त्वस्याश्रयालम्बनशरणसमाग्रहणादिति नानातात्पर्याथंः प्रत्येतव्यः। इत्थं च भेदा- 
भावात्सकलसंसारसम्बन्धनिवद्धभिदोपसजं नात्‌, मथ चात्मेक्याज्जीवात्मपरमात्मनोरेक्य- 
सम्पादनादात्मो्नयनेन परात्मतादात्म्यसमधिगमनात्‌, तत्सत्त्वात्तस्मिन्नात्मनि सत्त्वाद्‌ 
विद्यमानत्वान्निविष्टत्वादात्मनिष्ठपरमात्मप्रकारनाच्च मुक्तमोक्षिलक्षणेष्यते, स्वाभीष्टा 
तिष्ठति, इष्टतया पर्याप्यत इति भावः 


आत्सानात्मभिदो भाने चिदचित्परिकल्पने । 
परमात्मा्मनोऽचेक्ये मुक्तिः स्यात्थारभाथिको ॥ ७॥ 

केयं किर पारमाधिकी मुक्तिः ? कुतश्च तदुपपत्तिरिति सिद्धान्तसारः सन्ददर्यते- 

क आत्मां कश्चानात्मा ? किं सत्यस्‌ ? कि मिथ्येति विवेकबुद्धवाऽऽत्मनः परमार्थतत्त्व 
स्यानात्मनोऽसत्यकत्पिताविद्याप्रपञ्चात्मकस्य जगद्रूपस्य चेति तदूभयसमुच्चायकम्‌ । 
तयोरात्मानात्मनोभिदो भाने पार्थक्येन बोधे विविक्ततया तदान्तर्यप्रज्ञाने “व्रह्म सत्यं 
जगन्मिथ्येति' वेदान्तवाक्यानुसारं प्रत्ययोपगमे, चिच्चेतन्यमचिदचेतन्यं चेतनात्मकं 
जडात्मकं ज्ञानमज्ञानं चेत्यनयोश्चिदचितोस्तत्त्वातत्वयोः परिकत्पने परिकखने परिकल्प- 
नया परितः स्मुत्याऽवधारणे वा, ततश्च परमात्मन आत्मनस्चेक्ये जी वात्मपरमात्मनोर- 
ढे ततत्त्वावबोधे जाते सति पारमार्थिकी परमार्थसम्बन्धनिवन्धिनी परमतत्त्वावाप्ति- 
सम्पत्तिप्रसविनी मुक्तर्मोक्षलक्षणात्मिका स्यात्‌ सम्भवितुं शक्नुयादिति वोध्यम्‌ । “तत्र 
को मोहः कः दोकः एकत्वमनुपद्यतः'', “आत्मा वाऽरे द्रष्टव्यो मन्तव्यो निदिध्या- 
सितव्य'” इति श्रुत्युक्तः, “उद्धरेदात्मनाऽऽत्मानम्‌'* इति गीतोक्तेश्च जीवात्मपरमात्मेक्य- 
प्रतिष्ठानाच्चिदचित्परिज्ञानात्सत्यत्वमिथ्यात्वपखिोधाच्च परमार्थसाथंक्येन परा मुक्तिः 
सम्भवतीति वेदान्ततात्पर्यात्‌ पर्यवसीयते । इयमेव परा मुक्तिः परत्रह्मसविधवतिनी 
मुक्तात्मनामद्वेतिनामभिप्रेता परात्मनि पयंवस्यति । 

न त्रियात्रिययोः स्पर्शो नापि ङेशस्तथोः क्वचित्‌ । 

निषेधात्सवं भावानां कवल्यमिति मन्यते ॥ ८ ॥ 

मोक्षो मुक्तिरिति पर्यायमात्रभिच्तामिधानेन कुतचिच्छास्त्रोर्‌ शे केवल्यमित्युच्यते, 

तदपि कंवल्यं जीवात्मपरमात्मेक्योपात्तमुक््तिपदार्थपरतया ततो न भिद्यत इत्युपस्था- 
पयितु प्रयत्यते-ग्रियमिष्टमप्रियमनिष्टं तयोः काम्याकाम्ययोः पूत्रादिरिप्वादिरूपयो- 
भोग्याभोग्ययोर्वा स्पर्शा योगात्संसगं इन्द्रियसल्िकषंरच न यत्र नैवास्तीति शेषः । अपि 
च तयोः प्रियाप्रिययोरिश्टानिष्टसांसारिकपदार्थयोः क्वचित्कस्मिर्चित्‌ स्थाने क्वापि 
अवस्था विरोषे सामान्ये वा केशः कणरोऽप्यवस्थानमंशतोऽपि भानं वा यत्र नं 
स्यादिति भावः। एवं सति सवंभावानां समग्रजागत्तिकपदार्थानां प्रियाप्रियाणाज्च 
निष्रेधात्‌ निषिध्यमानतया विसजंनातु तत्रादासीनतयाऽनासक्तया वा परयुपेक्षणात्‌ 
केवल्यं केवरत्वधर्मवदेक्यानिष्ठितं स्वरूपावस्थानं मोक्षक्षणमिति मन्यते मतानुगत- 
मङ्कोक्रियते विज्ञोरति व्यम्‌ | कंवत्यमात्मकेवल्यप्रत्यायकत्वान्नेति निखिलखोकिक- 
भावविषेधाच्च पार्यन्तिकरतया्धेतसिद्धान्तनिदि्टमोक्षाख्यलक्षणपुरुषार्थपर्यवसायि प्रति- 
तिष्ठतोति गृूढाशयो बोध्यः । 

वस्तुतो नामभेदाच्च स्वाथभेशो वितन्यते। 

स्पर्शस्पिर्ञादयो भावा विनयन्ति परावो ॥र। 

नामभेदात्स्वाथभेदो न मोक्षलक्षणः पुरुषार्थस्तेन भिद्यत इति प्रतिपाद्यते- 
वस्तुतो याथार्थ्येन परमार्थेन वेति हेतौ तसिल्‌ । आहोस्विद्‌ वस्तु परमार्थसद्‌ 
परमात्मतत्त्वम्‌, ततो मेदे पञ्चम्यास्तसिद इत्यवधार्यम्‌। ततो नामभेदादभि- 
धानरूपाख्यानेन भेदोपगमात्स्वाथं भेदः स्वस्य नामाख्यातस्य वस्तुनो भेदः पृथग्‌ 
भावो वितन्यते विस्तार्यते व्याक्रियते व्युत्पाद्यते वा-““नामरूपे व्याकरवाणि” 
इत्यभियुक्तोक्तेः । पर्य न्ते च स्पर्शास्पर्शादयो वेषयिकस्पृदयास्पृश्यात्मकथर्मादयो भावाः 
पदार्थाः परावधौो परमार्थानुसन्धानसान्तसीम्नि परमे चरमे भूम्नि पयति सति 
विनरयन्ति, विनाशं क्ष्रं लयं वा उपगच्छन्ति । यावन्तो भेदास्तावन्तः स्वाथ 
पर्यवसायिनः, पायन्तिके परात्मतादात्म्यापन्ने ते भेदाः प्रविरीयन्ते, तत्र॒ केवलं 
परमात्मप्रत्ययमात्रस्य पर्यवस्थानादिति शास्वोक्तगूढाभिप्रायः प्रत्येयः | 





सोऽहमित्येव यद्भानं तन्भृक्तेर्मागं उच्यते । 
तत्प्रत्ययोपरोधाच्च तत्प्राप्तौ बाध इष्यते ॥१०॥ 


अथ मुक्तर्मोक्षलणायाः पृरुषार्थत्वेनेत्थङ्कारस्वरूपतयाऽऽत्यन्तिकसुखात्मत्वे 
निखिलजगदुद्गतक्लेशनिवतंकत्वेन प्रतिपादिते तदुपकम्भे" को मागं: समाश्रयणीय 
इत्युच्यते- सोऽहं परमात्मप्रकाशांशसम्भृतो जीवोऽहमस्मिन्‌ पाञ्चभौतिके पिण्डे निवद्धो 
वस्तुतः परमात्मेवाहमेतत्कमंक्रताल्पशरीरवन्धननिमृक्तं इत्येवं प्रकारक थदुभानं “अह्‌ 
ब्रह्मास्मीति" प्रव्ययापादनं तदेव स्वात्मनः परमात्मप्रत्यवेक्षणप्रवोधनं मुक्ते्मक्षलक्ष- 
णायाः केवल्यादिनानापदाभिहिताया निरतिशयसुखात्मिकाया मागं: पन्थाः प्राप्त्युपायः 
साधनरूप उच्यते प्रतिपाद्यते निदिश्यतः तत्त्वज्ञेमंहात्मभिः रा ङ्कुरभगवत्पादप्रभृति- 
भिरदवेततत्त्वाभिनिविष्टमतिभिरिति शेषः । तादुशोक्तपरमात्मप्रणिधानप्रतोपपथानुसरणात्‌ 
तत्प्र योपरोधात्‌ सोऽहमित्याकारकप्रतिभानप्रतिरोधनादनात्मवस्तुपरिकलनात्‌ तदन- 
त्पव्यापकपरात्मतत्त्वमुत्सुज्याल्पशरीरवन्धाधारेण परिसीमितदेहाभिमानाद्‌ वेत्यादायः। 
अतश्चोक्तप्रतिरोधरेतोः तत्प्राप्तौ “सोऽह “माक्रारकस्य परमाथंबोधस्य परात्मता- 
दात्म्यापत्तिप्रपत्तेरुपक्न्धौ वाधः प्रव्यृहः प्रत्यवायः संसारवन्धनिष्पादको भगवत्तत्त्वा- 
त्मसाक्षात्करृतिप्रतिरोधकः परमसाध्यानुसन्धानसाधनविरोधीष्यते निरुच्यते । 


सवत्मिक्ये परां काष्ठां प्राप्ते किस्विद्‌ विनश्यति । 
तदभोक्त॒तयाऽत्यन्तं दुःखनाशः भुतो स्मृतः ॥१९१॥ 


वा म णीयो जि ज जा काः 
क क 


१. अविद्यायामन्तरे वर्तमानां "“““कठ° १।२।५ 
२. न साम्परायः प्रतिभाति बालं प्रमायन्तं वित्तमोहेन मूढम्‌ “1 कठ° १।२।६ । 

२३२ सारस्वती सुषमा [ ४१ वण १-४म० 


सवंत आत्मेकत्वेनानात्मत्वमतत्त्वभूतं क्षयमुपैति तदभोक्तुभावेन च दुःखजातं 
प्रणयतीति निद्यते सर्वात्मक्ये सर्वेषां जीवात्मनामेकत्वे परमात्म भावेनैकत्वाभ्युपगमे 
सर्वतो मिथ्यात्वेन कत्पिताज्जगत आत्मन एव सत्यतथा तदेकत्वप्रणिधाने वा 
“ब्रह्म सत्यं जगन्मिथ्येति"” श्रुत्युक्तः । उत वा स्वेषु पदार्थेषु आत्मवेकं परमार्थं- 
सत्यमित्यस्यैव व्यापकत्वेनैकत्वमनुसन्धेयमिति तदथंमत्यर्थप्रयत्न आस्थेयः । अतश्च 
स्वंतोभावेन तस्मिन्नात्मगतेकत्वे परां काष्ठां परमा्वधि परमानुसन्धानसीमानमधिगते 
सति किस्विद्‌ किमपि लौकिकं वस्तुजातमनात्मपरिककितं विनदथति विनारमुपयाति । 
आत्मातिरिक्तसमग्रजगन्मात्रस्य विनाशित्वात्‌ । किमित्यनेन कैमर्थ्येनानात्मवस्तुनां 
वेयर्थ्यम्‌, स्विदिति पदेन विकल्पतया तेषामनित्यत्वञ्चेति वोध्यम्‌ । पुनरच 
तदुभोक्तृतया तेषामनात्मभतानां लोकिकानां वस्तूनां भोक्तुभावामावात्‌, अभोक्तु- 
त्वेनाभोग्यत्वमप्यृह्यम्‌ । तस्मादभोक्रतृत्वा देतो रत्यन्तं दुःखनाशस्तेन चात्यन्तिकसुखं 
मोक्षलक्षणं श्रुतौ वेदोपनिषदादिरास्त्रेषु स्मृतः कल्पितः स्मृतिपदसानीतो वोधित्चेति 
भावः । 
सवंमात्मैव चाकृत्य सर्वतः सभ्प्रतिष्ठते । 
सर्वथा तन्मयोभावादभोक्तुत्वं निसर्गतः ॥१२॥ 
कथमभोक्तुत्वं प्रकृतिगतं सांसारिकभोग्यवस्तुषु सम्भवतीति तत्र हितुरुच्यते- 
स्वमिदं नामरूपजातिक्रियात्मकं जगदावृत्याच्छाद्य परिव्याप्याटमसात्करत्य चक आत्मेव 
परमात्मतत्त्वांराभूतोऽथवा तद्रूपः साक्षात्परमात्मेव, एवकारेण तदन्यजगज्जन्यवस्तूनां 
मिथ्यात्वमूह्यम्‌ 1 यथोक्तम्‌-“स वा अयमात्मा सर्वेषां भूतानामधिपतिः, सर्वेषां 
भूतानां राजा, तद्यथा रथनाभौ च रथनेमौ चाराः सर्वे समर्पिता एवमेवास्मिन्नात्मनि 
सर्वाणि भूतानि स्वे देवाः सवं लोकाः सवे प्राणाः सवं एत॒ आत्मानः समपिताः 
(बृहदारण्यक ० २।५।१५) 
तादुशोऽयमद्रय त्मा सवंतः समन्तात्‌ सर्वात्ममूतत्वात्सर्वत्रानुस्यूतत्वाच्च 
सम्प्रतिष्ठते सम्यक्‌ साधु प्रशस्तत्वेन च प्रतिष्ठामाप्नोतीति “सवस्य हृदि विष्ठितम्‌" 
इति गीतोक्तेः" । तदेनमखिकात्मभावभावितमात्मानमचुविद्य संविद ज्गीकारेण सङ्गत्य 





१. अनन्तदचात्भा विश्वरूपो ह्यकर्ता 1 उ्वेता° १।९ । 

(क) ज्ञात्वा देवं सवंपाशापहानिः ॥ दवेता १।१० । 

(ख) सर्वाजीवे सर्वसंस्थे ˆ“ ॥ इवेता ° १।६ । 

(ग) “तद्य इहातमानमननुविद्य ब्रजन्त्येरतांश्च सत्यान्‌ कामास्तेषां सर्वेषु रोकेष्वकाम- 
चारो भवत्यथ य इहात्मानमनुविद्य ब्रजन्त्येतांस्च सत्यान्‌ कामांस्तेषां सर्वेषु 
सञ्चारो भवति” छान्दोग्य ° ८1 १।६ । 

ज्ये °भा०मागं °फा०प्‌० २०४३ वि ०] शाङ्करमताभिमतमोक्षतत्साधनविमरशंः २३३ 


सम्मत्य च स्वधा सर्वास्ववस्थासु सर्वेषु भावेषु सर्वेषु समयेषु च त्रिकाङावाध्यःवरूप- 
सन्धानसमाहितेन चेतसा तन्मयीभावादात्मतादात्म्यप्रणिधानात्‌ ताद्रूप्येण समग्र 
भावनोद्‌ भावनात्‌ तत्त्वेन स्वत्वस्य परिणमनाच्च निसर्गतः स्वभावतः प्रकृतिसंसर्गतो 
न त्वारोपितधर्म॑तोऽभोक्तृत्वं भोग्यवस्त्वनासक्तिजन्यज्ञानोन्मिषितो भोक्तृत्वाभावः 
सम्पद्यते, सम्भवति चेति वोध्यम्‌ । जीवात्मत्वे परिच्छिन्नतया भोक्तृत्वं परमात्मत्वे 
त्वपरिच्छिन्नभावापन्ते तद्भाव इत्याशयः । 


आत्मनो नाप्यचेतन्याज्जडत्वास्प्रस्तरोपमा । 
अभोक्तत्वमसङ्खत्वं निलेपत्वं च तत्क्रमात्‌ 1 १३॥ 


न खलु देहवदस्य देहिनि आत्मतत्त्वस्याचेतनत्वमभोक्तृत्वेनाकतुत्वेन जडत्वञ्चेति 
सहेतुकं प्रतिपाद्यते--अपिरिति पूर्वार्थक्रमद्योतनार्थंम्‌, तेन अभोक्त॒त्वेनापि भस्यात्मन. 
परमात्मतादात्म्यापन्नस्य सर्वव्यापकस्य स्वतः प्रकाडमानस्य सतोऽचेतन्याच्चेतनत्वा- 
भावाच्चिद्धिन्नत्वात्‌, जडत्वात्‌ क्रियाशून्यत्वात्कतुत्वा भावाद्‌ वा प्रस्तरोपमा पापाण- 
साधरम्यकल्पना न, अस्तीति विशेषः । न च चेतनत्वे सत्येव भोक्तृत्वं तद्धावेऽभोक्तृत्व- 
मिति तस्यात्मनोऽचेतनत्वकरतमभोक्तुत्वमिति वाच्यम्‌, न वा तद्कतुंत्वेन जडत्वम्‌, तेन 
प्रस्तरसाधर्म्यकल्पनं कर्तमुचितम्‌, तव्रानासक्त्याऽसङ्खत्या निर्टेपतया चाभोक्तृत्वादि- 
धर्माणां प्रवृत्तत्वात्‌ । ““अनन्तकचात्मा विवरूपो ह्यकर्ता” इति उवेताश्चत रोपनिषदुक्तेः 
तस्यात्मनो विश्चरूपत्वेऽप्यकतंत्वम भोक्तृत्वं सर्वात्मकत्वात्‌ सङ्खच्छते, जीवात्मन एव 
तत्त्वापत्तेः, परमात्मनस्तु तथात्वानापत्तेश्च । प्रत्युतास्य परात्मभूतस्यात्मनस्ताद्‌ शाद- 
नासवत्युत्टसितात्‌ क्रमादेकैकरः ऋरमानुरोधादभोक्तृत्वं भोक्तृदासीनत्वमसङ्खत्वं संसगं- 
श॒न्यत्वं निर्लेपत्वं विषयवस्तुल्लापलेपत्वपृथक्त्वं चोपयुज्यते पारमाधिकत्वादिति तात्पर्य 
मवधघार्यम्‌ । 

यस्तूर्णनाभ इव तन्तुभिः प्रवानजंः स्वभावतः। 
देव एकः (आत्मा) स्वमावृणोति स नो दधातु ब्रह्याप्ययम्‌ ॥ 
(उवेत ° ६।१०) 
मोक्षावस्थागता काचिद्‌ दिश्ठिष्टा इःखनिष्कृतिः । 
तत्सम्भत्या परावाप्तिर्या सषा मुक्तिरुतमा ॥ १४॥ 

तत्रापि मोक्षटक्षणे पृरुषार्थे वेरिष्टयेन प्रत्यवस्थानात्‌ परावाप्त्या काचिदुत्तमा- 
मुक्तिरास्थीयते मुमुक्षुभिरित्यापाद्यते मोक्षावस्थास्प्युत्तममध्यमाधमतया त्रिविधोक्ता । 
साधकमुमुक्षूणां त्रैविध्यविभागात्तद्विभागोऽपि कल्पितः । युञ्जानयुक्तमुक्तात्मभेदात्‌ 


तत्राप्यधममध्यमोत्तमभेदो मोक्षावस्थायामास्थाप्यते। तदत्र तदशाद्‌ दुःखनिवृत्त्यादेरपि 
२३० 

तादुक्त्वमूह्यम्‌ । मोक्षस्य मुमुक्षुभिरभिकाम्यस्य पराम्त्येकात्म्यसमवाप्षिस्वरूपस्यावस्था 
स्थितिर्दंशा प्रपत्तिरध्याप्तिरवस्थानवृत्तिश्च, तद्गता तन्निष्ठा काचिदाख्यातुमनर्हा 
वैलक्षण्यक्षुण्णा निरतिशयेत्यर्थः, विशिष्टा विगतरि्त्वं शेषत्वरून्यत्नमदोषजुष्टत्वं यत्तेन 
वेशिष्टयेन धर्मेण दिला विरिष्टा, निःओेषदेषत्वराहित्यमेवात्र विरि्त्वमाख्यातम्‌ । 
तादशो विरि्टा दुःखनिष्करृतिः क्टेरानिवृत्तिः, जगत्तापत्रयोदधृतिरात्यन्तिकी दुःख- 
निष्कृतिरस्त्युच्यते । तादृशादोषदुःखनिष्कृतिसम्भूत्या सम्प्रप््या सम्भवनात्सम्यगुत्पत्तयुप- 
पत्तेश्च या परावाप्तिः परात्माधिगमः परमात्मसूखोपरन्धिः, तादुरूप्यपुणंप्रपत्तिश्च 
सञ्जायते, सेषा श्रुत्यादिसकल्वेदान्तशास्त्रसुप्रसिद्धोत्तमा मुक्तिरितीष्यते । इयमेव परा 
मुक्तिमक्षिलक्षणोक्ता कंश्चिदिति बोध्यम्‌ ` । 
लानं चेतन्यमित्याहूर्जानो चेतन उच्यते । 
बद्धावस्थस्य जोवस्य ज्ञानं भवति दुःखदम्‌ \ १५ ॥ 

कि च॑तन्यम्‌ ? कश्च तद्विशिष्टश्चेतनः ? किञ्च दुःखकारणम्‌ ? इत्युदीर्यते ज्ञानं 
ज्ञायमानवस्तुगतावबोधो ज्ञेयपदार्थस्वरूपप्रत्ययो विवेकनुद्धिसं विच्यादिपदाभिधेयं ज्ञानमेव 
चे तन्यमित्युच्यते । तच्च चेतन्यं चेतनध्मं इत्याहमं नीषिणरिछन्नसंराया महात्मानः । यश्च 
ज्ञानविरिष्टो ज्ञानी विवेकवुद्धिबोधजुष्टः, स एव चेतनङ्चेतनावांश्चे तन्यधर्मां जीव 
इत्युच्यते । तदेव चेतन्यवज्ज्ञानं वद्धावस्थस्य संसारवन्धनिवद्धस्थितिकस्य देहान्तनिविष्ट- 
स्वरूपस्य सीमितस्थानसंस्थस्या ङ्गुष्ठमात्रपरिमितात्मभावस्य परिच्छिन्तप्रमाणस्य च 
जीवस्य (कृते) दुःखं ददातीति दुःखदं क्लेलापादकं भवभवद्धोगभूरिशोकामयभयोत्पादकं 
भवति जायते भवोन्मुखीं वृत्तिमाददातीति ज्ञेयम्‌ । मुमुक्षूणां मुक्तात्मनां महात्मनां च 
यज्ज्ञानं तन्मुक्तिमोक्षपरानन्दप्रदं भवति, परमात्मप्रकाशप्रसारात्‌, बद्धात्मनां जीवानां 
संसारसंसरणशोखानां मुगधमतोनां तदेव ज्ञानं भ्रमात्मकं दुःखदं भवतीति तात्पर्यार्थो 
बोध्यः । - 


सुखदुःखानुभूतिश्च ततो नापेति सर्व॑या । 
मुक्तावस्थस्य यजञ्ज्ञानगुणोऽप भविरोयते ॥ १६॥ 


यतश्च सुखं सांसारिकं दुःखानुविद्धं ततस्तदुभयानुभूतिस्ततो नापयाति तद्वेपरीत्येन 
मुक्तात्मनः सा व्यपगच्छतीति पयंवस्थाप्यते-सुखं क्षणिकं खोकिकवस्तुविषयगतं 





१. सर्वाजीवे सर्वसंस्थे बृहन्ते, तस्मिन्‌ हंसो भ्राम्यते ब्रह्मचक्रे । 
पुथगात्मानं प्रेरितारं च मत्वा जुष्टस्ततस्तेनामृतत्त्वमेति 1 र्केतादवत > १।६ । 
२. “एतद्‌बुद्ध्वा बुद्धिमान्‌ स्यात्‌ कतङृत्यश्च भारत ॥"* गो १५।२० 

सक्‌ चन्दनवनितादिभोग्यसमुदुभूतं तात्कालिकिमापातमधुरं पार्यन्तिकविष्टकष्टकरं 
विरसावसानमित्यर्थः। दुःखं तादुदासांसारिकसुखानुगतभोगसंसगंसङ्खतं सान्तमत्यन्त- 
वेदनोत्पादकं वेरस्यवेमनस्यपरमित्यर्थः, तयोरनुभूतिमनिसिकोऽनुभवोऽनुभूयमानस्वभाव- 
प्यसायिनीवृत्तिः, सुखानुवन्धिनी दुःखाचुवृत्तकरिता मानसी पवृत्तिरिति भावः। 
ततङ्चेतनावतो जीवात्सांसारिकात सर्वथा सातत्येन समन्ततः सर्वतोभावेन च नापेति 
दुरं नापयाति, तस्थ वेषयिकभोगेषु संसक्तत्वात्‌ । तद्वेपरीत्येन तु मुक्तावस्थस्य 
निलिक्ताट्मनोऽनासक्तिभावेन निविचिकित्समसन्दिहानचेतसा विद्यमानस्य मुक्तात्मनो 
ज्ञाननिधू तदूषणस्य मुमुक्षोः पुरुषस्य (जीवस्य) तज्ज्ञानगुणोऽपि तस्य संसारविषयकृतस्य 
ज्ञानस्य ममत्वाकारस्य देहत्वा्भिमानसम्भूतस्य यो गुणः काम्यत्वाभिरामत्वोत्सुकत्वादि- 
रूपप्रवृत्तिजनकः, आसक्तिटेतुकः, संसग संसृष्ट इत्यर्थः । सोऽपि ज्ञानगुणो दुःखापादकः 
प्रविलीयते प्रकर्षेण विलयं गच्छति । संसारविषयं ज्ञानं निवतंते, परमात्मविषयं ज्ञान- 
मुपजायते तस्य मुक्तात्मनो मुमुक्षोरिथमेव मोक्षस्थितिरिति भावः+ | 
श्ुतिसम्मतस्वत्मिदृष्टेरेक्यं प्रक्ञस्थते 1 
तत्तात्पर्यात्समस्तत्वादात्मेव भ्रतिपाद्यते ॥ १७ ॥ 
सवत्र श्रुतिस्मृत्यादिशस्तरेषु सर्वात्मदर्शनपरः सकलसंवृत्यपेतस्वरूप एक आत्मेव 
तात्पर्यतया प्रतिपादितः, स एव मोक्षलक्षणपुरुषार्थाथंनीय इति सिद्धान्तसारः प्रस्तूयते, 
श्रुतिः श्रूयमाणस्वरोच्वयोचिता ऋगादिमन्त्रोदिता वर्णंपदवाक्यविदोषिताऽनाद्यपौरुषेय- 
प्रकल्पिता स्वयम्प्रकादा काचिच्छन्दोमयी प्रणिधानपरिफकिता वाक्‌, तेन भ्रूयते--इति, 
श्रवणमिति श्राव्यत इति श्रावणमिति श्रवणविषयीकरणमिति श्रूयतेऽनयाऽस्मि्निति 
वा बह्वयो व्युत्पत्तयस्तत्तच्छवणधर्मानुसारिण्यः संगच्छन्ते । तादुरा्रुतिसम्मता श्रौत- 
सिद्धान्तसारसर्वस्वभूताऽऽत्मदुष्टिरात्मत्तवप्रतिपादनपरं दर्शनं तदन्तरेक्यमेक्यमेकत्व- 
मदे ततत्वं ब्रह्मापरपर्यायं परमार्थसत्‌ प्रशस्यते, श्रुतिप्रशस्तवचनैरुपन्यस्यते -- 
““तत्र को मोहः कः शोक एकत्वमनुपर्यतः' (ईशावा० ७।) 
“आनन्दं ब्रह्मणो विद्वान्‌ न विभेति कुतर्चन '' (तेत्ति० २।९) 
“अयमात्मा ब्रह्य सर्वाचुभूः'" (बृहदा० २।५।१९) 
१.(क) न हि ज्ञानेन सदुश पवित्रमिह विद्यते । 
तत्स्वयं योगसंसिद्धं कालेनात्मनि विन्दति 11 गो° ४।३८ । 
(ख) सा काष्ठा सा परा गतिः, 
यस्मात्परं नापरमस्ति किञ्चित्‌ । श्वेता०° २।९ । 
२. ब्रहवेदममृतं पुरस्ताद्‌ दक्षिणतश्चोत्तरेण । 
अधश्चोर्ध्वं च प्रसृतं ब्रह्मैवेदं विश्वमिदं वरिष्ठम्‌ ॥ मुण्डको° २।२।११। 

२३६ सारस्वती सुपो | ४१ व° १-४ अं० 
इत्येवम्भूतेः दातः प्राशस्त्यवचनोपन्यासेः श्रुतिषु तदुपलक्षणेन स्मृत्यागमादि- 
शास्त्रेषु तदेवात्मेक्यतत्त्वं परात्मप्रकाराप्रकर्षेण ब्रह्याद्ेतसम्मतमतमरोषभेदोत्सारणपूर्व- 
कमपूवंमुन्नीयते प्रमीयते प्रकाश्यते परमात्मतत्त्वविद्धि: श्रीमच्छङ्ुरभगवत्पादप्रभृतिभि- 
वदान्तराद्धान्तमुद्योतयद्धिविद्रद्िरिति गृढाभिप्रायो वोध्यः । किञ्च-तस्मात्तत्रोक्तात्‌ 
श्रुत्यादिदास्त्रोपदिष्टात्तात्पर्यात्तित्परकोचितवचोवितानात्‌ तद्देदयकयत्नसंरम्भात्‌ 
तत्प्राघान्येन प्रवतंनाच्च समस्तत्वात्‌ सवंत्रानुस्यूतत्वात्सर्वेस दधावात्‌ सर्व॑स्वभूतत्वाच्च 
स एव आत्मैव जीवे रादिनानारूपोपादानप्रतानेन प्रतिपाद्यते प्रतिपाद्यत्वेन प्रद्यते 
निदिद्यते प्रशस्यते चेति सारार्थोऽवधार्यः, एवकारस्तदन्ययोगव्यवच्छेदायेति बोध्यम्‌ । 
तादृलात्मदर्शनोदिताद्रेततत्त्वसुखाववोध एव मोक्षलक्षणः पुरुषार्थं इत्यास्थेयम्‌ । 
कि पर्येत्‌ किन्तु जानोयात्‌ दृष्टिज्ञानभिदाकुतः । 
तदभावश्रभानत्वे तत्स-ड्ावकथा वृथा ।\ १८ ॥ 
दशनं ज्ञानमित्युभयं मेदाभावात्तस्य परात्मनः सत्तापथ॑वसितं तिष्ठतीति 
सन्दस्यते-- कि पय्येत्‌ ? स्वयमेव परमात्मतादात्म्यापन्नो जीवस्तदतिरिक्तं किमन्यत्तच्चवं 
द्रष्टुमिच्छेत्‌ ? सवंत्रेकत्वेन व्यापकत्वेन परात्मन एव विद्यमानत्वात्‌ । किञ्च किन्नु 
जानीयात्‌ ? किमन्यत्तकवितकभ्यां विषयीकृत्य बुद्धया ज्ञातुं यतेत ? ज्ञातृज्ञेयज्ञानरूप- 
तया तस्येवेकस्य परात्मभावस्य संस्थितत्वात्‌ । अतश्च दृष्ज्ञानयोर्दर्शनवोधयोरात्म- 
साक्षात्कारतद्विषयकभानयोक्च भिदा भेदः पाथक्यं मियोऽतिरिक्तत्वं कृतः कस्माद्धेतोः 
स्यात्‌ ? न तयोः कदापि भेदोद्धव इति भावः । अपि च तस्या ताद्रादुष्टिज्ञानजन्य- 
भिदाया अभावस्य प्रभानत्वे सति सर्वत्र दर्शनज्ञानजनितमभेदापगमे जाते तत्सदद्धावकथा 
तस्या भिदाया भेद दृष्ट्वा सत्वेन भावोऽस्तित्वं सत्तायां परमाथंतोऽवस्थानमित्यस्य कथा 
चर्चाऽऽख्यानं वृत्तिर्वा वथा अपार्था एथ्था अस्तोति दोषः” । सर्वासु वृत्तिषु सर्वेषु भावेषु 
च सर्वात्मकत्वेनेकस्येवात्मनः परात्मप्रकाशप्रतिभासमानस्य सत्वात्‌ न तद्गतो दशंन- 
ज्ञानकृतभेदो युज्यते इति भावः। 
जडस्वान्नेतदुक्तं स्थात्सर्वात्मत्वात्प्रथुज्यते । 
दर्शानज्ञानभेदादेरभावभ्रतिबोधनात्‌ ॥ १९ ॥ 
एतद खिर दर्शनज्ञानात्मकं परमाथंततत्वं भेदापेतं सर्वात्मत्व एवोक्तं प्रयुक्तं 
भवतति न जडत्वे तद्धावानुभूतिरित्यापाद्ते-एतदुपयुक्तं परमाथंगतदर्दनज्ञाननिष्ठमेदाप- 
१. येनावृतं नित्यमिदं हि सवं ज्ञः कालकादो गुणी सवंविद्यः । 


तने शितं कमं विवतंते ह पृथ्व्यप्तेजोऽनिरखानि चिन्त्यम्‌ 11 इवेता ° ६।२ । 
तमक्रतुः पश्यति वीतशोको धातुः प्रसादान्महिमानमात्मनः ॥ कठ० ,।२।२० । 

ज्येऽभाऽमागंऽफा०्पू< २८४३ वि] गाङ्कुरमताभिमतमोक्षतत्साधनविमशः २३७ 


नयनं सर्वत्मत्वादेव सवंत्रात्मनो व्यापकत्वात्‌ तद्भावेन भावितत्वाच्च सर्वेषां पदार्थानां 
परमार्थप्रोतत्व एवोक्तं सत्प्युज्यते प्रयुक्तं भवति, न तु स्वार्थगतभेदवुद्धिन्यवसायेन 
व्यवसीयते, कथमपि कुत्रचिदिति भावः । जडत्वाज्जाञ्यजनितमोटाच्ैतदुक्तं भवति । 
नापि तदुपरोवे प्रयुक्तं भवतीति तात्पर्यम्‌ । तस्माच्च सर्वथा दर्शनस्य ज्ञानस्य च 
मेदादेः पृथग्‌भावनुद्धिगताज्ञानस्य च प्रतिवोधनात्प्रत्यवमर्शनात्प्रतिभानात्प्रत्ययोपगमाच्च 
तद्गतभिदो पसंहार: परात्मभावोन्मेषः तादात्म्यापत्तिर्ब्रह्यादरं तप्रपत्तिस्तज्जन्यमात्य- 
न्तिकयुखावापिर्मक्तिलक्षणा मोक्षाव्यपुरुषार्थतया समधिगम्यते मुमुक्षुभिर्महात्मभिरिति 


भगवत्पाद ङ्कुरतदनुयायिनामाचार्याणां वेदान्तविदुषामभिमत मतं यथामल्युपस्थापित- 


मास्थेयम्‌ । 
यदा सन्डरानादीनां साधनानां विनाशनम्‌ । 
तदा नो तल्प्रयुक्तत्वात्‌ साध्यज्ञानादिमावना ॥ २० ॥ 


यद्यपि साधनावीनं साध्यज्ञानमथापि साध्यावाप्तौ तन्निवतंत इत्यभिसन्धीयत- 
यदा यस्मिन समये मुक्त्याख्यमोक्षलक्षणपुरुषार्थाधिगमो जायते, यस्मिश्च सन्दर्शनादीनां 
सम्यगद्शनमनननिदिध्यासनासनानुध्यानोपासनादीनां साधनानां मोक्षसाधनहितूनां 
साध्यस्य साध्यमाननिमित्तानामित्यर्थः । विनादानं विलय उपरमोऽवसानं वा भवतीति 
रोषः। तदा मोक्षाधिगमे सति तत्प्युक्तत्वात्साधनप्रयोज्यतया तद्‌विषयीकृतत्वात्‌ 
साधननिष्ठप्रयोजकतानिरूपितसाध्यनिष्टप्रयोज्यतया च साध्यज्ञानादिभावना साध्य 
त्वावमोक्षादेः पुरुषार्थस्यादिपदेन परमात्मसाक्नात्कारप्र तिपन्नात्मन इति वोध्यम्‌ । 
तादृशी भावना वृत्तिः साधनक्ृता साध्यभावनादुष्टरिति यावत्‌ | नो भवतीति 
देषः। इयमव नित्यमोक्षप्रतिष्ठेत्युच्यते । यथोक्तं भगवद्गीतायामू-"यद्गत्वा न 
निवतंन्ते तद्वाम परमं मम" । इत्थञ्च मोक्षतत्साधनयोमाक्ष एव पारमाधिकः 
पयवतिष्ठत तत्सावनं तु त्प्राप्त्यनन्तरं हेयत्वादपारमाधिकमित्यवसेयम्‌ । 


एवं मोक्षस्वरूपस्य सक्षेपाच्छङ्ःराध्वना । 
तत्धाप्तेः साधनस्यापि विमलं: श्रुतिसम्मतः ॥ २१॥ 


एवमुपयुक्तप्रकारकाढेत सिद्धान्तानुसारं मोक्षस्वरूपस्य मोक्षाख्यचरमपुरषार्थस्य 
लक्षणोपपादनं समासेन श्रीमच्छङ्कुरभग वत्पादप्रतिष्ठापितपथमनुसृत्य तथा च तादरा- 
लक्षणलक्षितस्य तस्योपलन्धे्हृतुभूतस्थोपायप्रायसाधनस्य च श्रुतिराख्नानुमोदितः 
परमार्थपरामशंप्रदश्शितो विमर्शो विचारः स्वनुद्धिकृतो विवेको प्रस्तुतो मया कारकाव्या- 
ख्यानवृत्तिविरचनेन विदृषां सचेतसां चेतःसमावजंनायेति कृतं पल्कवितेन । @ 


१. जात्वा देवं सवंपाशापहानिः, क्षीणैः क्ठेदोजंन्ममृत्युप्रहाणिः । 
तस्याभिधानात्‌ तृतीयं देहमेदे विश्व॑श्वयं केवर आप्तकामः ॥ द्वेता° १।११ । 

अद्ेतसते जगतः ब्रह्मणोऽभिन्नत्वं भिन्नत्वं वा 


डां० नरेन्द्रनाथपाण्डयः 
प्राध्यापकः, 
वेदान्तविभागे 
सं° सं०° वि० वि०, वाराणसी 
६8 & ॐ 


अद्रेतिनः खलु श्रहमसत्यं जगन्मिथ्या जीवो ब्रह्यंव नापरः" इति वदन्तो जगतो 
मिथ्यात्वमङ्खकुर्वन्ति प्रमाणत्वेन च नेह्‌ नानाऽस्ति किञ्चन' ˆअतोऽन्यदातम्‌' इत्यादि 
श्रुतिकदम्बकमुदाहरन्ति। किन्त्विदमव्र विचारणीयं भवति अभिन्ननिमित्तोपादान- 
त्वपक्षपातिन इमे जगदुपादानकारणत्वं ब्रह्मणि वदन्तः कारणाद्‌ ब्रह्मणोऽभित्तत्वं कायस्य 
यदि स्वीकुर्वन्ति तदा जागतिकपदार्थेषु सत्त्वादीनां प्रस ङ्कः, मृद्गुणानामर्‌ घटादिष्विव । 
यदि भिन्नत्वं स्वीक्रियते तदा सिद्धान्तच्युतिः- तदुक्तं भगवत्पादेरारम्भणसूत्र- तस्मात्‌ 
कारणात्‌ परमाथंतोऽन्यत्वं व्यतिरेकेणाभावः कायंस्यावगम्यते । कतः ? आरम्भणशब्दा- 
दिभ्यः" ।' कारणव्यतिरेके कार्याभावः इति कथनेन कारणाधीनसत्ताकत्त्वं कार्यस्यायाति 
तथा च कायस्य विवतंरूपत्वं फलितं भवति । विवतंस्य च अविष्ठानसत्तातिरिक्तसत्ता- 
कत्वाभावः शुक्त्यादौ प्रसिद्धः । अत एव कल्पितवस्तुनां ुक्त्यादीनां नादे अधिष्ठान- 
मात्रस्येवावशेषो भवति, न तु घटादीनां नार्रसङ्ख इव कपाखादापरुन्धिः। 
भामतीकृतस्तु- न खल्वनन्यत्वमित्यभेदं ब्रूमः, किन्तु मेदं व्यास्तेधामः। ततश्च 
नाभेदाश्रयदोषप्रसद्धः' इत्यादिकं वदन्तः स्पष्टमेव जगद्‌ ब्रह्मणोर्भदं निराचक्रुः, 
अभेदञ्च स्वीचक्रुः । यद्यप्येवं वक्तु राक्यते यत्‌ सिद्धान्तङदाकृता प्रथमपरिच्छेदे 
मायायाः कारणत्वविचारावसरे* "विवर्तपरिणामोपादानद्वयसाधारणमन्यल्लक्षणमाहुः 
स्वामिन्न कायंजनकत्वमुपादानत्वम्‌ । अस्ति च भ्रपञ्चस्य सद्रूपेण ब्रह्मणा विवतंमानेन 
जडनाज्ञानेन परिणामिना चाभेदः; सन्‌ घटः, जडो घटः इति सामानाधिकरण्यानुभवात्‌, 
इत्यादि वदता ब्रह्मणा जगतोऽभेदः स्वीकृतः; किन्त्वयमभेदो न ब्रह्मरूपधरमिसमानसत्ता- 
काभेदः चिज्जडयोविभिन्नसत्ताकयोरभेदासम्भवात्‌ । अपि तु शृक्तिरजतयोरिव प्राती- 





१. तदन्यत्वमारम्भणशब्दादिम्यः (२।१।४ त्र ° सू°) । 
२. सिद्धान्तलेदासंग्रहः, १० ४६, अच्युतग्रन्थमालासंस्करणम्‌ । 

तिकामेद इति तत्रैव निर्णीतम्‌ । तथा च न भामतोवचनेन सह विरोधः। एवं स्थिते 
यदि मेदाभेदावुभावपि न स्वीक्रियते, कस्तह पन्था आश्रयितव्यः ? 

अस्मिन्‌ विचारप्रसङ्क ब्रह्मकारणतापक्षं स्पष्टयितुं मधुसूदनसरस्वतोनां पक्षमुप- 
स्थापयामः-- उभयोः ` परिणामितया कारणत्वानङ्गीकारात्‌, किन्त्वन्ञानस्यैव । अत 
एवासाधारण्येन निविकारत्वमपि। न ह्यविद्यासाहित्येऽपि ब्रह्य परिणमते; किन्तु 
विवर्तते । न च अविद्यापरिणामत्वेऽपि सत्त्यत्वापत्तिः परिणाम्युपादानशमसत्ताकत्वरूपस्य 
सत्यत्वस्य परिणामत्वनिर्वाहुकत्वात्‌ । ब्रह्मसमसत्ताकत्वाभावेन तदपेक्षया परिणाम- 
त्वाभावात्‌ । स्वसमानसत्ताकविकारहैतूतया निविकारत्वोपपत्तेश्च |] न च सत्यो- 
पादानत्वे सत्यत्वापत्तिः परिणाम्युपादानधर्माणामेव मृत्वसुवर्णत्वादीना कार्येऽन्वय- 
दरंनात्‌ सत्योपादानत्वेऽप्यसत्यत्वोपपत्तेः 1" 

अयमारयः-अज्ञानविशि्रं ब्रह्म जगत उपादानकारणम्‌ । किन्त्वज्ञानमेव 
जगद्रूपेण परिणमते ब्रह्म तु विवर्तते । अतो श्रह्य जगतो विवर्त्युपादानम्‌' न तु परि 
णामि 1 अत एव जगतः सत्त्यत्वमपि न वक्तुं राक्यम्‌ । परिणाम्युपादानाज्ञानसमसत्ताक- 
त्वस्थ तत्र सत्त्वेऽपि ब्रहमसमसत्ताकत्वं नाऽस्ति । ब्रह्मेव च सत्त्यम्‌ । अतो ब्रह्मसमस- 
ताकत्वाभावाज्‌ जगतो न सत्त्यत्वम्‌ । ब्रह्मणो जगः पेण विवतंमानत्वेऽपि निविकारत्वं 
निर्बाधिमेव, यतः स्वसमसत्ताकविकारहे तुत्वे एव वस्तूनि विक्रियन्ते, नाऽन्यथा । 


यद्यप्येवं वक्तुं शक्यते अज्ञानस्यैव परिणामित्वेन जगत्सर्गोपिपत्तौ ब्रह्मणो विव- 
त्युपादानस्वीकारपक्षः व्यथं: ? किन्त्वेवं स्वीकारे “यतो वा इणनि भूतानि जायन्ते" 
इत्याद्याः श्रुतयो ब्रह्मण एव जगत्कारणत्वं प्रतिपादयन्त्यो व्यर्था स्युः| अचेतनस्य 
कारणत्वन्तु ईक्षतेर्नाशब्दम्‌ (त्र ° सू० १।१।५) सूत्रे विस्तरेण निराकृतं भगवत्पादेरिति; 
तत एवावलोकनोयम्‌ । 

एतावता इदं निश्चितं भवति विभिन्नसत्ताकयोः ब्रह्मजगतोरभेदो न सम्भवति, 
किन्तु भेदोऽपि निषिध्यते चेत्‌ कस्तत्राराय इति विविच्यते । भगवत्पादैः अनन्यत्वमि- 
त्यिस्य व्याख्यानावसरे कारणात्‌ परमाथंतोऽनन्यत्वं व्यतिरेकेणाभावः कार्यस्यावगम्यते 
इति योऽथः कृतः, तस्य मेदनिपेधे एव तात्पर्यम्‌ वतंते। यदि ब्रह्मभिन्नत्वेन जगतः 
परमार्थतः सत्त्वं स्यात्‌, तदा अन्वयन्याप्िरपि तत्रोक्ता स्यात्‌ । अज्ञानस्य कारणत्वे 
तूुभयविधाव्याप्षिः संघटते, न तु ब्रह्मकारणत्वे सृष्टिप्राक्काले ब्रह्मणः सत्त्वेऽपि प्रपञ्चा- 


भावात्‌ । यद्यपि ब्रह्य व्यतिरेके जगदभाव इति वक्तुं न शक्यते, सदातनस्य ब्रह्मणो 


१. अद्ेतसिद्धिः, परि° २ प° ७५८ 1 

व्यापकस्य देशतः कारतो वा व्यत्तिरेकाभावात्‌ तथाऽपि सांभावनिकोऽत्र व्यतिरेको 
गृह्यते तब्रह्मव्यतिरेके अधिष्ठानाभावाद्‌ जगन्न भासेत शुक्त्यभावे रजतमिवेति तस्य 
भावः| 


एतस्य व्याख्यानस्य ब्रह्मणो विवतं मृतस्य जगतोऽत्यन्तासत्ते तात्पर्यम्‌ । अत 
एवाग्रे उक्तं भाष्यकृता-^तस्माद्यथा घटकरकाद्याकाशानां महाकारानन2 त्वम्‌, यथा च 
मृगतुष्णिकोदकादीनामूषरादिभ्योऽनन्यत्वं दृष्टन्टस्वरूपत्वात्‌ स्व्पेणानुपाख्यत्वात्‌, 
एवमस्य भोग्यभोक्तरादिप्रपञ्चजातस्य ब्रह्यव्यतिरेकेणाभाव इति द्रष्व्पम्‌ ।' अत्र 
भाष्यकृता जागतिकपदार्थानां दृष्टनष्टस्वरूपत्वमुक्तम्‌ । क्वचिद्द्ष्टम्‌, पूनर्नष्टम दृष्टनष्ट- 
मित्युच्यते । भामतोकृता च विस्तरेण भाष्योक्तिः विवृता । अयमत्राशयः-सत्स्वभावता 
चेद्‌ विकारजातस्य कदाचिदप्यसत्वं न सगतु, अनुभूयते च तत्‌ नागानन्तरम्‌ । असत्स्व- 
भावत्वं चेत्‌ कदाचिदपि सत्त्वं न स्यात्‌, दुर्यते च तदपि । अत एषां पदार्थानां सत्त्वं वा 
असत्त्वं वा विविच्य वक्तुं न राक्यते । अत इमे अनिर्वचनीया प्रतीतिसत्त्वाः वस्तुतो न 
सत्येव | 


तदित्थं अवस्तुसताम्‌ एषां जागतिकपदार्थानां ब्रह्मणो भिन्नत्वं स्वीक्रियते, तदा 
ब्रह्यप्रतियोगिकभेदाश्रयत्वं निर्पाख्यस्य स्वरूपेणासतो जगतो वक्तव्यम्‌ । तच्च न 
सम्भवति स्वरूपेणासत आधा रत्वासम्भवात्‌ । अतो जगतो ब्रहप्रतियो गिकमभेदाश्चयत्वं 
वक्तुं न शक्यते 1 अतः सुष्ट्क्तं भामतीकृता “मेद व्यासेधामः' इति । इदन्तु परमार्थं 
दृष्ट्या, व्यवहारद्ष्ट्या तु यावद्‌ व्यवहारं घटादीनां सत्वात्‌ तत्र परस्परं भेदाश्रयता 
भवत्येव । 


अस्तु यदि असतो भेदप्रतियोगित्वमनुयोगित्वं वा न स्वीक्रियते, तदा नेदं रजत- 
मित्यत्र प्रातीतिकरजतस्य कथं निषेधः] व्यावहारिकरजतस्य तत्र निषेधः स्वीक्रियते 
चेत्‌ श्रसक्तं हि प्रतिषिध्यते" इति न्यायविरोधः; किन्तु तत्र प्रातिभासिकतत्काछोत्पन्त- 
रजतस्यैव निषेधः स्वीक्रियते । व्यावहारिक रजतस्य तु इदं रजतमित्यत्र न ज्ञानविष- 
यता प्रत्यक्ष सन्निक्रष्टस्यैव ज्ञानविषयत्वात्‌, व्यावहारिकरजतस्य च असन्निक्रष्टत्वात्‌ । 
यद्यपि प्रातिभासिकरजतस्य पूर्वोपदर्दितरोत्या असत्त्वात्‌ परमार्थतो निषेधप्रतियोगित्वं 
न सम्भवति, तथाऽपि निरुपाख्यानां घटादीनां यथा कथञिचिद्‌ अत्पकाछे स्थितिकत्वेऽपि 
व्यवहारविषयत्वं तथा शुक्तिरजतादीनामपि ततो न्यूनकाकस्थितिकत्वेऽपि व्यवहार. 
विषयत्वं न विरुध्यते । 

दार्धनिकरिरोमणिरभ॑तृंहरिरपि अत्रार्थे स्वसंमति ददाति- 


न तत्त्वातच्वयोभेद इति वृद्धेभ्य आगसः । 
अतत्त्वमिति मन्यन्ते तत््वमेवाऽविचारितम्‌ ॥ 
(वा० प० द्र° समु° का० ७) 


अस्याऽयमर्थः-- तत्त्वस्य सत्यस्य ब्रह्मणोऽतत्त्वस्य असत्यस्य विरूपाख्यस्य जगतश्च 
कश्चिद्‌ भेदो नाऽस्ति । तहि अभेदः समायाति इति चेत्‌ सोऽपि निरस्यते, अतत्त्वस्य 
निरुपाख्यत्वख्यापनद्रारा-अविचारितं तत्त्वमेव अतत्त्वमित्युच्यते । वस्तुतोऽज्ञान- 
विजम्भणादन्यद्‌ अतत्त्वं नाम किमपि नास्त्येव | अत एवं फलितं भवति अविद्याव्‌- 
स्थायां ब्रह्मैव जगद्रूपेण विवतंमानम्‌ नानाकारतया भाति, अर्थात्‌ अविचारितं तत्त्व- 
मेवातत्त्वमित्युच्यते, ततः पृथग्‌ अतत्त्वं नास्त्येव । तत्त्वज्ञाने जाते तु सविलासाविखायाः 
नादो तत्तवं ब्रहयोव भवति, नाऽन्यदतत्त्वम्‌ । 


अत एवाग्रिसमकारिकायाम्‌- 

'विकल्परूपं भजते तत्त्वमेवाविकलि्पितम्‌' इति वदता हरिणा परमार्थतो विक- 
त्पानामविषयस्य ब्रह्मणो नानाविधमेदावभासरूपविकल्पभजनमुक्तम्‌। विकल्पन्ञाना- 
गोचरस्तत्त्वमेव घटादिरूपोपाधिपरिच्छिन्नं सत्‌ विकत्प्यमानं घटत्वादिकं स्वधर्म॑तया 
आश्रयति । 

यद्यपि शङ्क्यते बहुभिः- त्र्य परमार्थतोऽद्रितीयम्‌, एकम्‌, अतो ब्रह्मतत्त्वेऽविद्य- 
मानस्यात्त्वस्य प्रपञ्चस्य प्रतिभानमयुक्तम्‌, तथाऽपि तत्र वक्तुं शक्यते यथा विषयाणां 
नीखादीनां बाह्यानामान्तरे ज्ञाने अत्यन्तमसम्भवो यद्यपि; तथाऽपि जडत्वप्रकादात्वाभ्यां 
वैधर्म्याद्‌ विषयतद्धमनिात्मकमपि तज्जनं विषयधर्मात्मकमिव लोकव्यवहारे ज्ञातं 
भवति । तथैवाद्रेतनये ब्रह्मविवर्तभूतानां घटपटादिप्रपन्चानां जडानां प्रकृतिभूते 
बोधमात्रस्वभावे ब्रह्मणि वैधर्म्येणात्यन्तमसंभवो यद्यपि, तथाऽपि प्रपन्चानात्मकमपि 
ब्रह्मतत्त्वं प्रपञ्चात्मकमिव सन्‌ घटः, सन्‌ पटः, इत्यादिषु परोक्षापरोक्षप्रत्ययेषु 
अवभाति । 

अतो निष्कर्षंरूपेणेदं वक्तुं राक्यते यज्जगदुत्रह्मणोऽभिन्तं वा भिन्नं वा किमपि 
वक्तुं न शक्यते, तस्य स्वरूपेणानुपाख्यत्वात्‌ । यदि जगतः स्वरूपं निर्धारितं स्यात्‌, 
तदा भेदाऽभेदविचारः प्रसरेत्‌, अन्यथा नहि । जगत्तु अनिर्वचनीयम्‌, सत्त्वेन असत्त्वेन 


वा वक्तुमनर्हंमतस्तत्र कोऽपि विचारो न प्रसरति । जगतश्चानिर्वचनीयत्वमुक्तमू- 
३१ 

प्रत्येकं सदसत्वाभ्यां विचारपदवों न यत्‌ । 
गाहते तदतिर्वाच्यमाहुव दान्तवेदिनः ॥ 
इत्यादिना तत्त्वप्रदीपिकायाम्‌ । 
बुद्धया विविच्यमानानां स्वभावो नावधायंते । 
अतो निरभिचप्यास्ते निःस्वभावच देशिता: ॥ 


इत्यादिकं वदन्तो बौद्धाचार्या अपि जगतो निरुपाख्यत्वेऽनुककाः । अतो निरुपाख्यस्य 
जगतो वस्तुभूतेन ब्रह्मणा सह अभेदो वा मेदो वा, किमपि वक्तुं न शक्यत इति रम्‌। 

धोशिवदत्तहार्माचतुर्वेदः 
साहित्यविभागाष्यक्षः 
कारी टिन्दरूविश्वविद्याख्यस्य संस्करृतसंकाये 
8 ॐ ॐ 
(9) 

श _्धुःरभगवत्पादं रिवाऽवतारं समाश्रये सुखदम्‌ । 
कल्याणाय जनानां ज्ञानामृतवषिणं मेघम्‌ ॥ 
(अ) 
मानवतेयं धन्या सङज्ञाता यल्छृपाङेदोः । 
भाविभूतः प्रथमः स श्रीमान्‌ शङ्कराचार्यः ॥ 
(४२९२) 
भूवलये धन्यतम: सर्वोऽयं कारटीभागः । 
यत्रत्यधूलिकिणिका शङ्करपदसौरभं वहति ॥ 
( ४ ) 
सा माता धन्यतमा यस्याः कुक्षौ समवतीणम्‌ । 
निखिकागमस्वतन्त्रं सत्यं सच्चिन्मयं ज्योतिः ॥ 


(च) 
प्रणमामो गोविन्दं भगवन्तं सद्गुरु नित्यम्‌ । 
यस्य च शिक्षा फलिता जगद्गुरुत्वे स्वयंवृता काचित्‌ ॥ 
(द) 
वन्दितदिव्यचरितः परमपवित्रः प्रभास्फुरद्गात्रः। 
भूतभविष्यन्मध्ये विभूतिरिव वर्तमानोऽयम्‌ ॥ 
( ७ ) 
ज्योतिः किञ्चन साक्षाद्‌ भासितमासीत्त भूवच्ये । 
यच्चाञनन्तं कारं सम्यक्‌ संस्तम्मयामास ॥ 

(न ५) 

कालोऽयं कचिरूपः सत्ययुगादपि समुन्नतो जातः। 

यस्मिन्‌ शङ्कुरभगवत्पादेराविष्करृतिः कप्त ]। 
( 

धन्या मानवतेयं सञ्चाता शङ्कराचार्यः । 

स्वयमवतीयं समस्याः सर्वाः संसाधयामास ॥ 
अ.) 

वेदानामथ मननं विधाय सद्यः समुन्नतं तत्त्वम्‌ । 

व्याप्तं परमनिगृूढं वेशयेनाथ घोषयामास ॥ 


(१९९ )) 
उपनिषदां व्याख्यानं विहितवता धीमता येन । 
भाष्याणां सा सरणिः प्रणम्य भावं समानीता ॥ 


( पहर ) 
तासामथ सर्वासामुपनिषदामुपरि भाष्यसं रचना । 
या विहिताऽऽचा्यवरेः सुधेव सा जीवनोन्नतये ॥ 


( १३ ) 
तदनन्तरमुपनिषदां महत्त्वमग्र परिस्फुरितम्‌ । 
यद्रेततत्वमयता सर्वासां सुस्फुटा जाता ॥ 


(क 
तदिदं किञ्चन तावद्विलक्षणं दिव्यताभरितम्‌ । 
विज्ञानं विद्योतितमभवच्छीरङ्कुराचार्येः ॥ 
( १५ ) 


व्याख्या तावदियं सा गरीयसी राङ्कुराचार्येः | 
उपनिषदां या रचिता संसारे निधिरयं कश्चित्‌ ॥ 
( १६ ) 


पञ्चमवेदविवर्ते दिव्ये तस्मिन्‌ महत्त्वसंपूर्णे | 
गीता संग्रथिताऽऽसीन्महितमहाभारते ग्रन्थे ।। 

(कि, 
वेदव्यासविरचना सेयं क्रोडीचकार तत्सर्वम्‌ । 
मानवजीवनमध्ये समुन्नतं यत्‌ प्रकाम्यं वा॥ 


(4८) 
तत्र॒ च गीता दिव्या श्रीकृष्णेनार्जुनाय संदिष्टा । 
दा द्धरभगवत्पादव्याख्यानं संप्रतीक्षमाणाऽऽसीत्‌ ॥ 


( & ) 
तदुपरि भाष्यविरचना कृता समासौत्तु शंकराचार्यः । 
तदवधि गीता गोता जाता सर्वासु जनतासु ॥ 


(ष ॥ 
अद्धेतस्य समुद्रं तरद्कितं वा न परयन्तः। 
दिरश्रान्ता इव मूढा जन्मनि जन्मनि भजन्ति दुःखचयम्‌ ॥ 
(@ 
अद्ेताख्यं तत्त्वं गीतायां गीतमेव कृष्णेन । 
तत्सन्देशं कन्ध्वा पार्थो विजयी वभूव संग्रामे ॥ 
(क्र) 
पारथंत्वं ननु जातिः काचन सर्वेषु देहेषु । 
काले काले स्वीयं रूपं सम्यक्‌ प्रकाशयत्येव ॥ 
( २३ ) 
अद्यापि सैव गीता श्रीकृष्णस्येव मुखकमलसंजाता । 
सवंविधं पार्थत्वं पदे पदे संदिश्शत्येव ॥ 
( २४ ) 
सर्वमपीदं तत्वं गौताभाष्यस्य रचनायाम्‌ । 
शङ्करभगवत्पादेः प्रकाशितं सर्वदा जयति ॥ 


(८ :-२ ५) 
यद्प्यासीद्‌ गीता महति महाभारते विमा । 
किन्तु महत्त्वं तस्याः प्राथम्येन प्रकाशितं जातम्‌ ॥ 

(अ) 
तावत्प्रभृति समेषामाचार्याणां च विदुषां च । 
दृष्टौ गीता काचिद्‌ विपुलनज्ञाने गभीरनदी ॥ 


(०) 
यद्यपि शंकरभगवत्पादेर्व्याख्यायिता गीता। 
तत्रैव पूर्वभाष्धाणामपि संकेत उल्लसति ॥ 


( २८ ) 
किन्तु न मिलितान्येतान्यद्यावधि भाष्यरूपाणि । 
रङ्करभगवत्पादेरएरचितं भाष्यमेवाऽऽद्यम्‌ ॥ 


क 
अग्रे तु प्रस्थानत्रयमध्ये सुप्रतिष्ठिता गीता। 
नानाव्याख्यानानां केन्द्रीभूतेव संजाता ॥ 


( ३० ) 
अद्रेतवादविमतैरप्याचार्येमंता गीता । 
सर्वा संपरिपीता कर्ममये जीवने सर्वैः| 

( ३१ ) 


गीताऽमृतमिदमतुङं सूक्ष्मेक्षिकया विचारयन्वाचा । 
नूनं निखिरं तेजो सम्मृतवांस्तद्‌ विचारेषु ॥ 
( ३२ ) 


योऽयं मर्यादाया गरिमा कश्चित्‌ समुच्छरति । 
सर्वोऽयं सन्देशः करुणापूणंस्य शङ्कुराचायंस्य ॥ 


(२) 
श्रीव्यासेन विरचितं दिव्यतमं ब्रह्मसूत्रं तत्‌| 
शारीरकिण भाष्येणाऽसौ स्वच्छं प्रकत्पयामास ॥ 
( ३४ ) 
वेदान्तडिण्डिमानां घोषश्चासीत्‌ समुच्छक्ितः । 
वैचारिकसंघर्षाणामप्येषा विलक्षणा सरणिः ॥ 

( २५ ) 
उपनिषदामतिगहने ज्ञानवने संचरच्नित्यम्‌ । 
दिव्यफलानामन्वेषणमथ दानश्रीगुरुविदये ॥ 

( ३६ ) 


दर्शनसारेः सर्वेरोतप्रोतानि भिक्षुसूत्राणि। 
श्रोवादरायणकृतानि व्याख्या रत्नेविभूषयामास ॥ 


( २७ ) 
सर्वेषामथ तेषां तेषां विख्यातदशंनानां वा । 
सुगभीराणि मतानि तु नूनं विदरेषयामास ॥ 


( ३८ ) 
ज्ञानस्याद्याकाडो नूतनसूर्यायितं येन । 
प्रातःस्मरणीयोऽसौ पुण्यदलोकोऽस्ति शङ्कराचार्यः ॥ 
(न) 


स्वयमेव श्रीव्यासरछन्नतया यत्समीपमागत्य । 
शास्त्राथं च वितन्वन्‌ स्वात्मानं तोषयामास ॥ 


(८. ४) 
विद्यारण्यविरचितं रङ्करदिग्विजियमालोच्य । 
राङ्करभगवत्पादे जातं विनयोज्ज्वरं चेतः ॥ 


( ४१ ) 
इतिहासानां मध्ये विभूतिसार्योवभूषितस्वान्तः । 
वुद्धादूध्वं पुरुषो न दृषिपथगो विभात्यद्य ॥ 


( ४२ ) 
विमता येन ध्वस्ता वेदिकमार्गाः प्रकािताः सम्यक्‌ । 
सर्वो खोको नूनं नित्यं सच्छिष्यतां नीतः॥ 


(च २) 
दिव्यं जगद्गुरुपदं स्वथमेव्रोपायनीकृत्य । 
भारतजनता तुष्टा मानवता चापि सम्पुष्टा॥ 

( ४४ ) 
पोषितचारित्रचित्रेविभूषितं वा चराचरज्चेतत्‌ । 
राङ्करभगवत्पादध्य्रानेरानन्दितं जातस्‌ ॥ 

श) 


सर्वेषामपि तावदहेवानां चाऽथ देवीनाम्‌ । 
दिव्याः स्तुतयो रचिता विनिम॑रेश्छन्दसां निचयैः ।] 


( ५.) 
सर्वेषामथ तेषां स्तुतिरूपङ्च्छन्दसां महिमा । 
सत्यं सत्यमनन्तं सुखसंसारं समानयति ॥ 
(क न) 
सौन्दर्यल्ह्रिकायाः प्रवाहमाखा निमग्नानाम्‌ । 
भक्तानां हृदयानां या भाषा साऽस्ति मन््रमयी ॥ 


( £ ) 
भजगोविन्दस्तोत्रे जनजनमानसविराजिते दिव्ये | 
कल्याणानां करुणां धारां विस्तारयाञ्चक्रे | 


ज) 
वाराणसीनिवासे खानां दिव्यचित्राणि। 
सपर्यन्‌ विचचार स्वच्छन्दं शङ्कुराचायंः ॥ 


( ५० )' 
श्री विश्वनाथपूजनजगदम्बाचं ननिवेदनेन विख्वेराम्‌ । 
कोटीनपि तान्देवानावाहितवान्‌ विभावना भरितः ॥ 


( ५& ) 
सर्वेषामथ तेषां देवानां तुष्टिमातन्वन्‌ । 
गाङ्धं पयः पिबन्नथ विरजोरूपे विराजितो जातः ॥ 


(क 
नास्तिकतासिद्धान्तान्‌ विवादमध्ये समाहृत्य | 
ज्ञानाऽग्नि कुण्डमध्ये यज्ञे स्वाहाचक्रार विक्षितानु ॥ 

३२ 


(च) 
वुद्धो योऽसौ जातोऽवताररूपस्तदुपदेशाम्‌ । 
धूर्ता विपरीततया कारे विस्तारयामासुः ॥ 


(3: - 
आसीद्‌ धर्तरेभिस्तादृशमाच्छादितं सर्वम्‌ । 
ज्ञानस्य गगनमेतत्‌ कालाऽऽवरणर्यथा मेधैः ॥ 
2) 
वेदान्तपवनवेगेविच्छन्ना वौदढधमेवा ये। 
भारतवर्षाऽऽकाशं विहाय द्रं प्रयातास्ते॥ 


(त 
वाग्युद्धानि वितन्वन्‌ बौद्धाचार्येः सहैव सहसेव । 
तेषां पराजयानामितिहासे केखनं चक्रे | 


( ५७ ) 
मीमांसकानु विवादे सम्यक्‌ सच्छिष्यतां नीत्वा | 
नानादास्त्रार्थानां जनतायां सम्प्रवर्तंनं चक्रे | 


( ५८ ) 
आसेतुराहिमाचरमथाटकात्‌ कटकपर्यन्तम्‌ । 


पदभ्यां विचरन्‌ नित्यं जनजनसन्दर्शानं चक्रे ॥ ` 


(@ क) 
दिव्यानथ तान्देवान्दिक्कोणेषु प्रतिष्ठितानपि वा । 
संपूजयन्निकामं सन्तुष्टः राङ्करस्वामी ॥ 


( ६० ) 
यत्र हि जगाम जनता कोटिशतेः प्राप तं द्रष्टुम्‌ । 


दर्नवन्दनभाषणविनिमयरू्पेण धन्यतां भेजे ॥ 


( ६१ ) 
राजानो येऽप्यासंस्तस्मिन्‌ कालेऽथ संसारे । 
वैभवमतुलं स्वीयं तच्चरणे प्रापंयामासुः ॥ 

( प? 
स्तोत्राणां या काचिदिव्या रचनावकिर्जयति । 
तस्या उद्‌भवसंस्था भाचार्यस्तोत्रमाकेयम्‌ ॥ 


( ६२ ) 
जीवेश्वरयोमिलने विन्दुत्वं सम्प्रयातानि। 
स्तोत्राक्षराणि शाश्चतभाववेनित्यं परपूर्णानि ॥ 


( &४ ) 
यत्राऽस्माकं श्रद्धाधाराऽसौ संप्रवहुन्नास्ते। 
तत्रैव स्तुतिकाङ़े चेतो नित्यं निबद्धत्तां याति ॥ 


( &५ ) 
अदेतदर्शंनस्याऽऽविभवि यन्मनोरग्नम्‌ । 
तेन कथं देवानां स्तोत्राणीमानि रचितानि ॥ 


( ६६ ) 
देते त्वेतत्सव॑ स्तोत्रं प्रक्रम्यतां नाम। 
कथमद्वेते स्तोत्रं तत्र देतत्वमायातम्‌ ॥ 


( ६७ ) 
सन्देहोभ्यं तावदद्वेते नैव साधुतां याति। 
अज्ञाने तु देताऽवस्थेवाऽत्रानुभूयमानाऽऽस्ते ॥ 


( ६८ ) 
अज्ञानावस्थतो ज्ञानावस्थं मनो यथा भूयात्‌ | 
तस्यार्थ सात्त्विकता संगतिरावद्यकी कथिता ॥ 


( ६९ ) 
अनज्ञानावस्थायां देते वुद्धौ प्रजातायाम्‌। 
अद्रेतभावना्थं स्तोत्राणीमानि रचितानि ॥ 


( ७० ) 
ञद्रेते तु तदेकं दुच्यं द्रष्टाच नो किचित्‌। 
रूपं मृग्यं जातं केवलमेकं हि तत्त्वं॑तत्‌ ॥ 

( ७१ ) 
नूनं तस्या एवोच्चाया भूमेरवाप्त्यर्थम्‌ । 
नानाजन्म गृहीतं नानारूपाणि चाप्तानि ॥ 


(क ०) 
नाना-भाव-विखोपोऽपि च नानात्वेनेव सम्भाव्यः 
एतत्तत्त्वं मत्वा स्तोत्राणां पद्धतिः सेयम्‌ ॥ 


( ७३ ) 
द्रे ताऽवस्थास्थितिरप्येषा निर्मृरतां यायात्‌ । 
तस्मिन्नर्थे चैते देवा एवोपकुर्वन्ति॥ 
( ७४ ) 
अदेताऽवस्थायां यदा स्थितिर्जायते नाम। 
नूनं तदा न संस्तुतिरप्येषा चादुता भवति | 


( ७५ ) 
या साहित्ये सेवा विहिता श्रोरङ्भुराचार्यः। 
नेकदाताब्दीं यावत्साऽद्याप्यायात्यविच्छिन्ना ॥ 


( ७६ ) 
पूनः समाजदुष्टियता श्रीरङ्कु राचार्याणाम्‌ । 
वेदिकमागंविोपस्तेषां क्षणमपि न सह्यतां यातः ॥ 


( ७७ ) 
वेचारिकसंधषं बौद्धान्‌ सम्यक्‌ पराजित्य । 
वैदिकविश्वासानां दीप्तिः स्थानं परं ठेमे॥ 


( ७८ ) 
भास्तिकताया घोषो नुनं तेरेव तादृरो विहितः । 
भूमण्डरमिदमखिरं दिव्येभविविमण्डितं येन ॥ 


( ७९ ) 
नानावतारचर्चा परमेश्वररूपचित्रेषु । 
जनतायां हन्मन्दिरमध्यस्थेयं पुनर्जाता ॥ 

( ८० ) 
वर्णाश्रममर्यादा देहो संस्थापिता जाता । 
शान्तिः काऽप्यवतीर्णा समृद्धिमयता समायाता ॥ 


( 2.) 
वेराग्याविष्कारे नूनं तेर्यन्मनो दत्तम्‌ । 
संन्यासाश्रमधारा नवावतारा स्थिति प्राप॥ 


( ८२ ) 
दरानाम्नां संन्यासाश्रमनिष्ठानां विभूतिरूपाणाम्‌ । 
आविभवि जाते लोको वेराग्यमापेदे॥ 


( 4८३ ) 
वेराग्यमयी धारा नतमां साधारणी काचित्‌ । 
नैवेयं संघर्षात्पलछायने कापि सरणिः स्यात्‌ ॥ 


( ८४ ) 
जीवनसफलीकेरणे वेराग्यस्यैव धारेयम्‌ | 
पुणंतमं स्वाराज्यं जीवनमध्ये समादिशति ॥ 


( ८५ ) 
सर्वासां सिद्धीनां सास्राज्ये संस्थितो भूत्वा । 
दुरे संस्थित .गासीन्मुक्तो मुक्तप्रदाताऽयम्‌ ॥ 


( ८६ ) 
देशस्य चतुष्कोणे पीठानां स्थापनां, कृत्वा । 
धामिकमर्यादानां परिपाक्नभावमातेने ॥ 


( ८७ ) 
अद्यापि तेषु पीठेष्वासीनाः शंकराचार्याः। 
धामिकसद्धावानां प्रचारकार्येषु सज्जन्ते ॥ 


( ८८ ) 


शङ्कुरभगवत्पादेर्या या सरणिः प्रवतिता दिव्या । 
सा सैवाऽय समस्ते देहो परिपाल्यते सकले: | 

( ८९ ) 
सोऽयं भारतदेगोऽत्वे तदिष्टमार्गाणाम्‌ । 
अवलम्बनमथ कत्वा जगदुगुरुत्वं वहन्‌ जयति ॥ 


( ९० ) 
इतिहासे स्वणंमये लिखितं काटेन करुणारम्यम्‌ । 
नानाऽसंख्येर्चरितेस्तदिदं विभ्राजते ज्योतिः ॥ 


(अ) 
दर्शन-विचारसरणौ शांकरसिद्धान्तमुज्सित्वा । 
कोऽपि विचारः कतु नतमामद्याऽस्ति शक्यसंपादः ॥ 


( ९२ ) 
स्तोत्राणां साहित्ये शङ्कुरवाक्यावकिः सेयम्‌ । 
सन्तपंयति नितान्तं मानसमयापि सहूदयावल्याः ॥ 
( ९२३ ) 
शङ्करचरितसमचंनविधथा नूनं महाकवयः । 
छन्दो वितानमसमं नूनं विस्तारयन्त्यद्य ॥ 


( स्य ) 
रास्त्रविचारावसरे रीषंस्थः शङ्कुराचायंः । 
सर्वेरेवोद्धियते नास्तिकहास्तिकपञ्चाननः सद्यः ॥ 


८ =°.) 
खण्डनमण्डनसरणिः काऽपि समायोज्यतां नाम । 
शङ्कुरभगवत्पादा नो विस्मरणीयतां यान्ति ॥ 


न 
संन्यासिमण्डलानां सवंस्वं शङ्कुराचार्याः । | 
संन्यासिनां समाजे श्रेष्ठत्वं सवंसम्मतं चास्ते ॥ न 


( ९७ ) 
ग्रन्थाऽगारे तावद्‌ विलोक्यते ग्रन्थनिचयेषु । 
दाङ्करसिद्धान्तानां ग्रन्थानां सा महोयसी संख्या ॥ 

(६८) 
उत्तरदक्षिणभेदं विलोपयन्तूनमाचार्यं;। 
दक्षिणदेोत्पन्नश्चोत्तरदेशेषु बभ्राम ॥ 


५ छ 
जडजङ्खमजगतामथ सिद्धान्ते्ेतमास्थाय । 
ननु देदाकालमेदे का भाषा राङ्धुराचार्ये ॥ 


न ~) 
गष्क्वा-रेवामञ्जनव्यत्यन्तेनादरेण संसाध्य | 
नूनं पूतचरित्रो नेताऽऽसीच्छङ्कराचायंः ॥ 

(०.१) 


इति तावच्छौगिरिधरशमं चतुर्वेदतनुजन्मा | 
शिवदत्तचतुर्वेदः शङ्कुरशतकं निवेदयति ॥ 

जाचायश्नीरामभ्रसादत्रिषाठी 
व्याकरण-योग-तन्त्रागमविभागाध्यक्षचरः, 
सम्पूर्णानन्दसंस्कृतविरव विद्यालयस्य 
वाराणसी 
8 8 

प्रसीदता भगवता भक्ताय प्रोच्यते-अभयं . सवंभूतेभ्यो ददाम्येतद्त्रतं 
मम, €स्वभक्तायाहं सर्वभूतेभ्योऽभयं ददामि' भयं दितीयाद्रे भवति, अतोऽदरे तज्ञानदाने 
द्वितीयत्वज्ञानं नाशयामि । एवं च--मात्मस्वरूपावस्थानमेव भक्तमुद्दिदय सम्पादितं 
परमात्मना । तदेव तु मुक्तिः । उक्तं च । 

मुक्तिहित्वाऽन्यथारूपं स्वरूपेण व्यवस्थितिः, इति तत्र को मोहः कः शोकः 
सर्वत्र एकत्वमनुपह्यतः, इति च । 

दयोभविो दविता सैव दतम्‌ (स्वार्थऽण्‌ प्रत्ययः), न द्रेतमद्रेतम्‌, द्वेताभावः (भेदा- 
भावः) तदस्यास्तीति द्वैतं ब्रह्य (निर्धंमंकम्‌)। उच्यते च-शिवमद्रेतं तुरीयं मन्यन्ते, 
इति | “एकमेवाद्वितीयं ब्रह्य सर्वं खत्विद ब्रह्य नेह नानाऽस्ति किचन" इत्यादि 
श्रुतिडातेनैतदेवादेततत्त्वं पौनःपुन्येनोद्घोष्यमाणं वतंते । 

अयमद्रेतवादसिद्धान्तः प्रत्यक्षप्रमाणेनानुमानेनोपमानेनानुपङ्न्ध्या अर्थापत्त्या 
प्रमाणयितुं न शक्यते; किन्तु स्वतःप्रमाणभूता वेदा एव॒ एनं सिद्धान्तं प्रमाणयन्ति। 
यतो हि--इष्टप्राप्त्यनिष्टपरिहारयोरोकिकमुपायं यो ग्रन्थो वेदयति, स वेदः, इति 
तेत्तिरीयसंहिताभाष्यभूमिकायां समामनन्ति श्रीसायणाचार्याः । अलोकिकोपायबोध- 
कत्वं वेदत्वम्‌, ज्योतिष्टोम-दशंपणंमासादिरिष्ट-(स्वर्गादि) प्राप्ति देतुः, आत्मतत्त्वस्य 
श्रवणं मननं निदिध्यासनं च स्वस्वरूपस्याद्रेतस्यात्मतत्त्वस्य प्रापि हेतुः । कलञ्ज- 
भक्षणवर्जनादिरनिष्टपरिहारहेतुरित्यथंः । उक्तं च- 

प्रत्यक्षेणानुमित्या वा यस्तूपायो न बुध्यते । 
एनं विदन्ति वेदेन तस्माद्‌ वेदस्य वेदता ॥ इति । 

एतादृशस्य महनीयस्य वेदस्याङ्घतां भजमानं पाणिनीयव्याकरणमपि तदीय- 
सिद्धान्तात्‌ पदचात्पदं कथं भविष्यति ? उक्तं च महर्षिणा श्रीपतञ्जकिना “स्वं- 
वेदपारिषदं हीदं शास्त्रम्‌ । तत्र नैकः पन्थाः शाक्य भआस्थातुमिति" | अत्रोच्यते 
१. आत्मा वाऽरे द्रष्टव्यः, श्रोतभ्यो मन्तव्यो निदिध्यासितव्यः ( ) । 

प्रदीपक्रता श्रीकंयटेन--सर्ववेदाङ्कत्वादस्य सवंवेदसाधारणं बहुखादिग्रहणोपेतं क्रियते | 
आनुषद्धिको रोकिकशन्दसंस्कार इति वेदग्रहणं कृतमिति । 
अयं भावः-वेदिकन्यवहारनिष्पत्तये व््राकरणेन शब्दसंस्कारः क्रियते । तत्र 
लोकिकव्यवहाराय शब्दसंस्कार आनुषद्कधिको बोध्यः । आचार्यपाणिनिना वैदिकदाब्दानां 
संस्काराय बहूनि सूवाणि, छन्द-पद-ब्राह्मणपद्‌-मन्त्रपद-ऋषिपदधटितानि कृतानि । 
पाणिनीयरिक्षायास्‌ व्याकरणं वेदपुरुषस्य मुखमिति प्रोच्यते- 
“छन्दः पादौ तु वेदस्य हस्तौ कल्पोऽथ पल्यते । 
ज्योतिषामयनं चक्षुनिरुक्तं श्रोत्रमुच्यते ॥ 
शिक्षा घ्राणं तु वेदस्य मुखं व्याकरणं स्मृतम्‌ । 
तस्मात्साद्धमधीत्येव ब्रह्मलोके महीयते" ॥ (रखोक ४१-४२) 
यथा दरपूर्णमासयोरङ्गभूताः पञ्च॒ प्रयाजाः, त्रयोऽनुयाजाः । प्रयाजा 
दरपूणंमासाभ्यामादौ (धूवंम्‌) अनुष्ठोयन्ते, अनुप्राजास्तु पश्चाक्कियन्ते, अतः कवचसदुशा 
इमे प्रोक्ताः । वर्म वा एतद्‌ यज्ञम्य क्रियते-यत्प्रयाजानुयाजा इज्यन्ते इति । एतानि 
भद्खानि अञ्ृत्वा यदि दर्शदीनि विधीयेरनु, तदा विगुणा एव ताः स्युरिति 
निह्चप्रचम्‌ । 
तथेव मुखरूपं व्याकरणमङ्ख॒विहापराङ्कखिनो वेदस्य कथं पदषपदार्थबोधने 
व्य॒त्रस्था स्यात्‌ । तद्‌ विना वाक्रप्राधंवोधो न सम्भवति तस्यामवस्थायां कर्मानुष्ठानम्‌ 
आत्मतत्त्वज्ञानं च नेव सम्भवति, इति कृत्वा वेदानां नेरर्थक्यमापतेत्‌ । 
अतश्च वेदिकशब्दानाम्थंबोधपुरस्सरं साधुत्वं ज्ञापयति एतच्छास्वम्‌ । उक्तं 
च महामुनिना पतञ्जल्िना- 
कानि पुनः राब्दानुशासनस्य प्रयोजनानि ? रक्षोहागमल्घ्वसन्देहाः प्रयोजनम्‌, 
रक्षार्थं वेदानामध्येयं व्याकरणम्‌ । लोपागमव्णंविकारज्ञो हि सम्यग्‌ वेदान्‌ परिः 
पालयिष्यति-इति । 
प्रदोपोद्द्योतयोर्दशनेनास्य भाष्यस्येदं तात्पर्यमायाति यद्‌ वेदार्थज्ञानपूवंक 
शुद्धतत्तन्मन्त्रस्तद्विहितकर्मानुष्ठानेनान्तःकरणशुद्धय ब्रह्मामेदबुद्धया मोक्षरूपः पुरुषार्थो 
व्याक्ररणाध्ययनस्य पयंवसितं प्रयोजनमिति । एतावतेदमागतम्ू-यत्पाणिनोयसूत्रेषु 
इदमवद्यमन्वेषणीयम्‌, यत्परमपुरुषाथंस्य मोक्षस्य स्वरूपम्‌, तत्साधनीभूतम्‌ आत्मा- 
नात्मविवेचनम्‌, ब्रह्मणा सह जीवात्मनोऽमेदरूपाद्रेतज्ञानमित्यादि । 
१, मर मा० २।१।५५ । 

अच्रोच्यते-समीचीनोऽयं प्रम्रासः, उक्तं च भाष्यकारेण- 

“लक्षणं हि नाम ध्वनति, भ्रमति, मुहूर्तमपि नावतिष्ठते" इति| अत्र 
महामहोपाध्यायेन श्रीकेयटेन व्याख्यायते यद्‌ मुहूतं मपीति उभयत्रापि व्यापारान्नेकत्र 
विश्वाम्यतीत्यर्थः । अनेनेदं सुष्टु ज्ञातं भवति यत्‌ सूत्राणां सवंतोमुखो गतिरस्ति, न हि 
राब्दसंस्कारे एव तत्प्रवृत्तिरिति । यतश्च-छन्दोवत्सूत्राणि भवन्ति, इत्यपि भाष्य- 
कृतोक्तं न विस्मरणीयम्‌ । 


यथा मन्त्रेषु अपूर्वां दाक्तिरस्ति, तथेवेतेषु सूत्रेष्वपि । एकदा मधुमक्षिकया 


 ममाङ्गल्यम्रे दरो विहितः, तत्र॒ किमप्यौषवमलन्ध्वा मया “युष्मद्यपपदे समाना- 


धिकरणे स्थानिन्यपि मध्यमः” इति सूत्रस्य तत्स्थानस्पर्ंपूरवंकं जप आरख्धः, 
पञ्चारात्संख्याकेनेव जपेन समस्ता पीड। दूरंगता । महान्‌ विदवासः समजनि, यत्पाणि- 
नीयसूत्राणां सूनं मन्त्रत्वमस्ति। पूव॑मेकेन वृद्धवेयाकरणेनेकदोक्तम्‌ यतु षट्‌ 
पदानि सन्ति यस्मिन्‌ सूत्रे, तस्य जपेन वृदिचकदंशजनितस्य विषस्यापहरणं भवतति, 
निर्गदनद?” इत्यस्य सूत्रस्य, 'दाधतिदधंतिदधंषिः' इत्यस्य वा जपेन स्प॑दंशजनितस्य 
विषस्यापहरणमर, 'अचतुरविचतुरः” इत्यस्य जपेन तृतीयकस्य चातुधिकस्य वा ज्वरस्या- 
पसरणम्‌, वुद्धि रादैच्‌” इत्यस्य जपेन महान्‌ अभ्युदयो भवति । एतच्छ त्वा मया 
तदनुष्ठितस्‌, साफल्यं चावाप्तम्‌ । 
श्रीहरिणापि उच्यते-- 
“रूपादयो यथा दृष्टाः प्रत्यर्थं यतराक्तयः | 
शब्दास्तथैव द्द्यन्ते विषापह्रणादिषु" ॥” इति | 
किमुत वक्तन्यम्‌-मूत्रस्य ट्षणमपि सूत्रस्य सर्वंतोमुखत्वमभिव्यनक्ति, तथाहि- 
'“अत्पाक्षरमसन्दिग्धं सारवद्‌ विन्तो मुखम्‌ । 
अस्तोभमनवद्यं च सूत्रं सूत्रविदो विदुः ॥* 
अस्तु एतावत्सूवसामर्थ्यवणनस्येदमेव तात्पर्यम्‌, यत्‌ केवला शब्दसिद्िरेव 
नास्ति तत्फलम्‌; अपि तु अन्यदपि तिरोहितं प्रयोजनमस्ति । 
्रकृतमनुसरामः-'वृद्धिरादेच्‌" इति सूत्रमारभ्य अ अ" इति सत्रे समापनमकारि 


भगवता पाणिनिना । तत्रोपक्रमोपसंहाराभ्यां ज्ञायते यथा अकारो वासुदेवो माया- 


[क त 7 ~ ~~ न = 

माश्रित्य द्िमात्रिकेण आकारात्मना वर्धंते, तथेव भवान्‌ वह्यचर्ये गुरुसाहित्येन, 
गाहुस्थ्ये पत्नीसाहित्येन, वेदिकधर्मानुष्ठानं क्वं नु वर्धताम्‌, अन्ते च यथा सृष्टं विलाप्य 
परमात्मा “अ अ' एव भवति, स्वस्वरूपे एवावतिष्ठते, तथेव भवान्‌ अकारे परमात्मनि 
अवतिष्ठताम्‌ 1 अयमेव मोक्षः । 
अयमकारो मायारहितं विशुद्धं ब्रह्म, मायासाहित्येन आकारादिरूपतां 
गच्छति । अथ च स्वरादिनिपातमन्ययमिति सूत्रेऽव्ययपदेनेदमेव विरुद्धं निधंर्मकं ब्रह्म 
संकेतितमस्ति, अत एवाथर्वंणश्रुतिस्तद्व्याख्यानप्रसङ्कं प्रोक्ता भगवता भाष्यकृता- 
सदुरां त्रिषु लिद्केषु सर्वासु च विभक्तिषु । 
वचनेषु च सर्वेषु यन्न व्येति तदन्ययम्‌ ॥ इति । 
सत्रीपुनपुंसकानि सत्त्वगुणाः । एकत्वद्ित्वबहृत्वानि च । एतानर्थान्‌ केचिद्‌ 
वियन्ति, केचिन्न वियन्ति । ये न वियन्ति, तदव्ययम्‌ । 


अत्र प्रदीपकारेणोच्यते--यन्न व्येतीति नानात्वं न गच्छतीति सत्त्वधर्मा गृह्भाती- 
त्यर्थं इति? । 

अनेन स्पष्ट प्रतीयते--यल्लिङ्खसंख्यादिसकलधमं रहितं यद्‌ वस्तु, तदेवाव्ययम्‌, 
तच्च निधेमंकं ब्रहयोवास्ति। अव्ययमिति महासंज्ञावटेनायमर्थो भाष्यकृता व्याख्यातः । 
बरह्म सच्चिदानन्दरूपतया शब्दरूपतया च वेदेषु निदिष्टम्‌, अग्रे तद्‌ व्याख्यास्यते । 
मायासम्बन्धेनेदमेव परमात्म-परमेश्चरपदेन कीत्यंमानं सुष्टि विदधाति, चित्ताद्यन्तःकरणेन 
सम्बद्धं सत्‌ जीवात्मपदेन प्रोच्यमानं नानावि धमोगपारवद्यमनुभवति । एतच्च संकेतित- 
मस्ति भगवता सूव्रकृता- 

““इन्द्रियमिन्द्रलिङ्गमिन्द्रसृष्टमिन्द्रजुष्टमिन्द्रदत्तमिति वाः” इति सूत्रं विदधता । 
तथा हि- 

“इन्द्र आत्मा, तस्य लिङ्कम्‌, करणेन कतुरनुमानात्‌, इत्येवमुक्तमव्र सूत्रे श्रीमता 
भटोजिदीक्षितेन शाब्दिकमूरधन्येन । अयं भावः- 

अत्र सूत्रे इन्द्रपदमात्मपरम्‌, तस्य लिद्खमिति विग्रहे इन्द्रशब्दादुघप्रत्यये (आयने- 
यीय०' इति सूत्रेण तस्येयादेशेऽक्राररोपे इन्द्रियशब्दस्य निष्पत्तिमंवति । तत्रन्रस्य 

(आत्मनः) लिङ्घ ज्ञापकमनुमापकमिन्द्रियं कथं भवति, इति जिज्ञासायामुक्तम- करणेन 
कर्तुरनुमानात्‌ 1 करणं हि सकर्तृकं मवति-छेदनादि क्रियायां कुठारः करणमस्ति, 
तत्र कर्ता कश्चन लौहुकारादिर्भवत्येव । एवमेवेन्द्रियाणां चक्षुरादीनां दर्शनादि- 
क्रियायामात्मकतृंकत्वमस्त्येव । 

किन्त्वियमाराङ्धा भवति--यत्‌ शारीररूपे पक्षे सात्मकत्वसाधने इन्द्रियाणां 
किङ्कत्वं न युज्यते, तेषामतीन्द्रियत्वात्‌, लिद्धज्ञानमन्तरा भनुमितरसम्भवात्‌ । अतः 
निमीलनोन्मीकनादिक्रियया शरीररूपे पक्षे पूवंमिन्द्रियस्य चक्षुरादेरनुमितिः कर्तव्या, 
तदनु लिङ्घज्ञाने जाते सति आत्मरूपकर्तुरनुमितिः । हस्तपादादीनां कर्मेन्द्रियाणां 
विषये तु चेष्टादिना तेषामनुमितौ सत्यामात्मानुमितिरिति यावत्‌ । 

अनुमानाकारस्तु--इदं शरीरं सात्मकमु, चक्षुरादीन्द्रियवत्त्वात्‌ । पुनश्च--इदं 
शरीरं चक्षुरादीन्दरियवद्‌ निमेषोन्मेषादिक्रियावत््वात्‌ । यदि श रीरत्वावच्छेदेन साध्य- 
सिद्धिरभिप्रेयते, तदा यन्नैवं तन्नेवमिति व्यतिरेकव्याप्तिरेव सम्भवति । शरीरत्वसामा- 
नाधिकरण्येन यत्किञ्च च्छरीरे तु स्वशरीरं दुष्टान्तोकृत्यान्वयव्धाप्िरपि युक्ता स्यात्‌ । 
अत्रायं विवेकः-अनेनानुमानेन यस्यात्मरूपकतुरनुमितिभेवति, स जीवात्मेव्‌ भवितु- 
महति, तस्यैवेन्द्रियवत्ता वतंते । परमात्मा तु इन्द्रियरहित एव । किन्तु इन्द्रे सा सृष्टम्‌, 
इन्द्रेण दत्तमिति विग्रहद्रये तु इन्द्रः परमात्मेव भविष्यति, जीवात्मनः इन्द्रिय्लष्टरुत्वदा- 
तृत्वयोरसम्भवात्‌ । पुनः “इन्द्रेण जुष्टम" इति शब्दबङेन इन्द्रेण दुजंयमिति विग्रहे च 
जीवात्मा एव बुध्येत, तेनेव इन्द्रियस्य सेवनात्‌, दुजंयाच्च । 

अतश्चात्र सूत्रे इन्द्रपदेन जीवात्मपरमात्मनोरुभयोर्बोधि इष्टः सूत्रकारस्येति आत्म- 
त्वेन दयोरभेदः प्रतीयते । 

मायारूपोपाधिनाऽत्मनः परमात्मपदवाच्यता, चित्तादयन्तःकरणरूपोपाधिना 
जीवात्मपदवाच्यता भवति । अस्मिन्नपि अंशेऽत्र संकेतः कृत एवास्ति । अन्यथा उक्तंषु 
अर्थेषु इन्द्रियशब्दनिष्पत्तिनं सम्भवेत्‌ । 

वेदसिद्धान्तानुसारित्वादत्र तादशोपाधिता मन्तव्येव । अथ च चित्तवति नित्य- 
मिति सूत्रे “जीवे नित्थ"मित्यनुक्त्वा. चित्तवति इति कथनमपि चित्ता्न्तःकरण- 
स्यात्मोपाधित्वमभिनव्यनक्ति । 

ब्रीह्यादिभ्यश्चेति सूत्रीयत्रीह्यादिगणे मायाशब्दस्य पाठेन मायाशब्दाद्‌ मत्वं 
इनि प्रत्यये सति मायिन्‌" शब्दो निष्पद्यते । 

अत्र परमात्मनो मायोपाधिता व्यक्तीक्रियते । उक्तमपि--मायां तु प्रकृति विद्यान्‌ 
मायिनं तु महेन्धरमिति । यत्रार्थे यस्य शब्दस्य प्रयोगो भवति वेदे, रिष्टलोके च, तत्रार्थे 
तस्य स्वीकारे न काचन विप्रतिपत्तिरिति कृत्वा वेदिकसिद्धान्तानुरोधेन मायादाक्त- 
सम्बन्धेनात्मनः परमात्मता समागता । 

एवं च जीवात्मपरमात्मनोरुपाधिद्रयस्य प्रहाणे अभेदः स्फुट एव । इमौ जीवा- 
त्मानौ एकस्येवाऽऽद्रयस्य ब्रह्मणः सोपाधिकस्वरूपभूतौ मन्तव्यौ, अटेतसिद्धान्तानु- 
रोधात्‌ । अ अ" इत्यनेन मोक्षस्य सूचनाच्च । 

अस्मदो द्वयोशचेति सूत्रीयं भाष्यं दृष्टा स्पष्टं वक्तुं शक्यते, यच्छरोरस्य इन्द्र 
याणां चात्मोपाधित्वं स्वीकृतमस्ति । ररीरोपाधितयोच्यते-अह्‌ं पद्यामि । इन्द्रियोपा- 
धित्वे तु वयं पश्यामः, इति व्यवद्धियते । इन्द्रियाणां बहुत्वाद्‌ वहुवचनो पपत्तिः । यद्यपि 
एकस्येवेन्द्रियस्य चक्षुषः द्शनक्रियायां प्राधान्यम, तथापि अन्येषामिन्दरियाणामौदासी- 
न्येन संविधातृत्वात्‌ कतृत्वं विवक्षितम्‌, अथवा तदवच्छिन्ने आत्मनि बहुत्वमारोपि- 
तम्‌ । यदेन्द्रियाणां करणत्वविवक्षा चित्तायन्तःकरणाऽवच्छिस्थात्मनः करतत्वविवक्षा, 
तदा तु अहमक्ष्णा पर्यामि इति व्यवहारः । 


एवमेव उपाधिभेददात्मनो द्वित्वकल्पनया-आत्मानमात्मना जानाति इति प्रयोगः । 
तत्रान्तःकरणावच्छिन्न आत्मा कर्ता, शरीरावच्छिन्न आत्मा कमं इति बोध्यम्‌ । अत 
एवोक्तं भूषणसारे `- 

"आत्मानमात्मना विश्रदस्तीति व्यपदिद्यते' इत्यादि । 

आत्मपदेन क्वचिच्छरोरस्य, क्वचिन्मनसः, क्वचिदिन्द्रियाणां ग्रहणं भवति, 
इत्यन्यत्‌ । एवमेवेन्द्रपदेनापि नेन्द्रस्य परस्येत्यादिसूत्रे देवराजस्येन्द्रपदवाच्यता, सापि तत्र 
तत्र प्रामाणिकी एव । 


- एतावता इदमागतम्‌ यद्‌ जीवात्मा चित्ताद्युपाधिविरिष्टः, परमात्मा मायो- 
पाधिविरिष्टः पाणिनीयदज्ञंने स्वीक्रियत एव । 


मायायामण्‌" इति सूत्रेण: असुराणां मायेति विग्रहे आसुरीमाया इति प्रयोगो 
निष्पाद्यते । अनेन ज्ञायते यत्‌ सुराणामपि माया भवति । एवमेव जीवात्मपरमात्मनो- 
रपि मायाद्यक्तिद्रष्टव्या | 


क कन = 


१, वै° भू° सा०-घात्वथनि० । 
२. पा० सू° ४।४।१२४। 

“सूत्रकृत्सम्मताद्रेतवादस्यमहाभाष्येऽपि समर्थनम्‌” 


महा भाष्यकृता महामुनिना श्रीपतञ्जकिनाऽपि सूव्रसम्मतमद्रेतवादं भृशं समर्थं- 
यते । तथा हि- 


१. अथ शब्दानुशासनमिति प्रथमवाक्येनेव * जीवात्मपरमात्मनोः संकेतः कृतोऽ 
स्ति। दाब्दानुलासनस्य शब्दसाधुत्वज्ञानं फटठस्‌, तदाश्रयत्वेत जीवात्मनः संकेतः, 
साधुत्वज्ञानजन्यपुण्यदातुत्व्रेन च परमात्मनः संकेतो मन्तव्य; । एतयो्हयोरभावे शब्दा- 
नुगासनं जताडनादिवन्निष्फलमेव स्यात्‌ । 


२. शास्व्रज्ञानपूर्वकं साधुरा्दप्रयोगेण धर्मोत्प्तिरित्येव निर्णयो दत्तो भगवता 
भाष्यजृता-“शास्मपुवंके प्रयोगेऽभ्युदयस्तत्तुल्यं वेदराब्देन'" इति वदता । अत्राऽपि 
स्पष्टं प्रतीयते यदीदुशं प्रयोगकर्ता जीवात्मेव, तदीयाभ्युदयव्यवस्थाता परमात्मैव 
भवितुमर्हति । 

३. ““सोऽग्रमन्ञरसमाम्नायो वाक्समाम्नायः पुष्पितः फकितह्चन्द्रतारकवत्‌ 
प्रतिमण्डितो वेदितव्थो ब्रह्मराशिः, सर्ववेदपुण्यफलावाप्तिश्वास्य ज्ञाने भवति, मातापितरौ 
चास्य स्वर्गे छोके महीयेते । 

अत्रोदुद्योतकृता शान्दिकिंशिरोमणिना श्रीनागेडेनोच्यते-तदभ्ययनतन्मूकव्याक- 
रणाध्ययनाभ्यां पुष्पितः । फलितः-तदर्थभावनया जनिततत्त्वज्ञानरूपफरः । चन्द्रता- 
रकवत्प्रतिमण्डित इत्यनेनास्यानादित्वं सूचयति । तादुशोऽयं वेद रािर्वेदितव्यः, बोध्य- 
वोधकयोरमभेदात्‌ । सर्व॑वेदेति-सवंवेदाध्ययनजन्यपुण्यफलस्य चित्तगुद्धिरूपस्य प्राप्तिरस्य 
जञानेऽध्ययनमात्रे भवति । इदमेव पूवं पुष्पितत्वमर । तादुशपुत्रवत्त्वेन च मातापित्रोः 
स्वर्गे पूजा भवति, यथा कृतराजसूययुधिष्ठिररूपधुत्रेण पाण्डोः स्वगे पूजेति । 


अनेन भाष्येण तदुव्याख्यानभूतेनोदु्योतेन च पूर्वजन्मःन कतस्य कर्मणः स्वर्गादि- 
फर भवति, तस्य नियामकः, सर्वज्ञं परमात्मानमन्तरा कोऽन्यो भवितुमर्हति । कर्मफल - 
भोक्तुत्वेन जोवात्मा स्वीकायं एव । एवं च परोकवादः, जन्मान्तरवादः, जीवात्म- 
परमात्मनोः सत्तावादश्च राजर्षिपाण्डुदष्टान्तद्वारा सुष्टु स्मधितः। 





१. म० भा०-१।१।१। 
म० भा०-१।१।१) 
६. म भा०-१।१।१०१) 

४. सिध्यतेरपारलोकिके इति सूत्रीयमाष्यव्याख्याने प्रदीपे उद्योते चापार- 
खौक्रिके इत्यंशस्य विवरणेऽदृष्टस्य चर्चा साधुतरं कृताऽस्ति* । अस्तिनास्तिदिष्टं मति- 
रिति सूत्र भाष्ये च दिष्टपदेनादृष्टमेव गृह्यते * । जगति दुश्यते कश्चनैकः पुरुषः रिवि- 
कारूढोऽस्ति, अन्ये तां शिविकां स्वस्कन्ये निधाय वहन्ति । कश्चन्‌ राजगृहे जातो 
नानाविधं सुखमुपमुङ्क्ते, अन्यो निर्धनपृत्रो भूत्वा बहुविधं दुःखमनुभवति । तत्रोभयत्र 
विचित्रकार्यद्रये किं कारणं परिलक्ष्यते, ऋते धर्माधमंरूपा इ ष्टमन्तरा । तचचाचेतनम- 
दुष्टं चेतनाधिष्ठानमन्तरेण कथमपि ताद्‌ शं फलं दातु न क्षमते, न ह्यचेतनो रथादिः 
चेतनाधिष्ठानं विना पदमपि गन्तु प्रभवति । अतश्चादृष्टाधिष्ठातृतया तत्फलप्रदानाय 
सर्वज्ञः परमेश्वरः स्वीक्रियते व्पराकरणदर्शाने। तत्फकभोक्तृतया जीवात्मसत्ताऽपि 
1 ॥ 

५. एवमेव क्षेत्रियच्‌ परक्षेत्रे चिकित्स्यः" इति सूत्रे त ददाष्यव्याख्याने च 
जन्मान्तरवादमुद्रया जीवात्मपरमात्मनोः सत्ता सावु सम्मानिता | अन्यथा परजन्मनि 
अघर्मरूपादृष्टजन्यव्याधेः सम्भव एव कथं स्यात्‌, यस्य चिकित्सा भवेत्‌ । 

६. तेन प्रोक्तमिति सूत्रं व्याख्यातवता भगवता भाष्धकरता वेदार्थस्य नित्यत्वम- 
भ्युपेतम्‌ । तव्रोदद्योतकारेणोच्यते-अर्थशब्देनात्रेधरः | मुख्यतया तस्येव सर्व॑वेदतात्पयं- 
विषयत्वात्‌, वेदैश्च सर्वैरहमेव वेद्यः इति गीतोक्तेः, इति । अनेन विवरणेन स्पष्टमेव 
परमेश्चरसत्ता, वेदादेरापरिपालकत्वेन जीवात्मपत्ता च स्वीकरणीयेव स्यात्‌ । 

आचार्येण श्रीभतुंहरिणा जीवात्मपरमात्मनोः सत्ता शब्दन्रह्यामेदेन प्रत्यपादि । 
यथा हि- “तस्य राब्दाथंसम्बन्धरूपमेकस्य दुश्यते । 

तद्‌ दुर्यं ददनं द्रष्टा दरदने च प्रयोजनम्‌२ ॥” 

अत्र दुङ्यपदेन विषयाः द्रष्टृपदेन जीवाः, दशंनपदेन साध्यस्वभावक्रिया च 
विवक्षिताः सन्ति। कारिकामिमां व्याचक्षाणेन श्रीहेखाराजेनोच्यते--“"द्रष्टापि 
जीवात्मा अविद्याकृताऽवच्छेदो नियतः संसारी भोक्ता ब्रह्मैव, चेतनत्वाद्‌ भावतो 
भेदानुपपत्तेरिति । अत्र ब्रह्मणो मायोपाधिकत्वे न परमेशसत्ताऽपि ज्ञायते । 


मथ च ब्रह्मकाण्डे स्वयं स्वोपज्ञवृत्तौ पद्यमेकमुद्धरता श्रोहरिणा जीवस्य स्वरूपं 
स्फुटमुक्तम्‌ । तथाहि- 


१, म० भा०-६।१।४९ । 
„ म० भा०-६।१।४९ । 
३. वा० १०-३ का०, द्रण सं° १४। 

“प्रविभज्यात्मनात्मानं सृष्टा भावान्‌ पृथग्विधान्‌ । 
सर्वेशधरः सव॑मयः स्वप्ने भोक्ता प्रवतंते* ॥'” इति । 
अयमारायः--सर्वेशधरः सवस्य स्वनिर्मितप्रातिभासिकस्वाप्नप्रपञ्चस्येश्वरः, न तु 
व्यावहारिकस्य जाग्रत्प्रपञ्चस्य, तस्येरारचितत्वात्‌ । सवंमयः सवंस्वाप्नप्रपञ्चरूपः, 
तदुपादानत्वात्‌ । भोक्ता जीवः, आत्मना स्वयमेवात्मानं दाब्दतदर्थाकारेण प्रविभज्य 
पृथग्विधान्‌ भावान्‌ पदार्थान्‌ सुष्ट्वा स्पप्ने प्रवर्तते । 
भोक्तभोक्तव्यभोगरूपे रात्मानं प्रविभज्य व्यवहरति । तदानीं द्वितीयस्याभावान्न 
सहकारिणमपेक्षते, न तु तदिद्रितीयमस्ति इति श्रुतेः। एवं च स्वाप्नप्रपच्चं प्रति 
जीवस्याभिन्न निमित्तोपादानत्वं जाग्रत्प्रपञ्चे ईशस्येव समथितम्‌ । धर्माविर्मो वासना च 
जौवात्मस्वरूपे एव समाविष्टा, इति न तेषां भिन्नत्वेन सहकारिता इति । पुनश्च-- 
“तस्माद्‌ यः शब्दसंस्कारः सा सिद्धिः परमात्मनः । 
तस्य प्रवृत्तितत्त्वज्ञस्तद्‌ ब्रह्मामृतमद्चुते* ॥ 
इति कारिकया परमात्मसत्ता स्फुटं संकेतिता श्रीहरिणा । यतश्चाव स्वयं साधु- 
रब्दप्रयोगजनितेन धर्मंविरेषेणाभ्युदयो भवति--इति व्याख्यायते तेन । तत्र तस्याभ्यु- 
दयस्य नियामकः परमेश एव भवितुमहंति । आश्चयस्तु जीव इत्यन्यत्‌ । 


जीवात्मपरमात्मविषथिणीं चर्चां परिसमाप्य तयोः साक्षिविषयिकाऽपि 
ईषच्चर्चाऽवश्यं कर्तव्या वर्तते, अद्वेतवादिभिः कृतत्वात्‌ । तत्र चित्ताद्न्तःकरणोपहिता 
चिद्‌ जीवसाक्षिपदेन संकीत्यंते । साक्षाद्‌ द्रष्टरि संज्ञायामिति" सूत्रं विवृण्वता भाष्य- 
कृतोच्यतेर । 


संज्ञायामिति किमर्थम्‌ ? त्रिभिः साक्षाद्‌ दष्टं भवति-यश्च ददाति, यस्मे च 
दीयते, यश्चोपद्रष्टा, तत्र सर्वत्र प्रत्ययः प्राप्नोति । संज्ञाग्रहणसामर्थ्याद्धनिकान्तेवासिनो्नं 
भवति--इति । अत्र प्रदीपकृतोच्यते-अन्तेवासिरब्देन रिष्यसाधर्म्यात्‌ पारतन्त्याद- 
धर्मण उच्यते-इति । 


एतावतेदमायातं यदुत्तमर्णाधिमर्णयोमंध्ये यदुपद्रष्टा समीपदर्शी, स साक्षी 
भवति। 


१. वा° प०--त्र° का० १२७-स्वोपन्ञवृत्तौ । 
२. वा० १०-१।१३१। 
३. म भा° ५।२।९१। 

प्रकृते चोत्तमर्णो जीवः, अधमर्णश्च परमात्मा । यतो हि जीवात्मना कृतस्प 
कर्मणः फं प्राप्ते काठ परमेोन प्रदीयते । मध्येकां स्वसमीपे न्यासरूपेण स्थाप्यते । 
अत एव-धारेरुत्तमणंः' इति सूत्रे “भक्ताय मोक्नं वारयति हरिः" इति समुदाद्ियते 
शिष्टैः । एवं च जीवक्रतकर्मणः साक्षी जीवसाक्षी इति व्यपदिश्यते । 

मायाऽवच्छिन्नस्य परेशस्य सुष्टयादिकमंसाक्षौ “परेशसाक्षी' इति व्यपदेशं लभते । 
अयं च माययोपाधिनोपहितो न तु अवच्छिन्न इति विरोषः । अयमपि मायावच्छित्न- 
धरस्य शुद्ध्रह्मणश्च मध्ये भवति । 

अस्तु, एतद्विषयेऽधिकमनुक्त्वा मायाविषयको विचारः सूत्रमते ईषत्करृतोऽपि 
भाष्यादिमतेऽकरृत उपक्रम्यते 1 या च शुद्धं ब्रह्मस्वाऽवच्छेदेन परमात्मसंज्ञां स्वकार्याजन्तः- 
करणाऽवच्छेदेन जीवात्मसंज्ञां च प्रापयन्ती जननमरणाविच्छेदलक्षणं नानाविवं प्रपञ्च- 
मुद्धावयति । 


सा चेयं माया-अविद्या, अज्ञानम्‌, अजा, अव्यक्तम्‌, प्रकृतिः, तम इत्यादि 
दाब्दैर्व्यवद्ियमाणा वेदे शास्त्रे खोके च परिलक्ष्यते । तथा हि- 

मायामेतां तरन्ति ते, अविद्यायामन्तरे वतमानाः, अज्ञानेनावृतं ज्ञानम्‌, अजामेकां 
लोहितशुक्टकृष्णाम्‌, महतः परमव्यक्तमव्यक्तात्‌ पुरुषः परः 1 तमसो मा ज्योतिर्गमय-- 
इत्यादीनि वचनानि सन्ति मायायास्तत्तन्नामसमर्थंक्रानि । 

तत्र मिमीते शुद्धं ब्रह्म परिच्छिनत्ति इति व्युत्पत्तौ माधातोर्या प्रत्यये सति 
सार्थकं नाम निष्पन्नं भवति माया-इति । मेघेन यथा सू्ंमण्डलस्य परिच्छेदो भवति, 
तथेव मायया ब्रह्मणि परिच्छेदो ज्ञातव्यः । 

एवमेव संज्ञायां समजनिषदनिपत० इत्यादि सूत्रेण" विद्यते ज्ञायते आत्मतत्त्व 


मनयेति विग्रहे विद्धातोः क्यपि सति विद्याशब्दोऽध्यात्मविद्यापरो निष्पद्यते । विरोधार्थं- 
केन नजा सह समासेऽविद्याशब्दो व्युत्पाद्यते । तस्यार्थाऽस्ति विद्याविरुद्ध इति ] 


महाभाष्ये-स्तनकेरादिकिङ्घलक्षणं खट्वा, वृक्षादौ अदुष््वा-“असत्तु खट्वा 
वृक्षयोलिङ्कं द्रष्टव्यम्‌ । कथं पुनरसन्नाम लिङ्गं शक्यं द्रष्टुम्‌ ? मुगतृष्णावत्‌ । तद्यथा 
मृगास्तृषिता अपां धाराः पर्यन्त, न च ताः सन्ति । गन्धर्वनगरं यथा-यथा गन्धवं- 
नगराणि दूरतो दुश्यन्ते, उपसुत्थ च नोपकभ्यन्ते, तदत्‌ खट्वा वृक्षयोरसल्लिद्खं 
द्रष्टव्यम्‌, इत्युक्तमु । तत्र॒ गन्धवंनगरं दृष्टान्तं व्याचक्षाणेन प्रदौपकारेणोच्यते-- 


य क 

(नहि गन्धर्वनगरमन्तरिक्षे कदाचिदुपखन्धम्‌, न॒ च तत्र॒ तत्सदृश्चवस्त्वन्तरग्रहणम्‌, 
येन गन्धर्वनगरं स्मर्येत, तस्मादसतामपि भावानामचिन्त्याच्निमित्तसामर्थ्याद्‌ यथोपठम्भ- 
स्तथा खट्वादावपि स््रीत्वादेरित्यथः । तदुक्तं हरिणा- 

मथा सलिलनिर्भासो मृगतृष्णासु जायते । 

जलोपलब्ध्यनुगुणाद्‌ वीजाद्‌ वुद्धिर्जरेऽसति ॥ 

तथेवाव्यपदेदयेभ्यो दितुभ्यस्तारकादिषु । 

मुखेभ्य इव लिङ्खेभ्यो भेदो लोके व्यवस्थितः ॥ इति ॥ 


अत्रोद्दयोतक्रृता श्रीनागेशेनोच्यते-“अचिन्त्येति-अना्यविद्यारूपमिथ्यावासना- 
वशादित्यर्थं: 1 अदष्टविशेषवलादित्यथं इत्यन्ये । मृगतृष्णासु तद्विषयमरूमरीचिकापु । 
सकिलनिर्भासं स्वयमेव विवृणोति-वुद्धिरित्यादि, असति जरे तद्वृद्धिरित्यर्थः। 
बीजं-मिथ्यावासनादि । अन्पपदेष्येभ्यः-अचिन्त्येभ्यः। दहेतुभ्यः-मिथ्यावासना- 
दुष रूपेभ्यः, इत्यथं इति ` । 

एतावता प्रघट्रकेनेदमाथातम्‌ यद्‌ अविद्या नाम मिध्यावासना इति-अनु- 
पदमत्रेवोद्द्योतक्ृता तस्याः स्वरूपमित््थं व्याख्यातम्‌-एषा हि यावदूविशेषदरशनम्‌, 
अधिष्ठाननिष्ठसत्वेनारोपितसत्ववती वस्तुतोऽसती एवास्ते । न तु सतत्वासत्तवाभ्याम- 
निर्वचनीया, तथा सति सद्मेदेऽसत्त्वम्‌, असद्भेदे सत्त्वमित्युभयरूपतेवापतति, न त्वति- 
रिक्तत्वम्‌। अत एव परमार्थसार ““सत््यमिव जगदसत्य मूलप्रक़ृतेरिदं कृतं येन" 
इत्यादि वचनं स्वारस्यं भजते । 


एवमेव वैयाकरणसिद्धन्तल्धुमञ्जूषायामपि श्रौनागेरोनोच्यते- 
भ्रमात्‌ संस्कारतोऽप्यन्था मण्डूकमृद्दाहूतेः। 
अविद्यानादिभावात्मा मता वाचस्पतेरिह्‌ ॥ इति ॥ 
कल्पतरुका रस्य इलोकमिममुद्धरता मञ्जूषाकृता भ्रमतत्संस्कारयोरेव अविद्यात्वे- 
नाभ्युपगम इति सूच्यते । अथ च वाचस्पतिपदोपादानेन सूत्रभाष्यकृतोस्तदुपज्ञमविद्या- 
स्वरूपं नाभिमतमिति प्रतीयते । अस्तु-मण्ड्कानां निःसरणं मृदस्तदेव संगतं स्यात्‌, 
यदा श्रमतत्संस्काररूपाऽविद्याऽभिमता स्थात्‌ । मण्ड्कां यथा मृत्तिकात उ्प्लृत्यो- 
त्प्ुत्य बहिनिःसरन्ति, तथेव अविद्यारूपाद्‌ वासनासमूहाद्‌ बहुविधः प्रपञ्चः समु- 


द्भवति, वासनानां नानात्वाद्‌ दष्टान्तसंगतिः । 

अविदाविषये बाक्यपदीयं तदरीका च-- 


वाक्यपदीये तृतीयकाण्डे जातिसमुदेरो षट्तव्रिशकारिकाव्याख्यायां 
श्रीहेकाराजेनोच्यते-सर्वंराक्त्यात्मभूतत्त्वाद्‌ ब्रह्मणोऽनेकविकारप्रदरशंनसामथ्यंलक्षणा 
अविद्याख्याशक्िः कार्यभेदादुपचरितनानात्वा समस्ति--इत्यागमविदः” । 


तस्मिन्नेव समुटेदो अशीतितमकारिकाविवरणे उच्यते-अक्रमेऽपिः ब्रह्मणि 

भेदावभासनम्‌ अविद्याकृतम्‌ । तत्रैव कमाऽवभासनं कालाख्यस्वातन्त्यशक्तिकरतम्‌ 1 ते 
च शक्ती न ब्रह्मणो भावात्‌ परमाथतो भिन्ने इति स एव तत्त्वत एवं चकारिति--इति । 
तत्रैव सप्तत्रिशकारिकायामुच्यते-क्रमाख्या कालशक्तिः, ब्रह्मणो जन्मवत्सु पदार्थेषु 
जन्मादिक्रियाद्वारकमेव पौर्वापर्येणावभासोपगमविधायिनी । तृतोयकारिकायां 
श्रीहुरिणोच्यते- 

“अध्याहितकलां यस्य कालराक्तिमुपाध्रिताः। 

जन्मादयोः विकाराः षड़्‌ भावभेदस्य योनयः° । इति ॥ 


अयं भावः-ब्रह्मणः कालशक्त्या जगतो जायते, अस्ति, वर्धंते, विपरिणमते, 
अपक्षीयते, नदयतीत्येवंरूपा षड्‌ विकारा भवन्ति] ततीयकाण्डे नवमसमुदशे- 
जगदुत्यत्यादिषु कालस्य निमित्तकारणता प्रतिबन्धाभ्यनुज्ञारूपराक्तिद्रयसम्बन्धः, उपाधिः 
भेदाद्मेदवत्ता च सम्यक्‌ प्रत्यपादि । यथा हि- 


उत्पत्तौ च स्थितौ चापि विनादो चापि तद्रताम्‌ । 
निमित्तं कालमेवाहुविभक्तेनात्मना स्थितम्‌“ ॥ 
तमस्य लोकयन्त्रस्य सूत्रधारं प्रचक्षते । 
प्रति बन्धाभ्यनुज्ञाभ्यां तेन विइवं विभज्यते* ॥। 
तस्यात्मा बहुधा भिन्नो मेदेधर्मान्तराश्चयेः । 
नहि भिन्नमभिन्नं वा वस्तु किचन विद्यते° ॥ इति ॥ 


कालस्य दे शक्ती-प्रतिबन्धराक्तिः, अभ्यनुज्ञाशक्तिश्च । 





१. वा० प० ३-वा० स० ३६। 
२. ६. ४; । 
२. 1) १-३ 9) 1 
४. तथंव-३-९।३। 

९८ ~ ~र 
द; ,>--२-९।६। 


((-0. 38111011118118010 (111५6151 (0661100. 1411566 0 6810011 


क वक" = "=" "णि 


न चक किः सो सो येः कनकाः =-= अहि = कनक 


ञ्ये°भाऽमागं०फा०पु° २०४३ वि ] पाणिनीयग्याक रणेऽ्रौ तवादः २६७ 

उक्तं च- 

दे एव कालस्य विभोः केषाज्चिच्छक्तिवर्त्मनि । 
करोति याभ्यां भावानामुन्मीलननिमीलने ॥ इति ॥ 

यथा अविद्यायाः शक्तद्वयमस्ति-आवरणशक्तिः, विक्षेपदाक्तिश्च, तद्रदत्रापि 
बोध्यप्‌ | 

स्वयं श्रीहरिणा स्वोपनज्ञवत्तौ कालस्य जगतो जन्मादौ सहुकारिकारणत्वं 
स्वातन्त्यापरपर्यायत्वं च स्पष्टमुक्तमस्ति । तथाहि-काराख्येन स्वातन्त्येण सर्वाः परतन्त्रा 
जन्मादिमय्यः शक्तयः, तत्समाविश्टाः कालशाक्तवृत्तिमनुपतन्ति | 

सर्वेषां हि विकाराणां कारणान्तरेषु सत्स्वपि अपेक्षावशात्‌ प्रतिबन्धजन्मनामभ्य- 
नुज्ञया सहकारकारणं कार इतिः । 

कालसिद्धान्तदशिन्थास्‌-्रह्मणोऽवान्तरशक्तयः कालाभिधेया जगतो जन्मादौ 
उपादानकारणं भवन्ति, कालशक्तिस्तु निमित्तकारणम्‌, अनयैव कालाख्यया स्वातन्त्य- 
राक्ट्या ब्रह्मणो जगत्कतृत्वं निर्वहति, स्वातन्त्यस्य कतुंप्रयोजकत्वात्‌ । यथाह भगवान्‌ 
पाणिनिः स्वतन्त्रः कर्ता" इति । 

अन्यञ्च-- कारात्‌ साधुपृष्प्यत्पच्यमानेषु*, उप्ते च इत्यादि सूत्रेषु कालराक्तेः 
प्रतिबन्धास्यनुज्ञयोः संकोचः स्पष्टं प्रत्यपादि भगवता पाणिनिना । तथा हि-तत्र 
वसन्ते पुष्पन्ति वासन्त्यः कृन्दकुताः । शरदि पच्यन्ते रारदाः शाख्यः । हेमन्ते उप्यन्ते 
हैमन्ता यवाः, एभिर्दाहरणेः परिज्ञायते यद्‌ वसन्तादिकाकः कुन्दलताविकसनादि- 
कमभ्यनुजानाति । तदितर: कालस्तु तत्प्रतिबध्नाति | 

एवमेव भगवता भाष्यकृताऽपि-येन मूर्तीनामुपचयापचयाश्च लक्ष्यन्ते, तं काल- 
माहुः" इत्युक्तम्‌. । 

तस्येव कयाचित्‌ क्रियया युक्तस्याहरिति च भवति, रात्रिरिति च। कया 


क्रियया ? आदित्यगत्या । तयेवासछरृदावृत्ततया मास इति भवति, संवत्सर इति च~ । 


वा०१०-२३-९।५६। 

वा° १०, स्वोपज्ञवृत्तिः १-३। 
श्रीहाराणचन्भदराचायंज्ृता- प° २५-२६ । 
पा० सू०-४-२-४३। 

अत्र प्रदीपकृतोच्यते-तरुतृणलताप्रभृतीनां कदाचिदुपचयोऽन्यदा त्वपचयः, स 
प्रत्ययान्तराविरोषेऽपि यत्कृतः, स काक इत्यर्थः । यद्यवं तस्येकत्वात्‌ कथमहरादिविभागः, 
इत्याहु-तस्येवेति, परोपाधिक एव सवंस्य मेदः" । 


एवं च- येनेति भाष्योक्त्या कालस्येकत्वं सूचितम्‌, तथापि सूर्यक्रियाया उपाधि- 
त्वेन क्षणादिव्यवहारः सुयोज्यः। एतावता इदमायातम्‌-यत्सुत्रभाष्यकरृतोरपि मते 
कालशक्तः जगज्जन्मादौ कारणताऽस्त्येव । 

हयुपन्ञटीकामनुसृत्य व्याचक्षाणेन परमगुख्वरश्रीरघुनाथशर्ममहोदयेन अम्बाकर्व्या- 
मुच्यते-भगवतः कालाख्या कर्तृत्वदाक्तिरभिन्नापि क्रमवद्धर्मा्रारूपेः = तत्तत्कारण- 
राक्तिरूपेः, मीयन्ते निर्मीयन्ते पदार्था आभिरिति मात्राः शक्तयः प्रविभज्यमाना विकार- 
मात्रागतं भेदरूपं संसर्गात्‌ स्वस्मिनच्नध्यारोपितं स्वाधिष्ठाने भगवत्यध्यारोपयति । 

एवं च काटशक्तरेकत्वेऽपि नानात्वं स्वसंसुष्ट-तत्तत्कारणशक्तिनानात्वप्रयुक्तं 
यत्राध्यारोपितेन च नानात्वेन ब्रह्मणो नानात्वमध्यारोपितमित्यायातम्‌। सर्वाश्च 
कारणशक्तयो भगवतः स्वातन्त्याख्यां कतृंत्वशक्ति काठाख्यां नातिवर्तन्ते; किन्तु 
तद्वु त्तिमनुपतन्त्येवेति नियतकाले प्रतिबन्ध्यभ्यनुन्ञे सर्वेषां भावानामिति । 


एषा च कालशक्तिभंगवतः शब्दन्रह्मण आत्मभूता नित्या, सर्वेषां भावानां 
स्वस्वोपादानादिगताः कारणशक्तयस्त्वनित्याः, आश्रयानित्यत्वात्‌, तासां सहकारिकारणं 
कालः| 


उपादानादिशक्तयः कालशक्तिश्च कारणान्तराधोनवृत्तयः, इति न सदाजन्मादयो 
कारणान्तराणां सदाऽप्न्निवानात्‌ । 

जन्मादयश्चोपादानशक्तीनां परिणामाः क्रमवन्तः। अत एव परिणामिन्यः 
शक्तयोऽपि क्रमवत्यः । तासां कमरूपेः कालशक्तेरपि तत्सं सृष्टायाः क्रमवानिवावभासोप- 
गमो लक्ष्यते? । 


मविद्याशक्तिस्तु सत्तवेनासत््वेन च ब्रह्मणो भेदेनाभेदेन च निर्वक्तमरक्या, मूति- 
क्रियारूपविवतंद्यस्य जननी, एनया ब्रह्यतत्त्वमजसरग्रस्तमिवास्ते । अभ्रखण्डनादित्य- 
विम्बमिव इत्यादि उक्तम्‌ । मायापदेनापि अस्याः संकेतोऽस्ति । स्वोपन्ञटीकायामम्बा- 
कर्त्या चर । 





आ ` ज 9 काः कक 


१, वा० १० १-३-अम्ब्ाकर््री । 
२ वा० १० १-३, अम्बाकर्त्री-स्वोपन्ञवृत्तिश्च । 
३. 29 9? १-१-८ 2) ११ ॥ 

एतावता राक्तिविषयकविचारेणेदमायातम्‌- यद्‌ भाष्यं व्याचक्षाणेन श्रीनागेश- 
भटरन यदुक्तम्‌-अधिष्ठानगतसत्वेनारोपितसत्ववती वस्तुतोऽसती शभ्रमसंस्काररूपा 
अविद्या प्रवाहानादित्वं भजमाना वस्तुतोऽनानादितां भजत इति । तत्तु भतृहरिपक्षतो 
विरोघमावहति । यतो हि एतन्नये साऽनादिः “अपृक्त्वेऽपि शक्तिभ्यः पृथक्त्वेनेव वर्तते" 
इत्युक्त्या दाब्द ब्रह्मणो वस्तुतोऽभिन्ना आरोपितभेदा च । 

अथ च सत्त्वेनासत्त्वेन च निर्वक्तुमशक्येति कृत्वा साऽविद्याऽनिर्वचनीयेत्यादि 
तेनानभ्युपगतम्‌ । तदपि श्रीहरिदृष्ट्या विरुद्धमेव । एतन्मते सत्त्वासत््वाभ्यां तस्या 
अनिर्वाच्यतायाः स्वोपन्ञवृत्तौ स्वीकारात्‌ 

ननु अयुथक्त्वेऽपि' इत्यनेन शब्दन्रह्यामेदेन निर्वाच्यत्वे सति पारमाथिकसत्त्वेन 
निर्वाच्यता संप्राप्तेवेति चेदुच्यते-व्यावहारिकेण सत्त्वेनानिर्वाच्यित्यथंकरणेन द ङ्कानिरासो 
वोध्यः । वेदान्तिमतेऽपि पारममाथिकासत्तवेन निवाच्यताऽस्त्येव, का हानिः ? 

न चंव सर्वासां राक्तीनां पारमाथिकसत्त्वेन द्वेतापत्याऽ्धेतसिद्धान्तो भज्येतेति 
वाच्यम्‌, सवंदा तासां शब्दत्रह्मरूपत्वेन अद्र॑तसिद्धान्तस्य सुस्थत्वात्‌ । अतश्वाभिन्नेऽपि 
राब्दब्रह्यणि भेदावभासनमविद्यारक्तिकार्थम्‌-अक्रमेऽपि तस्मिन्‌ क्रमावभासनं काल्दाक्ति 
कायंमिति निष्करषं: । अथर्ववेदे काल्हेतुका सृण्र्वंणिता- । मेत्रायण्युपनिषदि चराचर 
सृष्िहेतुतया कालतत्त्वं चचितमस्ति* । एवमेव तत्तिरीयारण्यकेऽपि काक्तत्त्वस्य साधु 
विवेचना विद्यते* । विस्तरभिया नेहोपन्यस्यते । 


विबत-परिणामवार- 


व्याकरणद्शंनेऽदेतवादस्थोपपत्तिस्तदेव स्यात्‌, यदा शब्दत्रह्मणो जगद्रूपेण 
विवर्तं: स्यात्‌ । यतश्च-एकस्थ तत्त्वात्‌ स्वरूपात्‌ अप्रच्युतस्य अविष्ठानस्य भआरोप्ये 
स्वमेदप्रतिभासपुरस्परं योऽसत्यस्याधिष्ठानविभागेन च प्रतायमानस्था रोप्यस्य धर्मोपि 


ग्रहः, स विवतं इत्युच्यते, स्वप्नविषयग्रतिभासवत्‌ । 

तथाहि-यथा स्वप्नावस्थायामेक एव विज्ञानात्मा भित्नजातीयानेकपदार्थाऽ 
वभासो जायते । न च विज्ञानस्य - तदा स्वरूपहानं भवति, तथा सत्यनुभवामावेन 
उत्थितस्य स्मरणानुपपत्तेः। तथा शब्दतत्त्वं ब्रह्मापि रवरूपादश्रच्युतं सत्‌ स्वाविद्या- 
रूपया दाक्त्या अर्थाकारेण प्रतिभासत इति भावः । उक्तं च- 





वा० प° १-१ स्वोपन्ञवृत्तिः । 
अथवंवदस्य कालमसूक्त-१९।६ | 
मैत्रा ०-५-१५ । 

तत्ति०-प्रा० ३ अ० ११। 

““मूतिक्रियाविवर्तो अविद्याशाक्तिप्रवृत्तिमात्रम्‌ । 
तौ विद्यात्मनि तत्त्वान्यत्वाभ्यामनाख्येमौ ।'* 


अस्यार्थः- गेहे घट-, क्षेत्रे गौः, इत्यादिना देशमेदावग्रहरूपेण यद्‌ गोघटादि- 
रूपाणामर्थनामवस्थानं स मूतिरूपो विवतं: । 


यत्तु तेषामेव जायते, (नदर्यति वा घटः' इत्यादिना उत्पादविनाशक्रियोपहित- 
रूपेणावस्थानं स क्रियारूपो विवतं: 1 स द्विविधोऽपि विवर्तोऽविद्याराक्तिरूपतया प्रवृत्ति- 
रूपतया चावस्थाभेदेन भिन्न इति चातुविध्यरं विवर्तस्य । तथाहि-यदा मूति-क्रिया- 
रूपयोविवर्तंयोदर्शनं नास्ति, तदाऽविद्याशक्तिरूपो विवर्तः। यदा तु तयोर्द्नम्‌, 
तदा प्रवृत्तिरूपो विवतं; । एतौ द्वापि विवर्तो विद्यारूपे आत्मनि आविद्यकत्वाद्‌ मेदा- 
भेदाभ्यामनिर्वाच्यौ । एतद्धि अविद्याया अविद्यात्वमिति । एतत्सर्वं स्पश्टोकृतमम्बाकर्त्पा- 
मिति तत्र विशोषोऽवगन्तव्यः” । 


एवं च -“अतत्त्वतोऽन्यथाप्रथा विवतं इत्युदीरितः'" इति विवर्तलक्षणं रज्ज्वा: 
सर्पात्मना विवर्तं एव भवति । रज्ज्वधिष्ठितदेशाविशेषावग्रहेणायं मूतिविवतं इति 
मन्यते । 

एवमेव शब्दब्रह्मणि अधिष्ठाने समस्तस्य जगतो विवर्तो द्रष्टन्यम्‌, सूत्रभाष्य- 
कृतोरपि सम्मतोऽयं विवतंवादः । यतरचानुपदमेव तत्सम्मतोडरेतवादः सिद्धान्त- 
यिष्यते | 


ननु आचार्येण श्रीहुरिणा वाक्यपदीये ब्र ह्यकाण्डे प्रथमकारिकायां-“विवर्ततेऽ- 
थभावेन' इत्युक्त्या विवतंवादः प्रोक्तः । अग्रे च तत्रैव कारिकायां--“शब्दस्य 
परिणामोऽयमित्युक्त्या परिणामवादोऽपि समर्थितः । एवं च परस्परं विरोधः समा- 
यातः । यतो हि-सतत्त्वतोऽन्यथाप्रथा विकार इत्युदोरितः' इति परिणामलक्षणं सवं- 
सम्मतया तेन वस्तुनः तास्विकोऽन्यथा भावो भवति, यथा दुग्धस्य दधिरूपस्तात्विकोऽ 
न्यथाभावः परिणाम इति । एवं सति शब्दब्रह्मणः परिणतिर्जगद्रूपा स्यात्तहि शब्द- 
ब्रह्मणि विकारित्वापत्ति रागच्छेत्‌, इति चेत्‌, भ्रूधताम्‌- शब्दस्य परिणामोऽयमित्थाम्नाथ- 
विदो विदुः इत्यक्तमस्ति आचार्येण, एवं आम्नायविदो विदुः, न तु वयं ब्रूमः । अथवा 
प्राचीनाचार्थः विवतं-परिणामशब्दयोः समानार्थत्वेन व्यवहारः प्रायेण तत्र तत्र तोऽ 





१. व।° १० अ० क०~स्वोपज्ञवृतिश्च-१।१ । 

स्ति । यथा वेयाकरणमभूषणसारस्य दपंणनामिकायां टीकायां प्रथमे मङ्खखरलोके- 
जगदेतद्‌ विवतंते-इत्यत्र विवतंते इत्यस्योत्पद्यते इत्यर्थः कृतः| 


महाकविभवभूतिना- 


“एको रसः करुण एव॒ निमित्तमेदाद्‌ 
भिन्नः पृथक्‌ पृथगिवाश्रयते ` विवर्तान्‌ । 
आवर्तवुद्वुदतरङ्खमयान्‌ विकारान्‌ 
अम्भो यथा सलिलमेव हि तत्समस्तम्‌ ॥'" 
अत्र पद्ये जकपरिणामे विवतं पद प्रयुक्तमस्ति" । ब्रह्मक्िद्धो अनेकत्र समान- 
रूपतया इमौ शब्दौ प्रयुक्तौ स्तः | 
यथा--अतो वाचो परिणामो विवर्तो वा जगत्‌--इत्यादि । यदि तु पराख्यां 
वाचं सृष्ष्मां पड्यन्तीवाचं वा परित्यज्य स्थूलायाः, पद्यन्त्याः परिणाम इत्युच्यते, तदा 
नास्ति वि रोधङेडः। 
अत एवोत्तरार्नोक्तम्‌- छन्दोभ्य एव प्रथममेतद्‌ विद्वं ग्यवतंत । छन्दोभ्यः 
पदयन्तीरूपाभ्यो वेदवारभ्य एव एतद्‌ विर्व ॒व्यजायत--इत्यर्थोऽपि सुसंगच्छते । 
स्वरूपज्योतीरूपायाः परावाच एव विवतंः, न तु परयन्त्यामध्यमाया वा। अथवा 
दाब्दस्य शब्दब्रह्यसहकृताया अविद्यारक्तरयं परिणामः। शब्दब्रह्मणस्तु विवर्तं एवेति 
रीत्या योजनीयम्‌ । 
अस्तु, शब्दत्रह्याद्रेतवादस्य पोषको विवतंवादः समथितः। अथ शब्दत्रह्य- 
स्वरूपम्‌, जीवस्य मोक्षस्वरूपं तत्प्राप्त्युपायश्च विचारपथमागच्छति-इतिकृत्वा 
तदेवोच्यते- 
अनुपहितैव "चित्‌" निर्धमंकविशूद्धत्रह्यपदेन संकेतिताऽस्ति । सूत्रकृन्मते एषेव 
"चित्‌" अकारपदेनोच्यमानाऽस्ति 1 उक्तं च श्रीनन्विकेश्चरकारिकायाम्‌-- 
अकारो ब्रह्मरूपः स्यान्निगुणः सर्ववस्तुषु । 
चित्कखाभिः समाधित्य जगद्रूप उदीरितः ॥ इति ॥ 
अकारो वै सर्वा वाक्‌" इति श्रुतिस्तु सर्ववागधिष्ठानतयोपहितचितोऽकारपद्‌- 
बोध्यतां संकेतयति | 


१. उ० रा० च०-३ म०, इलो° ४७। 
२. ब्र° सि०~त्रर का०-पृ० ८ । 

अस्तु, अकाररूपानुपहितचितिसायुज्प्रावाप्तिः, तत्स्वरूपेणावस्यानरूपो मोक्षः अ 
अ" इत्यन्तिमेनाष्टाघ्यायीसूत्रेण सूचितोऽस्ति । पूवंमपि विषयोऽयं कथितः, दाल्याय 
पुनरपि उक्तः। 


इयमेवानुपहिता चित्‌ "महान्‌ देवः राब्दः' इत्येवं रूपेण भगवता भाष्यकृता 
प्रत्यपादि । "चत्वारि शङ्का रघो अस्य पादा" इति ऋडमन्त्रस्य व्याख्यावसरे" । 

तत्र महतेति प्रतीक मादाय-'परेण ब्रह्मणा" इति व्याख्यातं प्रदीपक्रृता । अथ च 
(महान परब्रह्मस्वरूपः देवोऽन्तर््ामिरूपः' साम्यं सायुज्यम्‌ इति व्याख्यातमुद्द्योतक्रता । 

अत्र शब्दस्य परत्रहमस्वरूपत्वकथनेन चिद्ररपता आनन्दरूपता च सच्चिदानन्दं 
ब्रह्य" “नित्यं विज्ञानमानन्दं ब्रह्म" इत्यादिश्च तिरातेसुक्तप्रायेव । अत एव तेन सायुज्यकथनं 
संगच्छते, अन्यथाऽचेतनेनानन्दभिन्ने न सायुज्याभिलाषः कथं स्यात्‌ ? 

उक्तं च श्रीहरिणाऽपि-अपि प्रयोक्तुरात्मानं राब्दमन्तरवस्थितम्‌ । प्राहरं हान्त- 
मृषभं येन सायुज्यमिष्यते' कारिकाया अस्या व्याख्यानमनुवदतोद्योतकृतोच्यते । 

इह्‌ दौ शब्दात्मानौो कार्यो नित्यर्च | तत्रान्त्यः सर्वेदवरः सर्वशक्तिमंहान्‌ 
राब्दवृषभस्तस्मिन्‌ खलु वाग्योगवित्‌ शास्त्रजशब्दज्ञानपूर्वकं प्रयोगेण क्षीणपापः पुरुषो 
विच्छिद्याहङ्कारग्रन्थोनत्यन्तं संसृज्यते इति । 

पुनश्च “सक्तुमिव तितउना पुनन्तः" इति ऋडःमनत्तरं उप्राच्त्नाणेन भगवता भाष्य- 
कारेणोच्यते--अत्रा सखायः सख्यानि जानते, इत्यादि ।* अव्र प्रदोपकारः-सखायः- 
समानख्यातयो भेदग्रहस्य निवृत्तत्वात्सवंमेकमिति मन्यन्ते । सख्यानि-सायुज्यानि । 
एकगम्य इति ज्ञानेनैव प्राप्यः । वाचीति-वेदाख्ये ब्रह्मणि या लक्ष्मीर्ेदान्तेषु परमाथं- 
संविल्लक्षणोक्ता, सैषां निहितेत्यर्थः । 

अत्रोद्द्योतकारः-ज्ञानेनेवेति निविकल्पकज्ञानेनेत्यथ: । अत एव दुगंत्वम्‌-नान्यः 
पन्था इति श्र॒तेरिति भावः। 

भाष्ये वाग्विषय इति च्छेदः, अत ९व श्रवणोपपत्ति- । 

वाग्वेदरूपाऽत्र॒वेदन्तेष्विति सत्यं ज्ञानमित्यादिषु । परमार्थंसंविल्लक्षण- 

परमार्थब्रह्यमात्रविषयज्ञानविषयाऽखण्डार्थरूपा, सेषां वाचि निहितेत्यथंः। सर्वोऽपि 





१. म° भा०-पस्पशा^-पु ३५-२३१। 
२. म० भा०-उ ० -पस्परा।° पृ° ३१-२२ । 
३. ,; +) पर०डउ० + पु ३४-३५-२६। 

वेदस्तेषां ब्रह्मपरो वेदेडच सर्वे रहमेव वेद्यः इत्युक्तेरिति भावः| 


भयं भावः-ये शास्वतः प्रकृतिप्रत्ययविभागेन साधून्‌ ज्ञात्वा शास्त्रार्थध्यान- 
वन्तो मानसनज्ञानेन वाचमसाधुभ्यः पृथक्कृतवन्तः, ते तज्जञानपूर्वंकसाधुराब्दप्रयोगैर- 
न्धान्तःकरणशुद्धयोऽत्र य एष दुर्गो मार्गो ब्रह्य रूपस्तत्रात्मना सह॒ समानख्यातयस्त्यक्त- 
भेदभावनाः सख्यानि सायुज्यानि प्राप्तुवते। यत॒ एषां वाचि वेदाख्ये ब्रह्मणि या भद्रा 
लक्ष्मीः, सर्वं भासकन्रह्यरूपा, सा अधि-अधिकं निहिता भवति । एतच्छास्वप्रयोग- 
व्यङ्ग्यस्य ध्वनिरूपरूषितस्येव तेर्वाचकत्वस्वीकारेण तस्य चात्यन्तविचारे ब्रह्यातिरेके 
मानानुपलम्भेन तत्तदुपाधिभिन्नचित एव बोधकतया तेग्रहात्‌ । एवं सर्वबोधकेषु 
्रह्यवुद्धौ जातायां तेनैव दृष्टान्तेन सवंपदार्थेषु ब्रह्यवुद्धिर्वेयाकरणानामिति । 


यत्त॒-पदपदार्थंवाक्यार्थमर्यादया सत्त्यमित्यादितस्तेषां तद्बोधात्‌ तेषां वाचि 
निहितेति । तत्र यतो वाचो निवतंन्ते अप्राप्य मनसा सह्‌" इति श्रुत्या ब्रह्मणस्तन्मर्या- 
दया शाब्दा बोध्यत्वोक्तेः। तत्र हयप्राप्येत्यस्य सम्बन्धज्ञानेऽविषयीभूय भसंबध्य 
चेत्यर्थः । आद्यं शब्दे, अन्त्यं मनसि । 


शुद्धचित्तस्य तुभयमपि बोधकमखण्डविषयस्य दुद्यते त्वग्यूया बुद्धया-इति 
श्रुत्यन्तरात्‌, न तु पदपदार्थमर्यादयेति बोध्यम्‌ । लक्षणादित्यस्य व्याख्या भासनादिति। 
परिवृढा-अन्ञाननिवततंने प्रभ्वी इति" । 

एतावद्धिभाष्यितदृग्याख्यानभूतप्रदीपोद्योतग्रन्थेश्च इदमायातम्‌-यद्‌ व्याकरण- 
दरनिऽपि भगवच्छङ्करपादाभिमतं यादृशं ब्रह्मलक्षणम्‌, तादुरामेव सच्चिदानन्दरूप- 
मनादिनिधनमित्यादि । | 

तत्र परावाग्रूपतायामेवाधिक्यम्‌ । अथ च निविकल्पकज्ञानेन शब्दब्रह्माकारः- 
वृ्त्याद्वेतप्रपञ्चस्थ बाधे सति शुद्धेन शब्दत्रह्मणा सायुज्यावाप्तिः; स्वस्वरूपावाप्तिरिति 
यावत्‌, सेव मोक्षपदाथंः । उक्तं च-मुक्तिहित्वाऽन्यथारूपं स्वरूपेण व्यवस्थितिः" 
इति । 

 अत्रोपायकथनम्‌-निविकल्पकन्ञानेनेति । 

| एवं च ऋते ज्ञानान्न मुक्तिः, ज्ञानादेव तु केवल्यमित्यादिश्रुतिभिरनुमोदितोऽप- 
मुपायः। . 

तत्र व्याकरणदशंनेन कि भवति ? अत्रोच्यते- 


१, म० भा०-उ० पस्पशा ०, १० ३५-३६ । 

व्याकरणास्त्रज्ञानपूर्वकसाधुशब्दप्रयोगेणान्तःकरणस्य शुद्धिभवति । अथ च 
शुद्धेऽन्तःकरणे सवंबोधकेषु साधुशब्देषु ब्रह्यवुद्धौ सत्यां तेनैव दृष्टान्तेन सर्वपदार्थेष्वपि 
वैयाकरणानां ब्रह्मबुद्धिराज्ञस्येन सम्पद्यते । 


(तत्त्वमसि इत्यादिमहावाक्यश्रवणेन साक्षादेवाखण्डगप्रत्यक्षम्‌ इति केषाञ्चन 
मतम्‌ । श्रवणोत्तरं मननादिसम्पन्नेन मनसा इति केषाञ्चन मतम्‌ 1 आद्यमते वाक्यस्य 
तत्र प्रधानकारणता, मनसः सहकारिता । द्वितीयमते मनसः प्राधान्यम्‌, वाक्यस्य 
सहकारिता । परन्तु शुद्धचित्तस्य वेयाकरणस्य तूभयमपि मतं समाद्तमस्ति* । 


रब्दब्रह्मणोऽमेदेन साक्षात्कारस्य मोक्षरूपता श्रीहरिणा ब्रह्मकाण्डे बहुत्र 
प्रतिपादिता । यथा हि- 


“तस्माद्यः शब्दसंस्कारः सा सिद्धिः परमात्मनः 
तस्य॒ प्रवृत्तितत््वज्ञः स त्रह्मामृतमदनुते ।” इति । 


भयमाराय-- तस्य शब्दब्रह्मणः प्रवृत्तितत्त्वज्ञः, प्रवृत्तिः क्रिया, ते च षड्भाव- 
विकाराः, तेषामसद्रुपत्वेन तेषां तत्त्वं सत्ता परब्रह्मरूपा, तज्ज्ञो व्याकरणहेतुकराब्द- 
संस्कारजन्यपुण्यविशेषसहकारेण शब्दप्रवृत्तितत्त्वज्ञो वैयाकरणः तत्‌, श्रुत्यादिप्रसिद्धं 
विददनुभवविषयच्च अमृतं जरामरणवजतं ब्रह्म, वस्तुतः स्वात्मभूतम्‌ अद्ुते प्रप्नोति- 
अभेदेन साक्षात्करोतीति यावत्‌, नित्यप्राप्तस्य प्राप्त्यन्तरासम्भवात्‌ । 


भस्या एव कारिकायाः व्याख्यायां स्वोपन्ञवृत्तौ श्रीहरिणा इलोकत्रयी कारिकाः 
स्थविषयपोषकतयोपस्थापिताऽस्ति । तस्या आशयोऽम्बाकर्व्रीदुष्टयोपस्थाप्यते- बुद्धिस्थे 
दाब्दे गृह्यमाणो यो वणं क्रमस्तस्य यः संहारः प्रविलयः, तस्योपायभूतो यो योगस्तेन 
संकृतवर्णक्रमं परावाग्रूपमात्मानमात्मनि बुद्धौ संवृत्य ऋरमसंहारपूर्वकं बुद्धौ निवेश्य-- 
परेण ज्योतिषेकत्वं प्रपद्यते, इति तृतीयर्लोकस्थवाक्येन सम्बन्धः । 

तत्र परेण ज्योतिषेकत्वप्राप्तौ द्वितीयतुतीयदलोकाभ्यां क्रम उक्तोऽस्ति । तत्र पूरव 
वेखरीरूपाया वाचो व्याकरणेन असाधुशब्देभ्यः पृथक्कृत्य ज्ञानरूपं संस्का रमाधाय 
कृत्वा, तामेव वाचं ध्यानक्रमेण ज्ञाने ज्ञायतेऽनेनेति करणव्युत्पत्त्या वुद्धौ, मध्यमारूपेण 
हृदयदेशाऽवच्छेदेन, पञ्यन्तीरूपेण च नामिदेशाऽवच्छेदेन प्रत्यवभासमानसूष्ष्मरूपवर्ण- 
क्रमवतीमेव निवेद्य, वाचंकरणात्‌ प्राणे, प्राणादुबुद्धौ ध्यानक्रमेण निवेदयेत्यर्थः । 


क ~ = 





१, म० भा० उ०-पस्परा० । 

ततः परमस्या वाचो मध्यमारूपायाः पदयन्तीरूपायाश्च वाचः, बन्धनान्यविद्या- 
हङ्कारादीनि विभज्य पुथक्करृत्य, अविद्यया हि संहृतक्रमे वागात्मनि वर्ण॑क्रममध्यारोप- 
यति, अहङ्कारेण च बुद्धि परावागृरूपचेतन्यात्मरूपतयाऽभिमन्यते इति अविद्याहङ्कारी 
वाचो वन्धनभूतौ । 

एवं तां वाचं छिन्नबन्धनां विवेकन्ञानेन कृत्वा परावाररूपात्मरूपं ज्योतिरान्तरः- 
मासाद्य साक्षात्कृत्य छिन्नग्रन्थिपरिग्रहः छिन्नोऽविद्याहङ्कारादिरूपग्रन्थिपरिग्रहो यस्य स 
तथाभूतः सच्‌ ग्रन्थीन्‌ प्रागुक्ता छित्वा परेण ज्योतिषेकत्वं साक्षात्कारेण प्रपद्यते, 
इति | 

यद्यपि पराख्यवाचः साक्षात्संकेतः कारिकाद्रारा श्रीहरिणा क्वचिदपि न विहितः, 
तथाऽपि हरिवुषभकृतस्वोपन्ञवृत्तौ परेण ज्योतिपेतिपदेन तदीयः संकेतो वतत एव, 
यश्च स्पष्टीकृतोऽस्ति अम्बाकर्व्या श्रीगुख्चरणेः। 

मथ च- 
“वैखर्या मध्यमायाश्च पदथन्त्याश्चेतदद्धतम्‌ । 
अनेकतीथंभेदायास्त्रय्या वाचः परं पदम्‌ |“ 

इति कारिकया तिस्र एव वाचः प्रतिपादिताः सन्ति, तथापि एतावता संशयो नैव 
कायः, यत्‌ परावाक्‌ श्रीहरिसम्मता न इति । यतो हि- 

व्ाकरणास्चरस्यात्र॒वाग्विषयता निरूपिता, तत्र तु तिक्र एवेमा वाचः 
संस्कार्यत्वेन विषयतामावहन्ति । तत्रापि पद्यन्ती वाक्‌ तु सविकल्पकसमाधौ योगि- 
गम्या एव, न तु सर्वजनसाधारणी । अस्यां स्थितौ पराख्यवाचः संकीर्तंनमत्र॒ कथं 
क्रियेत । 

व्याकरणदास्त्रस्य संस्कार्यत्वाभावात्‌ । अम्बाकर्व्या परापराभेदेन परयन्त्याः 
अपि स्वरूपद्रयं प्रतिपादितमस्ति । 

यदि तु त्र्या वाचः पदं प्रतिष्ठापकं स्थानम्‌ ( अधिष्टानमिति यावत्‌ ) इत्यंश- 
मुद्दिश्य परमिति पदं विधेयताप्रयोजकतया स्वीक्रियत, तदा परमित्यनेन परावागित्यर्थः 
कर्तु शक्यते । एवं च त्र्या वाचो विवत्युपादानतया परावागभिमतेव शब्दतत्त्वविद्धि- 
वेयाकरणेः। 

अथ च--अत्रातीतविपर्यासः केवरामनुपद्यतीत्यत्रापि केवापदेन पराख्याया 


वाचो निर्दा आयात्येव ~ । 


१, ना० प० १।१४२। 

२७६ सारस्वती सुषमा [ ४१ वं० १-४ ० 
सेव मायोपहिता सती छन्दसां योनिरिति कथ्यते । कि च-अनादिनिधनमिति 

प्रथमपद्येन पूर्वार्धेन यादुशं लक्षणं शब्दब्रह्यण उक्तमस्ति, तत्तु पराभिधानायां वाच्येव 
संघटते। अस्तु, श्रीहरिणा सूत्रभाष्याभिमतमेव शब्दब्रह्मणो मोक्षस्य च स्वरूपं 
स्मथितमिति सिद्धम्‌ । 

तदद्रारमपवर्गस्य वाङ्मलानां चिकित्सितम्‌ । 

पवित्रं सवं विधानामधिविद्यं प्रकाराते ॥ 

यदेकं  प्रक्रियाभेदेबंहुधा प्रविभज्यते । 

तद्‌ व्याकरणमागम्य परं ब्रह्याधिगस्यतेः ॥ 
इत्यादि कारिकाभिः पख्रहयसाक्षात्कारकक्षणमोक्षस्य साधनत्वे व्याक्ररणशास्त्रस्य 
महान्‌ योग इति स्फुटो निर्देशो महते मङ्कखलछाय कल्पते । 


॥ शुभं भूयात्‌ ॥ 


साम 


१, वा० प० १।१४] 
२. तत्र॑व-१।२२। 

शाङ्रभाष्यगताः कचन अ्रष्टाः पाठास्तेषां संशोधनं च 
डां०° रामक्ङ्करभटाचायः 
वाराणसी 
88 क क 


शङ्कराचार्य विरचितेषु ब्रह्यसूत्रोपनिषद्‌भाष्येषु मुद्रितेषु कचिद्‌ ्रष्टाः पाठा 
अवलोक्यन्ते । निबन्धेऽस्मिन्‌ केचन भ्रष्टाः पाठा उदाद्धियन्ते, समीचीनपाठानां 
निर्धारणाय च प्रयत्यते । 


(१) शारीरकभाष्ये पठयते--“कठानां (काठकानामिति केषुचित्संस्करणेषु) 
संहितायां श्रूयते- तस्माद्‌ ब्राह्मणः सुरां न पिवेदिति" (२।४।३१) । 


संहितायां तु पिबेदित्यत्र "पिवति" इति पठ्यते-“"पाप्मा वे मालत्व्यं तस्माद्‌ 
ब्राह्मणः सुरां न पिबति पाप्मना नेत्‌ संसुज्या इति" (१२।१२) । 


अत्रेदं विज्ञेयं यतु पिबतीति ठेडन्तं पदम्‌, न लडन्तम्‌ । इदं प्रतीयते विध्यथं- 
छाभायेव उपयुक्तं पदे परिवतंनं विहितं केनचित्‌, यतो लडन्ते प्रयोगे विधिनं प्रतीयते । 
रेध्यपि पिबतीति प्रयोगो भवितुमहं ति-इति विज्ञेयम्‌ । काठकवाक्यमिदमन्यत्रापि 
भरुद्धरूपेणेव उद्धुतमिति दुश्यते । वेदाध्ययनह्वास एवास्य कारणमिति मन्ये । 


(२) शारीरकभाष्ये पल्यते-““एके शाखिनो दारकितवादिभावं ब्रह्मण आम- 
नन्ति भाधवंणिका त्रह्यसूक्त त्रह्यदाशा ब्रह्यदासा ब्रह्मेवेमे कितवा इत्यादिना” 
(२।३।४३) । 


वाक्यमिदम्‌ आधवंण-पिप्पलाद-संहितायां पठ्यते । अत्रत्यः पाठस्तु ब्रह्मे 
कितवा उत" इति (८।९।१०) । इदानीं शौनकसंहितेव सुप्रचकिता विद्यते, न पिप्पलाद 
संहिता १ । अत एव ग्रन्थसम्पादकंः पाठस्यास्याशुद्धिनं परिज्ञाता । 


१. पिप्पलादसंहिता बहुकोशाघारेण सुष्टु सम्पादिता ईगमिहनमट्राचा्येण 
प्रकाशिता चेयमंशतः कलकत्ता सस्कृतकालेजसमाख्यया संस्थया । आशाते कत्स्ना 
संहिताऽचिरात्‌ प्रकाशमेष्यति । 

अत्रेदं विज्ञेयं यदयं श्रष्टपाठ एव भास्करादिकृतेषु ब्रह्मसूत्रभाष्येषु उद्धृतो 
दृह्यते-इत्यहो अज्ञपरम्परा !! शाक्ताचार्यभास्करेण कलितासहस्रनामभाष्ये सम्यक्‌ 
पाठ एव उद्धृतः--श्रह्मदासा ब्रह्मदारा ब्रह्मेमे कितवा उत” इति श्रुतिः (प° १६०; 
परापरेति नाम-व्याख्याने) । 

(३) शारीरकभाष्ये पल्यते-“'ननु न हिस्यात्‌ सर्वा भूतानीति शास्त्रमेव 
भूतविषयां हसाम अधमं इत्यवगमय्रति । बाढम्‌, उत्सगंस्तु सः। अपवादः- 
अग्नोषोमीयं पशुमालभेतेति" (३।१।२५) । 

मत्रान्तिमे वाक्ये “मालमेत" इति भ्रष्टः पाठः, (आलभते इत्येव समीचीनः 
पाठः; दुरयतां तेत्तिरीयसंहिता (६।१।११), काठकसंहिता (२४।७) च । "आलभते" 
इति न कडन्तं प्रत्युत छेडन्तं पदमिति विज्ञेयम्‌ । मोमांसाभाष्येऽपि “आल मते' इत्येव 
पदं दृदयते (यदग्निषोमीयं पशुमालभते इति, ४।१।११)› । 

(४) शारीरकभाष्ये पठ्यते-- “बलस्य चेन्द्रो देवता प्रसिद्धा। या काचिद्‌ 
बलश्रकृतिरिन्द्रकर्मव तदिति हि वदन्ति” (१।१।२९) । 

"इति हि वदन्ति" इति कथनतो विज्ञायते यदिदं कस्यचिदाचा्यंस्य वचनमिति। 
वस्तुत इदं यास्कस्य निरुक्तकृतो वचनम्‌ । निरुक्ते तु वाक्यमिदमित्थं पल्यते- या च 
का च बलकृतिरिन्द्रकर्मव तत्‌ (७१० खण्डे) । 

(५) वृहदारण्यकभाष्ये पल्यते-“बलमुपजनयतु स्थृणाख्यं तेनान्नमू उभयतः 
पाडवत्‌ सदामवत्‌ प्राणशरीरयोनिबन्धनं भवति" (२।२।१) । 

भत्र उभयतः पारावत्‌' इत्यपपाठः । समीचीनः पाठस्तु “उभयतः स्पाशवत्‌' 
इति (अत्र न पाशशब्दः; किन्तु स्पादाशब्दः) । बन्धनरज्जुवाचिनः पाश्षशब्दस्य प्रयोगे 
तु स्वारस्यं न स्यात्‌ । दुक्यतां महाभाष्यगतं वाक्यमू- सिषा उभयतस्पाशा रज्जुभंवति' 
(६।१।६८) । भत्र कैयटः “स्पदा बाधनस्पर्शनयोः इति भौवादिकस्य, स्पश्च ग्रहणसंशठे- 
.षणयोः इति चौरादिकस्य वा रूपमेतत्‌” । एतेन स्पष्टः गम्यते स्पशधातुनिष्पन्नः 
स्पाराशन्दोऽत्र प्रयुक्तः । 

उभयतः स्पादा` इत्यत्र “खर्परे शरि वा विसर्गलोपो वक्तव्यः" इति वात्तिकेन 
उभयतस्पाशः इति रूपमपि सिद्ध्यति । अत एव केनापि श्रान्त्या चिन्तितं यद्‌ “उभयतः 
पादा" इत्येव प्रयोगः; सन्धिकार्ये कृतेऽस्य उभयतस्पाश इति रूपं भवति । 
` १, (अग्नोषोमीयं पुमालमते' इति वाक्यं बहुषु ग्रन्येषुद्धृतम्‌; सवंत्र॒“मालमेतः 

इत्येव पठयते (दुश्यतां तच्वकौमुदी-२) इति दूयते चेतः । 

(६) प्रदनोपनिषदि पठ्यते--“यथेतस्मिन्‌ पुरुषे छाया एतस्मिन्नेतदाततं 
मनोकृतेनायात्यस्मित्र्‌ शरीरे" (३।२३) । अत्र भाष्यस्य केषुचित्‌ संस्करणेषु पठयते- 
“छायेव देहे मनोक्ृतेन मनः संकलत्पेच्छादि-निष्पन्नकमं निमित्तेनेत्येद्‌ वक्ष्यति" इति । 

अस्मन्मते अत्र 'मनोकृतेन इत्यस्यानन्तरम्‌ "मनः कृतेन इति परितव्यम्‌, यथा 
दृश्यते केषुचित्‌ संस्करणेषु । अत्रेयं युक्ति--छान्दसपदव्याख्यानकारे शङ्कराचार्येण 
ढे पद्धती भवलम्बिते । केषुचित्‌ स्थटेष “शब्दोऽयं छान्दसः" इति कण्ठत उच्यते शङ्करेण; 
केषुचिच्च स्थरेषु छान्दसशब्देन सह॒ रौकिकशब्दस्थापि प्रयोगः क्रियते, येन छान्दस- 
शब्दस्याथं बोधः सुटः स्यात्‌ । शङ्कुराचार्याभ्युपगत-पद्धतिदयविषये विस्तरेण चर्चा कृता 
मयान्यत्र | 

उपयोक्त स्थे शङ्कुरेण द्वितीया पद्धतिरवलम्बिता, अर्थात्‌ छान्दसस्य मनोकृते- 
नेति शब्दस्य व्याख्याने रदाब्दस्यास्य रछौकिकं रूपम्‌ (मनः कृतेन इति) भपि दशितम्‌ । 
मतः "मनोकृतेन मनःकृतेन' इत्येव भाष्यपाठः समीचीनः । 

(७) शारीरकभाष्ये पठयते-भस्ति चात्र॒वेदान्तान्तरविहितेषु विज्ञानेषु 
अन्यदन्यन्नाम तैत्तिरीयकं वाजसनेयकं कौथुमकं कौषीतकं शाट्यायनकमित्येवमादि 
(३।३।१) । 

अत्रेदं विज्ञेयं यत्‌ तैत्तिरीयम्‌ इत्यस्य ^तेत्तिरीयाणाम्‌ आम्नायः धर्मो वा 
इत्यर्थः” । एवमेव वाजसनेयिनां कौथुमानां रास्यायनिनां धर्मं भाम्नायो वा इत्यर्थे 
वाजसनेयकम्‌, कौथुमकम्‌, शाट्यायनकम्‌ इति सिद्ध्यति, एवं कौषीतकिनां 
(कैषीतकानां वा) धमं आम्नायो वा इत्यस्यार्थे कौषीतककम इति स्यात्‌, न पुनः 
कौषीतकमिति । 

(८) एेतरेयोपनिषदि पठयते-लोकान्तुसुजा इति (१।१।१) । अत्र भाष्ये “सृजे 
सृजेऽहम्‌' इति पठ्यते । 

भाष्यकारेणात्मनेपदिनः सृजधातोः प्रयोगः कृतः; धातुरयं दिवादिगणे पठ्यते, 
अतः “सुज्येऽहम्‌" इति पठनीयं प्रतिभाति । 

(९) बुहदारण्यकभाष्ये पठ्यते-“तस्माद्‌ यावदियमवस्था नागमिष्यति 


तावदेव पुरुषा्थंसाधनकर्तव्यतायाम्‌ अप्रमत्तो भवेद्‌“ “““*(४।२।२३५) । 


१. दृश्यतां कंठोपनिषद्गतस्य जाग्रत" इति पाठस्याशुद्धिः इति शीर्षको निबन्धः; 
सारस्वती सुषमा ३९।१-४॥ 

२, दृश्यतां “गोत्रचरणाद्‌ वुन्‌” (४।३।१२६) इति सूत्रम्‌, चरणाद्‌ धर्माम्नाययोरिति 
वात्तिकं च । 

"नागमिष्यति" इत्यत्र नागच्छति" इत्येव पठनीयं प्रतिभाति; दुश्यतां पाणिनीयं 
सुत्रम्‌--'यावत्‌ पुरानिपातयोकंट्‌' (३।३।४) इति । 

(१०) केनोपनिषद्‌-भाष्यस्य केषुचित्‌ संस्करणेषु पठयते- ““इन्द्रः परमेश्वरो 
मघवान्‌ बलवत्त्वात्‌"; केषुचिच्च बखवत्त्वादित्यत्र यज्ञवत्त्वादिति पठ्यते । अघ्मन्मते 
यज्ञवरवादित्येव पाठः साधीयान्‌; दुर्यतां शतपथत्राह्यणगतं वाक्यम्‌-तत इन्द्रो 
मखवानभवत्‌ । मखवान्‌ ह्‌ वे तं मघवान्‌ इत्याचक्षते परोऽक्तम्‌ (४।१।२।१५-१६) इति । 
मल-यज्ञगन्दौ समार्थकौ, अतो यज्ञवत्त्वादिति पाठः सम्यगुपपन्नो भवति । 


[सः द ॥ 

आभासवादः-एक परिशीलनम्‌ 


डं० सि ० माकंण्डयश्लास्त्ी 
४ ‰ 


भद्रेतवादे भाभासवादः' सुरेश्वराचार्येण प्रतिपादित इति सर्वेस्तत्त्वज्ञैरभ्युप- 
गम्यते । जगतो मिथ्यात्वविषयेऽस्य प्रस्थानस्य मूलभूतं सूत्रमू-जीवात्मपरमात्मनोमध्ये 
भेदः स्वरूपत एव । स कथं भवति भत्पेनेव प्रयत्नेन स॒समुत्सारयितुं कथं शक्यत 
इति सुरेश्चरः प्रपञ्चयति । जगत्‌ तथा जीवात्मा ब्रह्मण आभासरूपौ, अथ च मिथ्या- 
भासौ, न परिच्छिन्नरूपौ, न वा विवर्तरूपौ । एतद्रादे उद्दिष्टो विषयो मिथ्यामूतजगदा- 
दीनां व्यावहारिकसत्यता, प्रयोजकत्वं च नाभ्युपगन्तव्ये भवतः । एवं चष वादोऽदरेत- 
सिद्धान्ते इतरवादेभ्यो विशिष्टोऽतिवाद इति वक्तं शक्यते । कथमेष वादो जगन्मिथ्यात्वं 
ब्रह्माणः अद्वितीयत्वं च प्रतिपादयति । अत्र च पद्मपादादिभिः प्रतिपादितानां विवर्तादि- 
वादानां जगन्मिथ्यात्वविषये, जगद्ब्रह्मणोः सम्बन्धविषये च काश्चिद्‌ भनुपपत्तयोऽद्य 
परिरीलनीयाः। 

पद्मपादाचार्येः प्रतिपादितस्तेषां शिष्येण प्रकारात्मना विस्तारितो विवर्तवादोऽ- 
निर्वचनीयम्‌ अज्ञानमेव जीवात्मरूपेण जगदादिर्पेण च परिणमति । एष जीवात्मा 
मनोवुद्धयादिरूपेण जगदनुभवं प्राप्नोति, जगच्च वृच्यादिरूपेण करणानां विषयो 
भवति । अस्याज्ञानस्याधारो ब्रह्य । 

“मनो यदवष्टभ्य विश्वः विवर्तते प्रपञ्चः, तदेवं मूलकारणं ब्रह्मेति धृत्रार्थः"” 
इत्येवं जन्माद्यस्य" सूत्रं तत्र श्रीशङ्कुरभगवत्पादभाष्यं व्याख्यातृणां पद्मपादाचार्याणां 
भावं विवृण्वन्‌ प्रकाशात्मा वदति-“मायया ब्रह्यपरतन्त्रत्वात्‌ तत्कार्यमपि ब्रह्मपरतन्त्रं 
भवति । “““““" ततश्च उत्पद्यमानकार्यस्य यद्‌ माश्चयोऽपि ज्ञानानन्दलक्षणं च तद्‌ त्रह्मति 
शुद्धत्रह्मलाभ इति, यतः कार्यस्यापि ब्रह्यावष्टम्भत्वम्‌ अभ्युपगतम्‌, कारणस्य भक्चान- 


{ विषये तद्‌ अभ्युपगन्तव्यमेव'* इति । 


भस्याज्ञानस्य बौद्धेः प्रतिपादितस्य भअनज्ञानस्य महान्‌ मेदः । बौद्धानामज्ञानं 
वस्तुस्वरूपस्य ज्ञानाभावः, मथवा तस्यैवान्थयाज्ञानं विपर्ययज्ञानं वा मवति । अद्वतमते 
तु ज्ञानस्य मावत्वम्‌, वस्तुत्वं चाभ्युपगम्यते। (सर्वेषां मिथ्याभासानां यः कश्चित्‌ 
करारणमस्त्येव) । तथा च सर्वेषां मिथ््रामाकानां यत्‌ किल्चितु कारणमवद्यं भवति । 
६६ 

एवच्चास्य दुच्यमानस्यानुभूयमानस्य च जगतः सर्वग्यापके ब्रह्मणि यद्‌ आाधृतमन्ञानस्‌, 
तदेवोपादानकारणं स्यात्‌ | एतच्चाज्ञानं अविद्या" इति च कथ्यते । एषा च ब्रह्मण्येव 
काचित्‌ राक्तिरूपा वतते । एषाऽविद्याशक्तिरमिथ्यारूपजाञ्यात्मना परिणमति । यतः 
सा ब्रह्मण्येव स्थिता, तद्रूपा भवेत्‌ । उक्तञ्च पञ्चपादिकाविवरणे-"“शक्तिरिति 
भआत्मपरतन्त्रतयाऽऽत्मनः सर्वेकार्योपादानस्य निरवदत्वम्‌”' इति । ब्रह्य स्वस्मिन्नेवाविदयां 
स्वरूपामिव दधाति, तयेव च सुष्टाववसरे प्रधृष्टो भवति । सा चाविद्या नानारूपं भजते । 
एवं ब्रह्म उपादानकारणमपि भवितुमहंति, यतो जगतः सत्ता उपादानकारण एव सति 
ब्रह्मणि, अनुभवे उपकभ्यते । भाभरणरूपत्वेन परिणामेऽपि उपादानं सुवर्णमाच्छादित 
एव भवति । एवमेव माया तत्कार्याणि च ब्रह्य आच्छादयन्ति। उक्तञ्च रामानन्द- 


सरस्वत्या विवरणोपन्यासे-“ततः स्वप्रकारोऽपि आत्मनि विचिच्रराक्तिभावरूपाविद्या- 
परयुक्तमावरणं दुरपह्भवस्‌'* इति । 


एवञ्च जगत्सृष्टौ ब्रह्म-माया उभावपि उपादानकारणत्वं भजतः । तत एवानु- 
भूयमाने जगति दे कारणे स्तः- ब्रह्मणः सत्ता, मायाया जाञ्यं च । ब्रह्य अपरिणामि 
कारणम्‌, माया तु जगदादिरूपेण परिणामि कारणम्‌ । प्रपच्न्चितं खलु अप्पय्यदीक्षितैः 
स्वसिद्धान्तठेशसंग्रहे, यत्‌ पदाथं निर्णये भानन्दानुभवेरुक्तम्‌--""तत्र ब्रह्म विवर्तमानतया 
उपादानमविद्या परिणाममानतया । न च विवर्ताधिष्ठाने पारिभाषिकत्वम्‌, स्वात्मनि 
कार्यंजनिहेतुत्वस्य उपादानलक्षणस्य तत्राप्यविदोषात्‌”” इति । एष विवतंवादादृपपन्न 
उत्तरो विवेकः । विवतंवादिनस्तु ब्रह्य निमित्तकारणम्‌, माया उपादानकारणमिति 
प्रतिपादयन्ति; किन्त्वस्मिन्‌ विव्तंवादादुत्तरवादेऽपि, उपादानकरणं ब्रह्मापि, “मृद्‌ 
घटः' इव न कदाऽपि परिणामित्वं भजति । 


किन्त्वस्मिन्‌ वादे दोष एषः प्रतिभाति । ब्रह्य उपादानकारणं भवत्यपि, जगतः 
भआघारतयेव स्थितमपि मिथ्याभूतजगद्वयापारे विङगनं भवत्येव । जगतः सत्ता च 
भआधारभूतब्रह्मण एव भवति, तथा च जगन्निराकतु दुःशकं भवति । द्र्यमाने जगति 
जाङ्यता परिणामिमायाया महावाक्यादि श्रवणाद्‌ निराकरिष्यते; किन्तु ब्रह्मणः 
स्वरूपिणी या सत्ता, नैव निराकतु दाक्या, नापि तदिष्टं च । यदि सताऽपि निराक्रियते, 
तदा मोक्षपुरुषार्थो ब्रह्मत्वप्राप्तिरपि न सिद्धयति । 


किञ्च, यतो माया तद्रूपा चाविद्या ब्रह्मणः शक्तित्वेन इष्टे । तस्मात्‌ तद्रूपा 
जाङ्यता च निराकरणाय न भवति राक्या, यतः सा मायेव जगतं उपादानं कारणम्‌ । 
एषा शक्तिः कि ब्रह्मरूपा, मथवा न तथा ? यदि तद्रूपा नैव निराक्रियते, यदि न 

तद्रूपा, ब्रह्य जगतः कारणत्वं नेवोपेति । जगतो मिथ्यात्वप्राप्तौ ततश्च ब्रह्यत्वसिद्धये, 
तर्कानुगुणेन केनचिदुपायेन भवितव्यम्‌ । विवरतंवादे चैतौ द्वौ न सम्भवतः । 

“अविद्यासहितत्रह्मोपादानम्‌'' इति वाचस्पतिमिश्चा अपि मविद्यासहिततब्रह्यणो 
जगत उपादानकारणत्वं प्रतिपादयन्ति । अत्र सुवर्णस्य कङ्कुणादिक्पेण, मृदो घटादि- 
रूपेण परिणामित्वं दृष्टान्ततया उत्केखयन्ति। माभरणादिकं सुबणंस्य दुदप्रमानं 
परिणामरूपमेव । वस्तुतस्तत्‌ स्व्णमेव रूपान्तरं प्राप्तम्‌ । एवं जगदप्यनुभवसिद्ध 
ब्रह्मणो रूपान्तरम्‌. ततश्चोपादानकारणं ब्रह्म । भाभरणस्य मूल्यमुपादानकारणस्य 
मूल्येनेव निर्णीयते । तथैव जगतः सत्ता उपादानकारणस्य ब्रह्मण एवोपस्थिता भवति । 
आभरणरूपकत्वेन परिणाम उपादानं सुवणंमाच्छादयति । एवमेव माया तत्कार्याणि 
ब्रह्म आच्छादयन्ति। एषा माया आत्मनि स्थिता । यदा ब्रह्य, अनयाऽभिभूयते, तदा 
दुर्यमानं जगदुदेति । एवञ्च माया ब्रह्मणः कार्याणि परिपोषयति । 

सिद्धान्तरेगसंग्रहे वाचस्पतिमिश्रमतमस्मिन्‌ विषय एवमुक्तम्‌-“बाचस्पति- 
मिधास्त॒ जीवानितमायाविषयोङ्तं ब्रह्य स्वत एव जाङ्याश्नयत्रषञ्चाकारेण विवतं- 
मानतयोपादानमिति, मायासहकारिमात्रम्‌, न का्यनुगतद्वारकारणम्‌"' | अत्र च 
शङ्कुरभगवत्पादानामारम्भाधिकरणभाष्ये वाक्यं प्रमाणं भवति यद्‌ मूलकारणमेवा- 
न्त्थात्‌ कार्यात्‌ तेन तेन कायंकारणेन नटवत्सर्व॑न्यवहारास्पदत्वं प्रतिपद्यत इति| 
कल्पतरुकारा अपि निगमयन्ति- 

“अन्ञाननटवद्‌ ब्रह्य कारणं शङ्करोऽब्रवीत्‌ । 
जोवाज्ञानं जगद्वीजं जगो वाचस्पतिस्तथा'” ॥ इति । 

पदार्थनि्णंयकारेः वाचस्पतिमिश्नोक्तजगत्कारणवादो विस्तारितः, यथा- 
अविद्याया मथवा मायाया कारणत्वमानुषङ््िकम्‌, ब्रह्मणश्च कारणत्वं मुख्यं भाष्यते । 
एवञ्च जगतः सत्ता सत्यत्वञ्च दुढतरमाविर्भवतः। तस्य निराकरणं कृष्टतमञ्च । 
दुस्साध्यस्य संसारावरणविच्छेदनस्य साधनमपि दृढतरमेव भवति । तदथं नियोगख्पाः 
श्रवणमनननिदिध्यासनादय इष्यन्ते; किन्त्वेवंविधसाधनेन दुद्यमानजगतो भकङ्खो 
भवेत्‌, ब्रह्यानुभवस्तु न सिद्धयेदेव । जगद भाव एव ब्रह्म न भवति खदु । 


एवं सति विवर्तवादिनो जगतः कारणं माया एवेति प्रतिपादयन्ति । ब्रह्य 
आधार एव, तस्मिन्‌ स्थिता माया जगद्रूपेण परिणमति । अत्र॒ सिद्धान्तकेशकारा 
उत्लिखन्ति-““सिद्धान्तमुक्तावरीकृतस्तु मायाशाक्तरेवोपादानमुपादानं न ब्रह्म" । 
तदेतदुब्रह्मापरमूरवंमू--^न तस्थ कार्यं करणञ्च विद्यते" इत्यादिश्रुतेः । जगदुपादान- 

मायाधिष्ठानत्वे तु उपचारादुपादानमिति । अस्मिन्‌ वादे व्ावहारिकमिथ्यावसरे मया 
सत्तां प्राप्नोति ख यतोऽन्यथा परिणामित्वं तस्या नेव सिद्धयति 1 सत्ता यदि 
कार्यावस्थायां भाति, कारणावस्थायामपि भवत्येव । तस्माद्‌ विवतंवादमनुसृत्येवाचार्या 
मिथ्यापरिणामपूरवंमेव सत्ता अभ्युपगम्या एव । एवं च सति ब्रह्यानुभवकाठे मायायां 
निराकरणं न सम्भवति, सा च विविक्ता प्रतिभात्येव। ततः अद्रेतसिद्धान्तमनुसुत्य 
केवलब्रह्यज्ञानं न सम्भवति । एतच्चानुपपन्नम्‌, अनिष्टं च । तस्मात्‌ सर्व॑ज्ञातममुनिः- 
बरहयोवोपादानं जगतः, माया तु तत्र साधनरूपा इति प्रतिपादयति । ब्रह्य नैव परिणामि; 
किन्तु तदुपादानमिति, तत्र कारणत्वमुपलक्षणमेव, अ्थंतयाऽऽपादितम्‌, न वस्तुतः | 
उक्तञ्च संक्षेपशारीरके-कारणत्वमुपलक्षणं चितेः, ब्रह्मणो न खुं तद्विरोषणम्‌ । 
इत्यपीदमुपपद्यते तदा चेतना भवति कारणं तदा” इति । 


सस्मिन्‌ वाद एष प्रस्तुतो विषयः । यद्यपि ब्रह्य वस्तुत उपादानकारणं मायोप- 
हितमनूपहितं वा परिणामि नेव भवति । ब्रह्मणि स्थिता मायाऽपि न जगद्रूपेण 
परिणमति । मायायां जगद्‌ भासते, यतो माया ब्रह्मणि स्थिता इव प्रतिभाति। 
एतदाभासो ब्रह्मण एव भास इव दुच्यते । ब्रह्मणि एवंरूपस्य जगइासस्य कारणं 
जोवात्मनो विपर्ययदर्शनं मिथ्यादशनं वा । ब्रह्यज्ञानसमये मायाकृतमिथ्यादिदर्शंनं क्षीयते, 
मायाऽपि तत्वमस्यादिवाक्येः तिरस्क्रिपते । तथा च ब्रह्मेव शिष्यते, तस्यानुभवश्च 
भवति । मस्मिन्‌ वादे मायायाः कारणत्वं न प्रतिपाद्यते, नेव च ्रह्यणः । अत्र जगद्‌ न 
विवर्तः, नापि परिणामः; किन्त्वाभास एव । 


अयञ्च सुरे्राचार्याणामाभासवादो यथा जगद्‌ ब्रह्मणो मिथ्याभास इव 
प्रतिभाति । अत्र वादे अविद्या अल्पीयसी यवनिका इव ब्रह्म-जगतोर्भदं कल्पयति । यदा 
ब्रहयंतद्यवनिकाद्वारा दश्यते, तदा नानारूपं जगदिव भासते । एषा अविद्यायवनिका 
नीरूपाऽपि स्वस्येव रूपं नाम च ब्रह्मणि कल्पयति; किन्त्वाधारभूतं ब्रह्म विना न 
जगत्‌, नैव च तद्रूपं नाम च ब्रह्मणि कल्पयितुं प्रभवति। एषाऽविद्या यतोऽस्या 
अविद्यायाः सत्ताऽपि न भवत्येव । तस्माज्जगतः सृष्टि-ल्ययौर्मध्ये विभागोऽविद्या- 
कृतोऽत्पाल्प एव स्यात्‌ । 


श्रीसुरेश्चराचार्या जगत्स्वरूपनिरूपणे कायंकारण भावमेवं निरूपयन्ति 1 प्रथमत 
उद्‌भूत एष आभासः, तदनन्तरान्‌ माभासानू सृजति । सृष्धपरादुभवि त्रह्माविद्यायव- 
निकाद्वारा दुष्टं सद्‌ आभासरूपं प्राप्नोति । भपि चैतादुशद्रनिन ब्रह्मणि रूपं नाम च 
आभासतया कल्पिते इति प्रतिपादना सम्यक्‌ स्यात्‌ । ब्रह्याधारं विना भस्या अविद्यायाः 


((-0. 98111011118118010 (111५6151 (0661100. 14111560 0 €810011 


स्न 


ज्ये०मा०मागं °फा०पु० २०४३वि०] माभासवांदः--एकं परिशीलनम्‌ २८५ 


सत्ता नास्त्येवेति खलु सिद्धान्तः । एवं ब्रह्मणि धृतायामेवाविद्यायां सत्ता कल्पिता इव 
भासते । अत्रापि कारणम्‌ आधारभूतं ब्रह्मेव । ब्रह्मापि भविद्याकल्पितनामरूपादिकं 
मिथ्यारूपमपि कमते । एवं सृष्टेः प्रथमावस्थायामविद्यायां क्रिञ्चित्‌ चलनं भवतीव, 
तच्च ब्रह्मण एवेति भाष्यते । वद्यपि ब्रह्मणो वस्तुनः चलनमेव नास्ति । ईदुशावस्थ 
आभासः ईरः इति नाम प्राप्नोति। भयं च “ईश्वरः सवंव्यापौ सर्वज्ञ । 
अत्रा विद्यारूपा यवनिका तथा मत्पा, यथा इच्छामात्रेणेव नष्टा भवतीव । 


एवंरूपोऽविद्ाकृताभासो जगतस्तदनन्तरसृष्टिभरक्रिप्रायामप्यनुवतंते; किन्त्वे- 
तेऽनन्तरा भाभासास्तत्पूवंपूर्वाभापेभ्य एव प्राणन्ति । एष प्राथमिक आभास ईधराख्यः, 
अनेकेषामनन्तराभासानां मिथ्यारूपाणां निरन्तरं कारणं भवति । अस्मिन्ननन्तराभास- 
भानेऽप्यविद्या कार्यकारणात्मकं स्वस्य कमं करोत्येव । प्रथमाभासरूपं ब्रह्य भनन्तर- 
कायंकारणेषु प्रसरत्येव । एवंविधानि काय॑कारणरूपाणि तया भविद्यायवनिकया 
प्रसृताभासरूपेण प्रभवन्ति । तथा च द्वितोयामासस्तदनन्तराभासः प्रथमाभासेश्वरस्य 
भवियायवनिकाट्वारा दृश्यमाना मिथ्याभूता आभासा एव । एवमीश्वरः सृष्टिकर्ता 
इत्युच्यते । यतः प्रथमाभासे अविद्यातत्ता अल्पात्पा, ईश्रस्य वदे माया तिष्ठतीत्युक्तं 
भवति । एषा भविद्या, यस्या द्ितोयाद्याभासा दुदधन्ते, सेव माया इति पदं भते । 
प्राथमिको मोहः ईशधररूपाभासकर््री भविद्या, तदनन्तरो मोहः, तस्येवेशधरस्याभासकर्त्री 
माया । एतन्मायायाः सत्ता ईश्चरादेव भवति | 


प्रथमाभासस्य मायाद्वारा तदनन्तररूप आभासो हिरण्यगर्भः, यो जगद्रूपः 
परमात्मा । अस्य परमात्मनो बुद्धिनामामकं रूपाभासं प्राप्तवत्यामविद्यायामर्‌ भाभासो 
जीव इति कथ्यते । भस्मिन्नेव-परमात्मनि तरतमात्मकतया धनीभूताया भमविद्याया 
अज्ञानमिति संज्ञं प्राप्ताया ये अनन्तरा अन्यतराः', भन्यतमाश्च आभासा ज्ञानेन्द्रिय 
कर्मेन्दरिभूतपञ्चकादिरूपा जगति परिदुश्यमाना अनेके विषया विषयिणश्च । 


एवञ्चाधोगमनानामा मासानाम्‌ अन्तिमोऽस्मिज्जगति मिथ्याभासरूपो मर 
जलादिकं आभासः । अनेकरूपं जगत्‌, यो चिदाभासस्यंव अविद्याज्ञानादिद्धारा कृत 
भभासः, भ्रमनामरूपतां प्राप्तायामविद्यायामेव प्राप्त आभासो भवति अत्र मिथ्याज्ञाने । 
एवञ्च सुरेश्चरमतमनुसुत्य मिथ्याज्ञानमपि आभासान्तरमेव; किन्त्वधमस्थानं प्राप्तोऽय- 
माभासः सुषम । अत्रापि सूक्ष्मात्‌ सूकष्मतरतया भासमानं ब्रह्म, माधारभृतं 
सत्तामापादयति, या सत्ता मिथ्याज्ञानानुभवसमये चयोतते, यां विना तादृशोऽनुभवोऽपि 
नैव जायते। तस्माद्‌ मिथ्याज्ञानकरृत भाभासश्चिदात्मनोऽन्तिमम भधःपतनम्‌ । 

९८६ ारस्वती सुषमां [ ४१वं० १-४ ७ 
त्राविद्या श्रमात्मिका सती अन्तिमां यवनिकां धत्ते। एवञ्च जगत्सृष्टौ ईश्वररूप- 
श्िदाभासः प्रथमः, ्रमात्मक मिथ्याज्ञानन्तु अन्तिमम्‌ । अविद्या चैतयोरनुसन्धायको 
वक्रः पन्थाः । 

एवञ्च सर्वमपि जगत्‌ सृरेश्वरमतानुस्ारेण चिदात्मन भाभासपरम्परा, 
तेषामाभासानां पारस्परिकसम्मेलनरूपकायंकारणभावश्च । ईशधरोऽवि्ाद्वारा चिदात्मक 
माभासः। जीवो बुद्धिद्ारा ईश्वरस्येवाभासः। मध्ये च विराड मायाद्रारा ईश्वरस्येव 
मआाभासः । एवञ्चान्ये जगद्विषया विषयिणश्च । तथा च जगति यावत्परमाणु सर्वोऽपि 
कायंकारणमेदश्चिदात्मन आभास एव सृषिपरिणामे यत्किञ्चित्स्थानं भते । 


अथास्मिन्‌ संसर्गेऽविद्यायाः स्थितिः का ? किम्‌ एषाऽपि चितोऽथवा परमात्मन 
माभासः ? केचिद्‌ अविद्यामपि माभास इति मन्यन्ते; किन्तु विषयेऽस्मिन्‌ सुरे्धरः 
स्वनिश्चितं मतं न प्रकटीकरोत्येव । भत्र सः स्वगुरुमेवानुसरतीव भाति । अविद्यायाः 
स्वरूपं न कदापि केनचित्‌ प्रकारेणापि निश्चेतुं प्रभवति । ब्रह्मणः स्वरूपरूपा सत्ता 
अविद्यायामपि वतते इति वक्तु न प्रभवामः, यतोऽविद्या भविनारिनी स्यात्‌। 
नाप्यस्याः सत्तान्तरं प्रतिपत्तु राक्यते, यतो दवेतमभ्युपगम्यं भवति, तदनिष्टम्‌ | 
उक्तञ्च वृहदारण्यकभाष्यवातिके सूरेश्वरेण--“अविद्या वाऽथ तत्कायं नाभेदान्नाति- 
रेकतः । सिद्धायते यतोऽतः स्यादविचारितसिद्धिकम्‌” इति| तस्माद्‌ भविद्या 
अनिर्वचनीया इति सुरेश्वरेण नोक्तम्‌ । प्रायशः स॒ मनुते अविद्याया भनिवंचनोयत्वं 
नाम तस्या मिथ्यात्वमेव, न भावरूपत्वमर्‌ । अस्याः स्वरूपं परब्रह्मणः सत्ताया भिन्तं 
न भवति, नापि तदेव । तस्मात्‌ तस्याः सत्ता विचारराहित्येनाचुभूयते । “भविचारित- 
सिद्धा” अविद्या इति सुरेश्वरोऽविद्यां प्रति नूतनं विशेषणं प्रस्तौति । 


कोऽयमविचारितसिद्धो नाम ? सुरेश्चर एतद्विषये प्रत्यङ्मोहदय यथावकारमेत- 
दविरोषणं सर्वेऽपि सर्वत्रापि ्रन्थे उपयुङ्क्ते । प्रत्यगात्मनोऽज्ञानस्य च सम्बन्धः सुरेश्वरेण 
वृहुदारण्यकभाष्यवात्तिके “अविचारितसंसिद्धं सर्वानर्थक्यकारणम्‌ । प्रत्यङ्मोहैक- 
साक्षित्वात्‌ तमस्तत्‌ प्रत्यगात्मनि" इति । प्रत्यगात्मनः पूर्णं निजं वा रूपं यन्न गृह्यते, 
तत्र कारणम्‌ अज्ञानम्‌ । एतदज्ञानस्य हे कर्मणी-एकं प्रत्यगात्मानं प्रति प्रवर्तते, 
तद्रूपं प्रत्यगात्मना तस्य सम्बन्धे विवेक्तुं न शक्येते । एवं ततु अतव्यस्‌ । पूर्वोक्तं 
वात्तिकमवतारयति भानन्दगिरिः-"तत्तमेव भअनिर्वाच्यप्रत्यगात्मनि इति सम्बन्धः । 
तदनिर्वाच्यसिद्धयर्थम्‌ भाद्यं विरोषणमु” इति; किन्तु सुरेश्वरेण भनिर्वाच्यशब्दो न 
कुवापि वात्तिकेषु नैष्करम्यसिद्धो वा भअज्ञानविशेषणतया प्रयुक्तः । एष एव विदोषः । 

ते त्तिरीयभाष्यवात्तिकेऽपि एतमेव प्रकारम्‌ भाधुनिका आर० बालसूब्रह्यण्या अपि 
स्पष्टयन्ति । 

अस्मिन्‌ अविचारितपदे अंशत्रयमस्ति--'विचारितः, नद्प्रत्ययः', सिद्धः" 
इति । सिद्धपदार्थो यत्किञ्चिद्‌ वस्तु यद्‌ अनुभवेक्यवे्यमिति । अस्तित्वं यस्यास्ति, 
तदेवानुभवगोचरं भवति । अविद्यायाम्‌ अस्तित्वं सम्पद्यते खलु भआधारभूतब्रह्यणः । 
तस्माद्‌ एतस्या भनुभवोऽविचाररमणीयरूप एव । यदा सम्यग्‌ विचारो भवति, स च 
श्रुत्यनुमिततकंरूपा तया अविद्या नास्ति खलु । ततोऽस्मनर भविचारितसिद्धपदे 
अविद्यायाः स्वरूपं समग्रं दशंयति सुरेश्वरः । यच्च स्वगुरुभिः शङ्कु रभगवत्पादेः प्रति- 
पादितं स्वसच्छात्रेश्वानुमोदितमविद्याया श्रान्तिजननत्वम्‌ । सुरेश्वरो नानुमोदते यतोऽ 
स्या अविद्यायाः सत्तात्वम्‌, अनुभववेद्यत्वञ्च तिरस्कर्तुं न प्रभवति । सा च सत्ता 
ब्रह्मणः सत्तासामान्यप्राया एव । अविद्या ब्रह्म च सिद्धं सती भनुभूयेते; किन्तु ब्रह्मणः 
सत्ता न कदापि तिरस्कर्तृः शक्यते । विद्याविषये तु जडता सत्ता च विचारा- 
समर्थे । यदा सम्यग्‌ विचारो भवति, तदा तिरस्क्रियेते इति सुरेधरस्यानुगमः। 
उक्तञ्च तेन॒ वृहदारण्यकभाष्यवात्तिके-"अविचारितसंसिद्धिरात्माविदयेकरूपतः । 
सिद्धायतेऽखिलोऽनात्मा स्वतः सिद्धात्मसंश्रयात्‌” इति । आनन्दगिरिइचेतद्वात्तिकम- 
वतारयन्‌ वक्ति--““भावाभावरूप अनात्मा अनुभवसिद्धश्चेत्‌, तदत्‌ तस्य सत्यता 
इत्याराङ्क्याह'" इति । 


भत्र सुरेश्वरोऽविद्यायाः सत्यतामेव निराकरोति, न सत्ताम्‌, यतः सत्तां विना 
अनुभवो न सिद्धयति । श्रमप्रमादा अपि अनुभवा एव; किन्तु सत्तेषा आधारभूत- 
चैतन्याद्‌ अविद्यां तत्काकं संक्रमति । एषाऽविद्यातत्त्वनिरूपणे सुरेश्वरस्य भावनेति शम्‌ । 

